

sem



HO

Col

श्री

y Ga

edited

Doive

an

N

UB

CH



THE

HOWKHAMBÂ SANSKRIT SERIES;

COLLECTION OF RARE & EXTRAORDINARY SANSKRIT WORKS

NO. 263.

गादाधरी ।

श्रीगदाधरभट्टाचार्यचक्रवर्त्तिविरचिता ।

श्रीगङ्गेशोपाध्यायविरचिततत्त्वचिन्तामण्या

श्रीरघुनाथतार्किकशरोमणिविरचितदीधित्या च गमिता ।

GÂDÂDHARÎ

A COMMENTARY ON DÎDHITI THE COMMENTARY
OF TATTVA CHINTÂMANI.

by Gadâdhara Bhattâchârya Chakravartin. With Text,
edited by Mahâmahôpâdhyâya Vindhyeswarî Prasâda
Divedin, Librarian, Govt. Sanskrit College, Benares.

and Nyâyâchârya Vâmâcharana Bhattâchârya,

Professor of the same College, and

Nyâyachârya Śreerâma Śâstri Bhândâri,

BENARES.

FASCICULUS VII-9.

PUBLISHED & SOLD BY THE SECRETARY.

CHOWKHAMBÂ SANSKRIT SERIES OFFICE, BENARES.

AGENTS: OTTO HARRASSOWITZ, LEIPZIG:

PANDITA JYESHTHARAMA MUKUNDAJI, BOMBAY:

PROBSTHAIN & CO., BOOKSELLERS, LONDON.

Printed by Jai Krishna Das Gupta,

at the Vidya Vilas Press, Benares.

1919

Price Rupee one.

॥ श्रीः ॥

—:०:—

आनन्दवनविद्योतिसुमनोभिः सुसंस्कृता ॥

सुवर्णाऽङ्कितभव्याभशतपत्रपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ॥

रसिकालिकुलं कुर्यादमन्वाऽऽमोदमोहितम् ॥ २ ॥

स्तवकः—२६३

अवच्छेदकत्वनिरुक्तिप्रकरणम् ।

प्रतियोगितानवच्छेदकेत्यत्र पारिमाषिकावच्छेदकत्वं निवेशयितुमवच्छेदकपदस्य स्वरूपसम्बन्धरूपावच्छेदकत्वपरतामाक्षिपति । नन्वित्यादिना ।

(दी०) नन्ववच्छेदकत्वमिह न स्वरूपसम्बन्धविशेषः । सम्भवति लघौ धर्मे गुरौ तदभावात्, प्रमेयधूमत्वकम्बुग्रीवादिमन्त्रघ्राणग्राह्यगुणत्वादेरतथात्वेन तेन रूपेण साध्यतायां व्यभिचारिण्यतिप्रसङ्गात् । नाऽप्यनतिरिक्तवृत्तित्वम् । प्रतियोगितायाः स्वरूपसम्बन्धात्मिकायाः प्रतिव्यक्तिभिन्नत्वेन धूमत्वादेरपि तदतिरिक्तवृत्तित्वात् ।

(गा०) इह । एतल्लक्षणे, घटकत्वं सप्तम्यर्थः । तथा च घटत्वेन घटोऽभावप्रतियोगीत्यादिप्रतीतिसाक्षिको यो घटादिनिष्ठप्रतियोगितया सह घटत्वादेरवच्छेदकभावरूपः स्वरूपानतिरिक्तः पदार्थान्तरात्मको वा सम्बन्धविशेषः स इह लक्षणे न शक्यनिवेशन इत्यर्थः । स्वरूपसम्बन्धविशेषात्मकावच्छेदकत्वाभावघटितं निरुक्तरूपं न व्याप्तिरूपमिति यावत् । तेन रूपेण साध्यतायां व्यभिचारिण्यतिव्याप्तेरित्यग्रिममत्रैव हेतुः । प्रमेयधूमत्वाद्यवच्छिन्नसाध्यकव्यभिचारिसाधारणत्वादिति तदर्थः । प्रमेयधूमत्वेत्यादिकमतथात्वेनेत्यन्तं तत्र हेतुः । स्वसमानाधिकरणाभावप्रतियोगितानिरूपिततादृशावच्छेदकत्वाभाववत्तादृशसाध्यतावच्छेदकत्वेनेति तदर्थः । संभवत्तादृशप्रतियोगितावच्छेदकताकधर्मापेक्षया गुरुत्वं प्रमेयधूमत्वादेस्तादृशप्रतियोगितावच्छेदकत्वाभावसाधकम् ।

तस्य तत्साधकत्वोपष्टम्भकव्याप्तिमाह-सम्भवतीति । तस्मिन्निति पूरणीयम् । तथा च लघुधर्मे तादृशावच्छेदकत्वस्य सम्भवे इत्यर्थः । गुरौ तदभावात्-तादृशावच्छेदकत्वाभावनियमात् । तथा च सम्भवत्तदवच्छेदकताकधर्मापेक्षया यो गुरुः स न तदवच्छेदक

इति व्याप्तिरिति पर्यवसितार्थः । सम्भवत्तदवच्छेदकताकत्वं च तद-
वच्छेदकत्वबाधकशून्यत्वम् । बाधकं चावच्छेद्यप्रतियोगित्वासम-
नियतत्वम् । तथा च तत्प्रतियोगित्वादिसामनैयत्यमेव सम्भवत्त-
दवच्छेदकताकत्वं पर्यवसितम् । सामनैयत्यघटकदलद्वयनिवेशादघट-
पटान्यतरत्वं महानसीयवह्नित्वाद्यवच्छिन्नाभावप्रतियोगिताया न्यून-
वृत्तिघटत्वादेरांतरिक्तवृत्तिशुद्धवह्नित्वादेरवच्छेदकत्वासम्भवेन ता-
दृशगुरुधर्मस्य नाऽवच्छेदकत्वानुपपत्तिः । प्रतियोगितायाः सामनैय-
त्यं च प्रतियोगिताया अन्यूनवृत्तित्वे सति तन्निरूपकाभावविरोधि-
तावच्छेदकत्वरूपमवच्छेदकतानिर्वाहकम् । अतः सत्तात्वादेर्विशि-
ष्टसत्ताद्यभावीयप्रतियोगित्वान्यूनानांतरिक्तवृत्तित्वेऽपि तदभाव-
विरोधितानवच्छेदकत्वात् तत्प्रतियोगितावच्छेदकत्वसम्भवः ।

यत्तु स्वावच्छिन्नसमव्यापकतावच्छेदकधर्मापेक्षया गुरुत्वमेवा-
ऽवच्छेदकत्वाभावसाधकतयाऽभिमतम् । स्वसमनियतसत्तात्वाद्यपे-
क्षया गुरोर्विशिष्टसत्तात्वादेः प्रतियोगितावच्छेदकत्वनिर्वाहाय स्व-
समनियतत्वमुपेक्ष्य स्वावच्छिन्नसमव्यापकतावच्छेदकत्वनिवेश
इति तन्न । घटप्रागभावत्वावच्छिन्नसमव्यापकतावच्छेदकघटत्वाद्य-
पेक्षया गुरोर्घटप्रागभावत्वादेरत्यन्ताभावप्रतियोगितावच्छेदकतया,
जातित्वावाच्छिन्नसमव्यापकतावच्छेदकतद्घटकसमवेतत्वापेक्षया
गुरोर्जातित्वादेर्भेदप्रतियोगितावच्छेदकतया च व्यभिचारात् ।

ननु प्रमेयधूमत्वं स्वावच्छिन्नधर्मिविशेषणतापन्नमेयत्वसहित-
धूमत्वम्, सामानाधिकरण्यसम्बन्धेन मेयत्वविशिष्टधूमत्वं वा, उ-
भययैव तदवच्छिन्नसाध्यके नाऽतिव्याप्तिप्रसक्तिः, शुद्धधूमत्व-
स्याऽवच्छेदकत्वे तादृशानवच्छेदकताया विशिष्टधूमत्वे दुर्घटत्वात् ।
एकदेशपर्याप्तवृत्तेर्व्यासज्यवृत्तिधर्मावच्छिन्नानुयोगिताकाभावस्य वि-
शेष्यपर्याप्तवृत्तैर्विशेषणान्तरवैशिष्ट्यावच्छिन्नानुयोगिताकाभावस्य
चाऽनभ्युपगमात् । शुद्धवह्नित्वादौ धूमादिसमानाधिकरणाभावप्रति-
योगितावच्छेदकत्वापर्याप्तमेयवह्नित्वादौ तदनवच्छेदकत्वसौलभ्येन
मेयवह्निमान्धूमादित्यादावव्याप्तिविरहादित्यरुचेः कम्बुग्रीवादिमत्वा-
नुधावनम् ।

नचैवं मेयधूमत्वावच्छिन्नसाध्यकेऽतिव्याप्त्यभिधानमत्वन्तास-
ङ्गतमिति वाच्यम् । व्यासज्यवृत्तिधर्मावच्छिन्नानुयोगिताकाभा-

वानुपगमेन नानाव्यक्तिदण्डाद्यवच्छिन्नस्य व्यापकतानिर्वाहाय प्र-
तियोगितावच्छेदकापर्भासविषयतापर्याप्तिरनवच्छेदकत्वान्तार्थ इ-
त्याशयं नैव तदभिधानात् । कम्बुग्रीवादिमत्त्वं च घटत्वव्यञ्जक-
संस्थानविशेषः । घटत्वापेक्षया तस्य गौरवं संस्थानस्य विजाती-
यावयवसंयोगरूपस्यानन्तत्वात्, अनुगमकजातिविशेषसापेक्षत्वा-
च्च । घटत्वस्य चैकस्य जातिरूपस्य निर्विशेषणकरावच्छे-
दकत्वे लाघवादिति ।

न च घटसामान्याभावप्रतियोगितायां संस्थानविशेषस्यानव-
च्छेदकत्वेऽपि तत्तत्संस्थानवदभावकूटप्रतियोगितासु प्रत्येकं तेषा-
मवच्छेदकत्वमावश्यकम्, तत्राऽतिप्रसक्तघटत्वस्याऽवच्छेदकत्वास-
म्भवादित्यनुगतरूपावच्छिन्नेष्वपि तेष्वनवच्छेदकत्वं दुर्घटमिति
तदवच्छिन्नसाध्यके नातिव्याप्त्यवकाश इति वाच्यम् ।
तत्तत्संस्थानवत्तत्तद्वटाभावप्रतियोगितायामपि घटनिष्ठतत्त्व-
क्तित्वस्यैव साक्षात्सम्बन्धेनावच्छेदकत्वसम्भवात्परम्परासम्बन्धेन
स्वसमवायिसमवेतत्वात्मकेन तत्तत्संयोगानां गौरवेणानवच्छेदकत-
या तादृशसम्बन्धेन संस्थानविशेषावच्छिन्नघटादिसाध्यके व्यभि-
चारिहेतावतिव्याप्तेर्दुर्वारत्वात् ।

ननु मृत्पाषाणादिघटसाधारणं घटत्वं नैकम्, मृत्त्वपाषाणत्वा-
दिना सङ्करप्रसङ्गादिति तत्तज्जातिव्याप्यं नानैव, तथा च तथा-
विधसकलघटानुगमकसंस्थानविशेषावच्छिन्नप्रतियोगितायां न स्व-
रूपतो घटत्वस्यावच्छेदकतासम्भवः, न्यूनवृत्तित्वात् । नाप्यनुगत-
रूपान्तरावच्छिन्नस्य, तादृशरूपान्तरप्रवेशेन गौरवादित्यरुच्येर्ग्रा-
णग्राह्यगुणत्वानुधावनम् । घ्राणग्राह्यत्वं घ्राणग्रहणयोग्यता गुण-
त्वन्यूनवृत्तिघ्राणग्राह्यजातिरूपा, सा चातीन्द्रियेऽपि गन्धे इति न
गन्धत्वस्य दर्शितरूपवत्सामान्याभावप्रतियोगितासमनैयत्यानुप-
पत्तिः । तादृशयोग्यतामात्रस्योपादाने गन्धत्वसुरमित्वादिरूपाया-
स्तस्याः स्वरूपतो हेतुसमानाधिकरणाभावप्रतियोगितावच्छेद-
कतया तादृशजातित्वाद्यवच्छिन्नाया अप्यनवच्छेदकत्वं दु-
र्लभमिति तद्विशेष्यतया गुणत्वनिवेशनम् । द्रव्यत्वादिहेतुक-
स्थले च गुणत्वस्य शुद्धस्यापि हेतुसमानाधिकरणाभावप्रति-
योगितावच्छेदकत्वासम्भवाद्विशिष्टगुणत्वस्य गन्धत्वसमनियतस्य

तादृशप्रतियोगितानवच्छेदकत्वमक्षतमेवेत्यतिव्याप्तिरिति । अथ-
वा घ्राणग्राह्यगुणत्वं स्वाश्रयगुणत्वव्याप्यजातिमत्त्वसम्बन्धेन
घ्राणजन्यसाक्षात्कारविषयतावत्त्वमेव, गुणत्वव्याप्यजातिघटितस-
म्बन्धलाभाय गुणपदम्, न तु गुणत्वमपि विशेष्यतया विवक्षितम् ।

एतेन गुणत्वस्य निरुक्तजातित्वावच्छिन्नगन्धत्वादिविशेष्यतया
विवक्षितत्वे स्वरूपतो गन्धत्वादेर्गुणत्वविशेषणतायामप्यतिप्रस-
ङ्गात्तादृशजातित्वावच्छिन्नस्य विशेषणत्वानुधावनं निर्वाजमिति
दूषणमनवकाशम् । घ्राणग्राह्यगुणत्वं यथाश्रुतमेव ग्राह्यगन्धत्व-
रूपलघुधर्मसमनियततया न प्रतियोगितावच्छेदकमित्यपि वदन्ति ।

यत्तु अनवच्छेदकत्वमवच्छेदकाविषयकप्रतीतिविषयत्वरूप-
म् । तथा चावच्छेदकताघटकसम्बन्धेन विशेष्यांशेऽवच्छे-
दकप्रकारकप्रतीतिभिन्ना साध्यतावच्छेदकताघटकसम्बन्धेन या-
दृशधर्मप्रकारिका प्रतीतिस्तादृशधर्मावच्छिन्नसामानाधिकरण्यं
व्याप्तिरिति पर्यवसितम् । एवं च प्रमेयधूमत्वादिप्रकारकप्रती-
तेर्धूमत्वादिप्रकारकतानियमात् प्रमेयधूमत्वाद्यवच्छिन्नसाध्यकेऽति-
व्याप्तिपरिहारः सम्भवति न तु निरुक्तघ्राणग्राह्यगुणत्वाद्यवच्छि-
न्नसाध्यके, गन्धत्वादिकमविषयीकृत्यापि सुरभित्वादिकं सुर-
भित्वादिकमविषयीकृत्यापि च गन्धत्वादिकं विषयीकृत्य तादृ-
शसाध्यतावच्छेदकप्रकारकप्रतीतिसम्भवादिति । तन्न । तथा
सत्युक्तरीत्या दण्डमान् द्रव्यत्वादित्यादावतिव्याप्तेः । प्रत्येकं
सकलदण्डमविषयीकृत्यैव दण्डत्वाद्यवच्छिन्नदण्डात्मकसाध्यताव-
च्छेदकप्रकारकप्रतीतेः सम्भवात् ।

अथ प्रतियोगितावच्छेदकीभूता ये ये धर्मास्तत्प्रकारकप्रतीति-
भेदकूटस्य साध्यतावच्छेदकताघटकसम्बन्धेन साध्यतावच्छेद-
कप्रकारिकायामेकप्रतीतावसत्त्वात्तथैव च लक्षणे विवक्षितत्वान्नैय-
मतिव्याप्तिरिति चेत् ? तर्हि तादृशरीत्या निरुक्तघ्राणग्राह्यगुणत्वाव-
च्छिन्नसाध्यकेऽपि नाऽतिव्याप्त्यवकाश इति ।

अतथात्वेन । प्रतियोगितानवच्छेदकत्वेन । अनतिरिक्तवृत्तित्व-
मिति । स्वव्यापकतत्कत्वमित्यर्थः । तच्छून्यावृत्तित्वविवक्षणे समवा-
येन प्रमेयसाध्यके व्यभिचारिण्यतिप्रसङ्गात् । प्रमेयसामान्याभावप्र-
तियोगिताशून्याप्रसिद्धा प्रमेयत्वादेस्तादृशावच्छेदकत्वानिर्वाहात् ।

महानसीयवह्निव्याद्यवच्छिन्नसाध्यके धूमादौ वह्निव्यादेर्महानसीय-
वह्न्याद्यभावप्रतियोगिताशून्यवह्नयन्तरवृत्तितया विशिष्टेऽपि तत्र
तच्छून्यावृत्तित्वस्य दुर्घटतयाऽतिप्रसङ्गाच्च । स्वव्यापकतत्कत्वनिवे-
शने च विशिष्टस्याऽविशिष्टस्य वा यादृशस्यावच्छेदकत्वमभिप्रेतं
तादृशस्यैव स्वपदेनोपादेयतया विशिष्टवह्निवादिनां प्रति विशिष्टव-
ह्न्याद्यभावप्रतियोगिताया व्यापकत्वस्याऽक्षतत्वेन तादृशस्याव-
च्छेदकत्वोपपत्तेः । ईदृशं यद्यत्स्वं तत्त्वाभावकूटस्य च साध्यताव-
च्छेदकविशेषणता बोध्या, अतः स्वत्वाननुगमेनैकसामान्याभावनि-
वेशासम्भवात् यत्किञ्चिदेकावच्छेदकनिष्ठावच्छेदकत्वमादायाति-
प्रसङ्गानवकाशः ।

न च स्वपदस्य तत्तद्व्यक्तिपरतयाऽवच्छेदकनिष्ठं तत्तद्व्यक्तित्वमेव
पर्यवसितमवच्छेदकत्वम्, तथा च विशेषणावच्छिन्ननिष्ठतत्तद्व्यक्ति-
त्वस्यापि विशेष्यपर्याप्ततया विशिष्टवह्निवादेरवच्छेदकत्वे शु-
द्धस्यापि अनवच्छेदकतादुर्भिक्षमिति वाच्यम् । शुद्धस्य विशेष-
णान्तरसहितस्य वा यादृशस्याधिकरणता अभावप्रतियोगितानि-
ष्ठव्यापकताशरीरे निविष्टा तादृशरूपपर्याप्तावच्छेदकतापर्याप्त्यनधि-
करणत्वस्य साध्यतावच्छेदकविशेषणत्वोपगमात् । मेयधूमत्वादिप-
र्याप्ताया अभावप्रतियोगितावच्छेदकताया अप्रसिद्धावपि तथावि-
ध्याया विषयज्ञावच्छेदकतायाः प्रसिद्ध्याऽतिव्याप्त्यनवकाशात् ।
महानसीयत्वादिसहितवह्निवादिपर्याप्तावच्छेदकतायाः शुद्धवह्नि-
त्वादावपर्याप्तत्वाद्विशिष्टवह्न्याद्यभावमादाय दोषानवकाशात् ।

अत्र यदि हेतुसमानाधिकरणाभावप्रतियोगितासामान्यानति-
रिक्तवृत्तित्वं निवेश्यते तदा निखिलवह्न्यादेरेव धूमादि-
समानाधिकरणविशेषाभावप्रतियोगितया वह्निव्यादेरपि स्वव्या-
पकतावच्छेदकतादृशप्रतियोगितात्वत्वरूपतादृशप्रतियोगितासा-
मान्यानतिरिक्तवृत्तित्वेन तथाविधप्रतियोगितानवच्छेदक-
त्वानुपपत्तिरिति तादृशयत्किञ्चिदेकप्रतियोगितानतिरिक्तवृत्ति-
त्वं स्वसमानाधिकरणभेदप्रतियोगितानवच्छेदकतादृशप्रतियो-
गिताकत्वरूपं निवेशनीयम् । तथा सति धूमवान् वह्नेरित्यादौ धू-
मत्वादेरपि तादृशावच्छेदकत्वं न स्यात्, धूमादिसामान्याभावप्र-
तियोगिताया अपि धूमादिस्वरूपतया प्रतिधूमादिकं भिन्नत्वेन प्र-

त्येकं धूमत्वादिसमानाधिकरणभेदप्रतियोगितावच्छेदकत्वादिति तत्तद्धूमत्वादेरेव तथात्वादतिव्याप्तिरित्याह । प्रतियोगिताया इति । स्वरूपसम्बन्धात्मिकाया इति । प्रतिव्यक्तिभेदप्रयोजकहेतुगर्भ- विशेषणम् । अतिरिक्तपदार्थरूपप्रतियोगितायाः सिद्धान्तविरुद्धत्वा- दिति भावः । तादृशप्रतियोगितासामान्यानतिरिक्तवृत्तित्वनिवे- शेऽपि हेतुसमानाधिकरणाभावत्वेन तादृशाभावनिवेश एव पूर्- वोक्तदोषः, न तु तादृशाभावस्य प्रातिस्विकरूपेण निवेशने, तत्तद्वि- शेषाभावप्रतियोगितात्वस्य बहिर्वादिव्यापकतानवच्छेदकत्वादि- त्याशयेनाशङ्कते—

(दी०) न च तथाविधयत्किञ्चिदेकाभावप्रतियोगितासामा- न्यशून्यावृत्तित्वं तत् । अत एवातिरिक्तसामान्याभावस्या- भावे धूमत्वादेरप्यनवच्छेदकत्वापातादग्रे तत्साधनमपि साधु सङ्गच्छते इति वाच्यम् । बहिर्घटवृत्तिद्वित्वतार्णार्णदहनवृत्ति- द्वित्वाद्यवच्छिन्नप्रतियोगिताकाभावप्रतियोगितानतिरिक्तवृत्तिव- हित्वादावतिप्रसङ्गात् ।

(गा०) न चेति । तथाविधेति । प्रतियोग्यनधिकरणहेतुमहत्ती- त्यर्थः । यत्किञ्चित्पदं तत्तद्व्यक्तित्वेनाऽभावनिवेशलाभाय । प्रत्येकं निविष्टस्याऽपि तथाविधाभावस्य सकलस्य नैकत्रावच्छेदकता- घटकता किन्तु एकस्यैवेति स्फोरणायैकपदम् । तादृशप्रतियोगि- तासामान्यशून्यावृत्तित्वं स्वव्यापकतावच्छेदकतादृशप्रतियो- गितात्वकत्वम्, अतो न पूर्वोक्तदोषः । अत एव । ईदृशावच्छे- दकत्वस्य मूलाभिप्रेतत्वादेव । अतिरिक्तेति । सामान्याभाव- स्य विशेषाभावकूटातिरिक्तत्वानभ्युपगमे इत्यर्थः । धूमत्वादे- रपीति । विशेषाभावकूटान्तर्गतमेकमभावमुपादाय धूमत्वादौ निरुक्तावच्छेदकत्वोपपादनासम्भवादिति भावः । तत्साधनमि- ति । सामान्याभावस्याऽतिरिक्तत्वव्यवस्थापनमित्यर्थः । सङ्गच्छते इति । अन्यथा स्वरूपसम्बन्धरूपावच्छेदकत्वनिवेशे विशेषाभावकूटा- तिरिक्तसामान्याभावानभ्युपगन्तुमतेऽपि विशेषाभावीयप्रतियोगि- ताकूटस्यैव सामान्यधर्मावच्छिन्नतया धूमत्वादावपि बह्व्यादिस-

मानाधिकरणधूमादिविशेषाभावप्रतियोगितावच्छेदकत्वेन । ऽनेव्या-
प्त्यप्रसक्त्या सामान्याभावपार्थक्यव्यवस्थापनस्य एतल्लक्षणप्रस्तावे-
ऽनुपयुक्तत्वापत्तेरिति भावः ।

न चातिरिक्तसामान्याभावाभावे उक्तरीत्याऽतिव्याप्तिविरहेऽपि
ये एव वन्त्याभावा हृदादौ वह्निर्नास्तीति बुद्धिं जनयन्ति प्रत्येकं धूम-
समानाधिकरणानां तेषां प्रतियोगितावच्छेदकत्वं वह्नित्वेऽप्यस्तीत्य-
व्याप्तिर्दुर्वारैवेति तत्साधनसङ्गत्या उपष्टम्भसङ्गतिरिति वाच्यम् ।
हेत्वधिकरणवृत्तित्वावच्छेदेन यादृशधर्मावच्छिन्नत्वविशिष्टप्रतियो-
गिताकत्वमतादृशत्वस्य साध्यतावच्छेदकविशेषणतां स्वीकृत्य
तादृशाव्याप्तेर्वारणसम्भवात् । न हि धूमाधिकरणवृत्तित्वावच्छि-
न्नविशेषाभावे वह्नित्वाद्यवच्छिन्नप्रतियोगिताकत्वम्, धूमवति वह्नि-
र्नास्तीत्यप्रत्ययात्, अपि तु यावद्विशेषाभावाधिकरणहृदादिवृत्ति-
त्वावच्छिन्ने एवेति ।

इदमापाततः । तथाविधाभावीययत्किञ्चिदेकधर्मावच्छिन्नप्रति-
योगितासामान्यानतिरिक्तवृत्तित्वं निवेद्याऽनतिरिक्तवृत्तित्वरूपाव-
च्छेदकताविवक्षापक्षेऽपि धूमत्वादेरवच्छेदकत्वस्य सामान्याभावा-
नतिरिक्तत्वमते शक्योगपादनत्वात् । हेत्वधिकरणवृत्तित्वावच्छिन्ने
यद्धर्मावच्छिन्नत्वविशिष्टप्रतियोगिताकत्वं तद्धर्मावच्छिन्नप्रतियोगि-
तासामान्यानतिरिक्तवृत्तित्वविवक्षयाऽव्याप्तेरपि शक्यवारणत्वात् ।
वह्नित्वस्य वह्निघटोभयत्वावच्छिन्नाभावप्रतियोगितानतिरिक्तवृत्ति-
त्वेऽपि तन्न्यूनवृत्तितया अन्यूनानतिरिक्तवृत्तित्वविवक्षया तादृश-
प्रतियोगितामादाय दूषणस्योद्धारः सम्भवतीति तार्णातार्णदह-
नोभयाभावप्रतियोगितानुसरणम् । अतिप्रसङ्गात् । धूमादिसमाना-
धिकरणाभावप्रतियोगितावच्छेदकत्वप्रसङ्गात् । तार्णातार्णदहनो-
भयत्वावच्छिन्नाभावानुसरणप्रयोजनं स्वयमेव स्फुटयति-

(दी०) एतेनान्यूनवृत्तित्वविशेषितमपि परास्तम् । अत
एव नानाप्रतियोगिवृत्त्येकप्रतियोगिताङ्गीकारे ऽपि न निस्तारः ।
लघुरूपसमनियतगुरुरूपेण सत्स्यतायां सद्धेतावव्याप्तिः, ता-
दृशतदवच्छिन्नत्वाप्रसिद्धेरिति चेन्न । प्रतियोगितावच्छेदका-
नतिरिक्तवृत्तित्वस्य विवक्षितत्वात् ।

(गा०) एतेनेति । तार्णातार्णदहनोभयाभावप्रतियोगितामादा-
याऽतिप्रसङ्गतादवस्थेनेत्यर्थः । अन्यूनवृत्तित्वविशेषितम्, अन-
तिरिक्तवृत्तित्वमपि । अत एव । दर्शितोभयाभावमादाय वह्नि-
त्वादावतिप्रसङ्गादेव । नानाप्रतियोगिवृत्त्येकप्रतियोगिताङ्गीकारे-
ऽपीति । तथा सति यत्किञ्चिदेकाभावप्रतियोगितासामान्यपर्यन्ता-
निवशेऽपि धूमत्वादेर्धूमादिसामान्याभावप्रतियोगितावच्छेदकत्वो-
पपादनसम्भवादिति भावः । उभयत्वादिरूपव्यासज्यवृत्तिधर्मा-
वच्छिन्नप्रतियोगितायाः प्रत्येकमपि प्रतीतेरव्यासज्यवृत्तितया
स्वपर्याप्त्यधिकरणपर्याप्तत्वं प्रतियोगितायां निवेश्याऽपि वह्नित्वा-
दावतिप्रसङ्गवारणासम्भव इति ध्येयम् । प्रतियोगिताधर्मिकोभया-
भावघटितव्याप्तिपक्षे मेयधूमवान् वह्नेरित्यादावतिव्याप्तिर्न स-
म्भवति साध्यतावच्छेदकमेयधूमत्वादिरूपगुरुधर्मावच्छेद्यत्वस्य
कुत्रापि प्रसिद्धिविरहेण तद्घटितोभयाभावाप्रसिद्धेरिति तन्मते
मेयवह्निमान् धूमादित्यादावव्याप्तिमाह । लघुरूपेति । तादृशतदवच्छे-
द्यत्वाप्रसिद्धेरिति । तादृशसाध्यतावच्छेदकावच्छिन्नत्वस्याऽप्रसिद्धे-
रित्यर्थः । विषयितासम्बन्धस्य वृत्त्यनियामकत्वेनाभावप्रतियोगिता-
नवच्छेदकतया तादृशसम्बन्धावच्छिन्नाभावप्रतियोगितायां तत्प्र-
सिद्धिरित्यस्य वक्तुमशक्यत्वात् । अन्यथा मेयधूमवान् वह्नेरित्या-
दावतिव्याप्तेरेव तादवस्थ्यादिति भावः । प्रतियोगितावच्छेदकान-
तिरिक्तवृत्तित्वस्येति । तथा च धूमादिसामान्याभावप्रतियोगिता-
याः प्रतिधूमादिकं भिन्नत्वेऽपि तत्प्रतियोगितावच्छेदकधूमत्वा-
देरैक्येन स्वसमानाधिकरणान्योन्याभावप्रतियोगितानवच्छेदक-
तत्कत्वात्मकस्वव्यापकतत्कत्वरूपतदनतिरिक्तवृत्तित्वं धूमत्वादा-
वक्षतमेवेति भावः ।

न च प्रतियोगितायाः प्रतियोगिस्वरूपतामते सामान्याभाव-
प्रतियोगितायाः विशेषाभावप्रतियोगितातो न भेदः, प्रतियोगि-
नामभेदात्, तथा च वह्निमान् धूमादित्यादावव्याप्तिर्दुर्वारा, धूम-
समानाधिकरणविशेषाभावप्रतियोगिताकूटे वह्नित्वादेरवच्छेद-
कत्वात्तस्य च तदनतिरिक्तवृत्तित्वादिति वाच्यम् । सामा-
न्याभावविशेषाभावयोः प्रतियोगित्वाभेदेऽपि सामान्याभावीयप्रति-
योगितात्वेनैव सामान्यधर्मावच्छेद्यत्वाद्धेतुसमानाधिकरणाभावप्र-

तियोगितात्वावच्छिन्नावच्छेदकानतिरिक्तवृत्तित्वविवक्षणेनाऽव्याप्ति-
निरासात् ।

स्वव्यापकतत्कत्वमित्यत्र स्वस्य व्याप्यता साध्यतावच्छेदक-
ताघटकसम्बन्धेन, प्रतियोगितावच्छेदकस्य व्यापकता प्रतियोगि-
तावच्छेदकताघटकसम्बन्धेन च बोध्या, तेन सम्बन्धसामान्येन
धूमत्वादिकं प्रति समवायादिना धूमत्वादेरव्यापकत्वेऽपि समवाया-
दिना वह्नित्वादिकं प्रति कालिकादिसम्बन्धेन घटत्वादेर्व्यापकत्वे-
ऽपि च न क्षतिः । दण्डिमान् द्रव्यत्वादित्यादौ हेतुसमानाधिकर-
णाभावप्रतियोगितावच्छेदकदण्डादौ दण्डान्तरसमानाधिकरणभेद-
प्रतियोगितावच्छेदकत्वेऽपि तत्तदण्डादौ तत्तदण्डादिसमानाधि-
करणभेदप्रतियोगितानवच्छेदकत्वस्याऽक्षततया सर्वत्रैव दण्डादि-
व्यक्तौ प्रतियोगितावच्छेदकानतिरिक्तवृत्तित्वमक्षतमेवेति नाति-
व्याप्तिः । दण्डाद्यवच्छिन्नसाध्यकसङ्घेतावपीदृशरीत्याऽव्याप्तिरिति
तु नाशङ्कनीयम् । दण्ड्यादौ साध्ये परम्परासम्बन्धेनाऽखण्डस्य
दण्डत्वादेरेव साध्यतावच्छेदकतायाः स्वीकृतत्वात् ।

नन्वेवमपि हेतुसमानाधिकरणाभावाप्रतियोगितावच्छेदकव-
ह्निघटोभयत्वानतिरिक्तवृत्तितया वह्नित्वादेरवच्छेदकत्वं 'दुर्वारमे-
व । न चोभयत्वादेरुभयादिपर्याप्ततया प्रत्येकं तदत्यन्ताभावस्तद-
वच्छिन्नभेदश्च वर्तते, अयमेको न द्वाविति सर्वजनसाधारणानु-
भवस्य दुरपहवत्वात् । तादृशप्रतीतेरेकत्वादौ द्वित्वाद्यवच्छेदक-
त्वाभावावगाहित्वोपगमे मूलावच्छिन्नो वृक्षो न कपिसंयोगीत्यादिप्र-
तीतेरपि मूलादौ कपिसंयोगाद्यवच्छेदकत्वाभावावगाहितास्वीका-
रापत्तेः । यदि च तत्र बाधकाभावादृक्षाद्यधिकरणककपिसंयोगाद्य-
भावो विषयस्तदा प्रकृतेऽपि एकत्वाद्यवच्छिन्नाधिकरणकद्वित्वाभा-
वादिविषयकत्वं दुर्वारमेव । एकत्वाद्यवच्छिन्ने द्वित्वादिसत्त्वप्रत्ययानु-
दयेन बाधकविरहस्य तुल्यत्वात् । प्रत्येकमुभयादौ द्वित्वाभावादि-
सत्त्वेऽपि द्वित्वाभावानुयोगितानवच्छेदकतया द्वौ न द्वाविति प्रतीते-
र्दुरुपपादत्वात् । द्वित्वादिसामानाधिकरण्यमात्रेण तदभावप्रत्ययस्ये-
ष्टत्वात् । नञ्पदेनाऽन्वायितावच्छेदकावच्छेदेनाभावबोधनात् द्वि-
त्वादिसामानाधिकरण्यमात्रावगाहिन्या अभावप्रतीतेर्द्वौ न द्वावित्या-
कारकताविरहात् । तदाकारकप्रतीतेरेव चाऽनुभवविरुद्धत्वात् ।

तथा च द्वित्वाद्यनतिरिक्तवृत्तिता कथं बह्वित्वादेरिति वाच्यम् । एवं सति बह्विघटोभयवान् धूमादित्यादौ साध्यतावच्छेदकद्वित्वादेरवच्छेदकताया दुरुपपादत्वात् । प्रतियोगितावच्छेदकतादृशद्वित्वादिकमुपादायैव तस्याऽवच्छेदकानतिरिक्तवृत्तित्वस्य सम्पाद्यत्वात्, तस्य चोत्तरीत्याऽसम्भवादिति स्वव्यापकतत्कत्वरूपतदनतिरिक्तवृत्तित्वघटकव्यापकतायां प्रतियोगिताव्यधिकरणत्वस्य भेदे निवेशनीयतया उभयत्वादावपि बह्वित्वनिरूपिततादृशव्यापकताया अक्षतत्वेन तदवच्छेदकताप्रसङ्गस्य दुर्वारत्वात् । न हि प्रत्येकवृत्तिरुभयत्वाद्यवच्छिन्नभेदः प्रतियोगिताव्यधिकरणः । उभयत्वादेर्व्यासज्यवृत्तित्वेऽपि तदवच्छिन्नप्रतियोगिताया अव्यासज्यवृत्तितया प्रत्येकमुभयत्वाद्यनधिकरणतावत्तदनच्छिन्नभेदप्रतियोगितानधिकरणत्वस्थाऽसम्भवादित्याशङ्क्य प्रतियोगितावच्छेदकानतिरिक्तवृत्तित्वघटकमवच्छेदकं स्वसमानवृत्तिकत्वेन विशेषयति-

(दी०) स्वसमानवृत्तिकं चाऽवच्छेदकं ग्राह्यम् । तत्त्वं च स्वपर्याप्त्यधिकरणपर्याप्तिवृत्तिकत्वम् । यावत्त्वादिकं तु न तथा । पर्याप्तिश्चायमेको घट इमौ द्वाविति प्रतीतिसाक्षिकः स्वरूपसम्बन्धविशेष एव । त्रित्वादिकमपि न द्वित्वादिसमानवृत्तिकमिति द्वित्वादिना साध्यतायां नाव्याप्तिः । घटकं चाऽवच्छेदकत्वं स्वरूपसम्बन्धविशेषः । एवं च यद्धर्मावच्छिन्नेत्यत्र यद्धर्मान्यूनवृत्तिधर्मावच्छिन्नेति वक्तव्यम्, तेनोक्ताव्याप्तिनिरासः ।

(गा०) स्वेति । तथा च बह्विघटोभयत्वादेर्बह्वित्वादिसमानवृत्तिकताविरहाद्वह्वित्वादेस्तदनतिरिक्तवृत्तित्वेऽपि न पारिभाषिकावच्छेदकतापत्तिरिति भावः ।

अत्र व्यापकताशरीरे स्वसमानाधिकरणत्वस्य स्वाधिकरणतावच्छेदकावच्छिन्नाधिकरणताकत्वरूपस्याभावविशेषणत्वोपगमे तु द्वित्वाद्यधिकरणस्य प्रत्येकं द्वित्वाद्यवच्छिन्नभेदाद्यधिकरणत्वेऽपि द्वित्वादेर्द्वित्वादिव्यापकत्वं भेदे प्रतियोगिताव्यधिकरण्यमनिवेश्यैवो-

पपादयितुं शक्यमिति स्वसमानवृत्तिकत्वनिवेशनमयुक्तम् । न चा-
व्याप्यवृत्तिधर्मावच्छिन्नप्रतियोगिताकभेदस्याऽव्याप्यवृत्तितामते सं-
योगेन दण्डादेर्यत्र साध्यतावच्छेदकता तत्र व्यभिचारिणि हेतु-
समानाधिकरणाभावप्रतियोगितावच्छेदकं दण्डादिकमादाय दण्डा-
दिरूपसाध्यतावच्छेदके पारिभाषिकावच्छेदकत्वं व्यापकताशरीरे
प्रतियोगितावैयधिकरण्याप्रवेशे न स्यादिति वाच्यम् । अव्या-
प्यवृत्तिदण्डादिकमादाय पारिभाषिकावच्छेदकत्वासम्भवेऽपि व्य-
भिचारनिरूपकाधिकरणयत्किञ्चिद्व्यक्त्यवृत्तित्वरूपहेतुसमानाधि-
करणाभावप्रतियोगितावच्छेदकमुपादाय दण्डादेः साध्यतावच्छेद-
कस्य तथात्वोपपादनसम्भवात् । तदवृत्तौ साध्ये तदवृत्तित्वाव-
च्छिन्नभेदस्य कथमप्यसम्भवादिति तु चिन्तनीयम् ।

ननु किमिदं समानवृत्तिकत्वम् ? यद्यन्यूनानतिरिक्तवृत्तित्वं
तदाऽनतिरिक्तवृत्तित्वान्तनिवेशवैफल्यम्, स्वान्यूनवृत्ति यत्तदन-
तिरिक्तवृत्तित्वस्य स्वस्मिन्नियतत्वात् । तार्णातार्णदहनोभयत्वादिक-
मादाय दहनत्वादेरवच्छेदकत्वापत्तेश्च दुर्वारता । यदि चैकजाती-
यवृत्तिकत्वमेव तत्, तच्च स्वनिष्ठव्यासज्यवृत्तित्वाव्यासज्यवृत्ति-
त्वान्यतररूपवत्त्वम्, द्वित्वादौ च वह्नित्वादेर्नैतादृशसमानवृत्तिक-
त्वं वह्नित्वादेरव्यासज्यवृत्तित्वादित्युच्यते तदाऽपि वह्निधूमोभयवान्
धूमादित्यादौ हेतुसमानाधिकरणाभावप्रतियोगितावच्छेदकवह्निधूम-
घटत्रित्वाद्यनतिरिक्तवृत्तितया साध्यतावच्छेदकस्य तथात्वापत्तेः ।
द्वित्वत्रित्वाद्योभयोरेव व्यासज्यवृत्तितया निरुक्तसमानवृत्तिकताया
दुरपवादत्वादित्यत आह । तत्त्वं चेति । स्वसमानवृत्तिकत्वं चेत्यर्थः ।

वह्निनिष्ठयावत्त्वतार्णातार्णोभयत्वादिकमादाय वह्नित्वादाव-
तिप्रसङ्गाभावं स्फुटयति । यावत्त्वादिकमिति । आदिना दर्शि-
तद्वित्वादिपरिग्रहः । न तथा । न स्वपर्याप्त्यधिकरणपर्याप्तत्वरूप-
वह्नित्वादिनिरूपितसमानवृत्तिकत्ववत् । वह्नित्वादेः प्रत्येकव-
ह्नितादौ पर्याप्तत्वात्तस्य चाऽतथात्वादिति शेषः । तथा च यावत्त्वादेः
धूमसमानाधिकरणाभावप्रतियोगितावच्छेदकत्वेऽपि वह्नित्वाद्यन्यू-
नानतिरिक्तवृत्तित्वेऽपि च न क्षतिरिति भावः ।

ननु पर्याप्तिराश्रयत्वमेव वह्नित्वादिसमानाधिकरणयावत्त्वादेर्व-
ह्नित्वादिपर्याप्त्यधिकरणपर्याप्तत्वमक्षतमेवेत्यत आह । पर्याप्तिश्चेति ।

अयमेको घट इत्यनेनाऽव्यासज्यवृत्तिघटत्ववह्नित्वादीनां प्रत्येकमेव पर्याप्तिरिति दर्शितम् । इमौ द्वाविति प्रतीतिकथनेन व्यासज्यवृत्तिद्वित्वादीनां न प्रत्येकपर्याप्तिस्तथा सति अयमेको द्वावित्यादिप्रतीत्यापत्तेरिति दर्शितम् ।

यद्यपि समुदायपर्याप्तत्वेऽपि तदेकदेशप्रत्येकपर्याप्तत्वमनपवादम्, समुदायस्थैकदेशानतिरिक्तत्वादिति यावत्त्वादेवह्नित्वादिपर्याप्त्यधिकरणप्रत्येकवह्निपर्याप्तत्वं दुर्वारम् । तथाऽपि स्वपर्याप्त्यवच्छेदकावच्छिन्नपर्याप्तिकत्वमत्र विवक्षितमिति न दोषः । व्यासज्याव्यासज्यवृत्त्योः समानजातीयवृत्तिकधर्मावच्छिन्नपर्याप्तयोरेकधर्मिणि पर्याप्तिसत्त्वेऽप्येकधर्मावच्छिन्नेऽपर्याप्तेः । अन्यथाऽयमेको वह्निरितिवदयमेको यावानिति प्रतीत्यापत्तेर्दुर्वारत्वात् ।

अथ घटावित्यादौ यदि घटत्वादिसामानाधिकरण्यमात्रेण द्वित्वादिपर्याप्तिर्भासते तदा आकाशावित्याकारकप्रतीतेरपि प्रमात्वापत्तिः, आकाशत्वादिसामानाधिकरण्येनाऽऽत्माकाशोभयत्वादेः पर्याप्तत्वादतस्तत्र धर्मितावच्छेदकघटत्वाद्यवच्छिन्नपर्याप्तेरेव विषयत्वमङ्गीकार्यम् । तथा चाऽव्यासज्यवृत्तेरपि द्वित्वावच्छेदकत्वमायातमिति व्यासज्यवृत्तेरव्यासज्यवृत्तिसमानवृत्तिकत्वं दुर्वारमेव । न चानेकवृत्तेरव्यासज्यवृत्तेरपि व्यासज्यवृत्तिधर्मपर्याप्त्यवच्छेदकत्वमास्तां तादृशधर्मस्य च नाऽव्यासज्यवृत्तिपर्याप्त्यवच्छेदकत्वं किं त्वेकैकमात्रवृत्तेरेवेति न व्यासज्यवृत्त्यव्यासज्यवृत्त्योरेकधर्मावच्छिन्नपर्याप्तत्वप्रसङ्ग इति वाच्यम् । घटो द्रव्यमित्यादिप्रतीत्या तथाविधघटत्वाद्यवच्छेदेन द्रव्यत्वादिपर्याप्त्यवगाहनादेकमात्रवृत्तेरेवाव्यासज्यवृत्तिपर्याप्त्यवच्छेदकत्वमित्युक्त्यसम्भवात् । तत्र घटत्वादिसामानाधिकरण्यमात्रेण द्रव्यत्वादिपर्याप्तिर्भासते न तु तदवच्छेदेनेत्युक्तावयमेको घट इत्यादावपि इदन्त्वादौ घटत्वादिपर्याप्त्यवच्छेदकतामाने विवादसम्भवेनाऽव्यासज्यवृत्तिधर्मपर्याप्तेरवच्छिन्नत्वस्यैवाप्राप्तसिद्धिप्रसङ्गात् । धूमत्वादिपर्याप्त्यवच्छेदकाप्रसिद्ध्या तत्राऽवच्छेदकलक्षणाव्याप्तिप्रसङ्गात् । न च स्वपर्याप्त्यवच्छेदकताव्यापकपर्याप्त्यवच्छेदकताकत्वमेव विवक्षणीयम्, अव्यासज्यवृत्तिपर्याप्त्यवच्छेदकैकमात्रवृत्तिधर्मं व्यासज्यवृत्तिपर्याप्त्यवच्छेदकताविरहात्

तस्या व्यासज्यवृत्तिपर्याप्त्यवच्छेदकताव्यापकत्वमिति व्या-
सज्याव्यासज्यवृत्त्योर्न समानवृत्तिकताप्रसङ्ग इति वाच्यम् । एवं
सति अनतिरिक्तवृत्तित्वनिवेशवैफल्यापत्तेः । न्यूनवृत्तिमहानसीय-
वह्निवादिपर्याप्त्यवच्छेदकतायाः वह्निवादिपर्याप्त्यवच्छेदकताव्या-
पकताविरहेणैव तादृशधर्ममुपादाय वह्निवादेरवच्छेदकतापर्यस-
म्भवादिति चेन्न । अनेकवृत्तिघटत्वादेर्हि तत्तदघटत्वादिरूपैकैकमात्र-
वृत्तिधर्मावच्छिन्नपर्याप्तिकूटस्य घटनिष्ठपर्याप्तित्वादिरूपानुगतधर्मा-
वच्छिन्नस्याऽवच्छेदकत्वमेवोपेयते न तु घटत्वावच्छिन्ने द्रव्यत्वा-
देर्यावद्घटादिषु पर्याप्त्यन्तरम्, मानाभावात् । एवं चैकमात्रवृत्ति-
धर्मावच्छिन्नायाः पर्याप्तेरवच्छेदकत्वस्यैव विवक्षणीयतयानुगत-
रूपावच्छिन्नपर्याप्तिकूटावच्छेदकानेकवृत्तिधर्मावच्छिन्नपर्याप्तिमादाय
व्यासज्यवृत्तेर्नाव्यासज्यवृत्तिसमानवृत्तिकतापत्तिरिति ।

न च कालाकाशावित्यादिप्रतीत्या एकमात्रवृत्तिकालत्वादेर-
पि द्वित्वादिपर्याप्त्यवच्छेदकत्वावगाहनादेकमात्रवृत्तिधर्माणामपि
व्यासज्यवृत्तिधर्मपर्याप्त्यवच्छेदकतया तस्याव्यासज्यवृत्तिधर्मस-
मानवृत्तिकत्वं दुर्वारमिति वाच्यम् । तादृशप्रतीत्या तथाविधधर्म-
द्वयादौ व्यासज्यवृत्तेरेव द्वित्वादिपर्याप्त्यवच्छेदकताया अवगा-
हनात् । प्रकृते चाव्यासज्यवृत्त्यवच्छेदकताया एव निवेशेनाति-
प्रसङ्गविरहात् ।

अत्राऽऽहुः । अव्यासज्यवृत्तिघटत्वादीनां पर्याप्त्याख्यसम्बन्धा-
न्तरे मानाभावः समवायादिसम्बन्धेनैवोपपत्तेः । न च समवायस्यै-
क्येन पटादावपि घटत्वादिविशिष्टबुद्धिप्रसङ्ग इति प्रतिनियत-
प्रतियोगिकपर्याप्तिसम्बन्धस्वीकार इति वाच्यम् । प्रतिनियत-
प्रतियोगिकैकविधसम्बन्धेनैवोपपत्तेर्द्विविधसम्बन्धसिद्धेः कथमप्य-
सम्भवात् । एवं द्वित्वादेरपि पर्याप्तिसमवायादिरूपसम्बन्धद्वयकल्प-
नमयुक्तम्, अनेकवृत्तिधर्मावच्छिन्नैकविधसम्बन्धेनैव निर्वाहात् ।

न चायमेको द्वित्वसम्बन्धीति प्रतीतिरेकमात्रवृत्तिधर्मावच्छेदेना-
ऽपि द्वित्वादेः सम्बन्धान्तरस्वीकार आवश्यक इति वाच्यम् ।
तादृशप्रतीतावपि एकत्वसामानाधिकरण्येनानेकवृत्तिधर्मावच्छिन्न-
सम्बन्धस्यैव भानोपगमात् । द्वित्वादिप्रकारकतत्सम्बन्धसंसर्गक-
बुद्धावेव तत्सम्बन्धांशे धर्मितावच्छेदकावच्छिन्नत्वभाननियमात् ।

सम्बन्धप्रकारकोकबुद्धौ धर्मितावच्छेदकसामानाधिकरण्यमात्रा-
वगाहितासम्भवादिति । तथा च समवायातिरिक्तस्य संसर्गको-
टावन्तर्भावेऽप्यतिप्रसङ्गवारणसम्भवः । स्वाधिकरणतावच्छेदका-
वच्छिन्नाधिकरणताकत्वरूपस्य समानवृत्तिकत्वस्य लक्षणे निवेशनी-
यत्वात् ।

व्यासज्यव्यासज्यावृत्तित्वान्यतरूपेण सजातीयत्वरूपसमान-
वृत्तिकत्वमुपेक्ष्य स्वपर्याप्त्यधिकरणपर्याप्तत्वनिवेशस्य प्रयोजनं सू-
चयति । त्रित्वादिकमिति । द्वित्वादिसमानवृत्तिकम् । द्वित्वादिपर्या-
प्त्यधिकरणपर्याप्तवृत्तिकम् । त्रयो द्वावित्यादिप्रत्ययविरहादिति भावः
द्वित्वादिना । वह्निधूमोभयत्वादिना साध्यतायाम् । नाऽव्याप्तिः ।
न धूमादावव्याप्तिः । द्रव्ये द्रव्याणीत्यादिप्रतीत्या द्रव्यत्वाद्येकैक-
धर्मस्य द्वित्वत्रित्वादित्यनूनाधिकवृत्तिसंख्यापर्याप्त्यवच्छेदकत्वेऽपि
तादृशधर्मस्य प्रत्येकतत्पर्याप्त्यतिप्रसक्तत्वेनाऽनुगमकयत्किञ्चिद्द्रूपा-
वच्छिन्नपर्याप्तिकूटं प्रत्येवाऽवच्छेदकतया पूर्वविवक्षया सामञ्जस्य-
मिति ध्येयम् ।

आत्माश्रयशङ्कां निरस्यति । घटकं चेति । स्वरूपस-
म्बन्धविशेष इति । तादृशावच्छेदकताश्रयसमनियतलघुधर्मानतिरि-
क्तवृत्तित्वमादायैव कम्बुग्रीवादिमत्त्वादाववच्छेदकत्वोपपादनसम्भ-
वादिति भावः । प्रतियोगिताधर्मिकोभयाभावघटनापक्षे गुरुधर्माव-
च्छिन्नसाध्यकसद्देतौ साध्यतावच्छेदकावच्छिन्नत्वाप्रसिद्धिनिबन्ध-
नामव्याप्तिं परिहरति । एवमिति । यद्धर्मान्यूनवृत्तीति । तदन्यूनवृत्ति-
त्वं तत्समानाधिकरणभेदप्रतियोगितानवच्छेदकत्वम्, तत्र पूर्वो-
क्तयुक्त्या भेदे प्रतियोगितावैयधिकरण्यनिवेशाद्बहिर्घटाभयत्वादेव
द्वित्वाद्यन्यूनवृत्तित्वमक्षतमेवेति यद्धर्मपर्याप्त्यधिकरणपर्याप्तत्वमपि
निवेश्यमतो धूमसमानाधिकरणाभावप्रतियोगितायां तादृशोभ-
यत्वाद्यवच्छिन्नत्वसत्त्वेऽपि न क्षतिः । प्रतियोगितायाः प्रतियो-
गिभेदेन भेदे धूमादिसामान्याभावप्रतियोगितायाः प्रत्येकं धूमत्वा-
द्यन्यूनवृत्तिताविरहेणातिव्याप्तिः । नानाप्रतियोगिवृत्तिप्रतियोगि-
ताया ऐक्ये वह्निघटोभयत्वाद्यवच्छिन्नप्रतियोगितायां प्रत्येकपर्या-
प्तायां वह्नित्वादिपर्याप्त्यधिकरणपर्याप्तत्वसहितवह्नित्वाद्यन्यूनवृ-
त्तित्वसत्त्वादव्याप्तिरतस्तदन्यूनवृत्तित्वमात्रमुपेक्ष्याऽन्यूनवृत्तिधर्माव-

च्छिन्नत्वपर्यन्तस्योभयाभावप्रतियोगितायां निवेशः ।

अथात्र दण्डादिनानाव्यक्तिसाध्यतावच्छेदकके व्यभिचारि-
विशेषेऽतिव्याप्तिः, निखिलानामेव दण्डादिव्यक्तीनां दण्डा-
दिरूपसाध्यतावच्छेदकसमानाधिकरणभेदप्रतियोगितावच्छेदकतया
हेतुसमानाधिकरणदण्डाद्यवच्छिन्नाभावप्रतियोगितायां तादृ-
शभेदप्रतियोगितानवच्छेदकावच्छिन्नत्वाभावसत्त्वात् । तादृशभेद-
प्रतियोगितावच्छेदकतानवच्छेदकं यद्रूपं तद्रूपविशिष्टावच्छेद्य-
त्वाभावनिवेशे दण्ड्यादिमन्निष्ठभेदप्रतियोगितावच्छेदकतानवच्छेद-
कदण्डत्वादिविशिष्टावच्छेद्यत्वस्य दण्ड्यादिसामान्याभावप्रतियोगि-
तायां सत्त्वेन तत्रातिव्याप्तिपरिहारेऽपि धूमवान् बहेरित्यादा-
वतिव्याप्तिः, धूमाद्यभावप्रतियोगितायां लाघवेन स्वरूपेण एव
धूमत्वादेरवच्छेदकतया विशेषणान्तरविशिष्टधूमत्वाद्यवच्छेद्यत्वा-
भावसत्त्वात् । न च विशेषणान्तरविशिष्टधूमत्वाद्यवच्छेद्यत्वा-
प्रसिद्धा नातिव्याप्तिरिति वाच्यम् । घटावृत्तिजातिमत्सामान्या-
भावप्रतियोगितायामेव तत्प्रसिद्धेरिति चेन्न । दण्डाद्यात्मकसाध्य-
तावच्छेदकस्य साध्यनिष्ठभेदप्रतियोगितानवच्छेदकत्वासम्भवे-
ऽपि व्यभिचारनिरूपकाधिकरणं यत्तद्वृत्त्यन्यत्वस्याखण्डस्य तथा-
त्वात्तदवच्छेद्यत्वाभावस्यापि हेतुसमानाधिकरणाभावप्रतियोगि-
तासामान्येऽसत्त्वेन दण्ड्यादिसाध्यकेऽनतिप्रसङ्गात् ।

अथ वा साध्यतावच्छेदकवन्निष्ठभेदप्रतियोगितायां यादृशरूपा-
वच्छिन्नत्वं नास्ति तादृशरूपावच्छिन्नत्वाभावस्य विवक्षणीयत्वाद् द-
ण्डादिसाध्यतावच्छेदकके व्यभिचारिणि दण्ड्यादिनिष्ठभेदप्रतियोगि-
तायां तत्ताविशिष्टदण्डाद्यवच्छिन्नायां दण्डत्वादिविशिष्टावच्छेद्यत्वा-
भावसत्त्वाद्दण्ड्यादिसामान्याभावप्रतियोगितायां च तादृशाभावास-
त्त्वेनातिव्याप्त्यनवकाशात् । अवच्छेदकतयोरेकसम्बन्धावच्छिन्नत्वं
निवेद्य सम्बन्धभेदनिवन्धनो दोषो निरस्यः ।

सत्तावान् जातेरित्यादौ सत्तात्वादेर्हेतुसमानाधिकरणाभाव-
प्रतियोगितावच्छेदकाविशिष्टसत्तात्वाद्यनतिरिक्तवृत्तितयाऽव्याप्तिरि-
ति प्रतियोगितावच्छेदकाव्यभिचारित्वरूपस्य स्वव्यापकतत्कत्व-
रूपस्य च तदनतिरिक्तवृत्तित्वस्य निवेशो न सम्भवतीति यद्व-
र्मेविशिष्टस्य प्रतियोगितावच्छेदकयत्किञ्चिद्धर्मावच्छिन्नाव्यभिचा-

रिता, प्रतियोगितावच्छेदकयत्किञ्चिद्धर्मावच्छिन्नस्य वा यद्रूपवि-
शिष्टव्यापकता तत्स्वरूपं प्रतियोगितावच्छेदकानतिरिक्तवृत्तित्वमेव
निवेशनीयम्, तावतैव च वह्निघटोभयत्वादिरूपप्रतियोगितावच्छे-
दकमादाय वह्नित्वादेः पारिभाषिकावच्छेदकत्वनिरासः सम्भवति,
वह्नित्वादिविशिष्टस्य तादृशोभयत्वाद्यवच्छिन्नव्यभिचारित्वात्, ता-
दृशोभयत्वादेर्वह्नित्वादिविशिष्टव्यापकतानवच्छेदकत्वाच्चेति प्रतियो-
गितावच्छेदके स्वसमानवृत्तिकत्वविशेषणनिवेशं विनैव निर्वाहः,
एवं यद्धर्मन्यूनवृत्तिधर्मावच्छिन्नत्वाभावस्य प्रतियोगिताधर्मिकस्य
व्याप्तिघटकतापक्षेऽपि तदन्यूनवृत्तित्वं यदि तद्व्यापकत्वं तदा सत्ता-
त्वव्यापकविशिष्टसत्तात्वावच्छिन्नत्वस्य हेतुसमानाधिकरणाभाव-
प्रतियोगितायां सत्त्वादुक्तस्थले एवाव्याप्तिरिति तद्विशिष्टव्यापकता-
वच्छेदकत्वरूपं तदन्यूनवृत्तित्वमेव निवेश्यम्, तावतैव वह्निघटो-
भयत्वादेर्वह्नित्वादिविशिष्टव्यापकतानवच्छेदकतया धूमादिसमाना-
धिकरणाभावप्रतियोगितायां तादृशोभयत्वाद्यवच्छिन्नत्वसत्त्वेऽप्य-
व्याप्त्यनवकाशात् । यद्धर्मन्यूनवृत्तिधर्मे यद्धर्मसमानवृत्तिकत्ववि-
शेषणपक्षेऽप्यनन्तरेणैव सामञ्जस्यमित्याशयेनाह । वस्तुतस्त्वित्यादि ।

(दी०) वस्तुतस्तु तदवच्छिन्नप्रतियोगिताकाभाववदसम्ब-
द्धस्वविशिष्टसामान्यकत्वम्, स्वविशिष्टसम्बन्धनिष्ठाभावप्रति-
योगितानवच्छेदकतत्कत्वं वा तदनतिरिक्तवृत्तित्वं वक्तव्यम् ।

(गा०) तदवच्छिन्नेति । तत्पदमनतिरिक्तवृत्तित्वप्रतियो-
गिभूतहेतुसमानाधिकरणाभावप्रतियोगितावच्छेदकत्वपर्याप्त्यधि-
करणपरम् । स्वपदमनतिरिक्तवृत्तित्वेनाभिमतपरम् ।
धूमत्वाद्यवच्छिन्नाभाववति मेयधूमत्वादिविशिष्टस्यासम्बद्धतया मे-
यधूमत्वादेरवच्छेदकतानिर्वाहः । धूमत्वाद्याश्रयमहानसीयधू-
माद्यभाववति धूमत्वादिविशिष्टस्य सम्बद्धतया धूमत्वादेरव-
च्छेदकत्वानुपपत्त्या तद्धूमत्वादिरूपावच्छेदकभेदमादायातिव्याप्ति-
रिति तदाश्रयप्रतियोगिकत्वं परित्यज्य तदवच्छिन्नप्रतियोगिताक-
त्वमभावविशेषणमुपात्तम् । हेतुसमानाधिकरणाभावप्रतियोगितायां
यस्य येन सम्बन्धेनावच्छेदकता तेन सम्बन्धेन तदवच्छिन्नत्वं
निवेशनीयम्, तेन विषयितया धूमत्वाद्यवच्छिन्नस्य ज्ञानादे-

भाववति धूमत्वादिविशिष्टधूमादेः सम्बद्धत्वेऽपि न धूमत्वादेरव-
च्छेदकत्वानुपपत्तिः । उत्पत्तिकालावच्छेदेन धूमत्वाद्यवच्छिन्नाभा-
ववति धूमत्वादिविशिष्टस्य संयोगरूपसाध्यतावच्छेदकसम्बन्धेन स-
म्बद्धतया तादृशं स्वं गुणत्वादिकमेवेति संयोगेन धूमादिसाध्यके
व्यभिचारिण्यतिप्रसङ्गस्य वारणाय प्रतियोगिवैयधिकरण्यमभावे वि-
शेषणं देयम् । धूमाद्यभावस्यापि हृदादौ प्रतियोगिव्यधिकरणतया त-
दभाववारणासम्भवात् । साध्यतावच्छेदकसम्बन्धेन स्वप्रतियोगिम-
दृष्टिर्यो यस्तिद्भन्नत्वनिवेशे संयोगेनावृत्तेर्गुणादेरेवाभावस्य प्रसिद्धा
तद्वति धूमत्वादिविशिष्टस्य संयोगेन सम्बद्धतया धूमत्वादेरवच्छे-
दकत्वानुपपत्त्या पूर्ववद् गुणत्वादेरेवावच्छेदकत्वादतिव्याप्तिताद-
वस्थ्यम् । स्वपदेनानुयोगिभूताभावोपादाने संयोगेन साध्यतायां स-
द्धेतौ तादृशसम्बन्धेन गुणाभावप्रतियोगिनोऽधिकरणाप्रसिद्धा
तादृशभावाप्रसिद्धेरव्याप्तिरतः प्रतियोगिवैयधिकरण्यविशिष्टाभा-
वाधिकरणासम्बद्धत्वं विवक्षणीयम् । द्रव्यं गुणादित्यादौ हेतु-
समानाधिकरणाभावप्रतियोगितावच्छेदकपृथिव्यन्यत्वविशिष्टद्रव्य-
त्वत्वाद्यवच्छिन्नाभावप्रतियोग्यनधिकरणगुणादौ द्रव्यत्वत्वा-
दिविशिष्टस्यासम्बद्धतया द्रव्यत्वत्वादेरवच्छेदकत्वापत्तिरि-
ति प्रतियोगितावच्छेदकावच्छिन्नवैयधिकरण्यमेव प्रवेक्ष्यम् ।
तद्धर्मस्य तद्धर्मावच्छिन्नाभावप्रतियोगितावच्छेदकत्वेनोपादानं
शिरोवेष्टनेन नासिकास्पर्शमनुकरोतीति तद्धर्मावच्छिन्नवैयधि-
करण्यविशिष्टत्वमेव निवेशनीयम् । तद्धर्मावच्छिन्नानधिकरणा-
सम्बद्धस्वविशिष्टसामान्यकत्वं तु फलितार्थः । तद्धर्मावच्छिन्नानधि-
करणत्वं साध्यतावच्छेदकसम्बन्धेन तदसम्बन्धित्वम् । तेन गुणवान्
द्रव्यत्वादित्यादौ हेतुसमानाधिकरणसमवायसम्बन्धावच्छिन्नाभावप्र-
तियोगितावच्छेदकगुणादिविषयकज्ञानत्वाद्यवच्छिन्नस्य विषयतया द्र-
व्यादिसम्बद्धस्य सम्बन्धसामान्येनानधिकरणे नित्यगुणादौ गुण-
त्वादिविशिष्टस्यासमेवतत्वेऽपि न गुणत्वादेरवच्छेदकताप्रसङ्गः । एवं
च महाकालो घटवान् कालपरिमाणादित्यादौ उभयाभावघटित-
प्रतियोगिवैयधिकरण्यशालिहेतुमात्रेष्ठाभावप्रतियोगितावच्छेदकग-
नत्वादिविशिष्टस्य साध्यतावच्छेदकसम्बन्धेन सम्बन्धिनोऽप्र-
सिद्धाऽव्याप्तेर्वारणाय साध्यतावच्छेदकसम्बन्धसामान्ये तद-

वच्छिन्नप्रतियोगिकत्वयद्यदधिकरणानुयोगिकत्वोभयाभावस्तत्तदधिक-
 रणासम्बद्धस्वविशिष्टसामान्यकत्वं विवक्षणीयम् । ईदृशं च स्वं
 तत्र गगनत्वादिकमेव प्रसिद्धमिति नाऽन्यासिः । तदसम्बद्धत्वं च
 तदनुयोगिकसाध्यतावच्छेदकसम्बन्धाप्रतियोगित्वं तेन संयोगादिस-
 म्वन्धेन घटत्वाद्यवच्छिन्नाभाववति ज्ञाने कपालादौ विषयित्वस-
 मवायादिना घटत्वादिविशिष्टस्य सम्बद्धत्वेऽपि वह्निमान् धूमादि-
 त्यादौ नावच्छेदकाप्रसिद्धिः । तादात्म्येन साध्यतायां साध्यता-
 वच्छेदकसम्बन्धेन वृत्तेरप्रसिद्ध्याऽन्यासिः स्यादित्यवृत्तित्वमुपे-
 क्ष्यासम्बद्धत्वानुधावनम् । विशिष्टसत्तावान् जातेरित्यादौ हेतु-
 समानाधिकरणाभावप्रतियोगितावच्छेदकावच्छिन्नाभाववति गु-
 णादौ विशिष्टसत्तात्वाद्याश्रयसत्तादेः सम्बद्धतया विशिष्टसत्ता-
 त्वादेरवच्छेदकत्वानुपपत्तिरिति स्वाश्रयेऽसम्बद्धत्वमनिवेद्य स्व-
 विशिष्टे तन्निवेशनम् ।

यद्यपि विशेष्यस्य तत्सम्बन्धित्वे विशिष्टे तदसम्बन्धित्वं दु-
 र्घटम्, तथापि स्वविशिष्टप्रतियोगिकत्वाभाववत्तदवच्छिन्नाभाव-
 वदनुयोगिकसाध्यतावच्छेदकसम्बन्धसामान्यकत्वस्य तदवच्छिन्ना-
 भाववदनुयोगिकसाध्यतावच्छेदकसम्बन्धप्रतियोगितावच्छेदकताप-
 र्याप्त्यधिकरणापर्याप्तविषयनापर्याप्त्यधिकरणत्वस्य वा विवक्षणीयत-
 यान दोषः । स्वविशिष्टप्रतियोगिकत्वानि च विशिष्टोपादाय तदभा-
 वकूटमेव निवेशनीयम् । तेन मेयधूमत्वादिविशिष्टप्रतियोगिकत्वत्वा-
 वच्छिन्नाभावस्य गुरुधर्मस्याभावप्रतियोगितानवच्छेदकतामतेऽप्र-
 सिद्धावपि न क्षतिः ।

वस्तुतो मेयधूमत्वादिविशिष्टप्रतियोगिकत्वाभावस्य शुद्धधूमत्वा-
 दिप्रकारकज्ञाननिष्ठविषयितासम्बन्धसाधारणत्वाद् धूमत्वादिविशि-
 ष्टप्रतियोगिकत्वत्वस्य लघुधर्मस्य न तत्प्रतियोगितावच्छेदकत्वसम्भ-
 व इति न मेयधूमत्वादिविशिष्टप्रतियोगिकत्वत्वावच्छिन्नाभावा-
 प्रसिद्धिरिति सामान्यत एकाभावनिवेशोऽपि सम्भवतीति ध्येयम् ।

येन रूपेण यस्य यद्धर्मिसम्बन्धिता तदन्यरूपावच्छिन्ने त-
 त्र तत्सम्बद्धत्वाभावसत्त्वमभ्युपेत्य वा एतल्लक्षणम् । द्वितीय-
 लक्षणं च तदनभ्युपगमेन । धूमादिसमानाधिकरणाभावप्रतियो-
 गितावच्छेदकमहानस्यिवह्नित्वाद्यवच्छिन्नाद्यभाववति वह्नित्वादिवि-

शिष्ट
साम
भाव
दिस
घटव
दिवि
दिहे
काले
कस
म्बन्
साध
दक
च्छे
श्चित्
गित
त्वा
वान
सति
वि
वा
त्वम
दक
पा
ज्ञा
त्वे
वि
चव
प्र
वि
स्ति

शिष्टमहानसीयवहंयादेरसम्बद्धतया वह्नित्वादावतिप्रसङ्गवारणाय सामान्यपदम् ।

अथ साध्यतावच्छेदकसंयोगादिसम्बन्धेन घटत्वाद्यवच्छिन्नाभाववति कालिकादिसम्बन्धेन घटत्वादिविशिष्टस्य पटादेः संयोगादिसम्बन्धेन सम्बद्धत्वादवच्छेदकाप्रसिद्धिः । साध्यतावच्छेदकताघटकसम्बन्धेन स्वविशिष्टत्वनिवेशेऽपि कालिकसम्बन्धेन घटत्वादिविशिष्टस्य कालिकसम्बन्धेन साध्यतायां महाकालपरिमाणादिहेतुके ऽवच्छेदकाप्रसिद्धिर्दुर्वारैव गगनत्वाद्यवच्छिन्नाभाववति काले कालिकसम्बन्धेन गगनत्वादिविशिष्टस्य स्पन्दादेः कालिकसम्बन्धेन सम्बद्धत्वात् । प्रतियोगितावच्छेदकतावच्छेदकसम्बन्धेन वैशिष्ट्यनिवेशे घटत्वादिसमनियतासमेतगुरुधर्मस्य यत्र साध्यतावच्छेदकता तत्र तादृशधर्मस्य घटत्वादिकमादायावच्छेदकत्वानुपपत्तिः । घटत्वादेः समवायेन घटाद्यभावप्रतियोगितावच्छेदकत्वात्तत्सम्बन्धेन च तद्धर्मविशिष्टाप्रसिद्धेरिति चेन्न । यत्किञ्चित्सम्बन्धेन स्वविशिष्टसामान्ये ऽसम्बद्धत्वनिवेशेन सामञ्जस्यात् ।

न चैवं वह्निमान् धूमादित्यादौ हेतुसमानाधिकरणाभावप्रतियोगितावच्छेदकघटत्वाद्यवच्छिन्नाभाववति विषयितासम्बन्धेन वह्नित्वविशिष्टस्य साध्यतावच्छेदकसंयोगेनाऽसम्बद्धत्वाद्बद्धित्वादेर्गुणवान् द्रव्यत्वादित्यादौ हेतुसमानाधिकरणाभावप्रतियोगितावच्छेदकसविषयकत्वाद्यवच्छिन्नाभाववति घटादौ विषयितया गुणत्वादिविशिष्टस्याऽसमेतत्वात् गुणत्वादेरवच्छेदकत्वापत्त्याऽव्याप्तिरिति वाच्यम् । साध्यतावच्छेदके तादृशपारिभाषिकावच्छेदकताशून्यत्वमनिवेश्य साध्यतावच्छेदकताघटकसम्बन्धेन साध्यतावच्छेदकावच्छिन्ननिरूपिताधिकरणत्वांशे साध्यसामानाधिकरण्यघटके पारिभाषिकावच्छेदकताघटकसम्बन्धेन तादृशावच्छेदकावच्छिन्ननिरूपितत्वस्य निवेशनीयतया विषयितया वह्नित्वादेरवच्छेदकत्वेऽपि समवायरूपसाध्यतावच्छेदकताघटकसम्बन्धेन वह्नित्वाद्यवच्छिन्ननिरूपितायामधिकरणतायां विषयितासम्बन्धेन वह्नित्वाद्यवच्छिन्ननिरूपितत्वाभावसत्त्वेन लक्षणसमन्वयात् । गुरुधर्मस्यापि प्रतीतिबलेनाधिकरणतानिरूपकतावच्छेदकत्वोपगमाच्च गुरुधर्मावच्छिन्नसाध्यकस्थले साध्यतावच्छेदकावच्छिन्नाधिकरणत्वाप्रसिद्धिः ।

अथ वावच्छेदकताघटकसम्बन्धेनावच्छेदकविशिष्टावृत्तिविष-
यिताकत्वं साध्यतावच्छेदकतावच्छेदकसम्बन्धेन साध्यतावच्छेद-
कविशिष्टविशेषणमङ्गीकार्यम् । सप्रवायसम्बन्धेन वह्नित्वादिवि-
शिष्टस्य या विषयता तस्याः सम्बन्धान्तरेण वह्नित्वादिविशिष्ट-
निष्ठविषयतान्यतया नाप्याप्यवकाशः । स्वरूपसम्बन्धरूपावच्छेदक-
ताप्रवेशमतेऽपि ईदृशी रीतिरेवादर्शनीया, अन्यथा वह्नित्वादिधर्मि-
कानवच्छेदकत्वादिग्रहस्य वह्नित्वाद्यवच्छिन्नाविधेयकानुमितिहेतुत्वे
धर्मितावच्छेदकतया वह्नित्वत्वादिविषयताया हेतुतावच्छेदककोटौ
निवेशाद् गौरवस्य वह्नित्वत्वाद्यनुपस्थितिदशायां वह्निमानित्याद्या-
कारकानुमित्यनुपपत्तेश्च दुर्वारत्वात् ।

अत्र च यत्किञ्चिद्वैतव्यधिकरणासम्बद्धस्वविशिष्टसामा-
न्यकत्वस्य लघोरवच्छेदकान्तार्थत्वसम्भवे हेतुसमानाधिकरणा-
भावप्रतियोगितावच्छेदकयत्किञ्चिद्वर्मावच्छिन्नाभाववदसम्बद्धस्व-
विशिष्टसामान्यकत्वस्य गुरुतरस्य निवेशनं मूलोपात्तप्रतियो-
गितान्तस्य यथाश्रुतार्थकत्वानुरोधेन । अन्यथाऽवच्छेदकान्तस-
मुदायस्य पारिभाषिकैकपदतापत्तेः । यथा निरुक्तावच्छेदकता-
निवेशेऽवच्छेदकपदस्यैवावच्छेदकावच्छिन्नाभाववदसम्बद्धस्ववि-
शिष्टसामान्यकत्वे पारिभाषिकत्वं तद्वत् ।

अत्र च जातिमान् मेयत्वादित्यादौ जातित्वादेरवच्छेदकत्वानुपप-
त्तिः, हेतुसमानाधिकरणाभावप्रतियोगितावच्छेदकीभूतयद्वर्मावच्छि-
न्नाभाववति साध्यतावच्छेदकसमवायसम्बन्धेन सम्बद्धत्वप्रसिद्धि-
स्तद्वर्मावच्छिन्नाभाववति जातित्वादिविशिष्टस्याऽपि समवेतत्वात् ।
जातित्वाद्यवच्छिन्नाभाववति च समवेतत्वस्यैवाप्रसिद्ध्या तदभाव-
वदसमवेतत्वस्य जातित्वादिविशिष्टादौ दुर्निरूपत्वात् । एवं यथाश्रुते
विशिष्टसत्तावान् जातेरित्यादौ विशिष्टसत्तात्वादेरप्यवच्छेदकत्वा-
नुपपत्तिरतोऽन्यथानतिरिक्तवृत्तित्वं निर्वक्ति । स्वविशिष्टेति । हेतुस-
मानाधिकरणाभावप्रतियोगितावच्छेदकशुद्धधूमत्वादेर्मैयधूमत्वादि-
विशिष्टसम्बन्धिनिष्ठाभावप्रतियोगितानवच्छेदकतया मेयधूमत्वादेर-
वच्छेदकत्वोपपत्तिः । जातिमान् मेयत्वादित्यादौ मेयत्वसमानाधिकर-
णाभावप्रतियोगितावच्छेदकजातित्वादेर्जातित्वविशिष्टसमवायिनि-
ष्ठाभावप्रतियोगितानवच्छेदकतया तस्य तथात्वोपपत्तिः । विशिष्ट-

सत्तावान् जातेरित्यादौ द्रव्यत्वत्वविशिष्टसत्तात्वादेर्विशिष्टसत्तात्वा-
श्रयसम्बन्धिगुणादिनिष्ठाभावप्रतियोगितावच्छेदकत्वेऽपि विशिष्टस-
त्तात्वादिविशिष्टसम्बन्धिद्रव्यादिनिष्ठाभावप्रतियोगितानवच्छेदक-
त्वाद्विशिष्टसत्तात्वादेरवच्छेदकतानिर्वाहः । सम्बन्धित्वं साध्यता-
वच्छेदकसम्बन्धेन बोध्यं तेन घटत्वादेर्विषयितादिसम्बन्धेन घट-
त्वादिविशिष्टसम्बन्धिज्ञानादिनिष्ठाभावप्रतियोगितावच्छेदकत्वेऽपि
नावच्छेदकाप्रसिद्धिः ।

अथैवं महाकालो घटवान् कालपरिमाणादित्यादाववच्छेद-
काप्रसिद्धिः । साध्यतावच्छेदकसम्बन्धेन गगनत्वादिविशिष्टसम्ब-
न्धिनोऽप्रसिद्ध्या स्वपदेन गगनत्वाद्युपादानासम्भवात् ।

न च सम्बन्धसामान्येन स्वविशिष्टसम्बन्धिनिष्ठः सम्बन्ध-
सामान्येन प्रतियोगिव्यधिकरणाभावो निवेश्यः । विषयितया ग-
गनत्वादिविशिष्टसम्बन्धिनि तद्विषयकज्ञानादौ सम्बन्धसामान्येन
प्रतियोगिव्यधिकरणस्य तादृशज्ञानासमानकालिकतत्तद्घटाभावादेः
प्रतियोगितायां गगनत्वादेरनवच्छेदकत्वादुक्तस्थले गगनत्वादिकमव-
च्छेदकं प्रसिद्ध्यति, तादृशज्ञानादौ कालिकसम्बन्धेन गगनादेरभाव-
सत्त्वेऽपि तस्य विषयितासम्बन्धेनैव प्रतियोगिसमानाधिकरणतया
सम्बन्धसामान्येन प्रतियोगिव्यधिकरणत्वाभावादिति वाच्यम् ।
बहिमान् धूमादित्यादौ हेतुसमानाधिकरणाभावप्रतियोगितावच्छे-
दकज्ञानत्वादेर्वहित्वादिविशिष्टसम्बन्धिनिष्ठस्य सम्बन्धसामान्येन
प्रतियोगिव्यधिकरणाभावस्य प्रतियोगितानवच्छेदकतया बहित्वा-
देरवच्छेदकत्वापातात् । ज्ञानत्वाद्यवच्छिन्नाभावस्य विषयतासम्ब-
न्धेन प्रतियोगिसमानाधिकरणतया लक्षणाघटकत्वात् ।

न च तादात्म्यसम्बन्धेन स्वविशिष्टसम्बन्धिनिष्ठभेदप्रतियो-
गितानवच्छेदकत्वं विवक्षणीयम्, कालो घटवान् कालपरिमाणा-
दित्यादौ गगनत्वादिविशिष्टाभिन्ननिष्ठभेदप्रतियोगितानवच्छेदक-
त्वाद् गगनत्वादिकमवच्छेदकमिति वाच्यम् । सत्तावान् जातेरित्यादौ
तादात्म्येन सत्तात्वादिविशिष्टसम्बन्धिनि सत्तादौ यो भेदस्तत्प्र-
तियोगितानवच्छेदकत्वस्य विशिष्टसत्तात्वादौ सत्त्वेन सत्तात्वादे-
रवच्छेदकत्वापातात् । तादात्म्यसाध्यतावच्छेदकान्यतरसम्बन्धेन
स्वविशिष्टसम्बन्धिनिष्ठस्य तेन सम्बन्धेन प्रतियोगिव्यधिकरणा-

भावस्य निवेशेऽपि घटत्वाभाववान् घटान्यत्वादित्यादौ हेतुस-
मानाधिकरणाभावप्रतियोगितावच्छेदकघटत्वाभावान्यवृत्तित्वविशि-
ष्टघटत्वाभावत्वादेरन्यतरसम्बन्धेन घटत्वाभावत्वादिविशिष्टस-
म्बन्धिनिष्ठस्यान्यतरसम्बन्धेन प्रतियोगिव्यधिकरणाभावस्य
प्रतियोगितानवच्छेदकत्वादव्याप्त्यापत्तेः । घटत्वाभावत्वादिविशि-
ष्टसम्बन्धिनिष्ठपटादौ घटत्वाभावान्यवृत्तित्वविशिष्टघटत्वाभाव-
त्वाद्यवच्छिन्नस्य साध्यतावच्छेदकसम्बन्धेन सत्त्वात्, घटत्वाभा-
वे च तदवच्छिन्नस्य तादात्म्यसम्बन्धेन सत्त्वात्तन्निष्ठतदभाव-
स्याऽन्यतरसम्बन्धेन प्रतियोगिसमानाधिकरणत्वात् ।

एतेन यत्किञ्चित्सम्बन्धेन स्वविशिष्टसम्बन्धिनिष्ठो यस्तेन
सम्बन्धेन प्रतियोगिव्यधिकरणोऽभावस्तत्प्रतियोगितानवच्छेदक-
त्वविवक्षापि निरस्ता । तादात्म्येन सत्तात्वाद्यवच्छिन्नं प्रति तत्स-
म्बन्धेन विशिष्टसत्तात्वाद्यवच्छिन्नस्य व्यापकतयोक्तस्थले सत्ता-
त्वादेरवच्छेदकताया दुर्वारत्वात् । कालिकसम्बन्धेन वह्नित्वा-
द्यवच्छिन्नं प्रति तेन सम्बन्धेन घटत्वाद्यवच्छिन्नस्य व्यापकतया
वह्निमान् धूमादित्यादौ वह्नित्वादेरवच्छेदकत्वापाताच्च ।

न च येन येन सम्बन्धेन यो यः स्वविशिष्टसम्बन्धी तेन तेन स-
म्बन्धेन प्रतियोगिव्यधिकरणो यस्तन्निष्ठोऽभावस्तत्प्रतियोगितानव-
च्छेदकत्वं विवक्षणीयम्, संयोगसमवायादिना वह्निवत्सत्तात्वा-
द्यवच्छिन्नं प्रति तेन सम्बन्धेन घटत्वविशिष्टसत्तात्वाद्यवच्छिन्न-
स्याऽव्यापकतया च नोक्तदोषावकाश इति वाच्यम् । एवं सति वि-
षयितासम्बन्धेन कम्बुग्रीवादिमत्त्वादिविशिष्टसम्बन्धिनिष्ठेन तेन रूपेण
घटाद्यवगाहिनि घटत्वाद्यप्रकारकज्ञानादौ विषयितया घटत्वादिवि-
शिष्टस्यासत्त्वेन घटत्वादेस्तेन सम्बन्धेन प्रतियोगितावच्छेदकाव-
च्छिन्नव्यधिकरणाभावप्रतियोगितावच्छेदकतया घटत्वादिकमादाय
कम्बुग्रीवादिमत्त्वादेरवच्छेदकत्वनिर्वाहासम्भवात् ।

न च हेतुसमानाधिकरणाभावीयतसम्बन्धावच्छिन्नयत्किञ्चि-
त्प्रतियोगितायां यदवच्छेदकं तेन सम्बन्धेन स्वविशिष्टसम्बन्धि-
निष्ठस्य तत्सम्बन्धावच्छिन्नप्रतियोगिताकस्य साध्यतावच्छेदक-
सम्बन्धेन प्रतियोगिव्यधिकरणाभावस्य प्रतियोगितानवच्छेदक-
त्वं तस्य वाच्यम्, घटवान् कालपरिमाणादित्यादौ तादात्म्यं वि-

वर्धित
नीयम्
नाव
दशमे
न त
ताद
मान्
भाव
धूमा
ताव
समव
तो
न्धं
ण्यश
याम
स्य
वह्नि
च्छि
वच्छि
च्छेद
गिता
प्रसङ्ग
भया
तया
च्छि
गिक
सत्त्वे
णादि
द्धाव
तदव

व्यतितां च तादृशसम्बन्धमादाय गगनत्वादेरवच्छेदकत्वं सङ्गम-
नीयम् । विशिष्टसत्तात्वादेर्गुणादिनिष्ठभेदप्रतियोगितायां गौरवेण
नावच्छेदकत्वमपि तु शुद्धसत्तात्वादेरेवेति हेतुसमानाधिकरणता-
दृशभेदस्य साध्यतावच्छेदकसम्बन्धेन प्रतियोगिसमानाधिकरणत्वे-
न तदुपादानासम्भवात् । सत्तावान् जातेरित्यादौ यत्सम्बन्धेत्यनेन
तादात्म्यसम्बन्धमुपादाय सत्तात्वादेर्नावच्छेदकताप्रसङ्गः । वहि-
मान् धूमादित्यादौ संयोगरूपसाध्यतावच्छेदकसम्बन्धधर्मिकोभया-
भावघटितप्रतियोगिवैयधिकरण्यशालिन उत्पत्तिकालावच्छेदेन
धूमाधिकरणवृत्तेः समवायसम्बन्धावच्छिन्नाभावस्य प्रतियोगि-
तावच्छेदकं रूपत्वादिकं वहित्वादिविशिष्टसमवायिनिष्ठस्य
समवायेन प्रतियोगिव्यधिकरणाभावस्य प्रतियोगितानवच्छेदकम-
तो वहित्वादेरवच्छेदकत्वापत्तिरिति प्रतियोगितावच्छेदकसम्ब-
न्धं परित्यज्य साध्यतावच्छेदकसम्बन्धः प्रतियोगिवैयधिकर-
ण्यशरीरे निवेशितः । तथा च सति संयोगसम्बन्धधर्मिकोभ-
याभावघटितप्रतियोगिवैयधिकरण्यशालिनो रूपत्वाद्यवच्छिन्नाभाव-
स्य वहित्वादिविशिष्टसम्बन्धिनि सत्त्वान्नायं दोष इति वाच्यम् ।
वह्निघ्णुकत्वादेर्यत्र संयोगेन साध्यतायामवच्छेदकता तत्र तदव-
च्छिन्नसमवायितेजःपरमाणौ समवायसम्बन्धावच्छिन्नरूपत्वाद्य-
वच्छिन्नाभावासत्त्वेन तत्सम्बन्धावच्छिन्नाभावप्रतियोगितानव-
च्छेदकत्वस्य कालविशेषावच्छेदेन हेतुसमानाधिकरणाभावप्रतियो-
गितावच्छेदकरूपत्वादौ सत्त्वेन साध्यतावच्छेदकस्यावच्छेदकता-
प्रसङ्गात् ।

यत्तु स्वविशिष्टप्रतियोगिकत्वतदवच्छिन्नाभाववदनुयोगिकत्वो-
भयाभाववत्साध्यतावच्छेदकसम्बन्धसामान्यकत्वस्य विवक्षणीय-
तया न कश्चिद्दोषः । जातिमान् मेयत्वादित्यादौ जातित्वाव-
च्छिन्नाभाववत्समेतत्वाप्रसिद्धावपि जातित्वादिविशिष्टप्रतियो-
गिकत्वतादृशाभाववदनुयोगिकत्वोभयाभावस्य समवायसामान्ये
सत्त्वेन जातित्वादेरवच्छेदकत्वोपपत्तेः । कालो घटवान् कालपरिमा-
णादित्यादौ कालिकसम्बन्धेन गगनत्वादिविशिष्टसम्बन्धप्रसि-
द्धावपि तादृशसम्बन्धसामान्ये गगनत्वादिविशिष्टप्रतियोगिकत्व-
तदवच्छिन्नाभाववदनुयोगिकत्वोभयाभावसत्त्वेन गगनत्वादेरवच्छे-

दकतानिर्वाहादिति तन्न । तावता प्रथमलक्षणस्यैव परिष्कारेण द्वितीयलक्षणानुसरणानुपपत्तेः ।

अत्र वदन्ति साध्यतावच्छेदकसम्बन्धेन यदवच्छेदकविशिष्ट-सम्बन्धिनः प्रसिद्धिर्यत्र तदवच्छिन्नाभाववदसम्बद्धस्वविशिष्ट-सामान्यकत्वमेव तत्र तदवच्छेदकत्वम्, तेन घटवान् कालपरिमाणादित्यादौ गगनत्वादाववच्छेदकत्वप्रसिद्धिः, यदवच्छेदकविशिष्टे तदवच्छिन्नाभाववति साध्यतावच्छेदकसम्बन्धेन सम्बद्धत्वाप्रसिद्ध्या तदभावो दुर्निरूपः तत्रावच्छेदकत्वं स्वविशिष्टेत्यादिरूपम्, तेन जातिमान् मेयत्वादित्यादौ जातित्वादेरवच्छेदकत्वोपपत्तिः । सर्वसाधारणस्यैकविधावच्छेदकत्वस्य दुर्वचत्वेऽपि न क्षतिर्वाकारो व्यवस्थितविकल्पार्थक इति ।

अत्रेदं चिन्त्यते । ईदृशावच्छेदकत्वयोरभावद्वयाविषयकज्ञानमनुमितिहेतुः, प्रत्येकाभावस्य वा वैकल्पिकी कारणता ? आद्ये, कालो घटवान् कालपरिमाणादित्यादौ भ्रमं विनानुमित्यनुपपत्तिः, द्वितीयस्यावच्छेदकत्वस्याऽसिद्धेः । द्वितीये, जातिमान् मेयत्वादित्यादौ प्रथमनिरुक्तावच्छेदकत्वाभावस्य जातित्वेऽबाधितत्वात्तज्ज्ञानाद्भ्रमं विनैवानुमित्यापत्तिः ।

न च साध्यसाधनभेदेन कार्यकारणभावभेदस्याऽऽवश्यकत्वात् कालिकसम्बन्धेन घटादिसाध्यककालपरिमाणदिहेतुकानुमितौ प्रथमनिरुक्तावच्छेदकत्वाभावज्ञानस्यैव, मेयत्वादिलिङ्गकजात्याद्यनुमितौ च चरमनिरुक्तावच्छेदकत्वाभावज्ञानस्यैव हेतुतास्वीकाराद्भोक्तदूषणद्वयावकाश इति वाच्यम् । साध्यसाधनभेदेनानुमितिर्व्याप्तिज्ञानयोः कार्यकारणभावभेदेऽपि एकसाध्यसाधनस्थले यादृशज्ञानादनुमितिस्तादृशज्ञानसत्त्वेऽन्यत्रानुमित्यनुत्पादस्यानुभवविरुद्धतया प्रथमनिरुक्तावच्छेदकत्वाभावज्ञानात्कालो घटवान् कालपरिमाणादित्यत्रानुमितिस्वीकारे तादृशज्ञानान्मेयत्वादिलिङ्गकजात्याद्यनुमितेरवश्यस्वीकरणीयतापातात् । अन्यथा सद्धेतुकानुमितावतिव्याप्तिवारणायोपात्तप्रतियोगितावच्छेदकावच्छिन्नत्वाद्यविषयकतज्ज्ञानस्यैव लाघवेन हेतुत्वापत्तिः । मेयत्वादिलिङ्गकजात्याद्यनुमितौ चरमनिरुक्तावच्छेदकत्वाभावज्ञानस्यैव हेतुत्वे समवेतमात्रमेव सकलहेतुमति समवेतमिति भ्रमदशायामनुमित्युपपादनासम्भवाच्च ।

तदानीं समवेतवृत्तितया गृहीतघटत्वादिविशिष्टव्यापकतावच्छेदके हेतुव्यापकतावच्छेदकत्वग्रहादसमवेतवृत्तितया गृहीतगगनत्वादिविशिष्टस्य च समवायेन सम्बन्धिताया दुर्ग्रहत्वात् स्वविशिष्टेत्यादिरूपावच्छेदकत्वस्य कचिदपि गृहीतुमशक्यत्वात् । वृत्तिमन्मात्रमेव महाकाले कालिकसम्बन्धेन वर्तते इति निश्चयदशायां महाकालत्वादिहेतुकघटाद्यनुमितेरिव तदानीं मेयत्वादिलिङ्गकजात्याद्यनुमितेर्दुरपह्वत्वादिति ।

इदं तु तत्त्वम् । यद्रूपावच्छिन्नस्य येन सम्बन्धेन सम्बन्धिनि वर्तमानस्य तेन सम्बन्धेन प्रतियोगिव्यधिकरणाभावस्य प्रतियोगितानवच्छेदकं हेतुसमानाधिकरणाभावप्रतियोगितावच्छेदकं तेन सम्बन्धेन तद्रूपावच्छिन्नविशिष्टावृत्तिविषयतावान् यः साध्यतावच्छेदकसम्बन्धेन साध्यतावच्छेदकावच्छिन्नविशिष्टस्तद्वृत्तित्वं व्याप्तिः । धूमवान् वह्नेरित्यादौ हेतुमन्निष्ठाभावप्रतियोगितावच्छेदकं धूमत्वादिकं संयोगादिसम्बन्धेन धूमत्वाद्यवच्छिन्नसम्बन्धिनिष्ठस्य तत्सम्बन्धेन प्रतियोगिव्यधिकरणाभावस्य प्रतियोगितानवच्छेदकं साध्यतावच्छेदकीभूततादृशसम्बन्धेन धूमत्वाद्यवच्छिन्नविशिष्टनिष्ठविषयता च न तेन सम्बन्धेन धूमत्वाद्यात्मकतद्रूपावच्छिन्नविशिष्टावृत्तिरिति नातिप्रसङ्गः । महाकालो घटवान् कालपरिमाणादित्यादौ साध्यतावच्छेदकसम्बन्धेन प्रतियोगिव्यधिकरणहेतुसमानाधिकरणाभावस्य प्रतियोगितावच्छेदकं गगनत्वादिकमेव तादात्म्यादिना तद्विशिष्टसम्बन्धिनि वर्तमानस्य तेन सम्बन्धेन प्रतियोगिव्यधिकरणाभावस्य प्रतियोगितानवच्छेदकं तेन सम्बन्धेन तदवच्छिन्नविशिष्टावृत्तित्वं च कालिकसम्बन्धेन घटत्वाद्यवच्छिन्नविशिष्टनिष्ठविषयताया इति लक्षणसमन्वयः । धूमादिसमानाधिकरणस्य साध्यतावच्छेदकसंयोगादिसम्बन्धेन प्रतियोगिव्यधिकरणाभावस्य प्रतियोगितावच्छेदकं ज्ञानत्वादिकं वह्नित्वादिविशिष्टसम्बन्धिनिष्ठस्य सम्बन्धसामान्येन प्रतियोगिव्यधिकरणाभावस्य प्रतियोगितानवच्छेदकं ज्ञानाद्यभावस्य विषयतासम्बन्धेन प्रतियोगिसमानाधिकरणत्वादिति वह्नित्वादेरवच्छेदकत्वप्रसङ्ग इत्यतस्तेन सम्बन्धेन प्रतियोगिव्यधिकरण्यनिवेशनम् । संयोगादिना वह्न्यादिमन्निष्ठो ज्ञानाद्यभा-

वश्च संयोगादिसम्बन्धधर्मिकोभयाभावघटितप्रतियोगिवैयधिकरण्याश्रय इति न दोषः । साध्यतावच्छेदकसम्बन्धेन प्रतियोगिवैयधिकरण्यनिवेशे कालः सर्ववान् मेयत्वादित्यादौ सर्वत्वस्यावच्छेदकत्वोपपत्तये उभयाभावघटितस्यैव प्रतियोगिवैयधिकरण्यस्य निवेशनीयतया तादात्म्यादिना गगनादिसम्बन्धिगगनादिनिष्ठगगनाद्यभावस्य कालिकसम्बन्धधर्मिकोभयाभावघटितप्रतियोगिवैयधिकरण्यशालितया कालो घटवान् महाकालत्वादित्यादाववच्छेदकाप्रसिद्धितादवस्थ्यमिति तादृशसम्बन्धेन तन्निवेशितम् । सत्तावान् जातेरित्यादौ हेतुसमानाधिकरणाभावप्रतियोगितावच्छेदकविशिष्टसत्तात्वादेः सत्तात्वादिर्विशिष्टसम्बन्धिनिष्ठप्रतियोगिवैयधिकरणाभावप्रतियोगितानवच्छेदकतया सत्तात्वादेरवच्छेदकत्वापत्तिरतः प्रतियोगितावच्छेदकावच्छिन्नप्रतियोगिवैयधिकरण्यमेव निवेशनीयम् ।

न च सर्वत्वावच्छिन्नस्य यत्र विषयितासम्बन्धेन साध्यता ज्ञानत्वादिकं हेतुस्तत्र सर्वत्वस्य पारिभाषिकावच्छेदकत्वानुपपत्तिः सर्वत्वविशिष्टस्य विषयितासम्बन्धेन सम्बन्धिनि सर्वविषयकज्ञाने तेन सम्बन्धेन प्रतियोगिवैयधिकरणाभावाप्रसिद्धेरिति वाच्यम् । घटत्वाद्यवच्छिन्नाविषयके सर्वत्वावच्छिन्नविषयकेऽसमादिज्ञाने घटत्वाद्यवच्छिन्नाभावस्यैव प्रतियोगितावच्छेदकसम्बन्धेन प्रतियोगितावच्छेदकघटत्वावच्छिन्नवैयधिकरणतया सर्वत्वस्य तादृशाभावप्रतियोगितानवच्छेदकत्वेन सर्वत्वस्यावच्छेदकत्वोपपत्तेः ।

न चैवमपि यत्र नित्यत्वविशिष्टसर्वत्वं साध्यतावच्छेदकं तत्र जन्यज्ञानस्य साध्यतावच्छेदकीभूतस्वविशिष्टासम्बन्धित्वान्नित्यज्ञाने चाभावस्य प्रतियोगितावच्छेदकावच्छिन्नवैयधिकरण्यस्याऽप्यसम्भवात्तादृशसाध्यतावच्छेदके पारिभाषिकावच्छेदकत्वानुपपत्तिरिति वाच्यम् । नित्यत्वानधिकरणे नित्यत्वविशिष्टसर्वमिति ज्ञाने विषयितया नित्यत्वविशिष्टसम्बन्धिताया अनपायात् तत्र तदसत्त्वे तुल्ययुक्त्या जन्यत्वविशिष्टस्य घटादेरपि ईश्वरज्ञानासम्बन्धितया तादृशविशिष्टाभावस्यैव ईश्वरज्ञाने विशिष्टप्रतियोगिवैयधिकरणस्य सुलभत्वसम्भवात् । अन्यत् सर्वं पूर्ववद्बोध्यम् ।

यदूपावच्छिन्नस्य येन सम्बन्धेन सम्बन्धिनि वर्तमानस्य तेन सम्बन्धेन प्रतियोगिव्यधिकरणाभावस्य प्रतियोगितानवच्छेदकं हेतुसमानाधिकरणाभावप्रतियोगितावच्छेदकं तत्सम्बन्धिनिष्ठतद्रूपावच्छिन्नप्रतियोगिकत्वभिन्नं यत्साध्यतावच्छेदकावच्छिन्नप्रतियोगिकत्वं तद्वत्साध्यतावच्छेदकसम्बन्धिसम्बन्धां वा व्याप्तिः । प्रतियोगित्वाद्यन्तर्भावासहिष्णुतायां यदूपावच्छिन्नस्य यादृशसम्बन्धेनाऽसम्बन्धित्वं हेतुमतस्तादृशसम्बन्धनिष्ठतद्रूपावच्छिन्नप्रतियोगिताकत्वभिन्नत्वमेव साध्यतावच्छेदकावच्छिन्नप्रतियोगिकत्वे निवेशनीयमिति दिक् ।

यथाश्रुतानतिरिक्तवृत्तित्वपदार्थपरित्यागप्रयोजनं स्वयमेव दर्शयति ।

(दी०) अत एव सत्तावान् जातेरित्यादौ जातिमन्निष्ठाभावप्रतियोगितावच्छेदकगुणान्यत्वविशिष्टसत्तात्वतुल्यवृत्तिकत्वेऽपि सत्तात्वस्य न क्षतिः । एवं स्वविशिष्टसम्बन्धिनिष्ठाभावप्रतियोगितानवच्छेदकावच्छेद्यत्वं बोध्यम् ।

(गा०) अत एवेति । ईदृशानतिरिक्तवृत्तित्वनिवेशादेवेत्यर्थः । विशिष्टसत्तात्वतुल्यवृत्तिकत्वेऽपीति । स्वव्यापकस्वपर्याप्त्यधिकरणपर्याप्तविशिष्टसत्तात्वकत्वेऽपीत्यर्थः । न क्षतिः । न सत्तात्वादेरवच्छेदकत्वापत्तिः । प्रतियोगिताधर्मिकोभयाभावघटितव्याप्तिपक्षे विशिष्टसत्तात्वादेः सत्तात्वाद्यन्यूनवृत्तितामादायाऽव्याप्तिवारणाय व्यापकत्वं परित्यज्याऽन्यादृशमन्यूनवृत्तित्वं निवेशयति । एवमिति । स्वविशिष्टेति । स्वपदं साध्यतावच्छेदकपरम्, तथा च प्रतियोगितावच्छेदकसम्बन्धेन प्रतियोगिव्यधिकरणहेतुसमानाधिकरणाभावप्रतियोगितासामान्यवृत्तितत्सम्बन्धावच्छेद्यत्वस्वविशिष्टसम्बन्धिनिष्ठाभावप्रतियोगितानवच्छेदकावच्छेद्यत्वोभयाभावकत्वं तेन सम्बन्धेन व्यापकतावच्छेदकत्वं बोध्यमित्यर्थः । विशिष्टसत्तात्वादेर्विशिष्टसत्तात्वाश्रयसम्बन्धिगुणादिनिष्ठाभावप्रतियोगितावच्छेदकतया तदनवच्छेदकसत्तात्वाद्यवच्छेद्यत्वाभावस्य जात्यादिसमानाधिकरणाभावप्रतियोगितायां सत्त्वेन विशिष्टसत्तावान् जातेरित्यादावतिव्याप्तिरतः स्वविशिष्टेति । स्वविशिष्टं च साध्यतावच्छेद-

दकताघटकसम्बन्धेन बोध्यम्, अन्यथा धूमवान् वह्नेरित्यादौ
 कालिकादिसम्बन्धेन धूमत्वादिविशिष्टवह्न्यादिसंयोगिनिष्ठाभाव-
 प्रतियोगितायां धूमत्वादेरवच्छेदकतया तदनवच्छेदकद्रव्यत्वाद्य-
 वच्छेद्यत्वाभावस्य हेतुसमानाधिकरणाभावप्रतियोगितासामान्ये
 सत्त्वेनाऽतिव्याप्त्यापत्तेः। सम्बन्धित्वं साध्यतावच्छेदकसम्बन्धेनाग्रे
 विवक्षणीयम्, अन्यथा कालिकादिसम्बन्धेन धूमादिमति संयोगादि-
 सम्बन्धेन धूमत्वाद्यवच्छिन्नाभावसत्त्वात् सम्बन्धसामान्येन धूमा-
 दिमन्निष्ठाभावीयसंयोगादिसम्बन्धावच्छिन्नप्रतियोगितानवच्छेदकं
 तादृशसम्बन्धावच्छिन्नप्रतियोगितासामान्यानवच्छेदकघटाभाव-
 त्वादिकमेव, अभावत्वादेः केवलस्यैव संयोगादिसम्बन्धावच्छिन्नाभा-
 वप्रतियोगितावच्छेदकत्वेन तादृशगुरुधर्मस्याऽतथात्वात्, भेदप्रति-
 योगितायां प्रसिद्धस्य तदवच्छेद्यत्वस्योभयाभावमादाय उक्तस्थले
 एवातिव्याप्तिः। संयोगेन धूमत्वाद्यवच्छिन्नाभावस्योत्पत्तिक्षणा-
 वच्छेदेन धूमत्वादिविशिष्टसम्बन्धिनिष्ठतया तादृशभावप्रति-
 योगितानवच्छेदकघटाभावत्वाद्यवच्छेद्यत्वाभावमादाय तत्रैवाति-
 व्याप्तेर्वारणाय प्रतियोगिव्यधिकरणत्वेनाऽप्यभावो विशेषणीयः। त-
 न्न च प्रतियोगिपदं प्रतियोगितावच्छेदकावच्छिन्नपरमेव, अ-
 न्यथा सत्तावान् जातेरित्यादौ सत्तात्वविशिष्टसम्बन्धिनिष्ठप्रति-
 योगिव्यधिकरणाभावप्रतियोगितानवच्छेदकविशिष्टसत्तात्वाद्यवच्छे-
 द्यत्वस्य हेतुसमानाधिकरणाभावप्रतियोगितायां सत्त्वेनाव्या-
 प्त्यापत्तेः। वह्न्यादिमन्निष्ठस्य घटाद्यभावस्य कालिकादिसम्बन्धेन
 प्रतियोगिसमानाधिकरणतया सम्बन्धसामान्येन प्रतियोगिव्य-
 धिकरणतन्निष्ठाभावप्रतियोगितावच्छेदकं तदसमानकालीनघटा-
 दिव्यक्तिनिष्ठतद्व्यक्तित्वादिकमेवेति तदनवच्छेदकघटत्वाद्यवच्छे-
 द्यत्वस्य हेतुसमानाधिकरणाभावप्रतियोगितायां सत्त्वादव्याप्तिर-
 तः प्रतियोगितावच्छेदकसम्बन्धेन प्रतियोगिवैयधिकरण्यं निवे-
 द्यं न तु साध्यतावच्छेदकसम्बन्धेन, कालो घटवान् कालपरिमा-
 णादित्यादौ कालिकसम्बन्धेन साध्यतावच्छेदकविशिष्टसम्बन्धिनि-
 खण्डकाले तेन सम्बन्धेन प्रतियोगिव्यधिकरणस्याभावस्य सु-
 लभत्वेऽपि सर्ववान् कालपरिमाणादित्यादौ महाकालस्यैव कालि-
 कसम्बन्धेन सर्वत्वविशिष्टसम्बन्धितया तत्र तादृशसम्बन्धेन

प्रतियोगिव्यधिकरेणाभावाप्रसिद्ध्याऽव्याप्त्यापत्तेः । कालिकसम्बन्धेन गगनादेवृत्तिमत्त्वपक्षे प्रतियोगिताधार्मिकोभयाभावघटितलक्षणकरणात्तन्मते उभयाभावघटनयाऽपि गगनाद्यभावे कालेकसम्बन्धेन वैयर्थ्यधिकरणस्य निर्वाहयितुमशक्यत्वात् ।

न च साध्यतावच्छेदकसम्बन्धावच्छिन्नत्वमग्रेऽभावप्रतियोगितायां निवेशयिष्यति, एवं च प्रतियोगितावच्छेदकसम्बन्धेन प्रतियोगिवैयर्थ्यधिकरण्यनिवेशेऽपि सर्वत्वावच्छिन्नसाध्यके तदवच्छिन्नसम्बन्धिमहाकालनिष्ठस्य प्रतियोगितावच्छेदकसम्बन्धेन प्रतियोगिव्यधिकरणस्याभावस्य साध्यतावच्छेदकसम्बन्धावच्छिन्नप्रतियोगित्वाप्रसिद्धिः । कालिकातिरिक्तसम्बन्धावच्छिन्नाभावस्यैव प्रतियोगितावच्छेदकसम्बन्धेन प्रतियोगिव्यधिकरणत्वात् तत्प्रतियोगितायां च कालिकसम्बन्धावच्छिन्नत्वविरहादित्यव्याप्तितादवस्थ्यमिति वाच्यम् । प्रतियोगितावच्छेदकसम्बन्धेन प्रतियोगिव्यधिकरणो यः स्वविशिष्टसम्बन्धिनिष्ठाभावस्तत्प्रतियोगितासामान्ये यद्यत्सम्बन्धावच्छिन्नत्वयद्यद्धर्मावच्छिन्नत्वोभयाभावस्तत्सम्बन्धावच्छिन्नत्वतद्धर्मावच्छिन्नत्वोभयाभाववत्तादृशहेतुसमानाधिकरणाभावप्रतियोगितासामान्यकं यद्यत्स्वं तद्धर्मवत्त्वं तेन सम्बन्धेन व्यापकत्वमिति विवक्षया सर्वसामञ्जस्यात् । सर्वत्वविशिष्टसम्बन्धिनि महाकाले समवायादिना प्रतियोगिव्यधिकरणस्य तत्सम्बन्धावच्छिन्नघटाद्यभावस्य प्रतियोगितायां कालिकसम्बन्धावच्छिन्नत्वसर्वत्वावच्छिन्नत्वोभयाभावस्य सत्त्वात् साधनसमानाधिकरणतथाविधघटाद्यभावप्रतियोगितायामपि तथाविधोभयाभावसत्त्वेन कालिकसम्बन्धेन सर्वत्वावच्छिन्नस्य कालपरिमाणादिव्यापकत्वोपपत्तेः ।

न चैवं साध्यतावच्छेदकसम्बन्धावच्छिन्नत्वस्य प्रतियोगित्वाविशेषणतया प्रतियोगित्वं साध्यतावच्छेदकसम्बन्धेन वाच्यमित्यग्निमग्नन्धविरोध इति वाच्यम् । तादृशग्रन्थस्याप्युक्तोभयाभावविशेषणतायामेव तात्पर्यात् ।

वस्तुतस्तु साध्यतावच्छेदकसम्बन्धावच्छिन्नत्वविशेषितप्रतियोगितासामान्ये प्रतियोगितावच्छेदकसम्बन्धेन प्रतियोगिव्यधिकरणस्वविशिष्टसम्बन्धिनिष्ठाभावीयत्वयद्यद्धर्मावच्छिन्नत्वोभयाभाव-

स्तादृशधर्म एवानवच्छेदकान्तार्थ इति नाग्रिमग्रन्थविरोधो न वा
महाकालः सर्ववान् महाकालपरिमाणादित्यादावप्रसिद्धिः, प्रसि-
द्धायां कालिकसम्बन्धावच्छिन्नघटाद्यभावीयप्रतियोगिताया सर्व-
त्वविशिष्टसम्बन्धिमहाकालनिष्ठो यः समवायसम्बन्धेन प्रतियो-
गिव्यधिकरणस्तत्सम्बन्धावच्छिन्नघटाद्यभावस्तदीयत्वसर्वत्वाद्यव-
च्छिन्नत्वोभयाभावस्य सुलभत्वात् ।

ननु स्वविशिष्टसम्बन्धनिष्ठाभावप्रतियोगितानवच्छेदकत्वं
तादृशावच्छेदकत्वावच्छिन्नप्रतियोगिताको भेदः, यत्किञ्चित्प्रति-
योगिकभेदस्य तादृशावच्छेदकयत्किञ्चिद्भिन्नतादृशावच्छेदकसा-
धारणत्वात् । तथा च लघुरूपसमनियतं यद् गुरु रूपं तद्विशिष्ट-
सम्बन्धनिष्ठाभावप्रतियोगितावच्छेदकत्वस्य तादृशलघुरूपविशिष्ट-
सम्बन्धनिष्ठाभावप्रतियोगितावच्छेदकत्वात्मकस्वसमनियतधर्मापे-
क्षया गुरुत्वेन प्रतियोगितानवच्छेदकतया तादृशावच्छेदकत्वाव-
च्छिन्नभेदाप्रसिद्ध्या द्वितीयावच्छेदकलक्षणस्य प्रमेयधूमत्वादौ
प्रतियोगिताधर्मिकोभयाभावघटितव्याप्तिलक्षणस्य प्रमेयवह्निमान्
धूमादित्यादावव्याप्तिः, प्रतियोगिताधर्मिकोभयाभावघटितलक्षणे
ऽनवच्छेदकान्तेन स्वविशिष्टसम्बन्धनिष्ठाभावप्रतियोगितासामान्ये
यद्रूपावच्छिन्नत्वसाध्यतावच्छेदकसम्बन्धावच्छिन्नत्वोभयाभावस्त-
द्रूपविवक्षणे स्वविशिष्टसम्बन्धनिष्ठाभावप्रतियोगितावच्छेदक-
त्वावच्छिन्नभेदाप्रवेशेऽपि सामान्यपदार्थघटकतया स्वविशिष्टस-
म्बन्धनिष्ठाभावप्रतियोगितानिष्ठभेदप्रतियोगितावच्छेदकत्वावच्छि-
न्नभेदरूपस्य तादृशप्रतियोगितात्वव्यापकत्वस्योभयाभावविशेष-
णतया प्रवेशान् प्रमेयवह्नित्वाद्यवच्छिन्नसाध्यके तद्रूपविशिष्टसम्ब-
न्धनिष्ठाभावप्रतियोगितानिष्ठभेदप्रतियोगितावच्छेदकत्वावच्छिन्न-
भेदाप्रसिद्धैवाव्याप्तिः । साध्यतावच्छेदकसम्बन्धावच्छिन्नप्रतियो-
गितासामान्ये स्वविशिष्टसम्बन्धनिष्ठाभावीयत्वयद्रूपावच्छिन्नत्वो-
भयाभावस्तद्रूपस्यानवच्छेदकान्तार्थत्वे प्रमेयवह्निवविशिष्टसम्ब-
न्धनिष्ठाभावीयत्वघटितोभयत्वावच्छिन्नाभावाप्रसिद्धैवाऽव्याप्तिरि-
त्याशङ्काह ।

(दी०) तादृशप्रतियोगिताश्च विशिष्योपादेयाः, नातो

गुरोरवच्छेदकत्वं विना दुर्वचत्वम् । प्रतियोगित्वं सम्बन्धित्वं च साध्यतावच्छेदकसम्बन्धेन बोध्यम्, अतो न सम्बन्धभेदमादाय दोषः । कालिकविशेषणताविशेषेण च साध्यतायां तादृशप्रतियोगितावच्छेदकत्वमनियततत्त्व्यक्तित्वे प्रतिद्धम् । अभावश्च प्रतियोगिव्याधिकरणो बोध्यः ।

(गा०) तादृशप्रतियोगिताश्चेति । स्वविशिष्टसम्बन्धिनिष्ठाभावप्रतियोगितास्त्वित्यर्थः । विशिष्य । तत्तद्व्यक्तित्वेनैवेत्यर्थः । तथा च घस्तुगत्या या याः स्वविशिष्टसम्बन्धिनिष्ठाभावानिरूपिताः प्रतियोगितास्तत्तदवच्छेदकत्वावच्छिन्नभेदकूटवस्त्वमेवानवच्छेदकान्तार्थ इति गुरुधर्मविशिष्टसम्बन्धिनिष्ठाभावप्रतियोगितावच्छेदकत्वस्य गुरुतया प्रतियोगितानवच्छेदकत्वेऽपि न क्षतिः ।

यद्यपि घटत्वावच्छिन्नाभावीया या प्रतियोगिता तदवच्छेदकत्वं घटत्वादिनिष्ठतत्त्व्यक्तित्वादिसमनियतमिति तदपेक्षया गुरुत्वेन न प्रतियोगितावच्छेदकमिति तादृशप्रतियोगिता विशिष्योपादायाऽनवच्छेदकत्वादिकं दुर्वचम् । तथाऽपि यत्र प्रतियोगितायां समशरीरनानाधर्मसमनैयत्यं तत्र नानाधर्माणामेवैकप्रतियोगितायामवच्छेदकतयावच्छेदकनिष्ठतत्त्व्यक्तित्वानां लघुत्वेऽपि तत्प्रतियोगितावच्छेदकत्वन्यूनवृत्तितया तत्प्रतियोगितावच्छेदकत्वस्य भेदप्रतियोगितावच्छेदकत्वमव्याहतमेवेति तादृशप्रतियोगितानां विशिष्य निवेशाभिप्रायकोऽयं ग्रन्थः, अन्यादृशप्रतियोगितावच्छेदकानां च तत्तद्व्यक्तित्वेनैव भेदो निवेद्यः ।

न चावच्छेदकभेदेन प्रतियोगिताभेदान्नानाधर्मावच्छिन्नैकप्रतियोगित्वासम्भव इति वाच्यम् । अवच्छेदकासमनैयत्यस्यैव प्रतियोगिताभेदकत्वात्, समनियतनानाधर्मावच्छिन्नप्रतियोगितैक्ये बाधकविरहात् । एवं यत्रानुगतैकरूपावच्छिन्ननानाव्यक्तीनामेकप्रतियोगितावच्छेदकत्वं तत्राऽप्यवच्छेदकनिष्ठतत्त्व्यक्तित्वानां न्यूनवृत्तितया तत्राऽपि तत्प्रतियोगितावच्छेदकत्वस्य भेदप्रतियोगितावच्छेदकत्वमक्षतम् ।

न च तत्राऽपि तत्प्रतियोगितानिरूपितावच्छेदकवृत्त्यनुगत-

रूपावच्छिन्नैकावच्छेदकतायास्तद्व्यक्तित्वेन भेदप्रतियोगितायामव-
 च्छेदकत्वसम्भवात् तत्प्रतियोगितावच्छेदकत्वत्वविशिष्टावच्छिन्न-
 भेदोऽप्रसिद्धा निवेशयितुमशक्य एवेति वाच्यम् । तादृशभेद-
 निवेशासम्भवेऽपि अवच्छेदकतासम्बन्धेन तत्प्रतियोगितावच्छि-
 न्नभेदनिवेशोऽविरोधेन प्रतियोगितानां विशिष्य निवेशेनोक्तिसङ्ग-
 तेः । न हि आश्रयतासम्बन्धेन तत्तद्व्यक्तित्वावच्छिन्नावच्छेदक-
 ताया अवच्छेदकत्वापेक्षयाऽवच्छेदकतासम्बन्धेन तत्तद्व्यक्तित्वा-
 वच्छिन्नप्रतियोगिताया अवच्छेदकत्वे गौरवं येनोक्तभेदस्याऽप्र-
 सिद्धिः स्यात् । एवं धूमत्वादेरपि धूमत्वादिविशिष्टसम्बन्धि-
 निष्ठाभावप्रतियोगितायां महानसीयत्वादिसहितस्याऽवच्छेदकतया
 धर्मान्तरसहितरूपावच्छिन्नप्रतियोगितावच्छेदकानां तत्तद्व्यक्तित्वेन
 भेदनिवेशो न सम्भवतीति धूमत्वादेर्धूमत्वादिविशिष्टसम्बन्धिनिष्ठा-
 भावप्रतियोगितानवच्छेदकत्वानुपपत्तिः । विशेषणावच्छिन्नधूमत्वा-
 दिनिष्ठतद्व्यक्तित्वस्यापि विशेष्यीभूतधूमत्वादिपर्याप्ततया तदव-
 च्छिन्नभेदस्य विशेष्यीभूतधूमत्वादावसम्भवादिति तत्तत्प्रतियो-
 गितावच्छेदकस्य तादृशावच्छेदकत्वावच्छिन्नभेद एव निवेश्यः ।
 तथा सति तादृशप्रतियोगितावच्छेदकताया व्यासज्यवृत्तितया
 धूमत्वादौ प्रत्येकं तदवच्छिन्नभेदसत्त्वेनोक्तानुपपत्त्यनवकाशात् ।
 न च तत्रावच्छेदकताव्यक्तेस्तत्तद्व्यक्तित्वेन भेदप्रतियोगिताव-
 च्छेदकत्वं सम्भवतीति दर्शितरूपावच्छिन्नभेदाप्रसिद्धिरिति शङ्का-
 स्पदमपि । महानसीयत्वधूमत्वादिनिष्ठावच्छेदकतानामवच्छेदक-
 सम्बन्धादिभेदेन भिन्नतया तत्तद्व्यक्तित्वेन तासामव्यासज्यवृ-
 त्तितया धूमत्वादिनिष्ठभेदप्रतियोगितावच्छेदकत्वासम्भवात्, त-
 त्प्रतियोगितावच्छेदकतात्वेन च व्यासज्यवृत्तितया तेनैव
 रूपेण तादृशभेदप्रतियोगितावच्छेदकत्वात् । दुर्वचत्वमिति ।
 पारिभाषिकावच्छेद्यावच्छेदकभावस्येति शेषः । प्रतियोगिता-
 धर्मिकोभयाभावघटितलक्षणे स्वविशिष्टसम्बन्धिनिष्ठाभावप्रति-
 योगितायां यदि सम्बन्धविशेषावच्छिन्नत्वं न निवेश्य-
 ते तदा प्रतियोगितावच्छेदकमाश्रयैव वहित्वादिविशिष्टसम्बन्धि-
 निष्ठकिञ्चित्सम्बन्धावच्छिन्नाभावप्रतियोगितावच्छेदकत्वात् तादृ-
 शप्रतियोगितानवच्छेदकावच्छेद्यत्वाप्रसिद्ध्यासम्भवः, महानसादि-

निष्ठसमवायसम्बन्धावच्छिन्नवह्न्यभावस्य साध्यतावच्छेदकसंयोगादिसम्बन्धेन प्रतियोगिसमानाधिकरणत्वेऽपि एतल्लक्षणे प्रतियोगितावच्छेदकसम्बन्धेन प्रतियोगिवैयधिकरण्यस्यैव निवेशेन तादृशाभावाव्यावृत्तनात् ।

न चाकाशाभावत्वादिकमेव तादृशाभावप्रतियोगितानवच्छेदकम्, संयोगसमवायादिसम्बन्धावच्छिन्नाकाशाभावादिनिष्ठप्रतियोगितायां शुद्धस्याभावत्वादेरेव लघोरवच्छेदकत्वात् । तादृशधर्मावच्छेद्यत्वं च स्वरूपसम्बन्धावच्छिन्नाकाशाभावाभावात्मकाकाशादिनिरूपितप्रतियोगितायां प्रसिद्धमिति वाच्यम् । आकाशाभावत्वादेरपि साध्यवन्निष्ठभेदप्रतियोगितावच्छेदकत्वात् । आकाशाभाववह्निमदन्यतरत्वादेर्वह्न्यादिमन्निष्ठभेदप्रतियोगितानवच्छेदकत्वेऽपि विषयितादिसम्बन्धावच्छिन्नतन्निष्ठाभावप्रतियोगितावच्छेदकत्वं दुर्वारमेव तदुभयैकतरमात्रविषयकज्ञानादौ विषयितासम्बन्धेनान्यतरत्वावच्छिन्नाभावासत्त्वात्, अभावत्ववह्निमत्त्वाद्यवच्छिन्नाभावस्य च सत्त्वादभावत्ववह्निमत्त्वादेस्तादृशसम्बन्धावच्छिन्नान्यतराभावप्रतियोगितावच्छेदकत्वासम्भवात् । विषयित्वादेर्वृत्त्यनियामकतयाऽभावप्रतियोगितावच्छेदकसम्बन्धत्वानुपगमे तु धूमवान् वह्नेरित्यादौ हेतुसमानाधिकरणाभावप्रतियोगितामाकाशाभावधूमवदन्यतरत्वादिरूपधूमादिमन्निष्ठाभावप्रतियोगितानवच्छेदकावच्छिन्नत्वस्योभयाभावमादायातिव्याप्तिरित्येतल्लक्षणे प्रतियोगितायां साध्यतावच्छेदकसम्बन्धावच्छिन्नत्वम्, दर्शितप्रयोजनानुरोधेन द्वितीयावच्छेदकलक्षणे च साध्यतावच्छेदकसम्बन्धात्मकस्वशिष्टसम्बन्धित्वं च निवेशयति । प्रतियोगित्वमित्यादिना । कालो घटवान् कालपरिमाणादित्यादौ घटत्वादिविशिष्टसम्बन्धिनि महाकाले प्रतियोगितावच्छेदकसम्बन्धेन प्रतियोगिव्यधिकरणो योऽभावस्तदीयसाध्यतावच्छेदकसम्बन्धावच्छिन्नप्रतियोगित्वाप्रसिद्धावपि यथाश्रुतस्य प्रतियोगिताधर्मिकोभयाभावघटितलक्षणस्य न तत्राऽव्याप्तिप्रसक्तिः । खण्डकालस्यापि तद्विशिष्टसम्बन्धितया तन्निष्ठस्यातीतानागतव्यक्तीनामेव तादृशाभावस्य तथाविधप्रतियोगिताप्रसिद्धेरित्याह । कालिकेति । कल्पत्रये एवाऽभावे प्रतियोगिवैयधिकरण्यं निवेशयति । अभा-

कल्पे प्रतियोगिताधर्मिकोभयाभावघटितलक्षणे च धूमत्वादिविशिष्टसम्बन्धिनिष्ठसंयोगसम्बन्धावच्छिन्नाभावप्रतियोगितानवच्छेदकघटाभावत्वाद्यवच्छेद्यत्वसंयोगसम्बन्धावच्छिन्नत्वोभयाभावमादायाऽतिव्याप्तिर्वोभ्या ।

वस्तुतो द्वितीयावच्छेदकलक्षणेऽपि प्रतियोगिवैयधिकरण्याप्रवेशे संयोगेन साध्यतायां सद्देतौ तादृशावच्छेदकाप्रसिद्धाऽव्याप्तिः स्यादिति साध्यतावच्छेदके स्वविशिष्टसम्बन्धिनिष्ठाभावप्रतियोगितानवच्छेदकहेतुसमानाधिकरणाभावप्रतियोगितावच्छेदकं यद्यत्तद्देदस्थाने स्वविशिष्टसम्बन्धिनिष्ठाभावप्रतियोगितावच्छेदकतादृशप्रतियोगितावच्छेदकसामान्यकत्वं निवेश्यैव तादृशाव्याप्तिर्वांरणीयेति तथैवाऽतिव्याप्तिरसद्देतौ स्यादित्यत्र तात्पर्यम् ।

अथैवमपि प्रतियोगितावच्छेदकावच्छिन्नवैयधिकरण्यपर्यन्तविशेषणमकिञ्चित्करमेव, हेतुसमानाधिकरणाभावे यथाश्रुतप्रतियोगिवैयधिकरण्यनिवेशनेऽपि गुणान्यत्वविशिष्टसत्तावान् जातेरित्यादौ हेतुसमानाधिकरणप्रतियोगिव्यधिकरणाभावप्रतियोगितावच्छेदकगुणासमवेतत्वाद्यनतिरिक्तवृत्तित्वस्य साध्यतावच्छेदके सत्त्वेनाऽतिव्याप्त्यनवकाशात् । हेतुसमानाधिकरणाभावविशेषणप्रतियोगिवैयधिकरण्यशरीरे प्रतियोगितावच्छेदकावच्छिन्नत्वानिवेशने द्रव्यं गुणादित्यादौ पृथिव्यन्यत्वविशिष्टद्रव्यत्वाद्यभावस्य प्रतियोगिताश्रयानधिकरणहेत्वधिकरणकत्वाभावेन लक्षणाघटकतया विशिष्टद्रव्यत्वत्वे द्रव्यत्वत्वविशिष्टसम्बन्धिनिष्ठस्वप्रतियोगिव्यधिकरणाभावप्रतियोगितानवच्छेदकत्वेऽपि अव्याप्त्यनवकाशेन इदमीयप्रतियोगिवैयधिकरण्यशरीरेऽपि तन्निवेशनव्यावृत्त्यसम्भवात् ।

यत्तु प्रतियोगितावच्छेदकावच्छिन्नत्वानिवेशे यत्प्रतियोगिताश्रयानधिकरणत्वं हेतुमत इत्यादिक्रमेण व्याप्तिर्निर्वाच्या, तथा च प्रतियोगितायाः प्रतियोगिस्वरूपत्वे वह्न्यादिव्यक्तिभेदेन तन्निष्ठप्रतियोगितानां भेदाद्वह्नित्वाद्यवच्छिन्नमहानसीयवह्न्यादिनिष्ठप्रतियोगिताश्रयानधिकरणत्वस्य हेतुमति पर्वतादौ सत्त्वाद्वहिमान् धूमादित्यादावव्याप्तिरिति । तदसत् । प्रतियोगितायाः प्रतियोगिस्वरूपत्वे महानसीयवह्नित्वाद्यवच्छिन्नप्रतियोगिताया वह्नित्वाद्यवच्छिन्नमहानसीयवह्न्यादिनिष्ठप्रतियोगित्वाभिन्नतया प्रतियोगितावच्छे-

दकावच्छिन्नानधिकरणत्वनिवेशेऽपि वह्नित्वाद्यवच्छिन्नप्रतियोगि-
तावच्छेदकमहानसीयवह्नित्वाद्यवच्छिन्नानधिकरणत्वमादाय तद्दो-
षतादवस्थ्यात् । द्रव्यत्वादेरपि धूमादिस्वरूपधूमत्वाद्यवच्छिन्नप्र-
तियोगितावच्छेदकत्वेन प्रतियोगितावच्छेदकसामान्यावच्छिन्नान-
धिकरणत्वनिवेशेऽयोगोलकादावपि धूमत्वाद्यवच्छिन्नप्रतियोगिता-
वच्छेदकसामान्यावच्छिन्नानधिकरणत्वस्य दुर्लभतया तथा विव-
क्षणासम्भवात् ।

यदि च यादृशरूपावच्छिन्नप्रतियोगिताया अवच्छेदकावच्छि-
न्नानधिकरणत्वं हेतुमतस्तद्रूपावच्छिन्नानवच्छेदकत्वविवक्षया म-
हानसीयवह्नित्वादेर्वह्नित्वाद्यवच्छेद्यतावच्छेदकवह्नित्ववृत्तिप्रतियोगित्व-
त्वावच्छिन्नानवच्छेदकत्वान्न दोष इत्युच्यते, तदा यद्रूपावच्छिन्न-
प्रतियोगिताश्रयानधिकरणत्वं हेतुमतस्तद्रूपावच्छिन्नानवच्छेदक-
त्वविवक्षया प्रतियोगितावच्छेदकावच्छिन्नत्वानिवेशेऽपि सा-
मञ्जस्यात् ।

मैवम् । प्रतियोगितावच्छेदकावच्छिन्नत्वानुपादाने एतद्रूपान्य-
त्वविशिष्टसत्तावान् जातेरित्यादावतिव्याप्तेर्दुर्वारत्वात् । तत्र हेतु-
समानाधिकरणाभावप्रतियोगितावच्छेदकस्य एतद्रूपसमवेतत्वादेरे-
तद्रूपविजातीयरूपान्तरसाधारणमेतद्रूपान्यत्वविशिष्टसत्तात्वाद्यव-
च्छिन्नं प्रति समवायेन व्यापकतानवच्छेदकत्वात् ।

सम्बन्धभेदनिबन्धनदोषवारणाय हेतुसमानाधिकरणाभावप्र-
तियोगित्वतदवच्छेदकानतिरिक्तवृत्तिव्यवष्टकप्रतियोगितयोयंदि सा-
ध्यतावच्छेदकसम्बन्धावच्छिन्नत्वं निवेद्यते तदैव प्रतियोगिवैय-
धिकरण्यद्वयानुपादाने संयोगेन साध्यतायां व्यभिचारिणि द-
र्शितरीत्याऽतिव्याप्तिरापद्यते । यदि च तद्दोषवारणाय हेतुमन्नि-
ष्ठाभावीयतत्सम्बन्धावच्छिन्नप्रतियोगितायां यदवच्छेदकं तत्सम्ब-
न्धावच्छिन्नतदवच्छिन्नाभाववदसम्बद्धस्वविशिष्टसामान्यकत्वं स्व-
विशिष्टसम्बन्धिनिष्ठाभावीयतत्सम्बन्धावच्छिन्नप्रतियोगितानवच्छे-
दकतत्कत्वं वा निवेद्यते, उभयत्र विशिष्य विशेषणताविशे-
षसम्बन्ध एव वा, तदा धूमवान् वह्नेरित्यादौ सम्बन्धान्तरेण
विशेषणताविशेषेण वा प्रतियोगिवैयधिकरण्याघटितसाध्यव्या-
पकतायामवच्छेदकस्य तत्सम्बन्धघटितहेत्वव्यापकतावच्छेदकायो-

गोलकभेदत्वादेः प्रसिद्धा धूमत्वादेरवच्छेदकत्वोपपत्तेरतिव्याप्य-
नवकाश इत्यालोच्य साध्यतावच्छेदकसम्बन्धानिवेशपक्षे प्रतियो-
गिवैयधिकरण्यद्वयस्याऽनुपादेयतामाह । प्रतियोगितयोरिति ।

(दी०) प्रतियोगितयोरेकसम्बन्धावच्छिन्नत्वस्य विशेषणता-
विशेषावच्छिन्नत्वस्य वा विवक्षणे पुनरनुपादेयमेव प्रतियोगि-
वैयधिकरण्यद्वयम् ।

(गा०) यद्यपि बह्विधूमादिनिरूपितसंयोगसम्बन्धघटितव्यापकता
विशिष्य समवायादिसम्बन्धावच्छिन्नप्रतियोगिताद्वयघटितपारि-
भाषिकावच्छेदकत्वमन्तर्भाव्याऽपि निर्वक्तुं शक्यते तथा सत्य-
प्यनतिप्रसङ्गात् । तादृशहेतुसमानाधिकरणाभावीयसमवायसम्ब-
न्धावच्छिन्नप्रतियोगितावच्छेदकस्य यद्विशिष्टसंयोगिनिष्ठतत्सम्ब-
न्धावच्छिन्नाभावप्रतियोगितानवच्छेदकत्वं तदन्यत्वस्य तद्धेतुव्याप-
कतावच्छेदकसाधारण्याभावात् । यत्राऽधिकरणे तदवच्छिन्नस्य
व्यभिचारस्तदसमवेतत्वस्य हेतुमन्निष्ठसमवायसम्बन्धावच्छिन्न-
प्रतियोगितावच्छेदकस्य संयोगेन तद्धर्मविशिष्टं प्रति समवायेन
व्यापकतायामवच्छेदकतया तादृशधर्माणां पारिभाषिकावच्छेदक-
ताध्रौव्यात् । तथापि विशेषणतादिघटितव्यापकतायां समवाया-
दिसम्बन्धावच्छिन्नप्रतियोगिताद्वयघटितावच्छेदकत्वनिवेशे महा-
नसभेदत्वादिविशिष्टस्य विशेषणताविशेषादिना यः सम्बन्धी
सामान्यादिस्तन्निष्ठाभावीयसमवायादिसम्बन्धावच्छिन्नप्रतियोगि-
तानवच्छेदकत्वस्य बहुधादिसमानाधिकरणाभावीयतत्सम्बन्धाव-
च्छिन्नप्रतियोगितावच्छेदकेऽसम्भावितत्वान्महानसभेदत्वादेरपि व-
ह्यथादिव्यापकतावच्छेदकताप्रसङ्गात् । तत्र विशेषणताविशे-
षसम्बन्धावच्छिन्नप्रतियोगिताद्वयघटितावच्छेदकत्वाभावरूपव्याप-
कतावच्छेदकत्वमेवाऽनुमित्युपपत्तिकं वाच्यम् । तथा च सर्वत्र
तादृशावच्छेदकत्वाभावज्ञानस्यैवानुमितिहेतुत्वमुचितम्, एकजा-
तीयावच्छेदकत्वाभावसत्त्वानुरोधादित्याशयेनाह । विशेषणता-
विशेषेति । अनुपादेयमिति । तथा च साध्यतावच्छेदकसम्बन्धा-
दिनिवेशाभिप्रायेण मूलकृता प्रतियोगिवैयधिकरण्यमुपात्तमिति
भावः । अतिव्याप्तिवारणप्रकारं दर्शयति ।

(दी०) यत्राधिकरणे व्यभिचारस्तदन्यत्वत्वतदन्यत्वप्रकार-
कप्रमाविषयत्वत्वसाध्यवत्त्वप्रकारकप्रमाविषयत्वत्वादीनां साध्य-
तावच्छेदकविशिष्टसाध्यवन्निष्ठात्यन्ताभावप्रतियोगितानवच्छेदक-
त्वाद्धेतुतावच्छेदकविशिष्टहेतुमन्निष्ठाभावप्रतियोगितावच्छेदकत्वा-
च्चातिव्याप्तेरनवकाशात् । तथा च विशेषणताविशेषावच्छिन्नय-
द्धर्मविशिष्टसम्बन्धिनिष्ठाभावप्रतियोगितानवच्छेदकावच्छेद्यत्वं
तत्सम्बन्धावच्छिन्नसाधनसमानाधिकरणात्यन्ताभावप्रतियोगि-
तासामान्ये नास्ति साधने तद्धर्मविशिष्टसामानाधिकरण्यं व्या-
प्तिरिति पर्यवसितोऽर्थः । यत्र सद्धेतौ साध्यतावच्छेदकं
न प्रतियोगितावच्छेदकं तत्रैवेयं रीतिरुपादेयेत्यपि वदन्ति ॥

(गा०) यत्राधिकरण इति । साध्यतावच्छेदकस्यापि कालिकसम्ब-
न्धेन साध्यवद्बृत्तेरभावस्य प्रतियोगितावच्छेदकतया येन सम्बन्धेन
हेतुमद्वृत्तित्वमभावस्य तेन सम्बन्धेन स्वविशिष्टसम्बन्धिनिष्ठत्वं
वाच्यम्, उभयत्र विशेषणताविशेष एव वाभावस्य सम्बन्धः ।
एतत्कल्पे च घटभिन्नं मेयत्वादित्यादौ घटादिभेदाभावस्य घटत्वा-
दिरूपस्य तद्व्यक्तिभेदाभावस्य तदीयासाधारणधर्मरूपाद्यात्मकतद्व्य-
क्तित्वस्य च विशेषणताविशेषेणावृत्तेर्घटभेदत्वादेर्लक्षणघटकत्वा-
सम्भवः । एतद्घटतद्व्यक्त्यान्यतरत्वाद्यवच्छिन्नभेदाभावस्य तादृशा-
न्यतरत्वस्य भेदविशेषात्मकतया तादृशसम्बन्धेन वृत्तावपि ता-
दृशभेदत्वानुसरणे प्रयासगौरवम् । गगनभिन्नं मेयत्वादित्यादौ
व्यभिचारनिरूपकाधिकरणगगनभेदाभावस्य शब्दात्मकस्य गगन-
निष्ठान्त्यविशेषरूपस्य वा समवायेनैव गगनवृत्तेस्तद्भेदत्वस्य ल-
क्षणघटकत्वासम्भवाद्यभिचारनिरूपकाधिकरणं यत्तदन्यत्वमादा-
याऽतिव्याप्तिनिराकरणायोगश्चेति तदन्यत्वप्रकारकप्रमाविषयत्वत्वा-
नुधावनम् ।

यत्तु अर्थे घटो घटतद्भेदान्यतरत्वादित्यादौ व्यभिचारनिरूप-
काधिकरणघटादिभेदस्य यो भेदस्तस्य भेदधारानवस्थाभयेना-
धिकरणरूपस्य साध्यवति घटादौ न विशेषणतया वृत्तिर्द्रव्या-

दिरूपाभावस्य विशेषणतानभ्युपगमादिति तदन्यत्वं न तत्सम्बन्धेन व्यापकतायामवच्छेदकमिति प्रमाविषयत्वत्वानुधावनमिति । तदसत् । घटादिरूपभेदस्य घटादौ वृत्तिनियामकसम्बन्धान्तराभावेन भेदस्वरूपेण वृत्तिनियामकस्वरूपसम्बन्धस्यावश्योपेतत्वात् ।

अयोगोलकान्यत्वप्रकारकप्रमाविषयत्वत्वापेक्षया धूमादिप्रकारकप्रमाविषयत्वत्वे धूमादिव्यापकतावच्छेदकत्वमाशु ग्राह्यमित्याशयेन तदेवानुसरति । साध्यवत्त्वप्रकारकेति । साध्यतावच्छेदकसम्बन्धेन साध्यतावच्छेदकावच्छिन्नप्रकारकेत्यर्थः । प्रतियोगितेति । अभावीयविशेषणतासम्बन्धावच्छिन्नप्रतियोगितेत्यर्थः । अतिव्याप्तेरिति । अवच्छेदकताघटकाभावे प्रतियोगिवैयधिकरण्यानिवेशेऽपि धूमवान् वह्नेरित्यादावित्यादिः । हेतुसमानाधिकरणाभावप्रतियोगितावच्छेदकस्य स्वविशिष्टसम्बन्धिनिष्ठाभावप्रतियोगितानवच्छेदकत्वोक्तेरर्थतः स्वविशिष्टसामान्ये तदवच्छिन्नाभाववदसम्बन्धित्वं लभ्यते इति कल्पद्वये एवाऽतिव्याप्तिनिरासो लभ्यते ।

अत्रानवच्छेदकत्वघटितव्याप्तिलक्षणे यथाश्रुतप्रथमनिरुक्तावच्छेदकताया निवेशे जातिमान् मेयत्वादित्यादौ सामान्यादिसमवेतत्वाप्रसिद्धा जातित्वादेरवच्छेदकताया दुरुपपादत्वेनाऽतिव्याप्तिः । अवच्छेदकलक्षणे स्वविशिष्टप्रतियोगिकसाध्यतावच्छेदकसम्बन्धे तदवच्छिन्नाभाववदननुयोगिकत्वनिवेशेन कालो घटवान् कालपरिमाणादित्यादौ अवच्छेदकाप्रसिद्धिः, गगनत्वादिविशिष्टप्रतियोगिककालिकसम्बन्धाप्रसिद्धिः । एवं चरमनिरुक्तावच्छेदकतानिवेशपक्षेऽपि तत्रावच्छेदकाप्रसिद्धिः, साध्यतावच्छेदकसम्बन्धेन गगनत्वादिविशिष्टसम्बन्धिनोऽप्रसिद्धिर्दर्शितरीत्यनुसरणे च गौरवमिति कालिकसम्बन्धेन गगनदेरवृत्तित्वपक्षेऽपि प्रतियोगिताधर्मिकपारिभाषिकावच्छेद्यत्वाभावघटितव्याप्तिरेवाऽवलम्बनीया इत्याशयेन तत्पक्षमालम्ब्यैव निष्कृष्टार्थमाह । तथा चेति ।

प्रतियोगितायां साध्यतावच्छेदकसम्बन्धावच्छिन्नत्वनिवेशपक्षे तस्यावच्छेद्यत्वाभावानुयोगिविशेषणतान सम्भवति, स्वावच्छेद-

कसम्बन्धेन प्रतियोग्यनधिकरणहेतुमन्निष्ठाभावीयसाध्यतावच्छेदकसम्बन्धावच्छिन्नप्रतियोगिताया दर्शितस्थलेऽप्रसिद्धेरिति तत्पक्षे प्रतियोगिदिशि साध्यतावच्छेदकसम्बन्धावच्छिन्नत्वं निवेश्योभयाभावो निवेशितः । विशेषणताविशेषरूपसम्बन्धनिवेशे च हेतुसमानाधिकरणकालभेदाद्यभावस्यैव तत्सम्बन्धावच्छिन्नप्रतियोगित्वप्रसिद्ध्या तत्सम्बन्धावच्छिन्नप्रतियोगिताधार्मिकतादृशावच्छेद्यत्वमात्राभावनिवेशोऽपि सम्भवतीत्युभयाभावोपेक्षा ।

यद्यपि हेतुसमानाधिकरणाभावप्रतियोगितासामान्ये साध्यतावच्छेदकावच्छिन्नसमानाधिकरणाभावप्रतियोगितावच्छेदकावच्छेद्यत्वनिवेशेनैवोपपत्तावभावद्वयानिवेशनमनतिप्रयोजनकम् । तथापि तदनिवेशे प्रतियोगितायां पारिभाषिकसाध्यतावच्छेदकावच्छेद्यत्वाभावस्य लक्षणाघटकतया लक्षणान्तरमेवेदं स्यान्न मूलोक्तलक्षणार्थ इति तदुपादानम् । यथासन्निवेशे चावैयर्थ्यम् । अन्यथा साधनसमानाधिकरणाभावप्रतियोगितासामान्ये साधनसमानाधिकरणसामान्ये वा यद्धर्मविशिष्टसम्बन्धिनिष्ठाभावीयत्वं यद्धर्मविशिष्टसम्बन्धिनिष्ठत्वं वा तद्धर्मविशिष्टसामानाधिकरण्यस्यैव व्याप्तिव्यसम्भवेन भागान्तरस्याप्यनुपादानापत्तेः । वक्ष्यते च मूलमनुरुद्ध स्वसमानाधिकरणाः सर्वे यद्धर्मावच्छिन्नसमानाधिकरणास्तद्धर्मावलीढसामानाधिकरण्यं व्याप्तिरिति व्याप्तिग्रहोपायशेषे दीधितिकृतैव ।

केचित्तु सामान्यपदस्य व्यापकतार्थकतया हेतुसमानाधिकरणाभावप्रतियोगितानिष्ठाभावप्रतियोगितानवच्छेदकं यद्विशिष्टसम्बन्धिनिष्ठाभावप्रतियोगितानवच्छेदकावच्छेद्यत्वाभावत्वं, तादृशप्रतियोगितानिष्ठभेदप्रतियोगितानवच्छेदको वा यद्विशिष्टसम्बन्धिनिष्ठाभावप्रतियोगितानवच्छेदकावच्छेद्यत्वाभाव इत्येक फलितार्थः । तत्र चाऽभावद्वयानुपादाने तादृशप्रतियोगितानिष्ठाभावप्रतियोगितानवच्छेदकं यद्विशिष्टसम्बन्धिनिष्ठाभावप्रतियोगितावच्छेदकावच्छेद्यतात्वमित्यर्थपर्यवसाने मेयधूमवान् बहोरेत्यादावतिव्याप्तिः, मेयधूमत्वविशिष्टसम्बन्धिनिष्ठाभावप्रतियोगितावच्छेदकावच्छेद्यतात्वस्य गुरुतयाऽयोगोलकभेदाभावप्रतियोगितानिष्ठतादृशावच्छेदकावच्छेद्यत्वाभावप्रतियोगितायामप्यनवच्छेदकत्वा-

त । विशिष्य तत्तत्प्रतियोगितावच्छेदकावच्छेद्यत्वत्वरूपेण च व्यापकत्वमशक्यनिवेशनम्, वह्न्यादिसमानाधिकरणहृदत्वाद्यभावी या या प्रतियोगिता तत्तदवच्छेदकावच्छेद्यत्वरूपेण धूमादिसमानाधिकरणाभावान्तरप्रतियोगितासाधारणनिरुक्तप्रतियोगितात्वव्यापकत्वाभावादसम्भवापत्तः । अभावद्वयोपादाने च तत्तत्प्रतियोगितावच्छेदकभेदकूटवन्तो ये हृदभेदत्वादयो धर्मास्तदवच्छेद्यत्वाभावानां प्रत्येकं तथाविधसकलाभावप्रतियोगितासाधारणतया तादृशावच्छेद्यत्वाभावकूटस्य प्रातिस्विकरूपेण व्यापकतानिवेशादतिव्याप्यनवकाश इत्याहुः ।

अन्ये तु अभावद्वयानुपादाने प्रतियोगितायाः प्रतियोगिस्वरूपत्वमते धूमवान् वह्नेरित्यादावतिव्याप्तिः वह्निसमानाधिकरणायोगोलकभेदाद्यभावप्रतियोगितामयंगोलकभेदादिरूपायां धूमत्वादिविशिष्टसम्बन्धिनिष्ठाभावप्रतियोगितावच्छेदकमहानसंवृत्तित्वविशिष्टायोगोलकभेदत्वाद्यवच्छेद्यत्वसत्त्वात् । विशिष्टभेदत्वाद्यवच्छिन्नविशिष्टभेदरूपप्रतियोगितातः शुद्धायोगोलकभेदादिरूपप्रतियोगिताया अनतिरेकात् । अभावद्वयोपादाने चायोगोलकभेदत्वाद्यवच्छिन्नप्रतियोगितायां धूमत्वादिविशिष्टवन्निष्ठो योऽभावस्तन्निरूपितप्रतियोगितात्वावच्छिन्नानवच्छेदकशुद्धायोगोलकभेदत्वाद्यवच्छिन्नत्वाभावासत्त्वान्नातिव्याप्तिः ।

न चैवं वह्निमान् धूमादित्यादौ धूमादिसमानाधिकरणपर्वतादिवृत्तित्वविशिष्टहृदभेदाद्यभावीयविशिष्टहृदभेदात्मकप्रतियोगितायां वह्न्यादिसमानाधिकरणाभावप्रतियोगितानवच्छेदकशुद्धहृदभेदत्वाद्यवच्छिन्नत्वमप्यक्षतम् । शुद्धहृदभेदादिरूपतद्भावप्रतियोगितातो विशिष्टहृदभेदादिरूपप्रतियोगिताया अनतिरेकादित्यव्याप्तिरसम्भवेति वाच्यम् हृदभेदाद्यात्मकप्रतियोगितायां शुद्धहृदत्वावच्छिन्नत्वसत्त्वेऽपि विशेषणवैशिष्ट्यावच्छेदेन तदवच्छिन्नत्वाभावोपगमादिति ।

तदसत् । विशेषणवैशिष्ट्यावच्छेदेनावच्छेद्यत्वाभावोपगमे धूमवान् वह्नेरित्यादावतिव्याप्तिवारणस्याप्यशक्यत्वात् । अयोगोलकभेदादिरूपायां शुद्धायोगोलकभेदत्वाद्यवच्छिन्नायामपि प्रतियोगितायां किञ्चिद्विशेषणवैशिष्ट्यावच्छेदेन तदवच्छिन्नत्वाभावसम्भवात् ।

न च यादृशयादृशरूपेण प्रतियोगितानां हेतुसमानाधिकरणा

आर्वायत्वं तादृशतादृशरूपावच्छेदेन तथाविधावच्छेद्यत्वाभाववि-
चक्षणान्न दोष इति वाच्यम् । एवं सत्यभावद्वयानुपादानेऽपि सा-
मञ्जस्यात् शुद्धे विशिष्टायोगोलकभेदत्वाद्यवच्छेद्यत्वासत्त्वात् । वि-
शिष्टे तत्सत्त्वं नैव शुद्धे तत्सत्त्वे विशिष्टेऽयोगोलकभेदत्वाद्यवच्छे-
द्यत्वाभावसत्त्वात् शुद्धेऽप्ययोगोलकभेदादिरूपप्रतियोगित्वे तादृ-
शाभावसत्ताया दुर्वारत्वादभावद्वयोपादानेऽप्यतिव्याप्तितादवस्था-
त् । प्रतियोगिताधर्मिकावच्छेद्यत्वाभावघटितव्याप्तिपक्षे प्रमेय-
वह्निमान् धूमादित्यादौ साध्यतावच्छेदकनिरूपितस्वरूपसम्बन्ध-
रूपावच्छेद्यत्वाप्रसिद्ध्या तत्र तदभावघटितलक्षणासम्भवात्, निरुक्त-
पारिभाषिकावच्छेद्यत्वाभावघटितलक्षणस्याऽऽदरणीयत्वेऽपि वह्नि-
मान् धूमादित्यादौ लाघवात्स्वरूपसम्बन्धरूपावच्छेद्यत्वाभावघटित-
व्याप्तिरवोचिता, साध्यतावच्छेदकभेदेन व्याप्तिभेदात् ।

न चैवमनवच्छेदकत्वघटितव्याप्तिपक्षेऽपि धूमवति क्वचिद्-
ह्यभावसत्त्वेऽपि प्रमेयवह्निव गौरवाद्भूमसमानाधिकरणाभावप्रति-
योगितानवच्छेदकमिति भ्रमदशायामनुमितिवारणाय गुरुधर्मा-
वच्छिन्नसाध्यकव्याप्तिशरीरे पारिभाषिकावच्छेदकत्वाभावस्यैव
निवेशेऽपि वह्नित्वाद्यवच्छिन्नसाध्यकव्याप्तिशरीरे स्वरूपसम्बन्ध-
रूपावच्छेदकत्वाभाव एव लाघवान्निवेशयितुमुचित इति वाच्य-
म् । धूमादिसमानाधिकरणाभावप्रतियोगित्वीयस्वरूपसम्बन्धरूपाव-
च्छेदकत्वाभावस्य धूमादिव्यापकतानवच्छेदककम्बुग्रीवादिमत्त्वादि-
साधारणतया व्यापकतावच्छेदकतानात्मकत्वेन वह्नित्वादिधर्मिकान-
वच्छेदकत्वज्ञानस्याऽप्यहेतुत्वादिति केषाञ्चिन्मतमाह । यत्रेति । य-
द्रूपावच्छिन्नसाध्यके इत्यर्थः । प्रमेयवह्नित्वादौ गौरवप्रयुक्तानवच्छे-
दकत्वग्रहदशायां भ्रान्तानां द्रव्यत्वादिव्याभिचारिलिङ्गेन तद्रूपाव-
च्छिन्नसाध्यकानुमितेरनुरोधेन सल्लिङ्गकलधुरूपसमनियतगुरुध-
र्मावच्छिन्नसाध्यकानुमितावप्यवच्छेद्यत्वाभावघटितव्याप्तिपक्षे पा-
रिभाषिकावच्छेद्यत्वाभावज्ञानमेव यद्यपि हेतुस्तथाऽपि वास्तवि-
की व्याप्तिः सद्देतावेवेत्यभिप्रायेण सद्देतावित्युक्तम् ।

वदन्तीत्यस्वरसः सूचितः । तद्वीजं च यदि गुरुधर्मावच्छिन्न-
साध्यकस्थले पारिभाषिकावच्छेद्यत्वाभावज्ञानादनुमितिस्तदा वह्नि-
त्वावच्छिन्नसाध्यकस्थले तज्ज्ञानान्नानुमतिरित्युक्तेरनुभवविरोधे-

नाऽसम्भवात् । एकजातीयपरामर्शसत्त्वे विषयस्वभावात् कचि-
 देवानुमितिः कचिन्नेत्यननुभवात् । अन्यथा यत्र व्यतिरेकिणि के-
 वलान्वयित्वभ्रमदशायां नानुमितिस्तादृशव्यतिरेकिसाध्यके सा-
 ध्यवदन्यावृत्तित्वमेव व्याप्तिर्न तु व्यापकसामानाधिकरण्यं गौ-
 रवादित्युक्तिसम्भवेन मूलकृतो व्यापकसामानाधिकरण्यमाल-
 म्ब्य सिद्धान्तप्रणयनविरोधापातात् । एवं समवायेन भेदप्रति-
 योगितावच्छेदकजातित्वाद्यवच्छिन्नसाध्यकानुमितौ स्वरूपसम्बन्ध-
 रूपावच्छेद्यत्वाभावज्ञानस्य हेतुत्वे हेतुसमानाधिकरणात्यन्ताभा-
 वप्रतियोगितायां नित्यत्वादेवैयर्थ्येन समवेतत्वादिकमेवाऽवच्छे-
 दकं न तु तद्घटितजातित्वादिकमिति ज्ञानदशायां हेतौ त-
 दवच्छिन्नव्यापकतावच्छेदकावच्छिन्नाभावसामानाधिकरण्यग्रहेऽपि
 व्यभिचारिहेतुनाऽभ्रान्तानां जातित्वाद्यवच्छिन्नसाध्यकानुमित्या-
 पत्तिः, भेदप्रतियोगितायां जातित्वाद्यवच्छेद्यत्वप्रसिद्ध्या तदभाव-
 ज्ञानस्य प्रमात्वात् । एवमभावप्रतियोगितावच्छेदकमहानसीयवह्नि-
 त्वादेर्वह्नित्वादिसमनैयत्यभ्रमेण गौरवप्रयुक्तानवच्छेदकत्वभ्रमदशायां
 हेतौ तदवच्छिन्नव्यापकतावच्छेदकावच्छिन्नाभावसामानाधिकर-
 ण्यग्रहेऽपि महानसीयवह्नित्वाद्यवच्छिन्नसाध्यकानुमितिप्रसङ्ग इति
 तद्रूपावच्छिन्नसाध्यकानुमितावपि स्वरूपसम्बन्धरूपावच्छेद्यत्वा-
 भावज्ञानस्य हेतुत्वासम्भवः । वस्तुतो भेदप्रतियोगितायां प्रसिद्ध-
 स्य स्वरूपसम्बन्धरूपमहानसावृत्तिद्रव्यत्वाद्यवच्छिन्नत्वस्य संयो-
 गसम्बन्धावच्छिन्नत्वस्य च द्वयोर्व्यतिरेको धूमादिसमानाधिक-
 रणाभावप्रतियोगितासामान्ये वर्तते, संयोगादिसम्बन्धावच्छि-
 न्नप्रतियोगितायाः शुद्धमहानसावृत्तित्वादिनैवाऽवच्छेदादिति
 स्वावच्छेद्यत्वघटितोभयाभाववद्धूमादिसमानाधिकरणाभावप्रति-
 योगितासामान्यकत्वं धूमादिव्यापकतानवच्छेदकमहानसावृत्ति-
 द्रव्यत्वादिसाधारणतया न व्यापकतावच्छेदकतास्वरूपमिति व-
 ह्नित्वादावपि तज्ज्ञानं नानुमितिजनकम् । अवच्छेदकत्वाभावघ-
 टितव्याप्तिपक्षेऽपि वह्नित्वाद्यवच्छिन्नसाध्यकस्थले स्वरूपसम्ब-
 न्धरूपावच्छेदकत्वाभावग्रहस्य हेतुताया एतादृशयुक्तेरेवाऽनवका-
 शात्—इत्यादिकं बोध्यम् ।

केचित्तु पारिभाषिकावच्छेद्यावच्छेदकभावघटितव्याप्तायुक्तं

रीत्या प्रतियोगिवैयधिकरणयानिवेशनं लाघवात् सर्वत्रैव तद्व्य-
घटितव्याप्त्यादर उचित इत्यस्वरसवीजमात्रक्षते ।

गुरुधर्मस्याऽपि स्वरूपसम्बन्धरूपमवच्छेदकत्वं व्यवस्थाप्य
तद्व्यघटितव्याप्तिं परिष्कुर्वतो मतमाह ।

(दी०) गौरवप्रतिसन्धानदशायामपि कम्बुग्रीवादिमान्ना-
स्तीति प्रतीतिबलाद् गुरुरपि धर्मोऽवच्छेदकः प्रतियोगितायाः ।
न चास्यास्तत्प्रतियोगिकाभावमात्रमवलम्बनम्, तथाविधय-
त्किञ्चिद्व्यक्तिसत्त्वे एव तादृशप्रतीतेरनुदयात् । अत एव एक-
घटवति भूतले कम्बुग्रीवादिमान्नास्तीति शब्दो न प्रमाणम्, प्र-
माणं च घटसामान्यशून्ये ।

(गा०) गौरवप्रतिसन्धानदशायामिति । घटत्वाद्यपेक्षया कम्बु-
ग्रीवादिमत्त्वादौ गुरुत्वज्ञानदशायामित्यर्थः । इति प्रतीतिबलादिति ।
इत्याकारिकायाः कम्बुग्रीवादिमत्त्वाद्यात्मकप्रतियोगिविशेषणांशे
प्रतियोगितावच्छेदकत्वावगाहिन्याः प्रतीतेर्बलादित्यर्थः । भवति
चेति शेषः । गौरवस्याऽवच्छेदकताव्यावर्तकत्वे गौरवज्ञानस्या-
ऽवच्छेदकताग्रहविरोधिताप्रसङ्गेन तादृशायां तादृशप्रतीत्यनुपप-
त्तेरिति भावः । उक्तप्रतीतेरवच्छेदकतांशे प्रमात्वस्य सविवाद-
तया तादृशप्रतीतेरवच्छेदकतासाधकत्वमुपेक्ष्य गौरवज्ञानकाली-
नतादृशप्रतीत्यनुपपत्तिः साधकतयोपन्यस्तेति ध्येयम् ।

न च कम्बुग्रीवादिमान्नास्तीति प्रतीताववच्छेदकत्वं न प्रकारः,
अपि तु संसर्ग एवेति तदंशे सम्बन्धविशेषावगाहित्वतत्प्रकारकत्व-
व्यघटितभ्रमत्वमप्रसक्तमिति वाच्यम् । भ्रमत्ववत्प्रमात्वस्याऽपि प्रका-
रतादिव्यघटितत्वेन प्रमात्वविवादानपायात् ।

वस्तुतस्तु कम्बुग्रीवादिमत्त्वावच्छिन्नप्रतियोगिताकत्वमभावे
प्रतियोगिसम्बन्धः । कम्बुग्रीवादिमत्त्वावच्छिन्नत्वाप्रसिद्धिपक्षेऽपि
विशेष्यविशेषणभावापन्नानां प्रतियोगित्वावच्छिन्नत्वकम्बुग्रीवादि-
मत्त्वानां सम्बन्धघटकता, एवं च तेषां परस्परसम्बन्धभानमप्या-
वश्यकम्, तेन विना विशेष्यविशेषणभावानिर्वाहात् । संसर्गसं-
सर्गो न विशिष्टधीविषय इति प्रवादस्य च संसर्गघटकवत्त्व-

न्तराविशेषणत्वेन यस्य संसर्गता तत्संसर्गो न भासते इत्यर्थः ।
तथा चोक्तप्रतीतेरवच्छिन्नत्वे कम्बुग्रीवादिमत्त्वभ्रमत्वं गुरुधर्म-
स्याऽनवच्छेदकत्वादिनां निष्प्रत्यूहमेव, संसर्गताविशेषसाधार-
णसंसर्गविशेषावच्छिन्नाविषयतात्वरूपेणैव प्रकारतायाः भ्रमत्वघटक-
त्वोपगमात् । प्रकारतात्वं पुनरखण्डधर्मान्तरं संसर्गताव्यावृत्तमेवा-
तो न संसर्गविशेषमाने तज्ज्ञानापेक्षा, तादृशधर्मपुरस्कारेणैव विषय-
ताविशेषस्य विशेषणज्ञानजन्यतावच्छेदकत्वात् । इत्थं च नोक्त-
प्रतीतेः प्रतियोगितायां गुरुधर्मावच्छिन्नत्वसाधकतेत्यवधेयम् ।

गौरवप्रतिसन्धानकालीनायां कम्बुग्रीवादिमान्नास्तीत्याकारि-
कायामपि प्रतीतौ कम्बुग्रीवादिमत्त्वादेः प्रतियोगितावच्छेदकत्वं
न भासते, अपि तु तत्सामानाधिकरण्यमात्रमित्याशङ्कते । न चे-
ति । तत्प्रतियोगिकेति । कम्बुग्रीवादिमत्त्वाद्याश्रयप्रतियोगिके-
त्यर्थः । अवलम्बनम् । विषयः । तथाविधेति । कम्बुग्रीवादिम-
त्त्वाश्रय इत्यर्थः । तादृशप्रतीतेरनुदयादिति । तथा च तस्यास्तत्प्र-
तियोगिकाभावमात्रावलम्बनत्वे यत्किञ्चिद्वटादिमत्यपि तथाविध-
घटाद्यभावस्यावाधेन तादृशप्रतीतिः स्यादेवेति भावः । अत ए-
वेति । यत एव कम्बुग्रीवादिमान्नास्तीत्यादिप्रतीतौ कम्बुग्रीवा-
दिमत्त्वादेः प्रतियोगितावच्छेदकत्वं नियमतो भासते, गुरुरपि
च धर्मः प्रतियोगितावच्छेदकोऽत एवेत्यर्थः । एकघटवतीति ।
प्रतिपादकत्वं शब्दान्वयितया सप्तम्यर्थः । भूतले इति ज्ञाना-
कारान्तर्गतम् । एवघटवति, भूतले, इत्यनयोर्मिथोऽन्वये तदुत्तर-
मत्रेति ज्ञानाकारान्तर्गतं पूरणीयम् । न प्रमाणमिति । तादृशप्रती-
तेरवच्छेदकत्वावगाहित्वानियमे एतादृशशब्दजन्यतादृशप्रतीतेः
प्रमात्वस्याऽपि सम्भवेन प्रमाणमपि स्यादित्युपपृष्टमसङ्गतिः । प्रमाणं
चेति । गुरुधर्मस्य प्रतियोगितानवच्छेदकत्वे बाधितावच्छेदकत्व-
ग्राहकतया तादृशशब्दोऽपि प्रमाणं न स्यादित्युपपृष्टम् ।

एतेन गुरुधर्मस्यावच्छेदकतायां युक्त्यन्तरमपि दर्शितम् । न च
कम्बुग्रीवादिमान्नास्तीति प्रतीतौ कम्बुग्रीवादिमत्त्वविशिष्टसम्बन्धि-
निष्ठाभावप्रतियोगितानवच्छेदकरूपावच्छिन्नप्रतियोगिताकत्वमेव सं-
सर्गतया भासते इत्युपेयम्, तथा च गुरोरनवच्छेदकत्वेऽपि नोक्त-
दोषावसर इति वाच्यम् । तत्तत्प्रतियोगितावच्छेदकभेदानामनन्तानां

सम्बन्धघटकत्वे मानाभावात्, गौरवाच्च । गुरुधर्मस्यानवच्छेदकत्वे
द्रव्यं गुणाद् गुणकर्मन्यत्वविशिष्टसत्त्वादित्यादौ हेतुसमानाधिकर-
णाभावप्रतियोगितावच्छेदकत्वत्वस्य द्रव्यनिष्ठाभावप्रतियोगिताव-
च्छेदकत्वत्वरूपसमनियतधर्मापेक्षया गुरोः प्रतियोगितानवच्छेद-
कत्वेन तदवच्छिन्नाभावाप्रसिद्ध्याऽव्याप्तिरपीत्याह । न चेदिति ।

(दी०) न चेदेवं लघुरूपसमनियतानां गुरुणामव्याप्यता-
पत्तिः, गुणादिगुणकर्मन्यत्वविशिष्टसत्तादिसमानाधिकरणा-
भावप्रतियोगितावच्छेदकत्वनिष्ठायाः प्रतियोगिताया लाघवेन
द्रव्यादिनिष्ठाभावप्रतियोगितावच्छेदकत्वत्वेनैवावच्छेदात् ।
तत्तदवच्छेदकत्वव्यक्तीनां च प्रातिस्विकरूपेणाभावानां युग-
सहस्रेणाऽपि ज्ञातुमशक्यत्वात् ।

(गा०) एवम् । गुरोरवच्छेदकत्वम् । लघुरूपेति । विशेषणान-
वच्छिन्नद्रव्यत्वादीत्यर्थः । अधिकगौरवप्रदर्शनाय विशिष्टसत्तारूपहे-
त्वनुसरणम् । लाघवेनेति । गुणत्वाद्यवच्छिन्नप्रकारेण हेतुमन्निवेशा-
पेक्षया निर्विशेषणकद्रव्यत्वादिपुरस्कारेण तावन्नेवो लाघवादित्यर्थः ।

ननु हेतुसमानाधिकरणाभावप्रतियोगित्वावच्छेदकत्वानां ता-
दृशावच्छेदकत्वत्वेन नाऽभावो व्याप्तौ निवेशनीयः किन्तु तत्तद्व्य-
क्तित्वेन सर्वेषामभावकूट एवेति तादृशावच्छेदकतात्वस्य गुरुतया
प्रतियोगितानवच्छेदकत्वेऽपि न क्षतिरित्यत आह । तत्तदवच्छेदकत्वे-
ति । प्रातिस्विकेति । तत्तद्व्यक्तित्वेनेत्यर्थः । ज्ञातुमशक्यत्वादिति । अन-
न्तानां तादृशावच्छेदकत्वरूपप्रतियोगिनां प्रतियोगितावच्छेदकतत्त-
द्व्यक्तित्वेन ज्ञानासम्भवादिति भावः । निर्विशेषणकस्वघटितधर्मापेक्षया
विशिष्टस्वघटितस्य गौरवेणानवच्छेदकत्वनिवन्धनामप्यव्याप्तिमाह ।

(दी०) एवं द्रव्यत्वत्वादिविशिष्टद्रव्यत्वादेरव्याप्यताप्रसङ्गो
ऽनुसन्धेयः । उपदर्शितप्रकारस्यापि स्वत्वादिघटितत्वेन दुर्ज्ञे-
यत्वात् । अत एव घ्राणग्राह्यगुणत्वादिना साध्यतायां द्रव्यत्वादे-
र्व्यभिचारित्वमपि सङ्गच्छते इत्यपि केचिदिति कृतं पल्लवितेन ॥

(गा०) एवमिति । रीत्येति शेषः । अव्याप्यत्वप्रसङ्गो ऽनुसन्धेय

इति । अतो गुरोरवच्छेदकत्वमावश्यकमेवेति शेषः । अत्रैव हेत्वन्तरमप्याह । उपदर्शितप्रकारस्याऽपीति । अपिर्दुर्ज्ञेयत्वादिन्यनन्तरं योज्यः । उपदर्शितप्रकारस्य । मेयधूमवान् वह्नेरित्यादावतिव्याप्तिवारणायानुसृतस्य पारिभाषिकहेतुसमानाधिरणाभावप्रतियोगितावच्छेदकत्वस्य । स्वत्वादीत्यादिना प्रातिस्विकरूपावच्छिन्नतत्तत्प्रतियोगितापरिग्रहः । दुर्ज्ञेयत्वादिति । तथा च गुरुधर्मस्य प्रतियोगितानवच्छेदकत्वे गुरुधर्मावच्छिन्नसाध्यकव्यभिचारिव्यावृत्तशक्यज्ञानकव्याप्तिनिर्वचनमप्यशक्यं स्यादिति भावः । उक्तस्थले हेतुसमानाधिकरणाभावप्रतियोगितावच्छेदकतात्वस्य गुरुतया स्वरूपसम्बन्धरूपप्रतियोगितावच्छेदकत्वासम्भवेऽपि उक्तरीत्या पारिभाषिकतदीयप्रतियोगितावच्छेदकत्वस्यैव व्याप्तौ निवेशनीयतया न तदवच्छिन्नाभावाप्रसिद्धिनिबन्धनाव्याप्तिरित्याशङ्क्या उपदर्शितेत्यादिग्रन्थावतरणं तु न सम्भवति । तादृशावच्छेदकत्वत्वनिष्ठतथाविधावच्छेदकतायां स्वपदेन तन्मात्रस्योपादानात् । तादृशावच्छेदकत्वत्वविशिष्टव्यापकतावच्छेदकावच्छिन्नाभावनिवेशस्य पर्यवसितत्वात् । व्यभिचारित्वमपि सङ्गच्छते इति । व्यभिचारस्य साध्यतावच्छेदकावच्छिन्नाभाववृत्तित्वरूपत्वाद् गुरुधर्मस्यानवच्छेदकत्वे घ्राणग्राह्यगुणत्वाद्यवच्छिन्नप्रतियोगित्वाप्रसिद्धा तदनुपपत्तेरिति भावः ।

न च साध्यतावच्छेदकविशिष्टव्यापकतावच्छेदकावच्छिन्नाभावसामानाधिकरण्यमेव व्यभिचार इत्युक्तस्थले गन्धत्वाद्यवच्छिन्नाभावमादाय व्यभिचार उपपादनीय इति वाच्यम् । व्यापकतावच्छेदकताशरीरे साध्यतावच्छेदकविशिष्टसम्बन्धिनिष्ठाभावप्रतियोगितानां विशिष्योपादेयतया तत्तत्प्रतियोगितावच्छेदकभेदकूटस्यान्तर्भावनीयत्वेन व्यभिचारज्ञानस्याऽशक्यतया ऽनुमितिविरोधित्वासम्भवेन व्यभिचारस्य हेत्वाभासतानुपपत्तेः ।

एतेन व्यभिचारज्ञानाभावसहकृतसामानाधिकरण्यज्ञानस्य साक्षादनुमितिहेतुतामतावलम्बनासम्भवोऽपि दर्शितः । इदमुपलक्षणम् । जलं घ्राणग्राह्यगुणवत् उत्पत्तिकालावच्छिन्नो घटो घ्राणग्राह्यगुणवानित्यादौ बाधानुपपत्तिरपि द्रष्टव्या ॥

इति अनुमानगादाध्यायमवच्छेदकत्वनिरुक्तिप्रकरणम् ॥

अथ सामान्याभावप्रकरणम् ।

व्याप्तिलक्षणावसरे सामान्याभावपार्थक्यव्यवस्थापनमुक्तलक्षणा-
व्याप्त्यतिव्याप्तिशङ्कानिराकरणपरतया सङ्गमयति । नन्विति ।

(दी०) ननु ये एव मिलिता वह्न्यभावा जलहृदादौ व-
ह्निर्नास्तीति बुद्धिं जनयन्ति, ते एव प्रत्येकं धूमवति महानसा-
दौ वर्तन्ते, तत्र च तेषां स्वस्यावच्छेदकतत्तद्वह्निन्वावच्छिन्नवै-
यधिकरण्यनिरूपिका याः प्रतियोगितास्तदवच्छेदकमेव वह्निव-
मतोऽव्याप्तिः ।

(गा०) अनुगतधर्मस्य वह्निवादेस्तदभावप्रतियोगितावच्छेदक-
ताया आवश्यकत्वप्रदर्शनाय तादृशाभावानां वह्निर्नास्तीति धीवि-
षयत्वकथनम् । तादृशप्रतीत्या प्रतियोगिविशेषणवह्निन्वांशे प्र-
तियोगितावच्छेदकत्वावगाहनात् । अन्यथा प्रतियोगितायामव-
च्छिन्नत्वस्यैवासिद्धेरिति भावः । विशेषाभावानां तादृशबुद्धिविष-
यत्वे एकविशेषक्यपि महानसादौ विशेषान्तराभावमादाय तादृ-
शधीप्रसङ्ग इत्याशङ्कावारणाय मिलिता इति । समुदिता इत्यर्थ-
कम् । तथा च महानसादौ वह्निप्रतियोगिकयावदभाववत्त्वविरहा-
न्नातिप्रसङ्ग इति भावः ।

अथ तथाविधयावदभावत्वेनाभावानां नोक्तप्रतीतिविषयतास-
म्भवः, यावत्त्वस्य बुद्धिविशेषविषयत्वरूपस्याऽनुपस्थितावपि ता-
दृशप्रतीत्युदयात् । नापि वह्न्यभावत्वमात्रेण यावतां वह्न्यभावाना-
म्, प्रकारावैलक्षण्येन पर्वतीयवह्निर्नास्तीति प्रत्ययात्तद्वैलक्षण्यानु-
पपत्तेः । वह्न्यभावानवगाहिनस्तत्त्वेनाभावान्तरभ्रमस्य वह्निर्ना-
स्तीत्याकारकतानुपपत्तेश्चेति चेन्न । वह्निवावच्छिन्नप्रतियोगिता-
कत्वेन तादृशसम्बन्धेन वह्निप्रकारेण वाऽभावानां तादृशप्रती-
तिविषयत्वोपगमात् । न चैवं महानसे वह्निर्नास्तीत्याद्याकारि-
काऽपि प्रतीतिरबाधितयत्किञ्चिद्विशेषाभावमवलम्बमाना प्रमा

स्यादिति वाच्यम् । ईदृशानिप्रसङ्गस्य ग्रन्थकृतैवाग्रे समाधा-
स्यमानत्वात् । धूमवति महानसादाविति । यथाश्रुतमूललभ्यमभावे
हेतुसामानाधिकरण्यमुपपादयितुमुक्तम् ।

ननु सामान्यधर्मस्य विशेषाभावप्रतियोगितावच्छेदकत्वे हेतु-
मतस्तदवच्छिन्नाधिकरणत्वनियमेन स्वावच्छेदकावच्छिन्नानाधि-
करणहेत्वधिकरणकाभावीयत्वरूपविशेषणाक्रान्तत्वं न विशेषाभाव-
प्रतियोगितानामिति कथं ता उपादायाव्याप्तिप्रसक्तिरित्याशङ्क्या-
माह । तत्र चेति । तत्र । धूमवति महानसादौ । वैयधिकरण्यान्वयि-
घटितत्वं सप्तम्यर्थः । तेषाम् । अभावानाम्, एतत् प्रतियोगिता-
इत्यत्र सम्बध्यते । स्वस्वावच्छेदकतत्तद्वाहित्वावच्छिन्नवैयधिकरण्य-
निरूपिकाः । स्वस्वावच्छेदकतत्तद्वाहित्वावच्छिन्नानाधिकरणधूमा-
धिकरणिनाः । तथा च स्वस्वावच्छेदकतत्तद्वाहित्वावच्छिन्नानाधि-
करणधूमाधिकरणवृत्तितत्तद्ब्रह्मभावीया याः प्रतियोगिता इति समु-
दितार्थः । स्वं प्रतियोगिता । सामान्याभावानतिरिक्तनामते तत्तद्ब्रह्म-
त्वाद्यवच्छिन्नवद्भेदातिरिक्तस्य ब्रह्मत्वादिसाधारणतत्तत्प्रतियोगिता-
वच्छेदकत्वविशिष्टावच्छिन्नवद्भेदस्याभावात् प्रतियोगिवैयधिकरण्य-
शरीरे तादृशभेदानिवेशेऽपि तत्तद्ब्रह्मत्वावच्छिन्नवद्भेदमादाय विशे-
षाभावेषु प्रतियोगिवैयधिकरण्यस्य शक्योपपादनत्वादिति भावः ।

एतच्च सामान्याभावस्य विशेषाभावकूटानतिरिक्तत्ववत् सामा-
न्यधर्मावच्छिन्नप्रतियोगिताया अपि विशेषधर्मावच्छिन्नप्रति-
योगिताकूटानतिरिक्तत्वमित्यभिप्रायेणाभिहितम् । यदि पुनरभा-
व एव नातिरिच्यते प्रतियोगिता त्वतिरिच्यते एव, अन्यथा सा-
मान्यधर्मावच्छिन्नप्रतियोगिताकत्वस्य व्यासज्यवृत्तिसामुपगम्याति-
प्रसङ्गवारणसम्भवादिति मतम्, तदाऽपि तत्तद्ब्रह्मत्वावच्छिन्नवद्भे-
दानभ्युपगमेन हेतुमन्निष्ठभेदप्रतियोगितावच्छेदकतावच्छेदकाव-
च्छिन्नत्वरूपं प्रतियोगिवैयधिकरण्यनिरूपकत्वं सामान्यधर्मावच्छि-
न्नप्रतियोगितायामक्षतमेवेत्यव्याप्तिर्द्रष्टव्या । एतदूपवानेतद्रसादि-
त्यादिवेकवृत्तिसाध्यके लक्षणगमनान्नासम्भव उक्तः । नानाधिकरण-
वृत्त्येकव्यक्तिसत्तादिसाध्यकेऽपि सत्तात्वाद्यवच्छिन्नाभावस्य तत्त-
दधिकरणवृत्तित्वविशिष्टतदभावकूटानतिरिक्ततयाऽव्याप्तिर्द्रष्टव्या ।
अथ स्वावच्छेदकविशिष्टवद्भेदसमुदायवत्स्वरूपं स्वावच्छेदक-

त्वाविशिष्टावच्छिन्नप्रतियोगितावच्छेदकताकत्वविशिष्टप्रतियोगिता-
कत्वविशिष्टभेदवस्त्वं वाऽनधिकरणान्तार्थः प्रतियोगिवैयधिकरण्य-
शरीरे निवेद्यः । धूमवति महानसादौ च तादृशसमुदायान्तर्गतमहा-
नसादिभेदस्यासत्त्वान्न तत्र वह्न्यभावस्य प्रतियोगिवैयधिकरण्यमि-
त्याशङ्कते । न चैवमिति ।

(दी०) न चैवं वह्नित्वावच्छिन्नस्य तद्वृत्तित्वान्न तथात्वम् ।
तथा सति हृदवृत्तिधूमाभावप्रतियोगितावच्छेदकहृदावृत्तित्वाव-
च्छिन्नस्य वह्निमदयोगोलकवृत्तित्वादतिव्याप्तेः ।

(गा०) एवम् । वह्नित्वादेर्विशेषाभावप्रतियोगितावच्छेदकत्वे ।
तद्वृत्तित्वात् । महानसादिवृत्तित्वात् । न तथात्वम् । न विशेषाभाव-
प्रतियोगितानां महानसादौ प्रतियोगितावच्छेदकावच्छिन्नवैयधि-
करण्यनिरूपकत्वम् । तथा च नोक्ताव्याप्तिरिति भावः । तथा
सतीति । तदधिकरणे स्वावच्छेदकयत्किञ्चिद्धर्मावच्छिन्न-
सत्त्वे एव प्रतियोगितायास्तदधिकरणे स्वावच्छेदकावच्छिन्नवैय-
धिकरण्यानिरूपकत्वमित्यर्थः । हृदवृत्तीति धूमाभावान्वयि ।
तदुक्तिश्च हृदे हृदावृत्तिर्नास्तीति धीविषयहृदनिष्ठहृदावृत्तितत्त्व-
दार्थविशेषाभावकूटस्य धूमाभावघटितत्वलाभाय, तावता हृदा-
वृत्तित्वस्य तत्प्रतियोगितावच्छेदकत्वे कथन्तानिवृत्तिः । अतिव्या-
प्यापत्तेरिति । धूमवान् वह्नेरित्यत्रेत्यादिः । इदमपि विशेषधर्माव-
च्छिन्नप्रतियोगिताकूटस्यैव सामान्यधर्मावच्छिन्नत्वमित्यभिप्राये-
ण । अन्यथा हृदावृत्तित्वादेर्धूमत्वाद्यवच्छिन्नप्रतियोगितानवच्छेदक-
तया धूमत्वाद्यवच्छिन्नप्रतियोगितायाः स्वावच्छेदकावच्छिन्नवैय-
धिकरण्यनिरूपकत्वोपपत्तेः ।

न च धूमाभावस्येव घटजलाद्यभावस्यापि घटजलादिनिष्ठह-
दपर्वताद्यवृत्तित्वं प्रतियोगितावच्छेदकमित्ययोगोलके प्रतियोगिता-
वच्छेदकावच्छिन्नव्यधिकरणाभावाप्रसिद्धा अतिव्याप्यसङ्गतिरिति
वाच्यम् । संयोगेन गोत्वाभावादावेव उभयाभावघटितस्य साध्यता-
वच्छेदकसंयोगसम्बन्धेन प्रतियोगिवैयधिकरण्यस्य प्रसिद्धेः ।

न च गोत्वादेरपि हृदावृत्तितया हृदाद्यवृत्तित्वरूपतत्प्रतियोगि-
तावच्छेदकावच्छिन्नस्य वह्न्यादेः संयोगेनायोगोलकवृत्तित्वान्न

प्रदर्शनात्तत्प्रयोजकव्याप्तिलाभः । अन्यथानुपपत्तेर्न्यायमते पृथ-
क् प्रमाणताविरहेऽपि तज्ज्ञानस्य व्याप्तिज्ञानरूपानुमानविधया
प्रमाणत्वान्नासङ्गतिः । अनुपपत्तिपदस्य तज्ज्ञानपरत्वात् । अनु-
मानं च रूपत्वाद्यवच्छिन्नाभावो रूपत्वादिन्यूनवृत्तिधर्मावच्छिन्ना-
भावेभ्यस्तदवच्छिन्नन्यूनवृत्तितावच्छेदकधर्मावच्छिन्नाभावेभ्यो वा
भिन्नः तादृशयावदभावनिश्रयकालीनतत्समानधर्मितावच्छेदकक-
समानाधिकरणसंशयकोटित्वात्, घटाद्यभाववदित्येतादृशं वो-
ध्यम् । व्याप्तिश्च यत्तज्ज्ञां रूपत्वादिकमुपादाय सामान्यतो विशे-
षत एव वा, तथा सत्यपि घटाभावादिदृष्टान्तसौलभ्यात् । अत्र
च सामान्याभावो विशेषाभावानतिरिक्तोऽपि तन्निश्चयकालीन-
संशयकोटिः स्यादित्यप्रयोजकत्वशङ्काया नावकाशः । सामान्या-
भावबुद्धेर्विशेषाभावकूटविषयकत्ववादिना पूर्वपक्षिणा विशेषा-
भावेष्वेव सामान्यधर्मावच्छिन्नप्रतियोगिताकत्वस्य स्वीकरणीय-
तया सामान्यधर्मावच्छिन्नाभावविषयकनिश्चयत्वरूपस्य तादृशयाव-
दभावनिश्रयत्वरूपस्य वा सामान्यधर्मावच्छिन्नविशिष्टबुद्धिप्रति-
बन्धकतावच्छेदकस्य वायौ रूपं नास्तीति बुद्ध्याविव वायौ
पार्थिवदिरूपं नास्तीति बुद्ध्यावपि तन्मते सत्त्वेन तादृशबुद्धेरि-
वेदशबुद्धेरपि वायौ रूपं न वेत्यादिसंशयविरोधिताया दुर्वारत्वात् ।
वायौ पार्थिवरूपं नास्तीति निश्चयकालीनसंशयकोटिजलीयरूपा-
द्यभावे व्यभिचारवारणाय हेतावभावे यावत्त्वविशेषणम् । सामान्या-
भावस्य पार्थक्येऽपि विशेषाभावकूटनिश्चयदशायां घटाभावत्व-
रूपसामान्याभावत्वादिना रूपविशेषाभावकोटिकसंशयोत्पत्त्या व्य-
भिचार इति व्यधिकरणधर्मानवच्छिन्नत्वेन कोटित्वं विशेषणीयम् ।
अथवा तादृशनिश्चयकालीनसंशयः स्वप्रतियोगितावच्छेदकावच्छि-
न्नकोटित्वेन विशेषणीयः । विशेषाभावनिश्रयकालीनस्य सामान्या-
भावत्वेन तद्विशेषाभावसंशयस्य सामान्यधर्मपुरस्कारेणैव प्रति-
योगिकोटकतया सामान्यधर्मस्य विशेषाभावप्रतियोगितानवच्छे-
दकतया विशेषाभावस्य स्वपदेनोपादानासम्भवान्न व्यभिचारः ।
एतेन विशेषाभावाधिकरणकसामान्याभावस्याधिकरणस्व-
रूपत्वे सामान्याभावत्वेन विशेषाभावनिष्ठकोटितायाः व्यधिकर-
णधर्मानवच्छिन्नतया तादृशकोटितामादाय व्यभिचारस्य पूर्वकल्पो

दुर्वारत्वेऽपि न क्षतिः । द्वितीयकल्पे स्वप्रतियोगितावच्छेदकेत्यनेन यद्रूपवच्छिन्नप्रतियोगिताकत्वेन स्वस्य स्वभिन्नवृत्तिता तद्रूपस्य विवक्षितत्वाद्वृत्त्वस्य विशेषाभावात्मकतन्निष्ठसामान्याभावप्रतियों-
गितावच्छेदकत्वेऽपि निरुक्तरूपत्वाभावेन तत्कल्पे उक्तदोषाभावात् ।

न चाभावे स्वभिन्नाभावानुपगमे विशेषाभावाधिकरणकसा-
मान्याभावानामपि पक्षतावच्छेदकाक्रान्ततया अंशतो बाध इति वा-
च्यम् । रूपसामान्याभावत्वेन स्वभिन्नवृत्तेरभावस्य पक्षतया सा-
मान्याभावपार्थक्यमते विशेषाभावानां सामान्याभावत्वेन स्वस्मि-
न्नेव वृत्तेरपक्षत्वात् । सामानाधिकरण्यमात्रेण साध्यसिद्धेरुद्दे-
श्यत्वे अंशतो बाधस्यादोषत्वाच्च । न चैवमपि सामान्याभावाधिकर-
णकविशेषाभावस्य तदात्मकतया सामान्याभावे विशेषाभावभेदो
बाधित इति वाच्यम् । रूपवृत्तिविशेषाभावानां भेदस्य साधनी-
यत्वात् । सामान्याभावात्मकविशेषाभावस्य च रूपवद्वृत्तित्वात् ।
रूपवद्वृत्तित्वं रूपविशिष्टवृत्तित्वम्, अतो रूपसामान्याभावस्य स-
मयभेदावच्छेदेन रूपोपलक्षितधर्मिवृत्तित्वेऽपि न क्षतिः । न च
स्वनिष्ठरूपसामान्याभावाभिन्नो द्रव्यत्वाद्यभावस्तत्तदधिकरणवृत्ति-
त्वविशिष्टद्रव्यत्वाद्यभावकुटातिरिक्तो रूपसामान्याभावत्वेन स्व-
भिन्नवृत्तिरभ्युपगम्यतां तस्य च तावता स्वनिष्ठरूपसामान्या-
भावात्मकतया पक्षतावच्छेदकाक्रान्ततया रूपवन्निष्ठाभावभिन्नतया
च अंशतोऽर्थान्तरमिति वाच्यम् । अवच्छेदकावच्छेदेन साध्य-
सिद्धेरुद्देश्यत्वात् । वायुवृत्तित्वस्य रूपोपलक्षितधर्मिवृत्तित्वस्य वा
पक्षतावच्छेदकनिवेशेनापि तद्वारणसम्भवात् । घटाभावत्वादिना
रूपविशेषाभावकूटानिश्चयकालीनसंशयकोटित्वमादाय विशेषाभावे
व्यभिचारवारणाय भ्रमभिन्नत्वेन हेतुघटकनिश्चयो विशेषणीयः ।

वस्तुतोऽभावेऽनुयोगितासम्बन्धेन प्रतियोगिभ्रमोऽप्रामाणिक
एवेत्याशयेनेदमनुमानम् । अन्यथा घटाभावत्वादिना रूपाभावनि-
श्चयदशायां रूपसंशयोपपादकरीत्यैव पार्थिवत्वादिना रूपाभावकू-
टनिश्चयदशायामपि रूपसामान्याभावसंशयोपपत्तेरप्रयोजकोऽयं
हेतुः स्यात् । न च प्रमात्वेन प्रतिबन्धकत्वमादृत्य प्रमात्वघ-
टितहेतोरप्रयोजकत्वं निरसनीयमिति वाच्यम् । तथा सति रूपा-
भावत्वेन घटाभावादिभ्रमस्य रूपसंशयाविरोधित्वप्रसङ्गात् । तथा च

निश्चये भ्रमभिन्नत्वविशेषणमनुपादेयमेव । परं तु शुद्धाभावत्वादिना
अभावकूटनिश्चयकालीनसंशयकोटितामादाय व्यभिचारवारणाय
प्रतियोगिधर्मितावच्छेदकतापन्नाभावत्वप्रकारको निश्चयो निवेद्यः ।
तादृश्याविद्विशेषाभावनिश्चयत्वेन सामान्यधर्मावच्छिन्नकोटिकसं-
शयविरोधितया नाप्रयोजकत्वशङ्कावसरः ।

अथैवं सिद्धान्तिमते पार्थिवं जलीयं तैजसं च रूपं वायौ नास्ती-
त्याकारकोऽनुयोगितासम्बन्धेनाऽभावांशे प्रतियोगिप्रकारकनिश्चयो
न रूपत्वव्याप्यधर्मावच्छिन्नप्रतियोगिताकयावदभावविषयकः, अभा-
वविशेषणे प्रतियोगिनि प्रकारतया भासमानधर्मे प्रतियोगितावच्छे-
दकत्वभानस्याऽऽवश्यकतया तद्विषयस्य पार्थिवरूपत्वादिसामान्य-
धर्मावच्छिन्नाभावस्य तत्तद्रूपत्वाद्यवच्छिन्नाभावानात्मकत्वात् ।
प्रतियोगिविशेषिततत्त्व्यक्तित्वाद्यनन्तधर्मावच्छिन्नाभावकूटविषयकश्च
प्रत्ययो नासर्वज्ञस्य सम्भवति, तावद्रूपेण प्रतियोगितानामनुपस्थितेः,
सर्वज्ञस्य च न संशय इति हेतुरयमसिद्धः ।

न चैकैकशस्तत्तद्धर्मावच्छिन्नाभावनिश्चयकालीनसंशयकोटि-
त्वेन तत्तद्धर्मावच्छिन्नाभावभेदः सामान्यधर्मावच्छिन्नाभावे
साधनीयः । अवच्छेदकावच्छेदेन साध्यस्य साधनीयतया
पूर्वपक्षिणां एकविशेषाभावात्मकसामान्याभावे अपरविशेषाभाव-
भेदसत्त्वेनांशतः सिद्धसाधनं न दांषायेति वाच्यम् ।
सिद्धान्तिमते सकलविशेषाभावनिश्चयकाले सामान्यसंशयस्या-
प्रामाणिकतया यादृशविशेषाभावव्यक्तिनिश्चयकाले न सामान्य-
संशयस्तद्भेदसाधकहेतोरप्रसिद्धा तद्भेदस्य सामान्याभावे
साधनासम्भवात् । पूर्वपक्षिणा सामान्यसंशये रूपादिप्रति-
योगिकयावदभावनिश्चयत्वेनैव प्रतिवन्धकता स्वीकर्तव्या, न
तु रूपत्वादिसामान्यधर्मावच्छिन्नाभावनिश्चयत्वेनैव । तथा
च सामान्याभावस्यापार्थक्येऽपि एकैकविशेषाभावनिश्चयकाले
सामान्यसंशयोपपत्त्यैकैकाभावनिश्चयकालीनसंशयकोटित्वहेतोरप्र-
योजकताया दुर्वारत्वाच्च ।

एतेन विशेषाभावं पक्षीकृत्य सामान्यसंशयाव्यवहितपूर्ववर्तित-
त्समानधर्मितावच्छेदकसमानाधिकरणनिश्चयप्रकारत्वेन हेतुना
सामान्याभावभेदः साधनीयः, संशयानुपपत्तिमित्यनेनापि विशेषा-

भावस्य तादृशनिश्चयप्रकारत्वानुपपत्तिरेव विवक्षितेत्यपि प्रत्युक्तम् ।
उक्तयुक्त्या सामान्याभावभेदस्य विशेषाभावे सत्त्वेऽपि एकैकाभावप्र-
कारकनिश्चयमादाय तत्रोक्तहेतोरुपपत्तेरप्रयोजकत्वस्य दुर्वारत्वात् ।

यत्तु रूपत्वावच्छिन्नाभावं पक्षीकृत्य पार्थिवजलीयतैजसरूप-
त्वावच्छिन्नप्रतियोगिविशेषिताभावनिश्चयकालीनतत्समानधर्मिता-
वच्छेदककसमानाधिकरणसंशयकोटित्वेन हेतुना रूपवृत्त्युभया-
वृत्तिधर्मावच्छिन्नाभावभेदः साधनीयः । वायुः पार्थिवजलीयतैज-
सरूपाभाववानित्यादिनिश्चयकालीनं नीलरूपवान्न वा वायुरित्या-
दिसंशयमादाय नीलत्वाद्यवच्छिन्नाभावे व्यभिचारवारणाय उ-
भयावृत्तित्वमेव धर्मे निवेशितं न तु रूपत्वव्याप्यत्वमिति । तदपि
न । उक्तनिश्चयकालीनं तद्रूपवान्न वा वायुरित्यादिसंशयमादाय
तद्रूपत्वावच्छिन्नाभावे व्यभिचारस्य दुर्वारत्वात् ।

उच्यते । रूपत्वावच्छिन्नकोटिकसंशयाव्यवहितप्राक्कालीनतत्स-
मानधर्मितावच्छेदककसमानाधिकरणनिश्चयत्वावच्छेदेन धर्मिता-
वच्छेदकविशिष्टे प्रतियोगिविशेषितरूपत्वावच्छिन्नाभावाविषयकत्वं
साधनीयं हेतुश्च रूपत्वावच्छिन्नकोटिकसंशयाविरोधिनिश्चयत्वम् ।
तत्समानधर्मितावच्छेदककत्वं च तद्धर्मितावच्छेदकताव्याप्य-
धर्मितावच्छेदकताकत्वं तेन वायू रूपवान्न वेत्यादिसंशयपूर्वकालीने
वायौ पार्थिवरूपं नास्ति गगने च रूपं नास्तीति समूहालम्बनानिश्चये
न बाधासिद्धी । व्याप्तिश्च यत्तद्भ्यां सामान्यतो विशेषतश्च सुग्रहा ।
सामान्याभावपार्थक्यमन्तरेण उक्तपक्षतावच्छेदकाक्रान्तवायौ पार्थि-
वादिरूपं नास्तीत्यादिनिश्चये तद्रूपं नास्तीति निश्चये च रूपत्वावच्छि-
न्नाभावाविषयकत्वानिर्वाहादतिरिक्तसामान्याभावपर्यवसानम् । संश-
यान्यथानुपपत्तिमित्यस्य विशेषाभावकूटनिश्चयस्य सामान्यसंशया-
विरोधित्वानुपपत्तिमित्यर्थः । अभावेऽप्यतिरिक्ताभावः स्वीक्रियते इ-
त्यभिप्रायको मूलग्रन्थ इति विशेषाभावस्य स्वनिष्ठसामान्याभाव-
रूपतया बाधस्यानवकाशः । अन्यथा सामान्यधर्मावच्छिन्नप्रति-
योगिताकत्वावगाहितायाः सामान्यसंशयप्रतिबन्धकतानवच्छेदक-
त्वे सामान्याभावस्य पार्थक्येऽपि विशेषाभावस्यापि स्ववृत्तिसा-
मान्याभावात्मकतया तन्निश्चये सामान्यसंशयानुपपत्तेर्दुर्वारत्वात् ।
तदवगाहितायाः सामान्यसंशयप्रतिबन्धकतावच्छेदकत्वे च सामा-

न्याभावापार्थक्येऽपि संशयोपपत्तेर्वक्ष्यमाणत्वात् ।

न च सामान्याभावपार्थक्ये तदवगाहित्वमनिवेश्यापि रूप-
दृष्टिरूपाभावनिश्चयत्वेन प्रतिबन्धकत्वोपगमे स्वनिष्ठसामान्या-
भावात्मकविशेषाभावनिश्चयस्य सामान्यसंशयविरोधित्वमुपपद्य-
ते इति वाच्यम् । तादृशरूपेण प्रतिबन्धकत्वे विशेषाभावे ध-
र्मिणि सामान्याभावत्वेन तन्निश्चयस्य सामान्यसंशयाविरोधित्व-
प्रसङ्गात् ।

अस्तु वा विशेषाभावस्य स्वनिष्ठसामान्याभावरूपता, तथापि
रूपसामान्याभावत्वेन वायुवृत्तिर्योऽभावस्तदविषयत्वस्य साध्य-
तया बाधवारणं सम्भवतीति । वस्तुतः पार्थिवदिरूपाभाववान्
वायुरित्याकारकनिश्चयव्यक्तिं विशिष्योपादाय तदनन्तरोत्पन्नसं-
शयकोटित्वेन तन्निश्चयविषयाभावभेदः सामान्याभावं साधनीयः,
भावकोटिरेव सुलभो दृष्टान्तः । यन्निश्चयव्यक्त्यनन्तरक्षणोत्पन्नसंशये
विशेषाभावस्य न विषयता सैव व्यक्तिरूपादेया अतो न बाधः,
न वा व्यभिचारः । सामान्यधर्मावच्छिन्नकोटिकसंशये यावद्विशे-
षाभावनिश्चयत्वादिना प्रतिबन्धकत्वे सामान्याभावस्य तन्निश्च-
यविषयत्वमन्तरेण रूपत्वावच्छिन्नकोटिकत्वनियततदवच्छिन्नाभा-
वकोटिकसंशयत्वानिर्वाहान्नात्राप्रयोजकत्वशङ्कावकाश इति दिक् ।

(दी०) वायाविति । यद्यप्ययं संशयो न वायुविशेष्यकः,
तस्य विशेषणत्वेनोल्लेखात् । न वा रूपविशेष्यकः, तथा
सति रूपतदभावयोर्विरोधिनोरकोटितायां प्रकृतानुपयोगप्र-
सङ्गात् । तथाऽपि वायू रूपवान् तदभाववान् वेति रूपतदभाव-
कोटिकसंशये तात्पर्यम् । अन्त्यस्तु रूपवत्तदन्योन्याभावकोटिक
इति नाभेद इति सम्प्रदायविदः ।

(गा०) अयम् । संशयः । वायौ रूपं न वेत्याकारकः प्रथमोक्त-
संशयः । वायुविशेष्यक इति । रूपतदभावात्मकविरोधिप्रकारद्वयाव-
च्छिन्नवायुनिष्ठविशेष्यताक इत्यर्थः । तस्य । वायोः । विशेषणत्वेनोल्ले-
खादिति । रूपाद्यंशे परम्परया स्वविशेषणकबोधजनकेनैव शब्देना-
भिलापादित्यर्थः । सप्तम्यन्तवायुपदेन रूपाद्यान्वितसप्तम्यर्थ-

वायोर्विशेषणतया प्रतिपादनादिति भावः । रूपविशेष्यक इति । वायुवृत्तित्वतदभावरूपप्रकारद्वयावच्छिन्नरूपविशेष्यताक इत्यर्थः । अकोटितायामिति । कोटितायाः प्रकारताविशेषरूपत्वादित्याशयः । प्रकृतानुपयोगः । अतिरिक्तसामान्याभावासाधकत्वम् । तत्साधकोक्तहेतौ रूपाभावनिश्चयप्रतिबध्यस्य रूपकोटिकसंशयस्यैव प्रवेशादिति भावः । मूलोक्तसंशयद्वयस्यैव वायुवशेष्यकत्वेनाभेदमाशङ्क्य निराकुरुते । अन्त्यस्तिवाति । रूपवत्तदन्योन्याभावेति । तादात्म्यविशेषणताभ्यामित्यादिः । अत एव मूले प्रसिद्धरूपवद्भेदनिश्चयोपदर्शनमपि सङ्गच्छते इति भावः ।

यथाश्रुतपरित्यागेनास्वरसः सम्प्रदायचिद इत्यनेन दर्शितः । वायौ रूपं रूपाभावो वेति धर्मिविशेषणक्रकोटिद्वयविशेष्यकसंशय एवायम्, विधेयताया इव कोटिताया अपि प्रकारत्वानियतत्वात् । न चैवमस्य रूपविशिष्टबुद्ध्यनात्मकतया रूपाभावनिश्चयाप्रतिबध्यतया पूर्ववत्प्रकृतानुपयोगप्रसङ्ग इति वाच्यम् । धर्मिणि रूपविशिष्टबुद्धेरिव रूपांशे धर्मिविशिष्टबुद्धेरपि रूपाभावनिश्चयप्रतिबध्यत्वात् । धर्मधर्मिसम्बन्धावगाहिताया एव विपरीतज्ञानप्रतिबध्यतायां बीजतया विशेष्यविशेषणभावविपर्ययापि तादृशबुद्धेरकस्याः प्रतिबध्यता नान्यस्या इत्यत्र विनिगमकाभावात् ।

न च वायू रूपवानित्यत्र समवायो रूसम्बन्धः, तदपेक्षया च गुरुशरीरसमवायप्रतियोगित्वरूपं समवेतत्वं वायौ रूपमित्यत्र वायुसम्बन्ध इति विनिगमना सम्भवतीति वाच्यम् । अधिकविषयतया अप्रतिबध्यत्वे तदभावनिश्चयापेक्षया अधिकविषयकस्य तदभावव्याप्यवृत्तानिश्चयादेस्तद्वृत्ताग्रहाप्रतिबन्धकत्वापातात् । उभयत्रैव समवायस्य सम्बन्धतोपगमाच्च । एकत्रानुयोगिता सम्बन्धतावच्छेदकसम्बन्धः, अन्यत्र तु प्रतियोगितेत्यभ्युपगमेन रूपवान् वायुः वायौ रूपमिति प्रतीत्योर्विशेषात् ।

न च विशेषणे प्रकारतावच्छेदकसम्बन्धप्रतियोगिताया विशेष्ये च तादृशसम्बन्धानुयोगिताया वास्तवसत्त्वं प्रतीतेः प्रमात्वप्रयोजकम् । तथा च घटे रूपमित्यादौ समवायस्य संसर्गत्वे प्रमात्वानुपपत्तिः । रूपे घटप्रतियोगिकसमवायानुयोगित्वासत्त्वादिति वाच्यम् । यत्रानुयोगिता सम्बन्धतावच्छेदकसम्बन्ध-

स्तत्रैवोक्तस्य प्रमात्वनियामकताया यत्र च प्रतियोगिता तादृ-
शसम्बन्धस्तत्र विपरीतस्य तन्नियामकतायाः स्वीकरणीयत्वात् ।
न चैवं सम्बन्धसम्बन्धो न विशिष्टधीविषय इति सिद्धान्तम-
ङ्गप्रसङ्ग इति वाच्यम् । अनुयोगित्वप्रतियोगित्वयोरविषयत्वेऽपि
सम्बन्धतावच्छेदकत्वसम्भवात् ।

वस्तुतो धर्मिणि धर्मस्येव धर्मे धर्मिणः सम्बन्धान्तरमेव न तु ध-
र्म्यनुयोगिको यः सम्बन्धस्तत्प्रतियोगित्वम्, एवं सति विपरीतस्या-
पि वक्तुं शक्यत्वात् । तथा चोभयत्र समशरीर एव सम्बन्धः, एवं
सति विशिष्य सम्बन्धभेदनिवेशस्याऽऽवश्यकतया उपदर्शितोभय-
विधबुद्ध्योरेकरूपेण प्रतिबध्यत्वासम्भवेऽपि न क्षतिः । प्रतिबध्यप्र-
तिबन्धकभावद्वयस्यैवोपगन्तव्यत्वात् । एवं धर्मिणि तदभाव-
प्रकारकस्येव तदंशे धर्मिप्रकारकस्यापि निश्चयस्य उक्तज्ञानविरोधि-
ता बोध्या । एवं च दर्शितकोटिद्वयविशेष्यकज्ञानस्य स्वनि-
ष्टककोटिविषयिताद्यदितधर्मावच्छिन्नप्रतिबध्यतानिरूपितप्रतिबन्ध-
कतावच्छेदककोटिप्रविष्टापरकोटिविषयितावत्स्वरूपसंशयलक्षणमपि
निष्प्रत्यूहमिति नवीनमतमाह । विरुद्धयोरिति ।

(दी०) विरुद्धयोरेकधर्मिसंसर्गावगाहिज्ञानमेव संशयो न
तु तदुभयप्रकारताऽपि नियता, तथा च रूपतदभावविशेष्य-
को वायुविशेषणकोऽसाविति तु नव्याः ।

(गा०) विरुद्धोभयांशे एकधर्मिनिरूपितधर्मत्वावगाहित्वस्य,
एकस्मिन् तादृशोभयनिरूपितधर्मितावगाहित्वस्य च द्वयोरेकत-
सत्त्वमेव संशयत्वप्रयोजकमित्यर्थः । तदुभयेति । विरुद्धोभयेत्यर्थः ।
नियता । संशयत्वव्यापिका । असौ । प्रथमोक्तसंशयः ।

न च कोटिद्वयविशेष्यकसंशये मानाभावः । प्रत्येककोटिद्वय-
विशेष्यकधर्मिविशेषणकज्ञानसामग्रीद्वयसमाजात्तादृशज्ञानोत्पत्तौ
बाधकाभावात् । विरोधिद्वयनिश्चयस्य चैकदाऽनभ्युपगमेन तस्य
संशयताया निष्प्रत्यूहत्वात् । न चैकसामग्या अपरकार्यप्रतिब-
न्धकत्वाच्च तादृशज्ञानमिति वाच्यम् । तुल्यवलसामग्या अत-
थात्वात् ।

अथैवमेककोटौ धर्मिविशेषणको धर्मिणि चापरकोटिप्रकारको वायौ रूपं रूपाभाववान्वायुरित्याकारकोऽपि संशयः स्यादिति चेत् ? स्यादेव । न चैवं आधेयतासम्बन्धेन एकधर्मिसाध्यककोटिद्वयपक्ष-कलिङ्गपरामर्शखंवलनदशायां कोटिद्वयविशेष्यकधर्मिविशेषणका-नुमितेर्ग्राह्याभावव्याप्यवत्तानिश्चयप्रतिबन्धकतया वारणासम्भ-वेनानुमितिरपि संशयाकारा स्यादिति वाच्यम् । आधेयतासंसर्ग-कानुमित्यनभ्युपगमसम्भवेन तादृशपरामर्शघटितानुमितिसामान्या एवासिद्धेः । धर्मिणि विपरीतकोटिसम्बन्धानिश्चायकत्वाविशेषेण धर्मिणि विपरीतकोटिव्याप्यवत्तानिश्चयस्येव विपरीतकोटौ धर्मि-व्याप्यवत्तानिश्चयस्यापि धर्मधर्मिभावावगाहिप्रत्यक्षविशेषादिवि-रोधितया क्लृप्तप्रतिबन्धकतयैव तादृशानुमितिवारणसम्भवाच्च ।

धर्मधर्मिभावसंसर्गकस्येव धर्मधर्मिभावप्रकारकस्यापि ज्ञानस्या-नुभवबलेन धर्मिणि धर्माभावनिश्चयप्रतिबध्यतां व्यवस्थाप्य रूपधर्मिकवायुवृत्तित्वकोटिकसंशयस्य प्रकृतोपयोगित्वमुपपादय-तामपरेषां मतमाह ।

(दी०) वायुवृत्तित्वतदभावकोटिको रूपधर्मिक एवायं सं-शयः, अधिकरणे तत्तदभावान्यतरनिश्चयस्यापि तत्राधिकर-णवृत्तित्वसंशयविरोधित्वात् । अन्यथा भूतले घटतदभावा-न्यतरनिर्णयेऽपि घटो भूतलवृत्तिर्न वेति संशयप्रसङ्गादिसपरे ।

(गा०) वायुवृत्तित्वेति । तत्तदभावान्यतरेति । तद्धर्मतद्धर्माभा-वान्यतरेत्यर्थः । तत्राधिकरणवृत्तित्वविशिष्टबुद्धौ अधिकरणे तदभा-वनिश्चयस्य विरोधित्वे तत्र अधिकरणवृत्तित्वाभावबुद्धावप्य-धिकरणे तद्वत्तानिश्चयस्य प्रतिबन्धकता स्यादिति प्रतिबन्धिनिरा-करणाय तत्र तत्प्रतिबन्धकताभ्यामिष्टापत्तिं दर्शयितुमधिकरणे तद्व-त्तानिश्चयस्य तत्राधिकरणवृत्तित्वसंशयविरोधित्वाभिधानमिति न तस्य प्रकृतानुपयोगिता । अपिक्लारोऽधिकरणवृत्तित्वादिनिश्चय-स्य समुच्चयपरः । तत्प्रतिबन्धकतायाः प्रकृतानुपयोगित्वेऽपि अ-वधारणपरत्वशङ्कानिराकरणाय तच्छब्दोपादानम् । विरोधित्वात् । प्रतिबन्धकत्वात् । अन्यथा । तत्र तदविरोधित्वे ।

अपरे इत्यस्वरसूचनाय । तद्वीजं च तत्सम्बन्धसम्बन्धादिप्रकारक इव तत्सम्बन्धादिप्रकारकज्ञानेऽपि तदभावनिश्चयस्य स्वतो विरोधित्वे मानाभावः । विरोधिज्ञानान्तरसम्पादनद्वारैव तद्विरोधित्वोपगमादिति ।

(दी०) अथैतावन्त्येव रूपाणीत्यनिर्णयाद्यावद्रूपाभावा-
निर्णये संशयो न विरुध्यते इति चेत् ? यावद्रूपाभावानिर्णय
इत्यस्य यावन्तो रूपाभावास्तेषाम्, यावत्त्वेन रूपेण तेषाम्,
यावन्ति रूपाणि तावदभावानाम्, यावद्रूपत्वेन तदभावानां वा
ऽनिर्णय इत्यर्थः ? न प्रथमतृतीयौ, तथा निर्णीतत्वात् । ने-
रौ, प्रतियोगितदभावयोर्यावत्त्वानुल्लेखेऽपि योग्यानुपलब्ध्या
भूतले घटो नास्तीति निश्चयमात्रादेव घटतदभावसंशयोच्छेद-
र्शनेन तस्याकिञ्चित्करत्वात् ।

(गा०) एतावन्त्येव रूपाणीति । सर्वाणि रूपाणि आप्यतैजस-
पार्थिवरूपानतिरिक्तानीत्यर्थः । इत्यनिर्णयात् । संशयस्थलेऽतिरिक्त-
सम्भावनाविरोधिनस्तादृशनिश्चयस्यासत्त्वात् । यावद्रूपाभावा-
निर्णय इति । यावत्त्वेन रूपविषयके तदभावविषयके वा रूपाभावनि-
श्चये चासतीत्यर्थः । रूपे तत्तद्रूपातिरिक्तत्वसम्भावनायां वायु-
निष्ठाभावप्रतियोगितायां रूपत्वव्यापकतायाः, रूपाभावे तन्नित-
याभावातिरिक्तत्वसम्भावनायां च वायुवृत्तित्वे रूपाभावत्वव्यापक-
ताया दुर्निश्चयत्वादिति भावः । संशयो न विरुध्यते इति । सा-
मान्यधर्मावाञ्छन्नवन्नाज्ञाने प्रतियोगिन्यभावे वा यावत्त्वावगाहित-
एव विशेषाभावनिश्चयस्य प्रतिबन्धकत्वादिति भावः ।

यावद्रूपाभावानिश्चय इत्यत्र यावत्त्वस्य उपलक्षणतायाः शङ्कितु-
मभिप्रेतत्वेऽपि तस्योपलक्षणविशेषणभावमेदेन यावन्तोऽर्थाः सम्भव-
न्ति तावत् एव विकल्प्य दूषयति । यावदिति । अभावे प्रतियोगिनि-
च, यावत्पदार्थान्वयसम्भवात् प्रत्येकमुभयत्रैवोपलक्षणत्वस्य वि-
शेषणत्वस्य च सम्भवात् विकल्पचतुष्टयम् । तेषां वायौ केनापि
रूपेणानिर्णय इत्येकः पक्षः । यावत्त्वेन तेषां वायावानिर्णय

इति द्वितीयः । रूपाभावत्वावच्छेदेन वायुवृत्तित्वानिश्चयस्तदर्थः । यावन्ति रूपाणि येन केनापि रूपेण विशेषितानां तेषां वायावभावनिश्चय इति तृतीयः । यावद्रूपत्वेन विशेषितानां तेषां वायावनिश्चयः इति चतुर्थः । रूपत्वावच्छेदेन वायुवृत्त्यभावप्रतियोगित्वानिश्चयस्तदर्थः । तथा निर्णीतत्वादेवेति । पार्थिवरूपत्वावच्छिन्नाभावत्वादिना केनापि रूपेण सर्वेषां रूपाभावानां पार्थिवरूपत्वादिना केनचिद्रूपेण भासमानसकलरूपाणामभावानां च निश्चितत्वादेवेत्यर्थः । प्रतियोगीति । प्रतियोगिनि घटे तदभावे च यावत्त्वाभावेऽपीत्यर्थः । घटत्वावच्छेदेनाभावप्रतियोगिताया घटाभावत्वावच्छेदेन भूतलवृत्तितायाश्चानवगाहनेऽपीति यावत् । यावद्विशेषाभावलिङ्गकसामान्याभावानुमितिस्थले यावत्त्वावगाहिविशेषाभावकूटनिश्चयस्याऽऽवश्यकत्वात् । योग्यानुपलब्ध्येति । तस्य । पार्थिवादिरूपाभाववान् वायुरिति निश्चयेऽभावाद्यंशे यावत्त्वानवगाहनस्य । अकिञ्चित्करत्वात् । रूपसामान्यसंशयानुपपादकत्वात् ।

विशेषाभावकूटनिश्चयस्य सामान्यसंशयप्रतिबन्धकतायां अतिरिक्तसम्भावनाया उत्तेजकतया संशयोपपत्तिमाशङ्कते ।

(दी०) न चातिरिक्तसम्भावनाविरहसहकृत एव तद्वोधस्तथा । सम्भावना च रूपं पार्थिवादित्रितयभिन्नं न वेत्याकारा । निवर्तते चेयं रूपत्वावच्छेदेनैतत्रितयभिन्नत्वाभावनिश्चयादेवेति वाच्यम् । गौरवात् । विनाऽपि अतिरिक्तसम्भावनां विशेषाभावनिश्चये सामान्यसंशयदर्शनाच्च ।

(गा०) न चेति । सहकृतत्वं सामानाधिकरण्यसम्बन्धेन तद्विशिष्टत्वम् । तद्वोधः । यावद्रूपाभावनिश्चयः । तथा । रूपत्वावच्छिन्नकोटिकसंशयविरोधी । नन्वातिरिक्तरूपाप्रसिद्धा तद्विषयकसम्भावना न सम्भवतीति कथमतिरिक्तसम्भावनया संशयोपपादनमत आह । सम्भावना चेति । संशयोपपादिकेति शेषः । रूपमिति । तथा च पार्थिवादित्रितयभिन्नरूपाप्रसिद्धावपि प्रसिद्धरूपे रूपत्वेन स्पर्शादौ प्रसिद्धस्य पार्थिवादिभिन्नत्वस्य सम्भावना सम्भवत्येवेति भावः । ननु

प्रसिद्धरूपे पार्थिवाद्यनतिरिक्तत्वनिश्चयेन तद्धर्मिकातिरिक्तत्वसंशयो न युज्यते इत्यत आह । निवर्तते इति । इयम् । रूपत्वसामानाधिकरण्येनातिरिक्तत्वावगाहिनी सम्भावना । निश्चयादेवेत्येवकारेण रूपत्वसामानाधिकरण्यमात्रावगाह्यनतिरिक्तत्वनिश्चयव्यवच्छेदः । तथा च रूपत्वसामानाधिकरण्येन सकलप्रसिद्धरूपेऽप्यनतिरिक्तत्वनिश्चयेऽपि तत्सामानाधिकरण्यमात्रावगाहिन्या अतिरिक्तत्वसम्भावनायाः सम्भवात् प्रकृतसंशयोपपत्तिरिति भावः ।

गौरवादिति । अतिरिक्तसामान्याभाववादिमते तन्निश्चयस्य सामान्यसंशयप्रतिबन्धकतायामतिरिक्तसम्भावनाविरहानिवेशात्तदनभ्युपगमे च विशेषाभावकूटनिश्चयस्य तत्प्रतिबन्धकतायां तादृशाभावनिवेशाधिक्यादिति भावः । अतिरिक्तसम्भावनाया उत्तेजकत्वेऽपि न संशयनिर्वाह इत्याह । विनापीति । सामान्यसंशयदर्शनात् । सामान्यसंशयस्याऽऽनुभविकत्वात् । इदमुपलक्षणम् । रूपसामान्यसंशयं प्रति तदभावनिश्चयप्रतिबन्धकतायां रूपे पार्थिवादित्रितयभिन्नत्वसम्भावनाया उत्तेजकत्वे वायौ रूपं नास्तीत्याकारकनिश्चयदशायामपि तादृशसम्भावनया वायौ रूपं न वेति संशयापत्तिश्चेत्यपि द्रष्टव्यम् ।

प्रकारान्तरेण संशयमुपपाद्य सामान्याभावपार्थक्यमाक्षिपति अथेत्यादिना ।

(दी०) अथाभावस्य सामान्यावच्छिन्नप्रतियोगिताकत्वनिश्चय एव तादृशसंशयविरोधी । अन्यथा तवाप्यतिप्रसङ्गात् । स च न प्रकृते । अभावस्य च यावद्विशेषाभावाधिकरणवृत्तित्वेन विशिष्टस्य तदवच्छेदेन वा सामान्यावच्छिन्नप्रतियोगिताकत्वम् । सम्भवति चेदम्, तादृशाभावप्रतियोगिताया अतिरिक्तत्वात् । तेन नैकविशेषवतो विशेषान्तराभाववत्त्वेन सामान्याभाववत्त्वप्रसङ्गः ।

(गा०) अभावस्य सामान्यावच्छिन्नप्रतियोगिताकत्वनिश्चय एवेति । रूपं नास्तीत्याद्याकारको धर्मिणि सामान्यावच्छिन्नप्रतियोगिताकत्वसम्बन्धेन प्रतियोगिविशेषिताभावावगाहिनिश्चय एवेत्यर्थः ।

एवकारेण विशेषधर्मावच्छिन्नप्रतियोगिताकत्वविषयकानिश्चयव्य-
वच्छेदः । तादृशसंशयविरोधीति । सामान्यधर्मावच्छिन्नकोटिकसं-
शयप्रतिबन्धक इत्यर्थः । तादृशनिश्चयत्वस्यैव तत्प्रतिबन्धकताव-
च्छेदकत्वादिति भावः । अन्यथा । सामान्यधर्मावच्छिन्नप्रतियोगि-
ताकत्वाविषयताविशेषस्य प्रतिबन्धकतावच्छेदककुक्षावनिवेशे ।
तवापि । अतिरिक्तसामान्याभाववादिनोऽपि । अतिप्रसङ्गात् । तद्रूपा-
भावत्वादिना रूपसामान्याभावावगाहिनो भ्रमाद्यात्मकनिश्चयस्य रू-
पसामान्यसंशयविरोधिताप्रसङ्गात् । तस्यापि वास्तवरूपत्वावच्छि-
न्नाभावविषयकत्वात् । स च । तादृशनिश्चयश्च । प्रकृते । प्रकृतसंशया-
व्यवहितपूर्वकाले । तादृशस्य रूपं नास्तीत्याकारकनिश्चयस्य सत्त्वे
रूपवन्न वेति संशयस्य केनाप्यनभ्युपगमात् । तथा च यावद्विशेषा-
भावानां तादृशनिश्चयविषयतामतेऽपि नोक्तसंशयानुपपत्तिरिति
किमतिरिक्तसामान्याभावेनेति भावः ।

ननु विशेषाभावानामेव सामान्यधर्मावच्छिन्नप्रतियोगिताकत्वे
पृथिव्यादावपि रूपविशेषाभावसत्त्वाद्वैतं नास्तीति प्रतीतिप्रसङ्गः ।
तादृशप्रतीतेरभावे यावत्त्वावगाहिताया निराकृतत्वात् पृथिव्यादौ
यावद्रूपाभावासत्त्वस्याकिञ्चित्करत्वादित्यत आह । अभावस्य चेति ।
विशेषाभावस्य चेत्यर्थः । विशिष्टस्येति । सामान्यधर्मावच्छिन्नप्रति-
योगिताकत्वमित्युपगमणान्वितम् । तथा च तादृशविशेषणान्तर्भावे-
णाभावे तादृशप्रतियोगिताकत्वपर्याप्तिरित्यर्थः । एवं च वायौ रूपं
नास्तीत्यादिप्रत्ययो वाय्वादिवृत्तित्वविशिष्टाभावे रूपत्वावच्छिन्न-
प्रतियोगिताकत्वपर्याप्तिमवगाहते पृथिव्यादिवृत्तित्वविशिष्टं च तत्प-
र्याप्तिर्वाधान्न पृथिव्यां रूपं नास्तीत्यादिप्रत्ययः ।

ननु विशेषणांशे भावरूपं सामान्यावच्छिन्नप्रतियोगिताकत्वा-
सत्त्वात्तदन्तर्भावेण तत्पर्याप्तिर्न सम्भवति । न चैवं दण्डो नास्ती-
त्याद्यभावप्रतियोगिताव्यधिकरणदण्डत्वादेस्तदवच्छेदकत्वासम्भ-
वात्तादृशविशेषणविशिष्टेऽवच्छेदकत्वपर्याप्तिर्न स्यादिति वाच्य-
म् । इष्टत्वात् । तत्र दण्डत्वादिरूपविशेषणस्यावच्छेदकताया-
मेवावच्छेदकत्वोपगमात् । एवमन्यत्रापि कुत्रचिद्विशिष्टे पर्या-
प्तिर्नास्त्येवेत्याशयेनाह । तदवच्छेदेन चेति । तादृशाधिकरणवृत्ति-
त्वावच्छेदेनेत्यर्थः । एवं च वायौ रूपं नास्तीत्यादौ प्रत्यये वाय्वादि-

वृत्तित्वावच्छिन्नं रूपत्वाद्यवच्छिन्नप्रतियोगिताकत्वं भासते इति पृथिव्यादिवृत्तित्वस्य तदनवच्छेदकत्वान्न पृथिव्यां रूपं नास्तीत्यादिप्रतीतिरिति भावः ।

विशेषधर्मावच्छिन्नप्रतियोगिताकूटातिरिक्तसामान्यधर्मावच्छिन्नप्रतियोगितानभ्युपगमे विशेषधर्मावच्छिन्नप्रतियोगिताकत्वावच्छेदकपृथिव्यादिवृत्तित्वस्य सामान्यधर्मावच्छिन्नप्रतियोगिताकत्वानवच्छेदकत्वं न सम्भवतीत्याशयेन सामान्यधर्मावच्छिन्नप्रतियोगितायास्तत्तत्प्रतियोगिताकूटातिरिक्तत्वमभ्युपेत्यैतदुपपादयति । सम्भवतीति । इदम् । एकविशेषाभाववृत्तित्वस्य सामान्यधर्मावच्छिन्नप्रतियोगिताकत्वानवच्छेदकत्वम् । अतिरिक्तत्वात् । विशेषरूपावच्छिन्नप्रतियोगिताभ्यो भिन्नत्वोपगमात् । सामान्याभावस्यातिरिक्तत्वेऽपि तथात्वस्याऽऽवश्यकत्वात् । अन्यथा सामान्याभावत्वस्य विशेषाभावसाधारण्येनातिप्रसङ्गस्य दुर्वारत्वादिति भावः । एकविशेषवतः । पृथिव्यादेः । सामान्याभाववत्त्वप्रसङ्गः । वस्तुगत्या रूपत्वाद्यवच्छिन्नप्रतियोगिताकस्याभावस्याश्रयत्वेऽपि न रूपत्वाद्यवच्छिन्नप्रतियोगिताकत्वविशिष्टाभाववत्ताप्रसङ्गः । अतो न पृथिव्यां रूपं नास्तीत्यादिप्रत्ययप्रसङ्ग इति भावः ।

अयं चाभ्युपगमवादः । वस्तुतः सामान्यधर्मावच्छिन्नत्वस्य विशेषधर्मावच्छिन्नप्रतियोगितासु स्वीकारेऽपि सामान्यधर्मावच्छिन्नत्वविशिष्टतादृशप्रतियोगितानिरूपकत्वे पृथिव्यादिवृत्तित्वस्यानवच्छेदकत्वसम्भवेनातिप्रसङ्गवारणसम्भवात् ।

सामान्याभावविशेषाभावप्रतियोगितावच्छेदकसामान्यधर्मविशेषधर्मयोर्भेदात्तादृशभावयोर्भेद इति मिश्राशुक्तिमाशङ्कते । न चेति ।

(दी०) न च प्रतियोगितावच्छेदकभेदस्याभावभेदनियामकतया भेदसिद्धिः । प्रतियोगिभेदस्य तच्चे एकघटप्रतियोगिकस्य प्रागभावादचतुष्कस्याभेदप्रसङ्गात् । अवच्छेदकं तु भिद्यत एव तत्र, क्वचित् तादात्म्यस्य क्वचित् संसर्गस्य क्वचित्पूर्वापरकालीनतद्वदत्वादेश्च तथात्वादिति वाच्यम् । संसर्गप्रतियोगिविशेषणसाधारणस्यैकस्यावच्छेदकत्वस्य दुर्वचत्वात्, पूर्वा

परकालीनत्वादेर्ध्वसादिप्रतियोगितावच्छेदकत्वे मानाभावाच्च ।

(गा०) विशेषधर्मावच्छिन्नप्रतियोगिताकूटस्य सामान्य-
धर्मावच्छिन्नत्वोपगमे प्रतियोगिताभेदस्याभावभेदनियामक-
त्वेऽपि न समीहितसिद्धिरिति प्रतियोगितावच्छेदकभेद-
पर्यन्तानुधावनम् । न चैवं दण्डत्वाद्यनुगतरूपावच्छिन्नाना-
दण्डाद्यवच्छिन्नप्रतियोगिताकाभावस्यैक्यानुपपत्तिरिति वाच्यम् ।
अवच्छेदकताभेदस्यैव विवक्षितत्वात् तत्रानुगतरूपावच्छिन्नासु
नानाव्यक्तिषु अवच्छेदकताया एकस्या एवोपगमात् । अत एव
महानसीयवह्निवशुद्धवह्नित्वाद्योरभेदेऽपि न तदवच्छिन्नाभावभेदा-
प्रसिद्धिप्रसङ्गः ।

अथ वाऽवच्छेदकभेदोऽवच्छेदकतापर्याप्त्याधिकरणवैलक्षण्य-
म् । तथा च यादृशधर्मे यदभावीयप्रतियोगितावच्छेदकता न
पर्याप्ता सोऽभावस्तादृशधर्मपर्याप्तप्रतियोगितावच्छेदकताकाभाव-
भिन्न इति पर्यवसितम् । संसर्गप्रतियोगिविशेषणसाधारणमवच्छे-
दकत्वमेकमेवातो नैकाभावस्य तदुभयावच्छिन्नप्रतियोगिताकत्वा-
नुपपत्तिरित्यभिमानः ।

ननु प्रतियोगितावच्छेदकभेदो नाभावभेदकः, अपि तु प्रतियोगि-
भेद एव । विशेषभावप्रतियोगिनामेव च सामान्याभावप्रतियोगि-
त्वान्न तयोर्भेदः । न च प्रतियोगिभेदस्य तथात्वेऽपि एतद्रूपभिन्नरूप-
प्रतियोगिकतया विशेषान्तराभावस्यैव सामान्याभावस्याप्येतद्रूप-
त्वावच्छिन्नाभावभेदसिद्धिर्दुर्वारैवेति वाच्यम् । रूपान्तरविशेषाभाव-
स्यापि सामान्याभावतया सिद्धसाधनात् । रूपत्वावच्छिन्नाभाव-
त्वावच्छेदेन च नैतद्रूपत्वावच्छिन्नाभावभेदसिद्धिसम्भवः, एतद्रू-
पत्वावच्छिन्नाभावस्यापि सामान्याभावत्वोपगमेन भागांसिद्धिस-
न्देहादित्यत आह । प्रतियोगीति । अभेदप्रसङ्गादिति । भेदकविरहे-
ण भेदानुपपत्तेरित्यर्थः । तत्र भेदकान्तरानुसरणे च तदपेक्षया
सर्वत्रावच्छेदकभेदस्यैव भेदकत्वमुज्जितमिति भावः ।

प्रागभावादित्युक्तस्य प्रतियोगितावच्छेदकभेदं व्यवस्थापयन्
स्वमते तदभेदमुपपादयति । अवच्छेदकं त्विति । तत्रेत्यत्रैव
छेदः । कचित् । अन्योन्याभावप्रतियोगितायाम् । कचित् । अत्य-

न्ताभावादिप्रतियोगितायाम् । संसर्गस्य । संयोगादेः । कचित् । ध्वं-
सप्रागभावप्रतियोगितयोः । पूर्वापरेति । स्वपूर्वकालीनतद्व्य-
त्वस्वोत्तरकालीनतद्व्यवहारित्यर्थः । यथासङ्गमन्वयः । पूर्वा-
परकालीनघटादिसामान्यं न कस्यापि ध्वंसादेः प्रतियोगि अत-
स्तद्व्यवहारानुधावनम् । प्रतियोगिताभेदस्य नियामकत्वं तु न नि-
राकृतम् । अवच्छेदकभेदेन प्रतियोगिताभेदे तावताऽपि सामा-
न्याभावपार्थक्यसिद्धेः, अवच्छेदकभेदेन तदभेदेऽपि ध्वंसप्राग-
भावादिप्रतियोगिताया अप्यभेदसम्भवेन प्रतियोगिभेदपक्षोक्त-
दूषणप्राप्तात् । दुर्वचत्वादिति । संयोगेन घटो नास्तीत्यादौ संयोगी
घटो नास्तीत्यादौ विलक्षणप्रत्यये च संयोगादिनिष्ठविलक्षणाव-
च्छेदकत्वयोरेव भानस्याऽऽनुभविकत्वादित्यर्थः । एवं च प्रकृतनि-
यमे एकविधावच्छेदकत्वान्तर्भावेऽन्यविधावच्छेदकभेदाद् भेदानु-
पपत्तिः । कथंचिद्वच्छेदकताद्वयानुगमे एकाभावस्यापि संसर्गप्रति-
योगिविशेषणरूपावच्छेदकयोर्भेदाद् भेदापत्तिरिति भावः ।

अवच्छेदकतायां सजातीयावच्छेदकताभेदस्याभावभेदकत्वे
नोक्तदोषावसर इत्यतो दोषान्तरमाह । पूर्व्वेति । मानाभावादिति ।
अव्यावर्तकत्वादिति भावः ।

ननु ध्वंसप्रागभावयोर्भेदकमन्यदेवोभयसिद्धम्, सदातनाभा-
वभेदकः प्रतियोगितावच्छेदकभेद एवोपगन्तव्यः । प्रतियोगिभेद-
स्य च न तथात्वसम्भवः, एकप्रतियोगिकान्योन्यात्यन्ताभावयो-
संयोगसमवायादिनानासम्बन्धावच्छिन्नैकप्रतियोगिकात्यन्ताभावा-
नां चाभेदापत्तेरित्यत आह । किञ्चेति ।

(दी०) किञ्चावच्छेदकभेदस्याभावभेदनियामकत्वं न
तज्जनकत्वम्, अत्यन्ताभावादिस्वरूपस्य तस्याजन्यत्वात् ।
नापि तद्व्याप्यत्वमपि, वैयधिकरण्यात् । अत एव न त-
द्व्यापकत्वमपि, अभेदेऽप्यविरोधाच्च ।

(गा०) तज्जनकत्वम् । अभावभेदजनकत्वम् । अत्यन्ताभावादी-
त्यादिना प्रागभावान्योन्याभावयोः परिग्रहः । तस्य । अत्यन्ता-
भावादीनां परस्परभेदस्य । अजन्यत्वादिति । तथा च तज्जन-
कत्वमप्रासिद्धमिति भावः । वैयधिकरण्यादिति । अवच्छेदक-

निष्ठस्य मिथस्तज्ज्ञेदस्य व्यापकत्वाभिमतभावपरस्परभेदवैय-
धिकरण्यादित्यर्थः । यद्यपि अभावप्रतियोगितावच्छेदकयोरपि
मिथो भिन्नतया प्रतियोगितावच्छेदकनिष्ठे अभावप्रतियोगि-
तावच्छेदकभेदे नाभावनिष्ठाभावंभेदवैयधिकरण्यम् । तथापि
अभावान्तरप्रतियोगितावच्छेदकनिष्ठस्वप्रतियोगितावच्छेदकभेदस्य
स्वभेदानधिकरणे स्वस्मिन्नपि सत्त्वेन व्यभिचारात् । साध्यान-
धिकरणवृत्तित्वरूपव्यभिचार एव चात्र वैयधिकरण्यपदेन विव-
क्षितः । प्रतियोगितावच्छेदकवृत्तित्वविशिष्टस्य भेदस्य व्याप्यत्व-
विवक्षणे च तादृशस्याभावावृत्तित्वेन तत्राभावभेदासाधकत्वं
द्रष्टव्यम् । अत एव । वैयधिकरण्यादेव । अभावभेदस्य प्रतियो-
गितावच्छेदकभेदानधिकरणवृत्तित्वादेवेति यावत् ।

व्यापकतापक्षे दोषान्तरमाह । अभेदेऽपीति । सामान्याभावस्य
विशेषाभावाभेदेऽपीत्यर्थः । अविरोधात् । प्रतियोगितावच्छेदक-
भेदाविरोधात् । व्यापकव्यभिचारस्यादोषत्वादिति भावः । तथा
च तस्य व्यापकत्वानुरोधान्न सामान्याभावपार्थक्यमिति भावः ।
व्याप्यतापक्षमेव परिष्कृत्य शङ्कते । न चेति ।

(दी०) न च तदितरधर्मावच्छिन्नप्रतियोगिताकत्वं तद-
वच्छिन्नप्रतियोगिताकान्यत्वस्य व्याप्यम् । मानाभावात् ।
अत एव च समनियतसुखदुःखादितत्तत्संख्यापरिमाणव्यक्त्या-
दिनानाधर्मावच्छिन्नोऽप्यभिन्न एवाभावः । भेदसिद्धिस्तु भा-
ववदभावस्यापि विरुद्धधर्माध्यासादेव ।

(गा०) तदितरधर्मावच्छिन्नप्रतियोगिताकत्वम् । तदवच्छेदकता-
भिन्नप्रतियोगितावच्छेदकताकत्वम् । तद्धर्मावच्छिन्नप्रतियोगिताका-
न्यत्वं च तदवच्छेदकतानिरूपकप्रतियोगिताकान्यत्वम् । सामान्या-
भावत्वावच्छेदेन च उक्तहेतुना विशेषाभावभेदः साधनीयः । अतो
विशेषाभावान्तरे सामान्याभावत्वेनाभ्युपगते विशेषाभावभेदस-
त्त्वेऽपि न दोषः । मानाभावात् । विपक्षबाधकतर्काभावात् । अत
एवेति । प्रतियोगितावच्छेदकभेदस्याभावभेदाव्याप्यत्वादेवेत्यर्थः ।
संख्यादिसामान्यस्याभावप्रतियोगितावच्छेदकत्वं न सम्भवति ।

तत्समनियतस्य लघोर्द्रव्यत्वस्यैव तथात्वादिंते तत्तत्संख्ये-
त्युक्तम् । आत्मत्वजातेरीश्वरसाधारण्येन न सुखादिसमनैयत्यमिति
सुखादिसामान्यस्य प्रतियोगितावच्छेदकत्वसम्भवः । वस्तुतोऽव-
च्छेदकतासम्बन्धेन सुखाद्यवच्छिन्नाभावो विवाक्षितः, शरीरनिष्ठ-
स्य च सुखादिसमनियतलघुधर्मान्तरस्यासम्भवात् तत्सामान्य-
स्य तथात्वमक्षतमिति सुखादिसामान्यमेवोपात्तम् । अभिन्न एवा-
भावः । स्वीक्रियते इति शेषः । अतः प्रतियोगितावच्छेदकभेदे-
नाभावभेदमते तादृशाभावानामपि भेदादुपपद्यमानसङ्गतिरिति दुष्-
णमनवकाशम् ।

ननु प्रतियोगितावच्छेदकभेदस्याभावभेदासाधकत्वे घटत्व-
पटत्वाद्यवच्छिन्नाभावानामपि भेदो न सिद्ध्येदित्यत आह । भे-
दसिद्धिस्तिवति । भाववदिति । भावस्य घटपटादेर्यथा घटत्वपट-
त्वादिविरुद्धधर्मसम्बन्धाद् भेदसिद्धिस्तथा घटपटाद्यभावानामपि
एकदेशकालावच्छिन्नघटपटाद्यधिकरणवृत्तित्वतदभावादिरूपधर्मस-
म्बन्धान्मिथो भेदसिद्धिरित्यर्थः । घटाभावादेः घटाद्यधिकरणा-
वृत्तित्वं च घटवति पटो नास्तीतिवद् घटो नास्तीत्यादिप्रतीति-
विरहात् सिद्ध्यतीति भावः । सामान्यधर्मावच्छिन्नाभावस्य विशे-
षधर्माश्रययत्किञ्चिद्व्यक्त्यधिकरणवृत्तित्वेऽपि तत्र तादृशाभावप्रका-
रकप्रतीतिविरह इव पटादिमति पटाद्यभाववृत्तावपि पटाद्यभावप्र-
कारकप्रतीतिविरहस्तुल्यन्यायेन शक्योपपादन इति प्रतिबन्दिस्तु
सिद्धान्तग्रन्थे स्वयमेव दर्शयिष्यते इति प्रतियोगितावच्छेदकभेदव-
त्तद्विरोधो ऽप्यभावभेदाप्रयोजक इति दर्शयति । अत एव चेति ।

(दी०) अत एव गगनादीनामवृत्तीनां समनियतानां वा
धर्माणामेक एवात्यन्ताभावः । युगपदुत्पन्नविनष्टानां समान-
देशानामसति बाधके एक एव ध्वंसः प्रागभावो वेति । व्यधि-
करणधर्मावच्छिन्नप्रतियोगिताकोऽपि चेदभावः प्रामाणिकस्तदा
तस्यैकस्यैव प्रतियोगिताः सर्वैरेव व्यधिकरणैर्धर्मैः सर्वैश्च
समानासमानाधिकरणैः सम्बन्धैरवच्छिद्यन्ताम्, आकाशाभाव
एव वा तथाऽऽस्तामिति । मैवम् ।

(गा०) गगनादीनाम् । गगनत्वाद्यवच्छिन्नानाम् । समनियतानाम् । परस्पराभावासमानाधिकरणानाम्, संख्यात्वपरिमाणत्वाद्यवच्छिन्नानाम् । एक एवेति । समनियतानामभावानामभेदे बाधकविरहादिति भावः । प्रतियोगिनामवृत्तित्वे समनैयत्ये वा नान्योन्याभावस्य समनैयत्यसम्भव इत्यत आह । अत्यन्तेति । अग्रे इवात्राप्यसति बाधके इति बोध्यम् । अग्रेतनमेव वा योज्यम् । तेनैतद्रूपरसाद्यभावानां भिन्नेन्द्रियग्राह्याणामभेदे एतद्रूपं नास्तीत्यादिवदेतद्रूपो नास्तीति चाक्षुषाद्यापत्तेर्बाधकतया तेषां भेद एवेति लभ्यते ।

न चाभावानामभेदेऽपि रूपत्वरसत्वाद्यवच्छिन्नप्रतियोगिता-
कत्वानां प्रतिनियतेन्द्रियग्रहणयोग्यत्वोपगमाच्चोक्तातिप्रसङ्गः । सम-
नियतरूपरसादीनामभेदस्तु नैवमापादयितुं शक्यते, शुक्लत्वमधुर-
त्वादिजातीनां सङ्करापत्तेः । नापि रसगुरुत्वादीनाम्, समनैयत्य-
प्रसङ्गेन रसत्वगुरुत्वत्वादिजातीनामभेदप्रसङ्गादिति वाच्यम् ।
रसाद्यभावस्य चक्षुरादिग्रहणयोग्यत्वे तद्धर्मानुयोगिताविशेषादी-
नामपि तदयोग्यताया दुर्वारत्वात् । आश्रययोग्यताया एव तद्यो-
ग्यताप्रयोजकत्वात् । चाक्षुषादिविषयविशेषणताया इन्द्रियप्रत्या-
सत्तिघटकीभूतायाः सत्त्वे चाक्षुषादिसामग्रीसत्त्वेन चक्षुराद्ययो-
ग्यताया दुर्निर्वाह्यत्वाच्च ।

एतेनाभावानीमिव तन्निष्ठानुयोगिताविशेषादीनामपि प्रति-
योगितावच्छेदकयोग्यताधीनं योग्यत्वमिति निरस्तमिति केचित् ।

वस्तुतस्तूक्ताभावानामभेदेऽपि न क्षतिः । भेदेऽपि रसाभावा-
देश्चाक्षुःसंयुक्तविशेषणताबलाच्चाक्षुषादिवारणायाभावचाक्षुषप्रत्यक्षं
प्रति चाक्षुषधर्मावच्छिन्नप्रतियोगिताया निरूपकत्वसम्बन्धेन हेतु-
ताया आवश्यकत्वादनुयोगिताप्रत्यक्षेऽपि तद्धेतुतां स्वीकृत्यैव रस-
त्वाद्यवच्छिन्ननिरूपितानुयोगितानामपि चाक्षुषादिविषयत्ववारण-
सम्भवात् । रसादिसामान्याभावानां चक्षुरादियोग्याभावान्तरास-
मनियतत्वेन उभयमते चक्षुराद्ययोग्यतया अभावचाक्षुषादावुक-
हेतुताया उभयानुमतत्वेऽपि नानुयोगिताचाक्षुषादौ कारणान्त-
रकल्पनाधिक्यम् । अभावतदीयानुयोगित्वयोश्च प्रतियोगितानिरूप-
कत्वेनानुगमसम्भवेनाभावप्रत्यक्षस्थलीयकारणतयैव निर्वाहात् ।

युगपदिति । युगपद्विनष्टानां समानदेशानामेको ध्वंसः, युग-

पदुत्पन्नानां समानदेशानामेकः प्रागभाव इति योजना । व्यधिकरणानामेकनाशाभ्युपगमे तदनधिकरणदेशान्तरेऽपि तन्नाशादिप्रत्ययप्रसङ्ग इत्यतः समानदेशत्वानुसरणम् । समानदेशत्वं च देशतः समनैयत्यम् । रूपद्वित्वादीनां समानाधिकरणानामपि एकनाशाभ्युपगमे तद्रूपाद्यनधिकरणतद्द्वित्वाद्यधिकरणव्यत्त्यन्तरे तद्रूपनाशप्रत्ययप्रसङ्गात् । विभिन्नावच्छेदकानवच्छिन्नत्वमपि समानदेशत्वघटकं बोध्यम् । तेन युगपद्विनष्टानामुत्पन्नानां च मूलाप्रावच्छिन्नशरीरमहीरुहादिसमवेतविभिन्नसंयोगविभागानां व्युदासः । तद्ध्वंसप्रागभावानामभेदे स्वानवच्छेदकावच्छेदेनापि स्वध्वंसादिप्रतीतिप्रसङ्गात् । तुल्यप्रागभावेतरसकलकारणानां पाकजरूपपरसादीनां प्रागभावैक्ये सामग्र्यभेदेन कार्यभेदानुपपत्तिरतस्तत्र प्रागभावभेदस्याऽऽवश्यकतया तद्व्यावर्तनायासति बाधके इति दर्शितबाधकाभावपरं न तु बाधकसामान्याभावपरम् । कमविनष्टकमोत्पन्नानां समानदेशानामपि ध्वंसाद्यैक्ये प्रत्ययातिप्रसङ्गरूपबाधकसत्त्वेन युगपद्विनष्टत्वादेरूपविशेषणवैयर्थ्यप्रसङ्गात् । एवं सति अवयवरूपपरसाद्यात्मककारणभेदेनैव विभिन्नसामग्रीकानामपाकजरूपरसादीनां युगपदुत्पन्नानां प्रागभावैक्यमिति ध्येयम् ।

अभावसमनैयत्ये प्रतियोगितावच्छेदकभेदादेर्भेदाप्रयोजकत्वे व्यधिकरणधर्मावच्छिन्नप्रतियोगिताकपटत्वघटत्वाद्यवच्छिन्नघटपटाभावादीनामपि न भेदः स्वीक्रियते इत्याह । व्यधिकरणेति । प्रतियोगिविशेषणतानापन्नस्य प्रतियोगितावच्छेदकत्वं नाभावबुद्धौ भासते इति नियमानुपगमे एव व्यधिकरणधर्मावच्छिन्नाभावस्य प्रामाणिकतेति मनसि कृत्य चेत् प्रामाणिक इत्युक्तम् । प्रतियोगिताः । घटपटादिनिष्ठा विभिन्नप्रतियोगिताः । व्यधिकरणैः । पटत्वघटत्वादिधर्मैः । अवच्छिद्यन्तामित्यत्र तेनान्वयः । धर्मैरिति तु येन सम्बन्धेन यस्य प्रतियोग्यवृत्तित्वं तेन सम्बन्धेन तस्यावच्छेदकत्वलाभाय, न तु धर्मत्वं विवक्षितम्, गगनादीनामप्यवच्छेदकत्वोपगमात् । प्रतियोगितावच्छेदकसम्बन्धभेदेनापि न व्यधिकरणधर्मावच्छिन्नाभावभेद इत्याह । सर्वैश्चेति । समानासमानाधिकरणैः । प्रतियोगिनिरूपितैस्तदनिरूपितैः । सम्बन्धैः । व्यधिकरणधर्मावच्छिन्नाभावप्रति-

योगिता अवच्छिद्यन्ताम् । तथा च संयोगसमवायादिसम्बन्धाव-
च्छिन्नघटत्वाद्यवच्छिन्नपटगुणाद्यभावोऽभिन्न एवेति फलितम् ।
व्यधिकरणसम्बन्धावच्छिन्नव्यधिकरणधर्मावच्छिन्नाभावयोरपि न
भेद इत्याह । आकाशाभाव इति । समवायादिना आकाशत्वाद्य-
वच्छिन्नाकाशाद्यभाव इत्यर्थः । तथा । व्यधिकरणधर्मावच्छिन्न-
प्रतियोगिताकः । एवं च व्यधिकरणधर्मावच्छिन्नाभाववादिनां
नाभावकल्पनाधिक्यम्, अपि तु प्रतियोगिताकल्पनाधिक्यमेवे-
ति ध्येयम् ।

पूर्वपक्षमुखेनैव समाधानं प्रकाशयितुं प्रथमतः प्रतिबन्दि-
माह । एवं हीति ।

(दी०) एवं हि तत्तद्देशकालाद्यवच्छिन्नानवच्छिन्नतत्तद-
धिकरणवृत्तित्वेन विशिष्टस्य तत्तदवच्छेदेन वा एकस्यैवाभाव-
स्य घटपटगोत्वाश्वत्वादिप्रतियोगिकत्वसम्भवेन तत्तद्भेदोऽपि
विलुप्येत । तत्तत्प्रतियोगिकत्वं तत्तत्स्वभावो न च तत्राधिकर-
णविशेषवृत्तित्वस्यान्तर्भावोऽवच्छेदकत्वं चेति तु समानम् ।

(गा०) एवम् । सामान्याभावस्य विशेषाभावाभेदोऽपि । एकविशे-
षाभाववत्यपरविशेषाधिकरणे सामान्याभावत्वविशिष्टवत्ताप्रत्यय-
स्य कथितरीत्या चारणसम्भवेन तत्तदिति । यत्राधिकरणे यद्देशका-
लावच्छेदेन न घटादिसत्त्वं तद्देशकालावच्छिन्नं यत्तदधिकरणवृ-
त्तित्वं तद्विशिष्टे तदवच्छेदेन वा एकस्मिन्नेवाभावे देशतः कालत-
श्चाव्याप्यवृत्तिघटपटादिप्रतियोगिकत्वस्य कल्पनया यत्राधिकर-
णे न गोत्वाश्वत्वादिनां अवच्छेदकविशेषानवच्छिन्नतद्वृत्तित्वविशि-
ष्टे तदवच्छेदेन वा तत्रैवाभावे व्याप्यवृत्तिगोत्वाश्वत्वादिप्रतियो-
गिकत्वस्य कल्पनया घटादिमति तदवच्छेदकदेशकालाव-
च्छिन्ने पटो नास्तीत्यादिप्रतीतिवद् घटो नास्तीत्यादिप्रतीतेः,
गवादावश्वत्वं नास्तीतिवद्गोत्वं नास्तीत्यादिप्रतीतेश्च चारण-
सम्भवेन अभावमात्रभेद एवोच्छिद्येतेत्यर्थः । अवच्छिन्नानवच्छि-
न्नवृत्तिकत्वरूपाव्याप्यवृत्तित्वव्याप्यवृत्तित्वयोरेकस्मिन्नप्यभावे वि-
भिन्नप्रतियोगिकत्वावच्छेदकविधया स्वीकारे विरोधविरहादिति

भावः । घटपटाद्यभावभेदव्यवस्थापकयुक्तेः प्रकृते तुल्यतामाह । तदिति । तत्प्रतियोगिकत्वमिति । अभावनिष्ठं घटादिप्रतियोगिकत्वमित्यर्थः । तत्तत्स्वभावः । तत्तदभावस्वरूपम् । अधिकरणविशेषवृत्तित्वस्य । तत्तद्देशकालावच्छिन्नानवच्छिन्नतद्देशवृत्तित्वस्य । अन्तर्भावः । स्वाश्रये विशेषणतया प्रवेशः । अवच्छेदकत्वं वा सम्भवतीति शेषः । अभावस्य विशेषणादिकमनन्तर्भावैव स्वस्मिन्पर्याप्त्यव्याप्यवृत्तित्वाच्चेति भावः । प्रकृतेऽपीति । सामान्यधर्मावच्छिन्नप्रतियोगिताकत्वेऽपीत्यर्थः । समानमिति । तस्यापि अभावस्वरूपानतिरिक्तत्वादिति भावः । धर्मविशेषावच्छिन्नप्रतियोगिताकत्वस्य अभावस्वरूपानतिरिक्तत्वे सामान्याभावस्यानतिरिक्तत्वमते विशेषधर्मावच्छिन्नप्रतियोगिताकत्वेभ्यः सामान्यधर्मावच्छिन्नप्रतियोगिताकत्वस्यातिरिक्तताया अप्यनिर्वाहेन एकविशेषवति विशेषान्तराभावत्वेनेव सामान्यधर्मावच्छिन्नप्रतियोगिताकत्वेनाप्यभाववत्ताप्रत्ययप्रसङ्गो बोध्यः ।

यदि चाभावविशेषणस्यापि सामान्यावच्छिन्नप्रतियोगिताकत्वस्य तत्त्वेनाधिकरणविशेषवृत्तित्वावच्छिन्नत्वं स्वीकृत्यातिप्रसङ्गो वारयितुं शक्यते । तदा घटपटादिप्रतियोगिकत्वस्यापि तत्त्वेन तथात्वमुपगम्यातिप्रसङ्गवारणसम्भवाद् घटपटाद्यभावानामपि भेदो न सिद्ध्येत्तस्माद् घटपटाभावभेदवादिनां सामान्याभावविशेषाभावभेद आवश्यक एवेति ।

सामान्यधर्मावच्छिन्नप्रतियोगिताकत्वस्याव्याप्यवृत्तित्वादिकमुपगम्य सामान्याभावपार्थक्यनिराकरणे उक्तप्रतिबन्धेर्दुरुद्धरतामालोक्य सामान्यधर्मावच्छिन्नप्रतियोगिताकत्वं यावद्विशेषाभावेषु व्यासज्यवृत्तिर्ये मन्यन्ते तन्मतमपि निराकरोति ।

(दी०) अत एव सामान्यावच्छिन्नप्रतियोगिताकत्वं व्यासज्यवृत्तीत्यपि प्रत्युक्तम् । अव्यासज्यवृत्तेस्तत्स्वभावस्य तत्त्वानुपपत्तेः, अतिरिक्तकल्पने च किमपराद्धमतिरिक्ताभावेन ।

(गा०) अत एवेति । सामान्याभावत्वस्य धर्मस्वरूपानतिरिक्तत्वादेवेत्यर्थः । व्यासज्यवृत्तीति । तथा च यत्किञ्चिद्विशेषवति या-

वदाश्रयसन्निकर्षविरहेण सामान्यधर्मावच्छिन्नाभावत्वग्राहकाभावात्
तेन रूपेणाभावग्रहप्रसङ्ग इति भावः । अव्यासज्यवृत्तेः प्रत्येक-
स्वरूपस्य प्रत्येकविश्रान्तत्वेनासम्भवद्व्यासज्यवृत्तिताकस्य तथा-
त्वानुपपत्तेर्व्यासज्यवृत्तित्वस्वीकारायोगात् ।

ननु सामान्यावच्छिन्नप्रतियोगिताकत्वमतिरिक्तमेवोपगन्तव्य-
मतो न तद्व्यासज्यवृत्तित्वानुपपत्तिरित्यत आह । अतिरिक्तेति ।
अतिरिक्ताभावेनेति । अभावस्यातिरिक्तत्वे सामान्यावच्छिन्नप्रति-
योगिताकत्वं तत्स्वरूपमेव न त्वतिरिक्तमिति हृदयम् ।

ननूक्तयुक्त्या सामान्यावच्छिन्नप्रतियोगिताकत्वमतिरिक्तसा-
मान्याभाववादिनाऽप्यतिरिक्तमेवोपेयम्, तथा चालमतिरिक्ताभावेन,
फलतविशेषाभावकूटे तादृशधर्मस्य व्यासज्यवृत्तितयैवोपपत्तेः ।
अभावविशेषणस्यापि गुणादिनिष्ठबुद्धिविशेषविषयतात्मकद्वित्वादि-
वत् कथञ्चिद् व्यासज्यवृत्तितासम्भवश्चेत्यत आह । किञ्चेति ।

(दी०) किञ्च व्यधिकरणयोर्घटपटयोर्द्वैत्वप्रतीतिवद्
व्यधिकरणानामपि विशेषाभावानां युगपदिन्द्रियसन्निकर्षे सा-
मान्यावच्छिन्नप्रतियोगिताकत्वप्रत्ययोऽपि स्यात् ।

(गा०) व्यासज्यवृत्तिधर्मग्रहे एकाधिकरणघटितयावदाश्रयसन्नि-
कर्षो यदि हेतुरुपेयते तदा वक्ष्यमाणातिप्रसङ्गानवकाशात्, तन्निरा-
करणाय व्यधिकरणयोरित्यादिदृष्टान्तप्रदर्शनम् । व्यधिकरणयोः ।
एकाश्रयघटितसन्निकर्षरहितयोः । व्यधिकरणानाम् । पृथिवीजला-
दिरूपनानाविशेषाधिकरणे सन्निकृष्टानाम् । सामान्यावच्छिन्नेति ।
रूपत्वाद्यवच्छिन्नेत्यर्थः ।

अथ रूपत्वाद्यवच्छिन्नप्रतियोगिताकत्वविशिष्टाभाववत्तानवगा-
हितप्रत्यक्षमलीकम्, पृथिव्यादौ च तद्विशिष्टवत्त्वविरहेण तदवगा-
हिप्रत्यक्षापादनासम्भव इति चेन्न । पृथिव्यादिघटितसन्निकर्षद-
शायां सामग्रीबलाद्रूपत्वाद्यवच्छिन्नप्रतियोगिताकत्वे विषयतया
प्रत्यक्षसामान्यस्यान्यत्र प्रसिद्धस्याऽऽपत्तेर्दुर्वारत्वात् । यावद्विशे-
षाभावानां सामान्यधर्मावच्छिन्नप्रतियोगिताकत्वविशिष्टानां विशे-
षाधिकरणव्यावृत्तविलक्षणाधिकरणतोपगमे अतिरिक्ताभावादिस-
तेऽप्यगौरवात् ।

नन्वभाववृत्तिधर्मग्रहे प्रत्यासत्त्यन्तरमिन्द्रियसंयुक्तविशेषणवि-
शेषणनारूपं वाच्यम्, तत्र इन्द्रियसंयुक्तवृत्तितावच्छेदकत्वमेव
प्रत्यासत्तिरूपेयते । रूपत्वाद्यवच्छिन्ननिरूपितानुयोगितायां च
न पृथिव्यादिवृत्तितावच्छेदकत्वमिति यावद्विशेषाभावानामेकाश्र-
यघटितसन्निकर्षो व्यासज्यवृत्तितादृशधर्मप्रत्यक्षेऽप्यपेक्षित इत्य-
त आह । अपि चेति ।

(दी०) अपि च रूपान्तरेण सम्बन्धविधया वा व्यास-
ज्यवृत्तिधर्मस्य ज्ञाने न यावदाश्रयसन्निकर्षापेक्षा, मानाभावात् ।
एवं चैकाभावसन्निकर्षेऽपि सामान्याभावबुद्धिप्रसङ्गः । यादृशे
च तस्य ज्ञाने यावदाश्रयाणां सन्निकर्षोऽपेक्ष्यते तत्र तेषां तदभे-
दस्य च ज्ञानमपि । तदज्ञाने तदभेदज्ञाने च तदग्रहात्, आ-
श्रयभेदभ्रमेण तद्भ्रमदर्शनाच्च । न चात्र यावद्विशेषाभावानां
प्रथममुपस्थितिः सम्भवति, तत्प्रतियोगिनां विशेषतोऽनुपस्थि-
तेरिति दिक् ।

(गा०) रूपान्तरेण । मेयत्वादिसामान्यप्रत्यासत्त्या । सम्बन्धवि-
धया वेति । असन्निकृष्टस्यापि संयोगादेः संसर्गतया भानोपगमा-
दिति भावः । मानाभावादिति । सम्बन्धसामान्यप्रत्यासत्त्याद्युपनी-
तव्यावृत्तविलक्षणैव विषयता यावदाश्रयसन्निकर्षजन्यतावच्छेदि-
केति शेषः । सामान्याभावबुद्धिप्रसङ्गः । सामान्यावच्छिन्नप्रति-
योगिताकत्वसंसर्गकाभावसाक्षात्कारप्रसङ्गः ।

नन्वनुयोगिताविशेषसंसर्गकाभावलौकिकत्वस्य तादृशसंसर्गा-
शो उक्तसन्निकर्षविशेषजन्यतावच्छेदकलौकिकत्वनिरूपकविषयता-
विशेषशालित्वनियतत्वोपगमान्न तादृशसन्निकर्षं विना उक्तापत्तिरि-
त्यत आह । यादृशेति । तस्य । व्यासज्यवृत्तिधर्मस्य । तेषाम् ।
यावदाश्रयाणाम् ।

यद्यपि तेषां परस्परं भेदज्ञानापेक्षयैव तज्ज्ञानापेक्षालाभः, तथा-
ऽप्याश्रयाणां लौकिकप्रत्यक्षापेक्षालाभाय स्वातन्त्र्येण स्वाश्रयज्ञाना-
पेक्षोक्तिः । ज्ञानमप्यपेक्ष्यते इत्यनुषङ्गेनान्वयः । तदपेक्षायां प्रमाणम्

तावन्वयव्यतिरेकावाह तदज्ञाने इत्यादिना । तदज्ञाने । यावदाश्रय-
सन्निकर्षसत्त्वेऽपि दोषादिवशात्तत्तत्साक्षात्कारविरहदशायाम् । त-
दभेदज्ञाने । दूरत्वादिवशादाश्रयाणामभेदभ्रमे । तदग्रहात् । द्वित्वा-
द्यग्रहात् । आश्रयभेदभ्रमेण । एकस्मिन्नेव मध्यपिहितदीर्घदण्डादौ
भेदभ्रमेण । एतावता प्रकृते किमायातमित्यत आह । न चात्रेति ।
विशिष्य । तत्तद्रूपत्वादिरूपप्रतियोगितावच्छेदकधर्मेण । अनुप-
स्थितेरिति । यावद्रूपादीनां युगपदसन्निकर्षादिति भावः । प्रतियोगि-
तावच्छेदकावच्छिन्नानुपरागेणाभावसाक्षात्कारानुपगमादिति शेषः ।

यद्यप्यनेनेदन्त्वादिनाप्यभावप्रत्यक्षमङ्गीकरिष्यते । तथाप्यनुभ-
वानुरोधेन तमस एव तथा भानं नाभावान्तरस्य । अस्तु वा इद-
न्त्वेन यावद्रूपाद्यभावज्ञानं तथापि प्रतियोगितावच्छेदकपुर-
स्कारेणानुपस्थितानामभावानां न भेदग्रहः । अनुभवविरोधादि-
ति । तद्वत्तव्यासज्यवृत्तिधर्मग्रहोऽशक्य एवेति भावः । अत्र च
द्वित्वाद्विप्रत्यक्षेऽनुभवानुरोधाद्यावदाश्रयप्रत्यक्षादेर्हेतुत्वेऽपि प्रकृते
तद्धेतुत्वमप्रामाणिकम् । एकधर्माश्रयप्रत्यक्षादितोऽन्यस्याग्रहात्
स्वाश्रयप्रत्यक्षादिहेतुत्वेऽनुगतकार्यकारणभावासम्भवात् । सम्भवे-
ऽप्यनेकसमवेतसङ्ख्याप्रत्यक्षत्वस्यैव तत्र जन्यतावच्छेदकत्वोपग-
मात् । एवमतीन्द्रियसामान्याभावस्य विशेषाभावभेदो निर्युक्तिक
एव, तत्रोपदर्शित्वाभेदे बाधकानवकाशादित्यालोच्य दिगित्युक्तम् ।

दिगर्थस्तु यथाऽनन्ताधिकरणेऽभावो नाधिकरणस्वरूपः, तत्रा-
भावत्वकल्पनापेक्षया लाघवात्तदाश्रयैकाभावकल्पनमुचितम् ।
तथानन्तविशेषाभावे सामान्यावच्छिन्नप्रतियोगिताकत्वादिकल्प-
नापेक्षया लाघवात्तदाश्रयैकाभावकल्पनमुचितमिति । एवं रूपं
नास्तीति प्रतीतिविषयतया सामान्यावच्छिन्नप्रतियोगिताकत्वेन
यावद्विशेषाभावनिरूपितातिरिक्तैकाधिकरणताऽवश्यं कल्पनीया ।
अन्यथा रूपादिमति तादृशप्रतीतेः प्रमात्वापत्तेरिति किं लाघवम् ।

न च रूपवति तत्तद्रूपाभावरूपविषयबाधेनैव तादृशप्रती-
तेरप्रमात्वमिति वाच्यम् । घटवद्भूतलमित्यादौ घटत्वादिना या-
वद्घटादिभानानियमवदुक्तप्रत्ययेऽपि रूपाभावत्वादिना यावद्रूपा-
भावादिभानानियमात् । योग्यतादिवशाच्छब्दादिजन्यतादृशज्ञाने-
ऽबाधिताभावमात्रभानसम्भवात् । न च शब्दविशेषादेर्यावदभावाव-



अथ विशेषव्याप्तिप्रकरणम् ।

(चि०) यद्वा प्रतियोगिव्यधिकरणस्वसमानाधिक-
रणात्यन्ताभावाप्रतियोगिना सामानाधिकरण्यम् ।

(दी०) यद्वेत्यादि । अथात्र नानाव्यक्तिरूपादिसाध्यकै-
कव्यक्तिपृथिवीत्वादावव्याप्तिः । न च तत्र रूपवत्त्वादिक-
मेव साध्यम्, तच्च परम्परासम्बन्धेन रूपत्वादिकमेव, तेन
च सम्बन्धेन न तदभावः कापि पृथिव्यादाविति वाच्यम् ।
रूपादेरसाध्यतापत्तेः ।

(गा०) व्यधिकरणवह्निधूमयोर्व्याप्यनभ्युपगमेन वह्निमान् धूमा-
दित्यादौ तत्तद्ब्रह्मयाद्यभावमादाय दोषासंस्पर्शाद्विशेषलक्षणेऽन्यथा-
ऽव्याप्तिमाशङ्कते । अथात्रेति ।

नानाव्यक्तिरूपादिसाध्यकेति । यद्यप्यवच्छेदकत्वाघटितप्रकृत-
लक्षणे यथा यावद्धेतुव्यधिकरणवृत्तिसाध्यैक्यविरहेण सकलसाध्य-
व्यक्तीनामेव हेतुसमानाधिकरणतत्तद्व्यक्तित्वाद्यवच्छिन्नाभावप्रति-
योगितया हेतुसमानाधिकरणाभावाप्रतियोगिसाध्यदुर्भिक्षम् । तथा
साध्यैक्येऽपि प्रतियोगितावच्छेदकावच्छिन्नव्यधिकरणहेतुमन्निष्ठ-
द्वित्वाद्यवच्छिन्नाभावप्रतियोगितायाः साध्येऽक्षततया ऽव्याप्तिर्दुर्वा-
रैव । उभयाभावघटितप्रतियोगितावच्छेदकावच्छिन्नवैयधिकरण्यनि-
वेशपक्षे च एतद्रूपवानेतद्रूपादित्यादावपि, एतद्रूपतद्रूपोभयत्वाद्यव-
च्छिन्नाभावेऽपि तस्य सत्त्वेन लक्षणगमनाभावादसम्भव एव । तथा-
पि यथाश्रुतप्रतियोगिवैयधिकरण्यनिवेशोपीत्यस्याऽऽदौ पूरणीय-
तया नासङ्कतिः ।

तन्निवेशाभिप्रायेणैवोपाध्यायस्यैतद्दोषोद्धरणप्रकारमाशङ्कते । न
चेति । तत्र । पृथिवीत्वादिहेतुके । रूपवत्त्वादिकमेव सा-
ध्यमिति । तथा च रूपव्याप्तिस्तत्रानभ्युपगमान्नाव्याप्तिरिति
भावः । ननु रूपवत्त्वं रूपसमवायः तस्य च समवायक्यैमेत
साध्यतानिर्वाहेऽपि तन्मते द्रव्यत्वादिनापि शक्यसाधनस्य वात्वा-

दिसाधारणस्य तस्य सिद्धावपि रूपस्यासिद्ध्या तत्सिद्ध्यनुरोधेन पृथिवीत्वादौ रूपव्याप्तेरावश्यकतैवेत्यत आह । तच्चेति । तच्च । प्रकृतसाध्यं रूपवत्त्वादिकं च । परम्परासम्बन्धेन । साध्यमानमिति शेषः । परम्परासम्बन्धेन स्वसमवायिरूपाद्यात्मकेन रूपत्वादेः पक्षे सिद्धावेव रूपादेस्तत्र सिद्धिनिर्वाह इति भावः ।

ननु रूपत्वादेरपि समवायादिना हेतुमन्निष्ठाभावप्रतियोगित्वात् कथं व्यापकत्वनिर्वाह इत्यत आह । तेन चेति । तेन । स्वसमवायिरूपात्मकेन । न तदभाव इति । तथा च साध्यतावच्छेदकसम्बन्धावच्छिन्नप्रतियोगितायास्तादृशसम्बन्धेन प्रतियोगिवैयधिकरण्यस्य वा निवेशान्नानुपपत्तिरिति भावः । असाध्यतापत्तेरिति । पृथिवीत्वादिलिङ्गकप्रमापरामर्शजन्यानुमितौ समवायादिना विधेयतानुपपत्तेरित्यर्थः । तथा चानुभविकतदुपपत्तये रूपादिव्याप्तेरावश्यकत्वादव्याप्तिर्ध्रुवैवेति भावः ।

नन्ववच्छेदकत्वघटितलक्षणपक्षेऽपि नानाव्यक्तिदण्डाद्यवच्छिन्नसाध्यकव्याप्त्यनिर्वाहेण प्रातिस्विकरूपावच्छिन्नसकलदण्डाद्यवच्छिन्नव्यभिचारिहेतुकानुमितौ दण्डादेर्विधेयतावच्छेदकत्वं यथाऽपलप्यते तथैतल्लक्षणपक्षेऽपि पृथिवीत्वादिलिङ्गकानुमितौ रूपादेर्विधेयताऽप्यपलपनीयेत्यतः प्रतियोगितावच्छेदकावच्छिन्नवैयधिकरण्यनिवेशावश्यकत्वाभिप्रायेण दोषान्तरमाह । द्रव्यान्यत्वादीति ।

(दी०) द्रव्यान्यत्वादिविशिष्टसत्ताद्यभावस्य द्रव्यादिवृत्तित्वात् सत्तादिसाध्यकद्रव्यत्वादावव्याप्तेश्च । अन्यथा विशिष्टतया सत्तादेः साध्यत्वे व्यभिचारिणि जातिमत्त्वादावतिप्रसङ्गात् । व्युत्पादयिष्यते च विशिष्टाभावस्य विशेष्यप्रतियोगिकत्वम् । द्वित्वाद्यवच्छिन्नसाध्याभावस्य तत्र सत्त्वाच्च ।

(गा०) सत्तादीत्यादिना गुणान्यत्वादिविशिष्टसत्तादिसाध्यकपरिग्रहः । विशिष्टप्रतियोगिवैयधिकरण्यप्रवेशप्रयोजनं प्रकाशयति । अन्यथेति । विशिष्टतया । द्रव्यान्यत्वादिविशिष्टतया । सत्त्वादेः साध्यत्वे । व्यभिचारिणि । भ्रमविषयतयैव तत्साध्यके अतिप्रसङ्गात् । भ्रमं विनाऽपि गुणत्वादिना गुणादाविव विशिष्टवैशिष्ट्यसाधकताप्र

सङ्गात् । न च द्रव्यादौ द्रव्यान्यत्वादिविशिष्टसत्तादिसिद्धिर्वाधादेवा-
शक्यापादनेति वाच्यम् । बाधानवतारदशायामापत्तेर्दुर्वारत्वात् ।
अन्यथा सामानाधिकरण्यमात्रस्य व्याप्तिरपत्तेः । बाधादेव
वाय्वादौ द्रव्यत्वादिना रूपाद्यननुमानोपपत्तेः ।

ननु विशेष्यवति विशिष्टाभावप्रतीतिर्विशेषणाभावं सर्वत्र वि-
शेषणविशेष्योभयसम्बन्धाभावं वाऽवगाहते, न तु विशेष्यप्रति-
योगिकाभावम्, प्रतियोगिमति विरोधेनाभावासत्तात्तत्कथं वि-
शिष्टाभावमादाय सत्तादिसाध्यकेऽव्याप्तिः । न चैवं विशिष्टसत्ता-
दिसाध्यके जात्यादिहेतावतिव्याप्तिः, जातिमन्निष्ठाभावप्रतियोगि-
तायाः सत्तात्मरूपाध्येऽसत्त्वादिति वाच्यम् । गुणाद्यन्यत्वविशि-
ष्टत्वादिनाऽपि सत्तादेः साध्यत्वे जात्यादिहेतौ व्याप्यत्वोपगमात् ।
विशेषणविशेष्यसम्बन्धस्य साध्यतायामेव तादृशहेतोरलक्ष्यतो-
पगमादित्यत आह । व्युत्पादयिष्यते चेति । विशिष्टाभावोऽतिरि-
क्तो विशेषणाद्यभावस्वरूपो वा भवतु तस्य विशेषणावच्छिन्न-
विशेष्यप्रतियोगिकत्वमावश्यकम्, विशेषणावच्छिन्नविशेष्यज्ञानं
विनाऽसम्भवन्त्यास्तत्प्रतीतेस्तादृशविशेष्यांशे तत्प्रतियोगिताव-
गाहिताया दुरपहवत्वादिति भावः ।

ननु विशिष्टस्यातिरिक्ततामते विशिष्टाभावमादाय न दूषणा-
वसर इति एकव्यक्तिसाध्यकेऽपि द्वित्वाद्यवच्छिन्नसाध्याभाव-
मादाय दूषणमाह । द्वित्वेति । तत्र हेतुमति । न च विशिष्टस्याति-
रिक्तत्वे प्रतियोगितावच्छेदकावच्छिन्नत्वविशेषितप्रतियोग्यसा-
मानाधिकरण्यमेव निवेशनीयमिति नोभयाभावादिकमादायाव्याप्ति-
प्रसक्तिरिति वाच्यम् । सत्तागुणत्वोभयवान् द्रव्यत्वादित्यादावति-
व्याप्तिवारणाय विशिष्टस्यातिरिक्ततामतेऽपि प्रतियोगितावच्छेदका-
वच्छिन्नत्वनिवेशनस्याऽऽवश्यकत्वात् ।

न च द्रव्यत्वादौ सत्तादिव्याप्तिरिष्टैव, गुणत्वादेश्च तत्समा-
नाधिकरणप्रतियोगिव्यधिकरणाभावान्तरप्रतियोगित्वाच्च तद्व्या-
पकतापत्तिरिति किं तद्विवक्षयेति वाच्यम् । गुणत्वस्य
तादृशाभावप्रतियोगित्वेऽपि सत्तागुणत्वोभयत्वसामानाधिकरण्येन
तादृशाभावप्रतियोगित्वाभावसत्त्वात् । भ्रमं विनैव द्रव्यत्वहेतुका-
या द्रव्यं सत्तागुणत्वोभयवदित्यनुमितेर्वारणायाभावे प्रतियोगि-

तावच्छेदकावच्छिन्नवैयधिकरण्यस्यावश्यं निवेशनीयत्वात् । वह्नि-
त्वाद्यवच्छेदेन किञ्चिद्धूमादिव्यक्तिसमानाधिकरणाभावाप्रतियोगि-
त्वासत्त्वेन विधेयतावच्छेदकसमानाधिकरण्येन तादृशाभावाप्र-
तियोगित्वज्ञानस्यैवानुमितिहेतुतायाः प्रतियोगित्वाभावघटितल-
क्षणवादिना स्वीकरणीयत्वात् ।

अत्र यथा अवच्छेदकदेशकालावच्छिन्नपक्षकस्थलेऽपि शुद्धस-
मवायादिना व्यापकताग्रहान्न तद्विशिष्टानुयोगिकवैशिष्ट्यानुमिति-
रुपाध्यायैरङ्गीक्रियते । तथा विशेषणान्तरवैशिष्ट्यावच्छिन्नस-
त्तादिसाध्यकेऽपि विशिष्टप्रतियोगिकसमवायादिना व्यापकताग्रह-
मन्तरेण न विशिष्टवैशिष्ट्यानुमितिस्तैरुपगन्तव्येति साध्यताव-
च्छेदकसम्बन्धेन प्रतियोगितावच्छेदकावच्छिन्नाविशेषितप्रतियो-
गिवैयधिकरण्यनिवेशेऽपि नातिप्रसङ्ग इति न विशिष्टाभावमा-
दाय द्वित्वाद्यवच्छिन्नाभावमादाय वा सद्देतावव्याप्तिः । साध्यता-
वच्छेदकविशिष्टनिरूपितसमवायादिना प्रतियोग्यनधिकरणहेत्व-
धिकरणस्य सद्देतावप्रसिद्धावपि न क्षतिः, उभयाभावघटितप्रति-
योगिवैयधिकरण्यस्य प्रवेशनीयत्वात् । विशिष्टवैशिष्ट्यसाध्यक-
स्थले एव वा विशिष्टवैशिष्ट्यानुमितिरूपेयते ।

न च विशिष्टप्रतियोग्यसामानाधिकरण्यानिवेशे द्रव्यं सत्ता-
गुणत्वोभयवद् द्रव्यत्वादित्यादावतिप्रसङ्गो दुर्वार इति वाच्यम् ।
तत्रोभयत्वोपलक्षितवत्तानुमितेः प्रमारूपतया इष्टत्वात् । विशिष्ट-
वैशिष्ट्यानुमितेश्चोक्तीत्या वारणसम्भवादिति यथाश्रुतलक्षणपरि-
ष्कारप्रकारो हेयः । तथापि धूमादिना पर्वतादौ अपूर्वबह्व्याद्यनुमाना-
नुपपत्तेर्दुर्घोरत्वात् । कचिदपि वह्नौ धूमसमानाधिकरणाभावाप्रति-
योगित्वासत्त्वात् । पर्वतीयधूमसमानाधिकरणाभावाप्रतियोगित्वस्या-
न्यवह्नावसत्त्वात् । पर्वतीयवह्नेरसन्निकर्षेण तत्र दुर्ग्रहत्वात् । महा-
नसीयधूमसमानाधिकरणाभावाप्रतियोगित्वस्य तादृशवह्नौ गृहीत-
त्वेऽपि तद्ग्रहस्य तादृशधूमे पक्षधर्मताग्रहविरहेणाकिञ्चित्करत्वात् ।

न च व्याप्तिपदार्थनिर्वचनमिदं न त्वनुमित्यौपयिकव्याप्तिस्वर-
ूपकथनमिति वाच्यम् । अर्थान्तरप्रसङ्गात् । धूमो वह्निव्याप्य
इत्यादौ तत्तद्धूमत्वादिप्रकारेण हेत्वनुपस्थितेः, तत्तद्धूमादिसमा-
नाधिकरणाभावाप्रतियोगित्वस्य शब्देन बोधयितुमशक्यत्वाच्च ।

यत्तु सामानाधिकरण्यस्याव्याप्यवृत्तितामभ्युपेत्यैतल्लक्षणम् ;
तथा च साध्याभावनिष्ठं यत् साध्यसामानाधिकरण्यं हेतुमति
तच्छून्योऽभावोऽभावान्तार्थः । केवलान्ययिसाध्यके द्वित्वाद्यवच्छि-
न्नसम्बन्धान्तर्भावच्छिन्नप्रतियोगिताक एव साध्याभावः प्रसिद्धः ।
न च स्वरूपसम्बन्धेन प्रमेयमात्रसाध्यकस्थलेऽभावमात्रस्यैव सा-
ध्याभावतया साध्याभावनिष्ठसाध्यसामानाधिकरण्यशून्याभावाप्र-
सिद्धिरिति वाच्यम् । अभावप्रतियोगिसाध्यस्य वृत्तिमत्त्वेन वि-
शेषणीयतया अवृत्तेरभावस्य तादृशस्य प्रसिद्धेः । तत्प्रतियोगि-
नोऽवृत्तेरननुमेयत्वाद्यापकताविरहे क्षतिविरहादिति । तदपि न ।
तादात्म्येन प्रमेयमात्रसाध्यकस्थले वस्तुमात्रे एव व्यापकताया
उपपादनीयतया उक्तप्रसिद्धिप्रकारासम्भवात् ।

प्रगल्भसमाधानमाशङ्कते । अथेति ।

(दी०) अथाप्रतियोगित्वं प्रतियोगित्वाभावः, स च येन रूपेण
तद्रूपावच्छिन्नव्याप्यत्वं हेतौ । अस्ति चायं रूपादौ, रूपत्वादि-
ना न पृथिवीनिष्ठाभावप्रतियोगित्वमिति प्रत्ययादिति चेन्न ।

(गा०) प्रतियोगित्वस्याव्याप्यवृत्तित्वेऽपि प्रतियोगिनि तद्भेदस्य
दुर्घटतया नजोऽत्यन्ताभावार्थकत्वमाह । अप्रतियोगित्वमिति ।
प्रतियोगिनि प्रतियोगित्वाभावस्वीकारे व्यभिचारिण्यतिव्याप्ति-
माशङ्क्याह । स चेति । येन रूपेणेति । यद्रूपावच्छिन्नसाध्ये इत्यर्थः ।
तद्रूपावच्छिन्नव्याप्यत्वमिति । तथा च धूमत्वादिना बन्हादि-
मग्निष्ठाभावप्रतियोगिनो धूमादेर्द्रव्यत्वादिना तत्त्वाभाववत्त्वेऽपि न
बह्मत्वादेर्धूमत्वाद्यवच्छिन्नव्याप्यतापत्तिः । द्रव्यत्वाद्यवच्छिन्नव्याप्यत्वं
त्विष्टमेवेति भावः ।

ननु तत्तद्व्यक्तित्वादिना पृथिव्यादिनिष्ठाभावप्रतियोगिनि रूपादौ
प्रतियोगितानवच्छेदकरूपत्वावच्छेदेन तदभाववत्त्वे मानाभाव
इत्यत आह । अस्ति, चेति । अयम् । पृथिव्यादिनिष्ठाभावप्रतियो-
गित्वाभावः । इति प्रत्ययात् । इत्याकारकप्रतियोगित्वाभावावगा-
हिप्रत्ययस्याऽऽनुभविकत्वात् ।

(दी०) तादृशप्रतीत्या हि रूपत्वादौ प्रतियोगिताया अ-

वच्छेदकत्वाभावो गृह्यते, न तु तदभावावच्छेदकत्वम्, सर्वत्रैव रूपे पृथिवीनिष्ठाभावप्रतियोगित्वं न तु कुत्रापि रूपे तदभाव इत्यवाधितप्रत्ययात् । अन्यथा यो यो धर्मो यस्य यस्य नावच्छेदकस्तत्तदवच्छेदेन तत्तदभावोऽप्युक्तरीत्या सिद्ध्येत् । प्रमेयधूमत्वेन न बह्निमग्निष्ठाभावप्रतियोगित्वमिति प्रत्ययात्तदवच्छेदेन तादृशप्रतियोगित्वाभावस्यापि सुवचत्वाच्च ।

(गा०) अग्रिमतत्पदस्य प्रतियोगितापरत्वं स्फुटयितुं प्रतियोगिताया इत्यसमासाभिधानम् । ननु शब्दव्युत्पत्तिबलस्य रूपत्वाद्यवच्छिन्नप्रतियोगित्वाभावं परित्यज्य रूपत्वादिनिष्ठतदवच्छेदकत्वाभाववगाहित्वं कुतः स्वीक्रियते इत्यत आह । सर्वत्रैवेति । तद्धर्मे स्वरूपसम्बन्धात्मकतदवच्छेदकतासिद्धौ तद्धर्मविरोधिसामानाधिकरण्यमात्रवगाहिप्रतीतेरबाधकतया रूपत्वे पृथिवीनिष्ठाभावप्रतियोगितात्वरूपानुगतरूपावच्छिन्नप्रतियोगितावच्छेदकत्वावगाहित्वसूत्रनाय सर्वत्रेत्युक्तम् ।

ननूक्तप्रतीत्या रूपत्वेऽनतिरिक्तवृत्तित्वरूपं तादृशप्रतियोगितात्वावच्छिन्ननिरूपितावच्छेदकत्वमेवावगाह्यते, न तावतापि बाधकतानिर्वाहः । स्वरूपसम्बन्धरूपयोरेव विरोधिद्वयावच्छेदकत्वयोर्विरोधादतो बाधकप्रत्ययान्तरमाह । न त्विति । तादृशप्रतियोगित्वाभावो रूपसामान्यावृत्तिरित्यर्थः ।

ननु तादृशभावे रूपावृत्तित्वप्रत्ययोऽसिद्धः, स्वयमेव संयोग्यन्योन्याभावे वृक्षावृत्तिवप्रत्ययस्यासिद्धिमुद्भावन्योन्याभावस्याव्याप्यवृत्तिताया व्यवस्थापनीयत्वात्, तत्प्रत्ययात् प्रकृतप्रत्ययस्याविशेषात् । न च रूपत्वेन न रूपे प्रतियोगित्वमिति शब्दाद् रूपत्वावच्छिन्नप्रतियोगित्वाभाव इव प्रतियोगितानिष्ठो रूपत्वावच्छिन्नत्वाभावोऽपि क्लृप्तव्युत्पत्तितः प्रतीयते, अवच्छिन्नत्वान्तस्य तृतीयान्तनोपास्थितस्य नञ्प्रतीत्याभावेन प्रथमान्तपदार्थान्वितेन प्रतियोगितयाऽन्वयेऽविरोधात् । एवं च बाधकप्रत्ययस्य विवादग्रस्तत्वेऽपि प्रतियोगित्वे रूपत्वावच्छिन्नत्वाभाव एव उभयसिद्धत्वानुरोधोक्तप्रत्ययविषयः स्वीकार्यः, न नु रूपे प्रतियोगित्वाभावोऽक्लृप्तः

त्वेन गौरवस्यैव बाधकत्वादिति वाच्यम् । एवं सति वृक्षे मूले न संयोग इति प्रत्ययस्यापि वृक्षवृत्तिसंयोगे सप्तम्यन्तार्थमूलावच्छिन्नत्वाभावावगाहितापस्या संयोगादेरव्याप्यवृत्तित्वानुपपत्तेः ।

न च संयोगवत् प्रतियोगित्वस्याव्याप्यवृत्तित्वे वृक्षे मूले न संयोग इति वद्रूपे रूपत्वे न रूपाभावप्रतियोगित्वमिति अवच्छेदकपदोत्तरसप्तम्युल्लिखितप्रत्ययापत्तिरिति वाच्यम् । प्रतियोगिताया अव्याप्यवृत्तित्वाविरहेऽपि रूपत्वादेस्तदवच्छेदकत्वेन रूपत्वे रूपाभावप्रतियोगित्वमिति प्रतीतिव्यवहारापत्तेर्देशकालादेर्विलक्षणमेवावच्छेदकत्वं सप्तम्यर्थो न त्ववच्छेदकत्वमात्रमिति समाधानस्याप्रापि तुल्यत्वात् । तादृशावच्छेदकतानिरूपकमेवाव्याप्यवृत्तीति नियमस्याप्रामाणिकत्वात् ।

युज्यते च साध्यतावच्छेदकावच्छेदेन साध्ये प्रतियोगित्वाभावावगाहिज्ञानस्यैवानुमितिहेतुत्वम्, न तु साध्यतावच्छेदकधर्मिकानवच्छेदकत्वग्रहस्य, धर्मितावच्छेदकतया साध्यतावच्छेदकनिष्ठवह्निवत्त्वादिविषयताया अवच्छेदककोटौ प्रवेशनीयतया गौरवात् । कदाचिद्वह्निवत्त्वादिना कदाचिच्च स्वरूपतो वह्निवत्त्वादेर्विधेयतावच्छेदकतया भानमिति नियमस्य कष्टनिर्वाह्यत्वात् । दण्डिसंयोगादिहेतुकानुमितौ दण्डादेर्विधेयतावच्छेदकत्वानुपपत्तेः । एतन्मते च तत्तद्दण्डत्वादिविशिष्टावच्छिन्ने विशेषाभावप्रतियोगित्वसत्त्वेऽपि अवच्छेदकतावच्छेदकभेदेन एकावच्छेदेनापि विरुद्धद्वयसत्त्वोपगमाद्दण्डत्वादिविशिष्टावच्छिन्ने तदभावसत्त्वेऽविरोधेनैव तदुपपत्तेः सुकरत्वादित्याशङ्क्य प्रतियोगितानवच्छेदकरूपेण प्रतियोगित्वाभावोपगमे प्रतिबन्दिमाह । अन्यथेति । यस्य । कारणत्वकार्थत्वादेः । उक्तरीत्येति । दण्डे द्रव्यत्वेन न घटजनकत्वमिति प्रतीतिवलेनेत्यर्थः । अत्रापीष्टापत्तिसम्भवेन लक्षणे दूषणान्तरमाह । प्रमेयेति । इति प्रत्ययादिति । अतिप्रसक्ततया द्रव्यत्वादेरिव प्रमेयधूमत्वादेर्गुरुतया धूमाभावप्रतियोगितानवच्छेदकत्वेऽविशेषादिति भावः । सुवचत्वाच्चेति । तथा च प्रमेयधूमवान् चहेरित्यादावतिव्याप्तिरिति भावः ।

एतदतिव्याप्ययुद्धारमाशङ्कते । अथेति ।

(दी०) अथ प्रमेयधूमत्वं न गौरवेण सामानाधिकरण्य-
प्रतियोगितावच्छेदकम्, विवक्षितं चात्र तथेति चेत् ? असमा-
नाधिकरणधूमकव्यक्तिवृत्तितया बन्धित्वमपि न तदवच्छेदक-
म्, कम्बुग्रीवादिमत्त्वादिना च घटादेरसाध्यतापत्तिरिति व-
हुव्याकोपश्च । अत एव प्रमेयधूमत्वं गौरवेण प्रतियोगिताया इ-
व तच्छून्यताया अपि नावच्छेदकमित्युक्तावपि न निस्तारः ।

(गा०) अत्र । लक्षणे । तथा । साध्यतावच्छेदकस्य हेतुनिष्ठसामा-
नाधिकरण्यप्रतियोगित्वावच्छेदकत्वम् । साध्यतावच्छेदकावच्छिन्न-
प्रतियोगिताकसामानाधिकरण्यस्यैव व्याप्तिवोपगमादिति भावः ।
चेदित्यनन्तरं तर्हीति पूरणीयम् । असमानाधिकरणधूमकेति ।
असमानाधिकरणो धूमो यस्येति व्युत्पत्त्या धूमनिष्ठसामानाधिकर-
ण्यप्रतियोगिताशून्येत्यर्थकम् । न तदवच्छेदकमिति । अनतिप्र-
सक्ते एव स्वरूपसम्बन्धरूपावच्छेदकत्वोपगमादिति भावः । तथा
च बहिमान् धूमादित्यादावेवाव्याप्तिरिति भावः ।

धूमनिष्ठसामानाधिकरण्यप्रतियोगितात्वावच्छिन्नातिप्रसक्तत्वेऽ-
पि बहिर्वृत्तिप्रतियोगितात्वावच्छिन्नानतिप्रसक्ततया तादृशप्रतियो-
गितावच्छेदकत्वं बहिर्वादेर्दुर्वारमित्याहुः । कम्बुग्रीवेति । इदं तु
गुरुधर्मावच्छिन्नसाध्यके व्यभिचारिण्यतिप्रसङ्गवारणाय गुरुधर्मस्य
सम्बन्धप्रतियोगितानवच्छेदकत्वमभ्युपगतमिति तन्मतमनुसृत्यैवा-
व्याप्त्यभिधानम् । वस्तुतः सम्बन्धप्रतियोगितावच्छेदकत्वं गुरोर-
पि, अत एव स्वविशिष्टसम्बन्धीत्यादिपारिभाषिकावच्छेदकत्वनिर-
किरपि सङ्गच्छते । अन्यथा स्वविशिष्टसम्बन्धस्य स्वावच्छिन्नप्रति-
योगिकसम्बन्धरूपतया गुरुधर्मे तादृशावच्छेदकताया अप्यनिर्वाहा-
दित्यवधेयम् । अत एव । कम्बुग्रीवादिमत्त्वादिना घटादेरसाध्यता-
पत्तेरेव । तच्छून्यताया अपीति । गौरवरूपबाधकासत्वे एव प्रति-
योगितानवच्छेदकस्य तदभावावच्छेदकत्वनियमादिति भावः । इ-
त्युक्तावपि । इत्युक्त्वा उकातिव्याप्तिविरहेऽपि । न निस्तारः । न
लक्षणस्यादोषता ।

(दी०) अत्र वदन्ति । अप्रतियोगित्वं प्रतियोगितानव-

च्छेदकधर्मवत्त्वम् । न चैवं पूर्वस्मादभेदः, तत्र साध्यजातीयसमानाधिकरणसाधनजातीयत्वस्य, अत्र च साध्यसाधनयोः सामानाधिकरण्यस्य व्याप्तित्वे तात्पर्यात् । घटकयोस्तादृशप्रतियोगितावच्छेदकतत्त्वान्योन्यात्यन्ताभावयोर्भेदेन भेद इत्यपि कश्चित् ।

(गा०) साध्यजातीयेति । सजातीयत्वं साध्यतावच्छेदकसाधनतावच्छेदकाभ्याम्, तेन अनवच्छेदकवह्निवाद्यवच्छिन्नसमानाधिकरणवृत्तिधूमत्वादेरित्यर्थः । अत एव व्यधिकरणयोरपि सामान्यतो व्याप्तिनिर्वाहात् सामान्यलक्षणानुपगमेऽप्यनुमानोपपत्तिः । साध्यसाधनसामानाधिकरण्यस्य अनवच्छेदकरूपावच्छिन्नस्वसामानाधिकरण्यसाधनतावच्छेदकोभयस्य युत्तन्तरेण सामान्यप्रत्यासत्तौ व्यवस्थापितायां साध्यसाधनव्यक्तिभेदेन भिन्नानामपि व्याप्तीनां तथा युगपज्ज्ञानसम्भवेन सर्वसाधारणैकव्याप्तावाग्रहविरहादिति भावः ।

कश्चिदित्यस्वरसवीजम् । व्यधिकरणयोर्न व्याप्तिरिति ग्रन्थकृतैवान्नामिधानादुक्तरीत्या भेदस्याऽऽवश्यकत्वम् ।

(चि०) यत्समानाधिकरणान्योन्याभावप्रतियोगियदन्न भवति तेन समं तस्य सामानाधिकरण्यं वा, स्वसमानाधिकरणान्योन्याभावाप्रतियोगियद्वत्कत्वं वा ।

अन्यवृत्तिवह्निद्वतोरन्यवृत्तिधूमवन्निष्ठात्यन्ताभावान्योन्याभावप्रतियोगित्वाद् व्यधिकरणवह्निधूमयोर्न व्याप्तिः, किं तु तत्तद्धूमस्य समानाधिकरणतत्तद्वह्निना । न चैवं धूममात्रे न व्याप्तिरिति वाच्यम् । सर्वधूमव्यक्तेस्तथात्वेन धूममात्रस्य व्याप्यत्वात् । धूमसम्बन्धिवह्निस्तद्व्याप्य एव । युगपदुत्पन्नविनष्टयोश्च व्याप्तिरेव । कर्मणि च संयोगाभावः प्रतियोग्यसमानाधिकरणः । यद्वा प्रतियोगिवैयधिकरण्यावच्छेदकावच्छिन्नत्वमत्यन्ताभावविशेषणम् । कर्मणि

च संयोगाभावस्य प्रतियोगिवैयधिकरण्यावच्छेदका-
वच्छिन्नत्वम् । न चान्योन्याभासस्याव्याप्यवृत्तित्वम्,
अभेदस्याबाधितप्रत्याभिज्ञानात् ।

(दी०) अत्यन्ताभावगर्भवत्सामान्यविशेषभेदेनान्योन्याभा-
वगर्भमपि व्याप्तिद्वयमाह यत्समानाधिकरणेत्यादिलक्षणद्वयेन ।

(गा०) अन्योन्याभावगर्भव्याप्तिद्वयाभेदमाशङ्क्याऽऽह । अत्यन्तेति ।
अत्यन्ताभावगर्भवदिति । अत्यन्ताभावगर्भव्याप्तिद्वयं यथा सा-
मान्यविशेषभेदेनोक्तमित्यर्थः । एतेन सामान्यविशेषभेदेन भेदगर्भ-
व्याप्तिद्वयानभिधाने न्यूनतेति सूचयित्वा उक्तरीत्यैव भेदे ग्रन्थकार-
स्वरस इति दर्शितम् ।

नन्वत्यन्ताभावगर्भलक्षणयोः प्रतियोगितानवच्छेदकावच्छिन्न-
त्वाप्रतियोगित्वमात्राभिधानेन सामान्यविशेषभावः सूचित इत्यत्रा-
पि तथा भेदेऽभिप्रेते तथाभिधीयेतेति शङ्क्या अन्यथा भेदमाह ।
प्रथमे इति ।

(दी०) प्रथमे एकस्य साध्याधिकरणां—शस्याऽऽधिक्या-
द्वितीयलक्षणम् । अत्र यद्यपि नानाव्यक्तिसाध्यकस्थले तत्त-
त्साध्यवतस्तत्तत्साध्यवत्त्वस्य च साधनसमानाधिकरणान्योन्या-
भावप्रतियोगित्वात्तदवच्छेदकत्वाच्चाव्याप्तिः । तथापि यद्रूपा-
वच्छिन्नं तादृशान्योन्याभावप्रतियोगितानवच्छेकं तद्रूपा-
वच्छिन्नसामानाधिकरण्यमित्यत्र तात्पर्यम् ।

(गा०) आधिकायादिति । यद्व्यतिरिक्तप्रतियोगित्वं तद्वृत्तित्वरूपे
प्रथमे साध्यवतोऽप्रतियोगितया सामानाधिकरण्यघटकतया च
पृथङ्निवेशः । द्वितीये च अप्रतियोगिसाध्यवृत्तित्वरूपे अप्रतियो-
गित्वविशेष्यतापन्नस्यैव वृत्तिविशेषणत्वमित्येकधैव तन्निवेश इत्या-
शयः । इदमुपलक्षणम् । प्रथमे विशिष्टपरामर्शानिर्वाहोऽपि द्रष्टव्यः ।

अत्राप्यवच्छेदकत्वमन्तर्भावयितुं यथाश्रुतमाक्षिपति । अत्रेति ।
नानाव्यक्तिसाध्यकस्थले इति । नानासाधनाधिकरणे यत्र विभिन्न

ननु वहिसंयोगवान् धूमादित्यादौ साध्यतावच्छेदकवह्न्याद्य-
वच्छिन्ने तत्तद्वहिसंयोगादिमदन्योन्याभावप्रतियोगितावच्छेदकत्व-
सत्त्वादव्याप्तिः । न च तत्तद्वह्नित्वादिविशिष्टवह्न्याद्यवच्छिन्ने तत्स-
त्वेऽपि वह्निविविशिष्टवह्न्याद्यवच्छिन्ने तदभावः सुलभः । एकस्यापि
विभिन्नविशेषणावच्छिन्नस्य विरोधिद्वयावच्छेदकत्वोपगमादिति
वाच्यम् । एवं सति तद्वहिसंयोगवान् धूमादित्यादावतिव्याप्तेः ।
तद्वारणायाविशेषितसाध्यतावच्छेदकावच्छिन्नेऽवच्छेदकत्वाभाव-
स्य विवक्षणे उक्ताव्याप्तेर्दुर्वारत्वात् । साध्यतावच्छेदकतावच्छे-
दकविशिष्टावच्छिन्नस्यानवच्छेदकत्वविवक्षणे चानवच्छिन्नवह्नि-
त्वासाध्यतावच्छेदककस्थलेऽव्याप्तिरित्यत आह । वह्न्यादाविति ।

(दी०) वह्न्यादौ तत्संयोगादौ तद्वदादौ वा साध्ये स-
र्वत्र साक्षात् परम्परया वा अनुगमकं वह्नित्वादिकमेव साध्य-
तावच्छेदकम्, तदवच्छिन्नवत्त्वस्य च न तादृशान्योन्याभाव-
प्रतियोगितावच्छेदकत्वमिति । यद् यद्रूपावच्छिन्नं यादृशरूपा-
वच्छिन्नमनवच्छेदकमिति वा यथायथं वक्तव्यम् । शब्दैक्यस्या-
नुपादेयत्वात् ।

(गा०) वह्न्यादिसाध्यकस्थले वह्नित्वादेः साक्षादवच्छेदक-
त्वाभिधानं दृष्टान्तविधया । वह्निसंयोगादौ साध्ये स्वाश्रयप्रतियो-
गिकत्वरूपपरम्परासम्बन्धो वह्नित्वादेः साध्यतावच्छेदकताघट-
कः, वह्निसंयोगवत्त्वानित्यादौ च स्वाश्रयप्रतियोगिकसंयोगवत्त्वादि-
रूप इति नानाविधपरम्परायास्तथात्वसूचनाय तद्वदादावित्युक्त-
म् । वह्नित्वादेरनुगमकत्वाभिधानेन च तस्य विशेषान्योन्याभा-
वप्रतियोगितावच्छेदकतानवच्छेदकत्वं तदवच्छिन्ने तादृशप्रति-
योगितावच्छेदकत्वाभावोपपादकं दर्शितम् । तादृशेति । हेतुम-
न्निष्ठेत्यर्थः । अवच्छेदकत्वमितीति । अविशेषिततदवच्छिन्ने एव अ-
वच्छेदकत्वाभावसौलभ्यमिति शेषः । वह्न्यादेर्विधेयतावच्छेदक-
तया अनुमितौ भानमनुरुद्ध कल्पान्तरमाह । यदिति । एकव्यक्ति-
वह्नित्वादिसाध्यकस्थले एकाधिकरणकहेतुकस्थले च यदनवच्छे-
दकमिति वक्तव्यम् ।

न च वह्निर्द्रव्यत्वादित्यादौ जातित्वाद्यवच्छिन्नवह्नित्वादेरवच्छे-
दकत्वाभावमादाय यथाश्रुतेऽतिप्रसङ्गः । अविशेषितसाध्येऽनव-
च्छेदकत्वग्रहश्च निर्धर्मितावच्छेदककतया नानुमितिहेतुरिति वा-
च्यम् । यतोऽविशेषितस्यानवच्छेदकत्वमित्यस्यानवच्छिन्नोऽवच्छे-
दकत्वाभावोऽर्थः, तस्य च साध्यतावच्छेदकप्रकारेण भासमाने
ऽपि ग्रहसम्भवः । वस्तुतो यदनवच्छेदकमित्यत्रावच्छेदकभेदस्यैव
विवक्षणाशोकातिव्याप्तिरिति तत्त्वम् । यद्रूपावच्छिन्नम् । अनव-
च्छिन्नयद्रूपावच्छिन्नम् । अनवच्छेदकमिति । अनुगतरूपेण नाना-
व्यक्तिसाध्यके वह्निमान् धूमादित्यादौ वक्तव्यम् । साध्यतावच्छे-
दकेऽनवच्छिन्नत्वप्रवेशाज्जातित्वादीविशिष्टवह्नित्वाद्यवच्छिन्नस्यान-

वच्छेदकत्वमादाय वह्निमान् द्रव्यत्वादित्यादौ नातिप्रसङ्गः । महानसीयत्वादिसहितवह्नित्वादेर्यत्रावच्छेदकतायामवच्छेदकता तत्रापि तात्पर्याप्यनधिकरणकेवलवह्नित्वाद्यवच्छिन्नेऽवच्छेदकत्वाभाववृत्तावच्छिन्नोऽयं इति नाव्याप्तिः । यत्रानुगतैकरूपविशिष्टनानाव्यक्त्यवच्छिन्नानां साध्यता तत्र यद्रूपविशिष्टसाध्यतावच्छेदकावच्छिन्नस्यानवच्छेदकत्वं तद्रूपविशिष्टावच्छिन्नं व्यापकम् । यत्र च साध्यतावच्छेदकविशेषणमप्यनुगतं तद्विशेषणं त्वनुगतं तत्र यद्रूपावच्छिन्नविशिष्टावच्छिन्नस्यैवानवच्छेदकत्वं तद्रूपावच्छिन्नविशिष्टावच्छिन्नं व्यापकमित्यादिकं यादृशरूपेत्यादिना दर्शितम् । अत्रापि सर्वत्रानवच्छिन्नत्वेन यद्रूपं विशेषणीयम् । तेन नोक्तदोषावकाशः । शब्दैक्यस्येति । साध्यसाधनभेदेन कार्यकारणभावभेदस्याऽऽवश्यकतयेत्यादिः । व्यधिकरणयोर्व्याप्यव्यापकभावविरहे प्रतियोगित्वादित्यन्तहेत्वसङ्गतिमाशङ्कते । यद्यपीति ।

(दी०) अन्येत्यादि । यद्यप्युक्तरीत्या सर्वत्र तादृशप्रतियोगितानवच्छेदकत्वपर्यन्तानुधावनस्याऽऽवश्यकत्वेनाकिञ्चित्करभेव तादृशाभावप्रतियोगित्वम् । तथापि विशिष्टसामानाधिकरण्यरूपाया व्याप्तेर्व्यधिकरणासम्भावित्वमात्रे तात्पर्यम् । व्याप्तिरेवेत्यस्य कालिकीत्यादिः ।

(गा०) उक्तरीत्येति । रूपादिनानाव्यक्तिसाध्यके पृथिवीत्वाद्येकव्यक्तिहेत्वव्याप्तिवारणानुरोधेनेत्यर्थः । सर्वत्र । लक्षणे । अकिञ्चित्करम् । व्यधिकरणयोर्व्याप्तिघटकसाध्यविशेषणदलविरहाप्रयोजकम् । विशिष्टेति । तादृशप्रतियोगितानवच्छेदकरूपविशिष्टेत्यर्थः । सामानाधिकरण्यरूपाया इत्यन्तं हेतुगर्भविशेषणम् । तथा च यतो न व्याप्तिः साध्यसमानाधिकरणवृत्तिधूमत्वादिरूपा अपि तु साध्यसामानाधिकरण्यरूपैव अतो व्यधिकरणपर्वतीयधूममहानसीयवह्न्याद्योस्तदसम्भवः । सामानाधिकरण्यदलविरहादित्येतावन्मात्रे तात्पर्यम्, सामानाधिकरण्यविरहस्यैव प्रतियोगित्वादित्यन्तेन सूचनान्न तु साध्यविशेषणदलविरहस्य तत्र व्याप्तिविरहप्रयोजकत्वमित्यर्थः ।

देशिकव्याप्तौ व्याप्यव्यापकयोरुत्पत्तिविनाशयोर्यौनपद्यमप्रयोजकमतः पूरयति । व्याप्तिरेवेत्यस्येति । एवं परस्परमित्यपि पूरणीयम् । व्यापकानन्तरमुत्पन्नस्य तत्सत्त्वे एव विनष्टस्यापि व्याप्यत्वादेकदिशि व्याप्यतायामुक्तस्याप्रयोजकत्वात् ।

भेदस्याव्याप्यवृत्तितानिराकरणं प्रकृते सङ्गमयति । अन्योन्याभावेति ।

(दी०) अन्योन्याभावगर्भलक्षणस्याव्याप्यवृत्तिसाध्यकसद्देतावव्याप्तिं निरस्यति । न चेति । अभेदस्येति । तथा च मूले महीरुहो विहङ्गमसंयोगी नेति प्रतीतेरनुभूयमानविशिष्टभेदोऽल्लेखिन्या अपि शिखी विनष्ट इति प्रतीतिवद्विशेषणाभावविषयतामात्रं कल्प्यते, बाधकवलात् । यत्र च विशिष्टभेदे न बाधकं तत्र तथा प्रतीतिवलात्तत्सिद्धिरप्रत्यूहैवेति नातिप्रसङ्गः ।

(गा०) अव्याप्तिम् । हेतुसमानाधिकरणभेदे विशेषणान्तरासत्त्वे भेदाव्याप्यवृत्तित्वशङ्काधीनामव्याप्तिशङ्काम् । न्यूनताभङ्गायाव्याप्यवृत्तित्वसाधकतया पूर्वपक्षग्रन्थोपदर्शितां प्रतीतिमन्यथोपपादयति । तथा चेति । अनुभूयमानो विशिष्टभेदोऽल्लेखो विशिष्टभेदबोधकशब्दाभिलष्यमानविषयकत्वम्, वाक्यार्थज्ञानविधया तादृशवाक्यप्रयोजकत्वं वा यस्यास्तादृश्या इत्यर्थः । विशिष्टाभावोऽल्लेखिप्रत्ययस्य विशेषणाभावविषयकत्वे दृष्टान्तमाह । शिखीति । इत्यादिप्रतीतिवदिति । इत्याकारिकाया विशिष्टध्वंसोऽल्लेखिन्या विशेष्याविनाशप्रत्ययस्थलायप्रतीतिस्तद्वदित्यर्थः । शिखी विनष्ट इत्यादिशब्दोऽल्लेखिप्रतीतेस्तच्छब्दमुख्यार्थविषयकत्वपरित्यागे बीजमाह । बाधकवलादिति । तत्तच्छब्दमुख्यार्थविरोधिविषयकप्रतीतिवलादित्यर्थः । अत एव गुणो न संयोगीत्यादिप्रतीतेर्विशेषणाभावविषयकत्वप्रतिबन्धनवकाश इत्याह । यत्रेति । यत्र यद्धर्मिकप्रतीतौ । विशिष्टभेदे । विशिष्टभेदविषयकत्वे । न बाधकम् । न प्रतीत्यन्तरविरोधः । तथा प्रतीतिवलात् । विशिष्टभेदोऽल्लेखिप्रतीतिवलात् । तत्सिद्धिः । विशिष्टभेदसिद्धिः । अत्रापि तत्रेत्यनुषङ्गनीयम् । नातिप्रसङ्गः । न गुणादौ विशिष्टभेदासिद्धिप्रसङ्गः ।

भेदस्याव्याप्यवृत्तित्वव्यवस्थापनाय मूलोक्तबाधकं निराकुरुते अत्रेत्यादिना ।

(दी०) अत्र वदन्ति । अभेदस्य भेदाभावस्य ज्ञानं न बाधकम्, भेदवत् तत्प्रतियोगितावच्छेदकस्य संयोगात्मनस्तदभावस्याव्याप्यवृत्तित्वेन तदुपपत्तेः । यथा हि प्रतियोगितावच्छेदकावच्छिन्नप्रतियोगिज्ञाने तदत्यन्ताभावस्याग्रहादभावव्यवहाराच्च स एव तदभाव इति कल्प्यते, तथा प्रतियोगितावच्छेदकधर्मग्रहे तद्वदन्योन्याभावस्याग्रहादभावव्यवहाराच्च स एव तस्याभाव इति निश्चीयते । आधिक्येऽपि चाव्याप्यवृत्तित्वात् ।

(गा०) अभेदपदेन भेदात्यन्ताभावो भेदस्य वृक्षावृत्तित्वं भिन्नभेदो वा विवक्ष्यते ? तत्राद्यं दूषयति । अभेदस्येति । भेदवत् । भेदस्येव प्रतियोगिनो ऽव्याप्यवृत्तित्वे तदभावस्यापि तथात्वे संयोगादिरूपत्वे च न बाधकमिति सूचयितुमेतद्वदृष्टान्ताभिधानं स्वमतेन । तदुपपत्तेः । उभयप्रतीत्योरविरोधोपपत्तेः । संयोगिभेदाभावस्य संयोगरूपत्वव्यवस्थापनामाह । यथा हीति । प्रतियोगिनोऽभावाभावत्वविरहेऽपि प्रतियोग्यभावज्ञानयोस्तत्तद्रूपेण परस्परप्रतिबन्धप्रतिबन्धकभाक्कः सम्भवत्येव ग्राह्यभेदेन विपरीतज्ञानप्रतिबन्धकताभेदस्य स्वत्वाननुगमेनाऽऽवश्यकत्वादित्यरुचेराह । अभावव्यवहाराच्चेति । स एव । प्रतियोग्येव । स एव । प्रतियोगितावच्छेदकधर्म एव । अभावाभावस्यातिरिक्तत्वेऽपि प्रतियोग्यादिज्ञाने तेन हेतुना क्वचित् प्रत्यक्षतश्च तादृशाभावस्य ज्ञानसम्भवादभावव्यवहारोपपत्तेरभावमात्राभावस्यातिरिक्तत्वमपि सम्भवतीत्याशयेनाह । आधिक्येऽपिचेति । आधिक्ये संयोगिभेदाभावस्य संयोगातिरिक्तत्वे । अव्याप्यवृत्तित्वादिति । संयोगादिरूपप्रतियोगितावच्छेदकधर्मावच्छेदकमात्रावच्छिन्नवृत्तिकत्वोपगमादित्यर्थः ।

(दी०) अत एव न मूलमवच्छेदेन कपिसंयोगिभेदाभावज्ञानं तथा । असम्भवादसिद्धेश्च । नापि कपिसंयोगिभेदस्य वृक्षावृत्तित्वज्ञानम् । असिद्धेः, तद्वृत्तित्वस्यैव ग्रहात् । नापि

कपिसंयोगिभिन्नभेदज्ञानम् । कपिसंयोगिभेदवत्तद्वद्भेदस्याप्य-
व्याप्यवृत्तित्वेनाविरोधात् । नापि मूलावच्छेदेन तज्ज्ञानम् । अ-
सिद्धेः । तद्धर्मवद्भिन्नभेदस्य तद्धर्ममात्रपर्यवसिततया कपिसंयो-
गिभिन्नभेदात्मनः कपिसंयोगस्य मूलवृत्तित्वे विरोधाच्च । न हि
घटभिन्नभेदो घटत्वादतिरिच्यते, अवश्यक्लृप्तघटत्वेनैवोपपत्तौ
अतिरिक्तकल्पनायां मानाभावात् । अन्यथा सर्वत्राभावस्या-
भावो अतिरिक्त एव कल्प्येत ।

(गा०) अतएव । कपिसंयोगिभेदाभावस्य कपिसंयोगावच्छे-
दकमात्रावच्छिन्नकपिसंयोगादिरूपत्वादेव । न तथा । न एका-
वच्छेदेनाभावविषयकत्वेन बाधकतया वक्तुं शक्यम् । संयोग-
रूपत्वपक्षेऽसम्भवादिति । मूलावच्छेदेन कपिसंयोगस्यावृत्तेर्भवन्मते-
ऽपि तादृशज्ञानासम्भवादित्यर्थः । अतिरिक्ततामते आह । असिद्धे-
श्चेति । मयाऽनभ्युपगमादित्यर्थः । द्वितीयं दूषयति । नापीति ।
असिद्धिं विवृणोति । तद्वृत्तित्वस्येति । ग्रहात् । ग्रहोपगमात् ।
तृतीयं दूषयति । नापीति । अव्याप्यवृत्तित्वेन । अव्याप्यवृत्तित्वो-
पगमेन । अव्याप्यवृत्तिर्भवावच्छिन्नभेदस्येवास्माकमप्यव्याप्यवृत्ति-
त्वादिति भावः ।

तज्ज्ञानम् । भिन्नभेदज्ञानम् । असिद्धेरिति । कपिसंयोगावच्छेद-
कमात्रावच्छेदेन तदुपगमादिति भावः । तस्य कपिसंयोगरूपतया
भवतोऽपि मूलावच्छेदेन तज्ज्ञानासम्भव इत्याह । तद्धर्मैति । तद्धर्म-
मात्रपर्यवसिततया । तद्धर्मात्मकतानियमेन । एतच्च कपिसंयोगिभि-
न्नभेदकपिसंयोगयोस्तादात्म्ये हेतुः । मूलवृत्तित्वविरोधात् । मूलाव-
च्छिन्नत्वविस्थात् । उपदर्शितसामान्यनियममेव दृष्टान्तेन द्रढयति । न
हीति । एतदेवासिद्धमित्यत आह । आवश्यकेति । भावेन कथमभाव-
व्यवहाराद्युपपत्तिरित्याशङ्कामपनिनीषुराह । अन्यथेति । अत्यन्तान्यो-
न्याभावयोरभावावपि प्रतियोगितत्वावच्छेदकाभ्यामतिरिच्येयाता-
मित्यर्थः । तथा चाभावाभावस्यानतिरिक्ततावादिनां सिद्धान्तानु-
रोधिनामभावत्वं न भावभिन्नत्वं तन्नियतं वा, किं तु भावसा-
धारणः स्वरूपसम्बन्धविशेष एवेति भेदावच्छिन्नभेदस्य भेदप्रतियो-

गितावच्छेदकरूपत्वे न किञ्चिद्वाधकमिति भावः ।

भेदस्याव्याप्यवृत्तितां प्रकारान्तरेण निराकुर्वाणस्य यस्य कस्य-
चिन्मतमाशङ्क्य निराकरोति । अत एवेति ।

(दी०) अत एवात्यन्ताभावप्रतियोगिनोरन्योन्याभावप्रति-
योगितावच्छेदकयोः सामान्यत एव क्लृप्तो विरोधः । तत्र
कपिसंयोगवत्यपि वृक्षे मूले न कपिसंयोग इति प्रतीतेरन्यथा-
नुपपत्त्या तावदाद्ययोः स सङ्कोच्यताम्, न ह्येषा प्रतीतिः
कपिसंयोगिभेदविषयत्वेनोपपादयितुं शक्या, नियमतः संया-
गवत्त्वेन प्रतियोगिनोऽनुपस्थितेः, प्रतियोगिकोटौ तदनुल्लेखाच्च ।
मूले न कपिसंयोगीति प्रतीतेस्तु शिखी विनष्ट इतिवद्भा-
समानविशेषणस्याभावमात्रविषयत्वेनोपपन्नत्वान्नान्तिमयोरपीति
परास्नम् ।

(गा०) अत एव । वक्ष्यमाणदूषणादेव । सामान्यतः । सकला-
त्यन्ताभावान्योन्याभावसाधारणरूपेण । तत्र । तयोर्विरोधयोर्मध्ये ।
अन्यथानुपपत्त्या । अन्यविषयकतयोपपादनासम्भवेन । आद्ययोः ।
अत्यन्ताभावप्रतियोगिनोः । सः । विरोधः । सङ्कोच्यताम् । संयो-
गाद्यभावव्यावर्तकविशेषमन्तर्भाव्येत्यादिः । एतेन संयोगात्यन्ता-
भावव्याप्यवृत्तित्वप्रतिषन्दिनिरासः कृतः । अन्यथोपपत्तिमाशङ्कते ।
न हीति । नियमत इति । तादृशप्रतीतिपूर्वमिति शेषः । संयोगव-
त्त्वेनेति । तथा चाभावबुद्धौ प्रतियोगितावच्छेदकप्रकारबुद्धेर्हेतु-
तया संयोगप्रकारकोपस्थितेः प्रागसत्त्वेन जायमानायास्तादृशप्र-
तीतेर्न तदवच्छिन्नभेदविषयकत्वसम्भव इति भावः । तस्योपस्थि-
तिविरहदृशायां तादृशप्रतीतेरपलापः सम्भवतोऽप्यशङ्क्य दूषणा-
न्तरमाह । प्रतियोगिकोटाविति । तदनुल्लेखात् । संयोगवतोऽभा-
वात् । तथा च न तदंशे अभावप्रतियोगित्वावगाहनं सम्भव-
तीति भावः । भासमानविशेषणस्येति । प्रतियोगिकोटौ भास-
मानस्य संयोगस्येत्यर्थः । भासमानेत्यनेन पूर्वतो विशेषो दर्शि-
तः । अन्तिमयोरपि । अन्योन्याभावप्रतियोगितावच्छेदकयोर-

पि । न सङ्कोच्यतामित्यनुषज्यते । तथा च बाधकप्रतीतिविरहेऽपि विरोधसङ्कोचे प्रथमावधारणस्य भ्रमत्वकल्पनप्रसङ्गरूपबाधकबलादेव दर्शितप्रतीतिर्विशेषणात्यन्ताभावविषयकत्वमिति न तद्वत्त्वादन्योन्याभावान्याप्यवृत्तित्वमिति भावः ।

सामान्यतो विरोधस्य क्लृप्तत्वमेव निराकुरुते ।

(दी०) अन्योन्याभावान्तरस्य प्रतियोगितावच्छेदकान्तरसमानाधिकरणतया स्वस्वप्रतियोगितावच्छेदकासामानाधिकरण्यपर्यवसायिनो विरोधस्य स्वत्वघटितत्वेन विशेषे एव विश्रामात् । अत्यन्ताभावप्रतियोगिनेरिवान्योन्याभावप्रतियोगितावच्छेदकयोरबाधितसामानाधिकरण्यानुभवेन प्रतिरुद्धतया तथाविधविरोधकल्पनाया अनवकाशाच्च ।

(गा०) अन्योन्याभावान्तरस्येति । एकस्यान्योन्याभावस्यान्यदीयप्रतियोगितावच्छेदकसमानाधिकरणतया तत्तदन्योन्याभावे तत्तत्प्रतियोगितावच्छेदकासामानाधिकरण्यरूप एव विरोधः क्लृप्तः । तथा च तत्तदभावत्वरूपाननुगतधर्माणामेव विरोधितावच्छेदकत्वम्, न तु घटभेदसंयोगिभेदादिसाधारणैकधर्मस्येत्यर्थः । तथा च न प्राथमिकनियमावधारणस्य भ्रमत्वप्रसङ्ग इति भावः ।

नन्ववच्छिन्नप्रतियोगिताकत्वविशिष्टसामानाधिकरण्यसम्बन्धेन धर्मविशिष्टान्यत्वमेव भेदस्य सामान्यतः प्रतियोगितावच्छेदकविरोधः सुवचः । न च सामानाधिकरण्यघटकसम्बन्धद्वयनिवेशस्याऽऽवश्यकत्वादिवमपि न सर्वसाधारणमिति वाच्यम् । स्वनिरूपकत्वस्वावच्छेदकताघटकसम्बन्धावच्छिन्नस्वावच्छेदकाधिकरणतावच्छेदकावच्छिन्ना या स्वावच्छेदकवत्ताग्रहविरोधितावच्छेदकसम्बन्धेन वृत्तिस्तदवच्छेदकत्वोभयसम्बन्धेन प्रतियोगिताविशिष्टान्यानुयोगितावत्त्वमेवानुगतं अन्योन्याभावनिष्ठ विरोधित्वम् । द्वित्वावच्छिन्नप्रतियोगितानिरूपितभेदनिष्ठानुयोगितायां द्वित्वावच्छिन्नप्रतियोगिताविशिष्ट्यसत्त्वाद्विरोधानुपपत्तिवारणाय स्वाधिकरणवृत्तितावच्छेदकत्वमुपेक्ष्य स्वावच्छेदकाधिकरणतावच्छेदकत्वनिवेशः । गोत्वाभावाधिकरणकगोत्वाभावस्वरूपघटभेदस्य

घटवृत्तित्वाद्विरोधानुपपत्तिवारणायाभावे प्रतियोगितावच्छेदका-
धिकरणवृत्तित्वमुपेक्ष्य अनुयोगिताभ्यां तदवच्छेदकत्वं निवेशितमि-
त्यरुचेरविरोधानुभवप्रतिरोधेन सामान्यतो विरोधकल्पनैव न स-
म्भवतीत्याह । अत्यन्ताभावेति ।

बाधकसत्त्वमभ्युपेत्यापि दृष्टान्तवैषम्यं प्रदर्शयन्न संयोगीति
प्रतीतेर्विशेषणसंसर्गाभावविषयकत्वं निराकरोति । किञ्चेति ।

(दी०) किञ्च शिखी विनष्ट इति प्रतीतेर्विशिष्टध्वंसोल्ले-
खिन्या विशेष्ये तद्वाधादास्तां विशेषणध्वंसविषयता, न संयो-
गीति प्रतीतेर्विशिष्टभेदमवगाहमानायाः कथं विशेषणसंसर्गाभा-
वविषयकत्वेनोपपत्तिः । न खलु सहस्रेणापि बाधकैरिदं रजत-
मिति प्रतीतेरङ्गत्वावलम्बनं व्यवस्थापयितुं शक्यते । न च
विशेषणभेद एव तस्या विषयः । अग्रेऽपि न कपिसंयोगीति
प्रतीत्यापत्तेः ।

(गा०) तद्वाधात् । ध्वंसप्रतियोगित्ववाधात् । आस्तां वि-
शेषणध्वंसविषयतेति । तावतापि ध्वंसविषयकत्वमव्याहतमेवेति
भावः । ननु तावतापि ध्वंसे विशिष्टधर्मिप्रतियोगिकत्वस्य बाधित-
स्यावगाहनात्तादृशप्रतीतेर्न प्रमात्वोपपत्तिः, तदवगाहित्वानुभवा-
पलापे च मूले न संयोगीति प्रतीतेर्भेदावगाहित्वानुभवापलापः
किं पाणिपिहित इत्यत आह । न खल्विति । इति प्रतीतेः । इ-
त्याकारिकाया रङ्गविषयकप्रतीतेः । शक्यते इति । अपि तु तस्या
भ्रमत्वमेव कल्प्यते इति शेषः ।

अयं भावः । यादृशप्रतीतेर्यादृशव्यवहारजनकत्वं तस्या एव त-
दाकारता रङ्गत्वविषयकप्रतीतितश्च न रजतमिदमिति व्यवहारः
अपि त्विदं रङ्गमित्येव, अतो रङ्गे इदं रजतमिति प्रतीते रजतत्वाव-
गाहितामन्तरेण इदं रजतमिति व्यवहारजनकत्वासम्भवात् त-
स्यास्तदवगाहित्ववद् वृक्षो न कपिसंयोगीति व्यवहारजनकप्रतीते-
स्तादृशवाक्यप्रतिपाद्यसंयोगिभेदविषयकत्वमावश्यकम् । तादृश-
वाक्यस्यानुयोगिवाचकपदोत्तरसप्तमीविरहेण संयोगसंसर्गाभावा-
बोधकत्वात्, संयोगिभेदावगाहनमन्तरेण प्रतीतेः संयोगिभेदबोधक-

वाक्यप्रयोजकत्वासम्भवात् । शिखी विनष्ट इत्यादिशब्दाश्च शि-
खायामपि नाशप्रतियोगित्वस्य मत्वर्थीयार्थाविवक्षयान्वयोप-
पादनस्य शक्यतया तदाकारकप्रतीतेः शिखाप्रतियोगिकनाश-
विषयकत्वसम्भवः । विशेषणसंसर्गाभावविषयकत्वास्सम्भवेऽपि शि-
खी विनष्ट इत्यादिप्रतीतेर्विशेषणनाशविषयकत्ववत् प्रकृतप्रती-
तेर्विशेषणभेदविषयकत्वं सम्भवति बाधकबलादिति न विशिष्ट-
भेदस्याव्याप्यवृत्तिसिद्धिस्तत्रेति शङ्कते । न चेति ।

प्रत्यक्षादिप्रतीतेरपि तन्मूलकव्यवहारबलेन विषयव्यवस्थापक-
तेत्यालाञ्छ्य व्यवहारबलेनैवान्योन्याभावस्याव्याप्यवृत्तितां साधयि-
तुमुपक्रमते । युज्यते चेति ।

(दी०) युज्यते चान्योन्याभावोऽव्याप्यवृत्तिः, कथमन्यथा
पक्तादशायां घटादावयं न श्यामो, दण्डादिविनाशसमये चै-
त्रादौ नायं तद्दण्डवानित्यादयो व्यवहाराः । न च तत्र विशे-
षणसंसर्गाभाव एव प्रतीयते, अनुयोगिनि सप्तमीं विना त-
दनुपपत्तेः । न खलु भूतलं न घट इत्यादीनि वाक्यानि कदा-
चिदपि घटसंसर्गाभावं बोधयन्ति । तथात्वे वा घटो न घट
इत्यादेरपि प्रसङ्गात् ।

(गा०) पक्तादशायामित्यादिसप्तमीद्वयं व्यवहारान्वयिविष-
यत्वार्थकं न त्वधिकरणत्वार्थकम्, अन्यकालीनतथाविधव्यव-
हाराणामपि प्रकृतसाधकत्वात् । एवं च व्यवहाराकारे उभयत्रा-
वच्छेदककालबोधकपदं पूरणीयम् । इत्यादय इत्यादिपदादौ शि-
काव्याप्यवृत्तित्वसाधकानां मूले नायं कपिसंयोगीत्यादिव्यवहारा-
णां परिग्रहः । इदानीमयं न श्याम इत्यादौ इदानीं यः श्यामस्तद्वे-
दः प्रतीयते इत्युक्तिसम्भवात् स्थलान्तरानुधावनम् । तद्दण्डना-
शसमये च तद्दण्डवतोऽप्रसिध्या तत्र नायं प्रकारः सम्भवतीति
भावः । अत एव च तद्दण्डपरित्यागमुपेक्ष्य तन्नाशानुधावनं त-
द्दण्डपर्यन्तानुसरणं च । अनुयोगिनीति । अनुयोगिवोधकपदे इत्य-
र्थः । तदनुपपत्तेः । संसर्गाभावप्रतीत्यनुपपत्तेः । नञ्पदजन्यत-

दुयोगिकसंसर्गाभावबोधे तेन समं संसर्गाभावस्याऽऽधाराधेय-
भावः प्रकारतयैव भासते इति नियमेन तदुपस्थापकविभक्तेरपे-
क्षितत्वादिति भावः ।

ननु नञर्थसंसर्गाभावे आधाराधेयत्वस्य प्रकारतानियमस्या-
सिद्ध्या सप्तमीं विनापि प्रकृते श्यामरूपादिसंसर्गाभावस्य घटा-
दौ सम्बन्धं संसर्गमर्यादया ऽवगाह्य प्रत्ययः स्यादेवेत्यत आह ।
न खल्विति । तथा च तादृशनियमानङ्गीकारे भूतलं न घट इत्या-
दितोऽपि आधाराधेयभावसंसर्गकाभावबोधः स्यादिति भावः । न
च तादृशनियमस्वीकारे ऽपि न कथमियमापत्तिः, सामग्रीसत्त्वे
नियमभङ्गभयस्य कार्योत्पत्तिविरोधित्वासम्भवादिति वाच्यम् ।
तादृशनियमवादिनां फलाभावेन नञ्समभिव्याहारज्ञानघटिता-
यास्तादृशबोधसामग्न्या एवाकलुप्तत्वात् । उक्तस्थले विशेषणसं-
सर्गाभावप्रतीतिमङ्गीकुर्वन्तैव नञ्पदघटितसामग्न्यास्तादृशबोधोत्प-
त्तिप्रयोजकताया वाच्यत्वात् ।

ननु प्रामाणिकैर्भूतलं न घट इत्यादिवाक्यं प्रयुज्यते एव, ततश्च
तात्पर्यसत्त्वे संसर्गाभावप्रतीतिरिष्टैवेत्यत आह । तथात्वे वेति ।
तथात्वे । तत्र संसर्गाभावबोधकत्वोपगमे । प्रसङ्गात् । प्रामाणिक-
प्रयोगप्रसङ्गात् । घटादौ घटादिसंसर्गाभावस्याबाधितत्वात्तस्य
च भवतामुक्तवक्ष्येन बोधसम्भवादिति भावः ।

ननु आधाराधेयभावसंसर्गकसंसर्गाभावबोधने इतरविशेषण-
तया स्वार्थान्वयपरपदजन्यप्रतियोग्युपस्थितिरपेक्ष्यते, भूतलं न घट
इत्यादौ च तदभावान्नापत्तिः । न चैवंमपि नायं तद्दण्डवानित्यादौ
धर्मिणोऽनन्वयेन तद्विशेषणतया स्वार्थान्वयबोधपरत्वं प्रतियोगि-
वाचकपदस्य न सम्भवतीति कथं प्रकृतोपपत्तिरिति वाच्यम् । तत्र
तद्दण्डवानयमिदानीं तद्दण्डाभाववानित्येव बोधोपगमेन धर्मिणोऽपि
प्रवेशात् । यत्र धर्मिणि तद्दण्डवत्त्वं न कदापि तत्र विशिष्टभेदबोध-
स्यैव स्वीकारात् तावता अन्योन्याभावस्याव्याप्यवृत्तित्वासिद्धि-
रित्याशङ्क्याह । अपि चेति ।

(दी०) अपि च विशिष्टवाचकदण्ड्यादिपदेभ्यो धर्म्युपस-
र्जनतयोपस्थितस्य दण्डादेः कथं प्रतियोगित्वेनाभावेऽन्वयः ? इ-

तरविशेषणतयोपस्थापितस्य निराकाङ्क्षतयाऽन्यत्र विशेषणत्वे-
नान्वयायोगात् ।

(गां०) विशिष्टेति । विशिष्टपरदण्ड्यादिपदान्तर्गतदण्डादिपदे-
भ्यो धर्मिविशेषणतया स्वार्थान्वयपरेभ्य उपस्थितस्येत्यर्थः ।
एतेन पदार्थोपस्थितौ पदार्थस्य प्राधान्येन भानेऽपि नासङ्गतिः ।
प्रतियोगित्वेन प्रतियोगिविधया । अनुयोगितासम्बन्धेन विशेषण-
विधयेति यावत् । इतरविशेषणतयोपस्थापितस्य । एकपदार्थविशे-
षणतया स्वार्थान्वयपरपदमिन्नपदानुपस्थापितस्य । अन्यत्र । तत्पदा-
नुपस्थितांशे । विशेषणतयाऽन्वयस्य निराकाङ्क्षतयाऽयोगादित्यर्थः ।

अथैतादृशव्युत्पत्तिकल्पनं निरर्थकम् । न च दण्डिनो रूप-
मित्यादौ सम्बन्धिविशेषणतया भासमानदण्डादेर्विभक्त्यर्थविशे-
षणतया भानवारणाय उक्तव्युत्पत्तिकल्पनमावश्यकमिति वाच्यम् ।
प्रकृत्यर्थैकदेशे न प्रत्ययार्थस्यान्वय इति व्युत्पत्त्यन्तरविरोधेन तादृश-
प्रसङ्गस्याप्यनवकाशात् । दण्डिनावित्यादौ दण्डादेर्द्वित्वादाव-
न्वयवारणाय तादृशव्युत्पत्तेरावश्यकत्वात् । न च तदकल्पने वह्नि-
माश्लास्तीत्यादौ वह्न्यादेरभावविशेषणतया ऽन्वयापत्तिरिति वा-
च्यम् । प्रतियोगिपदादन्यद्यदन्यत्कारकादपि । वृत्तिशब्दैकदेशस्य
सम्बन्धस्तेन नेष्यते । इति व्युत्पत्त्यन्तरविरोधेनैव तादृशान्वय-
बोधाप्रसक्तेः । समासस्येव तद्धितान्तस्यापि वृत्तिशब्दत्वात् । एवं
तस्य वह्निमानित्यादौ पर्वतसम्बन्धादेर्वह्न्यादावन्वयवारणाय ता-
दृशव्युत्पत्त्यन्तरकल्पनस्याऽऽवश्यकत्वादिति चेत् ? राज्ञः पुत्रघन-
मित्यादौ धनांशविशेषणपुत्रादिविशेषणतया विवक्षितस्य राजस-
म्बन्धादेर्धनादिविशेषणतयाऽन्वयवारणायोक्तव्युत्पत्तिकल्पनमावश्य-
कम् । एवं राजपुरुषादिपदानां यत्र द्वन्द्वस्तत्र समासघटकपूर्व-
पदार्थेऽपि प्रत्ययार्थान्वयात् प्रकृतित्वघटकमव्यवधानं प्रत्ययान्त-
व्यवधानाभावरूपं वाच्यम् । तथा च तत्पुरुषस्थपूर्वपदोपस्थाप्ये-
ऽपि समुदायोत्तरषष्ठ्याद्यर्थस्यान्वयवारणाय तदावश्यकत्वम् । न
च प्रतियोगिपदादित्यादिव्युत्पत्तिविरोधेनैव न तदन्वयप्रसक्तिरिति
वाच्यम् । समस्यमानपदार्थान्वये एकदेशान्वयित्वविरहात् । अन्यथा
द्वन्द्वोपस्थापितसकलपदार्थानां विभक्त्यर्थान्वयानुपपत्तेरिति भावः ।

अथ घटपटावित्यादौ घटादिविशेषणतया स्वार्थान्वयपरद्वि-
वचनाद्युपस्थाप्यसंख्यादेः, चैत्रस्य घटपटावित्यादौ तथाविधचैत्रस-
म्बन्धादेश्च पटादौ विशेषणतयाऽन्वयो निर्विवाद इति कथमुक्त-
व्युत्पत्तिकल्पनम् ? न च स्वविशेषणविशेषणतयोपस्थापितस्य सा-
क्षात्स्वविशेषणतयाऽनन्वय इत्येव व्युत्पत्तिः । अत्राप्युपस्थापिता-
न्तार्थः पूर्ववन्निष्कर्षणीयः । इत्थं च चैत्रस्य घटपटौ पश्यती-
त्यादौ कर्मत्वादिविशेषणतया भासमानघटादिविशेषणस्य द्वित्व-
चैत्रसम्बन्धादेः पटादिविशेषणत्वे न बाधकं घटादेः पटाद्यविशे-
षणत्वात्प्राथमिकविशेषणद्वयं साक्षात्परम्परासाधारणमिति वा-
च्यम् । एवं सति नायं तद्दण्डवानित्यादौ अभावांशे दण्डिनो वि-
शेषणत्वानुपगमे दण्डस्य तद्विशेषणतया अन्वये बाधकविरहाद-
र्शितव्युत्पत्तेः प्रकृतानुपयोगप्रसङ्ग इति चेत् । न । एकविशेषणतया
स्वार्थबोधकपदमन्यत्र पृथग् विशेषणतया न तद्वोधकमित्येव व्युत्प-
त्त्यङ्गीकारात् । घटपटावित्यादौ विभक्त्यर्थद्वित्वादेरेकधैवोभयादि-
विशेषणतया भावेनाविरोधात् । राज्ञः पुत्रधनमित्यादौ तत्पुरुषे
च पुत्रधनाद्योरेकधा राजसम्बन्धादेर्नान्वयबोधप्रसङ्गः । तादृशा-
न्वयबोधे तयोरेकांशे अपरविशेषणकबोधपरत्वग्रहस्य विरोधित्वा-
दिति । आकाङ्क्षा जिज्ञासारूपाऽन्वयबोधाङ्गम्, तत्र च पदविशे-
षजन्योपस्थितिः कारणमिति मतानुसारेण निराकाङ्क्षतयेत्यभि-
हितम् । आनुपूर्वीविशेषस्याऽऽकाङ्क्षात्वपक्षे तु निरुक्तपदभिन्नपद-
जन्योपस्थितिरूपकारणविरहो हेतुर्बोध्यः ।

यत्तु न दण्ड इत्यानुपूर्वीविरह एव तत्र निराकाङ्क्षतेति । तद-
सत् । तथा सतीतरविशेषणतयोपस्थितिकथनस्यानुयोगिताप-
त्तेः । तादृशानुपूर्व्या दण्डादिसंसर्गाभावबोधप्रयोजकत्वे दण्डा-
दिपदस्य मत्वर्थाविवक्षया दण्डादिपरत्वेऽपि दण्डादिसंसर्गाभाव-
बोधानिर्वाहेणाग्रिमशङ्कानुपस्थितेः ।

दण्ड्यादिपदस्य विशेषणमात्रपरत्वे आधाराधेयभावस्य प्रका-
रतानुरोधेन सप्तम्यपेक्षामनवदधानः शङ्कते । न चेति ।

(दी०) न चात्र विशिष्टोपस्थापकं पदं विशेषणमात्रपरम् ।
तथा सति चैत्रो न दण्डो घटो न श्यामं रूपमित्यादावपि दण्डा-

दिसंसर्गाभावप्रतीत्यापत्तेर्दुर्वारत्वात् । एतेन नञोऽभावबोधाक्ष-
णिकतया विनैव सप्तमीमन्वयबोधसमर्थनं प्रत्युक्तम् । एवं च
चैत्रो न पचतीत्यादावाख्याताञ्छत्या लक्षणया बोधस्थितस्य
कर्तुरेव भेदो भासते इत्यस्तु ।

(गा०) विशेषणमात्रपरमिति । तथा च दण्डादेर्निरुक्तस्येतर-
विशेषणतयोपस्थितत्वस्याभावान्न तत्र संसर्गाभावबोधे दर्शि-
तव्युत्पत्तिविरोध इति भावः । एवं च सति संसम्यपेक्षां स्मारयति ।
तथा सतीति । तथा सति, अधिकरणसंसर्गाभावयोः संसर्गस्य
संसर्गतया भानोपगमे इत्यर्थः । संसर्गाभावबोधप्रसङ्गादिति । वि-
शेषणमात्रपरदण्ड्यादिपदेभ्यो दण्डादिपदस्याविशेषादिति भावः ।
इदमुपलक्षणम् । मत्वर्थाविवक्षायां मतुपोऽसाधुतापत्तिरित्यादि
दूषणमपि द्रष्टव्यम् ।

एतेन । चैत्रो न दण्ड इत्यादौ दण्डादिसंसर्गाभावबोधप्रस-
ङ्गेन । विनैव सप्तमीमिति । नञर्थसंसर्गाभावेन सममनुयोगिन्याधा-
राधेयभावबोधे एव सप्तम्यपेक्षा नञर्थेन संसर्गाभावेन सममाधारा-
धेयभावस्य प्रकारतयैव भाननियमात् । नञर्थसंसर्गाभाववतोऽप्ये-
दान्वयबोधे तु न इत्याशयेनेति भावः । प्रत्युक्तमिति । न दण्डीत्यादौ
मत्वर्थाविवक्षायामितरविशेषणतयेत्यादिव्युत्पत्तिविरोधेन दण्डादे-
रभावान्वयासम्भवात् । तदविवक्षायां नञः संसर्गाभाववदर्थकत्वे-
ऽपि प्रतियोगिवाचकपदसमानविभक्तिकानुयोगिवाचकपदेन नाभा-
वबोधौपयिकाकाङ्क्षाकल्पनं तत्र सम्भवति उक्तातिप्रसङ्गस्य दु-
र्वारत्वादिति भावः । यद्यपि न दण्डीत्यत्र मत्वर्थाधिकरणानुयो-
गिकप्रकृत्यर्थदण्डादिप्रतियोगिकसंसर्गाभावस्यापि नञा बोधतं
सम्भवति, न कलञ्जं भक्षयेदित्यादौ नानुपमृद्य प्रादुर्भावादित्यादौ
च प्रकृतिप्रत्ययार्थयोरन्तरा नञर्थप्रवेशस्य दृष्टचरत्वात् । तथापि न
श्याम इत्यादावगतिरेवेति ध्येयम् ।

ननु न पचति चैत्र इत्यादौ पाककृत्यादिसंसर्गाभावस्याऽऽश्र-
यतासम्बन्धेनान्वयान्नञर्थसंसर्गाभावे आधारार्धेयभावः प्रकारतयैव
भासते इति नियमासिद्ध्या सप्तम्यपेक्षा कथं प्रकृते इत्यत आह ।
एवं चेति । एवं च, उक्तातिप्रसङ्गवारणाय संसर्गाभावबोधे सप्त-

स्या नियमेनापेक्षेतत्वे च । शक्त्येति वैयाकरणमते, लक्षणयेति स्वमते । कर्तुरेवेत्येवकारेण कृतिसंसर्गाभावो व्यवच्छेद्यः । लक्षणां विनापि स्वमते उपपादयति । वस्तुत इति

(दी०) वस्तुतो न पचति चैत्रो नेदं चैत्रस्येत्यादौ विभक्त्यर्थस्य कृतिसम्बन्धादेरभावान्वयबोधे नञा सप्तमी नापेक्ष्यते, अपेक्ष्यते च प्रातिपदिकार्थस्येति निपुणतरमुपपादयिष्यामः ।

(गा०) द्विविधविभक्त्यर्थाभावबोधे एव सप्तम्यपेक्षा नास्तीति दर्शयितुं न पचतीत्यादिस्थलद्वयकथनम् । आदिपदाभ्यां पटो न दण्डादित्यादिस्थलीयजन्यत्वाद्यभावबोधपरिग्रहः । प्रातिपदिकार्थस्य अभावबोधने इत्यनुषज्यते इति । उपपादयिष्यामो नञ्वादे प्रतियोग्यभावौ तुल्ययोगक्षेमावित्यादिना । तदुपपत्तिप्रकारश्च यत्र नञोऽसत्त्वे प्रतियोग्यनुयोगिनोः सम्बन्धः प्रकारतयैव भासते अतस्तत्र तदुपस्थापकविभक्त्यपेक्षानियमः । प्रथमान्तपदाद्युपस्थापिते आख्यातार्थस्य सम्बन्धः संसर्गतया भासते इति तदभावस्यापि तथा भासत इति न तदुपस्थापकविभक्त्यपेक्षेति ।

अन्योन्याभावस्य व्याप्यवृत्तितानियममुपपादयतां मतमाह । नञ इति ।

(दी०) नञो वैधर्म्यपरतया न श्याम इत्यादेः श्यामादिविधर्मेत्यर्थः । वैधर्म्यं च रक्तत्वादिकमेव । यदाहुराचार्याः—श्यामाद्रक्तो विधर्मा, न तु पृथगित्यपि वदन्तीति कृतं पल्लवितेन ।

(गा०) वैधर्म्यपरतयेति । वैधर्म्यं तदवृत्तिधर्मवत्त्वम्, तत्र । च शक्तिर्लक्षणा वेत्यन्यदेतत् । वैधर्म्यप्रतियोगिनोऽन्यलभ्यतया तदन्तर्भावेणाऽऽधेयत्वप्रतियोगिकाभाववति चातिप्रसङ्गनाधेयत्वसामान्याभाववति च श्यामादिवृत्तित्वाभावस्याप्रत्ययप्रसङ्गेन नञो वृत्तेरुपपत्तावपि न क्षतिः । वृत्तावभाववति च खण्डशो वृत्तिद्वयोपगमात् । ननु पक्षतादशायां श्यामेरूपाभाववत्यपि घटे न श्यामवैधर्म्यसम्भवः स्वस्मिन् स्ववैधर्म्याभावात् । वैधर्म्यस्य भेदनियतत्वादिति शङ्कायां विशिष्टवैधर्म्यं न भेदनियतमिति समाधत्ते । वै-

धर्म्यं चेति । श्यामादिवैधर्म्यं चेत्यर्थः । रक्तत्वादिकमेवेति । रक्तत्वादेः श्यामरूपाद्युपलक्षितवृत्तित्वेऽपि तद्विशिष्टावृत्तित्वादिति भावः । न च श्यामरूपविशिष्टावृत्तित्वं श्यामरूपावच्छिन्नाधिकरणताकत्वाभाववत्त्वं तल्लभश्च न न श्याम इत्यतः सम्भवति, पदार्थैकदेशस्य धर्म्युपसर्जनतया च उपास्थितस्य श्यामरूपस्याधिकरणत्वे विशेषणतया अन्वयासम्भवादिति वाच्यम् । धर्मिणः श्यामरूपावच्छिन्नत्वसम्बन्धेनान्वयोपगमादेव तल्लभसम्भवात् ।

स्वस्मिन् विशिष्टवैधर्म्यमाचार्याणामनुमतामत्याह । यदाहुरिति । एवं च मूले न कपिसंयोगी वृक्ष इत्यादिप्रतीतेरपि संयोगादिविशिष्टवैधर्म्यमेव विषयः तच्च कपिसंयोगाद्यभाव एव तस्य कपिसंयोगाद्यवच्छिन्नावृत्तित्वात् । विभिन्नकालावच्छेदेनैव विभिन्नदेशावच्छेदेनापि वर्तमानयोरेकाधिकरणतायामपरस्यानवच्छेदकत्वादिति नोक्तप्रतीतिबलाद्देशिकमव्याप्यवृत्तित्वं भेदस्येत्यवधेयम् ।

(चि०) व्याप्यव्यापकभावाज्ञानेऽपि वस्तुसत्तथात्वेनाज्ञायमानस्य सम्बन्धत्वेनैव भानस्य पृथगर्थत्वम् । न चैवमननुगमो दोषाय, कस्य का व्याप्तिरित्यननुगतस्यैव लक्ष्यत्वात् । अथ धूमवति वह्निहृदौ न स्तः, धूमवान् वह्निमद्भूदौ न भवतीति प्रतीतेर्व्यासज्यवृत्तिप्रतियोगिकौ वह्निवह्निमतोरत्यन्तान्योन्याभावौ धूमवति विद्येते इति कथमेते लक्षणे इति चेन्न । तादृशाभावानभ्युपगमात् । अभ्युपगमे वा तत्र तदुभयं प्रतियोगि न वह्निवह्निमन्तौ ।

(गा०) मूले व्याप्यव्यापकभावाज्ञानेऽपीति । निरुक्तव्याप्तित्वं व्यापकत्वत्वाभ्यां व्याप्तिव्यापकत्वयोरज्ञानेऽपीत्यर्थः । वस्तुसतः । वस्तुगत्या यो व्याप्यव्यापकभावस्तस्य । तथात्वेन । व्याप्तित्वादिना । अज्ञायमानस्य । अविशेषितस्य । पृथगर्थत्वम् । समासविवरणवाक्यस्थषष्ठ्या प्रतिपत्तिः । सम्भवतीति शेषः । व्याप्यव्यापकभावस्य विशेषणानवच्छिन्नस्य शब्दान्न प्रतिपत्तिः सम्भवत्यत आह ।

सम्बन्धत्वेनैवेति । भातस्य । अवच्छिन्नस्य । अतो निरुक्तव्याप्ति-
त्वादिना व्याख्यादिज्ञाने तेन रूपेण तज्ज्ञानापेक्षाविरहान्नात्माश्रया-
दिरिति भावः ।

सम्बन्धत्वस्य नियमघटितत्वमाशङ्क्याऽऽह । निरूपितेति ।

(दी०) सम्बन्धत्वेनेति । निरूपिततत्त्वमेतत् । कस्येति ।
इत्थं चाननुगताया अपि व्याप्तेर्ज्ञानं यथाऽनुमितिहेतुस्तथा
वक्ष्यते । एते । अन्योन्याभावात्यन्ताभावगर्भे ।

(गा०) सम्बन्धत्वं विशेष्यत्वादिभिन्नविषयतारूपं पदार्थान्तरं वा
तच्च नियमाघटितमेवेति भावः । तत्त्वमस्य निरूपितमित्यर्थः । मूले
न चैवमननुगम इति । एवम् । साध्यादिविशेषघटितनिरुक्तधर्मस्य
व्याप्तिलक्षणत्वे । अननुगमः । प्रत्येकं सकलव्याप्तिसाधारण्यविरहः ।
दोषाय । अव्याप्यै । कस्य । साध्यादेः । का व्याप्तिरिति प्रश्ने । अननु-
गतस्यैव । तत्तत्साध्यादिनिरूपितव्याप्तित्वरूपाननुगतलक्ष्यतावच्छेद-
कावच्छिन्नस्यैव । लक्ष्यत्वात् । निरुक्ताननुगतलक्षणवत्त्वेन प्रतिपाद-
नीयत्वात् । तथा च लक्ष्यतावच्छेदकैक्याभावात्त्याप्त्यितिरिति भावः ।

ननु लक्ष्याननुगमान्माभूलक्षणाव्याप्तिर्दोषः, तथाप्यनुमितौ व्या-
प्तिज्ञानहेतुताया अननुगतव्याप्तिघटितरूपावच्छिन्नाया व्यभिचार-
वारणासम्भवं इत्याशङ्कायां दीधितिर्कदाह । इत्थं चेति ।
इत्थम् । साध्यादिविशेषघटितत्वेन । अननुगतायाः । अनति-
प्रसक्तैकैकरूपेण कारणतावच्छेदककांटौ निवेशयितुमशक्या-
याः । तथा वक्ष्यते इति । सामान्यतोऽनुमितित्वावच्छिन्नं प्रति व्या-
प्तिज्ञानत्वेन न हेतुता अपि तु अभावज्ञानत्वेन ज्ञानत्वेन वा
हेतुता विशेषसामान्यैवानतिप्रसङ्गात् । तत्तत्साध्यादिविषयकतत्त-
ल्लिङ्गकानुमितित्वमेवाननुगततत्तत्साध्यल्लिङ्गादिघटितव्याप्तिज्ञानज-
न्यतावच्छेदकमतो न व्यभिचार इत्याशयः । अश्रूयमाणावच्छेद-
कत्वांशे लक्षणत्रये एवाऽऽक्षेपसङ्गतेरेते लक्षणे इत्यस्याव्यवहिता-
न्योन्याभावगर्भलक्षणद्वयपरताभ्रमं निराकुरुते । एते इति । अत्य-
न्तान्योन्येति । अन्योन्याभावगर्भत्वेन लक्षणयोरैक्यमिति द्विवचन-
सङ्गतिरिति भावः ।

तादृशाभावानभ्युपगमादिति समाधानस्याभिप्रायवितर्केण वि-
चारासहत्वं प्रदर्श्याभ्युपगमे वेत्यादिसमाधानमवतारयति । नन्वि-
त्यादिना ।

(दी०) तादृशेति । ननु किं द्वित्वादिकं प्रतियोगितावच्छे-
दकमेव न भवति, किं वा भवत्येव, परं तु क्लृप्तानामेव स्वसमा-
नाधिकरणतत्तद्धर्मावच्छिन्नप्रतियोगिताकानामभावानां लाघवा-
दित्यभिप्रायः ? नाद्यः, एकैकाभावप्रतीतितो द्वौ न स्त इति
प्रतीतेर्विलक्षणत्वात् । शब्दादिना द्वौ न स्त इति निश्चयेऽप्ये-
कैकाभावसंशयाच्च । विषयानुगमं विना अनुगताकारप्रत्यया-
योगात् ।

(गा०) क्लृप्तानामेवेति । घटो नास्ति पटो नास्तीत्याद्यन-
न्यथासिद्धप्रतीतिविषयाणामित्यर्थः । इत्यभिप्राय इति । समाधा-
नुरभिप्रायः । एकैकाभावप्रतीतितः । घटो नास्तीत्यादिप्रतीतितः ।
द्वौ न स्त इतीति । तत्र घटपटौ न स्त इतीत्यर्थः । एवमग्रेऽपि ।
विलक्षणत्वादिति । तथा च तादृशप्रतीतिवैलक्षण्यानुरोधेन घटत्वा-
द्यवच्छिन्नप्रतियोगिताकत्वं न तद्विषयः, अपि तु घटपटोभयत्वाद्य-
वच्छिन्नप्रतियोगिताकत्वमेवेति स्वीकरणीयमिति भावः ।

ननु घटो नास्ति पटो नास्तीत्यत्रेव घटपटौ न स्त
इत्यत्रापि घटपटत्वाद्यवच्छिन्नप्रतियोगिताकत्वेनाभावद्वयं भासते ।
घटपटांशेऽपि अधिकस्य द्वित्वस्योपलक्षणतया भानेनैव प्रतीतिवै-
लक्षण्यमित्यत आह । शब्दादिनेत्यादि । प्रत्यक्षे घटपटौ न स्त
इति निश्चयस्थले घटादिशून्ये प्रत्येकघटत्वाद्यवच्छिन्नाभावस्यापि
निश्चयसम्भवात् प्रत्येकाभावे संशयो न भवत्येवेत्यत आह । शब्दादि-
नेति । एकैकाभावसंशयात् । अत्र घटो न वेत्यादिसंशयात् । उक्तप्रत्य-
यस्योक्तरूपेण प्रत्येकाभावविषयकत्वे तस्य एतादृशसंशयप्रतिबन्ध-
कत्वापत्तिरिति भावः । तत्र तादृशसंशयानुत्पादे कदाचिदिष्टा-
प्तिः सम्भवतीत्यतो दूषणान्तरमप्याह । विषयानुगमं विनेति ।
अभावद्वयरूपविषयस्यानुगतरूपेण भानं विनेत्यर्थः ।

अभावद्वयमनुगतरूपेणैव भासते इति शङ्कते । न चेति ।

(दी०) न चाभावस्य द्वित्वाधिकरणप्रतियोगिकत्वमात्रं द्वित्वसमानाधिकरणधर्मावच्छिन्नप्रतियोगिताकत्वं वा द्वयं नास्तीति प्रतीतिर्विषयः । तादृशद्वित्वाधिकरणव्यक्तिविशेषविरहिणि तथाविधोभयशालिनि तादृशौ द्वौ न स्त इत्यप्रत्ययात् । द्वित्वसमानाधिकरण्याभावेऽपि प्रतीतेरनुगताकारत्वाच्च ।

(गा०) प्रतियोगिकत्वमात्रमित्यनेन विशिष्य घटत्वादेः प्रतियोगिनावच्छेदकत्वविषयत्वव्यवच्छेदः । एतावतोक्तसंशयानुपपत्तिरपि परिहृता । तदवच्छिन्नकोटिकसंशये तदंशे प्रतियोगितावच्छेदकत्वावगाहिन एवाभावनिश्रयस्य प्रतिबन्धकत्वात् । द्वित्वसमानाधिकरणेति । द्वित्वसमानाधिकरण्योपलक्षितेत्यर्थः । तेन प्रत्येकाभावप्रतियोगितावच्छेदकघटत्वादौ द्वित्वसमानाधिकरण्यस्य विशेषणत्वविरहेऽपि न क्षतिः । प्रतियोगिताप्रकारकज्ञाने च उपलक्षणस्यापि प्रतियोगितावच्छेदकादौ प्रकारत्वोपगमात् ।

यद्यपि द्वित्वसमानाधिकरण्यं घटपटद्वित्वसमानाधिकरण्यं च तद्व्यवच्छेदिसाधारणमिति तदवच्छिन्नाभावमादाय घटपटोभयवत्यपि घटपटौ न स्त इति प्रत्ययापत्तिरेतत्कल्पेऽपि यथाश्रुतेऽवतरति । तथापि घटपटद्वित्वसमानाधिकरण्यं तत्सामान्यनिष्ठसामानाधिकरण्यप्रतियोगित्वं वा विवक्षितम् । प्रथमपक्षे दोषमाह । तादृशेति । तादृशो घटपटादिरूपो यो द्वित्वाधिकरणव्यक्तिविशेषस्तद्विरहिणि - तथाविधोभयशालिनि घटपटाद्युभयवति घटपटादिरूपौ द्वौ न स्त इत्यप्रत्ययात्, तथा च तादृशप्रत्ययापत्तिरिति भावः । द्वितीये दोषमाह । द्वित्वसमानाधिकरण्येति । द्वित्वसमानाधिकरण्येन रूपेण घटत्वाग्रहवशायामपि घटपटौ न स्त इत्याद्याकारकानुगतप्रतीत्युदयादित्यर्थः ।

(दी०) अत एव न तादृशप्रतीतिर्घटत्वपटत्वाद्यन्यतरावच्छिन्नप्रतियोगिताकाभावविषयकत्वम् । अन्यतरत्वानुल्लेखेऽपि घटपटौ न स्त इत्यनुगतप्रत्ययाच्च । न च परम्परासम्बन्धेन तादृशद्वित्व-

सामान्याभाव एव द्वौ न स्त इति प्रतीतेर्विषयः । द्वित्वाधिकरणयोरेव प्रतियोगित्वोल्लेखात् । द्वित्वादर्घटादिवृत्तित्वानुपस्थितावपि अन्ततः शब्देनापि घटपटौ न स्त इत्यादिप्रत्ययाच्च ।

(गा०) अत एव । वक्ष्यमाणतादृशदोषादेव । अन्यतरावच्छिन्नेति । अन्यतरत्वोपलक्षितावच्छिन्नैत्यर्थः । अभावविषयकत्वमित्यन्तस्य तादृशभावत्वप्रकारकमित्यर्थः । अन्यतरत्वानुल्लेखेऽपि । अन्यतरत्वाग्रहदशायामपि । परम्परासम्बन्धेन । स्वावच्छिन्नाश्रयत्वसम्बन्धेन । द्वित्वसामान्याभावः । घटपटवृत्तिद्वित्वत्वावच्छिन्नाभावः । द्वौ न स्त इतीति । घटपटौ न स्त इतीत्यर्थः । द्वित्वाधिकरणयोः । घटपटयोः । प्रतियोगित्वोल्लेखात् । प्रतियोगित्वबोधकशब्देन विषयाभिलापात् ।

ननु घटपटौ न स्त इत्यादिवाक्यतो विशेषणीभूतद्वित्वस्यापि प्रतियोगित्वप्रत्ययः शिखी विनष्ट इत्यादौ शिखादेरिव कथंचित्सम्भवतीत्यत आह । द्वित्वादेरिति ।

(दी०) अत एवैकविशिष्टापराभावोऽपि न तदालम्बनम् । विरुद्धयोरपि जलत्वपृथिवीत्वयोर्द्वित्वेनाभावप्रत्यय इत्युक्तत्वाच्च । नान्त्यः, तथात्वेऽपि साध्यतद्वृत्तौस्तादृशभावप्रतियोगित्वानुपस्थात् ।

(गा०) अत एव । एकविशिष्टापरत्वेनानुपस्थितावपि तादृशप्रत्ययस्याऽऽनुभविकत्वादेव । वैशिष्ट्याग्रहस्थले प्रतीत्यनुपपत्तिमुक्त्वा वैशिष्ट्याभावस्थले तामाह । विरुद्धयोरपीति । उक्तत्वाच्चेति । मयंत्यादिः ।

इदमत्रावधेयम् । घटपटौ न स्त इत्यादिप्रतीत्या घटत्वपटत्वयोस्तदवच्छिन्नधर्मिविशेषणतापन्नद्वित्वे च प्रतियोगितावच्छेदकत्वपर्याप्तिरवगाह्यते न तु द्वित्वमात्रे केवलघटत्वादौ च, यत्किञ्चिदुभयवति प्रत्येकघटादिमति च तादृशप्रतीतेरनुदयापातात् । नापि घटपटवृत्तित्वविशिष्टद्वित्वेऽपि, तादृशविशिष्टानुपस्थितावपि तथाप्रत्ययात् । न च निरुक्तधर्मत्रयस्यैकत्र प्रतियोगित्वाधिकरणे वृत्तः कथमवच्छेदकतापर्याप्तिसम्भवः, अवच्छेद्याधिकरण-

वृत्तिर्यादृशसमुदायस्तत्रैव तन्नियमादिति वाच्यम् । प्रतीतिबलेन
व्यधिकरणानामपि व्यासज्यवृत्त्यवच्छेदकान्तरधर्मितावच्छेदक-
तापन्नानामवच्छेदकत्वोपगमात् ।

न च प्रतियोगितावच्छेदकत्वपर्याप्त्यधिकरणसमुदायवतैवाभा-
वस्य विरोधात्, व्यधिकरणधर्मावच्छिन्नाभाववादिनां विरुद्धधर्म-
द्वयावच्छिन्नाभावस्येव घटपटोभयत्वावच्छिन्नाभावस्यापि केवला-
न्वयित्वापत्तिरिति वाच्यम् । स्वप्रतियोगितावच्छेदकतापर्याप्तिर्या-
दृशे तादृशपर्याप्तप्रतियोगितावच्छेदकताकाधिकरणतया समभा-
वस्य विरोधाद् घटपटावत्रेति प्रतीतिसाक्षिकद्वित्वतद्धर्मितावच्छेद-
कतापन्नघटत्वपटत्वसमुदायपर्याप्तप्रतियोगितावच्छेदकताकाधिक-
णतावति अत्र घटपटौ न स्त इति प्रतीतिसिद्धतादृशसमुदायपर्या-
प्तप्रतियोगितावच्छेदकताकाभावासत्त्वानुपपत्तिः । द्वित्वविशेष्य-
तावच्छेकतापन्नघटत्वपटत्वपर्याप्तप्रतियोगितावच्छेदकताकमधिक-
रणत्वं न कुत्रापि प्रतीयते इति घटत्वपटत्वाभ्यां किमपि नास्ती-
ति प्रतीतिसिद्धतादृशघटत्वपटत्वपर्याप्तप्रतियोगितावच्छेदकताका-
भावस्य केवलान्वयित्वमव्याहतमेवेति भावः । तथात्वेऽपीति । द्वि-
त्वादेः क्लृप्तप्रत्येकोभावप्रतियोगितावच्छेदकत्वेऽपीत्यर्थः । तादृशा-
भावेति । वह्निहृदोभयत्ववह्निमद्दोभयत्वावच्छिन्नप्रतियोगिताकहृदा-
त्यन्तान्योन्याभावेत्यर्थः । प्रतियोगित्वानुपायादिति । पर्वते वह्निहृदौ
न स्त इत्याद्याकारकहृदाद्यभावविषयकप्रतीत्या वह्न्यादिसाधारणप्र-
तियोगिताया द्वित्वाद्यवच्छिन्नत्वेनावगाहनादिति भावः ।

अभ्युपेत्यातिरिक्तद्वित्वाद्यवच्छिन्नाभावं व्यवस्थापयति । अन्त-
रेण चेति ।

(दी०) अन्तरेण चाभावान्तरमेकैकघटवति जायमानाया
यत्किञ्चिद्धटद्वयवति चानुत्पद्यमानाया घटौ न स्त इति प्रतीते-
रुपपादयितुमशक्यत्वादित्यत आह । अभ्युपगमे वेति । तदु-
भयत्वमेव प्रतियोगितावच्छेदकं न तु साध्यतावच्छेदकं साध्य-
वत्त्वं वेत्यर्थः । अभ्युपगमावच्छेदकत्वांशेऽपि लक्षणे तथैव
विवक्षितमिति भावः ।

(गा०) एकैकघटवति जायमानाया इत्यनेन घटत्वावच्छिन्ना-
भावावगाहिता निराकृता । अनुत्पद्यमानाया इत्यन्तेन च घटप्रति-
योगिकाभावमात्रावगाहित्वनिराकरणम् । तत्र तदुभयं प्रतियोगीत्या-
दिग्रन्थो यथाश्रुतो न सङ्गच्छते उभयस्य प्रतियोगित्वे मत्त्येकमप्रति-
योगित्वस्य दुर्धटत्वादतो व्याचष्टे । तदुभयत्वमेवेत्यादिना । नन्वेव-
मप्यवच्छेदकत्वाघटितलक्षणस्यैवाऽऽक्षिप्ततया अनुपपत्तिस्तदवस्थैवे-
त्यत आह । अश्रूयमाणेति ।

यावत्साधनाव्यापकमव्यापकं यत्समानाधिकरणसाध्यस्य तत्त्व-
मनौपाधिकत्वमाशङ्क्य स्वयं पूर्वपक्षग्रन्थे सोपाधावतिव्याप्त्या दुषि-
तम्, तच्च दूषणं प्रतियोगितावच्छेदकधर्मघटिताव्यापकत्वनिवेशे
न सम्भवतीति तादृशमेव निवेश्य तदनौपाधिकत्वं मूलकृत् प्रथमं
परिष्करोति । यावत्स्वसमानाधिकरणेति ।

(चि०) अथवाऽनौपाधिकत्वं व्याप्तिः । तच्च या-
वत्स्वसमानाधिकरणात्यन्ताभावप्रतियोगितावच्छेद-
कावच्छिन्नं यत् तत्प्रतियोगिकात्यन्ताभावसमाना-
धिकरणं यत् तेन समं सामानाधिकरण्यम् । न ह्येवं
सोपाधिः, तत्र साधनसमानाधिकरणात्यन्ताभाव-
प्रतियोगिन आर्द्रेन्धनवत्त्वादेरुपाधेर्गोऽत्यन्ताभावस्तेन
समं साध्यस्य धूमादेः सामानाधिकरण्याभावात्, उपा-
धेः साध्यव्यापकत्वात् ।

(दी०) तच्चेति । स्वम्, साधनत्वाभिमतम् । तथा च
साधनसमानाधिकरणात्यन्ताभावप्रतियोगितावच्छेदका याव-
न्तो धर्मा यद्धर्मावच्छिन्नसमानाधिकरणात्यन्ताभावप्रतियोगि-
तावच्छेदकास्तद्धर्मावलीढसामानाधिकरण्यमित्यर्थः ।

(गा०) अत्र च स्वपदस्य साध्यपरत्वे यत्पदस्य च साधनप-
रत्वे यावत्साध्याव्यापकं यत् साधनाव्यापकमित्यर्थकतया अव्या-
प्यतिव्याप्ती भवत इति तयोस्तत्परत्वभ्रमं दीधितिकृन्निराकरोते । स्व-

मिति स्वम् । स्वपदार्थः । साधनत्वाभिमतमिति । यद्रूपावच्छिन्नस्य व्याप्यत्वमभिमतं तद्रूपावच्छिन्नमित्यर्थः । यथाश्रुतमूलार्थस्याग्रे दूषणयितया प्रतियोगितावच्छेदकावच्छिन्नप्रतियोगिताकाभावसमानाधिकरणं, यत् साध्यमिति यथाश्रुतमूललभ्यं विशेषणविशेष्यभावं परित्यज्य तद्विपरीतमवलम्ब्य व्याचष्टे । तथा चेति । ईदृशमनौपाधिकत्वं पूर्वपक्षे स्वयमपि निर्दोषतया दर्शितम् ।

(दी०) एतेन सर्वत्र तादृशैर्यावद्भिरवच्छिन्नस्य, तादृशावच्छिन्नायावत्प्रतियोगिकस्य चातिप्रसङ्गात् यावत्वाद्यवच्छिन्नप्रतियोगिताकादतिरिक्तस्याभावस्य अप्रसिद्धिः । तादृशावच्छिन्नप्रतियोगिताकानां यावदभावानामधिकरणस्य प्रायशस्तथा, रूपादिसाध्यकपृथिवीत्वादावव्याप्तिश्च । कापि रूपादिव्यक्तौ तादृशयावदभावसामानाधिकरण्यासम्भवादिति प्रत्युक्तम् ।

(गा०) सर्वत्रेति । अप्रसिद्धिरित्यनेन सम्बध्यते । अवच्छिन्नस्येत्यन्तमपि । तादृशैः । साधनसमानाधिकरणाभावप्रतियोगितावच्छेदकघटत्वपटत्वादिभिः । अवच्छिन्नस्य । विशिष्टस्य । प्रत्येकं तदवच्छिन्नप्रतियोगिकाभावसामानाधिकरण्यनिवेशेऽपि न निस्तारः । साध्यव्यापकतावच्छेदकविशिष्टस्यापि द्वित्वादिना ऽभावेन साध्यसामानाधिकरण्यसत्त्वादतिव्याप्त्यापत्तेः । अवच्छेदकावच्छिन्नप्रतियोगिताकाभावसामानाधिकरण्यनिवेशेऽपि वक्ष्यमाणरूपादिसाध्यकपृथिवीत्वादावव्याप्तिरिति द्रष्टव्यम् ।

अवच्छिन्ने धर्मिणि यावत्त्वस्य विशेषणतामाक्षिपति । तादृशावच्छिन्नेति । यावत्प्रतियोगिकस्याभावस्येत्यन्वयः । प्रमेयमात्रस्यैव तथात्वाद्यावत्प्रमेयप्रतियोगिकत्वस्य च कचिदप्यभावे ऽसत्त्वात्तथाविधाभावाप्रसिद्धिः । ननु तादृशो व्यासज्यवृत्तिधर्मानवच्छिन्नप्रतियोगिताक एव तत्तत्क्षणविरुद्धक्षणवैशिष्ट्यावच्छिन्नप्रतियोगिताको यत्किञ्चित्सम्बन्धावच्छिन्नप्रतियोगिताकश्चाभावः प्रसिद्ध एवेत्यत आह । अतिप्रसङ्गादिति । तादृशाभावसाधारणरूपेणाभावनिवेशे तादृशाभावसामानाधिकरण्यमादाय व्यभिचारिण्यतिव्याप्तिरिति तादृशधर्मानवच्छिन्नसम्बन्धसामान्यावच्छि-

अप्रतियोगिताक एवाभावो विवक्षणीयः, तादृशस्याप्रसिद्धिरित्यर्थः।

द्वितीयाभावे यावत्त्वस्य विशेषणतां मूलस्थसमासान्तर्गतयावत्पदादलाभेऽप्युक्तिसम्भवमात्रेण प्रसक्तां तां निराकुरुते । तादृशेति । अवच्छेदकविशिष्टत्वस्य न प्रतियोगिविशेषणत्वं धूमसमानाधिकरणाभावप्रतियोगितावच्छेदकहृदवृत्तित्वादिविशिष्टद्रव्यत्वत्वाद्विनाभावस्यापि यावदभावान्तर्गततया तत्र बहुधादिसामानाधिकरण्याभावेनाव्याप्तिरिति प्रतियोगितायां तदवच्छिन्नत्वस्य तथात्वं निवेशितम् । प्रायशः । अनेकाधिकरणकहेतुके । तथा । अप्रसिद्धिः । बहिर्मत्पर्वतादीनां धूमवन्महानसादिनिष्ठाभावप्रतियोगितावच्छेदकपर्वतत्वत्वमहानसावृत्तित्वाद्यवच्छिन्नाभावानधिकरणत्वादिति भावः । एकवृत्तिहेतुके तद्धेतव्यधिकरणस्यैव तादृशयावदभाववत्त्वात्प्रायश इत्युक्तम् ।

यावतामभावानां प्रत्येकनिरूपितसामानाधिकरण्यनिवेशेऽपि न निस्तार इत्याह । रूपादीति । अव्याप्तौ हेतुमाह । कापीति । असम्भवादिति । घटीयरूपादौ तादृशघटत्याद्यभावासामानाधिकरण्यादिति भावः । साध्यतावच्छेदके तत्तदभावसामानाधिकरण्यावच्छेदकत्वनिवेशे नानाव्यक्तिसाध्यतावच्छेदककस्थलेऽव्याप्तिर्द्रष्टव्या ।

ननु आर्द्रेन्धनाद्युपाधेस्तत्तदार्द्रेन्धनत्वादिना धूमादिमग्निष्ठाभावप्रतियोगित्वेऽपि अयोगोलकान्यत्वादेरुपाधेरतथात्वादवच्छेदकानुसरणं व्यर्थमित्यत आह । सर्वत्रेति ।

(दी०) सर्वत्र सोपाधौ एकव्यक्तिकस्य सम्भवतोऽप्युपाधेर्धर्मान्तरविशिष्टत्वादिना अभावो भवत्येव साध्यसमानाधिकरण इत्यवच्छेदकानुसरणम् ।

(गा०) धर्मान्तरम् । हृदवृत्तित्वादिकम् । आदिना द्वित्वाद्विपरिग्रहः । अभावसमानाधिकरणं यत् इत्यत्र अभावाः समानाधिकरणा यस्य साध्यस्येति बहुव्रीहिमवलम्ब्य द्वितीयाभावे यावत्त्वस्य विशेषणत्वमुपगम्य उक्तविशेषणविशेष्यभाववैपरीत्यं विनैव मूलं धर्णयतामन्येषां मतमाह साधनेति ।

(दी०) साधनसमानाधिकरणात्यन्ताभावप्रतियोगिताव

च्छेदकावच्छिन्नप्रतियोगिताका यावन्तोऽभावा यद्धर्मावच्छिन्न-
समानाधिकरणास्तद्धर्मावलीढसामानाधिकरण्यमित्यर्थः । अभाव-
श्चात्र भावभिक्षो ग्राह्यः । तेन इदं जलं स्नेहवत्यादित्यादौ स्ने-
हवत्त्वसमानाधिकरणात्यन्ताभावप्रतियोगितावच्छेदकरूपसामा-
न्याभावत्वावच्छिन्नप्रतियोगिताकाभावानां सकलरूपाणां जल-
त्वसामानाधिकरण्यविरहेऽपि नाव्याप्तिः ।

(गा०) उक्तयावदभावानां प्रावशोधिकरणाप्रसिद्धावपि तेषु
साध्यतावच्छेदकावच्छिन्नसामानाधिकरण्यसौलभ्याद् घटत्वपट-
त्वाद्यभावसमुदाये रूपत्वावच्छिन्नसामानाधिकरण्यसौलभ्याच्च
मूलोक्तदूषणयोरन्तानवकाशः । न च यावदभावानामेकाधिकरणाप्र-
सिद्धिवन्नायवभावानुयोगिकस्य एकसाध्यसामानाधिकरण्यस्याप्र-
सिद्ध्या नोक्तदूषणोद्धारस्सम्भवतीति वाच्यम् । यावत्पदस्य व्या-
पकत्वार्थकतया साध्यसामानाधिकरण्यव्यक्तीनां प्रातिस्विकरूपेण
तत्साध्यव्यक्तिसामानाधिकरण्यत्वादिना च तादृशाभावत्वव्यापक-
ताविरहेऽपि साध्यतावच्छेदकावच्छिन्नसामानाधिकरण्यत्वेन व्या-
पकत्वाविवक्षया प्रतीकारात् । तत्पुरुषपक्षे च तादृशाभावत्वव्या-
पकप्रतियोगिताकसामानाधिकरण्यपर्यवसितयावदभावसामानाधि-
करण्ये प्रतियोगितात्वेन व्यापकत्वविवक्षणे व्यभिचारिण्यतिप्रसङ्गः ।
साध्यनिष्ठसामानाधिकरण्यप्रतियोगितात्वेन व्यापकत्वं च तेन
रूपेण समभिव्याहृतपदानुपस्थित्या दुर्लभम् । साध्यसामाना-
धिकरण्यत्वेन व्यापकत्वापेक्षया गुरु चेत्यसावुपेक्षितः ।

नाव्याप्तिरिति । रूपात्मकाभावानां भावत्वेन लक्षणाघटक-
त्वादिति भावः । प्रथमाभावे अनवच्छिन्नवृत्तिकत्वनिवेशे धूमा-
दिसमानाधिकरणजन्यरूपात्मककालविशेषावच्छिन्नवृत्तिकाभावस्य
लक्षणाघटकत्वाद्रूपत्वावच्छिन्नाभावरूपं हेतुमग्निष्ठाभावप्रतियोगि-
नमादाय वह्निमान् धूमादित्यादावव्याप्तेरनवकाशाज्जलत्वादि-
साध्यकस्नेहादिहेत्वनुसरणम् । स्नेहवति जलपरमाणौ नित्यस्य
रूपस्यानवच्छिन्नवृत्तिकत्वादुक्तविवक्षया तत्राप्रतीकारात् । सम-
वेतत्वाच्चवच्छिन्नाभावमादाय च तत्राऽप्यव्याप्तेर्दुर्वारत्वं बोध्यम् ।

तस्य धूमादिमत्प्यनवच्छिन्नवृत्तिकद्रव्यत्वादिरूपाभावप्रतियोगि-
त्वात् । यद्रूपावच्छिन्नप्रतियोगिताकाभावत्वविशिष्टवत्त्वं हेतुमतस्त-
द्रूपावच्छिन्नाभावे साध्यसामानाधिकरण्यविवक्षया हेतुसमानाधि-
करणतेजस्त्वाभावप्रतियोगितावच्छेदकजलत्वाभावतेजस्त्वाभावो-
भयाभावत्वावच्छिन्नप्रतियोगिताके जलत्वाभावे जलत्वसामानाधि-
करण्यविरहेऽपि न क्षतिः । तज्जलावृत्तित्वाद्यवच्छिन्नाभावाभावस्त-
ज्जलत्वाभाव एव न तु तज्जलावृत्तिर्जलत्वाभावादिरपि, तज्जल-
त्वाभावेऽपि तथात्वस्यावश्यकतया तत एवाजले तादृशा-
भावप्रत्ययोपपत्तेरिति हेतुसमानाधिकरणतज्जलावृत्तिस्वरूपाभाव-
मादाय नाव्याप्तिः । एवं तज्जलत्वाभावजलत्वाभावान्यतरा-
भावत्वाद्यवच्छिन्नाभावोऽपि तज्जलत्वाद्यभाव एव । एवं भूत-
त्वाभावमूर्तत्वाभावान्यतराभावत्वावच्छिन्नाभावोऽपि न भूतत्वा-
भावमूर्तत्वाभावौ किं त्वतिरिक्त एको भूतत्वविशिष्टमूर्तत्वाद्यभाव
एव इति मूर्त मनस्त्वादित्यादौ मनोनिष्ठभूतत्वाद्यभावमादाय शुद्ध-
मूर्तत्वाद्यभावो न लक्षणघटक इति ।

यद्यपि भावभिन्नत्वविशेषणेऽपि स्नेहसमानाधिकरणाभावप्र-
तियोगितावच्छेदकरूपत्वावच्छिन्नाभावत्वावच्छिन्नप्रतियोगिताका-
नां निखिलरूपध्वंसप्रागभावानां जलत्वासमानाधिकरणतयाऽव्या-
प्तिर्दुर्वारैव । तथापि सदातनत्वेनाप्यभावस्य विशेषणीयतया
न दोषः ।

न च स्नेहसमानाधिकरणजलान्यत्वविशिष्टसत्ताभावप्रतियोगि-
तावच्छेदकं यज्जलान्यत्वविशिष्टसत्ताभावतेजोन्यत्वादिविशिष्टस-
त्ताभावान्यतराभावत्वं तदवच्छिन्नप्रतियोगिताके तेजोन्यत्ववि-
शिष्टसत्ताभावे जलत्वसामानाधिकरण्यविरहादव्याप्तिरभावे भा-
वभिन्नत्वं निवेद्यापि न शक्यते वारयितुमिति प्रतियोगितायां भाव-
वृत्तित्वमेव निवेद्यम् । अभावश्चेत्यादिफक्किकाऽपि कथाश्चित्
तत्परतया व्याख्येया । एवं चाभावांशे सदातनत्वविशेषणमन-
र्थकमिति वाच्यम् । प्रतियोगितायां भाववृत्तित्वनिर्देशेऽपि स्नेह-
समानाधिकरणपार्थिवादितत्तद्रूपात्यन्ताभावप्रतियोगितावच्छेदक-
तत्तद्रूपत्वावच्छिन्नप्रतियोगिताकतत्तद्रूपप्रागभावध्वंसेषु जलत्वसा-
मानाधिकरण्यविरहेणाभावे सदातनत्वनिवेशस्यावश्यकत्वात् ।

जलान्यत्वविशिष्टसत्ताभावतेजोन्यत्वविशिष्टसत्ताभावान्यतराभावोऽपि जलतेजोन्यतरान्यत्वविशिष्टसत्तैव तदभाव एव तादृशान्यतराभावाभावो न तु जलान्यत्वविशिष्टसत्ताभावादिरिति प्रतियोगितायां भाववृत्तित्वनिवेशमन्तरेणापि उपपत्तेरुदक्षरतयोक्तग्रन्थस्य तस्य तत्परत्वाभावाच्च । भावभिन्नत्वं च प्रथमाभावे न विशेषणम्, तत्र तस्य विशेषणत्वेऽपि द्वितीयाभावे तस्यातथात्वे हेतुसमानाधिकरणरूपप्रागभावप्रतियोगितावच्छेदकरूपसामान्याभावत्वावच्छिन्नप्रतियोगिताकनिखिलरूपेषु साध्यसामानाधिकरण्यविरहादव्याप्तेर्द्वितीयाभावे तद्विशेषणस्यावश्यकतया तत्र तद्विशेषणस्य निष्प्रयोजनकत्वात् ।

न च प्रथमाभावे सदातनत्वनिवेशे प्रागभावस्य चातथात्वाज्ञेयमव्याप्तिरिति वाच्यम् । प्रथमाभावे सदातनत्वनिवेशेऽपि द्वितीयस्यातथात्वे हेतुसमानाधिकरणतत्तद्रूपात्यन्ताभावमादाय दर्शितदोषस्य दुर्वारतया द्वितीयेतद्विशेषणस्यावश्यकत्वे प्रथमे तद्विशेषणस्य प्रयोजनान्तरविरहेणानुपादानात् । द्वितीयाभावे सदातनत्वविशेषणेन जन्यरूपव्यावर्त्तनेऽपि तेजःपरमाणुरूपेषु जलत्वसामानाधिकरण्यविरहेण उक्ताव्याप्तेस्तत्र भावभिन्नत्वविशेषणेनैव वारणीयत्वादिति ।

केचित्तु हेतुसमानाधिकरणैतज्जलत्वरूपाभावप्रतियोगितावच्छेदकैतज्जलत्वजलत्वाभावान्यतराभावत्वावच्छिन्नप्रतियोगिताकजलत्वाभावे जलत्वसामानाधिकरण्यविरहेणाव्याप्तेर्वारणाय प्रथमाभावे हेतुमन्निष्ठतेजस्त्वाभावप्रतियोगितावच्छेदकैतत्तेजस्त्वेतेजस्त्वाभावान्यतराभावत्वावच्छिन्नप्रतियोगिताकैतत्तेजस्वरूपाभावे जलत्वसामानाधिकरण्यविरहादव्याप्तेर्वारणाय द्वितीयाभावेऽपि भावभिन्नत्वविशेषणमित्याहुः । तन्न । एतज्जलत्वजलत्वाभावान्यतराभाव एतज्जलान्यजलत्वमेवेति तद्वच्छिन्नाभावस्यैतज्जलान्यजलत्वाभावरूपत्वादेतज्जलत्वस्यातथात्वात् ।

वस्तुत उक्तदोषवारणार्थं द्वितीयाभावे इव प्रथमाभावेऽपि सदातनत्वविशेषणमावश्यकम् । अन्यथा जलनिष्ठरूपप्रागभावप्रतियोगितावच्छेदकरूपत्वावच्छिन्नात्यन्ताभावे जलत्वसामानाधिकरण्यविरहेणाव्याप्तिवारणासम्भवात् ।

न च प्रागभावस्य सामान्यधर्मावच्छिन्नप्रतियोगिताकत्वविर-
हात्तत्प्रतियोगितावच्छेदकतद्रूपत्वावच्छिन्नान्त्यन्ताभावस्य च सा-
ध्यसामानाधिकरण्याव्याप्तिप्रसक्तिरिति वाच्यम् । ध्वंसप्रागभाव-
योस्त्यन्ताभावविरोधितामते द्रव्योत्पत्तिकालं तत्र रूपं नास्तीति
सामान्याभावबुद्धेः प्रागभावविषयकतया तत्रापि सामान्यधर्मा-
वच्छिन्नप्रतियोगिताकत्वस्यावश्योपेतत्वात् । अन्तराश्यामे रक्तं
रूपं नास्तीतिवत् पूर्वापररक्तिमध्वंसप्रागभाववति रक्तेऽपि तादृशप्र-
तीतेः कालविशेषावच्छिन्नत्वस्य सामान्यधर्मावच्छिन्नप्रतियोगि-
ताकत्वे क्वचित् स्वीकारेण वारणसम्भवात् । एवं च समुपदर्शितदो-
षवारणाय द्वितीयेऽपि तद्विशेषणमावश्यकम् । एवं च हेतुसमा-
नाधिकरणजलपरमाणुरूपमात्मकाभावप्रतियोगितावच्छेदकरूपसामा-
न्याभावत्वावच्छिन्नप्रतियोगिताकं तेजःपरमाणुरूपमादायाव्याप्ति-
वारणाय भावभिन्नत्वं प्रथमे द्वितीये वाऽभावे विशेषणमिति ।

ननु घटध्वंसो ध्वंसत्वादित्यादावतिव्याप्तिः, हेतुसमानाधिक-
रणाभावप्रतियोगितावच्छेदकघटध्वंसत्वत्वाद्यवच्छिन्नप्रतियोगिता-
काभावानां गोत्वाद्यभावाधिकरणकानां अभावाधिकरणकाभावधर्म-
प्रतियोगिकतयाऽधिकरणीभूततत्तदभावात्मकानां साध्यसामाना-
धिकरण्याद् भावेषु तदभावत्वेन क्लृप्तगोत्वाभावादिभिरेव घटध्वं-
सत्वं नास्तीति बुद्ध्युपपत्तेस्तत्राप्यतिरिक्ततदभावाकल्पनात्, पट-
ध्वंसादिनिष्ठतदभावस्य पटध्वंसादिरूपत्वेऽपि सदातनत्वाभावेन
पटध्वंसादेर्लक्षणाघटकत्वात् । भाववृत्तिघटध्वंसत्वाभावस्य गोत्वा-
भावाद्यतिरिक्तत्वेऽपि बहिमान् धूमादित्यादौ साध्यासमानाधिकरण-
द्रव्यत्वाभावरूपतदधिकरणध्वंसत्वाद्यभावे साध्यसामानाधिकरण्य-
विरहेणाव्याप्तेः । एवं जलान्यत्वविशिष्टसत्ताभावतेजोन्यत्वविशिष्ट-
सत्ताभावान्यतराभावाभावस्य तेजोन्यत्वविशिष्टसत्ताभावादिरूपत्वे
अभावे भावभिन्नत्वविशेषणत्वप्रक्षेपेऽप्यगतेस्तत् परित्यज्य हेतुम-
क्षिष्टाभावप्रतियोगितावच्छेदकावच्छिन्नप्रतियोगिताकयावदनुयोगि-
तास्येव स्वाश्रयघटितपरम्परासम्बन्धेन साध्यवृत्तित्वस्य वि-
वक्षणीयतया प्रतियोगितावच्छेदकैक्ये अभावव्यक्तिभेदेनानुयो-
गिताभेदानभ्युपगमेन भावादिवृत्त्यभावानां साध्यासमानाधिक-
रण्येऽपि घटध्वंसत्वत्वाद्यवच्छिन्ननिरूपितानां यावदनुयोगिता-

नामुक्तसम्बन्धेन साध्यसामानाधिकरण्यस्याक्षतत्वात् । पटध्वं-
साद्यन्यत्वतत्प्रकारकप्रमाविषयत्वाद्यभावश्च स्वाधिकरणपटध्वंसा-
दिरूपोऽसदातनतया लक्षणाघटकः ।

न च यावत्त्वस्यानुयोगिताविशेषणत्वेऽनुयोगितायां सदातन-
वृत्तित्वविशेषणमफलम्, हेतुमन्निष्ठाभावप्रतियोगितावच्छेदकतत्त-
द्रूपत्वावच्छिन्ननिरूपितध्वंसत्वरूपानुयोगितायां सम्बन्धविशेषाव-
च्छिन्नप्रतियोगिताकत्वस्य निष्प्रमाणकतया सम्बन्धविशेषाव-
च्छिन्नप्रतियोगिताकत्वविशेषणेनैव चारणात् । ध्वंसादिसाधार-
णसम्बन्धविशेषावच्छिन्नतत्तद्रूपत्वावच्छिन्नप्रतियोगिताकात्यन्ता-
भाववृत्तितया उक्ताव्याप्त्यनवकाशात् । तथा च पटध्वंसान्य-
त्वाभावमादायैवातिव्याप्तिवारणसम्भव इति वाच्यम् । अभाव-
प्रतियोगितामात्रस्यैव किञ्चिद्धर्मावच्छिन्नत्वनियमवत्सम्बन्धावच्छि-
न्नत्वनियमः सिद्धान्तसिद्ध इति तद्रूपनिरूपितध्वंसादिरूपानुयोगि-
तामादायाव्याप्तेर्दुर्वारतया यावदनुयोगितानिवेशमतेऽपि सदातन-
वृत्तित्वस्य अवश्यं निवेशनीयत्वात् इत्यत आह । घटध्वंस इति ।

(दी०) घटध्वंसो ध्वंसत्वादित्यादौ च घटध्वंसत्वादेस्तत्प्र-
कारकप्रमाविशेष्यत्वादेर्वा भावाभाववृत्तिरतिरिक्तोऽभावस्तादृशो
न घटध्वंसत्वादिसमानाधिकरण इति नातिव्याप्तिरित्यपि वदन्ति ।

(गा०) भावाभाववृत्तिरित्यतिरिक्तत्वे हेतुगर्भविशेषणम् । तथा
चाभाववृत्तिप्रतियोगिकाभावाधिकरणकाभावत्वं नाधिकरणस्व-
रूपत्वे तन्त्रमपि तु अभावमात्राधिकरणकत्वमेवेति भावः । अ-
धिकरणीभूताभावान्तरादतिरिक्तत्वं व्यवस्थाप्य तदेव साध्यासामा-
नाधिकरण्यप्रयोजकतयोपदर्शयति । तादृश इति ।

यद्यपि घटध्वंसत्वाद्यभावस्य गोत्वाद्यभावरूपत्वेऽपि घटध्वं-
सान्यत्वविशिष्टाभावत्वाद्यभावस्य गोत्वाभावावृत्तितया गोत्वाभा-
वानात्मकस्य साध्यासमानाधिकरणतयैव नातिव्याप्त्यवकाशस्त-
थापि समाधिसौकर्येण साध्याभावस्यातिरिक्तत्वं व्यवस्थाप्य
तमादायातिव्याप्तिर्वारिता ।

केचित्तु अभावाभावत्वं यन्मते प्रतियोगित्वं तन्मते तज्जलत्वा-
भावजलत्वाभावान्यतराद्यभावाभावो जलत्वाभावादिरपि, अन्य-

था तस्य सामान्यतस्तत्प्रतियोगित्वानुपपत्तेः । तथा चाभावे
भावभिन्नत्वनिवेशेऽपि दर्शिताव्याप्तिर्दुर्वारैवेति अनुयोगिताया-
मुभयावृत्तित्वमेव तन्मते विशेषणं प्रक्षिप्य तादृशानुयोगितावद्या-
वदभावे साध्यसामानाधिकरण्यं निवेद्यमिति दर्शितविशिष्टाभावे
लक्षणघटक इत्यभिप्रायकतया फक्किकामेतां सङ्गमयन्ति ।

परे तु नन्वयमभावो ध्वंसत्वादित्यादौ हेतुसमानाधिकरणा-
भावप्रतियोगितावच्छेदकं ध्वंसान्यत्वविशिष्टाभावत्वत्वं तदव-
च्छिन्नप्रतियोगिताको ध्वंसवृत्तिरभावोऽभावाधिरणकाभाववृत्ति-
धर्मप्रतियोगिकाभावतयाऽधिकरणीभूतध्वंसरूप इति भाववृत्ति-
रसावभावत्वाभाव एव । तत्र च निरुक्तयावदभावान्तर्गते साध्य-
सामानाधिकरण्यविरहादव्याप्तिरिति सदातनत्वमभावविशेषणं प-
रित्यज्यानुयोगितायामेव कादाचित्कावृत्तित्वं निवेद्य तादृशानु-
योगितावद्यावदभावे साध्यसामानाधिकरण्यं विवक्ष्णोऽयम् । उक्त-
विशिष्टनिरूपिता च ध्वंससाधारणी एकैवानुयोगितेति नाव्याप्तिः ।

वस्तुतस्तु प्रथमाभावे स्वभिन्नहेतुमन्निष्ठत्वमेव प्रवेश्य दर्शि-
ताव्याप्तिर्वारणीया उक्तस्यानुयोगिताविशेषस्य निवेशेऽयमभा-
वोऽत्यन्ताभावत्वादित्यादौ घटात्यन्ताभावभेदविशिष्टाभावत्वाभा-
वमादायोक्तरीत्याऽव्याप्तेर्दुर्वारत्वात् । एवं च घटध्वंसो ध्वंस-
त्वादित्यादावतिव्याप्तिः, हेतुसमानाधिकरणस्याभाववृत्तिधर्माभा-
वस्य तदधिकरणस्वरूपत्वेन लक्षणाघटकत्वात् । अभावावृत्तिध-
र्माभावस्य च साध्यसमानाधिकरणत्वादित्याशङ्कायां घटध्वंस-
त्वादिकक्किकामवतारयन्ति ।

(चि०) एतदेव यावत्स्वव्यभिचारिव्यभिचारि-
साध्यसामानाधिकरण्यमनौपाधिकत्वं गीयते ।

यद्वा यावद्यत्समानाधिकरणात्यन्ताभावाप्रतियो-
गिप्रतियोगिकात्यन्ताभावासामानाधिकरण्यं यस्य
तस्य तदेवानौपाधिकत्वम् । सौपाधौ तु साध्यवन्नि-
ष्ठात्यन्ताभावाप्रतियोगिन उपाधेर्योऽत्यन्ताभावस्तं

समं हेतोः सामानाधिकरण्यम् । उपाधेः साधनाव्यापकत्वात् ।

(दी०) यावदिति स्वं व्यभिचारि येषां तेषां यावतां व्यभिचारिणां साध्येन सामानाधिकरण्यमिदं ।

(गा०) यावत्स्वव्यभिचारीत्यादिलक्षणे स्वस्य व्यभिचारीति तत्पुरुषे विषमव्याप्ते हेतुव्यभिचारिसाध्यादेः साध्याव्यभिचारित्वादव्याप्तिः, साध्यव्यापके व्यभिचारिण्यतिव्याप्तिश्च । व्यापकव्यभिचारिणां यावतां व्याप्यव्यभिचारित्वात् अतो बहुव्रीहिमवलम्बते । स्वमिति । यावन्तः स्वव्यभिचारिणो व्यभिचारिणो यस्येति बहुव्रीहौ धूमाद्यव्यापकमहानसत्त्वादीनां वह्नाद्यव्यभिचारितया वह्निमान् धूमादित्यादावव्याप्तिरिति व्यभिचारिव्यभिचारीत्यत्र तत्पुरुषमाश्रयते । तेषामिति । यावत्स्वं स्वस्मिन् साध्ये वा न विशेषणमिति स्फुटयति । यावतामिति । एवं च निरुक्तयावत्साधनाव्यापकाव्यापकसाध्यसामानाधिकरण्यं पर्यवस्यतीति भावः ।

यत्सामानाधिकरणेत्यत्र यत्पदस्य साधनपरत्वे यस्येति यत्पदस्य च साध्यपरत्वे साध्यस्य यावत्साधनव्यापकव्याप्यत्वं लभ्यते तच्च विषमव्याप्तसंज्ञेत्वादावव्याप्तिकवलितमिति प्रथमयत्पदस्य साध्यपरतामाह । यत्पदमिति ।

(दी०) यावदिति । यत्पदं साध्यत्वाभिमतपरम् । सोपाधिवारणाय यावदिति लुप्तसप्तमीकस्य द्वितीयात्यन्ताभावस्य विशेषणम् । तथा च साध्यव्यापकतावच्छेदकावच्छिन्नप्रतियोगिताकात्यन्ताभावत्वव्यापकस्वसामानाधिकरण्यसामान्याभावकत्वमर्थः । केवलान्वयिस्थले त्वाकाशादिरेव तथाविधो ऽभावः प्रसिद्ध इति सम्प्रदायः ।

(गा०) एतैनैवाग्रिमयत्पदस्य साधनपरतालाभाज्ज्ञ सा वर्णिता । तदेवानौपाधिकत्वमिति मूले तदेवेत्यनन्तरं तत्साध्यनिरूपितमिति पूरणीयम् । प्रथमाभावादौ यावत्स्वविशेषणे यावदभावप्रतियोग्यप्रसिद्धासम्भवः । यावतां प्रत्येकप्रतियोगित्वनिवेशने ऽपि

साध्यव्यापकयत्किञ्चिद्धर्मव्याप्यत्वमादाय व्यभिचारिण्यतिव्याप्ति-
रतो द्वितीयाभावे तस्य विशेषणतामाह लुतेति । अभावस्यासामा-
नाधिकरण्यनिवेशे केवलान्वयिनि साध्यव्यापकाभावस्य गगनादे-
सामानाधिकरण्याप्रसिद्ध्याऽव्याप्तिरतोऽभावे यस्य सामानाधिक-
रण्यमित्यर्थं स्पष्टयितुं लुप्तसप्तमीकस्येति । अप्रतियोगिप्रतियोगिक-
स्य यथाश्रुतस्याप्रसिद्ध्यादिप्रस्ततया तस्य प्रतियोगितानवच्छेद-
कावच्छिन्नप्रतियोगिताकार्थकतां दर्शयन् यावत्पदार्थव्यापकताम-
न्तर्भाव्य व्याप्तेर्विशिष्टैकार्थरूपतामुपपादयति । तथा चेति । गगना-
देर्गगनाद्यभावाभावत्वं स्वयं निराकरिष्यति अतः सम्प्रदाय इति ।

(दी०) केचित्तु तादृशयावदभावशून्यत्वं यदधिकरण-
ताया व्यापकं तत्त्वमर्थः । न च तादृशप्रतियोगितानवच्छे-
दकवन्तमेव यावत्त्वेन विशिष्य यावत्तादृशाश्रयत्वं यदधिक-
रणताया व्यापकं तत्त्वमित्यर्थलाभादेव सामञ्जस्येऽभावद्वयो-
पादानमनतिप्रयोजनकमिति वाच्यम् । यावतां तादृशाना-
मिन्धनादीनामेकाधिकरण्यस्याप्रसिद्धेः । न चावच्छेदकांशमप-
हाय अप्रतियोग्येव यावत्त्वेन विशिष्यताम् । साध्यव्यापकस्यापि
रूपान्तरेण साध्यसमानाधिकरणात्यन्ताभावप्रतियोगित्वस्यो-
पदर्शितत्वादित्याहुः ।

(गा०) तादृशयावदभावशून्यत्वमिति । साध्यव्यापकतावच्छेद-
कावच्छिन्नप्रतियोगिताका यावन्तोऽभावाः प्रत्येकं तच्छून्यत्वमित्य-
र्थः । तेन धूमवान् वह्नेरित्यादौ सर्वत्र वह्न्याद्यधिकरणे धूमादिव्याप-
कतावच्छेदकवह्निवाद्यवच्छिन्नाभावाभावेन यावत्त्वावच्छिन्नतावद-
भावाभावसत्त्वेऽपि न क्षतिः । यावत्तादृशाश्रयत्वमिति । यद्यत्सम्ब-
न्धघटितव्यापकतावच्छेदकं यद्यत् तेन सम्बन्धेन तदाश्रयत्वमि-
त्यर्थः । साध्यतावच्छेदकसम्बन्धघटितव्यापकतावच्छेदकाश्रयत्वा-
यावत्त्वावच्छिन्ननिरूपितं साध्यतावच्छेदकसम्बन्धेनाश्रयत्वमिति
वार्थः । यथा सन्निवेशे ज्वैयर्थ्यादनतिप्रयोजनकमिति । तादृशानाम्
व्यापकतावच्छेदकरूपवताम् । एकाधिकरण्याप्रसिद्धेरिति । तथा

न तावतामेकं प्रति व्यापकत्वप्रसिद्धिरिति । अप्रतियोग्येवेति ।
तथा च इन्धनादीनां न तथात्वं अपि त्वखण्डजल-
त्वाभावादीनामेव विशेषणताविशेषसम्बन्धेनैव व्यापकत्वस्य वि-
वक्षणात् तेन सम्बन्धेनैव चाश्रयत्वविवक्षया यावत्सादृशाश्रय-
त्वमेकस्यापीति नाप्रसिद्धिरिति भावः । रूपान्तरेण । द्वित्वादि-
ना । प्रतियोगित्वेनैतदन्वयः । साध्यव्यापकतावच्छेदकावच्छिन्ना-
भावान् प्रातिस्विकरूपेणोपादाय तदभावत्वेन हेतुव्यापकत्वनिवे-
शापेक्षया यावद्व्यापकतावच्छेदकधर्मान् विशिष्योपादाय तेन रूपेण
व्यापकतानिवेशनमेवोचितमिति एतन्मते ऽस्वरसबीजं बोध्यम् ।

(चि०) यद्वा यत्सम्बन्धितावच्छेदकरूपवत्त्वं
यस्य तस्य सा व्याप्तिः । तथा हि धूमस्य वह्निस-
म्बन्धित्वे धूमत्वमवच्छेदकम्, धूममात्रस्य वह्नि-
सम्बन्धित्वात् । वह्नेस्तु धूमसम्बन्धे न वह्नित्वमव-
च्छेदकं धूमासम्बन्धिनि गतत्वात् । न ह्यतिप्रसक्तम-
वच्छेदकम्, संयोगादौ तथात्वाददर्शनात् । किं तु
वहावार्देन्धनप्रभववह्नित्वं धूमसम्बन्धितावच्छेदकं
तादृशं च व्याप्यमेव ।

अथवा यत्सामानाधिकरण्यावच्छेदकावच्छिन्नं
यस्य स्वरूपं तत्तस्य व्याप्यम् । वह्निसामानाधिकरण्यं
हि धूमे धूमत्वेनावच्छिद्यते सोपाधौ तूपाधिना ।

(दी०) अवच्छिन्नं सामानाधिकरण्यं सामानाधिकरण्याव-
च्छेदकरूपं वा व्याप्तिः । इत्थं च धूमत्वद्रव्यत्वत्वादेर्व्याप्यता-
वच्छेदकत्वं दण्डत्वादेर्नियतपूर्ववर्तितावच्छेदकधर्मात्मककारण-
तावच्छेदकत्ववदभेदे ऽपि उपहितानुपहितभेदाद्वा समर्थनीयम् ।
तत्र आद्यमभिप्रेत्याह । यत्सम्बन्धितेति ।

(गा०) यत्सम्बन्धितेत्यादिलक्षणयोर्भेदं स्फुटीचिकीर्षुः प्रागेव

निष्कृष्टं तदुभयार्थं दर्शयति । अवच्छिन्नमित्यादिना । अवच्छिन्नम् । तत्तद्धर्मावच्छिन्नम् । साध्यस्य सामानाधिकरण्यं साध्यसामानाधिकरण्यावच्छेदकतत्तद्धर्मवत्त्वं वा तेन रूपेण व्याप्तिः ।

ननु साध्यसामानाधिकरण्यावच्छेदकधर्मस्य व्याप्तित्वे धूमत्वद्रव्यत्वत्वादेर्वह्निसत्तादिव्याप्यतावच्छेदकत्वानुपपत्तिः, आत्माश्रयप्रसङ्गेन स्वस्य स्वानवच्छेदकत्वादित्यत आह । इत्थं चेति । इत्थम् । सामानाधिकरण्यावच्छेदकस्य व्याप्तित्वे । नियतपूर्ववर्तितावच्छेदकधर्मात्मकेति । स्वरूपयोग्यतारूपकारणतायाः पूर्ववर्तिताशून्यदण्डादिव्यक्तिसाधारणतया पूर्ववर्तितानात्मकत्वादिति भावः । अमेदेऽपीति । अन्यूनानतिप्रसक्तस्यैव तत्र तत्रावच्छेदकव्यवहारविषयत्वात् स्वरूपसम्बन्धरूपत्वावच्छेदकत्वस्यैव च स्वस्मिन्ननभ्युपगमादिति व्याप्त्यादिघटकसामानाधिकरण्यादिभागावच्छेदकतामादायैव तादृशव्यवहारसमर्थनादिति वा भावः । अभ्युपेत्य स्वात्मकयथोक्तव्याप्त्यादेरपि स्वरूपसम्बन्धरूपावच्छेदकत्वं स्वस्मिन् सम्भवतीत्याह । उपहितेति । साध्यसामानाधिकरण्यावच्छेदकत्वरूपविशेषणावच्छिन्नत्वतदनवच्छिन्नत्वरूपवैलक्षण्यादेवावच्छेद्यावच्छेदकभाव उपपादनीय इत्यर्थः । एकरूपेणैव स्वस्य स्वावच्छेदकत्वानभ्युपगमाद्विशेषणविशेषावच्छिन्ने स्वस्मिन् स्वरूपतः स्वस्यावच्छेदकत्वे बाधकाभावादिति भावः । आद्यम् । सामानाधिकरण्यव्याप्तिपक्षम् । सेत्यनेनावच्छेदकरूपपरामर्शासम्भवाच्च वैपरीत्यमिति ध्येयम् ।

सम्बन्धितापदस्य सम्बन्धसामान्यार्थकत्वे जनकतादिसम्बन्धमादाय वह्नित्वाद्यवच्छिन्नस्य धूमादिव्याप्यतापत्तिरतो विशेषपरत्वाभिप्रायेण व्याचष्टे । सामानाधिकरण्येति ।

(दी०) सा । सम्बन्धिता । सामानाधिकरण्यरूपा, जनकत्वादिव्यावृत्ता । अत्र च विशिष्टसत्तात्वाद्यवच्छिन्नगुणादिसामानाधिकरण्याधिकरणसत्त्वादेः कर्मादौ परामर्शाद् गुणाद्यनुमित्यापत्तेः । साध्यसामानाधिकरण्यविशिष्टहेतुमत्तापरामर्शस्तु पक्षे साध्यनिर्णयात् प्रागसम्भवीत्यनुशयेन द्वितीयम् । अयमा-

लोको धूमो वेत्यादौ विशिष्य सन्देहेऽपि सामान्यतोऽवच्छे-
दकरूपवत्त्वनिरणयः सम्भवत्येवेति हृदयम् ।

(गा०) विशेषानुसरणस्य फलं स्वयमेवाह । जनकत्वादीति ।
व्यावृत्ता । भिक्षा । तथा च तदादाय नातिप्रसङ्ग इति भावः । प्रथमे-
ऽनुपपत्तेः सत्त्वात् तामेव पक्षान्तरानुसरणबीजतया दर्शयति । अत्र
चेति । परामर्शात् । गुणकर्मान्यत्वविशिष्टसत्तात्वाद्यवच्छिन्नसामा-
नाधिकरण्यप्रकारेण प्रमारूपादेव ज्ञानात् । न चेष्टापत्तिः शङ्क्या ।
परामर्शभ्रमं विना भ्रमानुमितेरनुभवविरुद्धत्वात् । एतत्प्रदर्श-
नायैव परामर्शस्य प्रमात्वसम्पादकं सत्त्वादिहेतौ तादृशव्याप्ति-
सत्त्वमभिहितम् । सामानाधिकरण्यावच्छेदकरूपस्य व्याप्तिपक्षे
च तद्विशिष्टस्य पक्षेऽसत्त्वात्तद्विशिष्टवैशिष्ट्यावगाहिपरामर्शो भ्रम
एवेति नातिप्रसङ्ग इति भावः ।

ननु गुणादौ विशिष्टसत्तात्वादिविशिष्टस्यैव गुणादिसामाना-
धिकरण्यविशिष्टस्याप्यसत्त्वात् प्रथमपक्षेऽपि नातिप्रसङ्ग इत्याशङ्कां
निरस्यति । साध्येति । असम्भवीति । तथा च सामानाधिकरण्य-
व्याप्तिपक्षे व्याप्त्युपलक्षितहेतुवैशिष्ट्यस्यैव ज्ञानं कारणं वाच्यम्,
गुणादिसामानाधिकरण्योपलक्षितसत्तादिवैशिष्ट्यं च कर्मादावपी-
त्यतिप्रसङ्गो दुर्वार एवेति भावः । न च सामानाधिकरण्यव्याप्तिपक्षे
तद्विमतावच्छेदकतापन्नतदवच्छेदकतद्धर्मविशिष्टवैशिष्ट्यज्ञानस्य हे-
तुतयाऽतिप्रसङ्गवारणं सम्भवतीति वाच्यम् । गौरवात् । एत-
त्कल्पे पक्षवृत्त्यधिकरणतानिरूपकतावच्छेदकावच्छिन्नं सामाना-
धिकरण्यमिति ज्ञानस्यैव कारणत्वे तु न कोऽपि दोषः ।

ननु साध्यसामानाधिकरण्यावच्छेदकधूमत्वादेर्व्याप्तित्वे यत्र
पक्षवृत्तौ धूमत्वालोकत्वयोर्विशिष्य संशयो व्यर्थविशेषणतया सा-
ध्यसम्बन्धितानवच्छेदकस्य धूमालोकान्यतरत्वस्यैव वाऽवधा-
रणं तत्रानुभवसिद्धाया अनुमितेरनुपपत्तिः । तत्र विशेषणसन्दे-
हेन धूमत्वादिरूपव्याप्तिविशिष्टस्यापि पक्षे सन्दिग्धत्वात् । धर्मि-
वृत्तौ यस्य विशेषणस्य निश्चयस्तद्विशेषणवत्स्ववृत्तिकत्वरूपतद्वि-
शिष्टाभावव्यावर्तकधर्मस्यापि धर्मिणि निश्चयसम्भवात् विशि-
ष्टसंशयो न सम्भवतीति धर्मिवृत्तौ विशेषणनिश्चयविघटकत-

या तत्र विशेषणसंशयस्य धर्मिणि विशिष्टसंशयनिर्वाहकत्वादित्यत आह । अयमिति । अयम् । पक्षवृत्तिः । इत्यादौ । इत्यादिसंशयस्थले । विशिष्य । धूमत्वादिना । सन्देहेऽपि । सामान्यतः । साध्यसामानाधिकरण्यावच्छेदकत्वरूपसामान्यधर्मपुरस्कारेण । अवच्छेदकरूपवत्त्वनिर्णयः । अवच्छेदकप्रकारकः पक्षे हेतुनिश्चयः । सम्भवत्येवेति । इदं च स्वरूपसम्बन्धरूपावच्छेदकत्वं प्रविष्टमित्यभिप्रायेण । वक्ष्यमाणानतिरिक्तवृत्तित्वरूपावच्छेदकत्वस्य स्वत्वघटिततया धूमत्वालोक्तत्वादिसाधारणसामान्यधर्मत्वासम्भवात् तन्निवेशनासङ्गतेः । तन्मते च धूमालोकान्यतरत्वादेरेवावच्छेदकतया तत्प्रकारकनिश्चयादेवानुमित्युपपत्तिर्दृष्टव्या ।

अवच्छिन्नसामानाधिकरण्यादेर्व्याप्तिर्वेऽपि अतिप्रसङ्गवारणाय सामानाधिकरण्याधर्मितावच्छेदकतापन्नसामानाधिकरण्यावच्छेदकतत्तद्धर्मप्रकारकहेतुमत्तानिश्चयस्य हेतुतयाऽन्यतरत्वादिप्रकारकहेतुमत्तानिश्चयादेवोक्तस्थलेऽनुमितेरुपपाद्यत्वात् ।

न चानतिरिक्तवृत्तित्वरूपावच्छेदकत्वनिवेशपक्षे नीलधूमत्वादिवारणाय स्वसमानाधिकरणतादृशधर्मान्तराघटितत्वं यदि निवेक्ष्यते तदा धूमत्वादिघटितधूमालोकान्यतरत्वस्यावच्छेदकत्वासम्भवात् कथं तत्प्रकारकज्ञानादनुमितिरिति वाच्यम् । तन्मतेऽपि धूमत्वालोक्तत्वान्यतरत्वादिशरीरेऽवच्छेदकताघटकसमवायेन धूमत्वादेरप्रवेशात्तस्यावच्छेदकत्वसम्भवेन तत्प्रकारकपक्षधर्मज्ञानादेवानुमित्युपपत्तेः ।

(दी०) अत्रावच्छेदकत्वं नान्यूनवृत्तित्वम्, अन्यूनानतिरिक्तवृत्तित्वं वा । बह्व्यादौ साध्ये मेयत्वादावतिप्रसङ्गात्, धूमत्वादावप्रसङ्गाच्च । किं तु अनतिरिक्तवृत्तित्वम् । तच्च यद्यपि न तदभाववदवृत्तित्वम् । गुणवान् सत्त्वादित्यत्र सत्तात्वेऽतिप्रसङ्गात् । न च कर्मादिवृत्तित्वावच्छेदेन गुणसामानाधिकरण्याभाववत्यां सत्तायां वर्तमानत्वान्न तथा । तथा सति विशिष्टसत्तात्वे प्रागुक्तदिशा च धूमत्वादावव्याप्तिप्रसङ्गात् ।

(गा०) अन्यूनवृत्तित्वमित्यादिपक्षयोराद्ये दोषमाह । बह्व्यादा-
विति । उभयत्र तमाह । धूमत्वादाविति । अत्रापि बह्व्यादौ
साध्ये इत्यनुषज्यते । अप्रसङ्गादिति । तस्य बह्व्यादिसामाना-
धिकरण्यन्यूनवृत्तित्वादिति भावः । सत्तात्वेऽतिप्रसङ्गादिति ।
सत्तायां गुणसामानाधिकरण्याभावविरहादिति भावः । सामाना-
धिकरण्यस्याव्याप्यवृत्तितापक्षमालम्ब्य शङ्कते । न चेति । न तथा ।
न उक्तस्थले सत्तात्वेऽतिप्रसङ्गः । तथा सति । सामानाधिकरण्य-
स्याव्याप्यवृत्तित्वे सति । प्रागुक्तदिशा । स्वावयवावच्छेदेन धूमा-
दावपि बह्विसामानाधिकरण्याभावसत्त्वेन । अव्याप्तिप्रसङ्गात् ।
गुणादिवह्व्यादिसामानाधिकरण्यानवच्छेदकत्वप्रसङ्गात् ।

(दी०) तथापि अतिरिक्ते यद्धर्मविशिष्टहेत्वधिकरणवृ-
त्तित्वं न वर्तते तत्त्वम् । साध्यासमानाधिकरणावृत्तिस्वविशि-
ष्टाधिकरणवृत्तित्वसामान्यकत्वम्, स्वविशिष्टाधिकरणावृत्तिया-
वत्साध्यासमानाधिकरणकत्वमिति तु फलितार्थः । सत्तात्ववि-
शिष्टसत्ताधिकरणकर्मादिवृत्तित्वस्य साध्यासमानाधिकरणे क-
र्मत्वादौ सत्त्वान्नातिप्रसङ्गः । कर्माद्यन्यत्वविशिष्टसत्ताश्रयश्च
न कर्मादिरिति नाप्रसङ्गः । एवं च मेयत्वादेरपि केवलान्व-
यिसामानाधिकरण्यावच्छेदकत्वोपपत्तिः ।

(गा०) अतिरिक्ते । साध्यासमानाधिकरणे । न वर्तते इत्यने-
नान्वयः । तथा च यद्धर्मविशिष्टाधिकरणवृत्तित्वं साध्यासमाना-
धिकरणावृत्तित्वार्थः । यद्धर्मवत्त्वमुपेक्ष्य यद्धर्मविशिष्टत्वस्य निवेशाद्
गुणवद् विशिष्टसत्त्वादित्यादौ नाव्याप्तिरित्यग्रे स्वयमेव वक्ष्यते ।
सम्बन्धविशेषलाभाय हेतुपदम् । साध्यसमानाधिकरणवृत्तिहेतुसा-
मानाधिकरण्यव्यक्तिविशेषे साध्यासमानाधिकरणावृत्तित्वमादाया-
तिप्रसङ्गवारणाय सामानाधिकरण्यसामान्यमन्तर्भाव्य एतल्लक्षणा-
र्थमेव समासघटितैकवाक्येनाह । साध्यासमानाधिकरणेति ।
अत्रैकवृत्तेरधिकाया निवेशादितो लघुलक्षणान्तरमाह । स्व-
विशिष्टेति । गुणवत् सत्त्वादित्यत्र सत्तात्वे लक्षणत्रयस्यैवातिप्रस-

ङ्मुञ्जरति । सत्तात्वेति । इदं वाच्यं मेयादित्यादौ वाच्यत्वादिसामानाधिकरण्यशून्ये हेतुतावच्छेदकसम्बन्धेनावृत्तौ मेयत्वादेर्वृत्त्या अतिप्रसक्ततया तस्य सामानाधिकरण्यावच्छेदकत्वानुपपत्तिरिति दूषणस्यापि यथोक्तानतिरिक्तवृत्तित्वविवक्षया नावकाश इत्याह । एवं चेति । केवलान्वयीति । हेतुतावच्छेदकसम्बन्धेन किञ्चिद्वस्तुनोऽधिकरणे वर्तमानस्याभावस्य साध्यतावच्छेदकसम्बन्धावच्छिन्नप्रतियोगिताशून्यत्वमेव केवलान्वयित्वं तेन समवायादिना द्रव्यत्वसत्त्वादिसाध्यकस्य संयोगादिना हेतोर्मेयत्वाद्यवच्छिन्नस्य व्याप्यतोपपत्तेरपि संग्रहः । उपपत्तिरिति । साध्यासमानाधिकरणमात्रस्यैव मेयत्वादिविशिष्टासमानाधिकरणत्वादिति भावः ।

(दी०) यत्तु वृत्तिमत्त्वादिकमेव तत्र व्याप्तिः, तद्ग्रहश्च मेयत्वादिनेति । तन्न । व्याप्तिविरहिद्वृत्तितया गृह्यमाणेन रूपेण व्याप्तिग्रहासम्भवात् । अन्यथा अतिप्रसङ्गात् ।

(गा०) वृत्तिमत्त्वादिकमिति । वृत्तिमत्त्वं हेतुतावच्छेदकसम्बन्धेन बोध्यम्, केवलस्य हेतुतावच्छेदकसम्बन्धघटितसाध्यसामानाधिकरण्यातिप्रसक्तत्वात् । आदिपदात् संयोगेन मेयत्वाद्यवच्छिन्नहेतुकस्थले द्रव्यत्वस्य परिग्रहः । तत्र व्याप्तिरिति । तथा च मेयत्वादेरतिप्रसक्तत्वं न क्षतिमावहतीति भावः ।

ननु धूमवान्वेहरित्यादिप्रयोगविरहात् पञ्चम्याः प्रकृत्यर्थतावच्छेदकावच्छेदेन गमकताबोधकत्वं व्युत्पन्नम् । गमकतावच्छेदकं च व्याप्यतावच्छेदकरूपम्, सामानाधिकरण्यावच्छेदकरूपस्य व्याप्तिवमते तदेव रूपं तथा, अमेदेऽप्यवच्छेद्यावच्छेदकभावसमर्थनात् । व्यापकसामानाधिकरण्यरूपव्याप्तिपक्षे व्यापकतानिरूपकतावच्छेदकम् । एवं चोक्तस्थले मेयत्वादेर्गमकतानवच्छेदकतया मेयादिति हेतुप्रयोगानुपपत्तिरित्यत आह । तद्ग्रहश्चेति । तद्ग्रहः । तावच्छेदकवृत्तिमत्त्वादिरूपव्याप्तिग्रहः । मेयत्वादिना । धर्मितावच्छेदकमेयत्वादिप्रकारेण । अनुमितिहेतुरिति शेषः । अयमाशयः । व्याप्यता यदि गमकतात्मकः पञ्चम्यर्थः स्यात्तदा व्याप्यतावच्छेदकत्वमेव गमकतावच्छेदकत्वम्, तदेव च न, तथा सति पञ्चम्यैव

हेतोः व्याप्यताबोधनादुदाहरणाकाङ्क्षानिवृत्तेः । अपि तु साध्यानु-
मित्यौपयिकव्याप्तिपक्षधर्मताज्ञानविषयता साध्यगमकता पञ्चमर्थः ।
तदवच्छेदकं च रूपं यदवच्छिन्ने धर्मिणि व्याप्यादिग्रहः तादृशं च
रूपं व्यापकसामानाधिकरण्यस्य व्याप्तित्वे व्यापकत्वनिरूपकताव-
च्छेदकधर्म एव । धूमव्यापकवह्निसामानाधिकरणद्रव्यवानित्यादिज्ञा-
नादनुमित्यनुत्पत्त्या तद्रूपावच्छिन्ने व्यापकसामानाधिकरण्यग्रह-
स्यैवानुमितिहेतुत्वोपगमात् । साध्यसम्बन्धितावच्छेदकरूपव्या-
प्तिपक्षे साध्यसम्बन्धितावच्छेदकवत्त्वानित्याकारकनिर्धर्मिताव-
च्छेदककव्याप्तिज्ञानादनुमित्यनुत्पत्त्या मेयत्वाद्यवच्छिन्नधर्मिक-
तादृशज्ञानस्याप्यनुमित्युत्पादकतया मेयत्वादेरपि वाच्यत्वादिग-
मकतावच्छेदकत्वमिति । तद्धर्मविशिष्टबोधकपदोत्तरपञ्चम्या च
तद्धर्मावच्छिन्ने निरुक्तं गमकत्वं प्रत्याख्यताम्, तद्धर्मावच्छिन्नविष-
यकव्याप्यादिप्रमाधीनानुमितिविधेयत्वरूपं गम्यत्वं वा साध्ये प्र-
त्याख्यतामित्यन्यदेतत् ।

धर्मितावच्छेदकावच्छेदेन तत्सामानाधिकरण्यमात्रेण वा व्या-
प्तिधीरनुमितिहेतुः ? तत्र न प्रथमः, तथा सति मेयत्वादेर्वाच्यत्वादि-
गमकतावच्छेदकत्वानुपपत्तिरित्याह । व्याप्तिविरहीति । गृह्यमाणेन
रूपेण । गृह्यमाणरूपावच्छेदेन । व्याप्तिग्रहासम्भवादिति । तादृशमे-
यत्वादिरूपधर्मावच्छेदेन व्याप्तिग्रहस्य प्रमात्मकत्वग्रहासम्भवादित्य-
र्थः । तथा च विशेषदर्शिनस्तद्रूपेण गमकतावच्छेदकत्वग्रहासम्भवेन
प्रमेयादिति हेतुवाक्यादर्थबोधानुपपत्तिरिति भावः । न द्वितीयः ।
तथा सति वह्नित्वादेरपि धूमादिगमकतावच्छेदकत्वप्रसङ्गात् ।
सामानाधिकरण्येन धूमादिसम्बन्धितावच्छेदकार्द्वैतन्यनप्रभव-
वह्नित्वादिप्रमासम्भवादित्याशयेनाह । अन्यथेति ।
अधिकरणे साध्यस्य सम्बन्धविशेषानिवेशने अयमात्मा आत्ममहा-
कालान्यतरत्वादित्यावतिव्याप्तिः । कालस्य कालिकसम्बन्धेन साध्य-
वत्त्वात् साधनसमानाधिकरणत्वस्य साध्यसामानाधिकरण्यनिय-
तत्वात् । एवं हेतोः सम्बन्धविशेषानिवेशे वह्निमान् धूमादित्यादौ
साध्यासमानाधिकरणधूमावयवत्वादेः समवायादिना धूमादिमति
वृत्तेरव्याप्तिः । साध्यवति सम्बन्धसामान्येनावृत्तित्वनिवेशे द्रव्यं
सत्त्वादित्यादौ वृत्तिमन्मात्रस्यैव साध्यवति काले वृत्तेरवृत्तेश्च हे-

त्वसमानाधिकरणत्वनियमादित्यतः सम्बन्धविशेषं निवेशयति ।
साध्यतेति ।

(दी०) साध्यतावच्छेदकसम्बन्धेन साध्याधिकरणे येन
येन सम्बन्धेन अवर्तमानत्वं हेतुतावच्छेदकसम्बन्धेन हेत्वाधि-
करणेऽपि तेन तेन तथात्वं बोध्यम् ।

(गा०) नन्वनतिप्रसक्तत्वरूपावच्छेदकत्वविषक्षणे व्यर्थवि-
शेषणघटितनीलधूमत्वादावपि तस्याक्षतत्वाच्चदवच्छिन्नस्यापि
व्याप्यतया व्याप्यत्वासिद्धिरूपहेत्वाभासविरहेण नीलधूमादिति
वाक्यप्रयोक्ता न निगृह्येतेत्यत आह । नीलेति ।

(दी०) नीलधूमत्वादेर्वारणीयत्वे तु स्वसमानाधिकरण-
तादृशधर्मान्तराघटितत्वेन विशेषणीयम् । सामानाधिकरण्यो-
पादानाद् धूमप्रागभावत्वादिसङ्ग्रहः । तदघटितत्वं च तद-
विषयकप्रतीतिविषयत्वम् ।

(गा०) वारणीयत्वे त्वित्यनेन तद्वारणेऽपि न क्षतिः । तत्र
हेत्वाभासविरहेऽपि आधिक्येन निग्रहोपपत्तेरिति हेत्वाभासे
वक्ष्यमाणं सूचितम् । स्वेति । स्वम्, अवच्छेदकत्वेनाभिमतम् । यादृ-
शं रूपं विशिष्टमविशिष्टं वा स्वसमानाधिकरणं यत्तादृशं साध्यस-
म्बन्धितानतिरिक्तवृत्ति धर्मान्तरं तदघटितत्वेनेत्यर्थः । विशेषणीयम् ।
सामानाधिकरण्यानतिरिक्तवृत्तित्वमिति शेषः । नीलधूमत्वादेर्व-
ह्यादिसामानाधिकरण्यानतिप्रसक्तत्वरूपविशेष्यदलवत्त्वेऽपि तस्य
तथाविधधूमत्वादिघटितत्वाविशेषणदलेन तन्निरास इति भावः ।

स्वस्य स्वाविषयकप्रतीतिविषयत्वरूपस्वाघटितत्वासत्त्वाद्धर्मा-
न्तरेति । तदर्थश्च न स्वभिन्नं धूमत्वादेर्नीलधूमत्वाद्यभिन्नत्वात् ।
किं तु स्वाविषयकप्रतीतिविषयत्वं स्वावृत्तिविषयताश्रयत्वपर्य-
वसितम् । शुद्धधूमत्वपर्याप्तविषयतायाः नीलादिसहितधूमत्वा-
दिपर्याप्तविषयताभिन्नत्वेनादोषात् ।

सामानाधिकरण्यपदप्रयोजनमाह । सामानाधिकरण्येति । धूम-
प्रागभावत्वादेर्धूमत्वादिरूपसामानाधिकरण्यावच्छेदकधर्मान्तरघ-
टितस्यापि सङ्ग्रह इत्यर्थः । तत्सङ्ग्राह्यत्वं च धर्मिभेदे न वैयर्थ्यमिति

प्रवादानुरोधेन । अवच्छेदकताघटकसम्बन्धेन स्वाधिकरणे तेन सम्बन्धेन वृत्तिः स्वसामानाधिकरण्यम्, तेन धूमत्वधूमप्रागभावत्वयोः स्वाश्रयप्रतियोगिकत्वस्वाश्रयप्रतियोगित्वाभ्यां प्रागभावधूमयोर्वर्तमानत्वेऽपि च क्षतिः । येन सम्बन्धेन यस्य धर्मान्तरस्यावच्छेदकत्वं तेन सम्बन्धेन तदघटितत्वं तेन सम्बन्धेन तत्प्रकारकत्वशून्यप्रतीतौ स्वीयावच्छेदकताघटकसम्बन्धेन प्रकारत्वपर्यवसितं विवक्षणीयम्, तेन संयोगादिना वह्न्यादौ साध्ये न तत्सम्बन्धावच्छिन्नवह्न्यभाववत्त्वप्रमाविषयत्वाभावाद्यवच्छिन्नस्य तादात्म्येन व्याप्यताऽनिर्वाहः । तादृशाभावादिप्रकारकप्रतीतौ वह्निमतस्तादात्म्येन व्याप्यतायां संयोगादिना अवच्छेदकस्य वह्न्यादेः संयोगादिना प्रकारकत्वानियमात् ।

अथैतादृशविशेषणप्रवेशे ब्रह्मत्वादिरूपसाध्यतावच्छेदकघटितवह्निमदन्यावृत्तित्वाद्यवच्छिन्नस्य वह्न्यादिव्याप्यत्वानुपपत्तिः । तत्र चाधिकांशस्य प्रकाशकत्वादवैयर्थ्येन दृष्टापत्तेरयोगात् । न च धर्मान्तरस्य विशेष्यविधया घटकत्वविवक्षा सम्भवति । धूमान्यान्यत्वादेर्व्याप्यतावच्छेदकत्वापत्तेः । सामानाधिकरण्यस्थाने व्यापकत्वं निवेश्यमित्यपि न युज्यते । धूमालोकान्यतरत्वादेर्व्याप्यतावच्छेदकत्वापातात्, तदघटकधूमत्वादेस्तदव्यापकत्वादिति । मैवम् । स्वघटकसाध्यसम्बन्धितावच्छेदकधर्मान्तरत्वेन यादृशधर्मं प्रति व्यापकता अतादृशत्वस्य तादृशधर्मापर्याप्तविषयतापर्याप्तिपर्यवसितस्य विवक्षया प्रतीकारात् ।

घटितत्वं तदविषयकप्रतीत्यविषयत्वरूपं तदभावस्य तादृशप्रतीतिविषयत्वरूपस्य तदभावत्वेन निवेशोऽनघटन्यायादनुचित इत्याशयेनाह । तदघटितत्वमिति ।

मिश्रादिमतमाह । स्वरूपसम्बन्धविशेष इति ।

(दी०) स्वरूपसम्बन्धविशेष एवावच्छेदकत्वम् । अत एव न ह्यतिप्रसक्तमवच्छेदकमित्यादिकमपि सङ्गच्छते । अन्यथाऽतिप्रसक्ते ऽनतिप्रसक्तत्वस्याप्रसक्तत्वेन तन्निराकरणायोगात् । विरुद्धयोश्च भावाभावयोरधिकरणे एकस्यैकेन सम्बन्धेन वृत्तिर्विरुध्यते, अतस्तत्रावच्छेदकभेदापेक्षा ।

(गा०) अन्यथा । अनतिप्रसक्तत्वस्य विवक्षणे । अतिप्रसक्ते । अनिप्रसक्तत्वेनोपस्थिते । अप्रसक्तत्वेन । शङ्कानास्पदत्वेन । निराकरणायोगात् । निराकरणवैयर्थ्यप्रसङ्गात् । सत्तात्वादेर्गुणादिसामानाधिकरण्यावच्छेदकत्वं निराकुरुते । विरुद्धोश्चेति । चस्त्वर्थः । आवाभावयोरिति स्वरूपकीर्तनम् । एकस्य । एकरूपावच्छिन्नस्य । वृत्तिर्विरुद्धेति । तत्सामानाधिकरण्यावच्छेदकं न तद्विरुद्धसामानाधिकरण्यावच्छेदकमिति नियम इति पर्यवसितसमुदायार्थः ।

यद्यपि धूमत्वादेर्वह्यादिसामानाधिकरण्यावच्छेदकत्वे विरुद्धपर्वतत्वपर्वतत्वाभावादिसामानाधिकरण्यावच्छेदकत्वमवर्जनोपपन्नम्, पर्वतत्वादिसामानाधिकरण्यस्य तदभावसामानाधिकरण्यस्य च वह्यादिसामानाधिकरण्यरूपत्वादिति दर्शितनियमो न सम्भवति । तथापि तत्सामानाधिकरण्यत्वतद्विरुद्धसामानाधिकरण्यत्वावच्छिन्नयोर्नैकावच्छेद्यत्वमिति नियमोपगमाच्च दोषः । वह्यादिसामानाधिकरण्यत्वरूपेणैव पर्वतत्वतदभावसामानाधिकरण्यस्य धूमत्वाद्यवच्छेद्यत्वात्, लक्षणे ऽपि साध्यसामानाधिकरण्यत्वावच्छिन्ननिरूपितमवच्छेदकत्वं निविष्टम् । अन्यथा द्रव्यसामानाधिकरण्यत्वादिना धूमादिसामानाधिकरण्यस्य वह्नित्वाद्यवच्छिन्नतया व्यभिचारिण्यतिप्रसङ्गात् । अत उक्तनियमबलेन सत्तात्वादेर्गुणादिसामानाधिकरण्यत्वावच्छिन्नानवच्छेदकत्वसिद्धौ समीहितसिद्धिः । अत इति । तत्र । तत्तद्विरुद्धसामानाधिकरण्ययोः । अवच्छेदकभेदापेक्षा । विभिन्नधर्मावच्छिन्नत्वस्यावश्यकता । सामानाधिकरण्यस्यावच्छिन्नत्वनियमादिति भावः ।

(दी०) अत एव व्यभिचारिणि साध्यतदभावसामानाधिकरण्ययोर्विरुद्धयोरुपपादनायोपाधितदभावावच्छेदकावनुमन्यन्ते न्यायाचार्याः । सत्तात्वं तु गुणाद्यभावस्यैव गुणस्यापि न सामानाधिकरण्यावच्छेदकम् । विरोधात् । अव्याप्यवृत्तेश्च कपिसंयोगादेराधिकरणे वृक्षादौ तदभावस्य संयोगेन च वह्नेरधिकरणे महानसादौ समवायावच्छिन्नप्रतियोगिताकतदभावस्य सत्त्वेनाविरुद्धत्वात्, वह्निमति च संयोगेन वर्तमानस्य

धूमादेर्वह्न्यभाववति स्वावयवे संयोगेनावर्तमानत्वाच्च तद्वृक्षत्व-
त्वधूमत्वादेर्न साध्यसामानाधिकरण्यावच्छेदकत्वविरोधः ।

(गा०) अत एव । विरुद्धसामानाधिकरण्ययोर्विभिन्नावच्छे-
द्यत्वस्यावश्यकत्वादेव । व्यभिचारिणि । सपक्षविपक्षवृत्तिहे-
तौ । विरुद्धयोः । असम्भवदेकावच्छेद्यताकयोः । उपपादनाय ।
अवच्छिन्नत्वनियमनिर्वाहाय । अवच्छेदकौ । यथा क्रमेणावच्छेद-
ककोटिप्रविष्टौ । अनुमन्यन्ते । स्वीकुर्वन्ति । एतावता किमाया-
तमित्यत आह । सत्तात्वं त्विति । विरोधात् । तत्सामानाधि-
करण्यावच्छेदकत्वस्येव तदभावसामानाधिकरण्यावच्छेदकत्वस्या-
पि प्रसङ्गात्, विनिगमकस्य दुर्लभत्वादित्याशयः । एवं च स-
त्तात्वं न गुणसामानाधिकरण्यावच्छेदकं तद्विरोधिसामानाधि-
करण्यानतिप्रसक्तत्वात् इत्यनुमानेनानवच्छेदकत्वसिद्धिर्द्रष्टव्या, ता-
दृशानुमाने च दर्शितप्रतिबन्दिरेव विपक्षबाधिका । उक्तनिय-
मे भावत्वाभावत्वमेव विवक्ष्यतां किं विरुद्धत्वनिवेशेनेत्याकाङ्क्षायां
तत्प्रयोजनमाह । अव्याप्यवृत्तेश्चेति । कपिसंयोगादेरधिकरणे त-
दभावस्य सत्त्वेनाविरुद्धत्वादेतद्वृक्षत्वत्वादेर्न साध्यसामानाधिक-
रण्यावच्छेदकत्वविरोध इत्यन्वयः । विरुद्धत्वं तदनधिकरणवृत्तित्व-
विशिष्टत्वं । तादृशश्च विरोधः कपिसंयोगाभावादौ कपिसंयोगादे-
र्गुणादौ, अतस्तादृशविरोधविशिष्टतदभावाधिकरणगुणादिवृत्ति-
त्ववत्यां सत्तायां संयोगसामानाधिकरण्यस्यावच्छेदकं न सत्तात्वं
विरोधादिति नातिप्रसङ्गः । अथ वा संयोगतदभावयोरविरोधेऽपि
द्रव्यत्वाद्यभावस्य संयोगविरुद्धतया सत्तात्वस्य संयोगसामानाधि-
करण्यावच्छेदकत्वे द्रव्यत्वाद्यभावसामानाधिकरण्यावच्छेदक-
त्वस्यापि प्रसक्त्योक्तविरोधेन तदुभयसामानाधिकरण्यावच्छेदक-
त्वासम्भवाच्च कस्यापि सामानाधिकरण्यस्यावच्छेदकं तदिति
नातिप्रसङ्गः ।

द्रव्ये संयोगाद्यभावस्याव्याप्यवृत्तितया व्याप्यवृत्त्यभावमन्त-
र्भाव्याप्यव्याप्तिवारणसम्भवाद्विरोधनिवेशस्य प्रयोजनान्तरमाह ।
संयोगेन चेति । तदभावस्य । बह्व्यभावस्य । सत्त्वेनाविरुद्धत्वाद्
धूमत्वोदनावच्छेदकत्वविरोध इत्यन्वयः । तत्सम्बन्धेन तद्वति वृत्ते-

स्तत्सम्बन्धेन तद्वत्त्वविरोध्यधिकरणवृत्तित्वेनैव समं विरोधित्वाद्ब्रह्मसमवायिवृत्तिधूमनिष्ठबहिसंयोगिवृत्तित्वस्य धूमत्वावच्छिन्नत्वाविरोध इत्यर्थः ।

एकेन सम्बन्धेनेत्यस्य प्रयोजनमाह । वह्निमिति च संयोगेनेति । संयोगेनावर्तमानत्वात् । विरुद्धस्य संयुक्तत्वस्यासत्त्वात् । तत्र समेवतत्वस्य च विरुद्धत्वादिति शेषः । अत्रापि धूमत्वादेन वह्निमत्संयुक्तत्वावच्छेदकत्वविरोध इत्यन्वयः ।

नन्वेवं साध्यानधिकरणवृत्तित्वादिरूपव्यभिचारस्य हेत्वाभासतानुपपत्तिर्ग्राह्याभावाद्यनवगाहित्वेन तज्ज्ञानस्येदृशव्याप्तिज्ञानविरोधित्वादित्यत आह । व्यभिचारधीरिति ।

(दी०) व्यभिचारधीरप्येतद्व्याप्तिबुद्धौ विरोधिन्नेव । तद्धर्मविशिष्टस्य साध्यानधिकरणवृत्तित्वग्रहे तदवच्छेदेन साध्याधिकरणवृत्तिन्वग्रहायोगात् । अस्तु वा एतन्मते हेतुवृत्तिधर्मस्य साध्यसामानाधिकरण्यानवच्छेदकत्वमेव व्यभिचारः । तद्धीरेव साक्षाद्विरोधिनी, व्यभिचारान्तरधीस्तु परम्परयेति ।

(गा०) व्यभिचारधीः । साध्यानधिकरणवृत्तित्वधीः । ग्रहायोगात् । ग्रहानुत्पत्तेरानुमधिकत्वात् । यद्धर्मविशिष्टस्य तदनधिकरणवृत्तित्वं तत्त्वस्य तद्वद्वृत्तितावच्छेदकताविरुद्धत्वेन विषयविरोधादिति भावः । वस्तुतो विरुद्धस्यापि विरुद्धत्वानवगाहिधियो ऽविरोधित्वादाह । अस्तु वेति । हेतुवृत्तिधर्मस्य । हेतुतावच्छेदकतया ऽभिमतस्य । व्यभिचारः । व्यभिचाररूपहेत्वाभासा । सधर्मितावच्छेदक एवावच्छेदकत्वग्रहो हेतुरित्याशयेनेदम् ।

ननु तथाप्यनुमितिजनकज्ञाने व्यभिचारान्तरधियो ऽनुभवसिद्धं विरोधित्वं भज्येतैवेत्यत आह । तद्धीरेवेति । तद्धीः । हेतुवृत्तिधर्मे तादृशानवच्छेदकत्वरूपव्यभिचारधीः । परम्परया । उक्तव्यभिचारधीद्वारा ।

एतन्मते नीलधूमत्वादिवारणाय विशेषणान्तरमपि न प्रवेश्यमित्याह । नीलेति ।

(दी०) नीलधूमत्वादिकं तु गौरवान्नावच्छेदकम् । एवं च लघुघटत्वादिकमेव सामानाधिकरण्यावच्छेदकं व्याप्तिः, न तु तत्सहचरितकम्बुग्रीवादिमत्त्वादिकम् । तेन च गुरुणा ऽपि रूपेण व्याप्तिग्रहे कथायां हेतोरुपन्यासे वाऽनुयोगः प्रकारान्तरव्याप्तिवादिनामपि समानः

(गा०) गौरवात् । सम्भवदवच्छेदकताकधूमत्वाद्यपेक्षया गुरुशरीरत्वात् । अवच्छेदकम् । वह्नादिसामानाधिकरण्यनिरूपितस्वरूपसम्बन्धात्मकावच्छेदकत्ववत् ।

नन्वेवं तादृशधर्मान्तराघटितघटत्वादिसमनियतकम्बुग्रीवादिसत्त्वाद्यवच्छिन्नस्यापि व्याप्यत्वानुपपत्तिरित्यत आह । एवं चेति ।

ननु द्रव्यवान् कम्बुग्रीवादिसत्त्व इत्यादौ घटत्वादिव्याप्तित्वेऽपि सामानाधिकरण्ये इव तदवच्छेदकघटत्वादिरूपव्याप्तावपि गौरवेण कम्बुग्रीवादिसत्त्वादेरनवच्छेदकतया तदवच्छेदेन व्याप्तिग्रहानुपपत्तिः, तथा च साते तस्य गमकतानवच्छेदकतया तद्विशिष्टबोधकपदेन हेतूपन्यासानुपपत्तिश्च । न च तस्यानतिरिक्तवृत्तित्वरूपव्याप्यवच्छेदकतयैवोभयोपत्तिरिति वाच्यम् । एवं सति नीलधूमत्वादेरपि अवच्छेदकधूमत्वादिरूपव्याप्यनतिरिक्तवृत्तितया नीलधूमत्वाद्यवच्छेदेनापि व्याप्तिग्रहसम्भवात्नीलधूमवित्यपि प्रयुज्येतेत्यत आह । तेन चेति । अनुयोगः । कथन्ता । प्रकारान्तरव्याप्तिवादिनाम् । धूमव्यापकवह्निसमानाधिकरणधूमत्वादिरूपव्याप्तिवादिनाम् । समान इति । तन्मतेऽपि नीलधूमादित्यादिप्रयोगवारणाय स्वरूपसम्बन्धरूपावच्छेदकत्वग्रहविषयताया एव गमकतावच्छेदकतानिर्वाहकत्वस्योपेयत्वादिति भावः । तथा प्रयोगोऽपि नेष्यते एव यदुपस्थितिनियता स्वस्योपस्थितिस्तदपेक्षया गौरवमेव व्याप्याद्यवच्छेदकत्वविरोधीति समाधानमपि तुल्यमेवेति द्रष्टव्यम् ।

व्यक्तिबाहुल्यकृतगौरवेण रूपत्वरसत्वादीनां द्रव्यत्वादिसाध्यसामानाधिकरण्यावच्छेदकत्वमेव न स्यादित्यत्रापीष्टापत्तिमाह । एवमिति ।

(दी०) एवं द्रव्यं रूपात् रसादित्यादौ सकलगुणसाधारणस्य गुणत्वस्य द्रव्यत्वादिसाधारणस्य गुणासमवेतत्वे सति द्रव्यसमवेतत्वस्य वैकस्यावच्छेदकत्वसम्भवे बहुनां, रूपत्वादीनां न तत्त्वम् । विरुद्धधर्मद्वयाधिकरणयोश्च एकस्यैकेन सम्बन्धेन वृत्तौ कथं विरोधः ? कथं वा द्रव्यत्वादौ साध्ये हेतुत्वेन विशिष्य रूपादेः प्रयोगः ? तथा परामर्शाद्वा अनुमितिरिति विभावनीयम् ।

(गा०) द्रव्यादीति । जन्यद्रव्यादीत्यर्थः । आदिपदात् कर्मद्रव्यत्वादिपरिग्रहः । द्रव्यसमवेतेत्यत्र कर्मत्वादिवारणाय द्रव्यपदम् । अत्र कल्पेऽस्वरसं प्रकाशयति । विरुद्धधर्मद्वयेति । कथं विरोधः । किंप्रमाणको विरोधः । विशिष्य । रूपत्वादिविशिष्टबोधकपदेन । तथा परामर्शात् । विशिष्य रूपादिमत्तापरामर्शात् । अनुमितिरिति । कथमित्यनुषज्यते ।

न च प्रकारान्तरव्याप्तिवादिनामप्ययमनुयोगः समान इति प्रागेवोक्तमिति वाच्यम् । व्याप्त्यन्तरवादिमते पक्षधर्मताग्रहप्रकारीभूतधर्मे तदवच्छेदकत्वभानस्यानपेक्षितत्वात्, नीलधूमादिति प्रयोक्तुरधिकेनैव निग्रहात् । एतन्मते तन्मार्गानुसरणे स्वरूपसम्बन्धरूपावच्छेदकत्वस्य लघुत्वेऽपि सविवादतया निवेशनानौचित्यात् ।

न च कारणत्वादेरिवाऽऽधेयत्वादेरपि स्वरूपसम्बन्धरूपमवच्छेदकत्वं प्रतीतिसिद्धतया दुरपह्वमिति वाच्यम् । वह्निमति धूम इति प्रतीत्या धूमत्वे वह्निसामानाधिकरण्यावच्छेदकत्वावगाहनवत् धूमवति वह्निरिति प्रतीत्यातिप्रसक्तेऽपि वह्निं धूमसामानाधिकरण्यावच्छेदकत्वभानस्याविशेषेण सिद्धेरित्यभिप्रायः । सार्वभौममतमाह । अपरेत्विति ।

(दी०) अपरे तु यद्धर्मविशिष्टहेत्वधिकरणत्वं साध्याधिकरणताया अवच्छेदकं स धर्मो व्याप्तिः । ग्रन्थस्तु धूमस्य धूमवतः, धूमत्वम्, धूमवत्त्वं वहेस्तु वह्निमतस्त्वित्यादिप्रकारेण

व्याख्येयः । अत्र चावच्छेदकत्वं न स्वरूपसम्बन्धविशेषः । वि-
रुद्धिकालावच्छिन्नवृत्तिकस्य न्यूनदेशकालवृत्तिकादेश्चाधिकर-
णतायां तदसम्भवात्, तुल्यवृत्तिकधर्मद्वयाधिकरणत्वयोर्मिथो-
ऽवच्छेद्यावच्छेदकभावस्य च नियन्तुमशक्यत्वात् । नाप्यन्यून-
वृत्तिकत्वम् । न्यूनवृत्तिकधूमादेरव्याप्यतापत्तेः । किं त्वनति-
रिक्तवृत्तित्वम्, स्वान्यूनवृत्तितत्त्वमिति यावत् । अतो न
केवलान्वयिन्यव्याप्तिः । अत्र च यदन्यूनवृत्ति साध्यं तत्त्वं स्व-
व्यापकसाध्यसम्बन्धित्वपर्यवसन्नमपेक्ष्य गौरवं परमवशिष्यते ।
तच्च ग्रन्थकार एवाग्रे विवेचयिष्यते इत्याहुः ।

(गा०) यद्धर्मविशिष्टेति । गुणवत् सत्त्वादित्यादौ सत्तात्वा-
दिविशिष्टसत्ताद्यधिकरणत्वं गुणादावितिप्रसक्तत्वेन न साध्याधि-
करणतावच्छेदकमिति नातिप्रसङ्ग इति । एतत्कल्पे श्रुतिस्फूर्ति-
कं धूमस्य वह्निसम्बन्धे इत्यादिमूलविराधमवच्छेदकत्वमनिव-
र्त्यवोद्धरति । ग्रन्थस्त्विति । विरुद्धति । एकस्मिन्नेव गृहा-
दौ प्राचीप्रतीच्यवच्छेदेन वर्तमानस्य व्यक्तिद्वयस्य एकस्मिन्नेव
घटादौ स्थित्युत्पत्तिक्षणावच्छिन्नगन्धतत्प्रागभावादेश्च एकस्मिन्
साध्ये हेतुभूतस्यापरस्येत्यर्थः । न्यूनदेशकालेति । बन्धादौ सा-
ध्ये धूमादोरित्यर्थः । तदसम्भवात् । तादृशावच्छेदकत्वासम्भ-
वात् । तत्र तदप्रत्ययादिति भावः । तुल्यवृत्तिकेति । तद्रूपत-
द्रसादीत्यर्थः । नियन्तुमशक्यत्वादिति । तथा च विनिगमना-
विरहेण द्वयोरेव परस्परावच्छेदकत्वेन अन्योन्याश्रयादुभयोरेवान-
वच्छेदकत्वमिति भावः । एवं च लक्षणेऽसम्भव इति द्रष्ट-
व्यम् । केवलान्वयिसाध्यके साध्याधिकरणताशून्यावृत्तित्वरूपत-
दनतिरिक्तवृत्तित्वाप्रसिद्ध्या तत्सङ्गहायाह । स्वान्यूनवृत्तीति । स्व-
व्यापकसाध्याधिकरणताकत्वमित्यर्थः । नन्वत्रानतिप्रयोजनकाधि-
करणताद्वयप्रवेशेन गौरवम्, तत्परित्यागे च प्राथमिकसिद्धान्तल-
क्षणाभेद इत्यत आह । अत्र चेति । अग्रे । उक्तव्याप्तीत्यादौ ।
अत्रादक्षरत्वमस्वरसबीजम् ।

(दी०) उपाधिनेति । विशेषणतामापन्नेनोपाध्यनुप्रवेशे-
नेति यावत् । बह्वावार्द्धेन्धनप्रभववह्नित्वेन रासभार्द्धेन्धनादौ च
तथाविधवह्निविशिष्टत्वेन धूपसम्बन्धेऽवच्छिद्यमाने तथाविध-
वह्नेरप्यनुप्रवेशात् । रासभत्वादिकं तु निविशते न वेत्यन्यदेतत् ।

(गा०) ननु सोपाधिहेताववृत्तिना उपाधिना तन्निष्ठसाध्यसम्बन्धि-
ताया अवच्छेदासम्भवादुपाधिनेत्यसङ्गतमत आह । विशेषणतेति ।
अवच्छेदकविशेषणतापन्नेनत्यर्थः । तथा चावच्छेदकविशेषणता-
नापत्नीभूयावच्छेदकत्वे एवावच्छेद्यसामानाधिकरण्यं तन्त्रमिति
उपाधिवैशिष्ट्यावच्छिन्नसाध्यतावच्छेदकादिना साध्यसम्बन्धेऽव-
च्छिद्यमाने ऽवच्छेदकविशेषणकोटिप्राविष्टतया साधनावृत्तेरप्यु-
पाधेरवच्छेदकत्वं दुरपवादमिति भावः ।

ननु धूमवान् वह्नेरित्यादावार्द्धेन्धनप्रभववह्नित्वं सामानाधिकर-
ण्यावच्छेदकं तच्चावार्द्धेन्धनप्रभवत्वावशिष्टवह्नित्वं तत्र च वैशिष्ट्य-
घटकतयैवार्द्धेन्धनप्रभववह्नेः प्रवेशो न तु विशेषणतयेत्यत आह । उ-
पाध्यनुप्रवेशेनेति । उपाधिघटितधर्मेणेत्यर्थः । विशेषणवत् सम्ब-
न्धस्यापि घटकत्वान्न दोष इति भावः । सम्बन्धविधया विशे-
षणविधया च घटकत्वं स्थलभेदेन दर्शयति । बह्वाविति ।
ननु वह्निहेतुके यथा साधनतावच्छेदकस्यावच्छेदकघटकत्वं न
तथा रासभार्द्धेन्धनहेतुके इत्यत आह । रासभत्वादीति । अन्यदेत-
दिति । तदनिवेशेऽप्युपाध्यनुप्रवेशस्याक्षतत्वाद् उपाध्यनुप्रवेशेन
साधनतावच्छेदकस्यावच्छेदकताया अविवक्षणादिति भावः ।

सोपाधौ तु उपाधिनेत्यत्रैवकारपूरणेन नियमपरतया केषां
चिद्वाख्यानं नियमासम्भवेन दूषयति । अत्र चेति ।

(दी०) अत्र चेदं स्नेहवत् निःस्नेहं वा स्पर्शादित्यत्र वि-
नाप्युपाधिप्रवेशं शीतत्वेन शीतान्यत्वेन वा साध्यासमानाधिक-
रणतया साधनव्यापकतया वा स्वयमनुपाधिना केवलेन विशे-
षणीभूय वा शीतान्यस्पर्शत्वेन चोपाधिना स्वत एव स्पर्शे सा-
ध्यसम्बन्धो ऽवच्छिद्यते इत्युपाधिनैवेति नियमे न तात्पर्यम् ।

परं तु शुद्धस्य साधनतावच्छेदकस्यानवच्छेदकतामात्रे ।

(गा०) नियमे न तात्पर्यमित्यभिप्रेतवान्वयः । स्नेहवत् स्पर्शादित्यत्र विनाप्युपाधिप्रवेशनं साध्यासमानाधिकरणतया स्वयमनुपाधिना शीतत्वेन केवलेन स्पर्शं साध्यसम्बन्धोऽवच्छिद्यते इत्येकाऽन्वयः । सर्वत्र शीतपदं शीतस्पर्शपरम् । केवलेन । किञ्चिदवच्छेदकविशेषणतानापन्नेन । एतन्न उपाधिपदस्योपाधिघटितपरत्वलभ्ये सोपाधिनिष्ठसाध्यसम्बन्धितायां उपाधिघटितधर्म एव स्वतोऽवच्छेदक इति नियमे तस्य पदस्य यथाश्रुतार्थपरत्वलभ्ये तादृशसाध्यसम्बन्धेऽनुपाधिरेव स्वतोऽवच्छेदक इति नियमे च व्यभिचारो दर्शितः । अवच्छिद्यते इत्यस्य विशेषणतयाऽवच्छेदकत्वपरतालभ्ये उपाधिभिन्नस्य तदघटितस्य च तादृशावच्छेदकत्वाभावनियमे व्यभिचारं दर्शयति । निःस्नेहमित्यादिना । निःस्नेहं स्पर्शादित्यत्र विनाप्युपाधिप्रवेशं साधनव्यापकतया स्वयमनुपाधिना शीतान्यत्वेन विशेषणीभूय स्पर्शं साध्यसम्बन्धोऽवच्छिद्यते इत्यन्वयः । विशेषणीभूय । अवच्छेदकीभूते स्पर्शत्वे सामानाधिकरण्यसम्बन्धेन विशेषणीभूय । व्यभिचारवदीदृशनियमे प्रकृतानुपयोगोऽपि बोध्यः । विशेषणतापन्नेनैवेति पूरणलभ्ये उपाधेः स्वतोऽनवच्छेदकत्वनियमे व्यभिचारं दर्शयति । शीतान्यस्पर्शत्वेन चेति । अस्य च शुद्धानिःस्नेहत्वाव्यापकत्वेऽपि पक्षधर्मजलोष्णस्पर्शान्यतरत्वावच्छिन्नसाध्यव्यापकतयोपाधित्वम् । अत्रापि नियमे प्रकृतानुपयोगो द्रष्टव्यः ।

ननु नियमस्यानभिप्रेतत्वे प्रकृतानुपयोगितेत्याशङ्कां परिहरति । परं त्विति । अनवच्छेदकतामात्रे इति । बह्व्यादिपदस्य साध्यादिसामान्यपरतया पूर्वोक्तस्य साधनतावच्छेदके साध्यसम्बन्धितावच्छेदकत्वस्य सोपाधौ तुकारेण व्यवच्छेदादिति भावः ।

उपाधिपदस्य साधनतावच्छेदकातिरिक्तपरतया तुकारस्य चैवकारार्थतया उपाधिनैवेति नियमपरत्वमपि सम्भवतीत्यपि केचित् ।

इति अनुमानगादाधर्या विशेषव्याप्तिप्रकरणम् ॥



स
त

नि
अ

स
त

नि
व

य
ति

प्र

स
त

त
त

त
त

त
त

त
त

अत एवचतुष्टयप्रकरणम् ।

(चि०) अत एव साधनतावच्छेदकभिन्नेन येन साधनताभिन्ने साध्यसम्बन्धोऽवच्छिद्यते स एव तत्र साधने विशेषणमुपाधिरिति वदन्ति ।

(दी०) यत एव सोपाधौ साधनतावच्छेदकातिरिक्तं नियतमवच्छेदकं अत एव तद्विशेषस्तत्रोपाधिरिति वदन्तीत्याह । अत एवेत्यादि ।

(गा०) सोपाधौ साधनतावच्छेदकस्यानवच्छेदकत्वोक्तेरर्थतः साधनतावच्छेदकातिरिक्तस्य नियमतोऽवच्छेदकत्वं लभ्यते इति तदुपपत्त्येनात एवेत्यादिकं व्याचष्टे । यत एवेति ।

तद्विशेषः । साधनतावच्छेदकातिरिक्तविशेषणीभूतसाध्यसम्बन्धितावच्छेदकधर्मः । उपाधिरित्यस्य नियमेनेत्यादिः । साधनतावच्छेदकातिरिक्तसाध्यसम्बन्धितावच्छेदकस्य सोपाधावनियतत्वे यत्र न तत्सत्त्वं तत्रोपाधेः साधनतावच्छेदकातिरिक्तसाध्यसम्बन्धितावच्छेदकविशेषत्वनियमभङ्गेनोपपत्त्यसङ्गतिः । वदन्तीत्यस्य प्राभाकरा इत्यादिः ।

यद्यप्युपाधिलक्षणघटकं साध्यसम्बन्धितावच्छेदकत्वमन्यूनवृत्तित्वरूपं साध्यविशिष्टसाधनव्यापकत्वपर्यवसितमनुपदं निर्वक्ष्यते, साधनतावच्छेदकस्यानतिरिक्तवृत्तित्वरूपं स्वरूपसम्बन्धात्मकं वाऽवच्छेदकत्वमेव च सोपाधौ तूपाधिनेति ग्रन्थलभ्यम्, तादृशावच्छेदकताया एवाक्तव्याप्तिघटकतया साधनतावच्छेदके प्रतिक्षेपात् । तथा च एतादृशव्याप्तिघटकावच्छेदकताश्रयसाधनतावच्छेदकातिरिक्तधर्मसत्त्वानियमेऽपि उक्तान्यूनवृत्तित्वरूपसाध्यसम्बन्धितावच्छेदकत्वनियमस्योपाधेः सम्भवनोपपत्त्यासङ्गतिः । तथापि यत एव सर्वत्र सोपाधौ साधनतावच्छेदकाति-

रिक्तं नियतमवच्छेदकं साधनतावच्छेदकं नावच्छेदकं साध्या-
भावविशिष्टसाधनवृत्तीति यावत्, अत एव तद्विशेषविशेषणी-
भूतसाध्यसम्बन्धितावच्छेदकधर्म एव उपाधिरिति प्राभाकरो-
क्तिः सङ्गच्छते । क्वचित्सोपाधौ साधनतावच्छेदकस्य साध्याभा-
वविशिष्टावृत्तित्वे उपाधेः साध्याभावविशिष्टसाधनवदवृत्तित्व-
रूपनिर्वक्ष्यमाणविशेषणत्वनियमभङ्गेन तदसङ्गतिप्रसङ्गादित्यभिप्रा-
याज्ञासङ्गतिः ।

उपाधेः प्रायशः साधनावृत्तितया तन्निष्ठसाध्यसम्बन्धितायां
आश्रयतासम्बन्धेन नावच्छेदकत्वसम्भव इत्यत आह । अत्राव-
च्छेदकत्वमिति ।

(दी०) अत्रावच्छेदकत्वं सामानाधिकरण्येन, तत्त्वञ्चान्य-
नष्टात्तत्त्वम्, व्यापकत्वमिति यावत् । तच्चाधिकरणान्तर्भावेण ।
तेन साध्यविशिष्टसाधनतावच्छेदकावच्छिन्नसाधनवत्त्वव्याप-
काधिकरणताकत्वं पर्यवस्यति । निरुक्तविशिष्टसाधनव्यापक-
त्वमिति तु निष्कर्षः । इत्थं च सत्ताद्येकव्यक्तिकहेतुनिष्ठद्रव्य-
त्वादिसामानाधिकरण्यव्यापकसामानाधिकरण्यप्रतियोगिनि घ-
टत्वादौ नातिप्रसङ्गः, न वा द्रव्यं जन्यत्वे सति सत्त्वादित्यादौ
द्रव्यत्वाविशिष्टसत्ताद्यव्यापके स्पर्शवत्त्वादावप्रसङ्गः ।

(गा०) अन्यूनवृत्तित्वघटकसामानाधिकरण्याशं परित्यज्य निष्क-
ष्टमर्थमाह । व्यापकत्वमिति । सामानाधिकरण्यसम्बन्धस्य व्यापक-
ताघटकत्वविरहे व्यापकीभूतसामानाधिकरण्याप्रतियोगित्वमेव वि-
वक्षणीयम् । द्रव्यं सत्त्वादित्यादौ घटत्वादावतिव्याप्तिवारणाय ।
तच्चेति । अधिकरणान्तर्भावेणेति । यत्र यत्राधिकरणे हेतोः साध्यसा-
मानाधिकरण्यं तत्र यत्सामानाधिकरण्यं तत्त्वरूपमित्यर्थः । एतावता
सामानाधिकरण्यनिरूपकाधिकरणताव्याप्तिरेव पर्यवसितेत्याशयेना-
ह । तेनेति । साध्येति । साध्यतावच्छेदकावच्छिन्नेत्यर्थः । व्याप्यदिशि
साधनप्रवेशे व्यापकदिशि वैयर्थ्येन न तस्य प्रवेशनम् । उभयदिश-
नतिप्रयोजनकतया अधिकरणतांशमपि परित्यजति । निरुक्तेति ।

साध्यतावच्छेदकावच्छिन्नविशिष्टेत्यर्थः । विशिष्टेति । साधनतावच्छेदकविशिष्टेत्यर्थः । साधनतावच्छेदकविशिष्टत्वनिवेशप्रयोजनमाह । न वेति । गुणाद्यन्यत्वाविशिष्टसत्ताधान् जातरित्यादौ शुद्धसत्ताविशिष्टजात्यव्यापकद्रव्यत्वादेः सङ्ग्रहाय साध्यतावच्छेदकविशिष्टत्वनिवेशनम् ।

विशेषणत्वनिवेशप्रयोजनमाह । निःस्नेहमिति ।

(दी०) निःस्नेहं स्पर्शाद् द्रव्यं सत्त्वादित्यादौ शीतस्पर्शान्यत्वरूपान्यत्वादेर्वारणाय तत्रेत्यादि । तत्र । साध्यविशिष्टे साधने । विशेषणम् । साध्याभावविशिष्टात् साधनात् सामानाधिकरण्येन व्यावर्तकम्, साध्याभावविशिष्टनिरुक्तसाधनवद्वृत्तीति यावत् ।

(गा०) यत्किञ्चित्साधनवद्वृत्तित्वं निवेद्यापि प्रथमे शीतस्पर्शान्यत्वावरणसम्भवाद्विशेषणघटकसाधनवदंशे साध्याभावविशिष्टत्वविशेषणस्य वक्ष्यमाणस्य व्यावृत्तिमाह । द्रव्यमिति ॥ द्रव्यं सत्त्वादित्यत्र रूपान्यत्वं विरोधाभञ्जकत्वाच्च गुरुमते उपाधिरिति भावः । तत्रेत्यस्य व्याख्या साध्यविशिष्टे साधने इति । तादृशसाधनविशेषणत्वसमुदितं निर्वक्ति । साध्याभावविशिष्टेत्यादि । व्यावर्तकत्वं भेदानुमितियोग्यत्वम् । योग्यता च प्रकृते व्याप्तिरैव न तु पक्षधर्मताया अपि प्रवेशः, साध्यविशिष्टसाधननिष्ठसामानाधिकरण्याप्रतियोगिनः साधनानिष्ठसाध्यसम्बन्धितावच्छेदकत्वविरहेणैवानतिप्रसङ्गेन तादृशसाधनरूपपक्षस्यैव समुदितार्थे निवेशात् ।

अत्र यथाश्रुते एकव्यक्तिसाधनके साध्याभावविशिष्टस्यापि साधनस्य साध्यवत्युपाधिसमानाधिकरेणतया सामानाधिकरण्यसम्बन्धेन नोपाधेः साध्याभावविशिष्टसाधनभेदव्याप्यत्वमिति वक्ष्यमाणानुपपत्तेर्निष्कृष्टमर्थमाह । साध्याभावविशिष्टनिरुक्तसाधनेति ।

न चायोगोलकादावप्यार्देन्धनप्रभववह्न्यादेः कालिकादिसम्बन्धेन वृत्तेरुपाधिताघटकसम्बन्धेनावृत्तित्वं विवक्षणीयम् । तथा च जातिमान् मेयत्वादित्यादौ सत्ताद्युपाधावव्याप्तिः, सामान्यादौ समवायेन वृत्तेरप्रसिद्धेः । एवं विशिष्टस्यानतिरिक्ततया

द्रव्यं जातेरित्यादौ गुणकर्मन्यत्वविशिष्टसत्ताद्युपाधौ गुणादि-
वृत्तित्वादव्याप्तिरिति वाच्यम् । साध्याभावविशिष्टनिरुक्तसाधन-
व्यापकाभावप्रतियोगितावच्छेदकरूपवत्त्वस्य विवक्षितत्वात् ।

(दी०) एवं च द्रव्यं सत्त्वादित्यत्र सत्ताया अभेदेऽपि
गुणकर्मन्यत्वे नाव्याप्तिः । नापि द्रव्यं कर्मन्यत्वे सति सत्त्वा-
दित्यत्र गुणान्यत्वादौ । इत्थं च साधनतावच्छेदकस्यानवच्छे-
दकत्वद्योतनाय परं तद्भिन्नत्वमुक्तम्, न तु विवक्षितमेव तत्,
वैयर्थ्यात् । इदं दधि जन्यं वा दध्ने इत्यादौ दधित्वाद्यव्याप्तेः ।

(गा०) एवं च । ईदृशपर्यवसितार्थविवक्षणे च । साधनताव-
च्छेदकविशिष्टार्थकनिरुक्तपदव्यावृत्तिमाह । नापीति । इत्थं च ।
विशेषणपदार्थस्य साध्याभावविशिष्टसाधनघटितत्वे च । परम् ।
केवलम् । विवक्षितम्, उपाधिलक्षणे । वैयर्थ्यादिति । साध्य-
विशिष्टहेतुव्यापकस्य सद्धेतावुपाधित्वस्य तत्र साध्याभाववि-
शिष्टसाधनाप्रसिद्ध्या विशेषणत्वासम्भवेनैव वारणादिति भावः ।
विवक्षायां विरुद्धफलकत्वमपि दर्शयति । इदमिति । साध्यं च
नोपाधिरिति प्रवादेन दधित्वसाध्यके तस्यानुपाधित्वोपगमस-
म्भवात् जन्यत्वसाध्यकानुसरणम्, तत्र च साधनावच्छिन्नसा-
ध्यव्यापकतया दधित्वस्योपाधित्वं दध्नो हेतुता समवायेनेति
दध्यास्मकपरमाणौ व्यभिचारो बोध्यः ।

भिन्नान्तं सार्थकयितुं कल्पान्तरमाह । यद्वेति ।

(दी०) यद्वा प्रकृतसाधनतावच्छेदकानवच्छेद्यप्रकृतसा-
धननिष्ठसाध्यसम्बन्धितावच्छेदकत्वं पूर्वदलार्थः । अनवच्छेद-
कत्वं च तस्य साध्याभावविशिष्टसाधनवृत्तितया तद्विशिष्टसा-
धनस्य साध्याभाववद्वृत्तित्वेन साध्याभाववतस्तद्विशिष्टसाध-
नवत्त्वेनेति यावत् ।

(गा०) स्वातन्त्र्येण साध्यसम्बन्धितावच्छेदकार्थकस्य भिन्ने-
त्यन्तस्यावधारणपरतया साध्यसम्बन्धितायां साधनतावच्छेद-

कानवच्छेद्यत्वलाभः । तद्विवक्षणं च सञ्ज्ञेतौ साध्यसामान्यादेर्वा-
रणाय, निर्वक्ष्यमाणविशेषणत्वस्य तत्रापि सत्त्वादिति भावः ।
प्रमेयमात्रस्य साधनतावच्छेदकत्वे तदनवच्छेद्यत्वाप्रसिद्ध्याऽऽद्या-
तेर्वक्ष्यमाणत्वात् साधननिष्ठसाध्यसम्बन्धितावच्छेदकत्वदलप्रवि-
ष्टसाधनतावच्छेदके साध्यसम्बन्धितानवच्छेदकत्वस्यैव निवेशनी-
यतया तस्य च स्वरूपसम्बन्धरूपतदवच्छेदकत्वाभावरूपत्वे गुरु-
धर्मावच्छिन्नहेतुकस्थले अतिप्रसङ्गस्य वक्ष्यमाणत्वात् तच्छून्य-
वृत्तित्वरूपत्वे द्रव्यं सत्त्वादित्याद्येकव्यक्तिहेतुकस्थलीयोपाध्यव्याप-
नादन्यादृशं तन्निर्वक्ति । अनवच्छेदकत्वं चेति । तस्य । साधनता-
वच्छेदकस्य । साधनवृत्तितयेत्यादौ तृतीया अभेदे ।

अत्र कल्पे गुणवद् गुणकर्मान्यत्वविशिष्टसत्त्वादित्यादौ स-
त्तादेरभेदेन विशिष्टसत्त्वात्वादेः साध्याभावविशिष्टसाधनवृत्तितया
द्रव्यत्वादावातिव्याप्तिरतः कल्पान्तरमाह । तद्विशिष्टेति । सा-
धनतावच्छेदकविशिष्टसाधनस्येत्यर्थः । विशिष्टस्यानतिरेके विशे-
ष्यस्य साध्याभाववद्वृत्तित्वे विशिष्टस्य न तथात्वमिति न शक्यते
वक्तुमित्याशङ्क्या निष्कृष्टमर्थमाह । साध्याभाववत इति । स्व-
विशिष्टसाधनाधिकरणसाध्याभाववत्कत्वेनेत्यर्थः । विशिष्टनिरू-
पितविलक्षणाधिकरणताया निवेशान्नोक्तदोषः । साधनतावच्छेदक-
सम्बन्धनिवेशसूचनाय साधनपदम् ।

(दी०) एतेन धूमवान् मेयवत इत्यादौ मेयानवच्छेद्य-
साध्यसम्बन्धाप्रसिद्धिः । गुणवद् गुणकर्मान्यत्वे सति जाति-
प्रत्वादित्यादौ जातित्वघटकनित्यत्वादवैयर्थ्येन विशिष्टस्यानव-
च्छेदकतया गुणकर्मान्यत्वादेरुपाधितापत्तिश्चेति निरस्तम् ।
अवच्छेदकत्वं च सामानाधिकरण्येन । तथा च साध्य-
विशिष्टस्य साध्यसम्बन्धितानवच्छेदकसाधनतावच्छेदकावच्छि-
न्नसाधनस्य व्यापकत्वमर्थः पर्यवस्यति ।

(गा०) जातित्वघटकेति । यद्यपि गुणकर्मान्यत्ववैशिष्ट्य-
मात्रस्यैवावच्छेदकत्वसम्भवेन समुदितस्य जातित्वस्यैव वैय-
र्थ्यम् । तथापि तद्वदकसमवेतत्वस्य वैशिष्ट्यघटकतयैव निवे-

शब्दौ व्याद्विशिष्य नित्यत्वादेवैयर्थ्याभिधानम् । अवच्छिद्यते
इत्यत्रावच्छेदकत्वमेतत्कल्पेऽपि पूर्वनिरुक्तमेव ग्राह्यमित्याह । अव-
च्छेदकत्वं चेति । समुदितनिष्कृष्टार्थमाह । तथा चेति । साध-
नतावच्छेदकेऽनवच्छेदत्वनिवेशसार्थक्याय विशेषणत्वमन्यथा व्या-
ख्यास्यन् तद्विशेषणस्य पूर्वोक्तमेव प्रयोजनमाह । उपदर्शितेति ।

(दी०) उपदर्शितशीतस्पर्शान्यत्वादिवारणाय तत्रेत्या-
दि । तत्र । साधनतावच्छेदकविशिष्टे साधने । विशेषणम् ।
साध्यशून्याद्यावृत्त्यौपायिकम् । यत्सामानाधिकरण्यविशिष्टप्रकृ-
तसाधनवत्त्वं साध्याभाववति न वर्तते इति यावत् । साध्या-
भावविशिष्टप्रकृतसाधनाधिकरणसामान्यात् साध्यविशिष्टप्रकृत-
साधनाधिकरणसामान्यस्य व्यावर्तकमिति समुदायार्थनि-
ष्कर्ष इत्याहुः ।

(गा०) द्रव्यं कर्मान्यत्वे सति सत्त्वादित्यादौ गुणान्यत्वादि-
सङ्ग्रहाय साधनतावच्छेदकविशिष्टेति । साध्यशून्याद्यावृत्त्यौपाय-
कत्वम्, साध्यशून्यावृत्तित्वानुमापकसामानाधिकरण्यप्रतियोगित्व-
म् । एकव्यक्तिकव्यभिचारिहेतौ साध्यशून्यावृत्तित्वस्य बाधे-
नानुमेयत्वासम्भवात् तत्रत्योपाधावव्याप्तिमाशङ्क्य निष्कृष्टार्थमाह ।
यदिति । प्रकृतसाधनवत्त्वम् । साधनत्वावच्छेदकविशिष्टसाधना-
धिकरणत्वसामान्यम् । तेन शीतस्पर्शान्यत्वादिसामानाधिकरण्य-
विशिष्टस्पर्शत्वाद्यवच्छिन्नशीतस्पर्शादिनिरूपितयत्किञ्चिदधिकरण-
तायाः निःस्नेहत्वशून्यजलाद्यवृत्तित्वेऽपि नोक्तस्थलेऽतिप्रसङ्गः ।
लाघवाय दलद्वयनिष्कृष्टार्थमाह । साध्याभावेति । साध्याभाववत्प्र-
कृतसाधनाधिकरणसामान्यभेदव्याप्यत्वे सति साध्यवत्प्रकृतसा-
धनाधिकरणसामान्यवृत्तित्वमित्यर्थः । तादृशाधिकरणभेदव्या-
प्यत्वं च तादृशाधिकरणावृत्तित्वं तद्व्यावृत्तिः स्फुटैव ।

विरोधभञ्जनाक्षमदर्शितशीतस्पर्शान्यत्वव्यावृत्तमेवावच्छेदक-
त्वमवच्छिद्यते इत्यनेन विवक्षितम् । विशेषणपदोपादानं तु सामा-
नाधिकरण्यप्रत्यासत्त्याऽवच्छेदकपरतालाभमात्रफलकमिति साध-
भौममतमुपन्यस्यति । केचित्त्विति ।

(दी०) केचित्तु विशेषणं सामानाधिकरण्यम् । तथा च सामानाधिकरण्यप्रत्यासत्त्या येनावच्छिद्यते अवच्छेदकीभूतसामानाधिकरण्यप्रतियोगीति यावत् । अवच्छेदकत्वं चेदमन्यूनानतिरिक्तवृत्तित्वम् । गुरोरप्युपाधिसामानाधिकरण्यस्याक्षतमेव ।

(गा०) निर्वाच्यावच्छेदकत्वघटकमन्यूनवृत्तित्वं व्यापकत्वर्यवसितम् । तत्र यदि सामानाधिकरण्यस्य वृत्त्यनियामकतया न व्यापकताघटकत्वं तदा तेन सम्बन्धेनावच्छेदकत्वमसम्भवीत्याशयेनाह । अवच्छेदकीभूतेति । शीतस्पर्शान्यत्वादिसामानाधिकरण्यस्यापि हेतुनिष्ठसाध्यसामानाधिकरण्यान्यूनवृत्तितया तत्रातिप्रसङ्गवारणायानतिरिक्तवृत्तित्वमवच्छेदकत्वेऽन्तर्भावयति । अवच्छेदकत्वं चेदमिति । निःस्नेहत्वादिसामानाधिकरण्यशून्ये शीतस्पर्शादौ शीतस्पर्शान्यत्वादिसामानाधिकरण्यसत्त्वात् तस्यानतिरिक्तवृत्तित्वमिति भावः । धूमवान्वहेरित्यादौ महानसत्त्वादेर्वारणायान्यूनवृत्तित्वनिवेशनम् । स्वरूपसम्बन्धरूपावच्छेदकत्वपरित्यागफलं दर्शयति । गुरोरपीति ।

(दी०) यद्यपि प्रत्यक्ष उद्भूतरूपवत्त्वादित्यत्र महान् अनित्यद्रव्यत्वादित्यत्र महत्त्वस्य अनित्यद्रव्यसमवेतत्वस्य च वक्ष्यमाणलक्षणाक्रान्तस्योपाधेः सामानाधिकरण्यं साध्यसामानाधिकरण्यमन्यूनानतिरिक्तवृत्तिः । तथापि हेतुनिष्ठसाध्यसामानाधिकरण्यस्य हेतुनिष्ठं यत्सामानाधिकरण्यमन्यूनानतिरिक्तवृत्तिः तत्त्वं विवक्षितम् ।

(गा०) रूपमात्रस्य हेतुत्वे प्रत्यक्षत्वाभावविशिष्टरूपवति पिशाचादौ महत्त्वस्य वर्तमानत्वाद्धक्ष्यमाणलक्षणाक्रान्तता न स्यादत उद्भूतपदम् । ननु प्रत्यक्ष उद्भूतरूपवत्त्वादित्यत्रापि महत्त्वं नोपाधिः सामग्रीविरहेणाप्रत्यक्षघटादाबुद्भूतरूपवति वर्तमानत्वेन वक्ष्यमाणलक्षणानाक्रान्तत्वादतस्तदसङ्ग्रहो न दोषायेत्यत आह । महानित्यादि । अत्रापि द्रव्यत्वमात्रस्य हेतुत्वे साध्यविशिष्टसाधनाव्यापकत्वादनित्यसमवेतत्वस्य वक्ष्यमाणलक्षणाक्रान्तता न

स्यादित्यनित्यपदम् । महत्त्वस्येत्यादिद्वयमुक्तस्थलयोर्यथासङ्गम-
न्वेति । लक्ष्यतां द्रढयितुं वक्ष्यमाणालक्षणक्रान्तस्येति । न्यूनाति-
रिक्तवृत्तीति । महत्त्वसामानाधिकरण्यस्य गुणत्वादाववृत्तेः प्रत्य-
क्षत्वसामानाधिकरण्यन्यूनवृत्तित्वं शब्दादौ वृत्तेस्तदतिरिक्तवृत्ति-
त्वम् । अनित्यद्रव्यसमवेतत्वसामानाधिकरण्यस्य शब्दादाववृत्ते-
र्महत्त्वसामानाधिकरण्यन्यूनवृत्तित्वं गुणत्वादौ वृत्तेस्तदतिरिक्त-
वृत्तित्वं बोध्यम् ।

हेतुनिष्ठेति । हेतुतावच्छेदकावच्छिन्ननिष्ठत्वार्थकम् । तेन
द्रव्यं जन्यत्वे सति सत्त्वादित्यत्र शुद्धसत्तानिष्ठसाध्यसामानाधि-
करण्यावच्छेदकगगनाद्यवच्छिन्नवृत्तिकाभावप्रतियोगित्वेऽपि स्प-
शंसामानाधिकरण्यस्य, द्रव्यं गुणान्यत्वे सति सत्त्वादित्यत्र शुद्ध-
सत्तानिष्ठसाध्यसामानाधिकरण्यभावावच्छेदकगुणावच्छिन्नवृत्ति-
कत्वेऽपि कर्मान्यत्वसामानाधिकरण्यस्य नाव्याप्तिः । तादृशवि-
शेषणस्य चान्यूनवृत्तित्वानुयोगितावच्छेदकतया ऽनतिरिक्तवृत्ति-
त्वप्रतियोगितावच्छेदकतया च न प्रवेशः व्यापकसङ्कोचे प्रयोज-
नाभावादित्यवधेयम् ।

तद्वन्निष्ठान्योन्याभावप्रतियोगितानवच्छेदकत्वरूपान्यूनवृत्तित्व-
स्य तद्वदन्यावृत्तित्वरूपानतिरिक्तवृत्तित्वस्य च द्रव्यं सत्त्वादि-
त्याद्येकवृत्तिहेतुके कर्मान्यत्वपृथिवीत्वयोः सामानाधिकरण्येऽक्षत-
त्वात्तयोरतिव्याप्तिमाशङ्क्याह । सत्त्वनिष्ठेति ।

(दी०) सत्त्वनिष्ठद्रव्यत्वसामानाधिकरण्यस्य च त-
न्निष्ठकर्मान्यत्वसामानाधिकरण्यमतिरिक्तवृत्ति, गुणे तदभा-
वावच्छेदकावच्छिन्नवृत्तिकत्वात् । पृथिवीत्वादिसामानाधि-
करण्यं तु न्यूनवृत्ति, जलादौ तदवच्छेदकावच्छिन्नवृत्त्य-
भावप्रतियोगित्वात् । साध्यव्यापकानां सद्देतौ उपाधित्ववार-
णाय साधनतावच्छेदकभिन्नेनेति तदनवच्छेद्यार्थकमित्याहुः ।

(गा०) गुणे तदभावावच्छेदकावच्छिन्नवृत्तिकत्वादिति । तथाच
तदभावावच्छेदकावच्छिन्नवृत्तिकान्यमेव तदनतिरिक्तवृत्तित्वं वाच्यम्
नोक्तरूपमिति भावः । एतच्च सामानाधिकरण्यस्याव्याप्यवृत्तित्वाभि-

प्रायेण । तदभाववदवृत्तित्वमात्रनिवेशे गुणवत्त्याद्युपाधेरप्यसङ्ग्रहः ।
अन्यावच्छेदेन साध्यसामानाधिकरण्याभाववति सत्त्वेऽन्यावच्छेदेन
तत्सामानाधिकरण्यसत्त्वादित्यवच्छेदकावच्छिन्नत्वोपादानम् । ज-
लादावित्यादि । तथा च तदवच्छेदकावच्छिन्नवृत्तिकात्यन्ताभा-
वाप्रतियोगित्वमेव तदन्यूनवृत्तित्वं न तूक्तरूपमिति भावः । गुण-
वत्त्वादिसामानाधिकरण्यस्यापि साध्यसामानाधिकरण्यवति सत्त्वे
ऽन्यावच्छेदेनाभावसत्त्वात्तदवच्छेदकावच्छिन्नवृत्तिकत्वपर्यन्तमभावे
विशेषणम् । विशेषणपदस्य सामानाधिकरण्यत्वार्थकत्वे उदक्षरत्वा-
दिकमेवैतत्कल्पे ऽस्वरसर्वाजम् ।

(चि०) अत एव च तत्र साधनाव्यापकत्वे सति
साधनावच्छिन्नसाध्यव्यापकत्वं लक्षणं ध्रुवम् ।
व्यभिचारिणि साधने एकत्र साध्यतदभावयोर्विरो-
धेनावच्छेदकभेदं विना तदुभयसम्बन्धाभावादवश्यं
साध्यसम्बन्धितावच्छेदकमस्ति । तदेव च साधनाव-
च्छिन्नसाध्यव्यापकं साधनाव्यापकं तत्रोपाधिः ।

(दी०) ननु सर्वत्र सोपाधौ सर्वेणोपाधिना साध्य-
सम्बन्धोऽवच्छिद्यते इति न नियमः । अयं प्रत्यक्षो मूर्त्तत्वा-
दित्यादावुद्भूतरूपवत्त्वादेस्तदसम्भवादित्यत आह । अत एव
च तत्रेति । यत एव उद्भूतरूपवत्त्वादेर्न तथात्वसम्भवः,
अत एव तत्र तादृशनियमवादिमते इदं लक्षणमिति । साध-
नाव्यापकत्वमिह साध्याभावविशिष्टसाधनव्यापकीभूताभाव-
प्रतियोगित्वं तादृशसाधनासामानाधिकरण्यमिह पर्यवसितम् ।
तेनोपदर्शितोद्भूतरूपवत्त्वव्युदासः ।

(गा०) एकव्यक्तिविपक्षके सर्वेषामेवोपाधीनां साध्यसम्बन्धि-
तावच्छेदकविशेषणत्वस्याक्षतत्वात् सर्वत्रेति । वक्ष्यमाणस्थले-
ऽपि महत्त्वविशिष्टोद्भूतरूपाद्युपाधेस्तथात्वात् सर्वेणेति । अव-
च्छिद्यते इत्यस्य विशेषणीभूयेत्यादिः । अतो वक्ष्यमाणस्थले उद्भूत-

रूपसामानाधिकरण्यस्यान्यूनवृत्तित्वरूपसाध्यसामानाधिकरण्याव-
च्छेदकताया अक्षतत्वेऽपि नासङ्गतिः, तथापि साध्यशून्यहेतुमति
परमाणौ तत्सत्त्वेन विशेषणत्वासम्भवात् । तदसम्भवात् । अ-
वच्छेदकत्वे सति विशेषणत्वासम्भवात् । अत एवेत्यत्रैतत्पदस्य
परामर्शनीयं व्याचष्टे । यत एवेति । एवकारः सम्पातायातः ।
अत इत्येत्परामर्शनीयमध्ये ऽवधारणानुपयोगात् । न तथात्व-
सम्भव इति । तथात्वासम्भवेन । तस्योपाधित्वानुपगमेन । उपाधि-
त्वस्य तथात्वनैयमित्यर्थः । अतो नात इत्यस्य प्रक्रान्तवाचि-
त्वानुपपत्तिः शङ्कानुद्धारो वा । तत्रेत्यस्य व्याख्या तादृशनिष-
मवादिमते इति । लक्षणमित्यन्तस्यानुकरणम् इदं लक्षणमिति ।

उक्तस्य उपाधित्वे लक्षणस्य तद्व्यावृत्ततया लक्षणं सदोषं स्यादि-
त्युष्टम्भसङ्गमनाय, लक्षणघटकसाधनाव्यापकत्वदलं तद्व्यावृत्तं नि-
र्वक्ति । साधनेति । असम्भववारणाय साध्याभावविशिष्टेति ।
तादृशसाधनवन्निष्ठत्वमुद्भूतरूपाभावादेरपीति अभावे व्यापकत्व-
निवेशनम् । लाघवायाह । तादृशेति । साध्याभावविशिष्टार्थकम् ।

यद्यप्युपाधिताघटकसम्बन्धेनासामानाधिकरण्यनिवेशप्रौढ्या-
ज्जातिमान्मेयत्वादित्यादौ तादृशसाधनाधिकरणजात्यादौ समवायेन
वृत्त्यप्रसिद्ध्या समवायेनोपाधेः सत्त्वादेर्न सङ्ग्रहो यथाश्रुते । तथापि
तादृशसाधनस्य सामानाधिकरण्यसम्बन्धावच्छिन्नाभावोऽत्र विव-
क्षित इति न दोषः । साध्यसाधनत्वभेदेनोपाधित्वभेदाद् यादृशसाध्य-
शून्ययादृशसाधनवति येन सम्बन्धेन वृत्तिरप्रसिद्धा तेन सम्बन्धेन
तत्साध्यकतत्साधनकोपाधित्वे एतद्वलनिवेश एव नास्तीति वाऽभि-
प्रायः । तेन । यथाश्रुतसाधनाव्यापकत्वपरित्यागेन ।

विशेष्यदलस्य तदन्तर्गतसाधनावच्छिन्नत्वविशेषणदलस्य च
फलं दर्शयति । अथेत्यादिना ।

(दी०) अथ प्रत्यक्षो द्रव्यत्वादित्यादौ घटत्वादावतिव्या-
प्तिः । साध्यव्यापकत्वेन विशेषणे च स इयामो मित्रातनय-
त्वादित्यादौ शाकपाकजत्वादावव्याप्तिरत उक्तं साधना-
वच्छिन्नेत्यादि ।

(गा०) उपदर्शितस्थले उद्भूतरूपादीनां व्यभिचारोन्नयनसमर्था

नामपि यतो ऽनुपाधित्वं तद्बीजप्रदर्शनपरतया व्यभिचारिणीत्यादिग्रन्थस्य प्रकृतोपयोगितां दर्शयति । साध्याभावेति ।

(दी०) साध्याभावसम्बन्धिनि विरुद्धस्य साध्यसम्बन्धस्यावच्छेदकभेदं विनाऽनुपपद्यमानस्यावच्छेदकीभूयोपपादनमुपाधिफलम्, तदसमर्थानां चोपदर्शितोद्भूतरूपवत्त्वादीनां नोपाधिभावः सम्भवतीत्याह । व्यभिचारिणीति । व्यभिचारः सपक्षविपक्षवृत्तित्वम् ।

(गा०) सम्बन्धः । सामानाधिकरण्यम् । विरुद्धस्य । साध्याभावसम्बन्धविरुद्धस्य । विरोधश्चैकावच्छेदेनैकत्रावर्तमानत्वम् । तदसमर्थानामिति । मूर्तत्वादौ साध्यसामानाधिकरण्यानवच्छेदकाणाद्यवच्छेदेनोद्भूतरूपादिसामानाधिकरण्यसत्त्वेनातिप्रसक्ततया न तस्य साध्यसामानाधिकरण्यावच्छेदकत्वमित्याशयः । विपक्षगामित्वरूपव्यभिचारवति विरुद्धे साध्यसम्बन्धाभावेन साध्यसम्बन्धितावच्छेदकस्यावच्छेदकत्वावश्यकत्वासम्भव इत्यतो व्यभिचारिणीत्यत्र व्यभिचारं व्याचष्टे । व्यभिचार इति ।

(चि०) अत एव व्यभिचारे चावश्यमुपाधिरिति सङ्गच्छते । अन्यथा व्यभिचारादेव तत्रागमकत्वेन व्यभिचारेण न तदनुमानम्, अप्रयोजकत्वात् ।

(दी०) अथ विपक्षगामित्वरूपव्यभिचारोन्नयनमेवोपाधिफलम् । तच्चोद्भूतरूपादीनामप्यस्तीत्यत आह । अत एवेति ।

(गा०) सपक्षगामित्वज्ञानस्यानुमानाविरोधितया तद्व्यतिरिक्तव्यभिचारस्योपाधिनानुमानमफलमित्याशयेनाह । विपक्षगामित्वरूपेति । अस्तीति । तत्कुतस्तस्यानुपाधित्वमिति शेषः । आहृत्यस्य व्यभिचारोन्नयनस्योपाधिफलत्वे प्राचीनप्रवादासङ्गतिमित्यादिः । एवं चात एवेति मूलस्य विरोधभञ्जनमात्रस्योपाधिफलत्वादेवेत्यर्थः । अन्यथा । व्यभिचारोन्नयनस्य तत्फलत्वे । व्यभिचारादेव । उपाध्यनुमापकत्वेनाभिमतव्यभिचारज्ञानादेव । तत्र । व्यभिचारिणि हेतौ । अगमकत्वे । अननुमापकत्वनिर्वाहे । व्यभिचारेण न तदनुमानम् ।

उपाध्यनुमानम् । उपयुज्यते इति शेषः । अप्रयोजकत्वात् । निष्क-
लत्वात् । तथा च उपाध्यनुमापकतानिर्वाहकस्य व्यभिचारे उपाधि-
नियमस्य प्रदर्शनपरोक्तप्रवादोऽसङ्गतः स्यादेवेति मूलाशय इति की-
धित्यनुसारेण मूलव्याख्या ।

गुरुमतोपष्टम्भेनातएवत्रयं व्याख्यायाचार्यमतोपष्टम्भेन चतुर्थं-
मतएवेत्यादि व्याचष्टे । यत एवेत्यादिना ।

(चि०) अत एव च तस्य साध्यसम्बन्धितावच्छे-
दकरूपलक्षणा व्याप्तिः साधनताभिमतं चकास्तीति
स्फटिके जपाकुसुमवदुपाधिरसाबुच्यते । लक्षणं तु
साध्यसाधनसम्बन्धव्यापकत्वे सति साधनाव्यापक-
त्वम् । विषमव्याप्तस्तु नोपाधिपदवाच्यः । प्रवृत्तिनि-
मित्ताभावात् । दूषकता च तस्य व्यभिचारोन्नायक-
तया । न च व्यभिचारोन्नायकत्वमेवोपाधित्वम् ।
अप्रयोजकसाध्यव्यापकव्यभिचारिणोऽप्युपाधित्वाप-
त्तेरिति ॥

(दी०) यत एव साध्यसम्बन्धितावच्छेदकं रूपं व्याप्तिः,
सोपाधौ तु स्वाभाविकं हेतुतावच्छेदकं न साध्यसम्बन्धिताव-
च्छेदकम् । यत एव स्वसमीपवर्तिनि स्वसमानाधिकरणे
व्यभिचारिणि हेतौ स्वनिष्ठसाध्यसम्बन्धितावच्छेदकरूप-
लक्षणव्याप्तिसङ्क्रामकतया साध्यव्याप्यस्यैवोपाधित्वमाचार्यै-
रनुमन्यते इत्याह । अत एवेति ।

(गा०) स्वाभाविकम् । शुद्धम् । न साध्यसम्बन्धितावच्छे-
दकमिति । इति न तत्रोक्ताव्याप्तिरिति शेषः । स्वसमी-
पवर्तिनात्याद्युपपदार्थविवरणम् । स्वनिष्ठेत्यादिकमावधत्ती-
त्यर्थः । सङ्क्रामकतया । आरोपजनकतया । साध्य-
व्याप्यस्यैवेति । विषमव्यापकस्य स्वनिष्ठव्याप्यप्रसिद्ध्या उक्त-
यौगिकप्रवृत्तिनिमित्तानाक्रान्तत्वादिति भावः । एवं च मूले अ-

सावित्यस्य सम्बन्धस्य एवेत्यर्थः । सोपाधावपि साधनतावच्छे-
दकस्य साध्यसम्बन्धितावच्छेदकत्वे तत्रापि उक्तव्याप्तिप्रसक्त्या
आरोपानुपपत्त्या उपाधिपदस्य यौगिकत्वानुपपत्तेरुपपत्तिरिति ।

यद्यपि शुद्धस्य साधनतावच्छेदकवह्नित्वादेः साध्यसम्बन्ध-
तानवच्छेदकत्वेऽपि विशेषणान्तरावच्छिन्नस्यातथात्वाद्याभिचारि-
ण्यपि साधने साध्यसम्बन्धितावच्छेदकरूपलक्षणाव्याप्तिरस्तीति
तत्सङ्क्रामकत्वोपाधेः । न च शुद्धसाधनतावच्छेदके स्वनिष्ठव्या-
प्यभेदसङ्क्रामकतासम्भवाच्चानुपपत्तिः शुद्धवह्नित्वादौ विशिष्टवह्नि-
त्वत्वाद्यवच्छिन्नभेदविरहेऽपि विशेषणान्तर्भावेण वह्नित्वादिपदार्थाः
साध्यसम्बन्धितावच्छेदकताया व्यासज्यवृत्तिर्नेन तदवच्छिन्नभेदस्य
तादृशसाधनतावच्छेदके सत्त्वात्तत्र तादृशावच्छेदकत्वरूपव्याप्ति-
त्वावच्छिन्नाभेदग्रहस्यारोपत्वादिति वाच्यम् । तादृशी व्याप्ति-
सङ्क्रामकतामादाय स्फटिके लोहिते जपाकुसुममुपाधिरितिवत्
प्रकृते वह्नित्वे धूमव्याप्तावयमुपाधिरित्यस्यैव व्यवहारस्य सम्भ-
वात्, न तु वह्नौ व्याप्येऽयमुपाधिरित्यादेः । एवं येन सम्बन्धेन
यत्सम्बन्धिनस्तेन सम्बन्धेनान्यत्रारोपः स एव तत्रोपाधिरिति व्य-
वहियते । स्फटिकादौ जपाधारदेशादिसंयुक्तजपादिरूपलोहितपदा-
र्थाभेदारोपमादाय तथाव्यवहारविरहात् । न च जपाधिकरणदेशे
न तादृशारोपजनकत्वं अपि तु जपाया एवेति सम्बन्धैक्यानपे-
क्षायामपि नैष दोष इति वाच्यम् । एवमपि चक्षुःसंयुक्त-
जपारूपलोहितपदार्थाभेदारोपमादाय चक्षुषोऽप्युपाधिव्यवहारस्य
दुर्वारतया सम्बन्धैक्यस्यापेक्षणीयत्वात् तत् कथमुपाधिभिन्ने त-
न्निष्ठव्याप्यभेदारोपमादायोपाधिव्यवहार इति । तथापि व्याप्तिबो-
धकपदसमभिव्याहृतोपाधिपदस्य स्वनिष्ठसाध्यसम्बन्धितावच्छेद-
करूपव्याप्तेर्या स्वभिन्नसमभिव्याहृतपदोस्थाप्यतावच्छेदकवह्नित्वा-
दिसम्बन्धेन सङ्क्रामकता तत्प्रत्यायकत्वमेव स्वीक्रियते तथाविध-
सम्बन्धेन च वह्न्यादौ तथाविधव्याप्तेर्वाधानानुपपत्तिः । तेन
सम्बन्धेन तस्या उपाधिनिष्ठत्वविरहेऽपि न क्षतिः । व्याप्तिबोधक-
समभिव्याहारस्थले सम्बन्धैक्यस्यानपेक्षितत्वादिति ।

अथ स्फटिकलौहित्यं जपाकुसुममुपाधिरित्यादौ स्वसमीपवर्ति-
स्फटिकादौ स्वधर्मलौहित्यादिसङ्क्रामकत्वं जपाकुसुमादेः प्रती-

यते तत् कथं उपपाद्यताम् ? विशिष्य लौहित्यस्फटिकाद्यन्तर्भाषण-
शक्तिकल्पने शक्त्यानन्त्यात् । उपपदार्थं समीपवर्तिनि स्फटिकादेर-
धानघटकस्वधर्मे लौहित्यस्याप्यभेदान्वयबलात्तादृशप्रतीतिरित्यपि
न । समानविभक्तिकपदोपस्थाप्ये एव नामार्थस्याभेदान्वयव्युत्पत्तेः ।
स्फटिकादेरितरविशेषणतथोपस्थितत्वेन समीपवर्तिनि विशेषणतया
अन्वयासम्भवात् । समासघटकविशेषणपदस्य पदान्तरसापेक्षत्वे-
ऽसामर्थ्येन समासानुपपत्तेश्च । यच्च स्वधर्मान्वयभेदो लौहित्यादि-
पदोत्तरसप्तम्यर्थ इति तदपि न । अभेदे सप्तम्या अननुशिष्टत्वात् ।
एवं लौहित्यादौ स्फटिकादेरन्वयेऽयोग्यत्वम्, अनन्वये चासामर्थ्येन
समासानुपपत्तिः ।

अत्राहुः । स्फटिकस्य लौहित्यमिति षष्ठीसमासे स्वविशेष्यता-
निरूपितप्रकारतारूपसम्बन्ध एव षष्ठ्यर्थः । ज्ञानसमभिव्याहा-
रस्थले ज्ञानविषयितासम्बन्धबोधकत्वस्य षष्ठ्या व्युत्पन्नत्वात् ।
लौहित्यादिपदोत्तरसप्तम्या निरूपितत्वमर्थः । निरूपकस्याप्या-
धारत्वात्, अन्यथा पृथिव्यां रूपगन्धयोः सामानाधिकरण्यमित्या-
दौ सप्तम्यनुपपत्तेः । निरूपितत्वस्य चाधानघटकस्वधर्मप्रकारि-
तायामन्वयः । निरूपकप्रकारभेदे च प्रकारिताभेदस्यावश्यकत्वात्,
स्वधर्मनिरूपितप्रकारिताया लौहित्यादिनिरूपितत्वस्य स्वधर्मलौहि-
त्याद्योरभेदनिर्वाह्यतया अर्थतस्तदभेदलाभः, न तु साक्षाच्छब्दता ।
सप्तम्यर्थः प्रकारिता तस्याः स्वधर्मप्रकारकभ्रमेऽन्वय इति न
साधीयः । स्वधर्मलौहित्ययोर्भेदेऽपि उभयप्रकारकसमूहालम्बन-
प्रतीतिसम्भवात् । प्रतीत्यभेदस्य प्रकाराभेदानाक्षेपकत्वात् ।

न च स्वधर्मलौहित्ययोरभेदज्ञानं मानसमेव स्वीकार्यम्, तत्र
चाऽनुपपत्तेर्नोपयोग इति वाच्यम् । मानसज्ञाने उपस्थितविपरी-
तकांटेरपि मानसम्भवेन निर्णयनियमानुपपत्तेः । एवं स्वधर्मप्रतीतौ
लौहित्यप्रकारकत्वोपगमे यत्र स्फटिकद्वये एकस्मिन्नेव वा अंशभेदेन
जपापराजिताभ्यां लौहित्यनीलिम्नोर्युगपत् सङ्क्रातिस्तत्र स्फटि-
कलौहित्येऽपराजितोपाधिरिति प्रयोगापत्तेर्दुर्वारत्वाच्च ।

न चैवमपि स्फटिकादिसमीपवर्तिनोरभेदाक्षेपकाभावेन त-
ल्लाभो दुर्घटः । एवं यत्र स्फटिकव्यक्तौ सिन्दूराद्युपाधिसमवधा-
नादेव शुक्लत्वाभावादिभ्रमस्तद्व्यक्तावप्येतदशुक्लत्वं जपोपाधिरिति

व्यवहारापत्तिः । जपाया अपि तदंशे प्रकारताश्रयस्ववृत्तिशुक्लत्वा-
भावस्य अन्यत्र स्वसमीपवर्तिनि सङ्क्रामकत्वादिति वाच्यम् ।
समीपवर्तिविशेष्यकत्वावच्छिन्नायां स्वधर्मप्रकारितायां स्फटि-
कादिरूपविशेष्यनिरूपितप्रकारताविशिष्टलौहित्यादंनिरूपकत्वेन अ-
न्वयोपगमाद् विशेषणीभवन्त्यां प्रकारतायामपि तादृशप्रका-
रितानिरूपकत्वलाभात्तद्विशेष्यांशे प्रकारताया एव च तद्विशेष्यक-
त्वावच्छिन्नप्रकारितानिरूपकत्वेन अर्थत एव समीपवर्तिनि स्फटि-
काद्यभेदलाभात् । लोहिने स्फटिके जपोपाधिरित्यादौ अभेदेन
लोहितसङ्क्रामकत्वं प्रतीयते स्फटिकादिपदं लक्षणया स्फटिकादि-
विशेष्यकप्रतीतिप्रकारपरम्, तस्य च अभेदेन लोहितादिपदार्थ-
ऽन्वय इति दिक् ।

उपाधिपदस्य केवल्यौगिकत्वे साध्यन्यूनवृत्तावपि स्वनिष्ठ-
व्याप्तिस्सङ्क्रामकत्वसत्त्वादुपाधिव्यवहारापत्तिरिति शङ्कानिराकर-
णपरत्वेन लक्षणं त्वित्यादिमूलं प्रकृते सङ्गमयति । साध्येति ।

(दी०) साध्यन्यूनवृत्तावुपाधिव्यवहारं दूषणौपयिकरूप-
स्यावश्यं वाच्यतयोपाधिपदस्य योगरूढित्वव्यवस्थापनेन नि-
राकुरुते । लक्षणं त्विति । लक्षणम् । लक्षणौपयिकं रूपम् ।
साध्येति । अत्र साध्यव्यापकत्वमात्रं विवक्षितं तावत्तैव साधन-
वद्वृत्तितद्व्यतिरेकेण साध्यव्यतिरेकानुमानसम्भवात् । साधनवति
व्यापकनिवृत्त्या साध्यसाधनसम्बन्धनिवृत्तिसिद्धावर्थात्साध्य-
निवृत्तिः सिद्ध्यति इति प्रकारान्तरप्रदर्शनाय परं तथाविधो-
क्तिः । रूढ्या न्यूनवृत्तावुपाधित्वव्यवहारं निरस्य योगेनाधिक-
वृत्तौ तन्निरस्यति । विषमेति । प्रवृत्तिनिमित्तम् । यौगिकम् ।
व्यभिचारोन्नायकत्वमेवेत्येवकारेण योगार्थानादरं सूचयति ।
उपाधित्वम् । उपाधिपदप्रवृत्तिनिमित्तम् । उपाधिता । उपाधि-
पदवाच्यता । योगादरे तु लाघवात्साध्यव्यापकतामात्रे रू-
ढिरिति भावः ॥

इति व्याप्तिवादः समाप्तः ॥

(गा०) वाच्यतया । रूढ्यर्थतावच्छेदकतया । विषमव्याप्तेऽति-
 प्रसत्त्या नास्य लक्षणत्वमिति लक्षणपदं व्याचष्टे । लक्षणमिति ।
 सम्बन्धव्यापकत्वपर्यन्तं साध्यव्यभिचारानुमापकतायामनुपयुक्त-
 मिति तस्याविवक्षितत्वमाह । अत्रेति । ननु तस्याविवक्षा-
 यां तदभिधानमयुक्तमत आह । साधनवतीति । प्रकारान्तर-
 प्रदर्शनाय । व्यभिचारानुमानसम्भवप्रदर्शनाय । योगेन । अव-
 यवार्थान्वयेन । अधिकवृत्तावपि दूषणौपयिकरूपात्मकप्रवृत्तिनि-
 मित्तसत्त्वात् प्रवृत्तिनिमित्ताभावादित्यसङ्गतमत आह । प्रवृत्ति-
 निमित्तमिति । यौगिकम् । योगलभ्यतावच्छेदकम् । व्यभिचारो-
 न्नायकत्वमेवेत्येवकारस्योक्तरूपे रूढ्यर्थतावच्छेदकत्वव्यवच्छेदमा-
 त्रपरत्वेऽप्रयोजकेत्याद्युपाधिव्यवहारापादनमसङ्गतं स्यात् तत्र यो-
 गलभ्यस्वनिष्ठव्याप्तिसङ्क्रामकत्वाभावादित्यतश्च स्वनिष्ठव्याप्तिस-
 ङ्क्रामकत्वस्य प्रवृत्तिनिमित्तत्वव्यवच्छेदपरतापि तस्येत्याह । व्य-
 भिचारोन्नायकत्वमेवेतीति । उपाधित्वमित्यस्यार्थो यदि व्यभिचारो-
 न्नायकत्वं तदा अभेदेन व्यभिचारोन्नायकत्वे तदन्वयानुपपत्तिरतो
 व्याचष्टे । उपाधित्वमिति । उपाधितापत्तेरित्यत्र उपाधिता यदि
 व्यभिचारोन्नायकता तदेष्टापत्तिरतो व्याचष्टे । उपाधितेति ।

नन्वेतदतिप्रसङ्गवारणाय योगादरोऽप्यस्तु रूढिस्तु व्यभिचारो-
 न्नायकताविशिष्टे एवास्तामत आह । योगादरे इति । लाघवा-
 दित्यस्य व्यभिचारोन्नायकतापेक्षयेत्यादिः । साध्यव्यापकतामा-
 त्रे इति । मात्रपदेन दूषणौपयिकरूपान्तर्गतसाधनाव्यापकत्वांशव्य-
 वच्छेदः । व्यभिचारिसाधनव्यापकस्य साध्याव्याप्यत्वनियमेन
 स्वनिष्ठव्याप्तिसङ्क्रामकत्वाभावादेवानतिप्रसङ्गादिति ।

इति अनुमानगादाधर्यामत एवचतुष्टयप्रकरणम् ॥

इति व्याप्तिवादः समाप्तः ॥

अथ व्याप्तिग्रहोपायप्रकरणम् ॥

(चि०) सेयं व्याप्तिर्न भूयोदर्शनगम्या, दर्शनानां प्रत्येकमहेतुत्वात्, आशुविनाशिनानां क्रमिकाणां मेलकाभावात् ।

(दी०) व्याप्तिस्वरूपं निरूप्य परमतनिराकरणपूर्वकं स्वमतेन तद्ग्रहोपायमभिधातुं प्रथमं प्राभाकरमतमुपदर्शयति । सेयमित्यादिना । दर्शनानां प्रत्येकं वा हेतुत्वं मिलितानां वा ? मिलनमपि स्वरूपतो व्यापारतो वा ? आद्ये दर्शनानामिति । द्वितीये आश्विति । क्रमिकाणामपि स्थिराणामस्थिराणामपि सहोत्पन्नानां मिलनमस्तीत्युभयमुपात्तम् ।

(गा०) उपायाभावाद्याप्तिनिश्चयासम्भवेनानुमानप्रामाण्यं न सम्भवतीति चार्वाकपूर्वपक्षे भूयःसाध्यसाधनसहचारदर्शनं व्याप्तिग्राहकमिति जरन्नैयायिकसिद्धान्तः । व्याप्तिर्न भूयोदर्शनगम्या, अपि तु सकृद्दर्शनगम्येति तु प्राभाकरमतं तदेव मतमादावुपन्यस्तं मूले सेयमित्यादिना । तत्र प्रथमं साध्यसाधनसम्बन्धग्राहकातिरिक्तानपेक्षग्रहकत्वरूपस्य सकृद्दर्शनगम्यत्वसाधकहेतोः सिद्ध्यर्थं भूयोदर्शनस्य व्याप्तिग्राहकतानिराकरणम् ।

यद्यपि व्याप्तिस्वरूपस्य मेयत्वादिना ज्ञाने न भूयोदर्शनापेक्षा, अपि तु व्याप्तित्वेन तज्ज्ञाने एव । तथा च तेन रूपेण ज्ञाने तदपेक्षायामपि उपाध्यभावरूपव्याप्तैरधिकरणादिरूपतामुपगम्याधिकरणतावच्छेदकादिरूपेण सकृद्दर्शनग्राह्यत्वे व्यवस्थापनीये न किञ्चिद्वाधकमिति भूयोदर्शनस्य व्याप्तिग्राहकताखण्डनमनुपयुक्तम् ।

न च परमतनिराकरणायैव तत्खण्डनं न तु सकृद्दर्शनग्राह्यत्वसाधकहेतोः परिशेषस्य सिद्ध्यर्थमिति वाच्यम् । तथा सति भूयोदर्शनादीनां व्याप्तिग्राहकतां निराकृत्य तस्मात्परिशेषेणेत्याद्यु-

पसंहारविरोधात् । तस्मादित्यनेन साध्यसाधनसम्बन्धग्राहका-
तिरिक्तानपेक्षग्रहकत्वरूपे परिशेषे भूयोदर्शनाग्राह्यताया हेतुत्वा-
भिधानात् । तथापि व्याप्तिप्रत्यक्षमात्रे एव कदाचिद् भूयोदर्श-
नापेक्षां परिशेषासिद्धिनिबन्धनां नैयायिको भूयादतस्तत्र तदपेक्षा-
खण्डनम् ।

सकृदर्शनग्राह्यत्वं च न भूयोदर्शनानपेक्षग्रहकत्वं भूयोदर्श-
नानुत्तरग्रहविषयत्वमेव वा, तद्व्यवस्थापनस्य व्याप्तिग्रहोपाय-
निरूपणानात्मकतया उपायजिज्ञासायां तद्व्यवस्थापने ऽर्थान्तर-
प्रसङ्गात् ।

एतेन साध्यसाधनसम्बन्धग्रहत्वव्यापकविषयिताकत्वं तदित्यपि
हेयमेव । अपि तु साध्यसाधनसम्बन्धग्राहकसामग्रीसामान्य-
ग्राह्यत्वमेव तत् ।

न च तथाविधयत्किञ्चित्सामग्रीग्राह्यत्वव्यवस्थापनेनैव चार्वाक-
पूर्वपक्षनिराससम्भवात्तादृशयावत्सामग्रीग्राह्यत्वव्यवस्थापनमार्क-
ञ्चित्करमिति वाच्यम् । तादृशकतिपयसामग्र्या अग्राहकत्वे यादृश-
कारणविरहेणाग्राहकत्वं साध्यसाधनसम्बन्धग्राहकातिरिक्तस्य तस्य
नियमनिर्वाहेण च तादृशकतिपयसामग्रीणामपि ग्राहकता नोपे-
तेति सकलतादृशसामग्रीग्राह्यत्वस्यैव साधयितुमुचितत्वात् । चार्वा-
कमतवद् भूयोदर्शनानुत्तरसाध्यसाधनसम्बन्धग्रहाविषयत्वस्य जर-
नैयायिकमतस्यापि निराकरणस्योद्देश्यत्वाच्च ।

अत्र सेयं व्याप्तिरित्यस्य दुर्निश्चयतया चार्वाकाभिमतानुमि-
त्यौपयिकव्याप्तिरित्यर्थः । पक्षधर्मताया अप्यनुमित्यौपयिकतया
तद्यावृत्तं विलक्षणमनुमित्यौपयिकत्वं पक्षतावच्छेदकमित्येतल्ल-
भाय व्याप्तिपदोपादानम्, न तु व्याप्तित्वं पक्षतावच्छेदककोटि-
प्रविष्टं किं तु मतभेदेनानुमित्यौपयिकीनां नानाव्याप्तीनामनुमि-
तिजनकतावच्छेदकप्रकारताविशेषवत्त्वेन पक्षत्वं बोध्यम् ।
अतां विशिष्य व्यापकसामानाधिकरण्यरूपमणिकाराभिमतव्याप्ते-
पक्षत्वे अग्रे उपाध्यभावरूपव्याप्तिग्रहे उपाधिज्ञानाद्यनपेक्षाव्यु-
त्पादनेन परिशेषसाधनविरोधः । उपाध्यभावरूपव्याप्तेर्विशिष्योपा-
दाने चानौपाधिकत्वज्ञानस्य व्याप्तिग्राहकतया भूयोदर्शनापेक्षामत-
निराकरणविरोध इत्यादिकं समाहितम् ।

भूयोदर्शनगम्यत्वं च भूयःसहचारदर्शनापेक्षग्रहकत्वम् । एवं
तर्काद्यपेक्षग्रहकत्वमप्यग्रे निराकरणीयमिति साध्यसाधनसम्बन्ध-
ग्राहकातिरक्तयाचद्विशेषापेक्षग्रहकत्वाभावकूटसिद्ध्या तदति-
रिक्तापेक्षग्रहकत्वसामान्याभावरूपपरिशेषसिद्धः । तदपेक्षग्रहकत्वं
च तदभावप्रयोज्यस्वग्रहत्वावच्छिन्नाभावकत्वम् । विशिष्टबुद्धौ
विशेषणज्ञानहेतुताया गुरुणानङ्गीकारेऽपि सहचारविशिष्टवैशि-
ष्ट्यबोधे सहचाररूपविशेषणतावच्छेदकप्रकारकज्ञानस्य हेतुताया-
स्तेनोपगमात् तादृशवैशिष्ट्ये एव तत्प्रसिद्धिः । तद्ग्रहे
च भूयस्त्वविशिष्टसहचारदर्शनत्वेनाहेतुत्वेऽपि तद्ग्रहजनकताव-
च्छेदकसहचारप्रकारकज्ञानत्वावच्छिन्नप्रतियोगिताकस्य भूयःसह-
चारदर्शनप्रतियोगिकाभावस्य तद्ग्रहत्वावच्छिन्नाभावप्रयोजकत्वा-
त् । व्याप्तिविशिष्टवैशिष्ट्यबोधस्य सहचारविशिष्टवैशिष्ट्यबोधतया
तत्र सहचारप्रकारकज्ञानहेतुत्वेऽपि तद्विशिष्टवैशिष्ट्यबोधानात्म-
कतद्ग्रहसाधारणग्रहत्वावच्छिन्नाभावो न सहचारज्ञानविरहप्रयुक्त
इति नाभावसाधने बाधः ।

यदि च विशेषसामग्न्यभावकूटस्य सामान्यकार्याभावप्रयोज-
कतया व्याप्तिविशिष्टवैशिष्ट्यबोधसामग्न्यभावकूटस्यापि व्याप्ति-
ग्रहत्वरूपसामान्यधर्मावच्छिन्नाभावप्रयोजकत्वं सम्भाव्यते तदा
व्यासज्यवृत्तिधर्मानवच्छिन्नप्रयोजकत्वं निवेशनीयम् । हेतुमुख्य-
विशेष्यकव्याप्तिग्रहरूपविशेषसामग्न्यभावसंवलितस्यैव व्याप्तिवि-
शिष्टवैशिष्ट्यबोधसामग्न्यभावस्य व्याप्तिग्रहत्वरूपसामान्यधर्मा-
वच्छिन्नाभावप्रयोजकतया नोक्तदोषः । व्यापकधर्मावच्छिन्नसाम-
ग्न्यभावस्य व्याप्यधर्मावच्छिन्नाभावप्रयोजकतया व्यापकताग्रह-
त्वस्य भूयोदर्शनजन्यतावच्छेदकत्ववादिनां भूयोदर्शनाभावस्य
व्याप्तिग्रहत्वावच्छिन्नाभावप्रयोजकत्वमक्षतमेवेति न सिद्धसाधना-
वकाशः । सहचारविषयकसमूहालम्बनरूपहेतुसमानाधिकरणा-
भावप्रतियोगितावच्छेदकत्वज्ञानस्य प्रतियोगिज्ञानमुद्रया विशेष-
णतावच्छेदकप्रकारकज्ञानमुद्रया वा व्यापकताग्राहकस्य यस्ता-
दृशावच्छेदकत्वज्ञानत्वेन रूपेणाभावस्तस्य व्याप्तिग्रहत्वावच्छिन्ना-
भावप्रयोजकतया बाधवारणाय सहचारज्ञानमात्रप्रतियोगिकोऽभावो
निवेशनीयः ।

अथ यदि विशिष्टवैशिष्ट्यबोधे विशेषणतावच्छेदकप्रकारक-
ज्ञानहेतुतापि न गुरुसिद्धान्तस्तदा तन्मते निरुक्तभूयोदर्शनापेक्ष-
ग्रहकत्वाप्रसिद्धिः ।

न च सहचारविषयकत्वनियतव्याप्तिज्ञाननिष्ठकारणताकानु-
मितिविषयसाध्यवत्पक्षादौ तत्प्रसिद्धिसौलभ्यम् । व्याप्तिज्ञाना-
भावस्य साध्यवत्पक्षविषयकानुमितित्वावच्छिन्नाभावं प्रत्येव प्रयोज-
कतया तस्य प्रत्यक्षसाधारणतद्विषयकग्रहत्वावच्छिन्नाभावेऽवश्यं
विवक्षणीये तत्प्रत्यक्षत्वावच्छिन्नाभावे वा प्रयोजकत्वादिति चेत् ।
तर्हि भूयःसम्बन्धग्रहानपेक्षग्रहकत्वमेव तैः समर्थनीयं न तु तदपेक्ष-
ग्रहकत्वाभावः, तदनपेक्षग्रहकत्वं च तदभावाप्रयोज्यस्वग्रहत्वाव-
च्छिन्नाभावकत्वम् । सहचारग्रहाभावप्रयोज्यत्वप्रसिद्धिरनुमित्यभावे
एव सुलभा, परिशेषोऽपि साध्यसाधनसम्बन्धग्राहकानिरिक्तसा-
मान्यानपेक्षग्रहकत्वरूप एवोक्तरीत्या निर्वाच्यः ।

एतेन सामानाधिकरण्यविशिष्टवैशिष्ट्यबोधे सामानाधिकरण्य-
प्रकारकज्ञानहेतुतायाः उभयसिद्धत्वेऽपि प्रमेयत्वेन तद्विशिष्टै-
शिष्ट्यग्रहे सहचारग्रहस्याहेतुतया सहचारविशिष्टवैशिष्ट्येऽपि
सहचारग्रहाभावप्रयोज्यस्वग्रहत्वावच्छिन्नाभावकत्वाप्रसिद्धिरित्यनु-
पपत्तिरपि समाहिता ।

यद्यपि व्यापकसामानाधिकरण्यरूपमणिकाराभिमतव्याप्तेरपि
केवलसाध्यसामानाधिकरण्यत्वादिना ग्रहे भूयोदर्शनापेक्षा नास्तीति
निरुक्तभूयोदर्शनाप्राप्त्यत्वं तत्र सिद्धमेव तथापि तन्मतेऽनौपाधि-
कत्वमेतन्मते व्यापकत्वं येनानतिप्रसक्तरूपेण सङ्गृहीतुं शक्यते
तादृशस्य पक्षतावच्छेदकत्वाद्दोषः ।

न च व्यापकताया अप्यभावत्वादिमात्रेण ग्रहे सहचारदर्श-
नापेक्षाविरहेण सिद्धसाधनं दुर्वारमेवेति वाच्यम् । निरुक्तभूयोदर्श-
नाप्राप्त्यत्वे लौकिकग्रहस्यैव प्रवेशनीयत्वात् नैयायिकैर्व्यापकतारूपा-
भावस्य केनापि रूपेण लौकिकज्ञानस्य विना भूयोदर्शनमव-
श्युपगमात् ।

न च तर्हि न्यायमते व्यापकताया योग्यानुपलब्ध्यभावेनाती-
न्द्रियतया लौकिकप्रत्यक्षगम्यत्वमात्रसाधनेनैव नैयायिकमतस्य
चार्वाकमतस्य च निराकरणात्सङ्गृह्णनगम्यत्वतत्साधकभूयोदर्श-

नाग्राह्यत्वसाधनमुपयुक्तमिति वाच्यम् । प्राचीनैर्व्यापकताया
अपि लौकिकप्रत्यक्षोपगमाद् दीधितिकृतैव च तदतीन्द्रियतायाः
स्वाकाराद् भूयोदर्शनादेव तल्लौकिकप्रत्यक्षमस्त्विति अर्थान्तरस्य
लौकिकप्रत्यक्षगम्यत्वमात्रसाधने दुर्वारत्वाच्च ।

व्याप्तिग्रहोपाये प्राभाकरमतस्य प्रथमोपन्यासबीजं सङ्गतिं सूचय-
न् प्रदर्शयति । व्याप्तीति । निरूप्येति । तथा च व्याप्तिनिरूपणस्य सिद्ध-
तया प्रतिबन्धिकाया व्याप्तिमज्ञात्वा तद्ग्रहोपायज्ञानासम्भवेन प्रथममु-
त्पन्नायास्तत्स्वरूपजिज्ञासाया विगमादवसर एव सङ्गतिरिति भावः ।
परमतेति । तथा च स्वानभिमतनिराकरणस्याप्युद्देश्यतया प्राची-
ननैयायिकाभिमतं भूयोदर्शनस्य व्याप्तिग्राहकतां निराकुर्वाणस्य
गुरोर्मतमुपन्यस्य तद्व्यवस्थापिताया व्याप्तेः सहदर्शनगम्यताया नि-
राकरणेन स्वानभिमतमुभयमेव निराकृतं भवतीति गुरुमतमा-
श्रित्य प्रथमं प्राचीननैयायिकमतनिराकरणमारब्धमिति भावः । व्या-
प्तिग्रहाभावस्य भूयोदर्शनाभावप्रयोज्यता तदैव सम्भवति यदि
सहचारदर्शनं व्याप्तिग्रहजनकं भवेत् तदकारणविरहस्य तदभावा-
प्रयोजकत्वादतः सहचारदर्शनस्य व्याप्तिग्रहजनकत्वं परमतम-
वलम्ब्य मूलकारो निराचकार दर्शनानामित्यादिना । तत्र नैया-
यिकानुमतदर्शनानां दर्शनान्तरनिरपेक्ष्येण फलानुत्पादकत्वमभिधा-
यान्वयव्यभिचारात्सहचारदर्शनहेतुता न सम्भवतीति प्रथममभिदधौ ।
न चान्वयव्यभिचारस्य कारणताघटककार्यनिष्ठकारणव्याप्त्य-
विघटकतया न कारणताविघटकत्वमिति वाच्यम् । सहचारद-
र्शनसत्त्वेऽपि फलानुत्पादेन तत्प्रयोजकाभावप्रतियोगिकारणान्त-
रमवश्यमङ्गीकार्यम् । तथा सति तेनैव सहचारदर्शनाप्यथासिद्धि-
रित्याशयात् ।

दर्शनानां भूयस्त्वेन कारणतापक्षे एकैकदर्शनस्य फलानुप-
धायकत्वमकिञ्चित्करम् । कारणतावच्छेदकावच्छिन्नसमवधानद-
शायां फलानुत्पादे एवान्वयव्यभिचारात् । सहचारदर्शनत्वेन हेतुता-
मते च दर्शनानां मिलनासम्भवोऽकिञ्चित्करः । व्याप्तिग्रहपूर्वं त-
दवच्छिन्नस्य यत्किञ्चिद्दर्शनस्य सत्त्वे एव व्यतिरेकव्यभिचारा-
नवकाशादतो दोषद्वयसङ्गमनाय वितर्कयति । दर्शनानामिति ।
प्रत्येकं हेतुत्वम् । एकैकस्यैव फलानुत्पादप्रयोजकत्वम् । मिलितानां

वा हेतुत्वम् । युगपत्प्रत्यात्मज्ञानां फलोत्पादप्रयोजकत्वम् । व्यापारत्वा
रा मिलनस्य प्रयोजकत्वे वक्ष्यमाणमिलनासम्भवस्याकिञ्चित्क
त्वात्तादृशदोषसङ्गमनाय मिलनं वितर्कयति । मिलनमपीति ।
स्वरूपतो मिलनम् । कालिकप्रत्यासत्त्या एकक्षणवृत्तित्वम् । व्यापार
तो मिलनम् । व्यापारप्रत्यासत्त्या तथात्वम्, एकक्षणावस्थायिव्यापा
रकत्वमिति यावत् ।

एतेन पक्षत्रयमाशङ्कितं वेदितव्यम् । तत्र प्रथमपक्षनिराकरणे सख
चारदर्शनत्वस्य कारणतावच्छेदकत्वखण्डनम्, द्वितीयपक्षनिराका
णे भूयोदर्शनत्वस्य साक्षात्कारणतावच्छेदकत्वखण्डनम् । तृतीयमत
खण्डनेन तस्य व्यापारद्वारा कारणताया अवच्छेदकताखण्डनं पर्यव
स्यतीति भूयोदर्शनस्य व्याप्तिग्राहकत्वाभावे साध्ये व्याप्तिग्राहकता
वच्छेदकरूपाभावरूपहेतुर्लभ्यते इति ध्येयम् । आद्ये इति । दर्शनाना
मितिपक्षे दोषमाहेति शेषः । एवमुत्तरत्रापि मूलार्थः, एकैकदर्शनस
फलानुपहितत्वात्प्रथमदर्शनादिसत्त्वेऽपि फलानुत्पादादिति यावत् ।
द्वितीये इति । एवं च मेलकाभावादिति मूलस्य स्वरूपतो मि
लनासम्भवादित्यर्थः । तथा च स्वरूपतो मिलनस्य फलोप
धानाप्रयोजकत्वे व्यासज्यवृत्तिना भूयस्त्वेन न साक्षात्कारणता
सम्भवः । फलोपधानप्रयोजकसामग्रीघटकतावच्छेदकस्यैव स्वरू
पतो योग्यतावच्छेदकत्वात् । स्थिराणाम् । क्षणत्रयान्यूनवृत्ती
नाम् । अस्थिराणाम् । तृतीयक्षणवृत्तिध्वंसप्रतियोगिनाम् । उभयमेव
शुचिनाशित्वक्रमोत्पन्नत्वरूपविशेषणद्वयं मिलनासम्भवप्रयोजक
तयोक्तम् ।

न्यूनतामङ्गाय व्यापारतो मिलनस्य फलोत्पादप्रयोजक
तापक्षनिराकरणपरतया न चेत्यादिग्रन्थं व्याचष्टे । तृतीयमिति ।

(चि०) न च तावदर्शनजन्यसंस्कारा इन्द्रियसं
हकृता व्याप्तिधीहेतवः । प्रत्यभिज्ञायामिन्द्रियसं
तथात्वकल्पनादिति वाच्यम् । समानविषये स्मरणे
प्रत्यभिज्ञाने च संस्कारो हेतुरतः कथं संस्कारेण
व्याप्तिज्ञानं जन्येत । अन्यथा अतिप्रसङ्गः ।

(दी०) तृतीयमाशङ्क्य निराकुरुते । न चेति । व्यापकसा-
ध्यसामानाधिकरण्यात्मिकायां व्याप्तौ साध्यसामानाधिकरण्या-
ज्ञस्य प्रथममेव गृहीतत्वादगृहीतव्यापकत्वांशग्रहे सहचारदर्शन-
जन्यसंस्काराणां हेतुत्वं वाच्यं तच्च न सम्भवति भिन्नविषय-
कत्वादित्याह । समानेति । भ्रमस्त्वगृहीतभेदं ज्ञानद्वयं न तु
वैशिष्ट्यावगाहीति भावः ।

(गा०) तथा च भूयोदर्शनजन्यसंस्कारस्यापि हेतुत्वकथनं मू-
ले संस्कारद्वारा भूयोदर्शनस्य हेतुतालाभायैव । एवं च भूयोदर्श-
नस्य व्याप्तिग्राहकताप्रवादस्याप्यभङ्ग इति भावः । व्याप्तिप्रत्यक्षे एव
भूयोदर्शनं हेतुरिति लाभाय इन्द्रियसहकृता इति । प्रत्यक्षात्मक-
ज्ञाने संस्कारो न हेतुरिति नियमखण्डनाय प्रत्यभिज्ञायामिति ।
समानविषयकमेव ज्ञानं संस्कारजन्यमिति नियमाद्विन्नविषयक-
व्याप्तिज्ञानं प्रति सहचारविषयकसंस्कारस्य हेतुत्वं न सम्भव-
तीति समानविषयक इति सूलार्थः । तत्र च यदि संस्कारजन्य-
ज्ञानमवश्यं स्वजनकसंस्काराविषयाविषयकमिति कथितनियमा-
र्थस्तदा प्रत्यभिज्ञाजनकसंस्काराविषयेदन्त्वस्य प्रत्यभिज्ञाविष-
यतया व्यभिचारात् ।

न चोपनीतमानानङ्गीकर्तुर्गुरोस्तत्तास्मरणेदन्त्वविशिष्टानुभवरूप-
ज्ञानद्वयमेव प्रत्यभिज्ञा, न तु विशिष्टविषयकं ज्ञानं तत्र चानुभवस्य
संस्काराजन्यत्वात् स्मरणस्य च संस्कारविषयमात्रविषयकत्वात्
व्यभिचारावकाश इति वाच्यम् । प्रत्यभिज्ञायाः स्थैर्यसाधकत्वान्य-
थानुपपत्त्या विशिष्टज्ञानत्वमभ्युपेत्यैवैतल्लिखनात् । अन्यथा स-
मानविषयके स्मरणे इत्यनेनैव गतार्थत्वात्प्रत्यभिज्ञायां संस्कारहेतु-
तायाः पृथक्कथनासङ्गतेः ।

यदि च संस्कारजन्यं ज्ञानं स्वजनकसंस्कारविषयाविषयकं
तादृशसंस्कारविषयविशेष्यकं वा नियमार्थस्तदा हेतुधार्मिकस-
हचारप्रकारकसंस्काराद्यापकसामानाधिकरण्यरूपव्याप्तिज्ञानं हेतु-
विशेष्यकं व्याप्तिविशेष्यकं वा भवतु उभयथापि तादृशसंस्कार-
विषयविशेष्यकमेवेति कथं तादृशनियमबलात्तथाविधसंस्कारस्य

व्याप्तिग्राहकताप्रतिक्षेपसङ्गतिरित्यतः संस्कारोपनीततत्ताविशिष्टस्य
प्रत्यभिज्ञाने मुख्यविशेष्यतैव न तु तद्विषयांशो क्वचित् प्रकारता-
पीति संस्कारजन्यं यज्ज्ञानं तत् स्वजनकसंस्कारविषयमुख्यविशेष्य-
कमेवेति नियमाभिप्रायकतया मूलं सङ्गमयितुं व्याचष्टे । व्याप-
केति । प्रथममेव गृहीतत्वात् । तादृशसंस्कारं विनैव गृहीत-
त्वात् । व्यापकत्वांशस्य ग्रहे इत्यवधारणार्थः । तथा च साध्यधर्मि-
कव्यापकताग्रहत्वमेव तादृशसंस्कारजन्यतावच्छेदकं न तु हेतुध-
र्मिकव्याप्तिग्रहत्वम्, तथा च सति तादृशसंस्कारं विना व्यापकता-
ग्रहस्य दुर्वारत्वात्, तादृशसंस्कारं विना केवलव्यापकताग्रहो-
निष्ठ एव तदानीं व्यापकता न गृह्यते इत्यस्यैव तद्वृत्तिताया व्या-
प्तेरग्रहे बीजत्वात् तदितरांशस्य तदानीमपि ग्रहादिति भावः ।
तच्च । तद्रूपावच्छिन्नहेतुत्वं च । भिन्नविषयकत्वात् । तद्रूपा-
क्रान्तस्य व्यापकताविशेष्यकप्रत्यक्षस्य भिन्नमात्रविषयकत्वात् ।
तादृशसंस्कारविषयाविशेष्यकत्वादिति यावत् ।

न च व्यापकताप्रकारकप्रत्यक्षत्वस्य जन्यतावच्छेदकत्वाद्यापक-
ताप्रकारकज्ञानस्य च तादृशसंस्कारविषयसाध्यविशेष्यकत्वात् ताद-
ृशसंस्कारस्य व्यापकताग्राहकतामतेऽपि नियमानुपपत्तिः । संस्कार-
जन्यज्ञाने तादृशमुख्यविशेष्यविशेष्यकत्वनियमस्य घटवद्भूतलादि-
विषयकसंस्कारेणापि भूतलाद्यनुद्बोधकदशायां घटादिमुख्यविशे-
ष्यकस्मरणजननेन कल्पयितुमशक्यत्वात् । साध्यमुख्यविशेष्य-
कसाधनसहचारज्ञानजन्यतादृशसंस्कारस्य व्यापकताग्राहकत्वोप-
गमेनापि तत्र तादृशानियमस्य सत्त्वाच्चेति वाच्यम् । साध्यव्याप-
कताविशेष्यकप्रत्यक्षस्य सकृद्दर्शनादितो वारणानुरोधाच्चक्षि-
ष्यकतत्प्रकारकप्रत्यक्षसाधारणधर्मस्यैव जन्यतावच्छेदकत्वप्रो-
व्यमित्याशयात् ।

रजतादिगोचरसंस्कारजन्यस्य शुक्त्यादौ रजतादिभ्रमस्य ता-
दृशसंस्कारविषयविशेष्यकत्वाभावादुक्तनियमे व्यभिचार इत्या-
शङ्कां निराकरोति । भ्रमस्त्विति । अगृहीतभेदम् । भेदाग्रह-
सहितम् । ज्ञानद्वयम् । रजतादिस्मरणशुक्त्याद्यनुभवरूपम् । कै-
रन्यथाख्यात्यनभ्युपगमादिति भावः । एवं च तत्र शुक्त्याद्यनुभव-
स्य संस्काराजन्यत्वात्संस्कारजन्यरजतादिस्मरणे च संस्कारवि-

परजतादिविशेष्यकत्वसत्त्वाभोक्तानुपपत्तिरित्यभिप्रायः ।

अथ संस्काराणां स्वाविषयपदार्थविषयताघटितधर्मावच्छिन्नजन्यत्वानिरूपकत्वनियमेऽपि व्याप्तिग्रहत्वस्यापि भूयोदर्शनजन्यसंस्कारजन्यतावच्छेदकत्वं न सम्भवति व्याप्तिविषयतानवेशात्, तादृशसंस्काराविषयव्यापकत्वविषयताया अपि तज्जन्यतावच्छेदकगर्भे निवेशादतस्तादृशनियमपरतया यथाश्रुतस्य सङ्गतेर्भूयोदर्शनजन्यसंस्कारस्य व्याप्तिग्राहकतावादिमते व्यापकताग्रहत्वस्य तज्जन्यतावच्छेदकताया आवश्यकत्वं व्यवस्थाप्य तदसम्भवपरतया मूलव्याख्यानमनुचितम् । एवं भ्रमस्य विशिष्टज्ञानत्वेऽपि रजतादिभ्रमनिरूपितशुक्लादिविषयताया रजतादिगोचरसंस्कारजन्यतावच्छेदकाघटकत्वादुक्तनियमस्याव्याहतत्वादन्यथाख्यातिप्रतिक्षेपोऽप्यनुपयुक्त इति चेन्न । संस्कारस्य व्याप्तिग्राहकतामते व्योपकताग्रहत्वस्योक्तयुक्ता तज्जन्यतावच्छेदकत्वं वास्तवम् । एवं भ्रमस्य ज्ञानद्वयात्मकत्वमपि गुरुमते तथेति तदभिप्रायेण यथाश्रुतनियमपरतैवोपपत्तेरादृशनियमपर्यन्तपरतया मूलस्यायुक्तत्वात् ।

केचित्तु संस्कारस्य तदंशे तद्धर्मवैशिष्ट्यावगाहिन एव तदंशे तद्धर्मभासकत्वनियमो गुरुणामभिमतः । अत एव तेषां न पक्षधर्मादौ व्याप्तिज्ञानसम्भव इति ज्ञानद्वयस्यानुमितिहेतुता । तादृशस्य च नियमस्यान्यथाख्यातिवादिनां मते ऽसम्भवदुक्तिकतेत्यन्यथाख्यात्यनभ्युपगमस्य स्फुटीकरणम् । सहचारदर्शनजन्यसंस्कारस्य व्याप्तिघटकसहचारमात्रग्राहकत्वे तादृशनियमाविरोधाद् व्यापकताग्राहकत्वं तस्य प्रागुपदर्शितमित्याहुः । तच्चिन्त्यम् । संस्कारस्य स्वाविषयमानाप्रयोजकत्वनियमेनैव प्रकृतोपपत्तेर्धर्मिघटितोक्तनियमे व्यभिचाराशङ्कया भ्रमस्त्वित्यादिनियमस्य कथनायुक्तत्वात् ।

(चि०) किं च सम्बन्धभूयोदर्शनं भूयःसु स्थानेषु दर्शनं भूयसां वा दर्शनं भूयांसि वा दर्शनानि न तथा ? एकत्र रूपरसयोर्द्रव्यत्वघटत्वयोश्च व्याप्तिग्रहात् । एकत्रैव धारावाहिके तद्धीप्रसङ्गात्, भूयस्त्वस्य त्रिचतुरादित्वेनाननुगमाच्च । अपि च पार्थि-

वत्वलौहलेख्यत्वादौ शतशो दर्शनेऽपि व्यासथग्रहात् ।
तर्कसहकृतं तथेति चेत् ? तर्हि सहचारदर्शनव्यभिचा-
रादर्शनसहकृतः स एव व्याप्तिग्राहकोऽस्तु आवश्य-
कत्वात्, किं भूयोदर्शनेन ? न च तेन विना तर्क एव
नावतरति । प्रथमदर्शने व्युत्पन्नस्य तर्कसम्भवात् ।

(दी०) न तथा । न व्याप्तिग्राहकम् । व्यभिचारादर्शनं
व्यापारतया सहकारीति व्यभिचारादर्शनसहचारदर्शनसह-
कृतस्तर्क एव व्याप्तिग्राहकः । भूयोदर्शनं तु कचित् तर्कप्रवृत्ता-
वुपयुज्यते इति निर्गलितम्

(गा०) न तथेत्यस्य न भूयोदर्शनपदार्थ इत्यर्थकत्वं न सम्भव-
तीति व्याप्तिग्राहकत्वाभावार्थकतया व्याचष्टे । न तथेति । तथा
च भूयोधिकरणनिरूपितसाध्यसाधनसहचारदर्शनरूपो भूयःसा-
ध्यसाधनसहचारदर्शनरूपः साध्यसाधनसहचारविषयकभूयो-
दर्शनरूपो वा सम्बन्धभूयोदर्शनपदार्थो न व्याप्तिग्राहक इति
किं चेत्यादिमूलार्थः ।

ननु व्यभिचारादर्शनस्य हेतुत्वेनान्यथासिद्धतया व्यभिचा-
रज्ञानविरोधिनस्तर्कस्यान्यथासिद्धिरिति भूयोदर्शनसहकृतस्य त-
र्कस्य व्याप्तिग्राहकत्वापादनासङ्गतिरित्यत आह । व्यभिचारादर्श-
नमिति । व्यापारतयेति । तत्प्रयोज्यत्वे सति तज्जन्यजनकत्वमेव
तद्व्यापारत्वम् । प्रयोज्यत्वं च प्रतिबन्धकसत्त्वात्कार्याभाव इति प्रती-
तिसाक्षिकः स्वरूपसम्बन्धविशेषो नित्यस्यापि व्यभिचारज्ञानाभाव-
स्येति तस्य तर्कव्यापारतेति । तेन तर्को नान्यथासिद्धो व्या-
पारेण व्यापारिणस्तथात्वाभावादिति भावः ।

न च तर्कस्य हेतुत्वे साक्षादपि तस्य तथात्वसम्भवेन किं
व्यभिचारज्ञानाभावस्य तद्व्यापारतया ? न हि तर्कस्य हेतुत्वे व्याप्ति-
प्रत्यक्षे संशयसाधारणव्यभिचारज्ञानप्रतिबन्धकतायां किमपि प्रमा-
णमस्तीति वाच्यम् । तर्काद् व्यभिचारशङ्कानिवृत्तौ सत्यां तर्कविना-
शेऽपि व्याप्तिग्रह इति तदाशयात् ।

ननु भूयोदर्शननिरपेक्षतर्कस्य व्याप्तिग्राहकत्वे भूयोदर्शनस्य व्याप्तिग्राहकताप्रवादव्याघात इति कथं न चैवमेवास्त्वित्यादिने-
ष्टापत्याशङ्केत्यत आह । व्यभिचारादर्शनेति । कचित्तर्कप्रवृत्तावि-
ति । यत्र प्रथमद्वितीयदर्शनदशायां धूमे वह्नयसमवहिताजन्त्यत्वं न
गृहीतं अपि तु भूयोदर्शनोत्तरमेव तत्र भूयोदर्शनात् कार्यकारणभा-
वनिश्चयेन व्याप्तिग्राहकतर्कप्रवृत्तेरिति भावः । तथा च भूयोदर्श-
नस्य व्याप्तिग्राहकताप्रवादः काचित्कव्याप्तिग्रहोपयोगितापर इति
तस्य व्याप्तिग्रहकारणत्वाविरहेऽपि न नैयायिकानां स्वमतप-
रित्याग इति भावः ।

(चि०) न चैवमेवास्तु । तर्कस्य व्याप्तिग्रहमूल-
कत्वेनानवस्थानात् । जातमात्रस्य प्रवृत्तिनिवृत्तिहेत्व-
नुमितिजनकव्याप्तिज्ञानं तर्कं विनैवातो नानवस्थेति
चेत् ? तर्हि व्याभिचारात् सोऽपि न व्याप्तिग्रहे हेतुः । न
चैतदुद्भाववान्तरजातिरस्ति । सामान्यप्रत्यासत्त्या
सर्वोपसंहारादविनाभावग्रहः सामान्यरूपता च न स-
कृद्दर्शनगम्येति भूयोदर्शनापेक्षेति चेन्न । सामान्यस्य
हि प्रत्यासत्तित्वं लाघवान्न तु सामान्यतया ज्ञातस्य,
तदनभ्युपगमाच्च । न च काकतालीयत्वादिशङ्काव्यु-
दासार्थं द्वितीयादिदर्शनापेक्षेति वाच्यम् । द्वितीया-
दिदर्शनेऽपि शङ्कातादवस्थात् । न त्वनौपाधिकत्व-
ज्ञानं व्याप्तिज्ञाने हेतुः । तद्देशकालतत्रावस्थितघटा-
दीनामुपाधित्वशङ्कानिरासः कस्यचित् साधनव्याप-
कत्वज्ञानेन कस्यचित् साध्याव्यापकत्वज्ञानेन स्यात्,
तच्च भूयोदर्शनं विना नावतरतीति चेन्न । अयोग्योपा-
धिव्यतिरेकस्यानुमानाधीनज्ञानत्वेनानवस्थापातात् ।

(दी०) नैयायिकमतमाशङ्क्य निराचष्टे । न चैवमिति ।

जातमात्रस्येति । तथा च तन्मूलको व्याप्तिप्रत्यक्षं प्रति तर्को
वतार इति भावः । तर्हीति । न च व्याप्तिप्रत्यक्षं प्रति तर्को
हेतुस्तत्तु स्मरणमिति न व्यभिचारावकाशः, विनानुभव
स्मरणस्यायोगात् । न च जन्मान्तरीणः सः । जन्मान्तरेऽपि
पर्यनुयोगतादवस्थयात् । अनादित्वेन च परिहारः परतो वि-
चारयिष्यते । न चेति । मानाभावात्, तर्कस्य च हेतुत्वासिद्धेः ।
यदि चागृहीतस्यागृहीतपुरोवर्तिसंसर्गस्य वा प्रत्यासत्तित्वेऽ-
तिप्रसङ्गस्तदा पुरोवर्तिनि तद्गहो मृग्यतां न तु सामान्यत्वे-
नेत्याह । न त्विति ।

(गा०) ननु जातमात्रस्य प्रवृत्त्यादिजनककृतिसाध्यत्वानुमित्यौपयि-
कव्याप्तिग्रहस्य तर्कं विनोत्पत्तावपि वह्निधूमादिव्याप्तिग्राहकतर्कमूल-
व्याप्तिनन्मूलापरव्याप्तिपरस्परान्तर्गतानां सकलव्याप्तीनां तर्काधी-
नग्रहसामान्यकत्वोपगमेऽपि तादृशव्याप्तिग्रहसामान्ये उक्तानिष्ट-
दर्शनस्य दुर्वारत्वमित्याशङ्कं परिहरति दीधितौ । तथा चेति ।
तन्मूलक इति । तदिव मूलं यस्येति व्युत्पत्त्या तत्तुल्यतर्कान-
पेक्षकाचित्कव्याप्तिग्रहमूलक इत्यर्थो यज्ञपतिप्रभृतिव्याख्या-
नुसारेणैव कर्तव्यः । सः । जातमात्रबालकीयव्याप्तिस्मरणमूलभू-
तो ऽनुभवः । पर्यनुयोगेति । तादृशानुभव एव तर्कापेक्षयानवस्था-
सत्त्वादिति भावः ।

नन्वियमनवस्था न दोषाय जन्मप्रवाहस्यानादितया सर्वत्रैव
जन्मनि स्वस्वपूर्वजाततर्कापेक्षव्याप्तिप्रत्यक्षमूलकस्मरणस्य प्रथ-
ममव्यवहितप्राकारे तर्कं विनापि सम्भवेन कार्योत्पत्तौ विरोधा-
भावात्, अन्यथा बीजाङ्कुरस्थलीयानवस्थाया अपि दोषत्वाप-
त्तेरित्यत आह । अनादित्वेनिति । जन्मप्रवाहस्येत्यादिः । परतः ।
सिद्धान्तग्रन्थे । न चैतद्वुद्धाववान्तरजातिरस्तीति मूले हेत्वनुक्ते-
र्हेतुं पूरयति । मानाभावादिति ।

ननु तर्कजन्यतावच्छेदकतयैव जातिः सेत्स्यतीत्यत आह । तर्क-
स्येति । असिद्धेरिति । तर्कस्य विजातीयव्याप्तिबुद्धौ हेतुत्वे तं विनापि

व्यभिचारग्रहदशायां व्याप्तिग्रहसामान्यापत्तेर्दुर्वारत्वात् तत्र व्यभि-
चारज्ञानाभावहेतुताया आवश्यकत्वे तर्कहेतुतायां युक्त्यभावादिति
भावः । सामान्यत्वेन ज्ञातं सामान्यं प्रत्यासत्तिरित्यभिमानेन
सामानाधिकरण्यस्य व्याप्तिव्यवस्थेऽनुमित्युपयिकयावद्धूमधर्मि-
कव्याप्तिग्रहे असन्निकृष्टाया व्याप्तेर्मानमनेकसामानाधिकरण्यवृत्ति-
त्वेन सामानाधिकरण्यत्वज्ञानादेव भविष्यतीत्यनेकसामानाधि-
करण्यज्ञानमपेक्षितं तदेव सम्बन्धभूयोदर्शनमित्याशङ्कते मूलकृ-
त् । सामान्येति । सामान्यस्य हि प्रत्यासत्तित्वं इत्यतः स्वरू-
पस्य एव सामान्यस्य प्रत्यासत्तित्वं लभ्यते । तथा च यदा सामा-
न्यस्य ज्ञानमेव नास्ति किं वा ज्ञानमस्ति न त्विन्द्रियसम्बद्धव्यक्तौ
तदापि तत्प्रत्यासत्त्या यावत्तदाश्रयप्रत्यक्षापत्तिरित्याशङ्कावतार-
इत्यतस्तन्निरासाय भावं पूरयति । यदि चेति । सामान्यत्वेन । अने-
कव्यक्तिवृत्तित्वेन । न तद्ग्रहो मृग्यतामित्यन्वयः । सामान्यत्व-
प्रकारकत्वस्य ज्ञानविशेषणत्वोपगमेऽपीन्द्रियसम्बद्धविशेष्यकत्व-
निवेशस्यावश्यकत्वात्तादृशविशेषणोपादानानर्थक्यादिति भावः ।

मूले काकतालीयत्वशङ्केति । धूमवतो वह्निसम्बन्धे काकगम-
नकालस्य तालपतनसम्बन्धतुल्यत्वशङ्केत्यर्थः, तुल्यत्वं चानियत-
त्वेन । तथा च वह्नौ धूमाधिकरणव्यक्त्यन्तरनिष्ठाभावप्रतियोगि-
त्वशङ्कापर्यवसायिन्यास्तादृशशङ्काया व्यभिचारशङ्काविधया वि-
रोधित्वात्तद्विधूननार्थं धूमाधिकरणव्यक्त्यन्तरे वह्निसम्बन्धदर्श-
नमपेक्षितमिति भावः । द्वितीयादिदर्शनेऽपीति । व्यक्त्यन्तरे व-
ह्निसम्बन्धदर्शनेऽपि अपुरापरव्यक्त्यन्तर्भावेण तादृशशङ्कोत्पादे वा-
धकाभावादिति भावः ।

(चि०) अथ साध्यसाधनसहचरितधर्मान्तराणामु-
पाधित्वसंशये न व्याप्तिग्रहोऽतस्तेषामनुपाधित्वज्ञा-
नं भूयोदर्शनाधीनसाध्याव्यापकत्वज्ञाने सतीत्येत-
दर्थं भूयोदर्शनापेक्षा । अत एव यावता दर्शनेन तन्नि-
श्चयस्तावद् भूयोदर्शनं हेतुरिति न वारसङ्ख्यानिय-
मो न वाऽननुगमः । यद्यपि चान्यस्य साध्यव्यापक-

त्वसाधनव्यापकत्वसंशयो नान्यव्याप्तिग्रहप्रतिबन्धक-
स्तथापि तदाहितव्यभिचारसंशयः प्रतिबन्धक इति
तद्विधूननमावश्यकमिति चेन्न ।

(दी०) साध्याव्यापकत्वं साध्यसमानाधिकरणाभावा-
तियोगित्वं तद्ग्रहश्च साध्याधिकरणैकव्यक्तिवृत्तितया गृह्यमाणस्य
तादृशव्यक्त्यन्तरग्रहं विना न सम्भवतीति भूयोदर्शनापेक्षा ।

(गा०) साध्यव्यापकत्वग्रहे भूयोदर्शनोपयोगितामुपपादयति
दीधितौ । साध्याव्यापकत्वमिति । तच्छून्यसाध्याधिकरण-
व्यक्त्यन्तरस्यैव तन्निष्ठव्यापकताघटकत्वादिति भावः । भूयोदर्-
शनापेक्षेति । तथा च भूयोदर्शनस्य व्याप्तिग्राहकत्वप्रवायो-
ऽनेकसाध्याधिकरणदर्शनस्य तथात्वपर इति भावः ।

मूलस्थतद्व्यापारपदस्य बहिरिन्द्रियव्यापारार्थकत्वे बहिरिन्द्रि-
यस्य व्यभिचारेण व्याप्तिग्राहकत्वासम्भवाद् भूयोदर्शनाहितसंस्का-
रस्य तत्सहकारिता न सम्भवतीति लभ्यते तच्च नोपपद्यते चाशु-
षत्वादेश्चक्षुरादिजन्यतावच्छेदकतया मानसव्याप्तिग्रहे तद्व्यभि-
चारानवकाशात् । भूयोदर्शनव्यापारार्थकत्वे तादृशसंस्कारं विना
भूयोदर्शनकारणतावादिना मानसस्यापि व्याप्तिग्रहस्यानुपगमे-
नासङ्गतिः । स्वतःसिद्धशङ्काविरहस्थले सकृदर्शनादपि व्याप्ति-
ग्रहोपगमे ईदृशव्यभिचारेण मनःसहकारिताया अप्यसम्भवे
न तादृशसंस्कारस्य प्रमाणान्तरतापत्या मनःसहकारिताप्रति-
क्षेपपरस्य नापीत्यादेरनुपस्थितिरित्यन्यथा व्याख्यातुं चितकथयति ।
तदाहित इति ।

(चि०) अयोग्योपाधिसंशयाधीनव्यभिचारसं-
शयस्य तथाप्यनुच्छेदात् । स च न भूयोदर्शनान्नाप्य-
नुमानादित्युक्तम् । अपि च भूयोदर्शनाहितसंस्कारो
न बहिरिन्द्रियसहकारी तद्व्यापारं विनापि च सहचा-
रादिज्ञानवतो व्याप्तिग्रहात् । नापि मनसः, इन्द्रिया-

दिवद् भूयोदर्शनजन्यसंस्कारस्य तज्जन्यस्मरणस्य वा प्रमाणान्तरत्वापत्तेः ।

(दी०) तदाहितः संस्कारो बहिरिन्द्रियमात्रस्य सहकारी मनसोऽपि वा ? आद्ये तद्व्यापारं विनेति । द्वितीये नापीति ।

(गा०) सकलेन्द्रियसहकारित्वेऽपि वक्ष्यमाणप्रमाणान्तरतापत्तिसत्त्वाद्विशिष्य मनोमात्रोपादानमयुक्तमित्याशयेनापिकारमन्तर्भाव्य वितर्कयति । मनसोऽपीति । आद्ये इति । बहिरिन्द्रियव्यापारं विनापि व्याप्तिग्रहे तत्साधारणधर्मस्यैव तादृशसंस्कारजन्यतावच्छेदकत्वमुपेयम्, अन्यथा तादृशसंस्कारं विनापि तत्स्थलीयसामग्रीबलाद्व्याप्तिप्रत्यक्षापत्तेः । एवं च बहिरिन्द्रियेतरस्य मनसोऽपि सहकारित्वमव्याहतमेवेति तन्मात्रसहकारित्वानुपपत्तिरिति मूलाभिप्राय इति भावः ।

(चि०) तस्मात् परिशेषात् सकृदर्शनगम्या सा । तथा हि उपाध्यभावो व्याप्तिः । अभावश्च केवलाधिकरणं तत्कालसम्बन्धो वा स्वप्रकाशरूपं तज्ज्ञानं वा ? तच्च प्रथमदर्शनेनावगतमेव चक्षुरादिना । न चाधिकस्तदभावोऽस्ति । न च प्रतियोगिज्ञानमधिकरणादिज्ञानजनकं येनोपाधिज्ञानं विना तन्न स्यात् । एवमुपाध्यभावे ज्ञाते किञ्चिन्न ज्ञातुमवाशिष्यते । उपाध्यभावव्यवहारस्तु तद्विषयमपेक्षते, दीर्घत्वादि-व्यवहार इवावधिज्ञानम् । न चैवं रासभक्तसम्बन्धतुल्य-बहिर्धूमसम्बन्धज्ञानादेवानुमितिः स्यादिति वाच्यम् । उपाधिस्मरणे सति उपाधितद्व्याप्येतरसकलतदुपलम्भकसमवधाने चोपाध्यनुपलम्भसहितस्य केवलाधिकरणज्ञानस्यानुमितिहेतुत्वात्तद्व्यवहारहेतुत्वाच्च ।

(दी०) परिशेषात् । साध्यसाधनसम्बन्धग्राहकातिरिक्तान-

पेक्षग्रहकत्वात् । उपाध्यभावग्राहकस्यापेक्षणीयत्वादसिद्धिं निर-
स्यति । तथा हीति । उपाधिस्मरणे इत्यादि ।

(गा०) ननु स्वाग्राहकभूयोदर्शनकत्वे सति ग्राह्यत्वं परिशेषा-
तश्च घटादौ निर्धेयमाणसकृदर्शनग्राह्यत्वव्यभिचारीति कथं हेतुते-
त्यत आह । परिशेषादिति । साध्यसाधनसम्बन्धेति । ननु साध्य-
साधनसामानाधिकरण्यग्राहकातिरिक्तजन्यग्रहविषयत्वं घटादेरपि,
तादृशसामानाधिकरण्यविषयकघटादिविषयकसमूहालम्बनग्रहस्य
तत्सामानाधिकरण्यग्रहाजनकाजन्यत्वात् । साध्यसाधनस-
म्बन्धग्राहकातिरिक्तजन्यग्रहाविषयत्वस्य साध्यसाधनसम्बन्धा-
विषयकग्रहाविषयत्वपर्यवसितस्य तदर्थत्वे च साधननिष्ठतत्स्वरूपे-
पाध्यभावरूपायां व्याप्तावसिद्धिः । साधनस्वरूपस्य साध्य-
साधनसम्बन्धाविषयके ज्ञानेऽपि कदाचिज्ज्ञानादुपाध्यभाववि-
शिष्टसाध्यसाधनसामानाधिकरण्यस्य व्याप्तित्वेऽपि साध्यादेरेव
दर्शितव्याप्तौ दृष्टान्ततया तदसिद्धितावस्थमेव । एवं साध्य-
साधनसम्बन्धघटितपदार्थान्तरे व्यभिचारोऽपि दुर्वार इति ।
एतेन साध्यसाधनसम्बन्धविषयित्वावच्छिन्नजन्यत्वानिरूपकहेतु-
त्वादिनिरूपितजन्यतानवच्छेदकविषयिताकत्वस्य साध्यसाधन-
सम्बन्धविषयितानवच्छिन्नजन्यतानवच्छेदकविषयिताकत्वस्य वा
विवक्षितत्वेऽपि न निस्तारः । साधनादिविषयिताया अपि तादृश-
जन्यताविशेषावच्छेदकत्वादिति चेन्न ।

साध्यसाधनसम्बन्धग्रहत्वावच्छिन्नाभावाप्रयोजकाप्रयुक्तस्वग्रह-
त्वावच्छिन्नाभावकत्वस्य साध्यसाधनसम्बन्धविषयितावच्छिन्न-
जन्यतासामान्यावच्छेदकविषयिताकत्वस्य वा विवक्षितत्वात् सा-
ध्यसाधनग्रहत्वावच्छिन्नाभावप्रयोजकस्तद्ग्राहकसामान्यभावश्च न
साध्यसाधनसम्बन्धग्रहत्वावच्छिन्नाभावाप्रयोजकः, व्यापकधर्माव-
च्छिन्नाभावप्रयोजकस्य व्यापकधर्मावच्छिन्नसामान्यभावस्य व्या-
प्यधर्मावच्छिन्नानुत्पादप्रयोजकत्वानियमादित्यतः प्रथमस्य, साध्य-
साधनसामानाधिकरण्यविषयितान्तःपातिन्याः साध्यादिविषयिता-
यास्तादृशसकलजन्यतावच्छेदकत्वाच्च द्वितीयस्य नासिद्धिः ।

वस्तुतस्तु ग्रहपदस्य विषयितार्थकतया साध्यसाधनसम्ब-

न्यविषयित्वाप्रयोजकानधीनविषयिताकत्वमेव साध्यसाधनेत्या-
विहेतुभागार्थः । एकदेशभानं विना विशिष्टभानानिर्वाहात् सा-
ध्यादिविषयिताप्रयोजकस्य साध्यसाधनसम्बन्धविषयिताप्रयोजक-
त्वनियमात्र दृष्टान्ताद्यसिद्धिः । साध्यसाधनसम्बन्धावगाहिज्ञानज-
नकातिरिक्ताजन्ये समूहालम्बने घटादेर्विषयत्वेऽपि तद्विषयकत्वस्य
साध्यसाधनसम्बन्धभानाप्रयोजकघटेन्द्रियसन्निकर्षादिप्रयोज्यत्वात्
व्यभिचारः । प्रयोज्यप्रयोजकभावश्च प्रतीतिसाक्षिकः स्वरूपस-
म्बन्धविशेष एवेति सर्वमनाकुलम् ।

साध्यसाधनसम्बन्धग्राहकताव्यापकग्राहकताकत्वं सकृद्दर्शन-
गम्यत्वं बोध्यम् ।

अनुमितिजनकतावच्छेदकहेतुविषयतानिरूपितप्रकारताश्रयत्वे-
न पक्षता अतो व्यापकसामानाधिकरण्यरूपव्याप्तेः पक्षत्वे वा-
धासिद्धी तथा हीत्यादिग्रन्थविरोधश्च, उपाध्यभावरूपव्याप्तेः प-
क्षत्वे शब्दशब्दासेभूयोदर्शनग्राह्यता नैयायिकानामभिमतता तस्याः
सकृद्दर्शनग्राह्यतासाधनासम्भवेनार्थान्तरप्रसङ्ग इति दूषणमनवका-
शम् । तादृशप्रकारताश्रयो भूयोदर्शनग्राह्यः सकृद्दर्शनग्राह्यो वेति वि-
वादेन तादृशरूपावच्छिन्ने सकृद्दर्शनग्राह्यत्वस्याकाङ्क्षितत्वात् । ता-
दृशरूपावच्छिन्नं च नैयायिकानां मते व्यापकसामानाधिकरण्यं
पतन्मते तु उपाध्यभाव इत्यन्यदेतत् ।

सकृद्दर्शनानन्तरमनुमित्यापत्तिवारणप्रस्तावे व्यवहारसामग्री-
कथनस्यानाकाङ्क्षितत्वात्तद्व्यवहारहेतुत्वादिति मूलासङ्कतिशङ्कानि-
रासायोपाधियोग्यानुपलम्भस्यानुमितिहेतुत्वे अतीन्द्रियासन्निकृष्ट-
हेतुकानुमित्यनुपपत्तेस्तत्रोपाध्यभावव्यवहारस्यानुपपत्त्या समं स-
मानसमाधानतालाभाय तत्र तद्व्यवहारानुपपत्तिसूचकं व्यवहारे
योग्यानुपलब्धेर्हेतुताभिधानमिति सूचयितुं तद्वन्धमवतारयति ।
नन्वेवमिति ।

(दी०) नन्वेवमसन्निकृष्टादिहेतुकानुमितिर्न स्यात्, उ-
पाधियोग्यानुपलम्भविरहादत आह । तद्व्यवहारेति । तथा च
तद्व्यवहारस्य हेतुरेवानुमितिहेतुः । तच्चोपाध्यभावत्वेन ज्ञा-
नम् । उपाधिस्मरणे इत्यादि तु तत्कारणप्रदर्शनपरम् । अभा-

वत्त्वञ्चेदमिह नास्तीति प्रतीतिसाक्षिकः स्वरूपसम्बन्धविशेषोऽतिरिक्तः पदार्थो वेत्यन्यदेतत् । एवं चोपाध्यभावत्वेन ज्ञानेऽधिकापेक्षां न वारयाम इति भावः ।

(गा०) तादृशसमाधानस्फुटीकरणाय भावं व्याचष्टे । तथा चेत्यादिना भाव इत्यन्तेन । तथा च व्यवहारस्याप्यनुपपत्तिसत्त्वेन तत्रान्यस्य कारणत्वे च । हेतुः । कारणम् । स एवेत्येवकारेण उपाधियोग्यानुपलम्भस्य कारणत्वव्यवच्छेदः ।

नन्वेवमुपाधियोग्यानुपलम्भस्यानुमितावभावव्यवहारे च हेतुत्वाभिधानमसङ्गतमित्यत आह । उपाधिस्मरणे इत्यादि । तत्कारणेति । प्रत्यक्षात्मकोपाध्यभावत्वप्रकारकज्ञानकारणेत्यर्थः । तथा च तत्र हेतुपदं योग्यसन्निकृष्टहेतुकानुमित्यादिविशेषप्रयोजकपरमिति नासङ्गतिरिति भावः ।

अभावत्वस्य भावभिन्नत्वातिरिक्तस्य दुर्निर्वच्यतया तेन प्रकारेणाधिकरणस्वरूपाभाववादिनामभावज्ञानहेतुता न सम्भवति भावभिन्नत्वस्य तन्मतेऽसिद्धेरतोऽभावत्वं निर्वक्ति । अभावत्वं चेति । प्रतीतिसाक्षिक इति । तादृशप्रतीतौ प्रतियोग्यतिरिक्तस्य नञ्पदनिर्देश्यतावच्छेदकस्य वस्तुनोऽभावांशे प्रकारताया अनुभवादिति भावः । स्वरूपविशेषत्वेऽनुगतप्रतियुपपादकत्वायोग इत्याशयेनाह । पदार्थान्तरं चेति । उपाध्यभावत्वप्रकारकव्याप्तिज्ञाने योग्यानुपलम्भहेतुत्वे साध्यसाधनसम्बन्धग्राहकातिरिक्तानपेक्षग्रहकत्वस्य व्याप्तावसिद्धिरित्याशङ्कापरिहाराय स्वयं व्याचष्टे । एवं चेति । न वारयाम इति । तावताप्यधिकरणतावच्छेदकधूमत्वादिप्रकारेण तद्ग्रहेऽधिकापेक्षाविरहेणासिद्धिशङ्कानवकाशादिति भावः ।

(चि०) नन्वेवं प्रथमदर्शनेन व्याप्तिनिश्चयाद्विशेषदर्शने सति रासम्भदिसंशयवत् तत्संशयो न स्यादिति चेत् ? व्याप्तिज्ञानानन्तरं किं विद्यमान एवोपाधिर्मयोपाधित्वेन न ज्ञात इति शङ्कया गृहीतव्याप्तावपि संशयः । अतस्तत्र भूयोदर्शनेनोपाधिनिरासद्वारा व्याप्त्यभावशङ्काऽपनीयते ।

(दी०) व्याप्तिस्वरूपे संशयाभाव आपद्यते निरुपाधिसम्बन्धस्वरूपव्याप्तित्वेन वा ? आद्ये इष्टापत्तिः, द्वितीयमपि किमुपाधिस्मरणादिकं विना तत्समवधाने सति वा सम्बन्धग्रहे ? आद्ये किं विद्यमान इति । तथा च तदग्रहमात्रं न तु तदभावत्वेनापि ग्रह इति समानप्रकारकनिश्चयाभावात्तत्संशयो नानुपपन्न इति भावः ।

(गा०) उपाध्यभावविशिष्टसाध्यसामानाधिकरण्यरूपव्याप्तेस्तत्स्वरूपवृत्तिसाध्यसामानाधिकरण्यत्वप्रकारेण संशयाभावापत्तौ समानाकारकनिश्चयाभावेन संशयो नानुपपन्न इति किं विद्यमान इत्यादिग्रन्थलभ्यसमाधानस्यासङ्गतिः, तत्प्रकारकनिश्चयस्य प्रथमतो वृत्तत्वात् अतस्तादृशानुपपत्तिं स्वयं समाधातुं अन्यादृशसंशयाभावापत्तौ च मूलोक्तसमाधानं योजयितुं वितर्कयति । व्याप्तिस्वरूप इति । तत्स्वरूपवृत्तिसाध्यसामानाधिकरण्यत्वाद्यवच्छिन्ने इत्यर्थः । निरुपाधिसम्बन्धस्वरूपेति । उपाध्यभावत्वाद्यवच्छिन्नविशिष्टसाध्यसामानाधिकरण्यस्वरूपेत्यर्थः । उपाधिस्मरणानन्तरोत्पन्नप्रथमदर्शनोत्तरं संशयाभावापत्तौ मूलोक्तप्रथमसमाधानासङ्गतिः । तत्र योग्यानुपलम्भसत्त्वेन निरुपाधिसम्बन्धत्वप्रकारकस्यापि निश्चयस्य सम्भवात् तदसमवधानानन्तरोत्पन्नदर्शनोत्तरं तदापत्तौ च विरोधिनिश्चयकालीनार्थसंशये एव प्रामाण्यसंशयस्योपयोगितया तदानीं च निरुपाधिसम्बन्धत्वप्रकारकनिश्चयानुत्पत्त्या यद्वेत्यादिना प्रामाण्यसंशयं कल्पयित्वा तत्प्रकारकसंशयोपपादनमकिञ्चित्करमिति द्वितीयपक्षं पुनर्वितर्क्य समाधानद्वयं योजयति । द्वितीयमपीति । आपादनामिति शेषः । उपाधिस्मरणादिकं विना सम्बन्धग्रहे इत्यन्वयः । यादृशसम्बन्धग्रहपूर्वमुपाध्यभावत्वप्रकारकज्ञानजनकोपाधिस्मरणादिघटितो योग्यानुपलम्भो नासीत्तदुत्तरमित्यर्थः ।

तत्समवधाने इति । तादृशयोग्यानुपलम्भसमवधानोत्तरजातसम्बन्धदर्शनोत्तरं वेत्यर्थः । मयात्र हेतावुपाधित्वेनानुपलम्भ्यमानउपाधिरत्र विद्यमानो न वेति संशयाद्व्याप्तिः संशय इति यथाश्रुतमूलार्थो न सङ्गच्छते, उपाधिनिष्ठस्य प्रकृतहेतुवर्तमानत्वाभावस्याप्युपाधिरू-

पधर्मिस्वरूपतया निश्चितत्वेन संशयायोगात् । हेतावुपाध्यभावनिश्च-
यस्यापि तादृशसंशयविरोधित्वात् । अप्रामाण्यसंशयातिरिक्तसंश-
यस्य विपरीतनिश्चयप्रतिबन्धकतायामुत्तेजकत्वे मानाभावाच्च । स-
मानाकारकनिश्चयाभावादेव संशयोपपत्तेस्तमनुक्त्वा प्रकारान्तरा-
नुसरणे न्यूनतानुद्धाराच्चेति । विद्यमाने । ज्ञायमाने हेतौ । उपाधि-
त्वेनोपाधिरेव न ज्ञात इति मूलं योजनीयमित्यभिसन्धिना ता-
दृशमूलस्य फलितार्थमाह । तथा चेति । तदग्रहमात्रम् । उपा-
ध्यनुपलम्भमात्रम् । उपाध्यनुपलम्भयोग्यत्वमिह मात्रपदव्यवच्छे-
द्यम् । तद्व्यवच्छेदलभ्यमाह । न त्विति । तदभावत्वेन । उपाध्यभा-
वत्वेन । ग्रह इति । तादृशग्रहप्रयोजकस्योपाधियोग्यानुपलम्भस्या-
भावादिति भावः । तावतैव कथं संशय इत्यत आह । समानेति ।

(चि०) यद्वा ज्ञानप्रामाण्यसंशयाद्व्याप्तिसंशयः, यथा
घटज्ञानसामग्यां सत्यां घटज्ञाने सति तत्प्रामाण्य-
संशयाद्विस्तृतसंशयो न त्वग्रिमसंशयानुरोधेन तत्र
घटज्ञानमेव न वृत्तमिति कल्प्यते । तथेहाप्युपा-
ध्यभावस्य व्यासित्वात्तस्य च केवलाधिकरणरूपस्य
प्रथमदर्शनेऽपि निश्चितत्वाद् व्याप्तिग्राहकान्तरस्याभा-
वाच्च परिशेषेण सकृद्दर्शनस्य व्याप्तिग्राहकत्वात्त-
न्निश्चये प्रामाण्यसंशयादेव तत्संशयः । न चैवं रासभे-
ऽपि प्रथमं व्याप्तिपरिच्छेदः स्यादिति वाच्यम् ।
तत्र व्याप्तेरभावात् प्रत्यक्षज्ञाने विषयस्य हेतुत्वात्
काचिदसंसर्गाग्रहात् तथा व्यवहारो दोषमाहात्म्यात् ।
न चात्रापि तथा, आरोपे सति निमित्तानुसरणं न
तु निमित्तमस्तीत्यारोप इत्यभ्युपगमात् ।

(दी०) द्वितीये ज्ञानप्रामाण्येति । प्रथमेति । सत्युपाधिस्म-
रणादावित्यादिः । न चात्रापीति । सर्वत्र रासभादावित्यर्थः ।

(गा०) ननु प्रथमदर्शनेऽपि निश्चितत्वात्प्रामाण्यसंशयादेव

तत्संशय इति मूलमसङ्गतं प्रथमदर्शने उपाध्यभावत्वेन व्याप्तेरभानात्
प्रामाण्यसंशयस्य तदुत्तरसंशयेऽनुपयोगादित्यतः पूरयति । सत्यु-
पाधीति । तथा चोपाध्यभावत्वप्रकारकज्ञानजनकस्योपाधियो-
ग्यानुपलम्भस्य सत्त्वेन प्रथममुपाध्यभावत्वेन ज्ञानं सम्भवतीति
प्रामाण्यसंशयोपयोग इति भावः । एवं च निश्चितत्वादिति मूल-
स्य उपाध्यभावत्वेनेत्यादिः । ननु उपाध्यभावत्वेन ज्ञाने उपाधि-
योग्यानुपलम्भवत् प्रथमदर्शनदशायां दुर्घटमन्यदपि किञ्चित्कार-
णं कल्प्यतां तत एव तत्रोपाध्यभावत्वप्रकारकज्ञानाभावोपपत्तौ
किं ज्ञानप्रामाण्यसंशयकल्पनयेत्यत आह मूले । व्याप्तिग्राहकान्त-
रेति । भूयोदर्शनादेर्व्याप्तिग्राहकत्वासम्भवदित्यर्थः । सकृदर्शनस्य ।
उपाधियोग्यानुपलम्भमात्रसहकृतस्याधिकरणस्वरूपस्य । ग्राहक-
त्वात् । उपाध्यभावत्वेन व्याप्तिनिश्चायकत्वात् । तन्निश्चये । तादृश-
निश्चयावश्यम्भावे । न चात्रापीत्यत्रात्रेत्यस्य रासमे इत्यर्थकत्वे
ऽसङ्गतिः, कचिद्रासमे व्याप्यव्यवहारस्येष्टत्वाद् अतो दीधिति-
कृद्वाचष्टे । सर्वत्र रासभावादित्यर्थ इति ।

अधिकरणादिस्वरूपातिरिक्तत्वमभावस्याभ्युपेत्यापि उपाधि-
सामान्याभावस्यातीन्द्रियत्वाशयेन व्यापकसामानाधिकरण्यरूप-
व्याप्तिमवलम्ब्य तस्यास्तादृशव्याप्तित्वेन सहचारदर्शनसामग्री-
जन्यलौकिकप्रत्यक्षविषयत्वरूपसकृदर्शनग्राह्यत्वं व्यवस्थापयतामे-
कदेशिनां मतमुपन्यस्यति मूले । केचित्त्विति ।

(चि०) केचित्तु साधनवन्निष्ठात्यन्ताभावाप्रति-
योगिसाध्यसामानाधिकरण्यम्, साधनवन्निष्ठान्यो-
न्याभावाप्रतियोगिसाध्यवत्कत्वं वा व्याप्तिस्तदुभ-
यमपि योग्यं प्रत्यक्षेण वह्निधूमसम्बन्धानुभवेन प्रथम-
मवगतमेव । महानसे योऽत्यन्ताभावोऽन्योन्याभावो
वाऽवगतस्तस्य प्रतियोगी न वह्निर्न वा वह्निमानि-
त्यनुभवात् । रासमे तथाऽवगमेऽप्यग्रे स बाध्यते इति
तन्न । एवं हि तद्वह्निदधूमगोरेव व्याप्तिः स्यान्न तु

धूमत्ववह्नितावच्छेदेन न च तदनुमानोपयोगिव-
ह्नितां वह्निमत्त्वं वा न प्रतियोगितावच्छेदकमिति
प्रथमतो ज्ञालुमशक्यमेवेति । मैवम् ।

(दी०) अवगत इति । स्वरूपकथनमात्रम् । महानसे
इत्यस्य । अस्मिन्नित्यादिः । महति वायौ योग्यायोग्योद्भूतरूप-
सामान्यतद्वतोरिव योग्ये वह्नौ तादृशप्रतियोगित्वसामान्यतद्व-
तोरप्यत्यन्तान्योन्याभावयोर्योग्यत्वादिति भावः । न प्रति-
योगितावच्छेदकमिति । न धूमसामान्यसमानाधिकरणतादृशा-
भावप्रतियोगितासामान्यावच्छेदकमित्यर्थः ।

(गा०) नन्ववगतत्वस्य व्यापकत्वाघटकत्वाद्यापकताहानाकार-
मध्येऽवगत इति कीर्तनमस्मिन्नित्करमित्यत आह दीधितौ । अवगत
इतीति । धूमसामान्यसमानाधिकरणाभावप्रतियोगित्वाभाववन्महा-
नससामान्यनिष्ठाभावप्रतियोगित्वाभावोऽपि न योग्यः । विप्रकृष्टमहा-
नसनिष्ठाभावप्रतियोगित्वसत्त्वेऽपि अनुपलम्भसम्भवादित्यतः पूर-
यति । महानसे इत्यस्येति । अवगतत्वस्य विवक्षितत्वे महानसान्तरे-
ऽभावांतरस्यानवगतत्वदशयां महानसादाववगताभावप्रतियोगि-
तावच्छेदकत्वाभावस्य ग्रहसम्भवादस्मिन्निति पूरणमप्रयोजकमतो-
ऽवगतत्वांशपरित्यागात्पूर्वं नैतत्पूरितम् ।

ननु तादृशाभावप्रतियोगित्वस्यापि पिशाचादिनिष्ठस्यायोग्य-
त्वात्तत्साधारणतादृशप्रतियोगित्वत्वावच्छिन्नात्यन्ताभावतद्वद्भेदयो-
कथं योग्यतेत्यत आह । महतीति । तथा च योग्य-
मात्रप्रतियोगिकत्वं नाभावयोग्यतानियामकं अपि तु योग्य-
नुलम्भः, महति वायौ पक्षवृत्तिमहत्त्वविशेषणविशिष्टोद्भूत-
रूपवत्त्वं आपादकीकृत्य उद्भूतरूपोपलम्भस्यैव योग्ये वह्नौ
योग्यताविशिष्टतादृशप्रतियोगिसत्त्वमापादकीकृत्य तदुपलम्भा-
पादनस्य सम्भवात्पक्षावृत्तिविशेषणविशेषितप्रतियोगिसत्त्वापा-
दककापत्तेर्योग्यप्रतियोगित्वप्रतियोग्युपलम्भाभावरूपयोग्यानुपल-
म्भोऽक्षत एवेति तादृशप्रतियोगित्वतद्वतोरत्यन्तान्योन्याभावौ

नायोग्याविति भावः । महत्त्वविशेषितस्यैवोद्भूतरूपस्य तदुपलम्भ-
व्याप्यतया वायवीयाणौ नोद्भूतरूपतद्वतोरत्यन्तान्योन्याभावौ
योग्यौ महत्त्वरूपविशेषणस्य तादृशपक्षावृत्तित्वादतो महतीत्युक्तम् ।
अत्र वाय्वंशेऽलौकिकं वायुविशेषणकमेवोद्भूतरूपाभावविशेष्यकं
प्रत्यक्षं न तु वायुविशेष्यकं तस्यायोग्यत्वादित्यवधेयम् । चक्षुरादौ
व्यभिचारेण महत्त्वविशेषणविशिष्टरूपसत्त्वस्य रूपोपलम्भाव्याप्य-
त्वाद् रूपसामान्याभावो न प्रत्यक्ष इत्येतल्लाभाय उद्भूतेति ।

न च पक्षवृत्त्यनुद्भूतरूपसामान्याभावविशिष्टतादृशरूपोपलम्भा-
व्याप्यत्वाद् रूपसामान्याभावोऽपि प्रत्यक्षः स्यात् प्रातयोगिग्राहका-
तिरिक्तविशेषणाविशेषितत्वस्य प्रतियोगिसत्त्वविशेषणत्वेऽपि नैत-
द्दोषाद्वारो रूपसहितानुद्भूतरूपसामान्याभावस्य प्रतियोगिग्राहक-
त्वादिति वाच्यम् । यतो रूपसहितानुद्भूतरूपाभावो न प्रत्यक्षकारणं
अपि तु अनुद्भूतरूपभेदकृद्विशिष्टानुद्भूतत्वरूपजातिविशेषोविशिष्टं
वा रूपमिति मतावलम्बनेनैतदभिधानात् । वह्निव्यणुके भर्जनकपाल-
स्थवह्नौ च तादृशप्रतियोगित्वाभावतद्वद्भेदौ च न योग्यौ तद्वद्-
वृत्तियोग्यताविशिष्टस्यैव तादृशप्रतियोगित्वस्य स्वोपलम्भापाद-
कत्वादतो योग्ये वहावित्युक्तम् । इदं तु विशेषव्याप्तिरवच्छेद-
कत्वाभावाघटितेत्यभिमानेन तत्प्रतियोगी न वह्निरिति मूल्य-
व्यापकताज्ञानाकारप्रदर्शनमनुरूप्य वह्नौ प्रतियोगित्वाभावस्य यो-
ग्यत्वोपपादनम् ।

वह्नित्वादौ प्रतियोगितासामान्यानवच्छेदकत्वस्य व्याप्यघटक-
त्वाद्वहावित्युक्तम् । वह्नित्वादिकं न प्रतियोगितावच्छेदकमित्याका-
रकक्षानेस्य प्रथमतोऽशक्यत्वं न सामान्यव्याप्तः सकृदर्शनग्राह्य-
त्वाभावोपपादकं अतः प्रतियोगितापरं प्रतियोगिताविशेषपरत-
या व्याकुरुते । न धूमेति । धूमव्यक्तिविशेषसमानाधिकरणाभाव-
प्रतियोगितासामान्यावच्छेदकत्वाभावस्य सुग्रहत्वाद्भूमसामान्ये-
ति । तादृशाभावप्रतियोगिताविशेषावच्छेदकत्वाभावस्य सुग्रह-
त्वात्प्रतियोगितासामान्येति । आद्यन्तयोः सामान्यपदोपादाना-
दभावपदस्यापि तत्सामान्यपरतालाभः, अतस्तादृशाभावविशेष-
प्रतियोगितावच्छेदकत्वाभावस्य सुग्रहत्वेऽपि न क्षतिः ।

धूमत्ववह्नितावच्छेदेन न च तदनुमानोपयोगि-
ह्नित्वं वह्निमत्त्वं वा न प्रतियोगितावच्छेदकमिति
प्रथमतो ज्ञालुमशक्यमेवेति । मैवम् ।

(दी०) अवगत इति । स्वरूपकथनमात्रम् । महानसे
इत्यस्य । अस्मिन्नित्यादिः । महति वायौ योग्यायोग्योद्भूतरूप-
सामान्यतद्वतोरिव योग्ये वह्नौ तादृशप्रतियोगित्वसामान्यतद्व-
तोरप्यत्यन्तान्योन्याभावयोर्योग्यत्वादिति भावः । न प्रति-
योगितावच्छेदकमिति । न धूमसामान्यसमानाधिकरणतादृशा-
भावप्रतियोगितासामान्यावच्छेदकमित्यर्थः ।

(गा०) नन्ववगतत्वस्य व्यापकत्वाघटकत्वाद्यापकताङ्गानाकार-
मध्येऽवगत इति कीर्तनमकिञ्चित्करमित्यत आह दीधितौ । अवगत
इतीति । धूमसामान्यसमानाधिकरणाभावप्रतियोगित्वाभाववन्महा-
नससामान्यनिष्ठाभावप्रतियोगित्वाभावोऽपि न योग्यः । विप्रकृष्टमहा-
नसनिष्ठाभावप्रतियोगित्वसत्त्वेऽपि अनुपलम्भसम्भवादित्यतः पूर-
यति । महानसे इत्यस्येति । अवगतत्वस्य विवक्षितत्वे महानसान्तरे
ऽभावान्तरस्यानवगतत्वदर्शया महानसादाववगताभावप्रतियोगि-
तावच्छेदकत्वाभावस्य ग्रहसम्भवादस्मिन्निति पूरणमप्रयोजकमतो
ऽवगतत्वांशपरित्यागात्पूर्वं नैतत्पूरितम् ।

ननु तादृशाभावप्रतियोगित्वस्यापि पिशाचादिनिष्ठस्यायोग्य-
त्वात्तत्साधारणतादृशप्रतियोगित्वत्वावच्छिन्नात्यन्ताभावतद्वद्भेदयो-
कथं योग्यतेत्यत आह । महतीति । तथा च योग्य-
मात्रप्रतियोगिकत्वं नाभावयोग्यतानियामकं अपि तु योग्या-
नुलम्भः, महति वायौ पक्षवृत्तिमहत्त्वविशेषणविशिष्टोद्भूत-
रूपवत्त्वं आपादकीकृत्य उद्भूतरूपोपलम्भस्यैव योग्ये वह्नौ
योग्यताविशिष्टतादृशप्रतियोगिसत्त्वमापादकीकृत्य तदुपलम्भा-
पादनस्य सम्भवात्पक्षावृत्तिविशेषणविशेषितप्रतियोगिसत्त्वापा-
दककापत्तेर्योग्यप्रतियोगित्वप्रतियोग्युपलम्भाभावरूपयोग्यानुपल-
म्भोऽक्षत एवेति तादृशप्रतियोगित्वतद्वतोरत्यन्तान्योन्याभावौ

नायोग्याविति भावः । महत्त्वविशेषितस्यैवोद्भूतरूपस्य तदुपलम्भ-
व्याप्यतया वायवीयाणौ नोद्भूतरूपतद्वतोरत्यन्तान्योन्याभावौ
योग्यौ महत्त्वरूपविशेषणस्य तादृशपक्षावृत्तित्वादतो महतीत्युक्तम् ।
अत्र वाच्यं ऽलौकिकं वायुविशेषणकमेवोद्भूतरूपाभावविशेष्यकं
प्रत्यक्षं न तु वायुविशेष्यकं तस्यायोग्यत्वादित्यवधेयम् । चक्षुरादौ
व्यभिचारेण महत्त्वविशेषणविशिष्टरूपसत्त्वस्य रूपोपलम्भाव्याप्य-
त्वाद् रूपसामान्याभावो न प्रत्यक्ष इत्येतल्लाभाय उद्भूतेति ।

न च पक्षवृत्त्यनुद्भूतरूपसामान्याभावविशिष्टतादृशरूपोपलम्भा-
व्याप्यत्वाद् रूपसामान्याभावोऽपि प्रत्यक्षः स्यात् प्रातयोगिग्राहका-
तिरिक्तविशेषणाविशेषितत्वस्य प्रतियोगित्वविशेषणत्वेऽपि नैत-
द्दोषाद्वारो रूपसहितानुद्भूतरूपसामान्याभावस्य प्रतियोगिग्राहक-
त्वादिति वाच्यम् । यतो रूपसहितानुद्भूतरूपाभावो न प्रत्यक्षकारणं
अपि तु अनुद्भूतरूपभेदकृद्विशिष्टानुद्भूतत्वरूपजातिविशेषोविशिष्टं
वा रूपमिति मतावलम्बनेनैतदभिधानात् । बह्विद्यणुके भर्जनकपाल-
स्थवह्नौ च तादृशप्रतियोगित्वाभावतद्वद्भेदौ च न योग्यौ तद्वद्-
वृत्तियोग्यताविशिष्टस्यैव तादृशप्रतियोगित्वस्य स्वोपलम्भापाद-
कत्वादतो योग्ये ब्रह्मावित्युक्तम् । इदं तु विशेषव्याप्तिरवच्छेद-
कत्वाभावाघटितेत्यभिमानेन तत्प्रतियोगी न बहिरिति मूलीय-
व्यापकताद्वानाकारप्रदर्शनमनुरुध्य ब्रह्मै प्रतियोगित्वाभावस्य यो-
ग्यत्वोपपादनम् ।

बह्वित्वादौ प्रतियोगितासामान्यानवच्छेदकत्वस्य व्याप्यघटक-
त्वाद्ब्रह्मावित्युक्तम् । बह्वित्वादिकं न प्रतियोगितावच्छेदकमित्याका-
रकक्षानेस्य प्रथमतो ऽशक्यत्वं न सामान्यव्याप्तः सकृदर्शनप्राप्त्य-
त्वाभावोपपादकं अतः प्रतियोगितापरं प्रतियोगिताविशेषपरत-
या व्याकुरुते । न धूमेति । धूमव्यक्तिविशेषसमानाधिकरणाभाव-
प्रतियोगितासामान्यावच्छेदकत्वाभावस्य सुग्रहत्वाद्भूमसामान्ये-
ति । तादृशाभावप्रतियोगिताविशेषावच्छेदकत्वाभावस्य सुग्रह-
त्वात्प्रतियोगितासामान्येति । आद्यन्तयोः सामान्यपदोपादाना-
दभावपदस्यापि तत्सामान्यपरतालाभः, अतस्तादृशाभावविशेष-
प्रतियोगितावच्छेदकत्वाभावस्य सुग्रहत्वेऽपि न क्षतिः ।

(चि०) प्रकृतसाध्यव्यापकसाधनाव्यापको वा साधनत्वाभिमतत्वेन समं प्रकृतसाध्यसम्बन्धितावच्छेदकं विशेषणं धोषाधिः । उभयथापि तदभावो न व्याप्तिः । सिद्धसिद्धिभ्यां तन्निषेधानुपपत्तेः । किं तु यावत्स्वव्यभिचारिव्यभिचारिसाध्यसामानाधिकरण्यमनौपाधिकत्वम् । तस्य च प्रथमं ज्ञातुमशक्यत्वात् । किं च न वस्तुगत्या व्याप्तेर्ज्ञानं हेतुः किन्तु व्याप्तित्वेन तच्चोपाध्यभावत्वम् । न चोपाधेरज्ञाने तदभावत्वेन ज्ञानं सम्भवति, विशेषणज्ञानसाध्यत्वाद्विशिष्टज्ञानस्य । न च नियमतः प्रथममुपाधिधीरस्ति । यच्चोक्तं प्रतियोगिज्ञानं व्यवहारहेतुर्नाभावज्ञाने इति । अस्तु तावदेवम् । तथापि तदभावो मा व्यवहारि । उपाध्यभावज्ञानाधीनानुमितिः स्यादेव उपाधिज्ञानं विनापि । न चैवम् । वस्तुतस्तु विशेषादर्शने सहचारादिसाधारणधर्मदर्शनाद्व्यभिचारसंशयात्प्रथमदर्शनेन न व्याप्तिनिश्चयः ।

(दी०) अथ साधनाव्यापकव्याप्यत्वाभावः साध्येऽधिकरणस्वरूपमेव, एवं साधननिष्ठसाध्यसम्बन्धे साधनतावच्छेदकातिरिक्तावच्छेद्यत्वाभावोऽपीत्यनुशयानो येन रूपेण ज्ञाता व्याप्तिरनुमित्यङ्गं तद्रूपविशिष्टा न सकृददर्शनगम्या, सामानाधिकरण्यमात्रस्य च तथाभावं न वारयाम इत्याशयेनाह । किञ्चेति । विशेषणज्ञानसाध्यत्वात् तत्साधयग्रीसाध्यत्वाद्वा । न चेति । उपलक्षणमेतत् । उपाधेरयोग्यस्यापि सम्भवादुपाधिसामान्यतद्वतोर्मूर्तत्वादिसामान्यतद्वतोरिवात्यन्तान्योन्याभावयोरयोग्यतया प्रत्यक्षेण गृहीतुमशक्यत्वात् । न च योग्यो-

पाधिव्यतिरेकग्रह एवानुमानाङ्गम्, अयोग्योपाधिग्रहेऽप्यनुमितिप्रसङ्गात् । यथाश्रुतं दूरयति । यच्चोक्तमित्यादिना ।

(गा०) तस्य च प्रथमं ज्ञातुमशक्यत्वादिति मूले यद्यपि यावत्स्वव्यभिचारिव्यभिचारिसाध्यसामानाधिकरण्यस्य व्याप्तित्वेऽपि साध्यसामानाधिकरण्यत्वेन सकृद्दर्शनग्राह्यत्वं तस्याः सुघटम् । व्याप्तित्वेन ग्राह्यत्वासम्भवस्तु यथाश्रुतोपाध्यभावरूपव्याप्तित्वपक्षेऽपि किं चेत्यादिना वाच्य इति पारिभाषिकानौपाधिकत्वस्य व्याप्तित्वं स्वीकार्यं सकृद्दर्शनग्राह्यतानिराकरणं न सङ्गच्छते । तथापि साध्यसाधनसामानाधिकरण्यभागस्य तथात्वे ऽविवादात्साध्यसाधनसामानाधिकरण्यविषयतान्तःपातिविषयतानिरूपितानुमितिजनकतावच्छेदकप्रकारताश्रयस्य येन केनापि रूपेण सकृद्दर्शनग्राह्यत्वं गुरोर्मतमित्याशयेन सङ्गतिर्दीधितौ साधनाव्यापकव्याप्यत्वाभाव इति ।

स्वावच्छिन्नसमानाधिकरणाभावप्रतियोगितानवच्छेदकसाधनतावच्छेदकावच्छिन्नसमानाधिकरणाभावप्रतियोगितावच्छेदककृत्वाभाव इत्यर्थः । साध्ये साध्यतावच्छेदके । साधनव्यापकतानवच्छेदका यावन्तो धर्माः प्रत्येकं तत्तदवच्छिन्नाभाववद्भूतितानवच्छेदकत्ववृत्त्यवच्छेदकत्वोभयाभावकूटवत्त्वं साध्यतावच्छेदके इत्यर्थ इत्यप्याहुः । अधिकरणस्वरूपमेवेति । तथा च तादृशाभाववत्साध्यतावच्छेदकावच्छिन्नसामानाधिकरण्यात्मकानौपाधिकत्वसम्बन्धरूपव्याप्तेः सकृद्दर्शनगम्यत्वमव्याहतमेवेति भावः । साध्यव्यापकत्वे सति साधनाव्यापकत्वरूपोपाधिलक्षणानुसारेणानौपाधिकत्वं निरुच्य साध्यसम्बन्धितावच्छेदकविशेषणरूपोपाधिलक्षणानुसारेण तन्निर्वक्ति । एवमिति । साधनतावच्छेदकातिरिक्तावच्छेद्यत्वाभावोऽपीति । अधिकरणस्वरूप एवेत्यनुषज्यते ।

यद्यपि धूमादिनिष्ठवह्निसामानाधिकरण्येऽपि प्रकृतसाधनतावच्छेदकीभूतधूमत्वाद्यतिरिक्ततत्तद्व्यक्तित्वावच्छेद्यत्वमक्षतम् । तथापि साधनतावच्छेदकातिरिक्तमात्रावच्छेद्यत्वमत्र विवक्षितम् । यत्र प्रमेयसामान्यमेव साधनतावच्छेदकं तत्र तदतिरिक्ताप्रसिद्धावपि न क्षतिः । साधनतावच्छेदकानवच्छेद्यत्वविशिष्टावच्छेद्यत्वस्वैवावच्छेद्यत्वान्तार्थतया साधनतावच्छेदकातिरिक्तांशस्यानिवेशात् ।

प्रमेयसामान्यस्य साधनतावच्छेदकता यत्र तत्रावच्छेद्यमात्रस्य साधनतावच्छेदकयत्किञ्चिन्मेयावच्छेद्यत्वनियमेऽपि साधनतावच्छेदकतापर्याप्त्यधिकरणमेयत्वविशिष्टानवच्छेद्यत्वसहितमवच्छेद्यत्वरूपान्तरेण स्वरूपतो वा मेयावच्छेद्ये वस्तुनि प्रसिद्धमेव । महानसीयवह्यादिसामानाधिकरण्यस्य वह्न्यादिसामानाधिकरण्यत्वेन धूमत्वावच्छेद्यत्वेऽपि महानसीयवह्निमान् धूमादित्यादौ नातिव्याप्तिः । साध्यतावच्छेदकावच्छिन्नसामानाधिकरण्यत्वे साधनतावच्छेदकधर्मावच्छेद्यतावच्छेदताविरहविशिष्टावच्छेद्यतावच्छेदकत्वाभावस्यैव विवक्षितत्वात् । अभावस्य भावप्रतियोगिकतयाऽधिकरणस्वरूपतानिर्वाहाय प्रतियोगिकोदौ विशेष्यदलम् ।

वस्तुतः स्वरूपसम्बन्धरूपावच्छेद्यावच्छेदकभावस्य दूषितत्वात्पारिभाषिकमवच्छेदकत्वं निवेद्यं तथा च साधनतावच्छेदकावच्छिन्नसामानाधिकरण्यनिष्ठात्यन्ताभावप्रतियोगितावच्छेदकत्वं स्वविशिष्टानिरूपकाधिकरणवृत्तितावच्छेदकसाधनतावच्छेदककत्वं वा साधनतावच्छेदकावच्छेद्यतानवच्छेदकत्वं तदभाव एव साध्यसामानाधिकरण्यत्वे निवेशनीय इति ।

व्याप्तित्वेन व्याप्तेः प्रथमदर्शनावेद्यत्वेऽपि साध्यसामानाधिकरण्यत्वेन तथात्वानपायात् गुरुणामभिमतं सेत्स्यतीति शङ्कायाः किं चेत्यादिदूषणोपरि सत्त्वात्तां निराकर्तुमाशयं पूरयति । येनेत्यादिना । सामानाधिकरण्यमात्रस्य । केवलसाध्यसामानाधिकरण्यत्वावच्छिन्नस्य । तथाभावम् । सकृदर्शनगम्यत्वम् । न वारयाम इति । अनुमितिजनकज्ञानोपायमाधिकृत्यैव विचारात्तद्विषयस्य रूपान्तरेण ग्रहोपायस्याप्रकृतत्वादिति भावः । गुरुणां विशिष्टबुद्धौ विशेषणज्ञानहेतुत्वानभ्युपगमाद्विशेषणज्ञानसाध्यत्वादिति हेतुः स्वमते एव सङ्गच्छतेऽतस्तन्मते हेतुं पूरयति । तत्सामग्रीसाध्यत्वाद्धेति । उपलक्षणमेतदिति । उपाधिधीरित्यत्रापि उपाधिसामग्रीत्यपि बोध्यम् । अयोग्यस्यापि सम्भवादिति । तथा च तत्सामान्यात्यन्ताभावत्वादिना तादृशभावादिग्राहकयोग्यानुपलम्भो न सम्भवतीति भावः । उपाधिसामान्यतद्वतोरिति । अत्यन्तान्योन्याभावयोरित्यत्र यथासंख्यमन्वेति । इदं च साधनाव्यापकरूपस्योपाधिपदार्थस्य व्याप्यत्वसम्बन्धावच्छिन्नप्रतियोगिताकोऽत्यन्ताभावस्तत्सम्बन्धेन तद्वतोऽन्यो

न्याभावो वा साध्यनिष्ठो व्याप्तिग्रटक इत्याशयेन । योग्योपाधि-
व्यतिरेकग्रह इति । तादृशव्यतिरेकस्य योग्यतया सुग्रहत्वादिति
भावः । अनुमानाङ्गम् । अनुमितिहेतुः । अनुमितिप्रसङ्गादिति ।
तदानीमपि योग्योपाधिव्यतिरेकस्य सुग्रहत्वादिति भावः ।

ननु यच्चोक्तमित्यादिना उपाध्यभावस्वरूपज्ञाने उपाधिज्ञाना-
नपेक्षामतमुद्गाढ्य उपाधिज्ञानशून्यकाले अनुमित्यापादनेन तन्नि-
राकरणं मूलकृतो न सङ्गच्छते तादृशापत्तेरुपाधियोग्यानुपलम्भ-
हेतुत्वाभिधानेन प्रागेव निराकृतत्वात् । न चासन्निकृष्टहेतुकस्थले
व्यभिचाराद्योग्यानुपलम्भस्य हेतुता न सम्भवतीति तदसहकृत-
स्यैवोपाधिज्ञानानपेक्षव्याप्तिज्ञानस्य हेतुत्वं गुरुणा वक्तव्यमित्याशये-
नैतद्दूषणमिति वाच्यम् । व्यवहार इवानुमितावगुणाध्यभावत्व-
प्रकारकज्ञानस्यैव कारणताया उपाधिस्मरण इत्यादिग्रन्थाभिप्रे-
तत्वेन स्वयं व्याख्यानादित्याशङ्कां निराचिकीर्णुर्योग्यानुपलम्भस-
हकृतमधिकरणतावच्छेदकप्रकारेणैवाधिकरणस्वरूपोपाध्यभावज्ञानं
हेतुरिति यथाश्रुतपूर्वग्रन्थार्थोपर्यैवोक्तदोषेण योग्यानुपलम्भकार-
णत्वं न सम्भवतीत्याशयेन दूषणमिदमिति मूलं सङ्गमयति ।
यथाश्रुतमिति । उपाध्यभावत्वेन तज्ज्ञानं हेतुरिति निष्कृष्टमते
तु तेन रूपेण सकृद्दर्शनग्राह्यत्वासम्भवादुद्देश्यासिद्धिरित्युक्तदूषण-
स्यैव दुर्वात्वादिति भावः ।

(चि०) अथ व्यभिचारसंशयो नाव्यभिचार-
निश्चयप्रतिबन्धकः, ग्राह्यसंशयस्य निश्चयाप्रातिबन्ध-
कत्वात् । अन्यथा संशयोत्तरं कापि निश्चयो न स्या-
द् इति चेत् ? न व्यभिचारसंशयः प्रतिबन्धक इति
भूमः । किन्तु विशेषादर्शने सति सहचारादिसाधा-
रणधर्मदर्शनात् संशयः स्यान्न तु संशयसामग्रीतो
निश्चयः । किं च यद्धीसामग्री यत्र प्रतिबन्धिका वि-
शेषादर्शने तत्र तद्धीरपीति व्यभिचारसंशयोऽपि प्र-
तिबन्धकः । एवं भूयोदर्शनमपि संशयकं तर्कस्त्वन-

वस्थाग्रस्त एवेति कथं व्याप्तिग्रहः ।

अत्रोच्यते । व्यभिचारज्ञानविरहसहकृतं
सहचारदर्शनं व्याप्तिग्राहकम् । ज्ञानं निश्चय-
शङ्का च । सा च कचिदुपाधिभ्रन्देहात् कचिद् वि-
शेषादर्शनसहितसाधारणधर्मदर्शनात् । तद्विरहश्च
कचिद् विपक्षबाधकतर्कात् कचित् स्वतः सिद्ध एव ।

(दी०) व्यभिचारेत्यादि । अत्र प्रत्यक्षे ग्राह्यसंशयस्यापि
प्रतिबन्धकत्वमाहृत्य व्यभिचारशङ्कायास्तथात्वाभिधानम् । अ-
न्यथा पुनरसाधारणतत्तत्कारणमेलकरूपा सामग्री प्रतिबन्धिका
बोध्या । विवेचितश्चेदं प्रत्यक्षमणिदीधितौ । वक्ष्यते चाधिक-
मुपरिष्ठात् ।

(गा०) ननु ग्राह्यसंशयस्याविरोधिताया मूलकृतैवाभिधानात्
ज्ञानं निश्चयः शङ्का चेत्यनेन व्यभिचारशङ्काया अव्यभिचाररूपव्या-
प्तिग्रहप्रतिबन्धकत्वाभिधानं तस्य विरुध्यते इत्यत आह । अत्रेति
अत्र । ग्रन्थे । प्रत्यक्षे । प्रत्यक्षनिश्चये । धारावाहिकसंशयोत्पत्त्या सं-
शये संशयप्रतिबन्धकताया असम्भवाद् ग्राह्यसंशयस्येति । वि-
शेषादर्शनसहकृतस्येत्यादिः । आहृत्येत्यनेनास्य विचारासहकृतं स-
चितम् । तद्दीजं तु संशयोत्पत्तिकाले निश्चयापत्तिवारणाय संशय-
सामग्र्यास्तत्प्रतिबन्धकत्वस्थावश्यकत्वाद्विशेषादर्शनसहितसंशय-
कालेऽपि संशयसामग्रीसत्त्वेन तत्प्रतिबन्धादेव तदुत्तरमपि निश्चय-
सम्भवात्संशयस्य प्रतिबन्धकत्वे मानाभावः । कथंचित्संशयसा-
मग्रीविगमे च संशयोत्तरमपीष्यत एव निश्चयः, भवतोऽपि क्षणव-
जेन तत्र तदुत्पत्तेः । यद्धीसामग्रीत्यादिनियमश्चाप्रयोजकः ।

न च संशयोत्पत्तिदशायां निश्चयवारणाय संशयाभाव एव
कार्यसहवर्ती हेतुरस्त्विति वाच्यम् । संशयोत्पत्तिकाले तद्वि-
यकाप्रामाण्यग्रहसत्त्वे निश्चयापत्तेः संशयप्रतिबन्धकतया वारि-
तुमशक्यत्वादिति । एतन्मतमेवानुसृत्याह । अन्यथा पुनरिति ।

ग्राह्यसंशयस्याप्रतिबन्धकत्वे इत्यर्थः । कालादिसाधारणकारणान्तर्भावस्य निष्प्रयोजनकत्वादाह । असाधारणेति । तत्तत्कारणेत्यर्थः । विपरीतकोट्युपस्थितिधर्मिज्ञानविशेषादर्शनादिरूपेत्यर्थः । तेषां संशयकारणत्वेन प्रतिबन्धकतावच्छेदकमध्ये न निवेशो यावत्कारणव्यक्तीनां एकदाऽसम्भवात्, अपि तु संशयकारणतावच्छेदकीभूतच्छर्मपुरस्कारेणेति सूचयितुं तत्तदित्युक्तम् । प्रत्येककारणस्याप्रतिबन्धकत्वान्मेलकेति समुदायार्थकम् । सामग्री । व्यभिचारज्ञानसामग्री । विवेचितं चेदमिति । यत एव निश्चयत्वादेः कार्यतावच्छेदकत्वमत एव तुल्यबलविरोधिज्ञानसामग्यास्तदवच्छिन्नं प्रति कारणीभूताभावप्रतियोगित्वरूपं प्रतिबन्धकत्वम् । निश्चयत्वस्यार्थसमाजग्रस्ततया कार्यतानवच्छेदकत्वमिति निष्कृष्टमते च तादृशसामग्या न तथाविधप्रतिबन्धकत्वमपि तु फलानुत्पादप्रयोजकत्वमेव परं तु तद्विशिष्टबुद्धौ बलवत्यास्तद्विपरीतकोटिमानसामग्या एव कारणीभूताभावप्रतियोगित्वं बलवती च सामग्री दोषविशेषाद्युपबृंहितेति विवेचितमित्यर्थः । उपरिष्ठात् । सत्प्रतिपक्षग्रन्थे ।

(दी०) अत्र च यद्यपि साधनगोचरसाध्याभाववद्वृत्ति-
त्वग्रहाभावो हेतुरिति न युक्तम् । केवलान्वयिनि ग्राह्याप्र-
सिद्ध्या ग्रहाप्रसिद्धेः । खण्डशः प्रसिद्ध्या क्वचित्तादृशभ्रमसम्भ-
वेऽपि सर्वत्र तथा भ्रमे मानाभावात्

(गा०) साधनगोचरेति । प्रकृतसाधनतावच्छेदकावच्छिन्न-
धर्मिकस्य साध्याभाववद्वृत्तित्वग्रहस्याभाव इत्यर्थः । केवलान्वयि-
नि । केवलान्वयिसाध्यके । ग्राह्याप्रसिद्धेति । साध्याभाववद्वृत्ति-
त्वाप्रसिद्ध्या तद्ग्रहाप्रसिद्धेरित्यर्थः । एवं च प्रतियोग्यप्रसिद्ध्या ता-
दृशग्रहाभावस्याप्रसिद्धेस्तत्स्थलीयव्याप्तिज्ञाने व्यभिचाराग्रहस्य
हेतुत्वासम्भव इति भावः, इत्यादिदूषणं च सर्वत्रैव व्यभिचाराग्रह-
स्य व्याप्तिग्राहकत्वं मूलाभिप्रेतमित्यभिमानेन । अभिमानश्च व-
स्तुतस्त्वित्यादिनाऽग्रे निराकरिष्यते ।

ननु व्यभिचारज्ञानेत्यनेन व्यभिचारघटकपदार्थानां परस्परो-

वस्थाग्रस्त एवेति कथं व्याप्तिग्रहः ।

अत्रोच्यते । व्यभिचारज्ञानविरहसहकृतं सहचारदर्शनं व्याप्तिग्राहकम् । ज्ञानं निश्चयः शङ्का च । सा च कचिदुपाधिभन्देहात् कचिद् विशेषादर्शनसहितसाधारणधर्मदर्शनात् । तद्विरहश्च कचिद् विपक्षबाधकतर्कात् कचित् स्वतः सिद्ध एव ॥

(दी०) व्यभिचारेत्यादि । अत्र प्रत्यक्षे ग्राह्यसंशयस्यापि प्रतिबन्धकत्वमादृत्य व्यभिचारशङ्कायास्तथात्वाभिधानम् । अन्यथा पुनरसाधारणतत्तत्कारणमेलकरूपा सामग्री प्रतिबन्धिका बोध्या । विवेचितश्चेदं प्रत्यक्षमणिदीधितौ । वक्ष्यते चाधिकमुपरिष्ठात् ।

(गा०) ननु ग्राह्यसंशयस्याविरोधिताया मूलकृतैवाभिधानात् ज्ञानं निश्चयः शङ्का चेत्यनेन व्यभिचारशङ्काया अव्यभिचाररूपव्याप्तिग्रहप्रतिबन्धकत्वाभिधानं तस्य विरुध्यते इत्यत आह । अत्रेति । अत्र । ग्रन्थे । प्रत्यक्षे । प्रत्यक्षनिश्चये । धारावाहिकसंशयोत्पत्त्या संशये संशयप्रतिबन्धकताया असम्भवाद् ग्राह्यसंशयस्येति । विशेषादर्शनसहकृतस्येत्यादिः । आदृत्येत्यनेनास्य विचारासहत्वं सूचितम् । तद्वीजं तु संशयोत्पत्तिकाले निश्चयापत्तिवारणाय संशयसामान्यास्तत्प्रतिबन्धकत्वस्यावश्यकत्वाद्विशेषादर्शनसहितसंशयकालेऽपि संशयसामग्रीसत्त्वेन तत्प्रतिबन्धादेव तदुत्तरमपि निश्चयासम्भवात्संशयस्य प्रतिबन्धकत्वे मानाभावः । कथंचित्संशयसामग्रीविगमे च संशयोत्तरमपीष्यत एव निश्चयः, भवतोऽपि क्षणव्याजेन तत्र तदुत्पत्तेः । यद्धीसामग्रीत्यादिनियमश्चाप्रयोजकः ।

न च संशयोत्पत्तिदशायां निश्चयवारणाय संशयाभाव एव कार्यसहवर्ती हेतुरस्त्विति वाच्यम् । संशयोत्पत्तिकाले तद्विषयकाप्रामाण्यग्रहसत्त्वे निश्चयापत्तेः संशयप्रतिबन्धकतया वारणमुमशक्यत्वादिति । एतन्मतमेवानुसृत्याह । अन्यथा पुनरिति ।

ग्राह्यसंशयस्याप्रतिबन्धकत्वे इत्यर्थः । कालादिसाधारणकारणा-
न्तर्भावस्य निष्प्रयोजनकत्वादाह । असाधारणेति । तत्तत्कारणे-
ति । विपरीतकोट्युपस्थितिधर्मिज्ञानविशेषादर्शनादिरूपेत्यर्थः ।
तेषां संशयकारणत्वेन प्रतिबन्धकतावच्छेदकमध्ये न निवेशो या-
वत्कारणव्यक्तीनां एकदाऽसम्भवात्, अपि तु संशयकारणताव-
च्छेदकीभूतचक्षुर्मरुत्कारणेति सूचयितुं तत्तदित्युक्तम् । प्रत्ये-
ककारणस्याप्रतिबन्धकत्वान्मेलकेति समुदायार्थकम् । सामग्री ।
व्यभिचारज्ञानसामग्री । विवेचितं चेदमिति । यत एव निश्चयत्वादेः
कार्यतावच्छेदकत्वमत एव तुल्यबलविरोधिज्ञानसामग्यास्तदव-
च्छिन्नं प्रति कारणीभूताभावप्रतियोगित्वरूपं प्रतिबन्धकत्वम् । निश्च-
यत्वस्यार्थसमाजग्रस्ततया कार्यतानवच्छेदकत्वमिति निष्कृष्टमते च
तादृशसामग्या न तथाविधप्रतिबन्धकत्वमपि तु फलानुत्पाद-
प्रयोजकत्वमेव परं तु तद्विशिष्टबुद्धौ बलवत्स्यास्तद्विपरीतकोटि-
मानसामग्या एव कारणीभूताभावप्रतियोगित्वं बलवती च सा-
मग्री दोषविशेषाद्युपबृंहितेति विवेचितमित्यर्थः । उपरिष्ठात् ।
सत्प्रतिपक्षग्रन्थे ।

(दी०) अत्र च यद्यपि साधनगोचरसाध्याभाववद्भूति-
त्वग्रहाभावो हेतुरिति न युक्तम् । केवलान्वयिनि ग्राह्याप्र-
सिद्ध्या ग्रहाप्रसिद्धेः । खण्डशः प्रसिद्ध्या क्वचित्तादृशभ्रमसम्भ-
वेऽपि सर्वत्र तथा भ्रमे मानाभावात्

(गा०) साधनगोचरेति । प्रकृतसाधनतावच्छेदकावच्छिन्न-
धर्मिकस्य साध्याभाववद्भूतित्वग्रहस्याभाव इत्यर्थः । केवलान्वयि-
नि । केवलान्वयिसाध्यके । ग्राह्याप्रसिद्धेति । साध्याभाववद्भूति-
त्वाप्रसिद्ध्या तद्ग्रहाप्रसिद्धेरित्यर्थः । एवं च प्रतियोग्यप्रसिद्ध्या ता-
दृशग्रहाभावस्याप्रसिद्धेस्तत्स्थलीयव्याप्तिज्ञाने व्यभिचाराग्रहस्य
हेतुत्वासम्भव इति भावः, इत्यादिदूषणं च सर्वत्रैव व्यभिचाराग्रह-
स्य व्याप्तिग्राहकत्वं मूलाभिप्रेतमित्यभिमानेन । अभिमानश्च व-
स्तुतस्त्वित्यादिनाऽग्रे निराकरिष्यते ।

ननु व्यभिचारज्ञानेत्यनेन व्यभिचारघटकपदार्थानां परस्परो-

पक्षेष्वावगाहिज्ञानमेव विवक्षितं केवलान्वयिसाध्यस्याभावात्
सिद्धावपि अन्यदीयाभावे साध्यतावच्छेदकसम्भवाद् भ्रमरूपस्तथा-
विधो ग्रहः प्रसिध्यतीति तदभावहेतुतासम्भव इत्यत आह । संप्र-
शः प्रसिध्येति । विशिष्टाप्रसिद्धावपि साध्यादिप्रत्येकपदार्थस्य प्र-
सिध्येत्यर्थः । तादृशभ्रमसम्भवेऽपीति । तावत्पदार्थानां परस्पर-
पक्षेष्वावगाहिभ्रमप्रसिद्धावपि । सर्वत्रेति । तथा च यत्र न तादृशो
भ्रमस्तादृशकेवलान्वयिसाध्यकव्याप्तिग्रहे व्यभिचाराग्रहस्य हेतु-
त्वासम्भव इति भावः ।

ननु केवलान्वयिनि साध्याभाववद्वृत्तित्वरूपव्यभिचाराप्रसि-
द्धावपि साध्यतावच्छेदकधर्मिकसाधनसमानाधिकरणाभावप्रति-
योगितावच्छेदकत्वरूपव्यभिचारग्रहाभावः प्रसिद्ध एवेत्यत आह ।
अत एवेति ।

(दी०) अत एव साध्यतावच्छेदकगोचरसाधनवन्निष्ठा-
भावप्रतियोगितावच्छेदकत्वग्रहोऽपि प्रत्युक्तः । सकलसाध्यता-
वच्छेदके तादृशग्रहे मानाभावात् । तथापि साध्यतावच्छे-
दके तत्पुरुषीयतादृशावच्छेदकत्वग्रहस्य विषयतयाऽभावस्त-
द्विषयत्वाभावो वा तत्पुरुषीयव्याप्तिग्रहे हेतुः ।

(गा०) अत एव । सर्वत्र भ्रमे मानाभावादेव । तादृशग्रहे मा-
नाभावादिति । सद्धेतुस्थले साध्यतावच्छेदकस्य तादृशप्रतियोगि-
तानवच्छेदकत्वनियमात्तत्र तादृशावच्छेदकत्वग्रहस्य भ्रमत्वनिय-
मादिति भावः । तथा च यादृशसाध्यतावच्छेदके न तद्भ्रमस्तद्रूपा-
वच्छिन्नसाध्यकव्याप्तिग्रहे व्यभिचाराग्रहहेतुत्वासम्भव इति सक-
लव्याप्तीनां व्यभिचाराग्रहग्राह्यत्वं नोपपद्यते इति पर्यवसितपूर्व-
पक्षः । साध्यतावच्छेदके इति । अभाव इत्यनेन सम्बध्यते । एवं
च तादृशप्रतियोगितावच्छेदकीभूतयत्किञ्चिद्धर्मधर्मिकस्य तदव-
च्छेदकत्वग्रहस्य प्रसिद्ध्या सर्वत्रैव साध्यतावच्छेदकनिष्ठो विषयता-
सम्बन्धावच्छिन्नप्रतियोगिताकतादृशग्रहाभावः प्रसिद्ध एवेति नो-
क्तानुपपत्तिरिति भावः । अत्र प्रकृतसाध्यतावच्छेदकधर्मिकतादृश-

प्रतियोगिता न वच्छेदकत्वग्रहत्वमेव कार्यतावच्छेदकं न तु व्याप्ति-
ग्रहत्वं गौरवात् । तत्पुरुषीयत्वनिवेशादेकपुरुषीयतादृशावच्छेदक-
त्वग्रहदशायां नान्यस्य पुंसस्तत्समानधर्मिकतादृशावच्छेदकत्वाभाव-
ग्रहस्यानुपपत्तिः । तद्धर्मप्रकारतानिरूपितविषयतैव तद्धर्मप्रकारक-
त्वविशिष्टस्य सम्बन्धः, अतो वह्नित्वे प्रमेयत्वादिकं घटत्वादौ च
तादृशावच्छेदकत्वमवगाहमानाया धियो वह्नित्वे तादृशावच्छेद-
कत्वप्रकारकत्वविशिष्टाया विषयतासम्बन्धावच्छिन्नप्रतियोगिता-
कोऽभावः सुलभ एवेति तादृशावच्छेदकत्वप्रकारतानिरूपितविशे-
स्यतात्वेन सम्बन्धताविरहेऽपि न क्षतिः । विषयतासम्बन्धस्य वृत्त्य-
नियामकतया प्रतियोगितावच्छेदकसम्बन्धत्वे विवादात् कल्पान्तर-
माह । तद्विषयत्वाभावो वेति । ज्ञानविशिष्टायास्तादृशावच्छेदकत्व-
प्रकारतानिरूपितविषयताया धभावो वेत्यर्थः । ज्ञानशून्यकाले ज्ञान-
विषयतायाः सत्त्वेऽपि ज्ञानविशिष्टतदभावो विशेषणाभावप्रयुक्तो-
ऽक्षत एव । उक्तसमूहालम्बनीयधर्मान्तरप्रकारतानिरूपितविषयता-
व्यावर्तनाय निरूपितान्तम् । उभयकल्पे एव साध्यतावच्छेदकनि-
ष्ठत्वमभावविशेषणं न तूपलक्षणम्, अतः साध्यतावच्छेदकधर्मिक-
तादृशावच्छेदकत्वग्रहदशायामपि कालान्तरे तत्र धर्मिणि वर्तमान-
स्य तादृशग्रहाभावस्य सत्त्वेऽपि नातिप्रसङ्गः । कालिकप्रत्यासत्त्यैव
कार्यकारणभावो न त्वात्मनिष्ठप्रत्यासत्त्या अतो वह्नित्वादिवृत्ति-
त्वविशिष्टस्याभावस्यात्मन्यसत्त्वेऽपि न क्षतिः ।

नन्वेवमपि येन पुंसा यादृशसाधनवन्निष्ठाभावप्रतियोगिताव-
च्छेदकत्वं कचिदपि न गृहीतं तस्य तादृशावच्छेदकत्वग्रहाप्रसि-
द्ध्या तदीयतादृशसाधननिष्ठव्याप्तिग्रहे व्यभिचारज्ञानाभावस्य हे-
तुत्वासम्भवः । अथ यस्य पुंसो व्यभिचारधीः प्रसिध्यति तस्यैव
व्याप्तिग्रहे ऽतिप्रसङ्गनिराकरणाय तादृशतदभावस्य हेतुत्वमुपेयते
अन्यत्र तदहेतुत्वेऽपि क्षतिविरहः, सम्भवस्थलाभिप्रायेणैव मूल-
सङ्केतेरिति चेत् ? तदा यत्साध्यकयत्साधनकव्याप्तिग्रहविरोधिनी
व्यभिचारधीः प्रसिध्यति तत्साध्यकतत्साधनकव्याप्तिबुद्धावेव त-
दभावस्य हेतुता कल्प्यते नान्यत्रेति समाधानस्यैव सुलभतया व्य-
भिचारग्रहाप्रसिद्धिस्थले दर्शितरीत्या प्रसिद्धार्याः अन्यधर्मिकव्य-
भिचारधियो ऽभावस्य निर्युक्तिककारणताकल्पनमनुचितम् । त-

प्रसिद्धिस्थलीयव्याप्तिग्रहेऽपि पुरुषनिष्ठप्रत्यासत्त्यैव हेतुत्वकल्पन-
मुचितं न तु विषयविष्टस्याभावस्य कालिकप्रत्यासत्त्या, तत्तत्पुरुषो-
यत्वनिवेशेन पुरुषभेदात् कार्यकारणभावभेदापत्तेरित्याशयेन त-
थैव समाधत्ते । वस्तुत इति ।

(दी०) वस्तुतो व्याप्तेः साध्यसाधनभेदभिन्नतया वि-
शिष्टैव कार्यकारणभावः । तथा च यत्र साधनं साध्याभा-
ववद्बुद्धि साध्यतावच्छेदकं साधनवन्निष्ठाभावप्रतियोगिताव-
च्छेदकमेकविधमनेकविधं वा व्यभिचारज्ञानं प्रसिद्धं तत्र यथा-
योगं तदभावः पुरुषनिष्ठो व्याप्तिग्रहेहेतुः । अत एवैकविधव्यभि-
चारज्ञानविरहेऽन्यविधव्यभिचारग्रहाद्व्याप्तिधीविरोधः । एवं च
कचिद्व्यभिचारज्ञानस्याप्रसिद्ध्या तदभावस्याहेतुत्वेऽपि न स-
तिः । प्रसिद्धायाः साधनवन्निष्ठाभावाप्रतियोगितावच्छेदकत्वादि-
बुद्धेः समानविषयतया तदभावबोधविरोधित्वानुरोधेन तु तथा-
भावं न वयं वारयामः, यदि तत्तत्प्रकारादिविशेषनिवेशेन
विशेषे न पर्यवस्येदिति दिक् ।

(गा०) विशिष्टैवेति । तत्साध्यकतत्साधनकव्याप्तिग्रहत्वत-
त्साधनादिधर्मिकतत्साध्याभाववद्बुद्धित्वादिग्रहाभावत्वादिरूपवि-
शेषधर्मावच्छेदेनेत्यर्थः । सर्वसाधारणव्याप्तिग्रहत्वव्यभिचारग्रह-
त्वयोर्दुर्वचत्वादेकत्र साधने एकस्य साध्यस्य व्यभिचारग्रहदशा-
यामप्यपरस्मिन्नपरस्य व्याप्तिग्रहोत्पत्तेः सर्वसाधारणैककार्यकारण-
भावासम्भवादिति भावः । यथायोगमिति । यत्र यावद्विधव्यभिचा-
रधीः प्रसिद्धति तत्र तावद्विधतदभावः समवायसम्बन्धावच्छिन्न-
प्रतियोगिताक आत्मनिष्ठप्रत्यासत्त्या हेतुरित्यर्थः । अत एव ।

प्रसिद्धाशेषव्यभिचारग्रहत्वावच्छिन्नप्रतियोगिताकाभावहेतुत्वा-
देव । अत्र च यद्यत्साध्यतावच्छेदकधर्मिकसाधनवन्निष्ठाभावप्रतियो-
गितावच्छेदकत्वज्ञानं प्रसिद्धं तत्तद्धर्मिकतादृशावच्छेदकत्वग्रहस्य
तत्तद्धर्मिकतत्तदभावग्रहप्रतिबन्धकत्वे कल्पनीये विशेष्यविशेषान-
निवेश्य समानविशेष्यताप्रत्यासत्त्या प्रतिबन्धकताकल्पनमेवोचितम् ।

अन्यथा विशेष्यभूततत्तद्धर्मिभेदेनानन्तप्रतिबन्धकताप्रसङ्गात् । एवं च यद्धर्मधर्मिकयादृशावच्छेदकत्वग्रहोऽप्रसिद्धस्तद्धर्मिकतदभावग्रहेऽपि विषयनिष्ठस्य व्यभिचाराग्रहस्य हेतुत्वमायातमिति मिश्राणां सकलव्याप्तिग्रहे एव तद्धेतुत्वोपपादनप्रकारमाक्षिपति । प्रसिद्धाया इति । तथाभावम् । सकलव्याप्तिग्रहे व्यभिचाराग्रहहेतुभावम् । प्रकारादिविशेषनिवेशेनेति । बहुत्वत्वादिरूपतादृशावच्छेदकत्वत्वादिरूपविशेष्यताप्रकारतावच्छेदकादिनिवेशेनेत्यर्थः । आदिपदात् सम्बन्धविशेषपरिग्रहः । विशेषे न पर्यवस्येदिति । तद्भेदेन कारणता न भिद्येतेत्यर्थः ।

वस्तुतोऽसमानप्रकारकस्य सम्बन्धान्तरावगाहिनश्चावच्छेदकत्वज्ञानस्यानवच्छेदकत्वज्ञानविरोधितावारणाय विशिष्य तन्निवेशनस्यावश्यकतया विशेषनिवेशस्य चात्मनिष्ठप्रत्यासत्तिकत्वेऽप्यभावात् । समानविशेष्यताप्रत्यासत्त्यादरस्तु तत्पुरुषीयत्वनिवेशनप्रयुक्तगौरवायैव, न वा तावतापि व्यभिचाराग्रहहेतुतायाः सर्वसाधारण्यनिर्वाहः, यद्धर्म धर्मितावच्छेदकीकृत्य यत्साधनसमानाधिकरणाभावप्रतियोगितावच्छेदकत्वस्य तादृश्येण स्वरूपसम्बन्धावगाहिज्ञानं यस्य पुंसोऽप्रसिद्धं तद्धर्मावच्छिन्नविशेष्यकतत्साधनव्यापकतावच्छेदकत्वावगाहितपुरुषीयग्रहे व्यभिचाराग्रहहेतुत्वासिद्धेरिति भावः । समानधर्मितावच्छेदकत्वप्रत्यासत्त्या प्रतिषध्यप्रतिबन्धकभावस्वीकारेऽपि यस्य पुंसो यत्साधनसमानाधिकरणाभावप्रतियोगितावच्छेदकत्वावगाहिसधर्मितावच्छेदककबोधोऽप्रसिद्धस्तदीयतत्साधनव्यापकताग्रहे व्यभिचाराग्रहहेतुत्वसंशयोपपादनमेवेति ध्येयम् ।

व्याप्तिग्रहे सहचारग्रहस्य स्वातन्त्र्येण हेतुताया निर्युक्तिकतया विशेषणविधयैव तस्य कारणत्वं व्यवस्थापनीयम्, सहचारस्य च विशेषणविधया व्याप्तिघटकत्वे एव तदुपपद्यते अन्यथा व्याप्तिविशेष्यकप्रत्यक्षे हेतुत्वानिर्वाहात् अतस्तस्य तथा व्याप्तिघटकत्वं स्फुटोक्तुं व्याप्तिरूपमाह । व्याप्तिश्चेति ।

(दी०) व्याप्तिश्च धूमादिव्यापकवाहिसमानाधिकरणवृत्तिधूमत्वादिकम् ॥ तादृशसमानाधिकरणमात्रस्य रासभादि-

साधारणत्वात् । अत्र च व्यापकत्वांशग्रहे व्यभिचाराग्रहः सामानाधिकरणवृत्तित्वांशग्रहे च तद्विशेषणतया सामानाधिकरण्यस्य ग्रहो हेतुरिति वक्तव्यम् । साध्यसम्बन्धितावच्छेदकत्वपत्रवलक्षणव्याप्तिग्रहे विशेषणतया सम्बन्धस्य ग्रहो हेतुरिति सपि केचित् ।

(गा०) रासभादिसाधारण्यादिति । तथा च तावन्मात्रस्य व्याप्तित्वेऽभ्रान्तस्यापि रासभादिलिङ्गकवह्न्याद्यनुमितिप्रसङ्ग इति भावः । इदं च दूषणं केवलव्याप्तिप्रकारकहेतुमत्ताज्ञानस्य यद्यनुमितिहेतुता तदैव, यदि च तद्धर्मावच्छिन्नव्यापकसामानाधिकरण्यतद्धर्मोभयावच्छिन्नहेतुमत्ताज्ञानस्य तथात्वमुपेयते तदा नैतद्दोषावकाशः, तादृशसाध्यसमानाधिकरणवृत्तितत्तद्धर्मावच्छिन्नप्रकारकभानहेतुतापेक्षया लाघवं च, तथापि सामान्यप्रत्यासत्त्यनभ्युपगमपक्षे विशिष्टपरामर्शानुपपत्त्या सामानाधिकरणवृत्तिहेतुतावच्छेदकस्य व्याप्तित्वमावश्यकम् ।

अथ सामानाधिकरण्यव्याप्तितापक्षेऽपि स्वाश्रयनिष्ठधूमत्वादिमत्त्वरूपपरस्परासम्बन्धेन तत्प्रकारकज्ञानस्यानुमितिहेतुत्वोपगमात् पक्षनिष्ठधूमादौ तादृशसम्बन्धे महानसीयवह्न्यादिसामानाधिकरण्यस्य सत्त्वाद्विशिष्टपरामर्शनिर्वाह इति किं सामानाधिकरणवृत्तिधूमत्वस्य व्याप्तित्वेनेति चेत् ? तर्हि स्वाश्रयसमानाधिकरणवृत्तिधूमत्वादिसम्बन्धेन व्यापकताज्ञानस्यैव हेतुता किं नोपेयते । तादृशपरस्परायाः सम्बन्धत्वे मानाभाव इति चेत् ? तुल्यं प्रकृतेऽपि । व्याप्तेः सर्वांशमाने सामानाधिकरण्यज्ञानस्योपयोगिताविरहो प्रयोजकः, व्यभिचाराग्रहस्याप्यतथात्वादिति सूचयितुं व्यभिचाराग्रहस्य व्यापकतांशमात्रग्राहकतामाह । अत्रेति । ईदृशव्याप्तौ चेत्यर्थः । अंशान्वयि घटकत्वं सप्तम्यर्थः । व्यापकत्वांशग्रहे इति । साध्यतावच्छेदकधर्मिकव्यापकतावच्छेदकत्वावगाहिग्रहत्वावच्छिन्ने । इतरांशग्रहे व्यभिचारग्रहस्याविरोधित्वादिति भावः । व्यभिचाराग्रहः साध्यतावच्छेदकधर्मिकहेतुसमानाधिकरणाभावप्रतियोगितावच्छेदकत्वग्रहायभावः । विरोधिविषयकज्ञानाभावमुद्रयेत्यादिः ।

समानाधिकरणवृत्तित्वांशग्रहे इति । यद्यपि समानाधिकर-
णांशग्रहे एव सामानाधिकरण्यज्ञानस्य विशेषणज्ञानविधया
हेतुत्वं सम्भवति तथापि तदंशमात्रमाने हेतुधर्मिकसहचारग्र-
हपर्यन्तानेपक्षणात्तदुपयोगितानिर्वाहाय समानाधिकरणवृत्तित्वां-
शानुप्रावनम् । तदंशग्रहस्य सामानाधिकरण्यविशिष्टहेतुवैशिष्ट्या-
वगाहितया तत्र हेतौ साध्यसहचारप्रकारकज्ञानस्य विशेषणता-
वच्छेदकप्रकारकज्ञानमुद्रयापेक्षितत्वाद् विशेष्ये विशेषणमिति
रीत्या तदंशस्यापि ग्रहे तादृशसहचारग्रहापेक्षाविरहेऽपि न क्षतिः ।
विशिष्टवैशिष्ट्यावगाहिग्रहस्यैवानुमित्युपयोगितयाऽन्यादृशव्याप्तिग्र-
हस्यातथात्वात्, अनुमित्युपयोगिव्याप्तिग्रहोपायस्यैव प्रकृतत्वा-
दिति । विशेषणतयेत्यपि सामानाधिकरण्यस्येत्यनेन सम्बध्यते ।

अन्येषां मतमाह । साध्यसम्बन्धितेति । अत्रास्वरसबीजं पा-
रिभाषिकावच्छेदकत्वघटिततादृशव्याप्तेर्गुरुशरीरतया ऽनुमित्य-
नुपयोगित्वम् । अत एव मणिकृताप्यन्योन्याभावगर्मव्याप्तिरेवानुमि-
तिहेतुरिति वक्ष्यते ।

मिश्रास्तु विशेषणज्ञानमुद्रया सहचारग्रहस्य व्याप्तिग्राहकत्वं
यदि मूलकृतोऽभिप्रेतं तदा व्यभिचारादेरपि विशेषणतया तज्ज्ञा-
नस्य तथात्वाकथनेन विरोध इत्यालोच्य सहचारज्ञानस्य स्वात-
न्त्र्येणैव व्यापकताग्राहकत्वं व्यवस्थापितवन्तस्तन्मतं दूषयितुमु-
पन्यस्यति । यत्त्विति ।

(दी०) यत्तु विरुद्धे सहचारभ्रमेण व्यापकत्वभ्रमा-
त् सामान्यत एव सहचारज्ञानं हेतुरिति तन्न । असिद्धत्वा-
त् । विरुद्धेऽपि हि व्यापकत्वसामानाधिकरण्ययोर्ग्राहकसाम-
ग्रीक्रमयौगपद्याधीनं ग्रहणक्रमयौगपद्यं न तु मिथः कार्यकार-
णभाव इति ।

(गा०) सहचारभ्रमेण व्यापकत्वभ्रमादिति । व्यापकताभ्रमस्य
सहचारभ्रमान्वयव्यतिरेकानुविधायिताया अनुभवसिद्धत्वादिति
भावः । सामान्यत एव । भ्रमप्रमासाधारणसहचारज्ञानत्वेनैव ।
हेतुः । भ्रमप्रमासाधारणव्यापकताज्ञानत्वावच्छिन्नहेतुः । कार्य-

कारणभावावच्छेदकोटौ भ्रमत्वनिवेशे गौरवादिति भावः । न
चैकधर्मावच्छिन्नधर्मिणि सहचारग्रहस्यान्यधर्मावच्छिन्नविशेष्यक-
व्यापकताग्रहाजनकतया धर्मितावच्छेदकविशेषनियन्त्रितकार्य-
कारणभावकल्पनाया आवश्यकत्वाद्वाह्तिवावच्छिन्नधर्मिकधूमादि-
व्यापकताग्रहे सहचारग्रहहेतुता नोक्तयुक्त्या सिद्धयतीति वा-
च्यम् । धर्मितावच्छेदकनिष्ठप्रत्यासत्त्या साध्यधर्मिकहेतुसहचा-
रज्ञानस्य व्यापकताग्राहकत्वमित्यभिप्रायात् ।

यदि व्यापकताभ्रममात्रे एव सहचारभ्रमस्य हेतुत्वमविवा-
स्यात्तदैवोक्तयुक्त्या व्यापकताग्रहसामान्ये सहचारग्रहस्य हेतुता
स्यात्तदेव नेत्याह । असिद्धत्वादिति । नन्वनुभवसिद्धान्त्य-
व्यतिरेकाभ्यां व्यापकताभ्रमे सहचारभ्रमहेतुतासिद्धिरित्याशङ्का-
मपनेतुं नियतान्वयव्यतिरेकानुविधायित्वमेवासिद्धमित्याह । वि-
रुद्धेऽपि हेति । क्रमयोगपक्षाधीनमिति । क्रमयोगपक्ष-
मित्यत्र यथासंख्यमन्वयो बोध्यः । कार्यकारणभाव इति ।
नियतपौर्वापर्यमित्यर्थः । न च सहचारस्य व्यापकत्वसहचरि-
ततया तज्ज्ञानस्य दोषविधया व्यापकताभ्रमं प्रति चाकचक्या-
दिज्ञानस्य रजतत्वादिवभ्रमं प्रतीव हेतुत्वं सर्वमतसिद्धमेवेति वा-
च्यम् । कचिद्व्यापकताभ्रमे दोषविधया तद्धेतुत्वादेव तद्भ्रमसामा-
न्ये तज्ज्ञानसामान्ये वा तद्धेतुतासिद्धौ सहचारभ्रमं प्रत्यपि उ-
क्तक्रमेण दोषविधया कचिद्व्यापकताज्ञानहेतुतायाः सुवचतया वि-
परीतस्यापि वक्तुं शक्यत्वादिति भावः ।

प्रसङ्गः धूमसामान्यादौ वह्निसामान्यव्याप्तेरतीन्द्रियत्वं व्यव-
स्थापयति । इदं पुनरिति ।

(दी०) इदं पुनरवधेयम् । यथा विद्यमानमपि वह्नित्वे
व्यवहितविप्रकृष्टरासभादिदेशनिष्ठाभावप्रतियोगितावच्छेदकत्वं
न गृह्यते अभावदेशविप्रकर्षादिना ग्राहकाभावात् । तथा
धूमवनिष्ठाभावप्रतियोगितावच्छेदकत्वस्य सत्त्वेऽप्यग्रहसम्भ-
वात् । नानुपलब्धेः प्रतियोगिसत्त्वविरोधित्वादिलक्षणा यो-
ग्यतेति न तत्सामान्याभावो लौकिकप्रत्यक्षगम्यः परं तु क-

यंचिद् विरोधस्फुरणादिवशाद् धूमत्वादौ गृहीतो धूमवन्निष्ठा-
त्यन्ताभावप्रतियोगितानवच्छेदकत्वाभावो वह्नित्वादावुपनयम-
र्यादया गृह्यते ।

(गा०) व्यवहितेति । मध्यवर्तिभित्त्यादिप्रयुक्तमिन्द्रियसन्निक-
र्षशून्यत्वं व्यवहितत्वम् । विप्रकृतत्वं दूरत्वप्रयुक्तं तथात्वम् । रा-
सभावाददेशेति । रासभावाधिकरणदेशेत्यर्थः । न गृह्यते इति ।
ताद्रूप्येण नोपलभ्यते इत्यर्थः । एतन् वह्नित्वादिनिष्ठतादृशप्रतियोगि-
तावच्छेदकत्वस्य स्वरूपानतिरिक्तत्वेऽपि नासङ्गतिः । अभावदेश-
ति । अभावाधिकरणदेशेत्यर्थः । विप्रकर्षादिनेति । आदिना व्यवधा-
नपरिग्रहः । ग्राहकाभावादिति । तादृशाभावाधिकरणतद्देशग्राहक-
सामग्रीघटितायास्तन्निष्ठाभावप्रतियोगितावच्छेदकत्वत्वावच्छिन्नग्रा-
हकसामग्र्या अभावादित्यर्थः । सत्त्वेऽप्यग्रहसम्भवादिति ।
इन्द्रियसन्निकर्षादिमति घटत्वादौ तत्सत्त्वेऽपि घटादिशून्यधूमा-
धिकरणविप्रकर्षादिनानुपलम्भसम्भवादित्यर्थः ।

अनुपलब्धेरिति । तादृशावच्छेदकत्वरूपप्रतियोग्युपलम्भाभाव-
स्येत्यर्थः । प्रतियोगिसत्त्वविरोधित्वलक्षणेति । प्रतियोगिसत्त्वप्रस-
ङ्गितप्रतियोगिकत्वरूपेत्यर्थः । पक्षावृत्तिविशेषणाविशेषितस्य ता-
दृशावच्छेदकत्वरूपप्रतियोगिनस्तदुपलम्भाव्याप्यतया मूलशैथि-
ल्येनानुपलब्धिप्रतियोग्यनापादकत्वादिति भावः । तत्सामान्या-
भाव इति । धूमाधिकरणसन्निकृतदेशनिष्ठाभावप्रतियोगितावच्छे-
दकत्वाभावग्राहकयोग्यानुपलम्भसम्भवात्सामान्यपदम् । उपनीत-
माने येष्वनुपलब्ध्यनपेक्षणात् लौकिकेति ।

अथैवमीदृशी व्याप्तिर्न गृह्येतैव लौकिकप्रत्यक्षासम्भवेन ज्ञाना-
न्तरसापेक्षस्योपनीतमानानुमानादिरप्यसम्भवात् । न च तादृशा-
वच्छेदकत्वस्य लौकिकसन्निकर्षात्सामान्याभावस्य वा अभावत्वा-
दिसामान्यप्रत्यासत्तितो भाने तादृशावच्छेदकत्वीयत्वेन तत्सा-
मान्याभावस्योपनीतमानसम्भव इति वाच्यम् । एवमपि सामान्य-
प्रत्यासत्तेः स्वयं निराकरणीयतया तदनभ्युपगमपक्षे तद्गहानुपपत्तेर्दु-
र्वात्त्वादित्याशङ्कामपनिनीषुराह । परं त्विति । विरोधस्फुरणादि-
वशादिति । धूमत्वाद्यवच्छिन्नाभावे धूमादिविरोधग्रहादिवशादित्य-

र्थः । गृहीतः । धूमविरुद्धाभावप्रतियोगितावच्छेदकत्वादिरूपव्यतिरेकिहेतुनानुमितः । उक्तविरोधग्रहस्य चेतादृशहेतुमत्ताग्रहसम्पादकतयैवोपयोगिता बोध्या । साध्यप्रसिद्धिं विनाप्यभावसाध्यकव्यतिरेकिप्रवृत्तेन साध्यप्रसिद्धपेक्षा, धूमाभावादौ धूमवद्वृत्तिसामान्याभावरूपस्य विरोधस्याप्युक्तदिशा लौकिकप्रत्यक्षासम्भवेन धूमत्वादिरूपपक्षे उक्तहेतुग्रहोऽपि दुर्घटः । एवं तादृशाभावस्याप्युक्तदिशा लौकिकप्रत्यक्षासम्भवेन व्यतिरेकग्रहचारग्रहोऽपि तथेत्यत उक्तं कथंचिदिति । साध्यप्रसिद्धेरनपेक्षणात्किञ्चिद्व्यतिरेक्यनुमानाद्धूमवद्वृत्तित्वमभावप्रतियोगि एतद्व्यावृत्तित्वादित्याद्यनुमानेन पक्षतावच्छेदकावच्छेदेनाभावप्रतियोगित्वं संतस्यति । पक्षधर्मताबलेन धूमवद्वृत्तिसामान्याभावरूपविरोधभागे तादृशोपनायकज्ञानबलाच्च धूमाभावादौ धूमविरोधग्रहसम्भवेन तत्पक्षे उक्तहेतुमत्त्वग्रहः सम्भवति । एवमप्रसिद्धसाध्यकानुमानाद् धूमविरुद्धाभावप्रतियोगितावच्छेदकत्वमभावप्रतियोगि घटत्वावृत्तित्वादित्याद्यनुमानेनोक्तरीत्या तादृशावच्छेदकत्वसामान्याभावमानोपनायकज्ञानबलादपि व्यतिरेकदृष्टान्ते उक्तहेतुव्यतिरेकग्रहसम्भव इति भावः ।

यद्यप्युक्तीत्याऽभावप्रतियोगित्वसाध्यकानुमाने धर्मिणमन्तरेणोपस्थितस्यापि धूमसमानाधिकरणाभावप्रतियोगितावच्छेदकत्वसामान्याभावस्य बहिर्त्वादावुपनतमानसम्भवः । तथापि यात्किञ्चिद्धर्मिविशेष्यकमप्युपनायकज्ञानं भवतीति व्युत्पादनायाप्रसिद्धसाध्यकानुमानमभिहितम् । न च व्याप्तिग्रहेऽनुमानान्तरापेक्षायामनवस्थितिरिति वाच्यम् । चिरानुमितव्यापकतावच्छेदकत्वस्मरणदिनापि प्रकृतानुमित्युपधायकतदुपनीतमानसम्भवेनानवस्थिताविरलव्याप्तिज्ञानानुमितिधारानपेक्षणेन दोषानवकाशात् । बह्व्यभावे धूमविरोधस्यामानदशायां तदुभयसामानाधिकरण्यस्यापि मानसम्भवादगृहीतधूमवह्निव्याप्तिकस्य बह्व्यभावे धूमविरोधनिश्चयो दुर्घटः । स्वाभावे चोपस्थितिमात्रेणैव स्वविरोधः सुनिश्चयः । अव्याप्यवृत्तित्वग्रहं विना स्वस्मिन् स्वाभावसामानाधिकरण्यप्रहादिति बहिर्त्वादावित्यनभिधाय धूमत्वादावित्युक्तम् ।

केचित्तु विरोधस्फुरणवशाद् धूमत्वादौ धूमवन्निष्ठाभावप्रति-

योगितावच्छेदकत्वाभावरूपं यत् साध्यं तदभावव्यापकीभूताभाव-
प्रतियोगित्वरूपविरोधस्फुरणवशाद् धूमत्वादौ गृहीतो धूमत्वं धू-
मवन्निष्ठाभावप्रतियोगितावच्छेदकत्वाभाववद् धूमत्वत्वादित्याद्य-
नुमितिविषयः । तथा च तादृशविरोधस्फुरणस्य एतदनुमितौ
व्यतिरेकव्याप्तिज्ञानविधयोपयोगित्वं निरुक्तसाध्याभावविरोधस्य
साध्यव्यतिरेकव्याप्तिवत्त्वात् । कथञ्चिदित्यस्य प्रयोजनं निरुक्तप्रायम् ।
न चैवं बह्वित्वादावुक्तक्रमेण तदनुमितिसम्भवाद् धूमत्वपर्य-
न्तानुधावनं व्यर्थमिति वाच्यम् । प्रत्यक्षत एव प्रथमतस्तद्ग्रहार्थं
तदनुसरणादिति वदन्ति ।

(दी०) अत एवानुमानादिना व्यभिचारग्रहे ऽपि न
व्याप्तिर्धीः । निर्णयात्मनि साधारणे वा दोषविशेषाजन्योप-
नीतमाने संशयादिसाधारणस्य निश्चयात्मनो वा विपरीतज्ञा-
नमात्रस्यैव प्रतिबन्धकत्वात् तत्तद्धूमादौ देशान्तरवृत्तित्वसम्भा-
वनाविरहादिवशाद् गृह्यमाणो बह्व्याद्यभाववद्गुत्तित्वाभावो धू-
मत्वाद्यवच्छेदेन गृह्यते लाघवादित्यपि वदन्ति ॥

(गा०) अत एवेति । व्याप्तेर्लौकिकप्रत्यक्षासम्भवादेव । व्याप्ते-
र्लौकिकप्रत्यक्षोपगमे आनुमानिकादिविपरीतज्ञानस्य लौकिकप्र-
त्यक्षाविरोधितया आनुमानिकव्यभिचारग्रहदशायामपि लौकिक-
व्याप्तिज्ञानमुपेयेत्युपपद्यमानसङ्गतिः । उपनीतमाने पुनरानुमा-
निकादिव्यभिचारज्ञानमपि विरोधीति दर्शयति । निर्णयात्मनी-
ति । निर्णयात्मनि । दोषविशेषाजन्योपनीतमाने । संशयादि-
साधारणस्य विपरीतज्ञानमात्रस्यैव प्रतिबन्धकत्वादिति योज-
ना । एतच्च ग्राह्यसंशयस्य प्रत्यक्षनिश्चयप्रतिबन्धकतामाश्रित्यो-
क्तम् । संशयस्य संशयाप्रतिबन्धत्वनिर्वाहाय निर्णयात्मनीति ।
मण्डूकवसाज्जनादिरूपदोषविशेषजन्यस्योरगत्योपनीतमानस्यानुमा-
निकोरगत्वाभावज्ञानाप्रतिबन्धत्वादजन्यान्तम् । लौकिकसन्नि-
कर्षजन्यनिर्णयस्यानुमानिकादिविपरीतज्ञानाप्रतिबन्धतया उपनीत-
माने इति । लौकिकसन्निकर्षाद्यजन्यप्रत्यक्षे इत्यर्थः । प्रत्यक्षत्व-
निवेशादनुमितेः संशयाप्रतिबन्धत्वनिर्वाहः । संशयादिसाधारण-

स्येत्यनेन प्रतिबन्धकतावच्छेदककोटौ संशयान्यत्वरूपनिर्णयत्वा-
निवेशः सूचितः । एतन्मते संशयेऽनुमित्यादौ च विपरीतनिर्णयस्य
प्रतिबन्धकत्वान्तरं बाध्यम् । विवेचितं चेदमधस्तात् ।

ग्राह्यसंशयस्याप्रतिबन्धकत्ववादिनां मतमाह । साधारणे वेति ।
साधारणे दोषविशेषाजन्योपनीतमाने निश्चयात्मनो विपरीतज्ञान-
मात्रस्यैव प्रतिबन्धकत्वादित्यन्वयः । साधारणे । संशयनिश्चय-
साधारणे । तथा च पूर्ववत् संशयान्यत्वं न प्रतिबध्यतावच्छेदकमि-
ति भावः । उपनीतमानत्वमत्र कल्पे लौकिकसन्निकर्षजन्यनिर्ण-
यान्यज्ञानत्वम्, अत आनुमानिकादेरपि विपरीतनिर्णयस्य लौकि-
कसन्निकर्षजन्यमपि संशयं प्रति विरोधिता । प्रत्यक्षत्वानिवेशाद्-
नुमित्यादौ न प्रतिबन्धकत्वान्तरकल्पनम् । संशयस्य संशयाप्रति-
बन्धकत्वमुपपादयितुं निर्णयात्मन इति । ज्ञानमात्रस्येति । मात्र-
स्येति कृत्स्नार्थकम् ।

तदभाववदवृत्तित्वरूपव्याप्तेर्लौकिकप्रत्यक्षमुपपादयतां मतमाह ।
तत्तद्धूमादाविति । देशान्तरेति । व्यवहितविप्रकृष्टदेशेत्यर्थः । ई-
दृशसम्भावनाविरहो देशान्तरावृत्तिरयं धूमो यदि बह्वयमाव-
दवृत्तिः स्यात्तदा तत्त्वेनोपलभ्येतेति 'योग्यानुपलब्धिघटकापत्तिनि-
र्वाहकपक्षतावच्छेदकनिश्चये उपयुज्यते । पक्षतावच्छेदकातिरि-
क्तविशेषणाविशेषितप्रतियोगिसत्त्वापादककापत्तेरेव योग्यानुपल-
ब्धिघटकतया देशान्तरवृत्तौ व्यभिचारवारणाय देशान्तरवृत्ति-
त्वस्यापादकविशेषणतया आवश्यकत्वेन तस्य पक्षविशेषणत्व-
मप्यावश्यकमिति हृदयम् । धूमान्तरे व्यभिचारसंशयसत्त्वेन पक्ष-
व्याप्यवत्तानिश्चयोपयोगी व्याप्तौ धूमत्वावच्छिन्नत्वनिश्चयो न स-
म्भवतीत्याशङ्कानिराकरणार्थमाह । लाघवादिति । व्यभिचारसंश-
यप्रतिबन्धकतायां लाघवज्ञानस्योत्तेजकत्वादिति भावः । प्रतियो-
गिग्राहकातिरिक्तविशेषणानवच्छिन्नत्वस्यापादकविशेषणताया आ-
वश्यकत्वाद्देशान्तरावृत्तित्वस्य च प्रतियोग्यग्राहकत्वेन तदवच्छि-
न्नापादककापत्तेर्न योग्यानुलम्भनिर्वाहकतेत्यादिरस्वरसो वदन्ती-
त्यनेन सूचितः ।

इति अनुमानगादाध्यायं व्याप्तिग्रहोपायप्रकरणम् ॥

अथ तर्कप्रकरणम् ।

(चि०) तर्कस्य व्याप्तिग्रहमूलकत्वेना(१) नवस्थेति चेत् ? न । यावदाशङ्कं तर्कानुसरणात् । यत्र च व्याघातेन शङ्कैव नावतरति तत्र तर्कं विनैव व्याप्तिग्रहः ।

(गा०) तर्काद्यत्रानुमित्यौपयिकव्याप्तिनिश्चयविरोधिशङ्कानिवृत्तिरूपेयते तत्र तर्ककारणीभूतस्यापादकनिष्ठापाद्यव्याप्त्यापाद्यव्यतिरेकपक्षतावच्छेदकादीनां निश्चयस्य विरोधिनी या शङ्का तद्विवृत्यर्थमपि तर्कात् पूर्वं तर्कान्तरमुपेयं तत्पूर्वमपि तज्जनकनिश्चयविरोधिशङ्कान्तरनिवृत्यर्थं तर्कान्तरमित्यनवस्थिततर्कधारास्वीकारप्रसङ्ग इत्याहुते मूले । तर्कस्थेति । व्याप्तिग्रहमूलकत्वेन । व्याप्त्यादिनिश्चयजन्यत्वेन । यावदाशङ्कमिति । यत्र यत्राशङ्कायास्तर्कान्यतोऽनिवृत्तिस्तत्रैव शङ्कानिवृत्यर्थं तर्कस्वीकारादित्यर्थः । यत्र । यादृशतर्कं उत्पत्त्यमाने इति शेषः । यादृशतर्कात्पूर्वमित्यर्थः । व्याघातेन शङ्कैव नावतरतीति । प्रवृत्तिव्याघातेन शङ्कानवतारः कारणान्तराभावप्रयुक्तः सिध्यतीत्यर्थः । केचित्तु व्याघातेनैव तद्विरोधिनी शङ्का नावतरति, तर्कान्यस्य विरोधितयैव तादृशशङ्काविरह इति यावदिति वर्णयन्ति । तर्कं विनैव । तर्कान्तरं विनैव । तर्ककारणव्याप्त्यादिनिश्चयसम्भवो यत इत्यर्थः । तथा च तत्रैव विच्छेदाज्ञानवस्थितिरिति भावः ।

कीदृशतर्कविरोधिनीनां कीदृशशङ्कानां तर्कान्यस्य कस्य प्रतिबन्धकतया निवृत्तिरित्याकाङ्क्षायां तर्कविशेषविरोधिशङ्काविशेषेषु अन्यप्रतिबन्धकताव्यवस्थापकं तेषां दुरपहवप्रवृत्तिविशेषानिर्वाहप्रसङ्गकत्वं दर्शयन्नुपादानस्य तत्प्रतिबन्धकत्वमभिधत्ते । तथाहीत्यादिना तस्मात्तदुपादानमेव शङ्काप्रतिबन्धकमित्यन्तेन ।

(चि०) तथा हि । धूमो यदि बह्वयसमवहिताजन्यत्वे सति वह्निसमवहिताजन्यः स्यान्नोत्पन्नः

(१) व्याप्तिमूलकत्वेनेति पाठान्तरम् ।

स्यादित्यत्र किं धूमोऽवहेरेव भविष्यति ? कचिद् व-
हिं विनापि भविष्यति ? अहेतुक एव वोत्पत्स्यते ?
इति शङ्का स्यात्, सर्वत्र स्वक्रियान्वाघातः स्यात् ।
यदि हि गृहीतान्वयव्यतिरेकं हेतुं विनापि कार्योत्प-
त्तिं शङ्केत, तदा स्वयमेव धूमार्थं वह्नेः, तृप्त्यर्थं भोज-
नस्य, परप्रतिगत्यर्थं शब्दस्य चोपादानं नियमतः
कथं कुर्यात् ? तेन विनापि तत्सम्भवात् । तस्मात्तत्त-
दुपादानमेव तादृशशङ्काप्रतिबन्धकम् ।

(दी०) हुताशनरासभादिपदार्थस्यैवान्वयव्यतिरेकयो-
रन्वयव्यतिरेकौ धूमस्योपलभमानोऽवश्यमेतेषामन्यतमं कारणं
धूमस्येत्यवधार्य सन्दिग्धे किमेतानि सर्वाण्येव कारणानि ? किं
वा कानिचित्तथा कानिचिच्च नेति ? । तत्र च यस्य व्यतिरेके-
ऽपि इतरेभ्यस्तथाविधेभ्यो धूमोत्पत्तिमुपलभते तस्योहेतुत्व-
मेवावधारयति यथा रासभादेः । यस्य च व्यतिरेके तादृशपर-
सकलान्वयेऽपि धूमानुत्पत्तिं पश्यति तस्य कारणत्वमेव नि-
श्चिनुते यथा वह्नेः । तत्र चाकारणत्वसन्देहो विरोधितासा-
दयन्निवर्तते येन तर्केण तमाह । धूम इत्यादि ।

(गा०) धूमो यदीत्यादितर्कस्य प्रकृतव्याप्तिग्रहानुपयोगि-
त्वे तत्पूर्वं तर्कान्तरानपेक्षाव्युत्पादनस्यानवस्थयानुमित्यौपयिक-
व्याप्तिग्रहासम्भवाक्षेपोद्धारानुपयोगितेत्याशङ्कां परिजिहीर्षुर्दीधि-
तिकारो व्याप्तिग्रहोपयोगिनमन्वयव्यतिरेकेण कार्यकारणभावग्रहं
प्रत्युपयोगितया मूलोक्ततर्कस्य प्रकृतव्याप्तिग्रहोपयोगितां घटयि-
ष्यन् वह्नेर्धूमकारणताग्राहकान्वयव्यतिरेकं (१) प्रदर्शयति । हुताशने-
त्यादिना । अन्वयव्यतिरेकग्रहविषयसमुदायमध्येऽकारणरासभा-
दिकमनन्तर्भाव्य कारणमात्रघटितसमुदायस्यान्वयव्यतिरेकग्रहस-
म्भवेऽपि तादृशसमुदायत्वसामानाधिकरण्यमात्रेण प्रथमं कारण-

(१) अन्वयव्यतिरेकग्रहमिति पुस्तकान्तरे ।

त्वसन्देहेऽपि तत्समुदायान्तर्गतस्य कस्यापि व्यभिचारज्ञानासम्भवेन तत्समुदायव्यभिचारिधूमाकल्पने लाघवमिति प्रतिसन्धानेन च तद्वटितसमुदायत्वावच्छेदेन कारणतानिश्चयात्तर्कवैयर्थ्यस्यादिति । तदन्तर्भावस्यावश्यकत्वाविष्कर्तुं रासभपदोपादानं बोध्यम् । यद्यप्यकारणघटितसमुदायत्वावच्छेदनापि कदाचित्कारणत्वनिश्चयसम्भवात्तर्कवैफल्यं सम्भवति । तथापि विशेषदर्शनां न तर्कवैयर्थ्यमित्याविष्कर्तुं रासभपदोपादानं बोध्यम् ।

वस्तुतस्तु तादृशान्वयव्यतिरेकग्रहदशायामकारणेऽपि कारणत्वग्रहसम्भवाद्ब्रह्मसमवधानकाले तादृशयत्किञ्चिद्व्यक्त्यसत्त्वदशायां ब्रह्मसमवधानकालीनवहितत्समवधानेतरयावत्कारणकत्वनिश्चयासम्भवात्तर्क एवानुपपन्न इत्याशङ्कापरोऽयमवधार्य सन्दिग्धे इत्यन्तग्रन्थः । यस्य च व्यतिरेकेऽपीत्यादिग्रन्थेनाकारणे कारणत्वाभावनिश्चयं सम्पाद्य तर्कसम्भवो दर्शितः । तथा च रासभादिरूपाकारणेऽकारणताग्रहसम्भवाय रासभादिघटितसमुदाये व्यतिरेकव्यभिचारो दर्शित इति ध्येयम् । अवश्यमेतेषामिति । धूमसामग्री एतत्समुदायान्तर्गतैवेत्यवधार्येत्यर्थः । एतदवधारणं च धूमे वह्नयसमवधानकालीनवहितत्समवधानेतरयावत्कारणकत्वस्यापाद्यव्यतिरेकरूपस्य निश्चये उपयुज्यते । तदनिश्चये वह्नितत्समवधानेतरयावद्धूमकारणवति ब्रह्मसमवधानकाले तादृशयावद्धूमकारणवत्त्वस्य दुर्निश्चयत्वात्तत्समुदायान्तर्गतेष्वपि वस्तुषु धूमकारणत्वसंशयसम्भवात् ।

केचित्तु । अवश्यमेतेषामिति । धूमो हुताशनरासभाद्यन्यतमकारणक इति निश्चित्येत्यर्थः । सामान्यरूपेण कारणतावगाही एतादृशनिश्चय अहेतुक एवात्पत्स्यते इत्येतादृशशङ्कानिवर्तकतया धूमस्य वह्निकारणकत्वनिश्चयकतर्कसम्पादक इत्याहुः । तच्चिन्त्यम् । कादाचित्कतया सकारणकत्वनिश्चयाद्वाहेतुकत्वशङ्कानिवृत्तिसम्भवादुक्तसमुदायान्तर्गतकारणकत्वनिश्चयपर्यन्तानपेक्षणात् । सन्दिग्धे इति । अग्रिमेण इतीत्यनेनान्वयः । किमेतानीति । धूमकारणत्वरूपभावकोटिरुक्तसमुदायत्वावच्छेदेन भानलाभाय सर्वाणीति । सामानाधिकरण्यमात्रेण कोटिद्वयावगाहने संशयत्वायोगात्,

सामानाधिकरण्येन कारणत्वस्यावधारितत्वादवच्छेदकावच्छेदेन विपरीतकोटिभानं न सम्भवतीति सामानाधिकरण्यमात्रेण तदवगाहितालाभाय कानिचिन्नेत्युक्तम् । सामानाधिकरण्येन विपरीतकोटिभाने सामानाधिकरण्येन भावकोटेर्निश्चितत्वमविरोधीत्येतल्लाभाय कानिचित्तेत्यनेन भावकोटिसामानाधिकरण्यसंवलनेन विपरीतकोटिसामानाधिकरण्योल्लेखः ।

केचित्तु । किमेतानीति । धूमकारणत्वं हुताशनरासमाद्यन्यतमत्वव्यापकं तन्न्यूनवृत्ति वेत्यर्थः । अयं च संशयो विशिष्य धूमकारणतानिश्चये तर्कोपयोगितानिर्वाहकस्य वह्निर्धूमजनको न वेति संशयस्य सम्पादकः । अन्यतमत्वावच्छेदेन कारणतानिश्चये तादृशसंशयासम्भवादिति प्रदर्शित इत्याहुः ।

नन्वेवं क्रमेण समूहान्तर्गतस्य वह्नेरिव रासभादेरपि कथं धूमत्वावच्छिन्नं प्रति कारणतानिश्चयः । धूमव्यक्तिविशेषे वहुचसमवहिताजन्यत्वस्येव रासभाद्यसमवहिताजन्यत्वस्यापि सुनिश्चयेतया धूमत्वसामानाधिकरण्येन वह्निजन्यताया इव रासभादिजन्यताया अपि ग्राहकस्य तर्कस्य सम्भवात् । धूमत्वसामानाधिकरण्येन वह्निजन्यत्वे गृह्यमाणे वक्ष्यमाणरीत्या तदवच्छेदेन वह्निजन्यताया इव धूमत्वसामानाधिकरण्येन रासभादिजन्यत्वे गृह्यमाणे तदवच्छेदेन रासभादिजन्यताया अपि सुग्रहत्वात् । धूमत्वावच्छेदेन च वहुचसमवहिताजन्यत्वस्यापि दुर्निश्चयेतया वह्निजन्यताग्राहकस्यापि धूमसामान्यपक्षकतर्कस्यासम्भवात् । यदि च वहुचसमवधानकालीनवहितव्यापारेतरयावत्कारणकत्ववद् रासभाद्यसमवधानकालीनतत्त्वव्यापारेतरयावत्कारणकत्वस्य रासभाद्यसमवहिताजन्ये धूमे सत्त्वान्न तत्र रासभादिजन्यताग्राहकतर्कोऽप्राप्तानामवसरति । अत एव तद्धूमत्वावच्छिन्नं प्रत्यपि न तेषां हेतुताग्रह इत्युच्यते तदापि वह्निजन्यत्वसमवधानेतरयावद्धूमकारणानां वहुचसमवधानकालीनत्वग्रहदशायां तत्र रासभासत्त्वे रासभस्य धूमकारणत्वसन्देहे धूमे पारिभाषिकवक्ष्यमाणजन्यत्वनिश्चयो न सम्भवति रासभस्यापि तथाविधयावत्कारणान्तर्गतत्वेन सन्दिग्धतया तस्य वहुचसमवधानकालीनत्वादर्थनेन धूमे विशि-

संशयदित्याशङ्कानिराकरणायोक्तलाघवेनोक्तसमुदायत्वावच्छेदेन धूमकारणतानिश्चयासम्भवप्रदर्शनाय च व्यभिचारनिर्णयेन रास-
भत्वाद्यवच्छिन्नस्य कारणताविरहो निश्चीयते इत्याह । तत्र चेति ।

यद्यपि धूमान्तरे रासभादेर्व्यभिचारदर्शनेऽपि तद्धूमत्वाव-
च्छिन्नं प्रति रासभादेः कारणतासन्देहो नापैति । तथापि यत्सामा-
न्ये यत्सामान्यस्य कारणत्वमसति बाधके तद्विशेषस्यैवेत्यादिनिय-
मात् सामान्यकारणताविरहावधारणादेव विशेषकारणताविरहाव-
धारणमित्यवधेयम् । धूमत्वावच्छिन्नं प्रति महानसीयवह्नित्वेन का-
रणताप्राहकतर्कावतारसम्भवेऽपि व्यभिचारनिश्चयादेव न तद्ब्रह्म ।
यावद् व्यभिचारो न निश्चीयते वक्ष्यमाणतर्कश्चावतरति तद्धूमत्वा-
पेक्षया धूमत्वस्य जन्यतावच्छेदकत्वे लाघवं च प्रतिसन्धत्ते ताव-
द्धूमत्वावच्छिन्नं प्रति तद्व्यापकतानवच्छेदकरूपावच्छिन्नस्यापि
कारणतां निश्चिनोत्येव, उत्तरकालं च व्यभिचारं प्रत्यक्षतां नि-
श्चिते तादृशकारणतानिश्चये भ्रमत्वं गृह्यते इति भावः ।

यस्य चेति । यद्यतिरेकविशिष्टतत्तद्व्यापारभिन्नसकलधूम-
कारणसमवधानक्षणे तदधिकरणनिष्ठधूमोत्पत्त्यव्यवहितपूर्वत्वा-
भावं पश्यतीत्यर्थः । तस्य कारणत्वमेवेति । धूमे स्वाधिकरणदे-
शावच्छिन्नतदभाववत्स्वाव्यहितप्राक्क्षणकत्वाभावरूपवह्नयसमव-
हितजन्यत्वविशिष्टतदसमवधानकालीनतत्तद्व्यापारेतरयावत्स्वकार-
णकत्वरूपतत्कारणकत्वव्याप्यधर्मनिश्चयेन तत्कारणकत्वाभावमा-
पादकीकृत्य निश्चिनतादृशधर्माभावापादनसम्भवादिति भावः ।
ईदृशक्रमेण कार्यकारणभावग्रहे तर्कस्य हेतुत्वे मानाभावात् प्रति-
बन्धकशङ्काविघटनद्वारा तत्र तर्कोपयोगितां दर्शयति । तत्र चेति ।
धूमे वह्निःकारणकत्वनिश्चये चेत्यर्थः । अकारणत्वसन्देहः । धूमं वह्नि-
कारणकत्वाभावसन्देहः । विरोधिताम् । एकत्रैककालावच्छेदेनानु-
त्पद्यमानताम् । निवर्तते इति । तथा च ग्राह्यसंशयस्य प्रत्यक्षनि-
श्चयप्रतिबन्धकत्वमतमवलम्ब्यैतदभिहितम् । तदप्रतिबन्धकत्वमते
संशयसामग्रीविघटनेन तदभावज्ञानप्रतिबन्धकस्य तदभावापाद-
कतर्कस्य तन्निश्चयोपयोगितेति भावः ।

अथ तर्कहेतुरापाद्यव्यतिरेकनिश्चय एवापादककोटिकशङ्कां नि-

वर्तयिष्यति, आपादकस्यापाद्यव्याप्यतया आपाद्यव्यतिरेकस्या-
पादकव्यतिरेकव्याप्यतया तन्निश्चयस्य विशेषदर्शनत्वादिति कि-
तर्केण ? न चापाद्यव्यतिरेकस्यापादकव्यतिरेकव्याप्यत्वेऽपि त-
शब्दासिप्रतिसन्धानानियमेन तर्कस्योपयोग इति वाच्यम् ।
आपाद्ये आपादकव्यापकतानिश्चयस्य तर्ककारणतया तादृशकार-
णज्ञाननियमेनापाद्याभावे आपादकाभावव्याप्तिज्ञानाभावस्याकि-
ञ्चित्करत्वात् । पुरुषत्वाभावे कराभावव्याप्यग्रहेऽपि करादि-
व्यापकत्वेन पुरुषत्वादिग्रहसहितपुरुषत्वाद्यभावग्रहस्य करादि-
संशयनिवर्तकत्वादिति चेन्न । तर्ककारणीभूतज्ञाननाशेऽपि तर्कसत्ते-
शङ्कानुत्पत्त्यनुरोधेन तर्कस्योपयोगित्वात् ।

न च पूर्वजातस्यापाद्यव्यतिरेकानिश्चयस्य नाशेऽपि तन्मूल-
कान्मानसतादृशज्ञानादापादकव्यापकताज्ञानाञ्छोत्तरकालमपि श-
ङ्कानुत्पादनिर्वाहात्तर्कस्याकिञ्चित्करतेति वाच्यम् । कुतश्चित्प्रति-
बन्धकात्तादृशज्ञानानुत्पादेऽपि तर्केण शङ्काप्रतिबन्धात् ।

आहार्यशङ्काया विशेषदर्शनानिवर्तनीयतया तादृशशङ्काया
अप्रतिबन्धकत्वेऽपि तत्सामग्रीसत्त्वे निश्चयोत्पत्त्यसम्भवात्तत्सामग्री-
विघटनाय तर्कापेक्षेति मिथ्याः ।

ननु कार्यकारणभावग्रहस्यैव का प्रकृतोपयोगिता यदर्थ-
तद्वाहकतर्कविरोधिशङ्कायां व्याघात उपदर्श्यते इत्यत आह ।

(दी०) अनुसन्धेयश्चावश्यं कार्यकारणभावग्रहः, तदधी-
नत्वाद्याप्तिबुद्धेः सामानाधिकरण्येनान्वयव्यतिरेकग्रहाज्जाय-
मानस्य तथैव हेतुहेतुमद्भावं गृह्यतस्तस्यैव वा व्याप्तिपरिच्छेद-
कत्वात् । विपर्यये तत्कोटिमात्रपर्यवसायिनश्च तर्कस्य तदभाव-
कोटिकशङ्कानिवर्तकत्वम् । अन्यथा धूमो यदि वह्निचच्छून्यज-
न्यान्यतरो न स्यादित्यादेरपि तथात्वापत्तेः । तथा पर्य-
वसायिता च कचिद् विशेषतो व्याप्त्या सामान्यतोऽपि क-
चित्पक्षधर्मतावलात् तत्सम्पत्तये चात्र बह्व्यसमवहिताजन्यत्वेन
पक्षो विशेष्यः । विशेषणवच्चेनोपस्थिते विशिष्टाभावबुद्धेर्विशे-

व्याभावमात्रावलम्बितत्वात् तदोपस्थितिभिराभि चावन्हेरित्या-
दि शङ्काद्वयमग्रे निरसनीयम् ।

(गा०) अनुसन्धेयश्चेति । व्याप्तिग्रहार्थमपेक्षणीय इत्यर्थः ।
तदधीनत्वादिति । कार्यत्वस्य व्यभिचारविरोधित्वेन कार्यतानि-
श्चयस्य विशेषदर्शनतया स्वत आपाद्यव्यतिरेकानिश्चयमुद्रया,
धूमो यदि वह्निव्यभिचारी स्याद्वह्निजन्यो न स्यादित्येतादृशतर्को-
त्थापकतया च व्यभिचारशङ्कानिवर्तकत्वादिति भावः । न च
कार्यताया व्याप्तिघटितत्वात् कार्यताज्ञानमेव व्याप्तिज्ञानं न तु
तदधीनमिति वाच्यम् । कार्यताघटकव्याप्तेः कार्याव्यवहितप्रा-
क्षणावच्छिन्नकार्याधिकरणवृत्त्यभावाप्रतियोगित्वरूपव्यापकताघ-
टिततया प्रतियोगिव्यधिकरणहेतुसमानाधिकरणाभावाप्रतियो-
गित्वरूपव्यापकताघटितानुमित्यौपयिकव्याप्तेस्ततोऽन्यत्वात् । कार्य-
कारणभावग्रहे कार्यताघटकतयानुमित्यौपयिकव्याप्तेरभावेऽपि का-
र्यतायास्तादृशव्याप्तिनियततया कार्यताग्रहकालेऽपि व्यभिचारशङ्का
नोत्पद्यते विशेषदर्शनाभावस्य कार्यसहवर्तिततया हेतुत्वादिति ।

ग्राह्यसंशयस्याप्रतिबन्धकतामते प्राग् व्यभिचारसंशयसत्त्वे-
ऽपि समूहालम्बनव्याप्तिनिश्चयात्मक एव कार्यकारणभावनिश्चयः
सम्भवतीत्यतोऽपि कार्यकारणभावग्राहकतर्कविरोधिशङ्काविरहो-
पपादनं प्रकृतोपयोगितामासादयतीत्याशयेनाह । सामानाधिकरण्ये-
नेति । एकदेशवृत्तित्वघटितो योऽन्वयो यत्राधिकरणे यदा कार्यसत्त्वं
तत्र तदव्यवहितपूर्वक्षणे कारणसत्त्वरूपो यश्च तादृशव्यतिरेको यत्रा-
धिकरणे यदा कारणाभावस्तत्र तदग्रिमक्षणे कार्याभावरूपस्त-
दग्रहाज्जायमानस्य । तथैव हेतुहेतुमद्भावम् । एकदेशोनिष्ठोभयसंयो-
गादेरूपसामानाधिकरण्यप्रत्यासत्त्यवच्छिन्नकार्यकारणभावम् । गृ-
ह्यतः । विषयीकुर्वतः । तस्यैव । कार्यकारणभावग्रहस्यैव । व्या-
प्तिपरिच्छेदकत्वात् । व्याप्तिनिश्चयरूपत्वादित्यर्थः । यदा कार्य त-
दव्यवहितप्राक्षणे कारणम्, यदा कारणाभावस्तदग्रिमक्षणे च का-
र्याभाव इत्येतादृशान्वयव्यतिरेकग्रहग्राह्यस्य कालिकप्रत्यासत्त्य-
वच्छिन्नकार्यत्वस्य व्याप्तिविरोधिव्यभिचाराव्यावर्तकतया कार्य-
कारणभावंस्य सामानाधिकरण्यप्रत्यासत्त्यवच्छिन्नत्वोत्कीर्तनम् ।

न्तरोत्पन्नत्वरूपवह्निसमवहितजन्यत्वस्वाधिकरणदेशावच्छिन्नवद्भू-
भाववक्षणाभन्तरक्षणोत्पन्नत्वरूपतदसमवहितजन्यत्वसाधारणस्यो-
त्पत्तिवक्ष्यानुगतस्याभावेन(१) न तादृशान्यतरत्वत्वावच्छिन्नतद-
त्यन्ताभावरूपापादकाप्रसिद्धिः ।

वह्नितच्छून्यान्यतरजन्यो न स्यादिति पाठे तु तच्छून्यपदं वह्नित्व-
शून्यपरम् । वह्निवह्नित्वशून्यान्यतरत्वं च वह्नयवृत्ति सद् वह्नित्वशू-
न्नावृत्ति यत्तच्छून्यत्वं न तु तद्विभक्तिवत्त्वं, वह्निभिन्नत्वे सति वह्नि-
त्वशून्यभिन्नत्वस्याप्रसिद्धेः । गुरुधर्मस्याभावप्राप्त्योगितावच्छेदक-
त्वोपगमात् तदन्यतरजन्यतात्वस्य जन्यतात्वसमनियतत्वेऽपि न
तदवच्छिन्नाभावाप्रसिद्धिः । आदिपदात् किञ्चिज्जन्यो न स्यादुत्पन्नो न
स्यादित्यादिनर्कपरिग्रहः । तथात्वापत्तेः । वह्निजन्यत्वाभावशङ्कानि-
वर्तकत्वापत्तेः । वह्निपदस्य वह्निसमवहितपरत्वपक्षे वह्निसमवहितजन्य-
त्वाभावशङ्कानिवर्तकत्वापत्तेरित्यर्थः । अस्यापि तर्कस्य बहुवचसम-
वहितजन्यत्वसाधारणरूपेण वह्निजन्यत्वपर्यवसायित्वादिति भावः ।

तथा पर्यवसायिता तु । निरुक्ततत्कोटिमात्रपर्यवसायिता तु ।
विशेषतो व्याप्त्या । आपाद्याभावनिष्ठया तद्रूपावच्छिन्ननिरूपितया
तद्रूपवन्मात्रवृत्तिधर्मावच्छिन्ननिरूपितया वा व्याप्येत्यर्थः । निर्वह-
तीति शेषः । सामान्यत इति । व्याप्येत्यनुषज्यते इति । तथा च ता-
दृश्या तद्धर्मव्यापकधर्मावच्छिन्ननिरूपितया व्याप्त्यापि कच्चिन्नवह-
तीत्यर्थः । पक्षधर्मताबलात् । प्रकृतपक्षे तद्रूपावच्छिन्नेतरव्यापकताव-
च्छेदकरूपाक्रान्तस्य बाधबलात् । इतरबाधादिसहकृतपरामर्शस्य
व्यापकतानवच्छेदकेनापि विशेषरूपेण साध्यानुमितिजनकत्वादिति
भावः । तत्सम्पत्तये । जन्यत्वव्यापकतावच्छेदकीभूतविशिष्ट-
भावत्वाक्रान्तस्य बहुवचसमवहितजन्यत्वरूपविशेषणाभावस्य धूम-
त्वावच्छिन्ने बाधनिश्चयसम्पत्तये । पक्षः । धूमत्वावच्छिन्नः । विशे-
षणीय इति । अन्यथा जन्यत्वस्य वह्निसमवहितजन्यत्वत्वावच्छि-
न्नासाधकत्वेन प्रकृततर्कस्य तद्धर्मावच्छिन्नाभावशङ्कानिवर्तकत्वा-
नुपपत्तेः । उपस्थिते । निश्चिते । विशिष्टाभावबुद्धेः । विशिष्टाभा-
वत्वावच्छिन्नसाध्यकानुमितेः । विशेष्याभावमात्रावलम्बितत्वात् ।

विशेष्याभावमात्रवृत्तिधर्मावच्छिन्नप्रकारकत्वानियमात् । तादृशध-
र्माश्चैसात्रविधेयकत्वानियमाद्वा, विशेषणवत्तानिश्चयस्यैव विशि-
ष्टाभावत्वाक्रान्तविशेषणाभावरूपैकविशेषबाधरूपत्वादिति भावः ।

न च तर्कस्य तादृशशङ्कानिवर्तकत्वे विपर्ययानुमितिकलोपधानम-
तन्त्रम्, यत्किञ्चित्कारणविरहेण तदनुपधानस्थलेऽपि तस्य तथात्वात्
अत आपाद्याभावस्य तद्रूपावच्छिन्नासिद्धिर्गोचरैव तर्कस्य तद्रूपाव-
च्छिन्नाभावशङ्कानिवर्तकत्वापयोगिनी वाच्या । तथा चैतादृशोत्तर-
वाधनिश्चयशून्यकालेऽपि योग्यताया अव्याहतत्वात् तर्कस्य पक्षे
तादृशनिश्चयसम्पादकविशेषणदानमप्रयोजकमिति वाच्यम् । पर्वतो
निर्वह्निः स्यान्निर्धूमः स्यादित्यादितर्कस्याभौमवह्निबाधानवतारद-
शायां भौमवह्नित्वावच्छिन्नाभावशङ्कानपनायकत्वात् प्रकृततर्कौप-
यिकव्याप्त्यवगाहिप्रकृतपक्षतावच्छेदकावच्छिन्नधर्मिकयद्रूपावच्छि-
न्नाभाववत्ताज्ञानाधीनापादकाभावानुमितेरसति प्रतिबन्धके यत्को-
टितावच्छेदकावच्छिन्नप्रकारतानियमस्तद्रूपावच्छिन्नापाद्यविषयक-
त्वस्यैव तर्के तत्कोटितावच्छेदकावच्छिन्नाभावशङ्काविरोधित्वप्रयो-
जकत्वात् पक्षतावच्छेदके बहुपसमवहिताजन्यत्वप्रवेशनस्यावश्य-
कत्वात् ।

धूमादिलिङ्गकद्रव्यत्वावच्छिन्नसाध्यकानुमितौ वह्नित्वावच्छिन्न-
प्रकारताकत्वविरहादुक्तनियमासम्भव इति प्रकृततर्कप्रयोजक-
व्याप्त्यवगाहित्वमाद्याभावज्ञानविशेषणम् । यत्र धूमस्तत्र
वह्निरित्युक्ततर्कप्रयोजकव्यतिरेकव्याप्तिज्ञानजन्यायां बहुपभावलि-
ङ्गकधूमाभावानुमितौ वह्नित्वावच्छिन्नप्रकारताविरहादुक्तनियमा-
सम्भव इति प्रकृतापाद्याभाववत्तावगाहित्वं व्याप्तिज्ञानविशे-
षणम् । शुद्धपर्वतत्वावच्छिन्नपक्षकस्य पर्वतो निर्वह्निः स्यान्निर्धूमः
दित्यादितर्कस्याप्यभौमवह्निशून्यः पर्वत इत्याद्याकारकस्व-
तन्त्रनिश्चयदशायां पर्वतो भौमवह्निमात्र वेत्यादिसंशयनिवर्त-
कत्वे पुनरसति प्रतिबन्धके यादृशनिश्चयसहकृतयद्रूपावच्छिन्नाभा-
वत्ताज्ञानजन्यापादकाभावानुमितेस्तत्कोटितावच्छेदकावच्छिन्नप्रका-
रतानियमतादृशनिश्चयविशिष्टत्वे सति तद्रूपावच्छिन्नापाद्यविषय-
कत्वमेव तादृशशङ्काविरोधित्वप्रयोजकं वाच्यम् । पक्षतावच्छेदके
बहुपसमवहिताजन्यत्वविशेषणप्रवेशनं च तादृशनिश्चयवैशिष्ट्य-

निर्वाहायैव । स्वतन्त्रतादृशनिश्चयविशिष्टः शुद्धधूमत्वावच्छिन्न-
पक्षकतर्कोऽपि शङ्कानिवर्तक इति ध्येयम् ।

[(१) धूमत्वसामानाधिकरण्यमात्रेण वद्ध्यसमवहितजन्यत्वाभाव-
निश्चयसहकृताच्छुद्धधूमत्वावच्छिन्नपक्षकविशिष्टाभावव्याप्यवत्ता-
ज्ञानात् तादृशपक्षे वह्निसमवहितजन्यत्वत्वावच्छिन्नप्रकारताका-
नुमितिः, पक्षतावच्छेदकावच्छेदेनेतरबाधनिश्चयस्यैवापरविशेष-
प्रकारताप्रयोजकत्वात्, अन्यथा पृथिवीत्वसामानाधिकरण्येन
नीलरूपबाधबलात् पृथिवीत्वावच्छेदेन नीलेतररूपानुमितिप्रसङ्गा-
दिति तु न साधु । सामानाधिकरण्यमात्रावग्राह्यनुमितौ तादृशविशे-
षबाधबलादपि अपरविशेषप्रकारकत्वेऽविरोधात् ।]

अत्र पक्षे विशिष्टाभावस्य विशेष्याभावविशेषणाभावाभ्यामतिरि-
क्तत्वान्नोक्ततर्कस्येतरबाधबलादपि विशेष्याभावमात्रपर्यवसायेता
निर्वहति, इतरबाधस्य व्यापकतावच्छेदकानाक्रान्तधर्माभासकत्वात्,
अनतिरिक्तत्वेऽपि वह्निसमवहितजन्यत्वत्वेन विशिष्टाभावपर्यवसानं
प्रकृते दुर्घटम् । वह्निसमवहितजन्यतात्वविरोधितद्रूपावच्छिन्नभिन्न-
विशिष्टाभावत्वावच्छिन्नबाधाग्रहात् । न हि सौरभेतरगन्धवृत्तिजा-
तिविशेषावच्छिन्नबाधग्रहदशायां गन्धत्वावच्छिन्नसाध्यकानुमितौ
सौरभत्वेन गन्धो भासते, अपि तु तादृशगन्धभिन्नगन्धत्वेनैवातो अ-
वन्ध्यसमवहितजन्यत्वभिन्नविशिष्टाभावत्वेनैव पर्यवसानं भवेत् ।

न च वह्निसमवहितजन्यत्वत्वेन विपर्ययपर्यवसानाय वह्निसम-
वहितजन्यत्वभिन्नत्वविशिष्टविशिष्टाभावत्वावच्छिन्नाभावत्वेन पक्षो वि-
शेषणीय इति वाच्यम् वह्निसमवहितजन्यत्वभिन्नत्वविशिष्टविशिष्टा-
भावत्वस्य वन्ध्यसमवहितजन्यतात्वसमनियततया गौरवेण तादृश-
विशिष्टाभावत्वस्य प्रतियोगितानवच्छेदकतया तदवच्छिन्नाभावाप्र-
सिद्धेरित्यस्वरसात् सत्यन्तमापाद्यप्रतियोगिकोटौ निवेशयितुमुप-
क्रमते । वस्तुत इति । तत्र वन्धिसमवहितजन्यपदस्य यथाश्रुतार्थ-
परतां प्राचीनैरनिराकृतां प्रथमतो निराकरोति । वद्ध्यजन्यमपीति ।

(दी०) वस्तुतो वन्ध्यजन्यमपि वह्निसमवहितजन्यं व-

वन्ध्यसमवहिताजन्यं च सम्भवतीति वह्निजन्यत्वपर्यवसितं व-
ह्निसमवहितजन्यत्वं वाच्यम् । तथा च घटादौ व्यभिचारवार-
णाय आपाद्यकोटिप्रतियोगिविशेषणार्थकं (१) मयन्तम् । अजन्ये
जन्ये च नान्तरीयकवह्निके व्यभिचारवारणाय जन्य इति ।
तदर्थस्तु वन्ध्यसमवधानकालीनवह्नितत्समवधानेतरयावत्का-
रणजन्यत्वम्, तथाविधगावत्कारणकत्वमिति यावत् । तथा च
वन्ध्यसमवहिताजन्यत्वे सति वन्ध्यसमवधानकालीनवह्नि-
तत्समवधानेतरयावत्कारणको न स्यादिति पर्यवसितोऽर्थः ।

(गा०) नान्तरीयकवह्निके घटादौ स्वसमानाधिकरणव-
ह्निमन्क्षणवृत्तिसामग्रीजन्यत्वरूपस्य तादृशक्षणाव्यहितोत्तरक्षणो-
त्पन्नत्वपर्यवसिनस्य वह्निसमवहितजन्यत्वपदार्थस्य वन्ध्यसमव-
हिताजन्यत्वस्य च सत्त्वादिति भावः । वह्निजन्यत्वपर्यवसितम् ।
वह्निजन्यत्वस्वरूपम् । वह्निसमवहितजन्यत्वं वाच्यम् । वह्निस-
मवहितजन्यपदार्थतावच्छेदकं वाच्यम् । अन्यथा यथाश्रुतवह्नि-
समवहितजन्यत्वस्य शुद्धस्य वह्न्यसमवहिताजन्यत्वविशेषितस्य
च वह्निजन्यत्वाव्याप्यत्वेन प्रकृततर्काद्वह्न्यसमवहिताजन्यत्ववि-
विशिष्टवह्निसमवहितजन्यत्वनिश्चयेऽपि तादृशनिश्चयस्य तत्स-
म्पादकतर्कस्य च वह्निजन्यत्वाभावशङ्कायामविरोधितया तादृश-
शङ्कायां बाधकविरहेण वह्निधूमयोः कार्यकारणभावनिश्चयानुत्पत्तेः ।
न च वह्निसमवहितजन्यत्वस्य वह्निव्याप्यत्वनियततया तन्नि-
श्चयादेव व्यप्तिनिश्चयनिर्वाहात् कार्यकारणभावग्रहोऽकिञ्चित्कर
इति वाच्यम् । स्वाव्यवहितपूर्वक्षणावच्छिन्नवह्निमिति तादृशवह्नि-
शून्ये च यदुत्पत्तिस्तत्साधारण्येन वह्निसमवहितजन्यत्वस्य वह्नि-
व्याप्यव्याप्यत्वात् ।

न च वह्न्यसमवहिताजन्यत्वविशिष्टवह्निसमवहितजन्यत्वस्य व-
ह्निव्याप्यत्वनियततया तन्निश्चयादेव व्यप्तिनिश्चय इति वाच्यम् ।

(१) आपाद्यकोटिप्रतियोगिविशेषणमित्यपि पाठान्तरमिति ज्ञायते
व्याख्यानुरोधात् ।

तादृशविशेषणविशिष्टस्य केवलजन्यत्वस्यापि वह्नियुक्तत्वनियत-
तया वह्निसमवहितजन्यत्वनिश्चायकतर्कवैफल्यात् । एवं धूमत्वा-
च्छेदेन जन्यत्वरूपापाद्यव्यतिरेकानिश्चयासम्भवादुक्ततर्कतो धूमसा-
मान्ये वह्निसमवहितजन्यत्वनिश्चयासम्भवेन व्यक्तिविशेषेष्वेवैतत्-
र्कस्य वह्निसमवहितजन्यत्वनिश्चायकतया तादृशनिश्चयस्य च तर्क-
विनापि बहुसमवहिताजन्यत्वनिश्चयवत् सम्भवेन तर्कवैफल्यात् ।

आपाद्यकोटिप्रतियोगिविशेषणमिति । आपाद्यकोटिप्रतियोगिवि-
शेषणार्थकमित्यर्थः । तथा च घटादिसाधारणस्य केवलवर्तमानजन्यत्वा-
भावस्यापादकत्वेऽपि तत्र बहुसमवहिताजन्यत्वरूपविशेषणभावा-
त्तत्र तद्विशिष्टजन्यत्वाभावरूपापाद्यस्य सत्त्वेन न व्यभिचारः । एवं
च पक्षे बहुसमवहिताजन्यत्वविशेषणान्तर्भावं विनापि विशिष्टा-
भावस्य चानिरिक्तत्वेऽपि च वह्नियजन्यत्वमात्रपर्यवसायिता निवेद-
तीति भावः । बहुसमवहितजन्यत्वं च बहुसमवहितस्वजनकसाम-
ग्रीकत्वम् । बहुसमवहितत्वं च स्वाधिकरणदेशावच्छिन्नवह्न्यभाव-
वत्क्षणवृत्तित्वम् । एवं च स्वाधिकरणदेशावच्छिन्नवह्न्यभाव-
वत्स्वाव्यवहितपूर्वक्षणकत्वमेव पर्यवसितं बहुसमवहितजन्य-
त्वम्, तदभावस्तद्वदन्यत्वं वा सत्यन्तार्थः । स्वाधिकरणदेशाव-
च्छिन्नत्वस्याभावे निवेशाज्जन्यमात्रस्यैव किञ्चिद्देशावच्छिन्नवह्न्य-
भाववत्स्वाव्यवहितपूर्वक्षणकत्वेन विशिष्टाभावस्यापाद्यत्वे प्रति-
योग्यप्रसिद्धिः, सत्यन्तार्थजन्यत्वयोरुभयाभावस्यापाद्यत्वे चेष्टा-
प्तिः, धुमे सत्यन्तार्थाभावेनोभयाभावस्याक्षतत्वादित्येतादृशानु-
पपत्तेर्नावकाशः ।

केचित्तु स्वसमानाधिकरणवह्निमदन्यस्वाव्यवहितपूर्वक्षणकं (१२)
यद्यत्तदन्वयत्वमेव बहुसमवहिताजन्यत्वम्, वह्नौ स्वसमाना-
धिकरणत्वनिवेशाद्व्यवहितप्राक्क्षणस्यापि देशान्तरवृत्तिव-
ह्निमत्त्वेऽपि न तत्र व्यभिचारः । एवं च यादृशघटादि-
व्यक्तेरधिकरणे कदाचिदपि वह्निर्नास्ति तत्र सत्यन्तदलसत्त्वे-
ऽपि विशेष्यदलस्य स्वसमानाधिकरणवह्निमदन्यकालवृत्तिव-
हितसमवधानेतरयावत्कारणकत्वरूपस्य तत्रासत्त्वादेव विशिष्टा-
भावनिर्वाहान्न व्यभिचार इत्याहुः । तदसत् । तथा सति विवक्षणी-
यविशेष्यदलार्थनिवेशस्य वह्नियधिकरणघटादिकमुपेक्ष्य नान्तरी-
(१) स्वाव्यवहितपूर्वसुरावच्छिन्नवह्निसमवहिततादृश-
वह्निसमवहिततादृशपूर्वसुरावच्छिन्नवह्निसमवहिततादृश-
(२) स्वाव्यवहितपूर्वसुरावच्छिन्नवह्निसमवहिततादृश-
(३) स्वाव्यवहितपूर्वसुरावच्छिन्नवह्निसमवहिततादृश-

यकवह्निके व्यभिचारवारणरूपप्रयोजनप्रदर्शनेन न्यूनतापातात् ।

तज्जन्ये व्यभिचारस्य यथाश्रुतजन्यत्वनिवेशेनैव वारणात् पारिभाषिकतदर्थविवक्षायाः प्रयोजनमाह । जन्ये च नान्तरीयक-
वह्निके इति । नान्तरीयकः स्वोत्पत्त्यर्थमनपेक्षितोऽपि दैवात् स्वा-
व्यवहितप्राक्क्षणे स्वाश्रयवृत्तिर्वह्निर्यस्य स तथा । व्यभिचार-
वारणायेति । तत्र वह्निजन्यत्वाभावंस्यापादकस्य वह्नयसमव-
हिताजन्यत्वस्य च सत्त्वादिति भावः । वह्नयसमवधानकालीने-
ति । वह्नयसमवधानकालीनानि स्वाधिकरणदेशावच्छिन्नवह्नयभा-
ववत्क्षणवृत्तीनि वह्नितत्समवधानेतराणि यावन्ति स्वकारणानि
तज्जन्यत्वमित्यर्थः । एतत्प्रसिद्धिश्च वह्निजन्ये धूमादौ द्रष्टव्या ।
अत्र यावत्स्वविशिष्टेषु वह्नितत्समवधानेतरस्वकारणेषु वह्नयसमव-
धानकालीनत्वं विधेयम्, तेन नान्तरीयवह्निके घटादौ यावन्ति
वह्नयसमवधानकालीनानि स्वकारणानि तज्जन्यत्वस्याक्षतत्वे-
ऽपि न क्षतिः । यावत्सु वह्नितत्समवधानेतरतादृशघटादिका-
रणेषु वह्नयसमवधानकालीनत्वाभावाद् यद्विलम्बेन वह्निस-
मवधानोत्पत्तिक्षणे तत्पूर्वं वा तादृशघटादेरनुत्पादो वह्निसमव-
धानकालीनस्य तादृशकारणस्यापि यावत्तादृशकारणान्तर्ग-
तत्वात् । ईदृशाभिमतोद्देश्यविधेयभावं स्फुटयितुं व्युत्पत्ति-
सिद्धपूर्वपदार्थविधेयकान्वयबोधजनकबहुव्रीहिणोक्तमेवार्थं विवृ-
णोति । तथाविधेति ।

कोचित्तु जन्यत्वानिवेशप्रयुक्तलाघवमनुसृत्याह । तथाविधेती-
ति व्याचकुस्तन्न शोभनम् । एतन्मतेऽपि बहुव्रीह्यर्थस्य सम्ब-
न्धस्य जन्यत्वरूपत्वात् तादृशं यद्यत्स्वं तत्त्वाभावकूटस्य तत्तज्जे-
दकूटस्य वा विशिष्टैवापादनीयतया आपाद्यकोटौ तादृशयाव-
त्कारणजन्यत्वादेरनिवेशेन लाघवगौरवविचारानवकाशाच्च । ना-
न्तरीयवह्निकस्यापि घटादेर्यत्किञ्चित्कारणस्य तत्प्रागभावादेर्वह्नय-
समवधानकालीनत्वात्तद्दोषतादवस्थ्यमतो यावदिति ।

ननु यादृशघटस्य यत्कारणविलम्बेन पूर्वं नोत्पादस्तादृश-
चरमसंयोगादिरूपं कारणं वह्निसमवधाननाशकालपर्यन्तमासी-
त्तत्र व्यभिचार ईदृशविवक्षायामपि दुर्वार एव । न च
वह्नयसमवधानकालीनत्वं वह्निसमवधानप्रागभावकालीनत्वम्, ता-

दशचरमसंयोगादीनां चातथात्वान्न तद्वटादौ व्यभिचार इति वाच्यम् । तद्वह्निमवधाननाशकालस्यापि भाविवह्न्यन्तरसमवधानप्रागभावकालतया तेषामपि तथात्वादिति चेन्न । स्वीययावत्कारणत्वावच्छेदेन स्वाधिकरणदेशावच्छिन्नवह्निसमवधानाभाववत्क्षणवृत्तित्वस्य विवक्षणीयत्वात् । उक्तस्थले यावत्कारणानां प्रत्येकं तथाविधक्षणवृत्तित्वेऽपि मिलितानां न तादृशक्षणवृत्तित्वं वह्निसमवधाननाशक्षणानां तथाविधघटादियावत्कारणान्तर्गततत्प्रागभावानधिकरणत्वात् । वह्निसमवधानप्रागभावक्षणानां च तदन्तर्गतचरमसंयोगाद्यनधिकरणत्वादिति तदीयकारणनिष्ठयावत्त्वस्य तादृशेन केनचिदपि क्षणेन निरूपितायां वृत्ताववच्छेदकत्वविरहेण तादृशघटादौ विशेष्यदलाभावस्याक्षतत्वात् ।

तत्तद्वह्न्यसमवहिताजन्यत्वविशिष्टस्य तत्तद्वह्निसमवधानप्रागभावकालीनवह्नितत्समवधानेतरयावत्कारणकत्वस्यात्राभाव आपादनीय इत्यतो न व्यभिचार इत्यपि कश्चित् ।

अत्र धूमादिजननयोग्यसमुदायस्यासमानकालीनेन्द्रनादिव्यक्तिघटितस्य यावत्त्वेन न कुत्रापि क्षणे वृत्तिरिति आपाद्याप्रसिद्धिरतः कारणपदं फलोपहितकारणपरं बोध्यम् । यावद्धूमकारणसमुदायान्तर्गतवीहृतत्समवधानयोर्वह्न्यसमवधानकालीनत्वाभावाद् धूमेऽपि नैतद्वह्निसिद्धिसम्भव इत्यतो वह्नितत्समवधानेतरत्वं कारणविशेषणमुपात्तम् ।

अथ वह्नेर्वह्निसमवधानाभाववत्स्वोत्पत्तिक्षणवृत्तित्वाद्वह्निभेदस्य कारणविशेषणत्वमनर्थकम् । न च वह्निसंयोगाभावो न वह्न्यसमवधानपदार्थः किं तु कालिकसम्बन्धावच्छिन्नप्रतियोगिताकवह्न्यभाव एव, वह्न्युत्पत्तिक्षणश्च न तादृशः, तस्य कालिकसम्बन्धेन वह्निमत्त्वादिति वह्नेर्न वह्न्यसमवधानकालीनत्वं निर्वहतीति वह्निभेदनिवेशनमावश्यकमिति वाच्यम् । वह्निमतोऽपि वह्न्युत्पत्तिक्षणस्य देशविशेषावच्छिन्नतदभाववत्त्वात् ।

न च वह्निसमवहितजन्यघटादिसामान्यधिकरणक्षणस्यापि देशान्तरावच्छिन्नवह्न्यभाववत्तया स्वाधिकरणदेशावच्छिन्नवह्न्यभाववत्त्वस्य विवक्षितत्वाद् वह्न्युत्पत्तिक्षणस्य च धूमाधिकरणवच्छेदेन वह्न्यभाववत्त्वविरहाद्वह्नेर्न वह्न्यसमवधानकालानत्वमिति

वाच्यम् । यदा यत्र यस्याधिकरणतानियामकः संयोगादिस्त-
 दधिकरणमेव तदानीं तदुत्पादवच्छेदकमन्यथा देशान्तरवृत्तौ
 दिनान्तरे चात्रानेयमाणे घटादाविहाय स घट इत्यादिप्रतीति-
 प्रसङ्गात् । एवं च बहुधादेः स्वोत्पत्तिक्षणवृत्तौ तत्कालीनसम्बन्ध-
 वतः स्वावयवस्यैवावच्छेदकत्वं न तु स्वसंयोगिनोऽपि धूमवत-
 स्तदा तत्र तत्संयोगाभावादिति, तत्र च धूमवदवच्छेदेन बहुधाभाव-
 वत्त्वस्याक्षतत्वाद् वहेरपि तदसमवधानकालीनत्वस्य दुर्वार-
 त्वात् । मैवम् । यत्र वह्निसमवधानदशायां महाघटनाशस्तदुत्त-
 रक्षणे च वह्निसमवधानप्राक्कालीनैवावयवसंयोगादिभिर्वह्निमति
 खण्डघटो जनितस्तादृशस्य खण्डघटस्य यावतां द्रव्याभावसंयो-
 गादिरूपकारणानां वह्निसमवधानप्राक्कालीनतया तत्र बहुधासमव-
 धानकालीनयावत्कारणकत्वमेवेति व्यभिचारः ।

न च महाघटोत्पत्तिदशायामेव तादृशखण्डघटोत्पत्तिवारणाय
 महाघटनाशव्यक्तेरपि तद्वदहेतुताया आवश्यकत्वात् तद्वदित-
 कारणसमुदायस्य च बहुधासमवधानकालीनत्वविरहात् व्यभिचार
 इति वाच्यम् । यत्र महाघटसामग्रीसमवधानोत्तरं महाघटाधिकरण-
 कपालसंयुक्तकपालान्तरमन्तर्भाव्य महाघटारम्भककपालेषु खण्ड-
 घटोत्पत्तिस्तत्र पूर्वं तत्संयोगव्यक्तिरूपकारणविरहादेव तद्वदोत्प-
 त्तिवारणसम्भवेन महाघटनाशव्यक्तिहेतुतायां मानाभावात् ।

न च तत्संयोगतन्त्राशयव्यक्त्योः कस्य हेतुत्वमित्यत्र विनिगम-
 नाविरह इति वाच्यम् । सामान्यरूपेण क्लृप्तहेतुताकत्वस्यैव सं-
 योगव्यक्तिहेतुत्वे विनिगमकत्वात् । एवं चैतादृशव्यभिचारवा-
 रणाय स्वोत्पत्तिप्रयोजकप्रत्यासत्तिविशिष्टानां कारणानां बहुधा-
 समवधानक्षणवृत्तित्वं विवक्षणीयम् । तथा च सति तादृशघट-
 जनकस्य समवायसम्बन्धावच्छिन्नप्रतियोगिताकद्रव्यरूपप्रतिबन्ध-
 काभावस्य तद्वदोत्पत्तिप्रयोजकतत्कपालप्रत्यासत्तिविशिष्टस्य
 महाघटाधिकरणकालोऽसत्त्वेन व्यभिचारवारणसम्भवात् । एवं च
 स्वोत्पत्तिक्षणे धूमोत्पादप्रयोजकसंयोगरूपप्रत्यासत्तिविशिष्टस्य वहे-
 रसत्त्वात्तस्य न बहुधासमवधानकालीनतेति वह्निभेदनिवेशनमर्थवत् ।

यदि चागन्तुककपालसम्बन्धस्यापि तादृशप्रत्यासत्तितया त-
 द्विशिष्टद्रव्याभावस्य तादृशक्षणेऽनपाय इति मन्यते तदा स्वाधि-
 (२) कपाले इति समुचितं प्रतिपादितम् ।

शङ्कापर्यवसायिनी, यतस्तस्यां सत्यां तत्र वह्नयसमवहिताहेतुक-
त्वसहितवह्निसमवहिताहेतुकत्वरूपापादककोटिकशङ्का ज्ञेयते ।
तद्विरोधिनो यद्ययं वह्नयसमवहिताहेतुकत्वे सति वह्निसमवहि-
ताहेतुकः स्यात्तदा ऽहेतुकः स्याद्वह्नयसमवहिताक्तसमवहिता-
ज्ञातिरिक्तस्याप्रसिद्धेरित्येतादृशतर्कस्य इष्टापत्त्या असम्भवात् सा
च मूलशैथिल्यशङ्कैव, व्यापकाभिमतभाववति व्या-
प्याभिमतसत्ताया व्यभिचारत्वादिति । एतन्मते चोत्पन्नत्वं ना-
पाद्यव्यतिरेकः, अपि तु वह्नयसमवधानकालीनोक्तयावत्कारणकत्व-
म्, तद्विशिष्टे चाकारणकत्वशङ्का नावतरत्येवेति नोक्तदिशाऽहे-
तुकत्वशङ्कायां मूलशैथिल्यशङ्कापर्यवसानम् ।

न चापाद्यव्यतिरेकवत्तया निश्चिते धूमे ऽहेतुकत्वशङ्का व्या-
प्यसंशयविधया आपादकीभूतवह्न्यहेतुकत्वशङ्काभादधती मूलशै-
थिल्यशङ्कायां पर्यवस्यति, एकस्मिन् धर्मिणि आपाद्याभावनिश्चय-
सहिताया आपादकशङ्काया आपादके आपाद्यव्यभिचारशङ्का-
रूपत्वात् । पक्षे आपाद्याभावनिश्चयस्य च तर्कपूर्वमवश्यमुपेयत्वा-
त् । यदि चाहेतुकत्वशङ्कायां सत्यां धूमे सकारणकत्वघटितापा-
द्याभावनिश्चय एव न सम्भवतीत्युच्यते तदा आपाद्यव्यतिरेकनि-
श्चयविघटकतया धूमेऽहेतुकत्वशङ्का इष्टापत्तिशङ्कैवेति वाच्यम् ।
यतो धूमत्वविशिष्टे ऽहेतुकत्वशङ्कातस्तद्विशिष्टे एव वह्न्यहेतु-
कत्वशङ्का भविष्यति तदानीं तद्विशिष्टे आपाद्यव्यतिरेकनिश्च-
यसत्त्वेऽपि तच्छङ्कातादृशापाद्यव्यतिरेकनिश्चययोरापाद्याभावा-
पादकौ(१) परस्परोपरागेणाविषया(२)विति न व्यभिचारग्रहका-
ता, तादृशाभाववत्त्वविशिष्टे तादृशापादकसंशये च तेन रूपेण व्या-
प्यसंशय एव हेतुर्न तु रूपान्तरेण, भिन्नधर्मितावच्छेदककत्वात्ता-
दृशनिश्चयो न सम्भवतीति प्रागेवोपपादितम् । एवं धूमत्वादिरूपेण
पक्षे वह्न्यहेतुकत्वसंशयो विनैवाहेतुकत्वशङ्कां सुलभ एव तामेवोच्छे-
तर्कानुसरणात् सा चेत्तर्कमुच्छिन्नात्तर्हि अलमहेतुकत्वशङ्कानिर-
करणायासेन ।

(१) आपाद्याभावापादकवत्त्वेनेति पाठान्तरम् ।

(२) विषयाविति पाठान्तरेम् ।

यच्च शङ्कितं धूमेऽहेतुकत्वशङ्का आपाद्यव्यतिरेकानिश्चयविघट-
कतया इष्टापत्तिशङ्कारूपेति तदपि न । यत उत्पन्नतया निश्चिते
ऽपि धूमे यद्यहेतुकत्वशङ्का स्यात्तदा उत्पन्नमात्रे एव सा स्यादिति
सहेतुकत्वस्य न कुत्रापि प्रसिद्धिरिति तदभावशङ्काया एवास-
म्भव इत्यत आह । तृतीया पुनरिति । पुनः शब्देनेष्टापत्तिपर्यवसा-
यित्वव्यवच्छेदः । आपाद्याप्रसिद्धिस्थले इष्टापत्तेरयोगात् सा च
व्यक्तीभविष्यत्यग्रे । आपादकेति । आपादकमिह बहुवचन्यत्वं वद्वि-
कारणकत्वाभावरूपम् । तदप्रसिद्धिपर्यवसानम् । तत्स्वरूपज्ञानवि-
रोधः । उत्पन्नमात्रेऽहेतुकत्वसंशये कचिदपि सहेतुकत्वघटित-
वद्विहेतुकत्वरूपप्रतियोगिनोऽनिश्चयेन तदभावज्ञानासम्भवात् ।

न चाभावबुद्धौ प्रतियोगिनः कुत्रचिन्निर्णयो नापेक्ष्यते अपि तु
प्रतियोगिनि प्रतियोगितावच्छेदकप्रकारकनिश्चय एवेति वाच्यम् ।
सर्वत्राहेतुकत्वशङ्कादशायां हेतुतायां बहुधादिवृत्तित्वनिश्चयासम्भ-
वेन प्रतियोगितावच्छेदकप्रकारकनिश्चयस्यापि प्रकृते दुर्लभत्वात् ।
अहेतुकत्वसंशयश्च तदीयनियतपूर्ववर्तिसामान्ये तं प्रत्यनन्यथा-
सिद्धत्वसंशयः, तं प्रति अनन्यथासिद्धसामान्ये च तदीयनियतपूर्व-
वर्तितासंशयः । अतः प्रतियोग्यप्रसिद्ध्या ऽहेतुकत्वशङ्कानुपपत्तिर्ना-
शङ्कनीया । आदिपदादापाद्यपरिग्रहः । आपाद्यप्रतियोगिनश्च सहेतु-
कत्वघटितस्य बहुवचनसमवधानकालीनोक्त्यावत्कारणकत्वस्य सहेतु-
कत्वाप्रसिद्ध्याऽप्रसिद्धिरिति भावः ।

अथ कार्यान्तरे सहेतुकत्वप्रसिद्धिदशायां धूमधर्मिकाहेतुकत्व-
शङ्काया व्याप्यसंशयविधया धूमे तादृश्यावत्कारणकत्वाभाव-
रूपापाद्याभावकोटिक(१)संशयसम्पादकत्वादिष्टापत्तिशङ्कापर्यवसानं
सम्भवति, तत्कथमहेतुक एवोत्पत्त्यते इति शङ्काया धूमपदानुषङ्गेन
धूममात्रधर्मिकत्वमुपगम्येष्टापत्तिपर्यवसायिता न व्याख्यातेति चेन्न ।
उत्पत्तिमत्तयाऽवधृतेऽपि धूमे यद्यहेतुकत्वसंशयस्तदा कार्यान्तरेऽपि
तत्सम्भवेन सहेतुकत्वप्रसिद्धेर्दुर्लभत्वात्, न ह्युत्पत्तिमत्त्वादन्य-
त्तादृशशङ्काविरोधिरूपं सम्भवतीति ।

अवङ्गेरित्यत्र मूलेऽवहिपदस्य वह्निभिन्नार्थकत्वे वह्निभिन्नजन्य-

त्वं तन्मात्रजन्यत्वं वा कोटिः स्यात् तत्कोटिकशङ्कयोश्च न प्रकृते
विरोधिता सम्भवति प्रथमे पक्षसाधारणत्वाद् द्वितीये च बहु-
जन्यत्वशङ्कापर्यवसायिन्यास्तच्छङ्कायास्तर्कात् पूर्वं दुरुच्छेदत्वात्
तदभावस्यापाद्यप्रतियोगिकोटौ निवशासम्भवादतस्तच्चाचष्टे । अ-
वहेरिति । वह्निशून्यात् । वह्नयसमवहितात् । तथा च वह्नयसमवहित-
जन्यत्वकोटिकत्वं शङ्कायां लब्धं तादृश्याश्चापाद्यप्रतियोगिकोटिप्रति-
ष्टवह्नयसमवहिताजन्यत्वविरोधिविषयकत्वात्तर्कविरोधितोपपत्तिः ।

मूले । इत्यत्र । इत्यादितर्के । उपत्स्यमाने इति शेषः । इति
शङ्का स्यात् । इत्यादिशङ्का जायेत । सम्भावनायां लिङ् । सर्वत्र ।
शङ्कायाम् । स्वक्रियाव्याघातः । धूमादौ गृहीतवह्न्याद्यन्वयव्यतिरे-
कानुविधानस्य पुंसो धूमाद्यर्थितया वह्न्यादौ प्रवृत्तेर्विरोधः, तदभा-
वापादकत्वमिति यावत् । आपादनाकारमेवाह । यदीति । गृही-
तान्वयव्यतिरेको यो हेतुर्वह्निस्तं विना । कार्योत्पत्तिम् । धूमे तद-
समवहितजन्यत्वं कार्यसामान्ये ऽहेतुकत्वं वेति शेषः । उपादानं
कथं कुर्यात् । वह्न्यादिसमवधाने न प्रवर्ततेति यावत् । तेन विनापि
तत्सम्भवादिति । तदसमवहितादपि तत् सम्भवतीत्यादिज्ञानस्य
प्रवर्तककारणताग्रहविरोधिनः सत्त्वादित्यर्थः । तस्मात् । तादृश-
प्रवृत्तिनिर्वाहानुरोधात् । तदुपादानम् । वह्न्युपादानम् । शङ्काप्रति-
बन्धकम् । आस्थीयते इति शेषः । अत्रोपादानपदस्य भावव्युत्पत्त्या
प्रवृत्त्यादिपरत्वं न सम्भवति प्रवृत्त्यादेः शङ्काप्रतिबन्धकत्वविरहा-
दतो व्याचष्टे दीधितौ । तदुपादानमितीति ।

(दी०) तदुपादानमिति करणव्युत्पत्त्या तदीयकार्यप्रयोज-
कताज्ञानपरम्, तादृशान्वयव्यतिरेकानुविधानबोधपरं वा ।
अग्रेतनमपि स्वक्रियापदं तत्परमेव । कृत्यादेः शङ्काप्रतिबन्धक-
त्वे मानाभावात्, कारणताग्रहोत्तरकालीनत्वाच्च ।

(गा०) करणव्युत्पत्त्येत्युपलक्षणम् । तस्य उपादानं यस्मा-
दिति बहुव्रीहिसमासादराद्वेत्यपि बोध्यम् । तदीयकार्येति । वह्न्या-
दिकार्यधूमादीत्यर्थः । वह्न्यादौ धूमादिप्रयोजकताज्ञानस्य धूमादौ
वह्न्यादिप्रयोज्यत्वरूपवह्नयसमवहितजन्यत्वव्यावर्तकधर्मविषयकतया
तच्छङ्काप्रतिबन्धकत्वोपपत्तिः । एवं तृप्त्यादिकार्यं प्रत्यनन्य-

थासिद्धभोजनादौ तन्नियतपूर्ववर्तित्वाभावव्यावर्तकतत्प्रयोजकत्व-
ज्ञानस्य कार्यसामान्ये ऽहेतुकत्वशङ्कानिवर्तकत्वम् । प्रयोजकत्वं च
कारणत्वादन्वये^{सम्बन्ध}सम्बन्धविशेषः कारणाकारणसाधारण इति पूर्वं
तन्निश्चयेऽपि न कारणताग्राहकतर्कवैयर्थ्यम् ।

ननु कारणत्वस्यैव प्रयोजकत्वस्यापि प्रथमं दुर्निश्चयतया कथं
तन्निश्चयाच्छङ्काप्रतिबन्ध इत्याशङ्कायां प्रकारान्तरमनुसरति । तादृ-
शान्वयेति । धूमादिधर्मिकवद्ब्रथाद्यन्वयव्यतिरेकानुविधाय्यन्वयव्य-
तिरेकवत्त्वनिश्चयपरं वेत्यर्थः । तदन्वयव्यतिरेकानुविधायित्वान्निश्चयश्च
तर्कात् पूर्वमपि सम्भवति, प्रत्यक्षतो यत्र न वह्निस्तत्र न धूम इति
निश्चये विरोधिशङ्कानवकाशात् तादृशान्निश्चयो न वह्न्यजन्यत्वशङ्का-
विरोधी तदन्वयव्यतिरेकानुविधायित्वस्य नान्तरीयकतदकारणक-
साधारणतया तदजन्यत्वाव्यावर्तकत्वादिति न तर्कवैयर्थ्यमिति
भावः । अग्रेतन्मपीत्यत्रापिकारः स्वक्रियापदमित्यनन्तरं योज्यः ।
उक्तरीत्या^{स्वा}स्वाक्रियाव्याघात इति प्राक्तनस्वक्रियापदस्य प्रवृत्तिपर-
ताया एव सम्भवादग्रेतन्मिति ।

केचित्तु स्वक्रियाव्याघात इति ग्रन्थस्य प्रवृत्त्यभावप्रसञ्जन-
परत्वे मिश्रास्त्वित्यादिना वक्ष्यमाणमतामेदः स्यादिति ग्रन्थकार-
मते तादृशग्रन्थस्य सकलशङ्कानां स्वक्रियाया प्रतिबन्ध इत्येवार्थः ।
स्वक्रियायाः शङ्काप्रतिबन्धकत्वे प्रमाणाकाङ्क्षया यदि हीत्यादिना
स्वक्रियायाः शङ्कायाप्रतिबन्धकत्वे प्रवृत्त्यनुपपत्तेरभिधानं तस्मा-
त्तदुपादानमिति ग्रन्थेन स्वक्रियायाः शङ्काप्रतिबन्धकत्वोपसंहारः,
एवकारः प्रतिबन्धकमित्यनन्तरं योज्यः । इत्थं चाग्रेतन्मपीत्यपिकां-
रो यथास्थानस्थ एव प्राक्तनस्वक्रियापदसमुच्चायक इत्याहुः ।
तत्र । मिश्रमते तादृशग्रन्थस्य परार्थानुमानस्थलाभिप्रायकतया
एतन्मते च स्वार्थानुमानस्थलपरतया विशेषात् स्वक्रियापदस्य य-
थाश्रुतार्थपरत्वपरित्यागानौचित्यात् । तत्परमेवेति । तदुपादानपदं
यत्परं तत्परमेवेत्यर्थः । तदुपादानपदस्य प्रवृत्त्यादिपरत्वपरित्यागे
बीजं स्वयमेवाह । कृत्यादेति । आदिपदाच्चेष्टादिरूपव्यापारपरिग्रहः ।
मानाभावादिति । विरोधनिश्चयस्यैव तथात्वादिति भावः ।

ननु तत्तत्फलसाधनताज्ञानजन्या कृतिरपि तत्तत्फलसाधनता-
विषयिकैव स्वीकरणीया तृप्तये भोजनं करोमीत्याकारकतदनुम-

घबलात् । अत एव एकफलेच्छासहकृतापरफलसाधनताज्ञानात् प्रवृत्तिवारणाय विशिष्य तत्तत्फलगोचरेच्छात्वेन तत्तत्फलसाधनताज्ञानत्वेन च प्रवृत्तिहेतुताया आवश्यकत्वात् एकफलेच्छादिजन्यप्रवृत्तावन्यफलेच्छादेर्व्यभिचारस्य नावकाशः । तत्तत्फलेच्छादिजन्यतावच्छेदककौटौ तत्तत्फलसाधनत्वावगाहित्वस्य निवेशनैव वारणसम्भवात् ।

न च तत्तत्फलेच्छादिजन्यतावच्छेदककौटौ तत्तत्फलोद्देश्यकत्वनिवेशेनैव व्यभिचारवारणसम्भवात्साधनतायाः कृतिविषयत्वे मानाभाव इति वाच्यम् । उच्छृङ्खलफलविषयताया अनुभवविरुद्धतया तत्फलसाधनत्वेनोपायान्तरविषयकेण फलान्तरसाधनत्वेन चैतदुपायविषयकेण ज्ञानेन जनितायां फलद्वयोपायद्वयविषयकप्रवृत्तौ तत्फलसाधनताधियो व्यभिचारवारकतया च उपायविषयतानिरूपितफलविषयतोपगमे उपायफलयोः सम्बन्धविधया कार्यकारणभावमानस्यावश्योपेतत्वात् । न हि ययोः सम्बन्धो न भासते तद्विषयतयोर्निरूप्यनिरूपकभावो दृष्टचरः । एवं च कृतेः कार्यकारणभावविषयकतया तद्विषयकज्ञानस्यैव तस्या अपि शङ्काविरोधित्वमक्षतमेव । ज्ञानत्वमनन्तर्भाव्य संशयान्यविरोधिविषयकत्वेनैव प्रतिबन्धकत्वात् । निविशतां वा संस्कारव्यावृत्तगुणलौकिकमानसप्रयोजको जातिविशेष इत्याशङ्क्य कृतेः शङ्काच्छेदकत्वं प्रकारान्तरेणापि निराकरोति । कारणताग्रहेति । तथा च प्रवृत्तितः शङ्कानिवृत्तौ तर्कावतारे सति कार्यकारणभावग्रहः कार्यकारणभावग्रहे च सति प्रवृत्तिरिति अन्योन्याश्रय इति भावः ।

परीक्षाकारस्तु नास्य तर्कस्य कार्यकारणभावनिश्रयोपयोगितामनुमन्यते किं तु प्रथमं सामानाधिकरण्यप्रत्यासत्तिमनन्तर्भाव्य कार्यकारणभावे निश्चिते लाघवाद्बहुधाधारत्वरूपवह्निसमवधानाभावस्य धूमानुत्पत्तिप्रयोजकत्वे चावधृते बह्व्यधिकरणदेशानुत्पत्तिकत्वशङ्कयाऽव्याप्यत्वशङ्कासम्भवेन व्याप्तिग्रहो न सम्भवतीति बह्व्यधिकरणदेशोत्पत्तिकत्वनिश्चयार्थमयं तर्क इत्याह । दीधितिकृतापि इदमेव वाचोभङ्ग्येत्यादिना मतमेतत्प्रदर्शयिष्यते । तथा च सति प्रवृत्तौ कार्यकारणभावग्रहसापेक्षत्वं नान्योन्याश्रयप्रयोजकमित्युपादानादिपदमसौ कृतिपरतयैव व्याचकार । ज्ञानत्वासहितमेव च विरोधि-

विषयकत्वं शङ्काप्रतिबन्धकताप्रयोजकमङ्गीचकार ।

तेजोदं चिन्तनीयम् । विरोधनिश्चयप्रतिबन्धकतावच्छेदक-
शरीरे ज्ञानत्वानन्तर्भावे विरोधविषयकानुद्बुद्धसंस्कारस्यापि
शङ्काप्रतिबन्धकत्वापत्तिः । संस्कारव्यावृत्तजातिविशेषनिवेशने तु
किमपराद्धं ज्ञानत्वेन ।

न च तादृशजातौ प्रमाणान्तरसत्त्वे विनिगमनाविरहात्तत्पुर-
स्कारेणापि प्रतिबन्धकत्वान्तरमावश्यकमित्यव्याहृतमेव कृतेस्तथा-
त्वमिति वाच्यम् । ज्ञानत्वावच्छिन्नाभावस्य निश्चिन्ताव्यभिचारक-
त्वं कृत्याद्यनन्तरं शङ्कानुत्पादानिश्चयेन च तादृशजात्यवच्छिन्ना-
भावस्य तथात्वमित्यस्यैव विनिगमकत्वादिति ।

ननु वह्निशून्ये तत्तद्धूमत्वावच्छिन्नानुत्पाददर्शनेऽपि धूमत्वावच्छे-
देन वह्न्याद्यन्वयव्यतिरेकानुविधायित्वं न शक्यते निश्चेतुं धूमान्त-
रोत्पत्त्यधिकरणे वह्न्यभावशङ्काया दुरुच्छेदत्वात् तथा च सा-
मान्यतो धूमत्ववह्निवाभ्यां कार्यकारणभावावधारणं तर्कादपि न
सम्भवति वह्न्यजन्यतया धूमत्वावच्छेदेनैव वह्न्यसमवहिताज-
न्यत्वे सति जन्यत्वाभावस्यापत्तिसम्भवात् तादृशापत्तेश्च धूमत्व-
समानाधिकरण्येन वह्न्यजन्यत्वसंशयानिवर्तकत्वात् । तादृशसंश-
यदशायां च धूमत्वे तज्जन्यतावच्छेदकत्वनिश्चयासम्भवात् । न हि
पक्षतावच्छेदकावच्छेदेनापत्तिस्तत्सामानाधिकरण्यमात्रेणापादकज्ञा-
नं निवर्तयितुमीष्टे । यतो यादृशापादकज्ञानं यादृशीमापत्तिं जनयति
सा तादृशज्ञाने ऽनिष्टसाधनत्वमुपनयन्ती इच्छाविघटनद्वारा मणिम-
न्त्रादिवत् स्वत एव वा तन्निवर्तयति । अवच्छेदकावच्छेदेनापत्तौ
तदवच्छेदेनापादकवत्ताज्ञानं हेतुः, तदेकदेशे अभ्युपगतस्य तत्सा-
मान्येऽनिष्टाप्रसञ्जकत्वात् । न वा पक्षतावच्छेदकसामाधिकरण्यमा-
त्रेणापादकज्ञाननिवर्तनक्षमस्तत्सामानाधिकरण्यमात्रावगाही तर्कः
प्रकृते सम्भवति धूमत्वसामानाधिकरण्यमात्रावगाहिवह्न्यसमवहि-
तजन्यत्वशङ्काया यात्किञ्चिद्धूमे ऽन्वयव्यतिरेकानुविधायित्वनिश्च-
यानिवर्तनीयाया जागरूकतया तादृशतर्कहेतोर्धूमत्वावच्छेदेना-
पाद्यव्यतिरेकनिश्चयस्यानुदयात् ।

न चापत्तौ समानधर्मितावच्छेदकापाद्यव्यतिरेकनिश्च-
यमात्रमपेक्षितं स चावच्छेदकावच्छेदेन तत्सामानाधिकरण्य-

मात्रेण वा व्यतिरेकमवगाहतामिति वाच्यम् । विरोधिवि-
पयकस्यैव निश्चयस्य तर्कहेतुत्वोपगमात् । तथा च तद्व्यतिरेकसा-
मानाधिकरण्यमात्रस्य तत्सामानाधिकरण्यविरोधित्वात् तद्व्यतिरे-
कावच्छेदकत्वस्यैव च तथात्वात् । अत एव तर्कस्याहार्यरूपरूपता ।
अत एव च प्रमेयत्वादिसामानाधिकरण्येन गुणवत्त्वादेव्यतिरेकनि-
श्चयेऽपि द्रव्यत्वादिना तत्सामानाधिकरण्येन न गुणवत्त्वाद्याप-
त्तिरुदेति । तथा चांशत इष्टापत्तिशङ्कानुच्छेदाद् धूमत्वसामाना-
धिकरण्येन बहुवचन्यत्वशङ्कानिवर्तकतर्कानुदयेन सामान्यतः का-
र्यकारणभावनानिश्चयेन बहिर्वत्वे धूमसमानाधिकरणाभावप्रतियोगि-
तावच्छेदकत्वसामान्याभावग्रहणं विरोधितादशावच्छेदकत्वरूपव्याभि-
चारशङ्कायाः कथं निवृत्तिः, धूमत्वसमानाधिकरणजन्यताप्रतियोगि-
कजनकतायाः सामानाधिकरण्यस्यावच्छेदकत्वस्य वा तादृशप्र-
तियोगितावच्छेदकत्वाविरोधित्वादित्याशङ्कते । यद्यपीति ।

(दी०) यद्यपि चैतावता धूमत्वावच्छिन्नं प्रति बह्वै-
ककत्वं नायाति । तृणारणिमणिन्यायेन वैकल्पिककारणताया-
मपि तथात्वसम्भवात् । तथापि विशेषाणां कार्यकारणभाव-
ग्रहस्तर्केण तद्विरोधिशङ्कायामपनीतायां जायमानः सामान्य-
व्यभिचारानिर्णयानुगतागुरुविशेषरूपान्तरानुपास्थिति लाघवप्रति-
सन्धानादिवशात् सामान्यत एव तं परिच्छिनत्ति । प्रामाणि-
कौ च तथैवान्वयव्यतिरेकौ । फलबलेन लाघवादिज्ञानशून्या-
या एव सामान्यव्यभिचारशङ्कायाः प्रतिबन्धकत्वं कल्प्यते ।

(गा०) नायाति । न सिद्ध्यति । ननु धूमत्वसमाधिकरणजन्यतायां
धूमत्वान्यधर्मावच्छिन्नत्ववाधसहकृतावच्छिन्नत्वग्राहकजन्यतात्वा-
दिहेतोर्धूमत्वावच्छिन्नत्वं सेत्स्यतीत्यत आह । तृणारणीति । यथा
तृणादीनां बहिर्वत्त्वसमानाधिकरणजन्यताकत्वेऽपि न तदवच्छिन्न-
जन्यताकत्वम्, अपि तु तदवान्तरधर्मावच्छिन्नजन्यताकत्वमेव तथा
प्रकृतेऽपि अवान्तरधर्मस्यावच्छेदकत्वेऽपि जन्यताया धूमत्वसा-
मानाधिकरण्योपपत्तेरित्यर्थः । तथा चावान्तरधर्मस्यावच्छेदकत्व-

सम्भावनया न जन्यतायां धूमत्वान्यधर्मावच्छिन्नत्ववाध इति भावः । विशेषाणां कार्यकारणभावग्रह इति । विशेषधर्मावच्छेदेनान्वयव्यतिरेकग्रहाज्जायमानः सामान्यधर्मसामानाधिकरण्येन कार्यत्वकारणत्वग्रह इत्यर्थः । सामान्यत एव । सामान्यधर्मावच्छेदेनैव । तम् । कार्यकारणभावम् । परिच्छिन्नति । विषयीकरोतीत्यग्निमेणान्वयः । एवकारेण विशेषधर्माणामवच्छेदकत्वावगाहित्वव्यवच्छेदः ।

ननु विरोधिश्चास्त्वैव सामान्यधर्मसामानाधिकरण्येनापि कार्यकारणभावग्राहकसामग्री न सम्भवतीत्यत आह । तर्कणेति । उक्त-तर्कणेत्यर्थः । तद्विरोधिश्चायाम् । तादृशकार्यकारणभावग्रहविरोधिन्यां सामान्यधर्मावच्छेदेन कार्यकारणभावाभावश्चायाम् । अपनीतायाम् । निवर्तितायाम् । सत्यां जायमानः ।

नन्वेवं कस्यचित्सामान्यधर्मस्योपस्थितौ तदवान्तरधर्मावच्छेदेन क्वचिदपि कार्यकारणभावग्रहो न स्यादपि तु सामान्यधर्मावच्छेदेनैवेत्यादिशङ्कामपनिनीषुः सामान्यधर्मसामानाधिकरण्येन कार्यकारणभावग्राहकसामान्यास्तन्मात्रावच्छेदेन तद्ग्रहजननेऽपेक्षणीयान्तरमाह । सामान्यव्यभिचारानिर्णयेति । सामान्यधर्मावच्छिन्नविशेष्यताकप्रकृतकार्यत्वाभावानिश्चयेत्यर्थः ।

एतेन वह्नित्वाद्यवच्छेदेन तृणादेः संयोगविभागादिविशेषसाधारणगुणत्वाद्यवच्छेदेन च कर्मादेर्जन्यताग्रहप्रसङ्गो वारितः । तृणादिकं विनापि वह्न्याद्युत्पत्तिदर्शनेन वह्नित्वादिसामानाधिकरण्येन तृणाद्यजन्यत्वानिश्चयात् प्रत्येकं तृणाद्यन्वयव्यतिरेकानुविधायिषु यावद्वहिषु अनुगतागुरुविशेषान्तरस्य जातिरूपस्य प्रागसिद्धेः । क्रियान्वयव्यतिरेकानुविधायिसंयोगविभागादिषु संयोगत्वादिना सङ्करप्रसङ्गेनानुगतजातेरसम्भवाच्च तत्र द्वितीयप्रयोजकसत्त्वमव्याहतमेवेति ध्येयम् । प्रकृते सामान्यधर्मधूमत्वसामानाधिकरण्येन वह्न्यजन्यत्वस्य संशयसत्त्वान्निश्चयानुभावनम् । तस्य च बाधनिश्चयाभावरूपस्य कारणत्वेनैवोपयोगिता बोध्या ।

न च गन्धप्रागभावसामानाधिकरण्येन गन्धवत्तानिश्चयेऽपि तदवच्छेदेन गन्धात्यन्ताभावग्रहाद्धर्मितावच्छेदकांशेऽनतिरिक्तवृत्तिस्वरूपावच्छेदकत्वावगाहिन्यामेव विशिष्टबुद्धौ तत्सामानाधिकरण्यमात्रावगाहिबाधनिश्चयो विरोधी न तु स्वरूपसम्बन्धरूप-

तदवगाहिन्यामिति वह्निवाद्यौ स्वरूपसम्बन्धरूपतृणादिजन्यताव-
च्छेदकत्वग्रहे कथं तत्सामानाधिकरण्यमात्रेण तृणाद्यजन्यत्वमिति-
श्रयो विरोधीति वाच्यम् । अनुभवानुरोधेनान्यूनानतिप्रसक्त-
नियतविलक्षणस्वरूपसम्बन्धरूपावच्छेदकत्वावगाहिन्यन्मपि बुद्धौ
सामानाधिकरण्यविगाहिग्राह्याभावनिश्चयस्य प्रतिबन्धकत्वोपगमा-
त् । गन्धप्रागभावादस्त्ववच्छेदकत्वमन्यादृशमेव ।

कश्चित्तु व्यभिचारानिर्णयपदमवच्छेद्यावच्छेदकभावविरहानि-
श्चयपरतया व्याकुरुते । तत्र । अवच्छेद्यावच्छेदकभावस्य संसर्ग-
विधया भाने तद्विरहनिश्चयस्याविरोधित्वात् ।

न च वह्निवादिधर्मिकावच्छेदकतासम्बन्धावच्छिन्नजन्यत्वा-
भावानिश्चयपरमेव तदास्तामिति वाच्यम् । वह्निवाद्यवच्छेदेन त-
न्यतावगाहिनः स्वरूपतो वह्निवाद्यात्मकधर्मितावच्छेदकावगा-
हिज्ञानस्य तादृशभावग्रहधर्मितावच्छेदकप्रकारेण वह्निवत्त्वाद्यवि-
षयकतया तत्प्रतिबध्यत्वासम्भवात् । अनुगतागुरुविशेषान्तरानुप-
स्थितीति । यावत्सु अन्वयव्यतिरेकानुविधायित्वं गृहीतं ताव-
त्साधारणस्य सामान्यधर्मापेक्षया ऽगुरोस्तन्मन्यूनवृत्तिधर्मस्यानुप-
स्थितीत्यर्थः ।

एतेन विशिष्टानुभवत्वाद्युपस्थितिदशायां तद्व्यापकविशिष्टज्ञान-
त्वावच्छेदेन विशेषणज्ञानादिजन्यताग्रहो निरस्तः । न हि तत्र स्म-
रणे व्यभिचारनिश्चयः सम्भवति, प्रत्यक्षस्येव स्मरणस्यापि नि-
र्विकल्पकरूपस्य सम्भवात् । प्रकृते धूमनिष्ठतत्ताया यावत्सु वह्न्य-
न्वयव्यतिरेकानुविधायित्वग्रहस्तावद्भूमान्यतमत्वस्य द्रव्यत्वादेशो-
पस्थितिसम्भवात्तदुपस्थितिसत्त्वेऽपि तद्ग्रहोपपत्तये विशेष-
णत्रयानुसरणम् । तादृशधर्मोपस्थितिसत्त्वे च न तदपेक्षया-
ऽधिकदेशवृत्तिधर्मस्यावच्छेदकत्वग्रहः सम्भवति, सामान्यधर्म-
स्यावच्छेदकत्वग्रहेऽवच्छेद्यजन्यतायास्तदधिकरणीभूताधिकदेशवृ-
त्तित्वकल्पने गौरवं विशेषधर्मस्य तथात्वे तु तदकल्पनेन
लाघवमिति प्रतिसन्धानेन प्रतिबन्धादिति तादृशधर्मोपस्थिति-
विरहापेक्षा । एतादृशलाघवज्ञाने एव धर्मान्तरस्य न्यूनवृत्ति-
त्वमुपयुज्यते इति तदभिहितम् । एवं धर्मान्तरस्य शरीरगौर-
वे तद्वटकनात्तावस्तुषु अवच्छेदकतायाः कल्पनीयतया गृहीतान्व-

यद्यतिरेककार्यान्तरावृत्तित्वे च कार्यान्तरे अन्यधर्मावच्छेदेन कार्य-
त्वान्तरस्य कल्पनीयतया नोक्तलाघवावकाश इत्यतोऽनुगतत्वागुरु-
शरीरत्वेऽपि तादृशलाघवज्ञाने उपयुज्यते इति ध्येयम् ।

लाघवप्रतिसन्धानेति । तत्तद्धूमत्वतत्तद्वह्नित्वादीनां कार्यका-
रणभावावच्छेदकत्वं नानाकार्यकारणभावकल्पने गौरवं धूमत्ववह्नि-
त्वयोस्तदवच्छेदकत्वे पुनस्तदैक्येन लाघवमित्यादिप्रतिसन्धाने-
त्यर्थः । ईदृशं च प्रतिसन्धानं एवकारलभ्यविशेषधर्मावच्छेदेन
कार्यकारणभावाग्रहे उपयुज्यते । आदिपदात् समनियतधर्मान्तरापे-
क्षया गौरवप्रतिसन्धानाभावपरिग्रहः, तेन धूमत्वाद्यपेक्षया गुरु-
णा धूमत्वादिसमनियतधूमत्वादिप्रकारकप्रमाविशेष्यत्वादिरूपेण
वह्न्यादिजन्यत्वग्रहनिरासः ।

ननु सामान्यधर्मसामानाधिकरण्यमात्रेणान्वयतिरेकग्रहस्य
सामान्यव्याभिचारानिर्णयादिसहकारेण सामान्यधर्मावच्छेदेन कार्य-
कारणभावग्राहकत्वमसिद्धमित्यत आह । प्रामाणिकौ चेति । अनु-
भवसिद्धावेवेत्यर्थः तथैव । सामान्यधर्मावच्छिन्नकार्यकारणभाव-
ग्राहकतयैव । अन्वयतिरेकाविति । विशेषाणामिति शेषः । ननूक्त-
जन्यत्वाभावशङ्कारूपप्रतिबन्धकसत्त्वात्नोक्तसामग्रीतः सामान्यधर्मा-
वच्छेदेन कार्यकारणभावग्रहः सम्भवतीत्यत आह । फलवलेनेति ।
अनुभवसिद्धफलान्यथानुपपत्त्यर्थः । लाघवज्ञानादिशून्याया इति ।
कस्यचिद् धूमस्य वाह्यजन्यत्वे धूमत्वापेक्षया गुरुशरीरः कश्चन धर्मो
नानाविशेषधर्मा वा जन्यतावच्छेदकाः स्युरिति गौरवम् । धूमत्वा-
वच्छेदेन तज्जन्यत्वे च न तथेति लाघवमित्यादिलाघवज्ञानाद्यभाव-
विशिष्टाया इत्यर्थः । आदिपदाद्विशेषदर्शनपरिग्रहः । सामान्य-
व्याभिचारशङ्कायाः । धूमत्वादिसामानाधिकरण्येन वह्न्याद्यजन्यत्व-
शङ्कायाः । प्रतिबन्धकत्वमित्यस्य धूमत्वाद्यवच्छेदेन वह्न्यादिजन्यत्व-
ग्रहे इत्यादिः ।

न चैवं लाघवज्ञानसत्त्वे ग्राह्याभावनिश्चयदशायामपि प्रत्य-
क्षनिश्चयपत्तिः, संशयविपरीतनिश्चयसाधारणविपरीतज्ञानत्वेनैव
प्रतिबन्धकतया तस्य प्रतिबन्धकत्वान्तराभावादिति वाच्यम् ।
विपरीतनिश्चयानन्तरं संशयादिवारणाय संशयादिसाधारणज्ञा-
नत्वावच्छिन्नं प्रति विपरीतनिश्चयत्वेन स्वतन्त्रप्रतिबन्धकताकल्प-

नस्यावश्यकतया तत्र च लाघवज्ञानाद्यभाववैशिष्ट्यानिवेशात्
तादृशप्रतिबन्धकतावच्छेदकावच्छिन्नसत्त्वेनोक्तापत्यनवकाशः ।
भ्रमोत्तरं विशेषदर्शने जातेऽपि भ्रमनाशानन्तरमेव प्रत्यक्षनिश्चयो-
पगमेन निश्चयप्रतिबन्धयतावच्छेदककोटौ प्रत्यक्षनिश्चयपदेन निवेशा-
त् । इदं च प्रत्यक्षनिश्चये ग्राह्यसंशयस्य प्रतिबन्धकतामभ्यु-
पेत्याभिहितम् । स्वमते तु विशेषदर्शनवज्जलाघवज्ञानस्यापि विपरा-
तकोटिभाननिवर्तकत्वेन निश्चयोपयोगिता बाध्या ।

इदमत्रावधेयम् । यत्रोपदर्शिततर्कावतारपूर्वमेव धूमत्वसामा-
नाधिकरण्येन बहुयसमवहितजन्यत्वशङ्काजनकसाधारणधर्मदर्श-
नात्मकदोषादिसमवधानं दैववशाद्भवति तत्र तादृशशङ्काविरह-
प्रयोजकस्य दुर्लभतया धूमत्वावच्छेदेनापाद्यव्यतिरेकनिश्चयास-
म्भवात् सामानाधिकरण्यमात्रावगाहितर्को नावतरितुमीष्ट इति
तादृशस्थलाभिप्रायकोऽयं सामान्यधर्मावच्छेदेन जन्यताग्रहोपा-
यप्रयासः । यत्र च तर्कात् पूर्वं दोषादिविरहात्तादृशशङ्कानुदयस्तत्र
धूमत्वावच्छेदेन बहुयसमवहिताजन्यत्वनिश्चयात्तत्सामानाधिकर-
ण्यमात्रेणापादकवत्ताज्ञानसहितात्सामानाधिकरण्यमात्रेणापत्तिः सु-
लभेति तत एव सामान्यकार्यकारणभावः सुग्रहः । तदभिप्रायेणैव
कचिद्वहिं विनापि भविष्यतीत्याकारिकाया अंशत इष्टापत्तिशङ्का-
यास्तर्कविरोधित्वाभिधानसङ्गतिः । अन्यथा पक्षतावच्छेदकावच्छे-
देनापत्तौ तादृशशङ्काया अविरोधित्वात्तदसङ्गतमापद्येत । न त्रैवम-
न्वयव्यतिरेकानुविधायित्वज्ञानस्योपादानपदार्थस्य तादृशशङ्कावि-
रोधित्वाभिधानमसङ्गतमेव, तादृशशङ्काविरोधिनोऽवच्छेदकावच्छे-
देनान्वयव्यतिरेकग्रहस्याशक्यत्वादिति वाच्यम् । उपादानपदे-
नान्वयव्यतिरेकग्रहवत् शङ्काविरहप्रयोजककारणान्तराभावस्यापि
विवक्षितत्वादिति सर्वं समञ्जसम् ।

वस्तुतस्तु कचिद्वहिं विनापि भविष्यतीति शङ्कापि धूमत्वा-
वच्छेदेन बहुयसमवहितजन्यत्वकोटिविषयिण्येव । पूर्वशङ्कायां स्वा-
व्यवहितप्राक्कालावच्छिन्नबहुयभाववन्मात्रोत्पत्तिकत्वं द्वितीयायां च
मात्रार्थानन्तर्भावेण तादृशाभाववदुत्पत्तिकत्वं कोटिरित्यत एव श-
ङ्कायोर्भेदसम्भवादिति ।

उपाध्यायास्तु सत्यप्यन्वयव्यतिरेकदर्शनेऽतीतानागतधूमे व-

ह्यसम
निश्चय
सामान
तन्निश्च
रेण
हिताज
नोक्त
सम्भव
प्रयास
कविशे
वहित
दर्शयि

न्यत्व
क ए
लाप
ऽपि
तथा
चिद्व
धूमा
मूहस
येना

अत्र
योज
प्रयो

वह्यसमवहितजन्यत्वशङ्कासम्भवाच्च धूमत्वावच्छेदेन तन्निर्यत्व-
निश्चयः सम्भवतीति न सामानाधिकरण्येनापादकशङ्काविरोधिनी
सामानाधिकरण्येनापत्तिः सम्भवतीत्याशङ्क्य धूमत्वावच्छेदेन
तन्निर्यत्वमुपपाद्य सामानाधिकरण्येनापत्तिमुपपादयितुं प्रकारान्त-
रेण तादृशशङ्काविरहमुपपादितवन्तः । तत्र च वह्यसमव-
हिताजन्यत्वस्य पक्षविशेषणत्वे धूमत्वावच्छेदेन तन्निर्यत्वेष्यपि
नोक्तकर्ताच्छुद्धधूमत्वसामानाधिकरण्येन वह्यजन्यत्वशङ्कानिरासः
सम्भवति शुद्धधूमत्वावच्छिन्नपक्षकर्तृत्वेव तन्निर्यत्वकत्वादिति
प्रयासवैयर्थ्यमतस्तदभ्युपगतमपि वह्यसमवहिताजन्यत्वस्यापाद-
कविशेषणत्वमुपेक्ष्यापाद्यप्रतियोगिकोटौ तद्विशेषणनिवेशेन वह्यसम-
वहितजन्यादिपदस्य वह्यजन्यादिपरतया च तदेव मतं परिष्कृत्य
दर्शयति । अपरे त्विति ।

(दी०) अपरे तु धूमत्वावच्छिन्नस्य वह्यजन्यत्वेन ज-
न्यत्वविशिष्टस्य यथाश्रुतवह्यसमवहिताजन्यत्वस्य व्यतिरे-
क एव आपादनीयः । तच्चोक्तन्यायेन तादृशवह्ययुक्तकारणक-
लापजन्यत्वग्रहेण तद्व्यतिरेकजन्यत्वशङ्कानिरासात् वह्यविरहे-
ऽपि निरतिशयस्यैव तादृशसमूहस्य धूमजनकत्वसन्देहस्य च
तथाविधाद् धूमानुत्पाददर्शनेनैवायोगात् तादृशस्यैव क-
चिद्वह्निं कचिच्चतरदासाद्य जनकत्वसम्भावनायाश्च(१) कचिद्
धूमानुत्पादप्रयोजकत्वेनावधृतस्य वह्यविरहस्यैव तथाविधस-
मूहसत्त्वे धूमानुत्पत्तिसामान्यं प्रति लाघवात् प्रयोजकत्वनिर्ण-
येनापनयान्मनसैव सुग्रहम् । वह्नेः, वह्यसमवहितस्योपादानम् ।
अत्र च नियमव्यवच्छेदस्य च वह्यसमवहितानुपादानस्य प्र-
योजके तदजन्यत्वज्ञाने परम्परया वह्यसमवहितोपादानस्य वा
प्रयोजके तत्र तात्पर्यम् ।

(गा०) धूमत्वावच्छिन्नस्य वह्यसमवहिताजन्यत्वस्येत्यन्वयः ।

(१) जनकत्वस्य सम्भावनायाश्चेत्यपि पाठो व्याख्यानुरोधात् ।

तथा च धूमत्वावच्छेदेन निश्चितस्य वह्नयसमवहिताजन्यत्वस्य
व्यतिरेको धूमत्वसामानाधिकरण्येनापादनीय इत्यर्थः । तत्रा चोक्त-
प्रयासमन्तरैणैव तादृशतर्काद् धूमत्वावच्छेदेन वह्निजन्यत्वं सुनिश्चे-
यमिति भावः, न तु धूमत्वावच्छिन्नस्य वह्नयजन्यत्वेनेत्यन्वयाद्
धूमत्वावच्छेदेन निश्चितं वह्नयजन्यत्वेनापादनीय इति, धूमत्वा-
च्छिन्नस्यापादनीय इति अन्वयेन वा धूमत्वावच्छेदेनापादनीय
इत्यर्थः, तद्धर्मावच्छेदेनापत्तेस्तत्सामानाधिकरण्यमात्रविषयकापा-
दकसंशयाविरोधितायाः प्राग् व्यवस्थापनेन तादृशापत्तेरकिञ्चि-
त्करत्वात् । जन्यत्वविशिष्टस्येति । तेनाजन्ये न व्यभिचार इति
भावः । नान्तरीयवह्निके व्यभिचारवारणाय वह्निसमवहिताज-
न्यपदस्य वह्न्यघटितसामग्न्यजन्यत्वार्थकता नाभ्युपेया, अपि तु
जन्यत्वमेव प्राग्वत्पारिभाषिकं निर्वचनीयमित्येतत्सूचयितुं वह्न-
समवहिताजन्यत्वस्य यथाश्रुतत्वमभिहितम् । अत्रेतनस्य तच्चेत्य-
स्य वह्नयसमवहिताजन्यत्वपरामर्शकतामाविष्कर्तुं तदत्र विशेष-
विधया प्रवेशितम्, विशेषणविशेष्यभावविपर्यय क्षतिविरहात् ।

विरोधिशङ्कानिराकरणप्रकारं प्रदर्शयन् धूमत्वावच्छेदेन वह्न-
समवहिताजन्यत्वनिश्चयस्य सुघटतामाह । तच्चेति । मनसैव
सुग्रहमित्यनेनान्वयः । मनसैवेत्यस्य उपनयसहकृतेनेत्यादिः । एता-
वता वह्नयसमवहितजन्यत्वसामान्याभावस्यायोग्यपिशाचादिजन्य-
त्वप्रतियोगिकतया प्रत्यक्षासम्भव इति सार्वभौमाभिहितदूषणमुद्धृ-
तम् । उक्तन्यायेनेति । हुताशनरासभादीत्याद्युक्तप्रणाल्येत्यर्थः । वरि-
युक्तकारणकलापजन्यत्वग्रहेण धूमोत्पादकसामग्यां वह्निसमवधान-
नियतत्वरूपवह्निसमवहितत्वग्रहेण ॥ तद्व्यतिरेकजन्यत्वशङ्कानिरासा-
दिति धूमसामग्रीत्वावच्छेदेन वह्नयसमवहितत्वशङ्काया अनुत्पादा-
दित्यर्थः । तथा च तादृशङ्काधीनाया धूमत्वावच्छेदेन वह्नयसमवहि-
तसामग्रीकत्वशङ्काया अनवकाशात्तदवच्छेदेन तादृशसामग्रीकान्य-
त्वनिश्चयात् स्वाधिकरणदेशावच्छिन्नवह्नयभाववत्स्वाव्यवहितप्राक्-
क्षणकत्वशङ्कानिवृत्तौ तादृशप्राक्क्षणकान्यत्वरूपवह्नयसमवहिताज-
न्यत्वनिश्चयः सम्भवतीति भावः ।

ननु तथापि धूमसामग्रीत्वसामानाधिकरण्येन वह्नयसमवहित

त्वशङ्कासम्भवात्तदधीना धूमत्वसामानाधिकरण्येन बह्वयसमवहित-
सामग्रीकृत्वशङ्का स्यादेवेति कथं धूपत्वावच्छेदेन बह्वयसमवहिता-
जन्यत्वनिश्चयः ? न चेन्धनत्वाद्यवच्छिन्नसमूहे धूमोत्पादकसामग्री-
त्वस्यान्वयव्यतिरेकेण निश्चयदशायां तादृशसमूहस्य बह्वयसम-
वहितस्य धूमोत्पादकत्वसंशयात् धूमोत्पादकसामग्रीत्वरूपेण व-
ह्वयसमवहितत्वसंशयो भविष्यति स च बह्विविरहे तथाविधाद् धूमा-
नुत्पाददर्शनेन बन्ध्यसमवहिततादृशसमूहे धूमोत्पत्त्यप्रयोजकत्वनि-
श्चयादेव निवर्तते इत्युपाध्यायोक्तं सम्प्रगिति वाच्यम् । क्वचिद्बहि-
विना तथाविधसमूहाद् धूमानुत्पाददर्शनेऽपि बह्विसमवहितादिव
क्वचित्सहकार्यन्तरसमवहितात्तादृशसमूहाद् धूमो भविष्यतीति श-
ङ्कानपायेन तादृशसमूहत्वरूपसामान्यधर्मावच्छेदेन धूमोत्पत्त्यप्रयो-
जकत्वनिश्चयस्य दुर्निश्चयेत्वादित्याशङ्क्य बह्वयसमवहिततादृशसमू-
हत्वरूपसामान्यधर्मावच्छेदेन धूमोत्पत्त्यप्रयोजकत्वनिश्चयस्य स-
म्पादके इतरानपेक्षया धूमोत्पादकत्वाभावस्य इतरापेक्षया तथा-
त्वाभावस्य च मिलित्वा धूमोत्पादकत्वसामान्याभावव्याप्यस्य
निश्चये विरोधिन्याः शङ्काया निवृत्तिप्रकारमाह । बह्विविरहे-
ऽपीति । तादृशसमूहस्येत्यनेनान्वितम् । बह्वयसमवहिततादृश-
समूहस्येत्यर्थः । निरतिशयस्यैव धूमजनकत्वसन्देहस्यायोगादि-
त्यन्वयः । अतिशयः । सहकार्यन्तरसमवधानरूपो विशेषः । तथा
च सहकार्यन्तराघटिततादृशसमूहे धूमोत्पत्तिप्रयोजकतायाः सन्देह-
स्यानुदयादिति पर्यवसितार्थः । तथाविधात् । बह्वयसमवहिततादृश-
समूहात् । धूमानुत्पाददर्शनेनेति । तथाविधसमूहे धूमानुत्पादाव्य-
वहितप्राक्क्षणावच्छेदेन तदधिकरणस्त्वस्य दर्शनेनेत्यर्थः । तस्ये-
तरानपेक्षया धूमोत्पादकत्वव्यावर्तकत्वादिति भावः । तादृशस्यैव ।
इन्धनादिसमूहस्यैव । आसाद्य । सहकारीकृत्य । जनकत्वस्य ।
उत्पत्तिप्रयोजकत्वस्य । इतरघटिततादृशसमूहे धूमोत्पादकत्वस्येति
यावत् । क्तवार्थस्य जनधात्वर्थेऽन्वयो न तु सम्भावनायामिति
स्फुटीकर्तुमसमासेन लिखनम् । सम्भावनाया अपनयादित्यन्वयः ।
क्वचिदिति । यत्र बहि विना इन्धनादिसमूहाद्धूमानुत्पादो दृष्टस्तत्रे-
त्यर्थः । अवधूतस्य । निश्चितस्य । एतेन बह्विविरहस्य तादृशसमूह-
कालीनधूमानुत्पादप्रयोजकत्वं क्लृप्तमितरविरहस्य च तथात्वम-

कल्लमिति तदकल्पनरूपं लाघवबीजं स्फुटीकृतम् ।

वह्निविरहस्यैवेत्यादि । तादृशसमवधानानन्तरं धूमसामान्यानुत्पादस्य वह्निवावच्छिन्नविरहमात्रप्रयोज्यत्वनिर्णयेत्यर्थः । तत्तद्धूमत्वावच्छिन्नानुत्पादे तदवच्छिन्नहेतुत्ववच्छेदकत्वदिन्धनत्वाद्यवच्छिन्नाभावस्यापि प्रयोजकत्वात् सामान्यपदोपादानम् । इत्थं चेतरेषां सहकारेण धूमोत्पादकताया व्यावर्तकस्येतराप्रयोज्यस्वसमवधानकालीनधूमोत्पादकत्वदर्शनाच्चोक्तशङ्का शङ्कास्पदमपीति भावः ।

अत्र तदुपादानपदेन वह्निसमवहितमात्रोपादानं विवक्षणीयम्, तच्च तदो वह्निसमवहितपरामर्शकत्वे एव सम्भवति तदर्थं वह्नेरुपादानमित्यत्र वह्निपदं वह्निसमवहितपरतया व्याचष्टे । वह्नेरिति । उपादानं नियमतः कथं कुर्यादिति मूलं वह्निसमवहितानिरूपितनियमार्थकान्त्रियमशब्दाद्विशेषणे तृतीयार्थकतसिद्धप्रत्ययेन वह्निसमवहितनियतकृतिमान् कथं भवेदित्यर्थकम् । नियतत्वं विषयताविशेषसम्बन्धेन व्याप्यत्वं वह्निसमवहितेन रविषयकत्वस्याभावरूपम् ।

ननु तदुपादानमेव शङ्काप्रतिबन्धकमित्यत्रोपादानपदमेतन्मतेऽपि करणव्युत्पत्त्या प्रवृत्तिप्रयोजकपरं प्रवृत्तेः शङ्कायामविरोधित्वात्, तथापि चासङ्गतिः, वह्निसमवहितोपादाने वह्निसमवहितजन्यत्वज्ञानस्यैव वह्निसमवहितात्मकोपाये धूमरूपफलजनकत्वावगाहनेन जनकत्वात्, तथा च वह्नयसमवहितजन्यत्वशङ्काविरोधित्वानुपपत्तिः । तत्समवहितजन्यत्वतदसमवहितजन्यत्वयोरविरोधादित्याशङ्कामपनेतुं तदुपादानपदं वह्नयसमवहिताजन्यत्वनिश्चयपरतया व्याचष्टे । अत्र चेति । नियमव्यवच्छेदस्येति । तस्यैव वह्निसमवहितस्यैव उपादानं यस्मादिति लुप्तपदबहुव्रीहेराश्रयणीयतया एवकारलभ्यव्यवच्छेदरूपस्येत्यर्थः । वह्नयसमवहितानुपादानस्य । वह्नयसमवहितगोचरधूमार्थप्रवृत्त्यभावस्य । प्रयोजक इति । तादृशप्रवृत्तिजनकवह्नयसमवहितधार्मिकधूमजनकताग्रहं विघटय्य निर्वाहक इत्यर्थः । तदजन्यत्वग्रहे । धूमे वह्नयसमवहिताजन्यत्वज्ञाने । वह्नयसमवहितधार्मिकधूमोत्पादकत्वनिश्चये इति यावत् । एतेन वह्नयसमवहितजन्यत्वशङ्कानिवृत्तिस्तर्ककारणवह्नयसमवहिताजन्यत्वनिश्चयार्थमपेक्ष्यते ननु साक्षादेव तर्क, तादृशशङ्कानिवृत्तिश्च यदि तादृशनिश्चयमपेक्ष्यते तदा-

ऽन्योन्याश्रयः, एवं तच्चोक्तन्यायेनेत्यादावन्यस्यैव शङ्कानिवर्तकत्वा-
भिधानात्सन्दर्भविरोधश्चेति दूषणमनवकाशं वेदितव्यम् । तर्ककार-
णीभूते धूमधर्मिकवह्नयसमवहितसामग्रीकान्यत्वनिश्चये ऽपेक्षितायां
शङ्कानिवृत्तौ ततोऽन्यस्यैव वह्नयसमवहितधर्मिकधूमसामग्रीत्ववि-
रहनिश्चयस्यापेक्षितत्वाभिधानात् । प्रागप्येतन्निश्चयस्यैव शङ्कानिव-
र्तकत्वमभिहितमिति सन्दर्भविरोधविरहाच्च ।

एवकारान्तर्भावमन्तरेणापि विवक्षितार्थलाभस्सम्भवतीत्या-
ह । परस्परयेति । कारणतान्निश्चायकतर्कसम्पादनद्वारेत्यर्थः । तत्र ।
निरुक्तवह्नयसमवहिताजन्यत्वज्ञाने ।

एतन्मतमालम्ब्य मिश्राभ्युपगतमन्वयव्यतिरेकानुविधायित्व-
ज्ञानस्य शङ्कानिवर्तकत्वमाश्लेषन्मुपन्यस्यति । यत्त्वेति ।

(दी०) यत्तु अन्वयव्यतिरेकानुविधायित्वस्य ज्ञानमेव वि-
शेषदर्शनतया शङ्काप्रतिबन्धकं तदेव तर्कघटकं तदिदमुक्तं यदि
गृहीतान्वयव्यतिरेकं हेतुमितीति । तन्न । यादृच्छिकस्य तद-
नुविधानस्य व्यभिचारित्वाच्चेयतस्य च उक्ताभेदसम्पादक-
त्वादिति वदन्ति । तच्चिन्त्यम् ।

(गा०) अन्वयव्यतिरेकानुविधायित्वस्य । यत्क्षणे, वद्वि-
स्तदग्रिमक्षणे उत्पन्नत्वे सति उत्पन्नत्वे सत्येव वा पूर्वक्षणे वद्विव्य-
तिरेके अनुत्पद्यमानत्वस्येत्यर्थः । सत्यन्तनिवेशादनुत्पन्नगगनादौ
न व्यभिचारः । ज्ञानम् । धूमधर्मिकनिश्चयः । विशेषदर्शनतया ।
ग्राह्याभावव्याप्यदर्शनविधया । शङ्काप्रतिबन्धकम् । धूमधर्मिकव-
ह्नयसमवहितजन्यत्वशङ्काप्रतिबन्धकम् । वह्नयन्वयव्यतिरेकानुवि-
धायित्वस्य वह्नयसमवहितजन्यत्वाभावव्याप्यत्वादिति भावः ।

नन्वेवं वह्नयन्वयव्यतिरेकानुविधायित्वनिश्चय एव धूमे वह्नयजन्य-
त्वशङ्कामपि विशेषदर्शनतया निवर्तयिष्यति किं तर्कस्य प्रतिबन्धक-
त्वकल्पनेनेत्यत आह । तदेवेति । एवकारोऽप्यर्थः । अन्वयव्यतिरेका-
नुविधानमपीत्यर्थः । तर्कघटकम् । तर्कप्रयोजकीभूतज्ञानविषयतया
तर्कनिर्वाहकम् । तथा च तर्कात्मके मानसज्ञाने प्रागुपस्थितपदार्था-
न्तराणामुपनयनमर्यादया भाने बाधकाभावात्तदप्यन्वयव्यतिरेकाद्य-

नुविधानज्ञानात्मकमिति तर्कस्य स्वातन्त्र्येण शङ्कानिवर्तनत्वविर-
हेऽपि विशेषदर्शनविधयैव तथात्वस्याक्षततया तर्कस्य शङ्कानिवर्त-
कत्वाभिप्रायेण मूले तदुपन्यासस्य नासङ्गतिः । तत्र स्वातन्त्र्येण
शङ्कानिवर्तकत्वे तात्पर्यानुपगमादित्याशयः ।

एतच्च तर्कस्यैवान्वयव्यतिरेकानुविधानज्ञानत्वादित्यादिमिश्र-
समाधानमनुसृत्य तदन्वयाद्यनुविधानज्ञानस्य तदजन्यत्वशङ्का-
प्रतिबन्धकत्वाभ्युपगमेनाभिहितम् । वस्तुनस्तु तदन्वयव्यतिरेका-
नुविधानस्य नान्तरीयकवह्निकसाधारणस्य तदजन्यत्वाव्यावर्तक-
त्वात्तज्ज्ञानस्य तदजन्यत्वशङ्कानिवर्तकत्वमप्रसक्तमेवेति परमार्थः ।

केचित्तु दर्शितमिश्रग्रन्थे तर्कपदं तर्कमूलीभूतज्ञानपरतया
व्याख्याय तर्ककारणीभूतान्वयाद्यनुविधायित्वज्ञानसत्त्वात्तर्कोऽपि
दुरपवाद इति हरिदासभट्टाचार्याणां मिश्राभिप्रायवर्णनमनुसृत्य
तदेव तर्कघटकमिति ग्रन्थं अन्वयाद्यनुविधानज्ञानमेव शङ्काविघटन-
द्वारा तर्कसम्पादकमित्यर्थपरतया व्याख्याय दीधितिकृतामापि
तादृशमेवाभिप्रायं वर्णयन्ति । तदसत् । तर्कवैयर्थ्याशङ्कायां तर्को-
त्पत्तौ बाधकविरहाभिधानस्यानुपयुक्तत्वात् ।

न च तत्र सामग्रीबलात्तर्कोत्पत्तेरभिधाने सम्भेदे नान्यतरवै-
यर्थ्यमिति न्यायेन तर्कस्य सार्थकत्वं लभ्यते इति वाच्यम् । अन्व-
याद्यनुविधानग्रहस्थले तर्कस्याशङ्कानिवर्तकतायाः क्लृप्तत्वे एव
तादृशस्यावकाशात् । तादृशस्थले च तर्कानुत्पत्त्या तत्र तस्य त-
थात्वकल्पनानवकाशात् ।

न च तर्कपूर्वमन्वयव्यतिरेकानुविधानग्रहस्यावश्यकत्वेऽपि तर्क-
दशायां तत्सत्त्वानियमात्तत्प्रतिबन्धकतया सर्वत्र तर्कानन्तरं शङ्का-
धारणासम्भवात् तर्कस्यापि प्रतिबन्धकत्वकल्पनमावश्यकमिति
वाच्यम् । एवं सति मूलस्यैव तादृशशङ्कास्थले शङ्कानिवृत्त्युपयोगि-
त्वाभिप्रायकतासम्भवाच्चतदुपरि तर्कवैयर्थ्याशङ्काया एवानवतारात् ।
यत्र च कारणान्तरविरहाच्छङ्कानवतारस्तस्य स्वतस्सिद्धशङ्काविर-
हस्थलतया मूलस्य तदन्वयस्थले एव तर्कस्य शङ्कानिवर्तकत्वपरतया
उभयसम्भेदस्थले तर्कसार्थक्यप्रदर्शनस्यात्यन्तासङ्गतत्वाच्च । एवं च
मिश्रग्रन्थस्यापि दर्शितदिशा यथाश्रुतार्थपरत्वमेव सम्यगित्यवधार्यमा
अन्वयव्यतिरेकानुविधानबोधस्य शङ्काविरोधित्वे मूलस्यापि

स्वरस इत्याह । तदुक्तमिति । यद्वि हीत्यादेस्तादृशबोधस्य शङ्का-
विरोधित्वपरत्वाभावे गृहीतान्वयव्यतिरेकत्वाभिधानवैयर्थ्यादिति
भावः । वह्निव्यतिरेकानुविधायित्वं तद्व्यतिरेकसमानाधि-
करणव्यतिरेकप्रतियोगित्वं तद्व्यतिरेकव्यापकव्यतिरेकप्रतियोगित्वं
वा तत्र धूमत्वावच्छिन्नाभावे वह्न्यभावसामानाधिकरण्यस्य प्र-
त्यक्षसम्भयनाद्यं धूमत्वावच्छेदेन सुग्रहमपि घटादिसाधारणतया
वह्न्यसमवहितजन्यत्वाव्यावर्तकमिति तन्निश्चयस्य न तच्छङ्का-
निवर्तकत्वमित्याह । यादृच्छकस्येति । नियमागर्भस्य यत्किञ्चि-
दधिकरणे तदन्वयव्यतिरेकानुविधानस्येत्यर्थः । व्यभिचारित्वात् ।
वह्न्यसमवहिताजन्यत्वव्यभिचारित्वात् । द्वितीयं घटादिव्यावृत्तत्वेन
वह्न्यसमहितजन्यत्वविरोधपि धूमत्वावच्छेदेन दुर्ग्रहम्, धूमत्व-
सामानाधिकरण्येन वह्निव्यभिचारसन्देहदशायां धूमत्वावच्छिन्ना-
भावे वह्न्यभावव्यापकत्वग्रहासम्भवात् । लाघवज्ञानादिवशात् कथ-
ञ्चित्तिश्चये तु उक्तजन्यताग्राहकत्ववैयर्थ्यम् । नियतान्वयव्यति-
रेकानुविधायित्वस्यैव जन्यतात्मकतया प्रागेव तन्निश्चयात् ।

न चान्यथासिद्ध्यनिरूपकत्वसहितमेव तज्जन्यतात्मकं तज्जु-
प्रागतिश्चित्तमिति तन्निश्चायकतया तर्कसार्थक्यमिति वाच्यम् ।
अन्यथासिद्ध्यनिरूपकत्वाविशेषितस्यापि नियतान्वयव्यतिरेका-
नुविधायित्वस्य व्यभिचारव्यावर्तकतया तन्निश्चयस्यैव व्याप्ति-
निश्चयसम्पादकत्वेन तादृशविशेषणघटितजन्यतापदार्थनिर्णयस्य
प्रकृतेऽकिञ्चित्करत्वादित्याशयवानाह । नियतस्य द्विविधेति । निय-
मगर्भस्य त्वित्यर्थः । उक्ताभेदसम्पादकत्वादिति । प्रकृतोपयुक्त-
जन्यतांशाभिन्नत्वादित्यर्थः । अन्वयव्यतिरेकानुविधायित्वज्ञान-
स्य शङ्काविघटनद्वारा धूमत्वावच्छेदेन वह्न्यसमवहिताजन्यत्व-
निश्चायकतावादिनामिदं दूराणमित्यवधेयम् दीधितिकारमते तु
तत्तद्धूमत्वावच्छिन्ने वह्न्यसमवहिताजन्यत्वनिश्चयविरोधिशङ्कानिव-
र्तकं तज्ज्ञानम्, तन्निवर्तकत्वं च धूमत्वावच्छेदेनान्वयव्यतिरेका-
नुविधायित्वानवगाहिनोऽपि तत्तद्धूमत्वावच्छिन्नविशेष्यकतज्ज्ञा-
नस्याक्षतम् । तत्तद्धूमत्वावच्छिन्नाभावे च वह्न्यभावव्यापकतायाः
सुग्रहत्वेन तत्तद्धूमत्वावच्छिन्ने नियतान्वयव्यतिरेकानुविधायि-
त्वं सुग्रहमेव । तादृशग्रेण जन्यताग्राहकत्ववैयर्थ्यमित्यपि ना-

शङ्कनीयम् । तर्कं विना धूमत्वावच्छेदेन व्याप्तिनिश्चयसम्भा-
दकस्य धूमत्वावच्छेदेन जन्यतानिश्चयस्यानिर्वाहात् ।

न च तद्धूमत्वावच्छिन्नधर्मिकान्वयव्यतिरेकानुविधानबोधमूल-
कतर्कस्य लाघवज्ञानसहकारादेव धूमत्वावच्छेदेन जन्यताग्राहक-
त्वम् । एवं च धूमत्वसामानाधिकरण्येन तदन्वयव्यतिरे-
कानुविधानरूपजन्यतांशनिश्चायकप्रमाणेनापि लाघवज्ञानसहका-
राद् धूमत्वावच्छेदेन तन्निश्चयजननसम्भवात्तत एव च धूमत्वाव-
च्छेदेन व्याप्तिनिश्चयोपपत्तस्तर्कवैयर्थ्यं दुर्वारमेवेति वाच्यम् ।
यतस्तत्तद्धूमत्वावच्छेदेन वह्निजन्यत्वकल्पनापेक्षया धूमत्वावच्छे-
देन तत्कल्पने लाघवमिति लाघवज्ञानमुक्ततर्केण धूमत्वावच्छिन्न-
स्य वह्निजन्यत्वग्रहे सहकारि तादृशं च लाघवज्ञानं अनन्य-
थासिद्धत्वघटितकार्यकारणभावकल्पनायामेवोपपृथ्वते न तु नियत-
पौर्वापर्यमात्रकल्पने, तत्तद्धूमत्वरूपविशेषधर्माणां नियतान्वयव्य-
तिरेकानुविधायितावच्छेदकत्वस्योभयमतसिद्धत्वादिति । तन्नि-
न्यमिति । धूमत्वाद्यवच्छेदेनापाद्यव्यतिरेकनिश्चये लाघवज्ञाना-
पेक्षाया आवश्यकत्वे धूमत्वसामानाधिकरण्येनापाद्यव्यतिरेकज्ञान-
मूलकादेव तर्कालाघवज्ञानवशेन सामान्यधर्मावच्छेदेन जन्यता-
ग्रहोऽस्तु किमुक्तप्रयासेनेति चिन्ताव्रीजं बोध्यम् ।

केचित्तु उपादानपदं यथाश्रुतप्रवृत्तिपरमेव । न च प्रवृत्तेः का-
र्यकारणभावादिनिश्चयसापेक्षतया तदधीनशङ्कानिवृत्तेः कार्यकारण-
भावादिनिश्चयापेक्षणीयत्वेनान्योन्याश्रयः कार्यकारणभावादिनिश्चयस्य श-
ङ्कानिवृत्त्यधीनतर्कमूलत्वादित्याशङ्कनीयम् । अन्वयव्यतिरेकदर्शनेन
यिनापि तर्कं कार्यकारणभावादिनिश्चयसम्भवात् तद्विरोधिः शङ्काया
अन्वयव्यतिरेकनिश्चयेनापि निवर्तनसम्भवात् ।

न चान्यथासिद्धत्वशङ्कां नान्वयव्यतिरेकधीर्निवर्तयितुं प्रम-
वतीति तन्निवृत्तिस्तकर्मपेक्षते एवेति वाच्यम् । तर्कं विनापि का-
रणान्तरविरहेण कदाचिदन्यथासिद्धत्वशङ्काविरहसम्भवात् ।

एतेन धूमत्वावच्छेदेनान्वयाद्यनुविधानस्य निश्चेतुमशक्यतया
तत्सामानाधिकरण्येन वह्निजन्यत्वशङ्का नियमत एव जायते तत्कथं
सद्धूमत्वावच्छेदेन वह्निजन्यत्वनिश्चय इत्यपि परास्तम् । कोट्युपस्थि-
त्यादिविरहेण लाघवज्ञानेन वा तादृशशङ्काया अपि निवृत्तिसम्भवात् ।

मुञ्च

कल्प

निवृ
चेम
धिव
धूम
न्यत
वदु
सत्
सि
वि
धूम
धा
मव
कर
च
देवे
दि
ङ्क
नि
वृ
थ
श
च
का
स
त्
रे
सि

अथ तर्कं विनैव कार्यकारणभावनिश्रयस्य तर्कविरोधिशङ्का-
निवृत्त्यर्थमुपगमे तर्कवैयर्थ्यं तन्निश्चयार्थमेव तर्कानुसरणादिति
चेन्न । कार्यकारणभावे निश्चितेऽपि संयोगघटितसामाना-
धिकरण्यप्रत्यासत्त्या वह्निजन्यत्वनिश्चयं विना यत्र संयोगेन
धूमस्तत्र संयोगेन वह्निरिति व्याप्तिनिश्चयासम्भवः । सामा-
न्यतो वह्निजन्यत्वस्य वह्निसमवेतरूपादिसाधारणस्य वह्न्यभाव-
वह्नितात्त्वरूपव्यभिचाराव्यावर्तकत्वादिति सामानाधिकरण्यप्रत्या-
सत्त्या वह्निजन्यत्वनिश्चयार्थं दर्शिततर्कस्यापेक्षितत्वात् । प्रत्या-
सत्तिविशेषावच्छिन्नत्वाविशेषितस्येव तादृशप्रत्यासत्त्यवच्छिन्नत्व-
विशेषितस्यापि जन्यत्वस्य प्रकारान्तरेण निश्चयसम्भवेऽपि यत्र
धूमत्वावच्छेदेन तन्निश्चये विरोधिशङ्काविरहप्रयोजकान्तरसमव-
धानं नासीत्तत्रैवोक्ततर्कस्य सार्थक्यसम्भवात् । एवं च वह्निस-
मवहितपदमप्यर्थवत् । वह्न्यसमवहिताजन्यपदं च सामानाधि-
करण्यातिरिक्तप्रत्यासत्त्या वह्न्यजन्यपरमं, जन्यो न स्यादित्यस्य
च वह्निजन्यो न स्यादित्यर्थः । अवन्हेरेवेत्यस्य च वह्निभिन्ना-
देवेत्यर्थः । तथा च तादृशशङ्का द्वितीयशङ्का च वह्न्यजन्यत्वको-
टिकैय, तस्याः प्रकृततर्कं इष्टापत्तिशङ्काविधया विरोधित्वम् । श-
ङ्काभेदः पूर्ववत् । तत्र च कार्यकारणभावनिश्रयस्य ग्राह्याभाव-
निश्चयमुद्रयैव विरोधित्वात्तादृशनिश्चयात्कार्यकारणभावविषयकप्र-
वृत्तेरपि तद्विरोधित्वम् ।

न च कार्यकारणभावनिश्रयाधीनप्रवृत्तेः शङ्कानिवर्तकत्वक-
थनससङ्गतं कार्यकारणभावनिश्रयार्थमेवान्वयव्यतिरेकदर्शनादिति
शङ्कानिवृत्तेरावश्यकत्वादिति वाच्यम् । यत्रान्वयव्यतिरेकदर्शना-
द्यधीनशङ्कानिवृत्ति सम्पाद्य कार्यकारणभावनिश्रयव्यक्त्या सह-
कार्यन्तरविरहान्न तर्को जनितस्तदधीनप्रवृत्त्युत्तरमेव सहकार्यन्तर-
समवधानं तदव्यवहितप्राक्क्षणे चान्वयव्यतिरेकदर्शनादिकं नासी-
त्तत्र पूर्वोत्पन्नकार्यकारणभावनिश्रयाधीनप्रवृत्तेः शङ्कानिवृत्तिमन्त-
रेण न पुनः(?) कार्यकारणभावनिश्रयः सम्भवतीति न तर्कानुप-
त्तिरिति तादृशस्थलाभिप्रायेण कार्यकारणभावनिश्रयाधीनप्रवृत्तेः

(१) शङ्कानिवृत्तिसम्भवेन पुनरिति पाठान्तरम् ।

शङ्काविरोधित्वाभिधानसङ्गतेरिति सर्वसामञ्जस्यमित्याहुः तेषां म-
तमुपन्यस्यति । केचित्त्विति ।

(दी०) केचित्तु कार्यकारणभावग्रहानन्तरं व्याप्तिग्रहाय
व्यधिकरणस्य जनकत्वशङ्कानिरासार्थमयं तर्कः । तथा च धूपो
यदि सामानाधिकरण्यातिरिक्तप्रत्यासत्त्या वह्न्यजन्यत्वे सति सा-
मानाधिकरण्यप्रत्यासत्त्या वह्निजन्यो न स्याद्वह्निजन्यो न स्यात् ।
अप्रत्यासन्नस्याजनकत्वात् । तादृशाजन्यत्वं च प्रत्यासन्न्यन्तर-
शालिवह्निसत्त्वेऽपि धूमानुत्पादादिना ग्राह्यमिति ।

(गा०) यत्त्वेतन्मतेऽप्युपादानपदं अन्वयव्यतिरेकानुविधान-
ज्ञानपरमेव, तदधीनशङ्कानिवृत्तिमूलकः कार्यकारणभावनिरूप-
स्तु शङ्कानिवृत्त्यर्थकतया नाभिहितः, अपि त्वापाद्यव्यतिरेकनि-
श्चयविधया साक्षात्कर्तव्ययोगित्वेनैव, ईदृशश्च प्रयासः समवहित-
पदसार्थक्यायैव, आपाद्यदिशि जन्यपदस्य पूर्वोक्तार्थपरत्वापे-
क्षया वह्निजन्यत्वपरत्वौचित्याच्चेति । तदसत् । सार्वभौमेन उपा-
दानपदस्य प्रवृत्तिपरत्वे कार्यकारणभावनिश्रयस्य तर्कपूर्वमवश्य-
मपेक्षणीयतया तर्कवैयर्थ्यमित्याक्षेपे एतन्मतस्य प्रवृत्तिपरत्वोप-
पादकतया उपन्यस्तत्वात् एतन्मतस्य तदुपपादकत्वविरहे दीधिति-
कृतोऽपि तर्कव्याख्यानावसरे एतन्मतमनुपन्यस्य तदुपादानमेवेति
ग्रन्थव्याख्यावसरे एतदुपन्यासस्य निर्वर्जत्वापाताच्च । व्याप्ति-
हायेति । यत्र संयोगेन धूमस्तत्र संयोगेन वह्निरिति व्याप्तिनिश्चा-
यमित्यर्थः । व्यधिकरणस्य जनकत्वशङ्कानिरासार्थमिति । व्यधि-
करणोऽपि वह्निधूमं जनयिष्यतीति शङ्काधीनाया धूमे सामानाधिकर-
ण्यप्रत्यासत्त्यवाच्छिन्नवह्निजन्यत्वाभावशङ्कायाः प्रतिबन्धार्थमित्यर्थः ।
स्तोत्रं पाक इतिवत् क्रियाविशेषणत्वाद्वितीया ।

सामानाधिकरण्यातिरिक्तेति । संयोगान्यसम्बन्धावच्छिन्नवह्नि-
निष्ठजनकत्वानिरूपकत्वे सति वह्निनिरूपितसंयोगान्यसम्बन्धाव-
च्छिन्नजन्यताशून्यत्वे च सति संयोगसम्बन्धावच्छिन्नवह्नि-
निष्ठजनकताप्रतियोगिकसंयोगसम्बन्धावच्छिन्नजन्यताशून्यः स्याद्व-
ह्निजन्यो न स्यादित्यर्थः । सत्यन्तं चापादककोटावापाद्यप्रतियोगि-

कोटावेव वा निवेशनीयम् । संयोगातिरिक्तसम्बन्धेन धूमं प्रत्येव संयोगेन वद्विः कारणं संयोगेन धूमं प्रति संयोगातिरिक्तसम्बन्धेन वा वद्विः कारणमित्येतादृशशङ्कादशायां संयोगेन धूमं प्रति संयोगेन वद्वेर्व्यापकत्वेनिश्चयायोगाद्विशेष्यदले जन्यतायां जनकतायां च संयोगसम्बन्धावच्छिन्नत्वविशेषणम् । तादृशजन्यताप्रसिद्धिर्वद्विजन्यलोकादौ । संयोगसम्बन्धावच्छिन्नवद्विनिष्ठजनकतानिरूपितसंयोगावच्छिन्नजन्यताशून्यस्यापि वद्विसमवेतरूपादेः पाकजपार्थिवरूपादेश्च वद्विजन्यत्वाद्याभिचार इति चरमसत्यन्तोपादानम् । वद्विनिष्ठतादृशजनकतानिरूपिततादृशजन्यताशून्यस्यापि संयोगान्यसम्बन्धावच्छिन्नवद्विनिष्ठजन्यताशून्यस्यापि च धूमस्यान्यसम्बन्धावच्छिन्नवद्विनिष्ठजनकतानिरूपितसंयोगसम्बन्धावच्छिन्नवद्विजन्यता निवर्हतीत्यप्रयोजकत्वशङ्कानिरासाय प्रथमसत्यन्तम् ।

न चैवमपि वास्तवव्यभिचारावारकतया तस्य वैयर्थ्यं दुष्परिहरमेवेति वाच्यम् । तथात्वेऽपि व्याप्तिग्रहौपयिकतया तस्य सार्थक्यात् । अत एवासाधारण्यवारकस्य मिश्रमते सार्थक्यम् ।

वस्तुतो व्यर्थविशेषणतास्थले व्याप्तिसत्त्वेन परार्थानुमानस्थले एव तस्याधिक्यरूपनिग्रहस्थानसम्पादकतया दोषत्वं न तु स्वार्थानुमाने इत्यकिञ्चित्करमेतत् । अस्तु वा संयोगान्यसम्बन्धावच्छिन्नवद्विनिष्ठजनकत्वाप्रतियोगिकत्वसंयोगान्यसम्बन्धानवच्छिन्नत्वोभयाभाववद्विजन्यताशून्यत्वमेव सत्यन्तार्थः । अखण्डस्योभयाभावस्य निवेशाच्च वैयर्थ्यसम्भावना । वद्विजन्यो न स्यादित्यनन्तरं इति पर्यवसिततर्कावतार इति पूरणीयम् । सामानाधिकरण्यातिरिक्तप्रत्यासत्त्या सामानाधिकरण्यप्रत्यासत्त्या च वद्विजन्यत्वाभावेऽपि वद्विजन्यत्वसामान्याभावो न वर्तते इत्यप्रयोजकत्वशङ्कासम्भवात्कथमयं तर्क इत्यत आह । अप्रत्यासन्नस्येति । तथा च जन्यजनकभावस्य प्रत्यासत्त्यवच्छिन्नत्वनियमावधारणेन मिलितोक्तविशेषाभावद्वये सामान्याभावव्याप्तिनिश्चयः सुघट एवेति भावः ।

ननु धूमे सत्यन्तस्य ह्यनिश्चयेतया नायं तर्कः सम्भवतीत्यत आह । प्रत्यासत्त्यन्तरशालिवद्विसत्त्वे इति । तादात्म्यादिनावद्विसम्बन्धिनीत्यर्थः । धूमानुत्पादादिनेति । धूमानुत्पादादिद-

शनेनेत्यर्थः । आदिपदेन सम्बन्धान्तरघटितव्यतिरेकव्यभिचार-
परिग्रहः ।

सार्वभौमतमाक्षिपति ।

(दी०) इदमेव च वाचोभङ्ग्या परे परिष्कुर्वन्ति । धूमो
यदि वह्नयनधिकरणदेशानुत्पत्तिकत्वे सति वह्न्याधिकरणदेशो-
त्पत्तिको न स्यात् जन्यो न स्यात् । तादृशानुत्पत्तिकत्वग्रह्य
धूमानुत्पत्तिं प्रति वह्निसम्बन्धाभावस्य प्रयोजकत्वे ग्राह्ये-
उ-
पस्थितत्वाल्लाघवाच्च तादृशसम्बन्धाभावस्यैव तथात्वावधार-
णादिति । तच्चिन्त्यम् ।

(गा०) इदमेव चेति । अव्यवहितमतमेवेत्यर्थः । वाचोभङ्ग्येति ।
तथा च ईदृशदिशैव कार्यकारणभावस्य तर्कात्पूर्वं निश्चितत्वेऽपि
तर्कस्यावैयर्थ्यमुपपादितवन्तो न तु स्वातन्त्र्येणेत्याक्षेपः । एतन्मते-
ऽपि यथाश्रुतोपादानपदार्थः कार्यकारणभावनिश्रयाधीना प्रवृत्तिरेव
शङ्काविरोधिनी कार्यकारणभावनिश्रयः पूर्वमते इवान्वयव्यतिरेकनि-
श्रयाधीन एव न तु तर्कमपेक्षते अतो नान्योन्याश्रयः । अवहरेव भवि-
ष्यतीति शङ्काद्वयं वह्नयनधिकरणदेशोत्पत्तिकत्वकोटिकं वह्नयनधि-
करणदेशानुत्पत्तिकत्वरूपसत्यन्तदलानिश्रयविघटनेन तर्कविरोधि ।
तत्र च कार्यकारणभावविषयिणी प्रवृत्तिः धूमानुत्पत्तिवह्न्याधारता-
विरहयोः प्रयोज्यप्रयोजकभावनिश्रयं सम्पाद्य विरोधिनी वह्न्याधा-
रताविरहप्रयोज्यानुत्पत्तिकत्वस्य बन्धनाधारोत्पत्तिकत्वव्यावर्तक-
तया तान्नश्रयस्य तत्संशयविरोधित्वात् । तत्कारणकत्वस्य च तत्स-
म्बन्धानविरहाप्रयोज्यानुत्पत्तिकत्वव्यावर्तकतया संशयान्यतद्विषय-
कस्य तच्छङ्काविघटकतया प्रयोज्यप्रयोजकभावनिश्रयकत्वात् । एवं
प्रयोज्यप्रयोजकभावनिश्रयविरोधितया किञ्चिदप्रयोज्याभावप्रतियो-
ग्युत्पत्तिकत्वरूपाहेतुकत्वकोटिकतृतीयशङ्कापि तर्कस्य विरोधिनी ।

न च वह्नयनधिकरणानुत्पत्तिकत्वनिश्चयस्यैवोत्पत्त्याश्रयवृत्ति-
विशिष्टे उत्पत्तिविशेषसम्बन्धेन शुद्धे वा धूमे वह्न्यभिचारसंशय-
विघटकतया व्याप्तिनिश्चयकत्वसम्भवेन तर्कवैयर्थ्यमिति वाच्यम् ।
व्यभिचारशङ्कानिवृत्तावपि धूमेवह्न्याधिकरणदेशानुत्पत्तिकत्वसत्त्वे-

हानिवृत्त्या उत्पत्त्याश्रयवृत्तित्वविशिष्टे उत्पत्तिविशेषसम्बन्धेन शुद्धे वा धूमसामान्ये वह्निसामानाधिकरण्यनिश्चयासम्भवेन तादृशवह्निसामानाधिकरण्यघटितव्याप्तेर्दुर्निश्चयतया वह्न्यधिकरणदेशानुत्पत्तिकत्वसंशयनिवर्तकप्रकृततर्कस्य तादृशव्याप्तिनिश्चयोपयोगित्वात् । न ह्यक्ततर्के विना धूमान्तरे वह्न्यधिकरणदेशानुत्पत्तिकत्वसंशयस्यान्यतो निवृत्तिः सम्भवति, नित्यानित्यसाधारणस्य वह्न्यनधिकरणदेशानुत्पत्तिकत्वादेस्तदव्यावर्तकत्वात्तत्सहितस्योत्पत्तत्वस्य तद्विरोधित्वेऽपि विशिष्टस्य धूमेऽग्रहदशायां तर्कसार्थक्यात् ।

न चापाद्यव्यतिरेकनिश्चयविधया धूमे विशिष्टोत्पत्तिमत्त्वग्रहस्य तर्ककारणतया तदावश्यकतेति वाच्यम् । सत्यन्तदलस्यापादकविशेषणतापक्षे विशिष्टाभावापाद्यतापाद्यतया विशिष्टानिश्चयस्यानावश्यकत्वात् । आपाद्यव्यतिरेकनिश्चयस्य शङ्काविरोधितया तर्कवैयर्थ्यस्य विशिष्टाभावापाद्यतावादिनां दीधितिकृतां मते एव दुरुद्धरत्वात् ।

ऽपि

न च सत्यन्तस्यापादकविशेषणतापक्षे विपर्ययपर्यवसायितानिर्वाहाय तस्य पक्षविशेषणताया आवश्यकतया पक्षे तत्सहितोत्पत्तत्वस्य निश्चय आवश्यक इति वाच्यम् । तावता पक्षे उभयनिश्चयभ्रौव्येऽपि विरोधितावच्छेदकैकविशिष्टापरत्वेन निश्चयस्यातथात्वात् । एवमेतन्मते विशिष्टे वह्न्यधिकरणदेशानुत्पत्तिकत्वविरोधग्रहस्यानावश्यकतया तद्वह्नदशायामपि तर्कसार्थक्यमवगन्तव्यम् । वह्न्यधिकरणेति । उभयत्राधिकरणत्वमुत्पत्तिश्च संयोगेन । प्रयोजनं स्वयमूह्यम् ।

ननु वह्निकारणकत्वं सामान्यतो वह्निसमवधानविरहप्रयोज्यानुत्पत्तिकत्वस्य व्याप्यं न तु संयोगरूपतत्समवधानविरहप्रयोज्यानुत्पत्तिकत्वस्यापि वह्निसमवेतरूपादिसाधारणत्वादिति कथं तद्विषयिणी प्रवृत्तिर्वह्निसंयोगविरहप्रयोज्यानुत्पत्तिकत्वं संयोगेन वह्न्यनधिकरणदेशोत्पत्तिकत्वव्यावर्तकं निश्चाययिष्यति ?

न च संयोगघटितसामानाधिकरण्यप्रत्यासत्या वह्निकारणकत्वं संयोगेन वह्न्यधिकरणताविरहप्रयोज्यानुत्पत्तिकत्वनियतमिति तद्विषयकमुपादानमेव तन्निश्चाययेदिति वाच्यम् । संयोगघटितसामानाधिकरण्यप्रत्यासत्या वह्निकारणकत्वस्य प्राङ् निश्चये तस्यैव विशेषे

षदर्शनतया संयोगेन वह्निधाधिकरणदेशोत्पत्तिकत्वनिश्चायकतासम्भवेन प्रकृततर्कवैयर्थ्यप्रसङ्गेन यत्र सम्बन्धविशेषमनन्तर्भावैव स्वरूपसम्बन्धविशेषरूपकार्यकारणभावः प्रागवगतस्तत्रैव तर्कोपयोगितायाः स्वीकरणीयतया वह्निसंयोगविरहप्रयोज्यानुत्पत्तिकत्वस्य च तत्र दुर्निश्चयत्वेन प्रकृततर्कानुपपत्तेस्तत्राशक्यसमाधानत्वादित्यत आह । तादृशानुत्पत्तिकत्वेति । संयोगेन वह्ननाधिकरणदेशानुत्पत्तिकत्वनिश्चयस्त्वित्यर्थः । वह्निसम्बन्धाभावस्य । वह्निसम्बन्धप्रतियोगिकाभावस्य । ग्राह्ये । वह्निधूमयोर्हेतुहेतुमद्भावनिश्चयबलाद् गृह्यमाणे । लाघवात् । परम्परासम्बन्धापेक्षया लघुशरीरत्वात् । तादृशसम्बन्धाभावस्य । संयोगरूपसम्बन्धाभावस्य । तथात्वावधारणात् । प्रयोजकत्वनिश्चयात् । अत्र च उपादानपदस्य यथाश्रुतार्थपरतोपपत्त्यर्थमैवेतावान् प्रयासः, अन्यथा उक्तरीत्या धूमत्वावच्छेदेन व्याप्तिनिश्चयविरोधिन्या धूमत्वसामानाधिकरण्येन व्यभिचारशङ्काया विरोधिनो धूमत्वावच्छेदेन वह्निजन्यतानिश्चयस्य जननेनैव उक्ततर्कसार्थक्यसम्भवे तदुपेक्षया अनुचितत्वात्, सैव च न सङ्गच्छते प्रवृत्तेः शङ्काविरोधित्वस्याभिप्रेतत्वे यदि हीत्यादिना उपादानं कथं कुर्यादित्यन्तेन शङ्कासम्भावनया तत्सत्त्वे प्रवृत्त्यनुत्पादप्रसङ्गनस्यासङ्गत्वापत्तेः । न हि कार्यसत्त्वं प्रतिबन्धकानुत्पादप्रयोजकम् । कार्यकारणभावनिश्चयघटितप्रवृत्तिसामग्रीसत्त्वे तदुत्पत्तौ बाधकाभावात् ।

न च कार्योत्पत्तिपूर्वं प्रतिबन्धकाभावस्यावश्यकतया शङ्कोत्पत्त्या तत्पूर्वमुपादानरूपतत्प्रतिबन्धकाभावस्य शक्यापादनतया तदापत्तिपरतया तद्ग्रन्थसङ्गतिरिति वाच्यम् । एवमप्युपादानस्य शङ्काप्रतिबन्धकतासिद्धिमन्तरेण तादृशापत्त्ययोगात् । ईदृशापत्त्या शङ्काविरहं प्रसाध्य तन्निर्वाहकतयोपादानस्य शङ्काप्रतिबन्धकत्वव्यवस्थापनपरतया तस्मात्तदुपादानमेवेत्यस्य दुस्सङ्गमत्वात् । एवं धूमत्वावच्छेदेन वह्निमदुत्पत्तिकत्वनिश्चयोऽप्यकिञ्चित्करः, हेतुतावच्छेदकावच्छेदेन साध्यसामानाधिकरण्यज्ञानस्यानुमितावनपेक्षितत्वात् । तदपेक्षायामवृत्तिसाधारणद्रव्यत्वावच्छिन्नलिङ्गकानुमितिविलोपप्रसङ्गात् । धूमत्वसामानाधिकरण्येन वह्निमदुत्पत्तिकत्वं च प्रागेव निश्चितम् । अन्वयव्यातिरेकग्रहस्य तद्वि

धयक
मपि

दाने
स्मि

न

निश्च

एते

इति

शा

एवं

नुम

रहं

ऽन

दि

प्य

के

सम

ती

स

त्य

पर

त

घ

न

वि

अथकत्वादिति तर्कवैयर्थ्यं दुर्वारमेव । एवं प्रवृत्तेः शङ्काविरोधित्व-
मपि प्राग् दूषितमित्यादि चिन्तावीजं बोध्यम् ।

(चि०) शङ्कायां न नियतोपादानं नियतोपा-
दाने च न शङ्का । तदिदमुक्तं तदेव ह्याशङ्क्यते य-
स्मिन्नाशङ्क्यमाने स्वक्रियाव्याघातो न भवतीति ।
न हि सम्भवति स्वयं बह्यादिकं धूमादिकार्यार्थं
नियमत उपादत्ते तत्कारणं तन्नेत्याशङ्क्यते चेति ।
एतेन व्याघातो विरोधः स च सहानवस्थाननियम
इति तत्राप्यनवस्थेति निरस्तम् । स्वक्रियाया एव
शङ्काप्रातिबन्धकत्वात् ।

(गा०) मिश्रास्तु उपादानपदस्य यथाश्रुतार्थकत्वोपपादनाय
एवं वर्णयन्ति । तर्कस्य व्याप्तिमूलकत्वेनानवस्थेति शङ्का न स्वार्था-
नुमानस्थलाभिप्रायिका, क्वचित्कोट्युपस्थित्यादिरूपशङ्काकारणावि-
रहणापि मूलशैथिल्यादिशङ्काविरहसम्भवेन सर्वत्र तर्कानपेक्षया
ऽनवस्थानिवृत्तेर्व्याघातोपदर्शनवैयर्थ्यादपि तु परार्थस्थले धूमा-
दिना कार्येण बह्यादिसाधनावसरे प्रतिवादिना ऽनुमानाप्राप्ति-
प्राप्तिवादिना चार्वाकेण व्यभिचारशङ्कया व्याप्तिग्रहो मम न जायते इत्यु-
क्ते तं प्रति व्याप्तिग्रहं स्वीकारयितुं वादिना शङ्कानिवर्तकस्योद्भावेन
सम तर्कविरोधिर्मूलशैथिल्येष्टापत्यादिशङ्कासत्तात्तर्क एव नावतर-
तीति परेणोत्तरयितव्यम् । तच्छङ्काविरोधितर्कान्तरोपन्यासेऽपि त-
त्तर्कविरोधिः शङ्कान्तरं परेणोद्भावनीयमिति सर्वत्रैव शङ्कोद्भावन-
सम्भवात्तर्कोपन्यासानवस्थया परार्थानुमानोच्छेद इत्येवं तर्कस्थे-
त्यादिशङ्कार्थः ।

इत्थं च यावदाशङ्कमित्यादेरनवस्थासमाधानपरमूलस्य यावत्
परस्य तर्कादिविरोधिन्याः शङ्काया उद्भावनं निराबाधं तावदेव
तर्कोपन्यासः, यत्र शङ्कासत्त्वे परस्यैव प्रवृत्तिव्याघातस्तत्र व्या-
घातोपदर्शनेनैव शङ्कोद्भावनात् तर्कोपन्यास इति न तदुपन्यासा-
नवस्थेत्यत्र तात्पर्यम् । एवं च तर्कानुसरणादित्यस्य तर्कोपन्यासा-
दित्यर्थः । व्याघातेनेति । प्रतिवादिनश्चार्वाकस्यैव प्रवृत्तेर्व्याघातो-

पन्थासेनेत्यर्थः । शङ्कैव नावतरतीति । परेण स्वशङ्कोद्भावनं न
 सम्भवतीत्यर्थकम् । तर्कं विनैव व्याप्तिग्रह इति तर्कान्तरमनु-
 पन्थस्यापि परं प्रति व्याप्तिस्वीकारणसम्भव इत्यर्थकम्, तु व्याघा-
 तेनेत्यादेर्व्याप्तिग्रह इत्यन्तस्य यत्र प्रमाणासद्ग्रहप्रवृत्त्यन्यथानुपपत्त्या
 प्रवृत्तिमतः कारणान्तराभावाधीनशङ्कानवतारलिङ्घिस्तत्र तर्कानुपयो-
 गेन तं विनैव व्याप्तिग्रहसम्भवान्न तर्कव्याप्तिग्रहधारानवस्थेत्यर्थः ।
 व्याप्तिग्रहमूलकीदृशतर्कपन्थासानन्तरं तद्विराधिकीदृशशङ्कायाः
 प्रवृत्तिव्याघातेनोद्भावनसम्भव इत्याशङ्कायां तथा हीत्यादिग्रन्थः ।
 इत्यत्र इति । शङ्का स्यादिति । तर्कं उत्पत्त्यमाने इति मम शङ्का भव-
 तीति परेणोद्भावनीयमित्यर्थकम् । सर्वत्र शङ्कायां स्वक्रियाव्याघा-
 तः । स्वक्रियाव्याघातकत्वं स्वक्रियाविरहप्रयोजकत्वमिति यावत् ।
 यदि हीत्यादिना तादृशस्वक्रियाव्याघातस्फुटीकरणम् । तेन विनापि
 तत्सम्भवादिति । उक्तशङ्काविरोधेन वह्निधूमादीनां हेतुहेतुमद्भावि-
 श्चायकतर्कानवतारेण वह्न्यादिकं विनापि धूमादिसम्भवादिति शङ्को-
 दयादित्यर्थः । धूमादौ वह्न्याद्यजन्यत्वशङ्कायाश्चानिराकरणादिति या-
 वत् । तस्मात् शङ्कायाः प्रवृत्तिविरोधित्वात् । तदुपादानमेव धूमा-
 द्यर्थिनः परस्य प्रवृत्तिरेव । शङ्काप्रतिबन्धकम् । मूलशैथिल्यादिश-
 ङ्काया कथं तर्कोऽवतरेदिति परशङ्काविरोधि । प्रवर्तमानस्य स्व-
 प्रवृत्तिव्याघातकशङ्कासत्त्वादिशङ्कनस्य निग्रहप्रयोजकत्वादिति
 भावः । तदेव आशङ्क्यते इति । विचारदशायामित्यादिः । यस्मि-
 न्नाशङ्क्यमाने इति । आशङ्क्यमानस्य यस्य सत्त्वे इत्यर्थः । स्वक्रिया-
 व्याघातः । स्वप्रवृत्त्यनुपपत्तिः । तदेव द्रढयति । न हि सम्भवतीति ।
 तत्कारणम् । तस्य धूमादेः कारणम् । तत् । वह्न्यादिकम् । इत्याश-
 ङ्कते चेति । तर्कविरोधि शङ्कासत्त्वेन कारणतानिश्चायकतर्कानवता-
 रादेतादृशी शङ्का जायते इति विचारदशायां शङ्कते इत्यर्थः । उ-
 क्तशङ्कायां शङ्काप्रवृत्त्योर्विरोधज्ञानं प्रतिबन्धकमित्येव व्याघातेने-
 त्यादिनोक्तमित्याभिमानिनां मतमुपन्यस्यति । एनेनेति । तत्राप्यन-
 वस्थेति । शङ्कानिवृत्त्यर्थं तन्निश्चयापेक्षायामप्यनवस्थेत्यर्थः । निय-
 मघटितविरोधीनश्चार्थमपि तद्विराधि शङ्कानिवर्तकतर्कापेक्षणादिति
 भावः । स्वक्रियाया एवेति । प्रतिवादिप्रवृत्तेरेव शङ्काप्रतिबन्धक-
 त्वात्प्रतिवादिनः शङ्कोद्भावनप्रतिबन्धकत्वेनाभिधानात्, न तु श-

ङ्कायां विरोधग्रहस्येत्यर्थः । एतदेव मतमुपन्यस्यति । मिश्रास्त्विति ।

(दी०) मिश्रास्तु परं प्रति व्याप्तिग्रहोपाये प्रदर्श्यमाने व्यभिचारशङ्कानिरासहेतुत्वेनोपदर्शिते तर्के मूलशैथिल्यादिशङ्को-
द्भावकं तं प्रति व्याघातोऽयमुपदर्श्यते, मैवं शङ्किष्ठाः, तथा
सति तत्तत्कार्यार्थितया तत्र तत्र कारणे तत्रैव प्रवृत्तयो व्या-
हन्त्येरन् । यदाह, न हि सम्भवति स्वयं बह्व्यादिकमि-
तीति प्राहुः ।

(गा०) परं प्रतीति । व्यभिचारशङ्काया व्याप्तिग्रहोपायाभा-
वेन मम व्याप्तिग्रहो न सम्भवतीति चादिनं प्रतीत्यर्थः ।
व्यभिचारशङ्कानिरासहेतुत्वेनेति । परोद्भावितायास्तदीयव्यभि-
चारशङ्काया निवर्तकत्वेनेत्यर्थः । तं प्रति । परं प्रति । परेण मूलशै-
थिल्यादिशङ्कोद्भावनस्य निवृत्तये इति यावत् । व्याघातोऽयमुपदर्श्यते
इति । सर्वत्र स्वक्रियाव्याघात इत्यादिनेति शेषः । व्याघातोपद-
र्शनाकारमेवाह । मैवं शङ्किष्ठा इति । शङ्किष्ठाः । शङ्कामुद्भावयेथाः ।
व्याहन्त्येरन् । नोत्पद्येरन् । शङ्कया-तर्कानवतारेण तत्रापि कारण-
तानिश्चयासम्भवादिति भावः । न हि सम्भवतीत्यादिनापि शङ्का-
सत्त्वे चात्राकप्रवृत्त्यसम्भव एव उक्त इत्याह । यदाहेति । यदि-
ति व्याघातक्रियापरामर्शकम् । प्राहुः इति प्रशब्देनास्वरसा-
भावो दर्शितः । ^{(१) उपादानेन यस्य यथाश्रुतादौ एका एवावधि}
^{काले विधीयते}

मूले स्वक्रियाया एवाति । यद्यपि क्रियापदस्यान्वयव्यतिरेका-
नुविधानबोधपरतया तस्य च विशेषदर्शनविधयेव विरोधित्वेन
व्याप्तिग्रहापेक्षातादवस्थमिव तथापि कालान्तरगृहीतव्याप्यवच्छे-
दकधर्मप्रकारेण व्याप्यदर्शनस्यापि शङ्काविरोधितयाऽविच्छिन्नत-
र्कव्याप्तिग्रहधाराभ्युपगमस्य नावश्यकतेति ध्येयम् । एवकारेण
व्याघातबोधव्यवच्छेदः ।

“शङ्का चेदनुमाऽस्त्येव न चेच्छङ्का ततस्तराम् । व्याघातावधि-
राशङ्का तर्कः शङ्कावधिर्मत” इति कारिकया शङ्कायाः क्वचिद्याघात-
प्रयोज्यानुत्पत्तिकत्वमभिहितमाचार्यैरित्यभिमानेन तदुपरि खण्डन-
कृतां शङ्कानिष्ठप्रवृत्तिप्रतियोगिकविरोधरूपव्याघात आश्रयतासम्भ-

११ १२ तत्रासति - सर्वदेव तर्कविरोधि शङ्को-
त्पादे । तत्रैवेति तत्रापीत्यर्थः ।

न्धेन शङ्काप्रत्यासन्नभूय तत्प्रतिबन्धक इत्यनुमतं तत्र सम्भवति
व्याघातस्य शङ्काश्रितत्वेन शङ्कोत्पत्तावेव तत्र व्याघातरूपप्रतिबन्ध-
प्रवधानात्किसम्भवेन तदुत्पत्तेरावश्यकतया व्याघातस्य तत्प्रतिबन्धकत्वव्या-
घातादित्याक्षेपमुपन्यस्य निराकरोति । अत एवेति ।

(चि०) अत एव “व्याघातो यदि शङ्कास्ति न
चेच्छङ्का ततस्तराम् । व्याघातावधिराशङ्का तर्कः
शङ्कावधिः कुत” इति खण्डनकारमतमप्यपास्तम् ।
न हि व्याघातः शङ्काश्रितः, किं तु स्वाक्रियैव शङ्का-
प्रतिबन्धकेति । न वा विशेषदर्शनात् कचिच्छङ्का-
निवृत्तिरेवं स्यात् । न चैतादृशतर्कावतारो भूयोदर्शनं
तदा विनेति भूयोदर्शनादरः । न तु स स्वत एव प्रयोजकः ।
अत एव न तदाहितसंस्कारो न मानान्तरम् । तर्क-
स्याप्रमात्वात् ।

(गा०) व्याघातो यदीति । शङ्काप्रत्यासन्नतया स्वीक्रियते
इति शेषः । शङ्कास्तीति । तदा शङ्कोत्पादोऽवश्यमङ्गीकार्य इत्य-
र्थः । न चेदिति । शङ्काप्रत्यासन्नो व्याघातश्चेन्नास्ति तदा प्रतिब-
न्धकसमवधानाभावाच्छङ्का जायेतैवेत्यर्थः । अतो व्याघातावधिः
व्याघातप्रयोज्यानुत्पत्तिका आशङ्का इति कुतः, तर्कः शङ्कावधिः
शङ्कानुत्पादप्रयोजक इति वा कुतः, तर्कविरोधिः शङ्काया व्याघातानि-
वर्त्यत्वेनानवस्थया तर्कस्यैवानवतारादित्यर्थः ।

अथ वा तर्कः शङ्कावधिः शङ्कावध्यवधिकः, यत्र व्याघाताच्छ-
ङ्काविच्छेदस्तत्र तर्कान्तरानुपयोगात्तर्कधाराया अपि विरह इति
यावत्, एतावता नानवस्थावकाश इति कुत इत्यर्थः । न हि
व्याघातः शङ्काश्रितः प्रतिबन्धकविधया शङ्कानुत्पादप्रयोजक
इत्युच्यते इति शेषः । किं तु स्वाक्रियैवेति । आचार्यकारिकायां व्या-
घातावधिराशङ्केत्यस्य यत्र शङ्कोत्पत्तौ प्रमाणसिद्धप्रवृत्त्यनुपपत्ति-
रूपो व्याघातस्तदवधिका शङ्केत्यर्थः । तादृशस्थले स्वक्रियाप्रतिब-
न्धेनैव शङ्काया अनुत्पाद इति यावत्, न तूक्तार्थ इति भावः ।

केचित्तु व्याघातावधिराशङ्केत्यत्र व्याघातपदं न शङ्कानिष्ठप्र-
वृत्तिविरोधपरं अपि तु स्वाक्रियानिष्ठशङ्काप्रतिबन्धकतावच्छेदकधर्म-
वत्त्वपरं व्याघातस्य शङ्कावधित्वं शङ्कानुत्पादप्रयोजकत्वरूपमा-
चार्याभिप्रेतं तत्तदव्यवहितपूर्वकाले प्रतिबन्धकस्येवाव्यवहितप्रा-
कालीननिष्ठप्रतिबन्धकतावच्छेदकधर्मवत्त्वस्यापि कार्यानुत्पादप्रयो-
जकत्वादिति नानवस्था शङ्कास्पदमिति भाव इत्याहुः ।

ननु स्वक्रियाया अपि शङ्कानिवर्तकत्वं विचारासहं तस्यां-
शङ्काविरोधित्वे एव तन्निवर्तकतासम्भवात् तत्र च शङ्काप्रतियो-
गिकविरोधसत्त्वे विरोधघटकशङ्कासत्त्वस्यावश्यकतया शङ्कानिवर्त-
कताया एव व्याघातादित्यत आह । न वेति । कचिदपि विरोधिज्ञा-
नात्(१) शङ्कानिवृत्तिरेव न स्यात् सर्वत्रैवेदशवितर्कसम्भवादित्यर्थः ।
तथा च सर्वानुभवसिद्धं करादिदर्शनस्य स्थाणुत्वादिशङ्कानिव-
र्तकत्वमपि भज्येत । यदि च विरोधप्रतियोगिनः कस्यचित्क-
चित्सत्त्वे एव तत्प्रतियोगिकविरोधस्तन्निवर्तकस्य निर्वहति न तु
यदा यत्र निवृत्तिरभिमुता तदा तत्र विरोधप्रतियोगिसत्त्वमपेक्ष्यते
इत्युच्यते तदा तुल्यं प्रकृतेऽपीति भावः ।

ननु व्यभिचारादर्शनसहकृतस्य सहचारदर्शनमात्रस्य व्याप्ति-
ग्राहकत्वोपगमे भूयोदर्शनस्य व्याप्तिग्राहकताप्रवादो भज्येत्यत
आह । न चैतादृशेति । तदादरः । भूयोदर्शनस्य तर्कसम्पादनद्वारा
व्याप्तिग्रहोपयोगितेत्यर्थः । यद्यप्यापाद्यव्याप्तिज्ञानादिसत्त्वे प्रथम-
दर्शनेऽप्येतादृशतर्कप्रवृत्तिः सम्भवतीति तर्केऽपि साध्यसाधनभूयः-
सहचारदर्शनमकिञ्चित्करं तथापि यत्र महानसे प्रथमं सहचा-
रदर्शनेऽपि गोष्ठे वह्निं विनापि धूम उत्पत्स्यते इति शङ्का जाता गोष्ठे
वह्निधूमयोः सहचारदर्शने च तन्निवृत्त्या कोट्युपस्थित्यादिविरहेण
चान्याधिकरणान्तर्भावेण शङ्कानुदयेन तर्कावतारस्तत्र द्वितीयदर्श-
नस्यैवं क्रमेण तृतीयादिदर्शनस्यापि कचिदपेक्षासम्भव इति
नासङ्गतिः ।

न चाधिकरणान्तरान्तर्भावेण तथा शङ्कायामपि महानसीयधू-
मे वह्नयसमवहिताजन्यत्वनिश्चयसम्भवेन धूमत्वावच्छेदेनापत्तिः

(१) विशेषदर्शनादिति पुस्तकान्तरे पाठः ।

सम्भवत्येवेति द्वितीयादिदर्शनमकिञ्चित्करमेवेति वाच्यम् । ए-
वमपि कचिद् धूमत्वसामानाधिकरण्येनापत्तिनिर्वाहकतया लाघव-
ज्ञानासमवधानस्थले धूमत्वावच्छेदेन बहुयसमवहितान्यत्वानि-
श्चये द्वितीयादिदर्शनस्योपयोगित्वात् ।

न तु स स्वत एव प्रयोजक इति । सः भूयःसहचारग्रहः । स्वत
एव । तर्कमद्वारीकृत्यैव । न व्याप्तिग्रहोपयोगीत्यर्थः । अत एव न तदा-
हितेति । तर्कमद्वारीकृत्य तस्य व्याप्तिग्रहोपयोगित्वस्वीकारे एव तल्ल-
न्यसंस्कारस्य व्याप्तिग्रहजनकताया आवश्यकत्वात् प्रमाणान्तरत्वं
स्यात् तर्कद्वारीकृत्य तस्य व्याप्तिग्रहोपयोगित्वस्वीकारे तु तल्लन्य-
संस्कारस्य व्याप्तिग्रहजनकताया मानाभावेन न तत्र प्रमाणान्तरता-
प्रसक्तिरुक्तापादकाभावादित्यर्थः । तर्कस्यापि शङ्कानिवृत्तिद्वारैव
व्याप्तिग्रहोपयोगितया व्याप्तिग्रहकारणत्वाभावाच्च मानान्तरताप्र-
सक्तिरिति भावः । भूयोदर्शनजन्यसंस्कारस्य तर्ककारणतया तर्क-
पयोगितेत्यभिमानेन तादृशसंस्कारस्य प्रमाणान्तरत्वप्रसक्तिं ता-
दृशसंस्कारस्य तर्ककारणत्वमभ्युपेत्यैव निराकरोति । तर्कस्येति ।
यत्रापद्यमवाधिनं वाध्यप्रपाद्यापत्तिस्तत्रापि जनकज्ञानविषयापाद्य-
व्यतिरेकावगाहित्वं स्वीकृत्याप्रमात्वमुपपादनीयमिति भावः ।

(चि०) तच्च प्रत्यक्षव्याप्तिज्ञाने हेतुः, तदभा-
वेऽपि शब्दानुमानाभ्यां तद्वहात् । ननु सहचारदर्श-
नव्यभिचारादर्शनवद् व्यभिचारशङ्काविरहानुकू-
लतर्कयोर्ज्ञानं व्यभिचारिसाधारणमिति न ततोऽपि
व्याप्तिनिश्चय इति चेन्न । स्वरूपसत्तोरेव तयोर्व्याप्ति-
ग्राहकत्वात् । सत्तर्काद् व्याप्तिप्रमा तदाभासात्तदप्रमा
विशेषदर्शनसत्यत्वासत्यत्वाभ्यां पुरुषज्ञानमिव ।

(दी०) तच्चेति । तत् । व्यभिचारादर्शनम्, व्यभिचार-
ज्ञानसामान्याभावः । योग्यतादिसन्देहेऽपि शब्दादिना अ-
र्थनिश्चयात् । तत् तर्कस्वरूपमिति केचित् ।

(गा०) तच्चेत्यादिमूलग्रन्थे तत्पदं यदि सहचारदर्शनपरं तदाऽसङ्गतिः सहचारज्ञानस्य विशेषणज्ञानविधया प्रत्यक्षे इव शब्दानुमानजन्येऽपि व्याप्तिज्ञाने हेतुत्वादतो व्यभिचारज्ञानविरहेत्यनेन पूर्वोक्तव्यभिचारादर्शनपरतया तद्व्याचष्टे दीधितौ । तदिति । व्यभिचारादर्शनं यदि व्यभिचारानिश्चयस्तदाप्यसङ्गतिर्ग्राह्याभावनिश्चयाभावस्य शब्दादिवुद्धावपि हेतुत्वादतो व्यभिचारादर्शनस्य संशयसाधारणव्यभिचारज्ञानाभावरूपतां ज्ञानं निश्चय इत्यादिना मूलकृतैव सूचितां स्मारयितुं व्याचष्टे । व्यभिचारज्ञानसामान्याभाव इति । व्याप्तिग्रहविशेषोपादानबीजप्रदर्शनपरं व्यभिचारज्ञानाभावाभावेऽपीत्यर्थकं तदभावेऽपीति मूलं यदि व्यभिचारनिश्चयस्थलपरं तदाऽसङ्गतिः । तत्र व्याप्तिज्ञानमात्रानुत्पादात् । अतः संशयदशापरतया अधुत्वैव तद् व्याचष्टे । योग्यतादिति । आदिना साध्यपरिग्रहः । शब्दादिनेति । आदिनाऽनुमानपरिग्रहः । यद्यपि संशयप्रतिबन्धकतायां व्याप्यदर्शनस्योत्तेजकतया व्याप्यदर्शनरूपानुमानेन तन्निश्चये न व्यभिचारावकाशः । तथापि सामान्यव्याप्यवत्ताज्ञानजन्यायां लाघवज्ञानादिवशाद्विशेषप्रकारिकायां तादृशसंशयोत्तरानुमितौ व्यभिचारो बोध्यः । तच्चेति तत्पदं तर्कपरतया वर्णयतस्तथा सत्यपि नपुंसकलिङ्गतां कथंचिदुपपादयतो मतमाह । तदिति । अत्रास्त्वरसो व्याघाताच्छङ्काविरहस्थले व्यभिचारेण तर्कस्याहेतुत्वात् । हेतुपदस्य शङ्काविरहद्वारोपयोगितापरत्वे तदपेक्षया तत्पदस्य शङ्काविरहपरताया एवोचितत्वाद् बोध्यः ।

परार्थस्थले व्यभिचारशङ्कानुकूलतर्कविरहयोरुद्भावनात्तज्ज्ञानं विरोधीति तद्भावयोज्ञानमेव व्याप्तिग्राहकं व्यभिचारनिश्चयाभावश्च स्वरूपसंस्तथा इत्यभिमानेनाशङ्कते मूले । नन्विति । व्यभिचारादर्शनवत् । व्यभिचारानिश्चयवत् । व्यभिचारिसाधारणम् (१) । व्यभिचारसन्देहकालीनसाधारणम् । न ततो व्याप्तिनिश्चयः सम्भवीतीति शेषः । संशयनिवर्तकस्यैव निश्चायकत्वादिति भावः । स्वरूपसत्तोरिति । तथा च तथाविधयोः संशयविरोधितया संशयदशाव्या-

वर्तकतया व्याप्तिनिश्चायकत्वं सम्भवत्येवेति भावः । एवं च परार्थ-
स्थले प्रतिवादिनः स्वव्यभिचारसन्देहोद्भावनं तदुद्भावेन व्यभिचारा-
व्यभिचारसहचरितव्यभिचारज्ञानविषयत्वज्ञानान्मध्यस्थस्य व्यभि-
चारसन्देहो भविष्यति न तु व्याप्तिनिश्चय इत्यभिसन्धायैव, न तु
व्यभिचारसन्देहज्ञाने तदभावज्ञानासम्भवेन कारणाभावाद् व्याप्ति-
निश्चयो मा भूदित्याशयेन, अनुकूलतर्कविरहोद्भावनमपि स्वकी-
यव्यभिचारसंशयज्ञापनायैव न त्वनुकूलतर्कज्ञानविघटनायेति न
व्यभिचारज्ञानाभावानुकूलतर्कयोर्ज्ञानहेतुता प्रामाणिकीत्याशयः ।

अथोक्तरीत्यानुकूलतर्कविरहोद्भावनं सङ्गच्छनां स्वरूपसत-
एवानुकूलतर्कस्यापादकशङ्कानिवर्तकतया तदभावानिश्चायकत्वेन
साध्यतद्वाप्त्यादिनिश्चयार्थं वादिनोऽनुकूलतर्कावताराजनकस्तद्भा-
नजनकस्तदुपन्यासः कथमुपपद्यतामिति चेदित्थम् । यद्ययं निर्वह्नि-
स्यान्निर्धूमः स्यादित्याकारेण तर्कोपन्यासः क्रियते तत्र निर्वह्निनि-
र्धूमपदसमभिव्याहृतभवनार्थकास्त्रातुभ्यां निर्वह्निनिर्धूमयोरसा-
धारणधर्मरूपो भावः प्रत्याख्यते सम्भावनार्थकयदितदाभ्यां हेतु-
हेतुमद्भावापन्नतदारोपविषयताबोधः, आख्यातपदाभ्यां च तद-
न्वितमैश्रितत्वरूपं कर्तृत्वं प्रथमान्तपदार्थे बोध्यते अव्ययार्थद्वारा-
पि क्रियान्वितस्य स्वार्थस्याख्यातेन बोधने व्युत्पत्तिविरोध-
विरहात् । अत एव गुरुमते न कलञ्जं भक्षयेदित्यत्र कलञ्ज-
भक्षणाभावविषयकं कार्यमिति बोधः । न्यायमते तु कलञ्जभक्षणं
बलवदनिष्ठाननुबन्धित्वाविशिष्टेष्टसाधनत्वाभाववदिति । तत्र धा-
त्वर्थाख्यातार्थयोरन्तरा नञर्थस्य भानात् । तथा च निर्वह्नित्वारो-
पविषयताश्रयोऽयं तदारोपविषयताप्रयोज्यनिर्धूमत्वारोपविष-
यताश्रय इति बोधः । निर्वह्नित्वारोपस्तर्ककारणमापादकज्ञानं नि-
र्धूमत्वारोपश्च तर्क एव तयोरारोपत्वेनैव भानमुपेयते न तु ज्ञानत्वं
नातो हृदादावाहार्यबहुयभावप्रमया धूमभ्रमसहकारेण धूमाभावा-
पत्तिजननेऽपि तत्तात्पर्यकस्य हृदोऽयं निर्वह्निः स्यान्निर्धूमः स्या-
दिति वाक्यस्याप्रामाण्यं एतादृशस्य तर्कबोधकवाक्यस्य तज्ज-
शाब्दबोधस्य च साक्षात् परकीयतर्कमकज्ञानाजनकत्वेऽपि आ-
पाद्यापादकयोर्ज्ञाप्यज्ञापकभावप्रयोजकव्याप्त्याकाङ्क्षासम्पादनद्वारा
साक्षात्तर्ककारणव्याप्तिबोधजनकोदाहरणप्रयोजकतया परकीयतर्क-

सम्पत्त्युपयोगः । अनुमानस्थले साध्यहेत्वोज्ञाप्यज्ञापकभावबोधक-
हन्तन्तभागस्यानुमित्युपयोगवत् ।

न चात्राहरणवाक्याद्याप्तिबोधेऽपि तर्ककारणाहार्यापादकव-
त्ताज्ञानस्य वाक्येन जननासम्भवात्परिकीयतर्कसम्पादनासम्भव
इति वाच्यम् । पर्वतो न वह्निमानित्यादिप्रतिवादिवाक्याद्वादिनः सा-
ध्यनिर्देशेन सहितात्संशयोत्पत्त्या तज्जन्यदुःखनिवृत्तीच्छया एकको-
टिनिश्चयेच्छातः स्वत एव मध्यस्थस्याहार्यापादकवत्ताज्ञानसम्भवेन
व्याप्तिमुद्गाढ्यैव वादिता तस्य तर्कसम्पादनसम्भवात्

ननु तर्कस्य सत्यत्वं न प्रमात्वं तर्कस्याप्रमात्वानियमात् । ना-
पि प्रमात्मकापाद्यव्यतिरेकनिश्चयजन्यत्वं व्याप्तिप्रमाजन्यत्वं वा,
धूमस्याद्रव्यत्वभ्रमदशायामुत्पन्नाद् धूमो यदि वह्निव्यभिचारी स्या-
द्द्रव्यं स्यादित्यादितर्काद्याप्तिप्रमाया उत्पादस्य व्याप्तिभ्रमानुत्पा-
दस्य चानिर्वाहादित्याशङ्कानिराकरणपरतया समाधिसाम्यसूच-
कं विशेषदर्शनेत्यादिमूलात्कट्टष्टान्तं सङ्गमयति । नन्विति

(दी०) ननु वस्तुतो व्याप्तिसत्त्वे तर्काभासात् प्रमाभ्रमयो-
रुत्पादानुत्पादाभ्यां व्यभिचार इत्यत आह । विशेषदर्श-
नेति । तथा च यथा तस्य बोध्यतदभावताद्विषयत्वे सत्य-
त्वासत्यत्वे तथा तर्कस्यापीति । अत्र च सत्यत्वादिसम्पादके
धर्मिणो बोध्यादिमत्त्वे बोध्यादिमद्धर्मिसन्निकर्षे वा तात्पर्यम्,
लाघवात्, तर्कस्य व्यभिचारेणाहेतुतायाः स्वयमेव दर्शितत्वाच्च ।

(गा०) प्रमेति । प्रमाया उत्पादाद् भ्रमस्यानुत्पत्तेरित्यर्थः । व्य-
भिचारः । व्याप्तिप्रमायां सत्तर्कस्य व्यतिरेकव्यभिचारः । तद्भ्रमे
तर्काभासस्य चान्वयव्यभिचार इत्यर्थः । यथायोगं हेत्वोरन्वयः ।
समाधानं स्फुटीकरोति । बोध्येति । बोध्यत्वं प्रकृतनिश्चयविषय
त्वम् । सत्यत्वासत्यत्वे इति । न तु प्रमात्वभ्रमत्वे इति शेषः । पुरुषे
पुरुषत्वव्याप्यतया शाखादिभ्रमात्पुरुषत्वप्रमाया उत्पादात्तद्भ्रमस्य
चानुत्पादादिति भावः । तर्कस्यापीति । सत्यत्वासत्यत्वे इत्यन्तम-
नुषज्यते, न तु व्याप्त्यादिप्रमाजन्यत्वतदभावरूपे इति शेषः । यथा-
श्रुतेऽस्वरसस्य वक्ष्यमाणत्वात्तात्पर्यार्थमाह । अत्र चेति । धर्मिणः ।

विशेष्यस्य । बोध्यादीत्यादिपदाद्बोध्याभावस्य फलीभूतज्ञानाप्रमा-
त्वप्रयोजकस्य परिग्रहः । तथा च विशेष्यतासम्बन्धेन तत्संसर्गक-
तत्प्रकारकप्रमाभ्रमौ प्रति तत्संसर्गकविशेषणताविशेष्यतायां तद्वर्ग-
तत्संसर्गावच्छिन्नतदभावौ हेतू अतो न तदभाववति तत्प्रमायास्त-
द्धति च भ्रमस्य प्रसङ्ग इति भावः । विशेष्यविशेषणादिकमन्तर्भाव्य
कालिकादिप्रत्यासत्त्या कार्यकारणभावो हेयः । विशेष्यतया अपुरु-
षादौ पुरुषत्वप्रमादेरनुत्पादस्य कारणाभावाविनाशत्वासम्भवात् ।

अथ अपुरुषे पुरुषत्वप्रकारकत्वविशिष्टप्रमादेर्विशेष्यतया आपा-
दनं पुरुषत्वप्रकारतानिरूपितपुरुषादिनिष्ठविशेष्यतापादनपर्यवसितं
तच्च न सम्भवति, पुरुषान्तरे एतत्पुरुषनिष्ठायाः पुरुषत्वप्रकारता-
निरूपितविशेष्यताया अभावे एतद्व्याक्तत्वाभावस्यैव कारणताव-
च्छेदकसम्बन्धावच्छिन्नकारणाभावानात्मकस्यापि समवायादिना
पुरुषत्वाद्यभावस्य प्रयोजकत्वादिति चेन्न । एवं सत्युक्तकार्यकारण-
भावकल्पनाया अपि निष्फलत्वात् । तद्वारणीयातिप्रसङ्गान्तरा-
प्रसक्तेस्तादृशकार्यकारणभावकल्पनप्रमाणाणिकामिति ध्येयम् ।

नन्वनित्यविशेषणस्य तत्तत्सम्बन्धावगाहिप्रमायां विशेषणस्य
तत्सम्बन्धस्य वा हेतुता न सम्भवति तस्याविद्यमानतादशायामपि
प्रमारूपतदुपनीतभानोदयात् । एवमनित्यप्रतियोगिकाभावस्य तत्सं-
सर्गकभ्रमे स्वाव्यवहितपूर्वकालावृत्तिप्रतियोगिरूपतत्संसर्गकबो-
ध्याभावस्य तत्संसर्गस्य वा न हेतुतासम्भवः ।

न चानित्यस्य घटादेर्भूतलादिवृत्तित्वेऽपि तदभावस्य तत्र स-
त्त्वाच्च भ्रमसम्भव इति वाच्यम् । स्वविषयघटाद्यनधिकरण-
कालमात्रस्थायिज्ञानादौ विषयितासम्बन्धावच्छिन्नघटाद्यभावस्य
तेन सम्बन्धेन तद्वतो भेदस्य चासत्त्वात्तत्र तद्भ्रमसम्भवेन तादृ-
शभ्रम एव बोध्याभावादिहेतुत्वानुपपत्तेरिति तत्राप्यन्यत्कारणमाह ।
बोध्यादिमदिति । वाकारो व्यवस्थितविकल्पपरः । नित्यप्रमायां
लाघवेन विशेषणस्यैव हेतुत्वौचित्यात्, प्रमात्वस्य विशेषणभेदेन
भिन्नतया तद्वेदेन कार्यकारणभावभेदस्यावश्यकत्वात् । सन्निकर्षस्य
तद्वृत्तित्वविशिष्टत्वेनैव हेतुता सामान्यतः, आश्रयत्वं तदवच्छेदक-
सम्बन्धोऽतः सन्निकर्षत्वस्यानुगतस्य दुर्वचत्वेऽपि न क्षतिः ।
ज्ञानरूपप्रत्यासत्तेर्विषयानाश्रितत्वेऽपि न क्षतिः । तद्विषयत्वस्यै-

बोद्धव्येण हेतुत्वोपगमात् । धर्मस्येव धर्मिणामप्युपलक्षणतया कारणतावच्छेदकत्वे वृत्तिरेव विशेषणमतो नाविद्यमानधर्मिविशेषकप्रमाणस्यपत्तिर्न वातिप्रसङ्गः ।

ननु तद्वृत्तिविषयतासम्बन्धेन तर्कत्वेन हेतुत्वे न द्वितीयकल्पापेक्षया गौरवं तर्कत्वं च मानसत्वव्याप्यजातिविशेषः । जातेरनाधिकृतत्वेऽपि साध्यरूपविषयमात्रोपरागणानुमितित्वस्येव लौकिकसन्निकर्षबलमातविषयमात्रोपरागेण साक्षात्कारत्वस्येव चापाद्यमात्रोपरागेण तर्कत्वस्यापि ग्रहनिर्वाहादित्यत आह । स्वयमिति ।
उक्तव्यभिचारगौरवयोः परिहारमाशङ्कते । अथेति ।

(दी०) अथ विपरीतज्ञानोत्तरप्रत्यक्षे तन्निवर्तकत्वेन विशेषदर्शनस्य हेतुत्वं तच्च तर्कस्यापीति चेत् ? अस्तु तावदापाततस्तथा, तथाप्यन्यत्र क्लृप्तप्रामाण्यादिप्रयोजकादेव तत्र प्रामाण्याद्युपपत्तौ न तस्यापि विशेषतः कारणत्वं गौरवात् । उक्तं च विशेषणज्ञानस्य विशिष्टज्ञानकारणत्वमते सर्वत्र विशेष्यसम्बन्धासम्बन्धविशेषणज्ञानमेव प्रमाभ्रमप्रयोजकमिति वदन्ति ।

(गा०) तन्निवर्तकत्वेन विपरीतज्ञाननिवर्तकत्वेन । तच्च । विपरीतज्ञाननिवर्तकत्वं च । तर्कस्य । विपरीतापादकतर्कस्य । तथा च क्लृप्तकारणतयैव निर्वाह इति भावः । स्वयं विशेषदर्शनहेतुत्वानुपगमादाह । आपातत इति । तथा च विशेषदर्शनसाधारणरूपेण तर्कस्य भ्रमप्रमासाधारणनिश्चयविशेषहेतुत्वम् । अन्यत्र विपरीतज्ञानानुत्तरप्रत्यक्षस्थले । तत्र । विपरीतज्ञानोत्तरप्रत्यक्षे । तस्यापि । तर्कस्यापि । अपिकारो विशेषदर्शनसमुच्चायकः । विशेषतः । बोध्यादिमद्विशेष्यकत्वविशिष्टेन विपरीतज्ञानविरोधित्वेन विशेषधर्मेण । कारणत्वम् । विपरीतज्ञानोत्तरप्रमादिरूपप्रत्यक्षनिश्चयत्वावच्छिन्नकारणत्वम् । गौरवादिति । प्रमाभ्रमसामान्यप्रत्यक्षप्रयोजकसमाजादेव प्रमादिरूपप्रत्यक्षनिश्चयनिर्वाहादिति भावः ।

ननु किं प्रमादिसामान्यप्रयोजकम् ? न तावद्धर्मिणि विशेषणादिसत्त्वम् । अनित्यप्रमादिसाधारण्याभावस्योक्तत्वात् । नापि बोध्यादिसत्त्वमिति सन्निकर्षः, अनुमित्यादौ तदहेतुत्वात् । न च तादृशध-

मैववृत्तित्वेनैव तद्धेतुताया उक्तत्वाद् अनुमित्यादिसाधारण्यसम्भव
इति वाच्यम् । सर्वत्र कार्योत्पत्तौ कारणतावच्छेदकोपलभितप्राक्-
सत्तायाः प्रयोजकत्वमतेऽतिप्रसङ्गात् । न च वृत्तिमत्त्वेन तस्य हेतुता
बोध्यादिमहृत्प्राश्रयत्वं प्रत्यासत्तिरिति वाच्यम् । वृत्तिमत्त्वस्यैतादृ-
शसम्बन्धेन नियतपूर्ववर्तिताया अवच्छेदकं यदभावत्वविषय-
त्वत्वादिरूपधर्मान्तरं तद्व्यापकत्वनान्यथासिद्धिनिरूपत्वादित्यत
आह । उक्तं चेति । कारणत्वमते इति । कारणत्ववादिनां नैया-
यिकानां मते इत्यर्थः । तेन वक्ष्यमाणकारणताया निर्विकल्प-
कनित्यज्ञानानभ्युपगन्तुमीमांसकमतेऽसम्भवेऽपि न क्षतिः, तैः प्र-
मात्वस्य कार्यतावच्छेदकत्वानुपगमादिति ध्वनितम् । विशेष्य-
सम्बन्धेति । विशेष्यनिष्ठेन स्वविषयतत्तद्विशेषणवरत्ततत्तद्विशेष-
णवदन्यत्वरूपसम्बन्धेन ज्ञानत्वावच्छिन्नमेवेत्यर्थः । प्रमाभ्रमेति ।
विशेष्यतासम्बन्धेन प्रमात्वभ्रमत्वावच्छिन्नं प्रति हेतुरित्यर्थः ।
तद्वृत्तितद्वदन्यवृत्तिविषयतासम्बन्धेनापि भगवज्ज्ञानसाधारणेन
ज्ञानत्वेन हेतुतासम्भव इति विशेष्यविषयकस्यापि भगवज्ज्ञानस्य
नियमतः प्राक् सत्त्वादित्यवधेयम् । तद्विशेष्यकत्वावच्छिन्नतत्प्रका-
रत्वरूपस्य तत्प्रमात्वस्यार्थसमाजग्रस्तत्वेऽपि तद्वृत्तिविशेष्यता-
सम्बन्धेन ज्ञानत्वावच्छिन्नं प्रति तादृशसम्बन्धेन स्वविषयतद्व-
त्त्वसम्बन्धेन वा ज्ञानत्वेन हेतुताकल्पनमावश्यकम्, अन्यथा दो-
षसमवधानं विनापि तद्वत् इव तदभाववतस्तत्प्रकारकज्ञानविष-
यतापत्तेर्दुर्वारत्वात् । प्रमास्थले विशेषसामान्यन्तराभावेन तद्वत्-
स्तत्प्रकारकज्ञानविषयत्वे यत्प्रयोजकं सन्निकर्षादि तस्य प्रकृत-
साधारण्यात् ।

न चैवमप्यनेकवृत्तिघटत्वादिप्रमायां . घटत्वादिज्ञानस्य उक्त-
प्रत्यासत्त्यः कारणत्वकल्पनमफलम्, तत्तद्व्यक्तिवृत्तिविषयतास-
म्बन्धेन ज्ञानं प्रति तादृशसम्बन्धेन स्वविषयतत्तद्व्यक्तित्वसम्बन्धे-
न वा ज्ञानत्वेनावश्यकल्पनीयहेतुतयैव पटादौ घटत्वादिग्रहातिप्र-
सङ्गवारणसम्भवादिति वाच्यम् । तादृशसम्बन्धावच्छिन्नप्रति-
योगिताकानामनन्ताभावानां पटादौ घटत्वादिग्रहाभावप्रयोजकत्वा-
पेक्षया एकैक(१)घटादिवृत्तिविषयतासामान्यसम्बन्धावच्छिन्नज्ञा-

(१) एकैकेषामिति पुस्तकान्तरे पाठः ।

वाचसावानां स्वविषयघटत्वादिसम्बन्धावच्छिन्नाभावानां वा तथा-
त्वे लाघवेन तादृशसम्बन्धेन विशेषणज्ञानहेतुतासिद्धिरित्यलं प-
रुचितेन ।

(चि०) अपरे तु यत्र तर्कं व्याप्तयनुभवो मूलं त-
त्र तर्कान्तरापेक्षा, यत्र तु व्याप्तिस्मरणं हेतुस्तत्र न
तर्कान्तरापेक्षेति नानवस्था । अस्ति च जातमात्राणा-
मिष्टानिष्टसाधनतानुमितिहेतुव्याप्तिस्मरणं तदानीं
व्याप्तयनुभावकाभावात् । तन्मूलानुभवमूला चा-
ग्रेसपि व्याप्तिस्मरणपरम्परेति । यत्तु अनादिसिद्ध-
कार्यकारणभावविरोधादिमूलाः केचित्तर्का इति । तन्न ।
तत्र प्रमाणानुयोगे ऽनुमाने एव पर्यवसानात् । न च
व्याप्तिग्रहान्यथानुपपत्तयैव तर्कस्यानादिसिद्धव्याप्ति-
कत्वज्ञानमिति वाच्यम् । अनुपपत्तेरप्यनुमानत्वात् ।

(दी०) तत्र प्रमाणेति । इदमनादिसिद्धत्वज्ञानस्य प्र-
योजकत्वमभिप्रेत्य, परार्थाभिप्रायेण वा । अनुमानत्वात् ।
व्याप्तिग्रहाधीनप्रवृत्तिकत्वात् ।

(गा०) मूले न तर्कान्तरापेक्षेति । न तर्कमूलीभूतव्याप्त्यादिग्रहाय
तर्कान्तरापेक्षेत्यर्थः । पूर्वपक्षे दर्शितं तर्कानपेक्षजातमात्रबालकीय-
व्याप्तिज्ञाने तर्कस्य व्यभिचारमुद्धरति । अस्ति चेति । ससम्बन्धी-
त्यर्थः । व्याप्तिस्मरणम् । तर्कं विनैवेति शेषः । तस्य तर्कजन्यता-
वच्छेदकतयोपेतप्रत्यक्षत्वशून्यत्वादिति भावः ।

ननु तदपि ज्ञानं प्रत्यक्षमूलकमेवानुभवं विना स्मरणयोगादि-
त्यत आह । तदानीमिति । अनुभावकस्य सहचारदर्शनादेरभावात् ।
तथा चागत्या जन्मान्तरानुभवजनितसंस्कारोद्बोधकं कल्पयित्वा
स्मरणमुपपाद्यमिति भावः ।

ननु जातमात्रीयव्याप्तिज्ञाने तर्कापेक्षाविरहेऽपि न निस्तारः,
तदुत्तरं सुषुप्त्यादिना प्रवाहविच्छेदे तर्कावतारासम्भवेन बह्व्यादि-

व्याप्तिप्रत्यक्षासम्भवादित्यत आह । तन्मूलेति । अनुभवमूला चेति । एतद्भवानुभवमूला (१) इत्यर्थः । अग्रेऽपीति । तर्कं विनैवाते शेषः ।

अनादिसिद्धेति । अनादिप्रसिद्धिप्रवाहविषयेत्यर्थः । कार्यकारणभावे ध्रुमवह्णयादिव्याप्तिग्राहके तर्के मूलम्, विरोधश्च भेदभेदयोस्तादात्म्यादिना वृक्षशिशपादिव्याप्तिग्राहके शिशपा यदि वृक्षान्यतादात्म्या स्यात् वृक्षतादात्म्या न स्यात्, भेदाभेदयोर्विरोधादित्यादितर्केऽनादिसिद्धत्वस्य स्वरूपतः शङ्काविरोधित्वे तज्ज्ञापकप्रमाणानुयोगासम्भव इत्यतो दीधितादिदर्शितम् । अनादिसिद्धत्वज्ञानस्य । वह्ण्यादाचनादिसिद्धकारणताकत्वनिश्चयस्य । प्रयोजकत्वम् । विशेषदर्शनतया वह्णयादिधर्मिकधूमकारणत्वादिविरहशङ्काविरहनिर्वाहकत्वम् ।

ननु ग्राह्याभावनिश्चयतया उक्तनिश्चयेन वह्ण्यादौ कारणताप्रकारकानादिप्रसिद्धिविशेष्यत्वस्यैवावगाहनं न तु कारणतायाः परार्थमिप्रायकत्वे स्वरूपसद्विरोधित्वेऽपि नासङ्गतिः, अनादिसिद्धत्वाधकान्तराभावेऽनुमानप्रामाण्ये विवदमानं प्रति शङ्काविरोधितया तस्य उपन्यासानर्हत्वादित्याशयेनाह । परेति । वाकारोऽनास्थायाम् । स्वरूपसद्विरोधिताया अप्रामाणिकत्वाद्भव्यव्यतिरेकमगृहीतवतो वह्ण्यादौ धूमकारणत्वसन्देहस्य दुरपह्वतयासम्भवाच्च । वस्तुतस्तु स्वरूपसद्विरोधित्वं विचारसहं भवतु वा मा वा मूलं तु परार्थमिप्रायकमेव, व्याघातेनानुमानप्रामाण्यस्य तदौपयिकव्याप्तेर्निश्चयविषयताया श्रान्दयकत्वात्तदन्यथानुपपत्त्यैव कार्यकारणभावादेरनादिसिद्धत्वसिद्धिरित्यग्निमशङ्काया अन्यथाऽसङ्केतेरिति ध्येयम् । मूले । तर्कस्येति । तर्कविषयस्य वह्ण्यादेः । अनादिसिद्धव्याप्तिकत्वज्ञानम् । तादृशकारणताकत्वनिश्चयः । अर्थापत्तेः पार्थक्येऽपि व्याप्तिग्राहपक्षयाऽनयस्थाया दुरुद्धरतयाऽनुमानान्तर्भावावलम्बनमनुचितमित्याशयेन दीधितौ व्याचष्टे । अनुमानत्वादिति । प्रवृत्तिः । फलोपपन्नम् ।

(चि०) अन्ये तु विपक्षबाधकतर्कादनौपाधिकत्वग्रह इति तदधीनो व्याप्तिग्रह इति । तदपि न । तर्क-

(१) एतद्भवप्रभवानुभवमूलेति पाठान्तरम् ।

स्याप्रमाणत्वात् । व्यभिचारादिशङ्कानिरासद्वारा प्र-
त्यक्षादिसहकारी स इति चेन्न । अनवस्थाभयेन तर्क-
विना व्याघातात् । यत्र शङ्काविरहस्तत्र व्याप्तिग्रहे
तर्कस्य व्यभिचारात् । यत्तु योग्यानामुपाधीनां यो-
ग्यानुपलब्ध्याऽभावग्रहः, अयोग्यानां तु साध्या-
व्यापकत्वं साधनव्यापकत्वसाधनादभावग्रह इत्यनौ-
पाधिकत्वं मनसा सुग्रहमिति । तत्तुच्छम् । अनुमानेन
तत्साधनेऽनवस्थानात् प्रमाणान्तरस्याभावात् । तत्रा

(दी०) व्यभिचारशङ्केति । द्वारेण द्वारिणो नान्यथासि-
द्धिरिति भावः ।

(गा०) तर्कस्य प्रमाणविश्रया अनौपाधिकत्वग्राहकत्वं स्वतस्त-
सहकारितया (१) वा तत्राद्यं दूषयति-मूले । तर्कस्येति । द्वितीयं शङ्क-
ते । व्यभिचारशङ्केति । व्यभिचारः सोपाधित्वम् । अग्रेतनमपि व्या-
प्तिपदमनौपाधिकत्वपरं शङ्काविरहेण तर्कस्यान्यथासिद्धिमाशङ्का-
ह दीधितौ । द्वारेणेति । मूले । व्यभिचारादिति । तर्कस्य व्याप्ति-
ग्रहकारणत्वमन्येषामनुमतमित्याशयेन शङ्कानिवर्तकतया प्रयोजक-
त्वस्य तथात्वे व्याप्तिग्रह एव तथास्तामिति भावः । अनौपाधि-
कत्वं तर्कं विनैव गृह्यते अत एव तर्कानपेक्षो व्याप्तिग्रह इति म-
तान्तरमाह । यस्त्विति । साधनात् । प्रमाणान्तरेण निश्चयात् ।
अभावग्रहः । उपाधित्वाभावग्रहः । इति । विरोधिशङ्कानिवृत्तौ ।
अनौपाधिकत्वं मनसा सुग्रहम् । प्रमाणान्तरस्य तत्राभावात् ।
अनुमानभिन्नस्य प्रमाणस्य तत्राभावादित्यर्थः ।

व्यभिचारनिश्चयाभाव एव व्याप्तिग्रहेऽपेक्षितो न तु तच्छङ्का-
विरहोऽपि तथा च तर्कस्यानपेक्षणाज्ञानवस्थेति वादीनां मतमा-
क्षिपति । ये चेति ।

(चि०) ये चा नुकूलतर्कं विनैव सहचारादिदर्शन-

(१) व्यभिचारशङ्कानिवर्तकतयेति पुस्तकान्तरे पाठः ।

मात्रेण व्याप्तिग्रहं वदन्ति, तेषां पक्षेतरत्वस्य साध्य-
व्यापकत्वग्रहेऽनुमानमात्रमुच्छिद्येत । अनुमानमात्रो-
च्छेदकत्वादेव पक्षेतरो नोपाधिरिति चेत् ? भ्रान्तो-
ऽसि, न हि वयमुपाधित्वेन तस्य दोषत्वमाचक्ष्महे, सा-
ध्यव्यापकत्वेन तद्व्यतिरेकात् पक्षे साध्यव्यावर्तकतया
व्यापकव्यतिरेके व्याप्यव्यतिरेकस्य वज्रलेपत्वाच्च ।
अपि च करवह्निभंगोऽऽशक्त्यतिरिक्तातीन्द्रियधर्म-
समवायी जनकत्वादित्यत्राप्रयोजकत्वाच्च साध्यकम् ।
तत्र व्याप्तस्य पक्षधर्मत्वे किमप्रयोजकं नाम । तस्मा-
द्विपक्षबाधकतर्काभावाच्च तत्र व्याप्तिग्रह इति अप्रयो-
जकत्वमिति ॥

(दी०) अनुमानमात्रेति । अनिश्चितसाध्यपक्षके सर्वत्र
सम्भवित्वात् पक्षे साध्यनिर्णयेऽनुमानवैयर्थ्यात् उपाधित्वेन
स्वव्यभिचारेण व्यभिचारोन्नायकत्वेनानुमानमात्रोच्छेदकताज्ञान-
मेव साध्यव्यापकताबुद्धिं विरुद्ध्यदित्याशङ्क्याह । अपि चेति ।
करवह्नीति । परमतेनेदम् । स्वमते तु वाय्वादौ स्पर्शादिना
रूपादिसाधने शक्त्यतिरिक्तविशेषणाप्रक्षेपेण वा तद् बोध्यम् ॥

(गा०) अनुमानमात्रोच्छेदे हेतुं प्रयति दीधितौ । अनिश्चि-
तेति । पक्षे साध्यनिश्चये व्यभिचारनिश्चयेन तदितरत्वेन साध्यव्या-
पकताग्रहः सम्भवतीत्यतोऽनिश्चितसाध्यकानुसरणम् । सम्भावि-
तत्वादिति । पक्षेतरत्वे उपाधित्वग्रहस्येत्यादिः ।

नन्वेवमपि नानुमानमात्रोच्छेदः, निश्चितसाध्य एव सिद्ध्य-
यिषया तत्सम्भवादित्यत आह । पक्षे इति । तथा च सकलानु-
मानप्रामाण्योच्छेद इति मूलार्थ इति भावः । सत्प्रतिपक्षोत्थापक-
त्वरूपोपाधित्वेन दुषकतायाः किन्त्वित्यादिना स्वयमपि वक्ष्यमाण-
तया न हि वयमुपाधित्वेनेति ग्रन्थासङ्गतिरित्यतो व्याचष्टे । उ-

पाधित्वेनेति । स्वव्यभिचारेणेत्यादि । साध्यव्यभिचारानुमापक-
व्यभिचारप्रतियोगित्वेनेत्यर्थः । एवं च शङ्कास्थले नोपाधिरित्यत्राप्ये-
तद्वैधोपाधिद्वयं बोध्यम् । मूले साध्यव्यापकत्वेन तद्व्यतिरेकादिति ।
साध्यव्यापकत्वेन निश्चीयमानस्य तस्य पक्षे व्यतिरेकनिश्चयादित्य-
र्थः । साध्यव्यावर्तकतया । साध्यबुद्ध्यनुत्पादप्रयोजकतया । तादृश-
निश्चयस्य किंविधया विरोधित्वमित्याशङ्क्यामाह । व्यापकेति ।
वज्रलेपत्वात् । आवश्यकत्वात् । तथा च व्यापकव्यतिरेकनिश्च-
यस्य तदभावव्याप्यवत्ताज्ञानमुद्रथैव तद्वत्ताग्रहविरोधित्वमिति
भावः । अनुमानमात्रोच्छेदकताज्ञानं पक्षेतरत्वपक्षकसाध्यव्याप-
कत्वापादकतर्करूपम् । परमतेनेति । नैयायिकनये शक्तेरप्रसिद्ध्या
तदतिरिक्तत्वघटितसाध्याप्रसिद्धेरिति भावः । तत् । अप्रयोजकत्वम् ॥

इति अनुमानगादाधर्या तर्कप्रकरणम् ॥



व्या
नी
व्य
प्य
पि
सा
वन्
त्वा
हेतु
कः
थक्
स्त
भा
चा
कर
धा
विदे
अद
पि
(

अथ व्याप्त्यनुगमप्रकरणम् ।

(चि०) उक्तव्याप्तिप्रकारेण न्योन्याभावगर्भैव व्याप्तिरनुमितिहेतुर्लाघवात् । अतो नाननुगमः । अनौपाधिकत्वं तल्लक्षणम् । नन्वेवमुपाधिरसिद्धयुपजीव्यत्वेन व्याभिचारवद्धेत्याभासान्तरं स्यान्न तु व्याप्त्यभावत्वेनासिद्धिरिति चेत् ? तज्ज्ञानमुपजीव्यमपि न स्वतो दूषकम् । नान्यस्य साध्यव्यापकत्वसाधनाप्यपकत्वज्ञानमन्यस्य साध्यव्याप्तिज्ञाने प्रतिबन्धकम्, अतिप्रसक्तः । व्याभिचाराज्ञानस्य तद्धेतुत्वात्तद्वीक्षणं, न चानौपाधिकत्वज्ञानं व्याप्तिज्ञाने हेतुरित्युक्तम् । तथा च व्याभिचारज्ञानद्वारा स दूषकः । एवं च परमुखनिरीक्षकतया सिद्धसाधनवन्न पृथक् । न चैवमव्यभिचारस्य व्याप्तित्वे व्याभिचारस्तदभावत्वेनासिद्धिः स्यादिति वाच्यम् । साध्याभाववद्धित्वं हि व्याभिचारस्तदभावश्च नाव्यभिचारः, केवलान्वयिन्यभावात् । किं तु स्वसमानाधिकरणात्यन्ताभावाप्रतियोगिसामानाधिकरण्यम् । न धानयोः परस्पराविरहत्वमिति ॥

(दी०) उक्तव्याप्तीति । प्रतियोग्यसामानाधिकरण्यादिविशेषणविरहेण लाघवात् । अथ संयोगाभावस्येव संयोगवन्नेदस्यापि हेतुसामानाधिकरण्यग्रहे ऽप्यनुमितिदर्शनात्तत्रापि तदवश्यं निवेशनीयमिति क लाघवम् ?

(गा०) लाघवादित्यस्य हेतुं पूरयति । प्रतियोगीति । आदिपदा

प्रतियोगिवैयधिकरण्यपरिग्रहः । विशेषणविरहेणेति । अत्यन्ताभावगर्भ-
व्याप्तिघटकीभूतात्यन्ताभावविशेषणस्यात्राप्रवेशेनेत्यर्थः । भेदस्या-
व्याप्यवृत्तितानिराकरणेन दर्शितात्यन्ताभावविशेषणस्थलीयस्य
प्रतियोग्यसामानाधिकरण्यादेरनिवेशादिति भावः । हेतुसामाना-
धिकरण्यग्रहे । किञ्चिदवच्छिन्नहेतुमद्वृत्तित्वग्रहे । तादृशग्रहश्च
अत्यन्ताभावे प्रमारूपो भेदे तु भ्रम इत्यन्यदेतत् । तत्रापि । भेदे-
ऽपि । तत् । विशेषणान्तरम् । अवश्यं प्रवेशनीयमिति । अन्यथा
साध्यतावच्छेदकावच्छिन्नसाध्यवत्त्वे हेतुमन्निष्ठभेदप्रतियोगिता-
वच्छेदकत्वग्रहसत्त्वेन तदा तत्र तादृशावच्छेदकत्वसामान्या-
भावाग्रहेणानुमितिर्न स्याद्विशेषणान्तरप्रवेशे तु हेतुमन्निष्ठभेदविशे-
षप्रतियोगितावच्छेदकत्वाभावग्रहे तादृशावच्छेदकत्वग्रहस्यैव वि-
रोधितया नानुपपत्तिरिति भावः । क लाघवम् । अधिकविशेषणाप्र-
वेशप्रयुक्तमिति शेषः ।

प्रतियोग्यसामानाधिकरण्यादिघटितव्याप्तिज्ञानहेतुतायां तद-
स्थः शङ्कते । नन्विति ।

(दी०) नन्वेवं प्रतियोग्यसामानाधिकरण्याद्यनुपस्थितौ
हेतुसमानाधिकरणाभावप्रतियोगितानवच्छेदकत्वग्रहेऽप्यनुमिति-
र्न स्यात् । न च प्रतियोगिसमानाधिकरणत्वेनाज्ञायमाना याव-
न्तो हेतुसमानाधिकरणा अभावास्तत्प्रतियोगितावच्छेदकत्वा-
भावग्रहो हेतुरिति वाच्यम् ।

(गा०) अनुमितिर्न स्यादिति । प्रतियोग्यनुपस्थित्या तदा प्रति-
योग्यसामानाधिकरण्यस्याभावे दुर्ग्रहतया तद्वदितव्यात्तेदुर्ग्रहतया
दिति भावः ।

अत्रोपाध्यायसमाधानमाशङ्कते । न चेति । प्रति-
योगिसमानाधिकरणत्वेनाज्ञायमाना इति । तथा च
प्रतियोगिसामानाधिकरण्याद्यनुपस्थितिकालीनस्य हेतुमन्नि-
ष्ठाभावप्रतियोगितावच्छेदकत्वसामान्याभावग्रहस्यापि सङ्ग्रहः । ता-
दृशसामान्याभावस्यापि प्रतियोगिसमानाधिकरणत्वेनाज्ञायमाना
ये ये हेतुमन्निष्ठाभावास्तत्तत्प्रतियोगितावच्छेदकत्वप्रतियोगिकत्वा-

दिति भावः । अज्ञायमानत्वं तत्कालावच्छिन्नतज्ज्ञानविषयत्वाभावत्वं न तु तत्कालीनतज्ज्ञानस्याविषयत्वम्, प्रतियोगिसामानाधिकरण्यादनुपस्थितिदशायां तत्कालीनतज्ज्ञानाप्रसिद्धाऽनुमित्यनुपपत्तेः ।

न च ज्ञानांशे तत्पुरुषोक्तत्वस्यावश्यं निवेशनीयतया यादृशशरीरावच्छिन्नस्य पुंसः कदाचिदपि क्वचिदप्यभावे प्रतियोगिसामानाधिकरण्यग्रहो न जातस्तस्यानुमित्यनुपपत्तिः, तदीयतज्ज्ञानाप्रसिद्धेरिति वाच्यम् । शरीरविशेषमनन्तर्भाव्य तत्तदात्मसमवेतत्वरूपतत्पुरुषीयत्वस्यैव निवेशनीयतया ऽप्रसिद्धनवकाशात् । तत्कालावच्छिन्नो यः स्वविषयकप्रतियोगिसामानाधिकरण्यग्रहविरहस्तद्वत्तत्पुरुषकत्वस्य तत्कालावच्छिन्नतत्पुरुषीयत्वस्वविषयकत्वोभयाभाववत्प्रतियोगिसामानाधिकरण्यप्रकारकज्ञानसामान्यकत्वस्य तत्कालावच्छिन्नतत्पुरुषीयज्ञानानिरूपितत्वस्ववृत्तित्वोभयाभाववत्प्रतियोगिसामानाधिकरण्यप्रकारतानिरूपितविशेष्यतासामान्यकत्वस्य वा अभावविशेषणत्वोपगमात् ।

एतेन यस्मिन्नभावे कस्यापि प्रतियोगिसामानाधिकरण्यभ्रमो नासीत्तद्विषयकतज्ज्ञानस्याप्रसिद्धावपि न साध्यतावच्छेदके हेतुमन्निष्ठतत्प्रतियोगितावच्छेदकत्वज्ञानदशायामनुमित्यापत्तिः । व्यभिचारज्ञानदशायामपि तथाविधयत्किञ्चिदभावप्रतियोगितावच्छेदकत्वाभावस्य ग्रहादनुमित्यापत्तिरतो यावदिति ।

यद्यप्यत्र कालपुरुषाणां विशिष्य निवेशेनानुगमो दुर्वारः । एवं संयोगी सत्त्वादित्यादौ द्रव्ये प्रतियोगिसामानाधिकरणत्वेन ज्ञायमानसंयोगाद्यभावभिन्नाभावसामान्यप्रतियोगितानवच्छेदकत्वस्य संयोगत्वादौ सुग्रहत्वादतिप्रसङ्गः । हेत्वधिकरणसामान्ये प्रतियोगिसामानाधिकरणत्वेन ज्ञायमानान्यत्वनिवेशे कपिसंयोगाभाववान् मेयत्वादित्यादौ कपिसंयोगाद्यात्मकाभावेऽपि तस्याक्षतत्वादनुमित्यनुपपत्तिरतो यद्वेत्वधिकरणे प्रतियोगिसामानाधिकरणत्वेन ज्ञायमानो यस्तद्वेत्वधिकरणनिष्ठतदीयाधिकरणताभिन्नेहेतुमन्निष्ठाधिकरणतानिरूपकाभावप्रतियोगितानवच्छेदकत्वग्रहो हेतुर्वाच्यः, तथा च यत्तत्त्वानुगमादप्यननुगमः । स्वप्रतियोग्यधिकरणत्वेनाज्ञायमानहेत्वधिकरणवृत्तित्व-

मभावविशेषणं तु यद्वेत्यादिकल्पानुसारेणैव सङ्गच्छते । तथापि स्फुटत्वात्तमुपेक्ष्यान्यदोषमाह । तादृशाभावतयादिना ।

(दी०) तादृशाभावग्रहो हि न हेतुसमानाधिकरणाभाव-
प्रतियोगितावच्छेदकत्वत्वेन रूपेण, प्रतियोगिसमानाधिकरणा-
दृशाभावप्रतियोगितावच्छेदकत्वग्रहे तदसम्भवात् । नापि प्राति-
स्विकरूपेण, जन्मसहस्रेणाप्यसम्भवात् । नापि रूपान्तरेण, वह्नि-
त्वावच्छिन्नप्रतियोगिताकाभावस्य धूमसमानाधिकरण्यभ्रोऽपि
वह्नित्वानवच्छिन्नप्रतियोगिताकधूमसमानाधिकरणनिखिलाभाव-
प्रतियोगितानवच्छेदकं वह्नित्वमिति ज्ञानादप्यनुमितिप्रसङ्गात् ।

(गा०) तादृशाभावग्रहः । तादृशहेतुसमानाधिकरणयावदाभाव-
प्रतियोगितावच्छेदकत्वाभावग्रहः । अवच्छेदकत्वत्वेन रूपेण । प्रति-
योग्यवगाही अनुमितिहेतुरिति शेषः । तादृशावच्छेदकत्वत्वेन
प्रतियोग्यवगाहित्वं च तद्धर्मपर्याप्तं प्रतियोगितावच्छेदकतावगा-
हित्वम्, अतो न हेतुमन्निष्ठवटाभावप्रतियोगितानवच्छेदकमि-
त्यादिज्ञानादनुमितिप्रसङ्गः । तदसम्भवात् । तादृशस्य ग्रहस्य हेतु-
समानाधिकरणाभावप्रतियोगितावच्छेदकत्वसामान्याभाववगाहि-
त्वेनासम्भवात् । सामान्याभावग्रहे सामान्यघटितविशेषरूपाव-
च्छिन्नवत्तानिश्चयस्य विरोधित्वादिति भावः । तथा चैतावान-
प्रयासो विफल एवेति भावः ।

प्रातिस्विकरूपेण । तत्तदभावप्रतियोगितावच्छेदकत्वत्वेन प्रति-
योगिविषयकोऽभावकूटग्रह एव हेतुरिति शेषः । असम्भवादिति ।
तादृशग्रहस्यैवासम्भवादित्यर्थः । तत्तदभावत्वेन तावदभावानां
युगपदनुपस्थितेरिति भावः । रूपान्तरेण । येन केनापि रूपेण तावद-
भावप्रतियोगितावच्छेदकत्वप्रतियोगिकाभावग्रहो हेतुरिति । शेषः ।
तथा च विशिष्य प्रतियोगितावच्छेदकं न निवेद्यमिति भावः ।

यद्यप्येवमपि साध्याभावे प्रतियोगिसमानाधिकरण्यग्रहकाली-
नानुमित्युत्पादकस्य प्रतियोग्यसमानाधिकरणहेतुमन्निष्ठाभावप्रति-
योगितावच्छेदकत्वाभावमात्रग्रहस्यासङ्गहः, तादृशप्रतियोगिता-

वच्छेदकत्वाभावस्य प्रतियोगिसमानाधिकरणत्वेनाज्ञायमानो यो
वस्तुगत्या प्रतियोगिसमानाधिकरणो हेतुमन्निष्ठः कश्चिदन्योऽभावस्त-
त्प्रतियोगितावच्छेदकत्वाभावत्वविरहात् तथापि प्रतियोगिसमाना-
धिकरणत्वेनाज्ञायमानप्रतियोगिसमानाधिकरणाभावान्तरप्रतियो-
गितावच्छेदकत्वस्यापि साध्याभावान्याभावप्रतियोगितावच्छेदक-
त्वत्वादिना ऽभावावगाहिनः प्रतियोग्यसमानाधिकरणहेतुसमाना-
धिकरणाभावप्रतियोगितानवच्छेदकत्वज्ञानादेव तदानुमितिरवगन्त-
व्येत्यभिमानः ।

तादृशज्ञानस्य प्रतियोग्यसमानाधिकरण्यघटितव्यभिचारज्ञा-
नविरोधितया व्यभिचारधीदशायामतिप्रसङ्गं पुनः स्वयमाह ।
वह्निव्येति । भ्रमेऽपीत्येतेनानुमिताविष्टापत्तिशङ्काव्युदासाय
व्यभिचारज्ञानसत्त्वं दर्शितम् । इति ज्ञानादिति । एतादृश-
ज्ञानस्य विशेषाभावावगाहित्वेन दर्शितव्यभिचारग्रहाविरो-
धित्वेन तदशायामुत्पत्तौ बाधकाभावादिति भावः । अनुमिति-
प्रसङ्गादिति । बाह्यत्वावच्छिन्नाभावस्य हेत्वसमानाधिकरणतया
उक्तग्रहविषयस्याप्यभावस्य हेतुसमानाधिकरणयावदभावप्रतियो-
गितावच्छेदकत्वप्रातयोगिकत्वादिति भावः ।

(दी०) न च हेतुसमानाधिकरणत्वेन ज्ञायमाना इति
वाच्यम् । वह्निव्ये धूमसमानाधिकरणरासभावप्रतियोगिता-
वच्छेदकत्वभ्रमेऽप्युक्तरूपेण तथा ग्रहसम्भवात् । धूमाधिकर-
णान्तरानुपस्थितौ वह्निव्ये रासभत्वादौ च तादृशप्रमोत्पादेऽपि
रासभादेरिव बह्नेरप्यननुमानाच्च । एवं वह्नित्वावच्छेदेन शुक्ल-
त्वाभावभ्रमदशायां शुक्लप्रतियोगिका बह्नीतरप्रतियोगिकाश्च ये
धूमसमानाधिकरणाभावास्तत्प्रतियोगितानवच्छेदकं वह्निव्ये-
मिति ग्रहेऽपि ।

(गा०) हेतुसमानाधिकरणत्वेन ज्ञायमाना इति । तथा चोक्त-
व्यभिचारज्ञानदशायां हेतुसमानाधिकरणत्वशून्यस्यापि वह्निव्ये-
वच्छिन्नाभावस्य तेन रूपेण ज्ञायमानत्वावच्छेदकत्वस्य तत्प्रतियोगि-
तावच्छेदकत्वात्तत्प्रतियोगितावच्छेदकत्वाभावानवगाहिन उक्त-

ज्ञानान्नानुमित्यापत्तिरिति भावः । उक्तरूपेण । हेतुम-
 भिष्टवह्नित्वानवच्छिन्नाभावप्रतियोगितावच्छेदकत्वत्वेन । तथा
 ग्रहसम्भवात् । तादृशहेतुसमानाधिकरणत्वेन ज्ञायमानप्रतियोगिस-
 मानाधिकरणत्वेनाज्ञायमानयावदभावप्रतियोगितावच्छेदकत्वाभाव-
 ग्रहसम्भवात् । व्यभिचारग्रहे वास्तववह्नित्वावच्छिन्नाभावाभावेन
 हेतुमद्वृत्तिवेन ज्ञायमानसकलाभावानां वह्नित्वानवच्छिन्नाभावत्वेन
 भानादिते भावः । तथा च तत्रानुमित्यापत्तिरिति भावः ।

वास्तवहेतुसामानाधिकरण्यनिवेशपक्षे यत्र नातिप्रसङ्गः तत्रापि
 तेन रूपेण ज्ञायमानत्वनिवेशपक्षेऽतिप्रसङ्ग इत्याह । धूमाधि-
 करणेति । तादृशप्रमोत्पादेऽपि । एतद्धूमाधिकरणवृत्त्यभाव-
 प्रतियोगितावच्छेदकत्वत्वेन निरुक्तयावदभावप्रतियोगितावच्छे-
 दकत्वाभावप्रमोत्पादेऽपि । धूमाधिकरणान्तरानुपस्थित्या एत-
 द्धूमसमानाधिकरणाभावानामेव हेतुसमानाधिकरणत्वेन ज्ञायमान-
 त्वादिति भावः । प्रमात्वकथनेन रासभादेरनुमानं दृढीकृतम् ।
 बाधितार्थविषयकलाघवज्ञानादिरूपदोषं विना अभ्रान्तस्य व्यभिचा-
 रिलिङ्गकानुमित्यनुदयात् । रासभादेरिवेति दृष्टान्तेन च तदा क-
 ह्यनुमिताविष्टापत्तिशङ्का निरस्ता । अनुमितिप्रयोजकाविशेषे क-
 स्यचिन्नानुमितिः कस्यचिन्नानुमितिरिति वक्तुमशक्यत्वात् ।

हेतुसमानाधिकरणाभावत्वमात्रेण रासभाद्यभावावगाहिततत्प्रति-
 योगितावच्छेदकत्वग्रहेऽपि हेतुसमानाधिकरणवह्नित्वानवच्छिन्नाभा-
 वत्वादिना तादृशाभावविषयकतत्प्रतियोगितानवच्छेदकग्रहादिव वा-
 स्तववह्नित्वावच्छिन्नाभावत्वेन तादृशाभावविषयकव्यभिचारज्ञानव-
 शायामपि रूपान्तरेण तादृशाभावविषयकतत्प्रतियोगितानवच्छेदक-
 त्वग्रहादनुमित्यापत्तिः सम्भवतीति न्यूनताभङ्गाय तामपि दर्शयति ।
 वह्नित्वावच्छेदेनेति । वह्नी शुक्लत्वग्रहे हेत्वधिकरणे वह्नित्वावच्छि-
 न्नाभावे गृह्यमाणे हेतुमभिष्टशुक्लाभावप्रतियोगितावच्छेदकत्वस्यापि
 वह्नित्वे ग्रहसम्भवाद्ग्रह्यमाणग्रहासम्भव इति वह्नित्वावच्छेदेन शुक्ल-
 त्वाभावभ्रमदशानुसरणम् । सति च हेतुमति वह्नित्वावच्छिन्नाभावभ्रमे
 इति पूरणीयम् । प्रकृतग्रहस्य हेतुसमानाधिकरणत्वेन ज्ञायमानयाव-
 दभावान्तर्गतवह्नित्वावच्छिन्नाभावप्रतियोगितानवच्छेदकत्वावगा-
 हितानिर्वाहाय शुक्लप्रतियोगिका इति । अभावे हेतुसमानाधिकर-

व्यावगाहित्वविशेषणेनाप्यस्याव्यावर्त्यतोपपत्तये धूमसमानाधि-
करणेति । तत्प्रतियोगितानवच्छेदकम् । तदन्यतरप्रतियोगितान-
वच्छेदकम् । ग्रहेऽपि । अननुमानादित्यनुषज्यते । तथा च तत्र तत्रानु-
मिस्थापत्तिरिति भावः ।

तन्वित्यादिपूर्वपक्षे समाधत्ते । मैवमिति ।

(दी०) मैवम् । प्रतियोग्यसमानाधिकरणहेतुसमानाधि-
करणाभावप्रतियोगितावच्छेदकत्वग्रहविरोधिग्रहविषयत्वेन तेषां
तादृशावच्छेदकत्वग्रहविरोधित्वेन तद्वुद्धीनां वानुगमात् ।

(गा०) तेषाम् । साध्यतावच्छेदकविशेषणतथानुमितिजन-
कग्रहविषयाणामभावाणाम् । विरोधिग्रहविषयत्वं यद्रूपविशि-
ष्टविषयकग्रहत्वावच्छेदेन विरोधिता तद्रूपविशिष्टत्वम् । अत-
स्तादृशग्रहविषयत्वस्य यथाश्रुतस्य केवलान्वयित्वेऽपि नाति-
प्रसङ्गः । अत्र यत्स्वतस्त्वनिवेशेनानुगमाद् विरोधिग्रहविष-
यविषयकज्ञानत्वेन विरोधिज्ञानहेतुत्वस्य च शिरोवेष्टनेनेत्या-
दिन्यायेनायुक्तत्वाद्विरोधित्वेनैव जनकज्ञानमनुगमयति । तादृशे-
ति । यद्यप्युक्तव्यभिचारावगाहिसमूहालम्बनधीविरोधित्वमतिप्र-
सक्तं तथापि तादृशग्रहसामान्यप्रतिबन्धकत्वस्य विवक्षितत्वाज्ज-
दोषः । तच्च तादृशलौकिकग्रहत्वव्यापकप्रतिबध्यताकत्वम् । तादृशा-
वच्छेदकत्वविषयितावच्छिन्नप्रतिबध्यताकत्वविवक्षयाऽतिप्रसङ्गवार-
णमनुपादेयम् । प्रतियोगिव्यधिकरणहेतुसमानाधिकरणवह्वभा-
वेतराभावप्रतियोगितावच्छेदकत्वत्वावच्छिन्नविषयकग्रहत्वावच्छि-
न्नरूपितां प्रतिबन्धकतामादायातिप्रसङ्गस्य दुर्वारत्वात् । तादृ-
शावच्छेदकत्वत्वावच्छिन्नविषयितासामान्यावच्छिन्नप्रतिबध्यतानि-
वेशे गौरवात् । तादृशावच्छेदकत्वग्रहत्वपर्याप्तप्रतिबध्यतावच्छेद-
कतानिवेशेऽपि पर्याप्तपदार्थविवेचनायां गौरवात् । हेतुसमानाधि-
करणाभावप्रतियोगितावच्छेदकत्वसामान्याभावग्रहस्य प्रतियोगिवै-
यधिकरण्यानवगाहिज्ञानेऽपि विरोधितया प्रतियोगिवैयधिकरण्य-
विषयिताघटितधर्मस्य तत्प्रतिबध्यतावच्छेदकत्वायोगात्तादृशज्ञाना-
सङ्गहाच्च । प्रतिबन्धकत्वं च प्रतिबन्धकतावच्छेदकीभूता या साध्य-

तावच्छेदकविषयतानिरूपिताभावविषयतानिरूपितानुयोगित्वविष-
यता तद्वत्त्वमतो न तादृशवच्छेदकत्वाभावव्याप्यवत्ताज्ञानसा-
धारण्यम् । तादृशवच्छेदकत्वाभावव्याप्यवह्न्यभावाभ्याभावप्रतियो-
गितावच्छेदकत्वाभावत्वादिप्रकारेण व्याप्यवत्ताज्ञानीर्थव्याप्तिधर्मि-
तावच्छेदकविषयितान्तर्गतानुयोगित्वविषयिताया व्यभिचारज्ञान-
प्रतिबन्धकतावच्छेदककोटौ प्रयोजनविरहेणानिवेशात् ।

(१) [न च निरुक्तप्रतियोगितावच्छेदकभेदतत्त्वाभावयोरिव तद्व्या-
प्यधर्मस्यापि साध्यतावच्छेदकविशेषकज्ञानादनुमितिस्वीकारः
सम्भवति व्यभिचारज्ञानविरोधिताया अविशेषादिति वाच्यम् ।
व्यभिचारज्ञानविरोधिनो ऽभावप्रतियोगितानवच्छेदकत्वादिज्ञाना-
दनुमित्यनुत्पादसम्भावनाया यदि चेत्यादिना ग्रन्थकृताग्र दर्शनीय-
तद्वारणप्रकारस्यैवोक्तज्ञानादनुमित्यनुत्पादे एतद्वारणप्रकारस्याप्य-
नुसरणीयत्वात् । व्यापकतावच्छेदकत्वज्ञानस्य व्याभिचारज्ञानप्रति-
बन्धत्वप्रतिबन्धकत्वोभयवत्त्वेन तज्ज्ञानस्य तदप्रतिबन्धत्वनापि वि-
शेषात् । व्यभिचारनिश्चयाप्रतिबन्धस्यानुमितिहेतुत्वे व्यभिचारनि-
श्चयद्वितीयक्षणे तादृशज्ञानोत्पत्त्या तन्तृतीयक्षणेऽनुमितिप्रसङ्गात् ।]

अथ व्यापकसामानाधिकरण्यरूपतदभावव्याप्तिज्ञानप्राप्तबन्ध-
कतायां व्याप्तिधर्मितावच्छेदकधर्मविशेषविषयितानिवेशनमावश्य-
कम् । व्यापकत्वनिरूपकतावच्छेदकतया भासमानधर्मावच्छि-
न्नांशे एव तादृशसामानाधिकरण्यावगाहितायाः प्रतिबन्धकतायां
तन्त्रत्वात् । एवं च तादृशव्याप्त्यवगाहिनो दर्शितज्ञानादप्यनुमिति-
प्रसङ्गो दुर्वारः । एवमुक्तावच्छेदकत्वव्यापकाभाववत्ताज्ञानस्यापि
प्रतिबन्धकतावच्छेदकीभूतकथितानुयोगित्वविषयतावत्त्वात् ततो
ऽप्यनुमितिप्रसङ्गः ।

न चानुयोगित्वविषयितायां अवच्छेदत्वत्वावच्छिन्नविषयिता-
निरूपितत्वनिवेशाच्च व्यापकाभाववत्ताज्ञानादनुमितिप्रसङ्ग इति
वाच्यम् । तादृशवच्छेदकत्वव्यापकवह्न्यभावातिरिक्ताभावप्रति-
योगितावच्छेदकत्वाभाववद्वह्निवमिति ज्ञानीयानुयोगित्वावयविता-
यामवच्छेदकत्वत्वावच्छिन्नविषयितानिरूपितत्वस्याप्यक्षतत्वात् ।

(१) [] पुस्तकान्तरे पाठोऽयं नोपलभ्यते ।

यद्यपि तत्समानाधिकरणाभावप्रतियोगितानवच्छेदकधर्मव-
स्वरूपव्यापकताविशिष्टधर्मान्तरावच्छिन्न(१)धर्मभाववत्ताग्रहो न
तद्वत्ताग्रहविरोधी धूमव्यापकतावच्छेदकधर्मवन्महानसीयवह्निर्ना-
स्तीति बुद्धावपि धूमवत्ताज्ञानोदयात् । तथापि तद्वच्छिष्टमेदप्रति-
योगितानवच्छेदकत्वरूपव्यापकत्वग्रहधर्मितावच्छेदकपर्याप्तप्रतियो-
गितावच्छेदकताकाभावग्रहस्येव तादृशव्यापकत्वसहिततद्धर्मि-
तावच्छेदकधर्मान्तरावच्छिन्नाभावग्रहस्य तद्वत्ताग्रहविरोधित्वमनु-
भवसिद्धमेव ।

न च तादृशतद्व्यापकताग्रहविशिष्टतद्धर्मितावच्छेदकावच्छिन्ना-
भाववत्ताज्ञानप्रतिबन्धकतयैवोपपत्तेर्व्यापकत्वविशिष्टतद्धर्मितावच्छे-
दकावच्छिन्नाभावज्ञानस्य पृथक् प्रतिबन्धकत्वं न कल्प्यते, व्या-
पकताविषयकज्ञानान्तरविशिष्टज्ञानप्रतिबन्धकतामादाय च ना-
तिप्रसङ्गः, ज्ञानवैशिष्ट्यानवच्छिन्नप्रतिबन्धकताया एव विवक्षणीय-
त्वात् । एवं व्यापकसामानाधिकरण्यरूपतदभावव्याप्त्यवगाहिपूर्वो-
क्तज्ञानादपि नानुमितिप्रसङ्गः । ग्राह्याभावे यद्धर्मव्यापकता गृह्यते
स्वतन्त्रतद्वत्ताज्ञानस्यापि प्रतिबन्धकतया तत्प्रतिबन्धकतावच्छे-
दकग्राह्याभावधर्मिकतद्धर्मव्यापकताग्रहविशिष्टतद्धर्मवत्ताज्ञानत्वस्य
व्यापकसामानाधिकरण्यरूपतदभावव्याप्तिविशिष्टवत्ताज्ञानसाधार-
ण्येन ईदृशविशिष्टज्ञानस्य पृथक् प्रतिबन्धकत्वाभावात् । ज्ञा-
नद्वयसाधारणप्रतिबन्धकताया उक्तविशेषणैव वारणादिति
वाच्यम् । यद्रूपावच्छिन्ने निरुक्तव्यापकत्वं गृहीतं विशेषणान्तर-
विशिष्टतद्रूपावच्छिन्नाभावग्रहवारणाय तद्धर्मनिष्ठप्रतियोगिताव-
च्छेदकत्वपर्याप्त्यवगाहित्वस्य तद्धर्मपर्याप्तप्रकारताविशेषावच्छेदक-
ताकत्वस्य वा निवेशनीयतया व्यापकताविशिष्टतद्धर्मितावच्छेदक-
विशेषावच्छिन्नाभावग्रहस्य पृथक् प्रतिबन्धकताया आवश्यकत्वात् ।

अस्तु वा ज्ञानद्वयदर्शितविशिष्टज्ञानयोरनतिप्रसङ्गेन येन केन
चिद्रूपेणैकमेव प्रतिबन्धकत्वं तथापि कथितानुयोगित्वविषयि-
ताया अवच्छेदकत्वत्वावच्छिन्नविषयितानिरूपितत्वनिवेशे वक्ष्य-
माणावच्छेदकमेदासङ्ग्रहः । एवं शुद्धतदभावव्याप्तिविशिष्टज्ञानतद-

(१) धर्मान्तरावच्छिन्नेति पुस्तकान्तरे नास्ति ।

भावव्याप्तिविशिष्टावच्छेदकताविशेषाभावत्वादिना विशिष्टज्ञानसा-
धारणस्य निश्चयत्वादेः प्रकारतावच्छेदकतापर्याप्त्यधिकरणतत्त्व-
दर्माविशेषाननिवेश्य दुर्निर्वचतया तन्निवेश्य पृथक् प्रतिबन्ध-
कताकल्पनस्यावश्यकतया तादृशावच्छेदकत्वाभावव्याप्यावच्छे-
दकताविशेषाभावज्ञानीयसाध्यतावच्छेदकविषयतानिरूपिताभाव-
विषयतानिरूपितानुयोगित्वाविषयताया अपि निरुक्तज्ञानप्रति-
बन्धकतावच्छेदककोटिप्रवेशोऽक्षत एवेति तादृशज्ञानादनुमिति-
प्रसङ्गो दुर्वार एव ।

अत्राहुः । तादृशावच्छेदकत्वग्रहत्वावच्छिन्नप्रतिबन्धकतानिरूपि-
तप्रतिबन्धतावच्छेदकविषयित्वावच्छिन्नत्वेन तादृशग्रहप्रतिबन्ध-
कताया विशेषणीयतया न तादृशावच्छेदकत्वाभावव्याप्यवत्तादि-
ज्ञानसाधारण्यं तदभावव्याप्यवत्ताज्ञानीयविषयितायास्तद्वत्ताज्ञान-
प्रतिबन्धतानवच्छेदकत्वात् । न चैवं तादृशप्रतिबन्धताशालिज्ञान-
त्वेनैव हेतुतास्तु किं प्रतिबन्धकतानिवेशनेति वाच्यम् । प्रतिब-
न्धकत्वानिवेशे संशयात्मकतादृशप्रतियोगितानवच्छेदकत्वग्रहा-
दप्यनुमित्यापत्तेः । दर्शितोभयविधज्ञानसाधारणस्य निश्चयत्वस्य
दुर्निर्वचतया तन्निवेश्य संशयवारणासम्भवात् ।

न च तादृशप्रतिबन्धकताशालिज्ञानत्वेन हेतुत्वे तादृशप्रतियो-
गितानवच्छेदकं बह्वित्वमित्याकारकात् साध्यसमानाधिकरणहेतुम-
त्पक्षानवगाहिनः स्वातन्त्र्येण तदवगाहिसमूहालम्बनाच्च ज्ञानादनु-
मित्यापत्तिः, तद्वारणायैव पक्षविशेष्यतानिरूपितहेतुविषयतानिरूपि-
तसामानाधिकरण्यविषयतानिरूपितसाध्यविषयतानिरूपिता या ता-
दृशप्रतिबन्धकतावच्छेदकीभूतसाध्यतावच्छेदकविषयता तच्छा-
लिज्ञानत्वेनैव हेतुता वाच्या । तथा च तादृशसंशयवारणमशक्य-
मेव । संशयस्याप्रतिबन्धकत्वेऽपि प्रतिबन्धकतावच्छेदकविषयिता-
शालित्वादिति वाच्यम् । स्वावच्छेदकतादृशसाध्यतावच्छेदकविष-
यितावस्वविशेषणताविशेषाभयसम्बन्धेनैव तथाविधप्रतिबन्धक-
तावत्वेनैव हेतुतायाः स्वीकरणीयतया संशयादितोऽनुमित्यापत्ति-
वारणसम्भवात् । तदभावव्याप्यवत्तानिश्चयप्रतिबन्धकतावच्छेदक-
गमं व्याप्तेर्धर्मितावच्छेदकीयविषयतानिवेशविरहसम्भवे तु ता-
दृशसाध्यतावच्छेदकनिष्ठविषयतानिरूपिताभावविषयतानिरूपित-

स्वावच्छेदकीभूतावच्छेदकत्वत्वातिरिक्तप्रकारत्वानिरूपितावच्छेदक-
त्वविषयतावस्वघटितोभयसम्बन्धेनैव (१) तादृशग्रहप्रतिबन्धकतायाः
कारणतावच्छेदकत्वं स्वीकरणीयं प्रतिवध्यता तु न निवेशनीया । अ-
वच्छेदकमेदं ग्रहे चावच्छेदकत्वमपि पारतन्त्र्येण स्वावच्छिन्नप्रतियो-
गिताकत्वसम्बन्धेन भेदांशे प्रकारतया भासते । तथा च तादृशभे-
दात्मकाभावविषयतानिरूपितप्रतियोगितावच्छेदकत्वत्वातिरिक्त-
प्रकारत्वानिरूपिता या प्रतिबन्धकतावच्छेदकीभूतावच्छेदकत्वविष-
यता तद्वस्वमक्षतमेव ।

अथ वा स्वावच्छेदकीभूतावच्छेदकत्वविषयतायां तादृशा-
भावविषयतानिरूपितविषयतानिरूपितत्वमेव निवेश्यं न तु ता-
दृशाभावविषयतानिरूपितत्वम्, अवच्छेदकत्वात्यन्ताभावग्रहे तादृ-
शाभावविषयतानिरूपितानुयोगितात्मकसम्बन्धनिष्ठसांसारिकवि-
षयतानिरूपितत्वमवच्छेदकत्वविषयतायामक्षतमेवेति न तादृशग्र-
हासङ्गदः । ज्ञानद्वयसाधारणप्रतिबन्धकताविशेषाणां वारणं पूर्ववत् ।

(दी०) विरुणद्धि च सामान्याभावबोधो ऽपि सामान्य-
घटितविशेषवत्ताबुद्धिम् । सत्यां हि घटो नास्तीति बुद्धौ जा-
त्वपि नीलो घटो ऽस्तीति बोधानुदयात् । तत् कस्य हेतोः ?
तद्विशिष्टप्रतियोगिमत्ताबुद्धिं प्रति तदवच्छिन्नप्रतियोगिताकाभाव-
बुद्धेर्विरोधित्वात् । अवगाहते च नीलघटवत्ताबुद्धिरपि घटत्व-
विशिष्टतद्गताम् । अत एव अवच्छेदकतत्त्वयोरन्योन्यात्यन्ताभा-
वयोरुपसङ्गदः । हेत्वाभासे च वक्ष्यमाणरीतिरिहाप्यनुसन्धेया ।

(गा०) ननु प्रतियोगिज्यधिकरणहेतुसमानाधिकरणाभावप्रति-
योगितानवच्छेदकं बह्वित्वमित्याकारकज्ञानस्य प्रतियोगिवैयधिकर-
णविषयकतादृशज्ञानस्य च प्रतियोग्यनधिकरणत्वप्रकारताभिन्ना
या हेतुप्रकारताभिन्नप्रकारता तदनिरूपिता या हेतुप्रकारतानिरूपि-
ताधिकरणविषयता तदतिरिक्तप्रकारत्वानिरूपिता या अधिकरणप्र-

(१) स्वावच्छेदकीभूतावच्छेदकत्वविषयतावस्वघटितोभयस-
म्बन्धेनैवेति पाठान्तरम् ।

कारतानिरूपिता आधेयत्वविषयता तदतिरिक्तप्रकारत्वानिरूपिता
आधेयताप्रकारतानिरूपिता या अभावत्वावच्छिन्नविषयतेत्येवं क्रमेण
विषयताकूटं निवेश्यानुगमः सम्भवति, उभयसाधारणनिश्चयत्वस्या-
पि कथंचिन्निर्वक्तुं शक्यत्वादिति किं प्रतिबन्धकताधटितनिरुक्-
रूपेण हेतुतयेत्याशङ्क्य तादृशरूपेण हेतुनायाः प्रयोजनान्तरमाह ।
अत एवेति । अन्यथावच्छेदकत्वविषयतानिरूपितान्यन्ता-
भावविषयतायाः कारणतावच्छेदकत्वेऽवच्छेदकभेदग्रहस्यावच्छे-
दकत्वावच्छिन्नविषयतानिरूपितभेदविषयतायास्तथात्वेऽवच्छेदक-
त्वात्यन्ताभावग्रहस्यासङ्गदप्रसङ्गात् ।

न चाच्छेदकत्वविषयतानिरूपिता या विषयता तन्निरूपिता-
भावविषयताशालिज्ञानत्वेन द्वयोरनुगमः सम्भवति, अवच्छेदकत्वा-
त्यन्ताभावग्रहस्याप्यवच्छेदकत्वविषयतानिरूपिता या सांसारिक-
विषयता तन्निरूपिताभावविषयताशालित्वादिति वाच्यम् । तथा स-
त्यवच्छेदकत्वभेदाद्यवगाहिज्ञानमादायातिप्रसङ्गादिति भावः ।

ननु साध्यतावच्छेदकधर्मिकतादृशप्रतियोगितावच्छेदकत्वग्रह-
विरोधित्वेनानुगमे हेतुसमानाधिकरणाभावप्रतियोगितानवच्छेद-
कवह्नित्वादिसाध्यतावच्छेदककस्थले तादृशसाध्यतावच्छेदकधर्मि-
कतादृशप्रतियोगितावच्छेदकत्वप्रकारकज्ञानस्य नियमत आहार्यरू-
पतया तत्प्रतिबन्धकताया अप्रसिद्धा कारणतावच्छेदकाप्रसिद्धिरत-
आह । हेत्वाभासे चेति । तथा च प्रकृतसाध्यतावच्छेदकधर्मिकता-
दृशप्रतियोगितावच्छेदकत्वप्रकारकग्रहत्वं प्रति यद्रूपावच्छिन्नविषय-
तानिरूपितयद्रूपावच्छिन्नप्रकारितात्वेन व्यापकता तद्रूपावच्छिन्नशो-
तद्रूपावच्छिन्नप्रकारकग्रहप्रतिबन्धकतावच्छेदकीभूता या अभाव-
विषयतानिरूपितप्रकृतसाध्यतावच्छेदकविषयता तस्याः कारण-
तावच्छेदकत्वमुपगन्तव्यम्, प्रकृते च शुद्धवह्निवत्त्वावच्छिन्नविशे-
ष्यताकतादृशप्रतियोगितावच्छेदकत्वप्रकारकोऽनाहार्यग्रहोऽपि ता-
दृशस्तत्प्रतिबन्धकश्च तादृशविशिष्टवह्निवविशेष्यकव्यापकतावच्छे-
दकत्वग्रह इति न दोषः । शुद्धवह्निवत्त्वावच्छिन्नविशेष्यकव्यापकता-
वच्छेदकत्वग्रहस्य तादृशग्रहप्रतिबन्धकत्वेऽपि न तादृशप्रतिबन्ध-
कतावच्छेदकीभूततादृशानवच्छेदकत्वविशिष्टवह्निवत्त्वरूपसाध्यताव-
च्छेदकविषयताशालित्वमिति न तादृशज्ञानाद्विशिष्टवह्निवत्त्वावच्छि-

अविधेयताकानुमितिप्रसङ्गः ।

अत्र च यादृशप्रकृतसाध्यतावच्छेदकविषयताशालिनि-
ध्याव्यवहितोत्तरोत्पन्नानाहार्यमानससामान्ये प्रकृतसाध्यताव-
च्छेदके तादृशावच्छेदकत्ववैशिष्ट्यावगाहित्वाभावस्तादृशविषय-
ताशालिनिश्चयत्वेन हेतुतेति रीतिर्न सम्भवति । तथा सति ता-
दृशविशिष्टवह्नित्वावच्छिन्नसाध्यकस्थले साध्यतावच्छेदकधार्मिक-
मेयत्वादिनिश्चयस्यापि कारणत्वप्रसङ्गात् । दर्शितरीतावपि यद्रूपा-
वच्छिन्नप्रकारितात्वेनैव व्यापकतेत्यन्तं परिचायकमात्रम्, विशिष्य
वह्निवत्त्वाद्यवच्छिन्नविशेष्यकहेतुसमानाधिकरणाभावप्रतियोगिता-
वच्छेदकत्वप्रकारकग्रहत्वेन प्रतिवर्धीभूतज्ञानस्य कारणतावच्छे-
दककोटौ निवेशः साध्यतावच्छेदकादिभेदेन कार्यकारणभावभेद-
स्यावश्यकतया शब्दैक्यस्याकिञ्चित्करत्वादित्यवधेयम् ।

(१) [अथैवमपि यत्र हेतुव्यापकतावच्छेदकत्वमात्रेणैव वह्निवत्त्वादेः
साध्यतावच्छेदकता न तु तद्विशिष्टवह्निवत्त्वादिना तत्र व्यापक-
तावच्छेदकत्वांशपरित्यागे निर्धर्मितावच्छेदककमेव व्यापक-
तानवच्छेदकत्वज्ञानं भवेत् तस्य च व्यापकतावच्छेदकत्वज्ञानाप्र-
तिवर्धतया नोक्तरीत्या प्रतियोगिवैयधिकरण्याघटिततद्घटितव्याप-
कताज्ञानयोरनुगमसम्भवः । न च शुद्धेन हेतुव्यापकतावच्छेदक-
त्वेन विशिष्टस्य वह्निवत्त्वादेर्यत्र साध्यतावच्छेदकता तत्र तदवच्छिन्ने
व्यापकतावच्छेदकत्वान्तरानवगाहिनोऽपि शुद्धतदवच्छिन्नविशिष्ट-
समानाधिकरणहेतुमत्ताज्ञानादनुमितिस्वीकारेण नोक्तरीत्या व्या-
पकताद्वयज्ञानानुगमापेक्षेति वाच्यम् । वह्निवत्त्वाद्यसहितेन व्या-
पकतावच्छेदकत्वेन साध्यतावच्छेदकावगाहिनो ज्ञानस्य व्याप-
कतावच्छेदकत्वान्तरानवगाहिनोऽपि तेन रूपेण वह्निवत्त्वादिप्रका-
रकानुमितिजनकत्वे वह्निवत्त्वादिसहितेन तेन रूपेण वह्निवत्त्वादि-
विषयकस्य व्यापकतावच्छेदकत्वान्तरानवगाहिनस्तेन रूपेण तद्वि-
षयकानुमित्यजनकताप्रयुक्तफलवैषम्यस्याधिकं त्वित्यादिन्यायेना-
नुचितत्वात् व्यापकतावच्छेदकत्वविशेषितवह्निवत्त्वाद्यप्रकारकतत्प्र-
कारकानुमितिखिलप्रसङ्गादिति चेन्न । यत्र शुद्धव्यापकतावच्छे-

(१) [] पुस्तकान्तरे नास्वयं पाठः ।

दकत्वेन साध्यतावच्छेदकता तत्रापि विशेष्यतया तत्प्रविष्टम-
भावमवच्छेदकत्वरूपप्रतियोग्यविशेषितं धर्मितावच्छेदकीकृत्या-
वच्छेदकावच्छेदेन व्यापकतानवच्छेदकत्वावगाहिनोऽनाहार्यज्ञानस्य
सम्भवेन तद्विरोधित्वेनैव व्यापकतावच्छेदकत्वावच्छिन्नधर्मिकद्वि-
विधव्यापकताज्ञानस्यानुगमसम्भवात् ।]

ननूक्तरूपेणानुमितिहेतुत्वे वहित्वमभावप्रतियोगितानवच्छेद-
कं वहित्वं प्रतियोगितानवच्छेदकमित्यादिज्ञानादनुमित्यापत्तिः
तादृशज्ञानानामपि सामान्याभावावगाहितया प्रतियोग्यसमाना-
धिकरणहेतुसमानाधिकरणाभावप्रतियोगितावच्छेदकत्वरूपविशेष-
धर्मप्रकारकग्रहविरोधित्वादित्यत आह । यदि चेति ।

(दी०) यदि च साध्यतावच्छेदकस्याभावप्रतियोगिता-
नवच्छेदकत्वादिग्रहान्नानुमितिस्तदा तादृशावच्छेदकत्वग्रहाविरो-
धित्वेन विशेषणीयम् । अन्योन्याभावस्याव्याप्यवृत्तित्वपक्षे
तु सुतरां विशेषणदानमिति । सत्यम् । तथाप्यन्योन्याभावे
प्रतियोग्यवृत्तित्वस्यैव विशेषणत्वम्, न वा प्रतियोगितावच्छेदक-
सम्बन्धभेदानुधावनमतो लाघवमिति यथाश्रुतग्रन्थानुरोधिनः ।

(गा०) तादृशज्ञानानामपि व्यभिचारज्ञानविरोधितया तेष्यो-
ऽनुमित्यभ्युपगमे क्षतिविरहात् यदि चेत्युक्तम् । अनवच्छेदकत्वा-
दीत्यादिपदात्प्रतियोगितावच्छेदकत्वसामान्याभावावच्छेदकत्वसा-
मान्याभावयोः समानाधिकरणाभावप्रतियोगितावच्छेदकत्वसामा-
न्याभावस्य च परिग्रहः ।

तादृशावच्छेदकत्वादीति । अभावप्रतियोगितावच्छेदकत्वादी-
त्यर्थः । आदिपदात्केवलप्रतियोगितावच्छेदकत्वादिपरिग्रहः । त-
द्विरोधित्वं तादृशग्रहनिष्ठप्रतिबन्धतानिरूपितप्रतिबन्धकतानव-
च्छेदकत्वम् । निवेशनीयमित्यस्य निरुक्तव्यभिचारज्ञानप्रतिबन्ध-
कतावच्छेदकविषयितायामित्यादिः । तादृशप्रतिबन्धकताशून्य-
त्वस्य ज्ञानविशेषणत्वेऽभावप्रतियोगितानवच्छेदकं हेतुसमाना-
धिकरणाभावप्रतियोगितानवच्छेदकं च वहित्वमित्यादिसमुदाह-
र्यनासङ्गद्वयसङ्गात् तादृशप्रतिबन्धकतानवच्छेदकत्वस्य विषयि-

ताविशेषणत्वपर्यन्तानुसरणम् । अभावप्रतियोगितावच्छेदकं वहित्व-
मित्यादिज्ञाननिष्ठप्रतिबध्यता च लौकिकसन्निकर्षाद्यजन्यवहित्व-
त्वाद्यवच्छिन्नविशेष्यकसमानाधिकरणाभावप्रतियोगितावच्छेदक-
त्वत्वावच्छिन्नप्रकारकग्रहत्वव्यापकप्रतिबध्यतात्वेन निवेशनीया
न तु तादृशग्रहत्वावच्छिन्नप्रतिबध्यतात्वेन, भेदकूटनिवेशाप-
त्या गौरवात् । अभावप्रतियोगितावच्छेदकत्वप्रकारकतादृशग्रहत्व-
व्यापकप्रतिबध्यतात्वेन निवेशे तुल्ययुक्त्यानुमित्यनुपादकात्समा-
नाधिकरण्यांशे साधनीयत्वानवगाहिनस्समानाधिकरणाभावप्रति-
योगितानवच्छेदकं वहित्वमित्यादिज्ञानादनुमित्यापत्तिरतोऽभावांशे
समानाधिकरण्यावगाहिज्ञानपर्यन्तनिवेशनम् । प्रतियोग्यसमाना-
धिकरणहेतुसमानाधिकरणाभावप्रतियोगितावच्छेदकत्वग्रहत्वाद्य-
वच्छिन्नप्रतिबध्यतानामपि समानाधिकरणाभावप्रतियोगितावच्छे-
दकत्वप्रकारकतादृशग्रहे एव वर्तमानतया ऽप्रसिद्धिरतस्तादृशग्रह-
निष्ठत्वमपहाय तादृशग्रहत्वव्यापकत्वस्य प्रतिबध्यतायां निवेशः ।

वस्तुतस्तु तादृशग्रहत्वव्यापकप्रतिबध्यतानिरूपितप्रतिबन्धकता-
नवच्छेदकत्वस्य प्रतियोगिव्यधिकरणहेतुसमानाधिकरणाभावप्रति-
योगितावच्छेदकत्वप्रकारकग्रहत्वव्यापकप्रतिबध्यतानिरूपितप्रतिब-
न्धकतावच्छेदकविषयितायां निवेशापेक्षया लाघवात्तादृशप्रतिबध्य-
तायामेव तादृशग्रहत्वाव्यापकत्वं निवेशनीयं तावतैवाभावप्रतियोगि-
तानवच्छेदकं वहित्वमित्यादिज्ञानवारणसम्भवात् तदीयप्रतिबध्य-
तायास्तथाविधग्रहत्वव्यापकत्वादित्यवधेयम् ।

एतावत्पर्यन्तेनान्योन्याभावघटितव्याप्तेरत्यन्ताभावघटितव्याप्तेश्च
ज्ञानस्य कारणतावच्छेदककोटौ प्रतियोगिवैयधिकरण्यविषयतानि-
वेशसास्यव्यवस्थापेननान्यान्याभावघटितव्याप्तिज्ञानहेतुतायां ला-
घवं निराकृत्य वास्तवतादृशव्याप्तिशरीरलाघवमपि स्वमतमाश्रि-
त्य निराकरोति । अन्योन्याभावस्येति । सुतरां विशेषणदान-
मिति । व्याप्तिशरीरे ऽपि प्रतियोग्यसमानाधिकरण्यविशेषणप्रवेशा-
वश्यकत्वमित्यर्थः ।

अत्रेदं तत्त्वम् । प्रतियोगिवैयधिकरण्यावगाहितदनवगाहिज्ञानयोः
पृथगेव हेतुता । अन्यलिङ्गकाद्यनुमितौ व्यभिचारवारणाय कारण-
वैशिष्ट्यस्यावश्यं निवेशनीयतया परस्परं व्यभिचारानवकाशात् ।

न च पृथक्कारणताकल्पनापेक्षयोक्तानुगतरूपेण हेतुताकल्पनमुचितमिति वाच्यम् । प्रतियोगिव्यधिकरणहेतुसमानाधिकरणाभावप्रतियोगितावच्छेदकत्ववति तादृशावच्छेदकत्वाभावप्रकारकं हेतुसमानाधिकरणाभावप्रतियोगितावच्छेदकत्ववति तादृशावच्छेदकत्वाभावप्रकारकमित्याकारकयोरप्रामाण्यज्ञानयोः पृथगभाववैशिष्ट्यनिवेशानुरोधेन कारणताद्वयकल्पनाया आवश्यकत्वात् ।

न चाप्रामाण्यग्रहास्कन्दितज्ञानस्य व्यभिचारज्ञानाप्रतिबन्धकतयैव ततोऽनुमित्यापत्तिवारणसम्भवादप्रामाण्यज्ञानानास्कन्दितत्वस्य निवेश एव नास्तीति वाच्यम् । अप्रामाण्यज्ञानविशिष्टस्यापि ज्ञानस्य तदभावदशायां अप्रामाण्यग्रहाभावविशिष्टत्वेन व्यभिचारज्ञानप्रतिबन्धकत्वात् कारणीभूताभावप्रतियोगित्वरूपस्य प्रतिबन्धकत्वस्य किञ्चित्कालावच्छिन्नत्वविरहेण कारणतावच्छेदकविशिष्टप्राक्सत्तायाः फलोपधाने तन्त्रत्वोपगमेनाप्यनिस्तारात् । न च व्यभिचारग्रहप्रतिबन्धकतावच्छेदकतापर्याप्त्यधिकरणधर्मविशिष्टत्वेन हेतुत्वोपगमादेव नाप्रामाण्यग्रहविशिष्टज्ञानादनुमित्यापत्तिरिति वाच्यम् । अवच्छेदकताया व्यासज्यवृत्तित्वस्य दूषितत्वात् प्रतिबन्धकतावच्छेदकघटकज्ञानत्वादेरपि तत्पर्याप्त्यधिकरणतयाऽप्रामाण्यादिग्रहकालेऽनुमित्यापत्तेर्वज्रलेपत्वात् । एवं प्रतियोगिव्यधिकरणहेतुसमानाधिकरणाभावप्रतियोगितानवच्छेदकाभाववति साध्ये तादृशप्रतियोगितानवच्छेदकप्रकारकं हेतुसमानाधिकरणाभावप्रतियोगितानवच्छेदकाभाववति तादृशप्रतियोगितानवच्छेदकप्रकारकमित्याकारकाप्रामाण्यग्रहकालीनज्ञानस्यापि उक्तव्यभिचारज्ञानप्रतिबन्धकतया ततोऽनुमित्यापत्तिवारणाय तादृशाप्रामाण्यग्रहाभावयोः पृथक् पृथगेव निवेशनीयतया कानुगम इति ।

अथ प्रतियोगिवैयधिकरण्यविषयकव्याप्तिज्ञानस्य हेतुत्वं न विचारसहम् । तथा हि प्रतियोगिवैयधिकरण्यशरीरे प्रतियोग्यधिकरणत्वावच्छिन्नसामान्यभेदा निवेशयितुमशक्यः, सर्वेषामेव यत्किञ्चिदभावीयप्रतियोग्यधिकरणतया तादृशभेदाप्रसिद्धः । संयोगसम्बन्धेन प्रतियोग्यधिकरणसामान्यभेदस्य गुणादौ प्रसिद्धत्वेऽपि धूमादिरूपहेत्वधिकरणे तदसत्त्वात्प्रमात्मकतादृशज्ञानस्य

कश्चिदप्यसम्भवात् ।

न च तादृशज्ञानं भ्रमात्मकमेव सर्वत्रानुमितिहेतुरिति वाच्यम् ।
तथा सत्यव्याप्यवृत्तिसाध्यकस्थले प्रमात्मकपरामर्शजन्यानुमिति-
विलयप्रसङ्गात् । यत्किञ्चित्प्रतियोग्यनधिकरणत्वं चाव्यावर्तकम्,
स्वप्रतियोग्यधिकरणसामान्यभेदनिवेशे च स्वपदस्याभावसामान्य-
परत्वे दर्शिताप्रसिद्धतादवस्थं यत्किञ्चिदभावपरत्वे च व्यभिचा-
रिस्थलेऽपि यत्किञ्चिदभावीयप्रतियोग्यनधिकरणहेतुमन्निष्ठाभाव-
प्रतियोगितानवच्छेदकत्वस्य साध्यतावच्छेदके सत्त्वात्तत्रापि वि-
शेषदर्शितामनुमित्यापत्तिरतस्तत्तदभावीयप्रतियोग्यनधिकरणहेत्व-
धिकरणवृत्तितत्तदभावप्रतियोगितावच्छेदकत्वाभावग्रह एव हेतुर्वा-
च्यः । तत्र च तत्तदभावप्रतियोगितावच्छेदकत्वानां येन केनापि
रूपेणाभावग्रहस्य हेतुत्वे धूमसमानाधिकरणवह्नित्वानवच्छिन्नप्रति-
योगिताकाभावप्रतियोगितानवच्छेदकं वह्नित्वमित्यादिज्ञानादप्यनु-
मित्यापत्तिः, तत्तदभावप्रतियोगितावच्छेदकत्वत्वेन तदभावग्रहस्य
हेतुत्वे तत्तदभावत्वेन तादृशसकलाभावानां जन्मसहस्रेणापि ज्ञानं
न सम्भवतीति उपाध्यायमतदूषणग्रासः ।

एवं यादृशयादृशप्रतियोगितावच्छेदकावच्छिन्नानधिकरणत्वं
हेतुमतस्तादृशतादृशप्रतियोगितानवच्छेदकत्वस्यैव सिद्धान्तलक्षणे
व्याप्तिशरीरघटकतया विवक्षितत्वात् तत्तत्प्रतियोगितावच्छेदकत्वा-
नां येन केनापि रूपेण तत्तत्प्रतियोगितावच्छेदकत्वत्वेन वाऽभा-
वज्ञानस्य हेतुत्वेऽपि सुतरानुक्तदोषप्रसङ्ग इति । मैवम् । स्वाव-
च्छेदकावच्छिन्नानधिकरणत्वसम्बन्धेन हेत्वधिकरणनिष्ठप्रतियोगि-
तावच्छेदकत्वत्वावच्छिन्नसामान्याभाव एव व्याप्तिघटकस्तज्ज्ञान-
मेवानुमितिहेतुः स्वपदं परिचायकमात्रं न तु तदर्थस्यापि नि-
वेशः, अन्यदीयावच्छेदकावच्छिन्नानाधिकरणत्वस्यान्यदीयवृत्तिनि-
यामकसम्बन्धताविरहान्न संयोगादिनिष्ठप्रतियोगितायास्तादृश-
सम्बन्धेन हेत्वधिकरणवृत्तितामादायाव्याप्त्यवकाश इति न स्व-
पदार्थस्य तत्तद्व्यक्तित्वेन तत्तत्प्रतियोगितात्वेन वा निवेश इति
विकल्पावसरः ।

अथ वा हेतुमन्निष्ठभेदप्रतियोगितावच्छेदकावच्छेदकावच्छि-
न्नत्वरूपमनुगतं प्रतियोगिवैयधिकरण्यनिरूपकत्वं भेदस्याव्याप्य-

वृत्तित्वानभ्युपगन्तुमते प्रतियोगिताविशेषणं देयम्, स्वनिरूप-
कानुयोगिताविशिष्टनिरूपितत्वस्वावच्छेदकविशिष्टवदनुयोगिकत्वो-
भयसम्बन्धेन प्रतियोगिताविशिष्टान्यत्वं हेतुमन्निष्ठाभावाधिकरण-
ताविशेषणं भेदस्याव्याप्यवृत्तितामतेऽपि सम्यगिति दिक् ।

अथेत्यादिपूर्वपक्षे समाधत्ते । सत्यं तथापीति । प्रतियोग्यवृत्ति-
त्वस्यैवेत्येवकारेण प्रतियोगितावच्छेदकावच्छिन्नाधिकरणावृत्तित्व-
स्य विशेषणत्वव्यवच्छेदः । तथा चात्यन्ताभावघटितव्याप्तौ अव-
च्छेदकावच्छिन्नांशनिवेशाधिक्याद्गौरवमिति भावः । अत्र च
प्रतियोगिभिन्नत्वं हेत्वधिकरणे निवेशयितुं न शक्यते अन्यो-
न्याभावस्याव्याप्यवृत्तित्वे संयोगी द्रव्यत्वादित्यादौ हेतुमति
संयोगिभेदप्रतियोगिनः संयोगिनो भिन्नत्वस्याक्षततयाऽव्याप्तेरश-
क्यवारणत्वात्तस्य व्याप्यवृत्तित्वेऽपि तस्याव्याप्यवृत्तित्वभ्रमदशायां
संयोगिभेदप्रतियोगिभिन्नहेत्वधिकरणवृत्तिभेदप्रतियोगितावच्छेदक-
त्वस्य संयोगे प्रहादनुमित्यपलापापत्तेश्चेत्याभिप्रेत्य प्रतियोग्यवृत्ति-
त्वस्य विशेषणत्वमुक्तम् ।

न चैवं संयोगी सत्त्वादित्यादावतिव्याप्यापत्तिरिति वाच्यम् ।
सामानाधिकरण्यस्याव्याप्यवृत्तित्वाभ्युपगमेन गुणाद्यवच्छेदेन सं-
योगिभेदे प्रतियोगिवृत्तित्वाभावसत्त्वात् हेत्वधिकरणावच्छेदेन तद्व-
त्त्वस्य विवक्षणीयतयाऽव्याप्तेरनवकाशात् ।

सामानाधिकरण्यस्याव्याप्यवृत्तित्वं प्रागेव दूषितमित्यभिप्रायेण
चेदमत्रावधेयमित्यादिना प्रतियोग्यवृत्तित्वघटितव्याप्तिलक्षणस्य स्व-
यमेव दूषणीयत्वात् निरवच्छिन्नहेत्वधिकरणवृत्तित्वमेवाभावविशेषणं
देयं न तु प्रतियोग्यसामानाधिकरण्यमिति नोक्तलाघवावकाश इत्य-
भिप्रेत्य लाघवान्तरमाह । न चेति । न वेत्यर्थः । अत्यन्ताभावघटि-
तव्याप्तौ प्रतियोगितावच्छेदकसम्बन्धेन प्रतियोग्यसामानाधिकर-
ण्यस्य निवेशे सम्बन्धान्तरावच्छिन्नप्रतियोगिताकसाध्याभावमा-
दायासम्भववारणायत्यन्ताभावप्रतियोगितायां साध्यतावच्छेदक-
सम्बन्धावच्छिन्नत्वस्य अवश्यं निवेशनीयतया गौरवादिति भावः ।

यथाश्रुतग्रन्थानुरोधिन इत्यस्वरससूचनाय । स चात्यन्ताभाव-
प्रतियोगितायामिवान्योन्याभावप्रतियोगितावच्छेदकतायामपि सा-
ध्यतावच्छेदकसम्बन्धावच्छिन्नत्वप्रवेशेन लाघवविरहात्, अन्यथा

समवायादिना बह्व्यादिमतो भेदमादायासम्भवप्रसङ्गात् ।

न चात्यन्ताभावघटितव्याप्तावपि प्रतियोगितावच्छेदकतायां साध्यतावच्छेदकताघटकसम्बन्धावच्छिन्नत्वस्य निवेशनीयतया तद्देशे साम्यम्, अन्यथा विषयितासम्बन्धेन बह्वित्ववज्ज्ञानात्यन्ताभावमादाय दोषादिति वाच्यम् । यतोऽन्योन्याभावघटितव्याप्तावपि साध्यतावच्छेदके प्रतियोगितावच्छेदकतानवच्छेदकत्वं विवक्षणीयम्, तादृशावच्छेदकतावच्छेदकत्वं च साध्यतावच्छेदकतावच्छेदकसम्बन्धावच्छिन्नत्वेन विशेषणीयम् । साध्यतावच्छेदकविशिष्टे प्रतियोगितानवच्छेदकत्वपर्यन्तनिवेशने नानाव्यक्तिसाध्यके हेतुमन्निष्ठतत्तत्साध्यव्यक्तिमद्भेदमादायाव्याप्तेः, अवच्छेदकरूपविशिष्टे (१) अवच्छेदके अनवच्छेदकत्वस्याप्रामाणिकत्वात् । अन्यथा प्रतियोगितावच्छेदकविशिष्टे प्रतियोगिन्यपि अप्रतियोगित्वस्य सुवचनतया सत्यन्ताभावघटितव्याप्तावपि प्रतियोगितानवच्छेदकत्वपर्यन्तनिवेशनानर्थक्यप्रसङ्गात् । अवच्छेदकतावच्छेदकतायां सम्बन्धभेदानिवेशे गुणवद् द्रव्यत्वादित्यादौ विषयितासम्बन्धेन गुणत्वविशिष्टावच्छिन्नभेदमादायाव्याप्तेः ।

न चैकव्यक्तिसाध्यकस्थलेऽन्योन्याभावप्रतियोगितावच्छेदकतानवच्छेदत्वानिवेशात्तत्साध्यकानुमितिकारणतायां लाघवमभ्युपगमेवेति वाच्यम् । नानाव्यक्तिसाध्यकस्थले एकावच्छेदकत्वांशानिवेशादत्यन्ताभावघटितव्याप्तिज्ञानहेतुतायामपि लाघवसम्भवेन तत्स्थलविशेषीयलाघवस्याकिञ्चित्करत्वात् ।

अथैवमपि प्रतियोग्यसामानाधिकरण्यनिवेशापेक्षया प्रतियोग्यवृत्तित्वनिवेशने लाघवमक्षतमेव । कालिकसम्बन्धावच्छिन्नप्रतियोगिताकाकाशाभावाभाववानात्मत्वादित्यादावव्याप्तिप्रसङ्गेन प्रतियोग्यसामानाधिकरण्यं परित्यज्य निरवच्छिन्नवृत्तिकत्वस्य निवेशयितुमशक्यत्वाद् भवता प्रतियोग्यसामानाधिकरण्यस्यावश्यं निवेशनीयत्वात् ।

न चात्यन्ताभावघटितव्याप्तौ हेत्वधिकरणे प्रतियोग्यनाधिकरणत्वं निवेशनीयं न त्वभावे तदधिकरणावृत्तित्वं तथा चान्योन्याभावविशे-

पणप्रतियोग्यवृत्तित्वस्य न प्रतियोग्यनधिकरणत्वापेक्षया लघुशरी-
रतेति वाच्यम् । प्रतियोग्यनधिकरणत्वमित्यत्र प्रतियोगितावच्छे-
दकावच्छिन्नानधिकरणत्वस्यैव विवक्षणीयतया तदपेक्षया प्रति-
योग्यवृत्तित्वस्य लघुत्वात् । एतन्मते प्रतियोगितावच्छेदकावच्छिन्न-
त्वानिवेशात् । अन्योन्याभावस्याव्याप्यवृत्तित्वे वक्ष्यमाणदोषेण प्र-
तियोग्यनधिकरणत्वनिवेशासम्भवात् । सामानाधिकरण्यस्याव्या-
प्यवृत्तित्वमभ्युपेत्य प्रतियोग्यधिकरणावृत्तित्वस्यैवात्यन्ताभावे नि-
वेशनीयत्वादिति चेन्न । अत्यन्ताभावप्रतियोगिताघटितलक्षणे
स्वावच्छेदकविशिष्टवृत्तित्वाभावावच्छेदकहेत्वधिकरणकत्वं प्र-
तियोगितायां विशेषणं देयम् । अन्योन्याभावीप्रतियोगि-
ताघटितलक्षणे च स्वाधिकरणवृत्तित्वाभावावच्छेदकहेत्वधिकर-
णकत्वं प्रतियोगिताविशेषणमित्येव निष्कर्षः । तत्र चावच्छेदक-
विशिष्टांशनिवेशाधिक्रयमस्त्यन्ताभावीप्रतियोगिताघटितव्याप्तौ,
तथापि चरमव्याप्तौ तादृशप्रतियोगितानिरूपितसाध्यतावच्छे-
दकसम्बन्धावच्छिन्नावच्छेदकतानिरूपितसाध्यतावच्छेदकताघटक-
सम्बन्धावच्छिन्नावच्छेदकत्वाभावो विशेषणं साध्यतावच्छेदके,
प्रथमव्याप्तौ च तादृशप्रतियोगितानिरूपितसाध्यतावच्छेदकताघट-
कसम्बन्धावच्छिन्नावच्छेदकत्वाभावो विशेषणम्, तत्र चरमव्याप्तौ
साध्यतावच्छेदकसम्बन्धावच्छिन्नावच्छेदकतानिरूपितत्वांशस्याधि-
कस्य निवशाद्विपरीतगौरवम् अच्छेदकविशिष्टांशापेक्षया एतदंशस्य
गुरुत्वात् ।

न च प्रतियोगितायां साध्यतावच्छेदकसम्बन्धावच्छिन्नत्वनिवे-
शस्य भवतोप्यावश्यकत्वात् अवच्छेदकत्वानिरूपितत्वांशस्यैवैतन्मते
आधिक्रयमिति वाच्यम् । स्वावच्छेदकविशिष्टस्य सम्बन्धतया सा-
ध्यतावच्छेदकसम्बन्धनिवेशादेवोपपत्तौ प्रतियोगितायां साध्यता-
वच्छेदकसम्बन्धावच्छिन्नत्वस्य मयाऽनिवेशनीयत्वात् ।

न चैवमपि साध्यतावच्छेदकसम्बन्धनिवेश उभयमते एवेति
वाच्यम् । तथाप्यवच्छिन्नावच्छेदकतानिरूपितत्वस्य तन्मते निवे-
शाधिक्रयेन लाघवानवकाशादिति दिक् ।

(दी०) अपरे त्वन्योन्यास्तन्ताभावगर्भव्याप्त्योरेकतरा-

ग्रहे अन्यतरज्ञानादनुमितेरानुभविकतया तदुभयज्ञानमेव हेतुः ।
इन्द्रियसंयोगादिवच्च विशिष्यैव कार्यकारणभावान्न व्यभिचारः ।

(गा०) इन्द्रियसंयोगादिवच्चेति । यथा द्रव्यप्रत्यक्षत्वतत्समवे-
तप्रत्यक्षत्वावच्छिन्नं प्रति इन्द्रियसंयोगत्वतत्संयुक्तसमवायत्वा-
दिना सन्निकर्षहेतुतायां कारणतावच्छेदकाननुगमेऽपि कार्य-
तावच्छेदकाननुगमान्न व्यभिचारः । तथात्र कारणतावच्छेदका-
ननुगमेऽपि तत्तद्व्याप्तिज्ञानव्यवहितोत्तरोत्पन्नानुमितित्वरूपविशेष-
धर्माणामेव तत्तद्व्याप्तिज्ञानजन्यतावच्छेदकत्वोपगमेन कार्यतावच्छे-
दकाननुगमान्न व्यभिचार इत्यर्थः ।

केचित्तु अत्यन्ताभावान्योन्याभावगर्भव्यभिचारज्ञानेऽनुगमस्य
तद्विरोधित्वरूपानुगतधर्मेण उभयविधव्याप्तिज्ञानहेतुतां स्वीकुर्वन्ति
तेषां मतमुपन्यस्य परे दूषयन्ति । यत्त्विति ।

(दी०) यत्तु यद्रूपावच्छिन्नप्रतियोगिताकत्वेनोपस्थितो
ऽभावो धर्मिणि गृह्यमाणः साध्यवत्ताबुद्धिं विरुणद्धि तद्रूपा-
वच्छिन्नप्रतियोगिताकाभावसामानाधिकरण्यावगाहिनो ग्रहस्य
विरोधित्वेन व्याप्तिबुद्धयोऽनुगमनीयाः । प्रतिवध्नीतश्च सा-
ध्यतद्वादत्यन्ताभावान्योन्याभावग्रहौ साध्यवत्ताबुद्धिम् । केवला-
न्वयिस्थले च भ्रमरूपस्यैव तद्रस्य कथञ्चित् प्रसिद्धिरिति ।
तच्चिन्त्यम् ।

(गा०) यद्रूपावच्छिन्नप्रतियोगिताकत्वेनोपस्थित इति । यद्रू-
पावच्छिन्नप्रतियोगिताकत्वनिष्ठविषयतानिरूपितविषयताश्रयः । ध-
र्मिणि गृह्यमाण इति । धर्मिविषयतानिरूपितविषयताश्रयः । सा-
ध्यवत्ताबुद्धिं विरुणद्धि । साध्यवत्ताज्ञानप्रतिबन्धकतावच्छेदक-
विषयताश्रयः । तथा च स्वावच्छिन्नतत्सम्बन्धावच्छिन्नप्रतियोगि-
ताकत्वसंसर्गावच्छिन्नतद्दर्शनप्रकारतानिरूपिताया धर्मिविषयता-
निरूपिताभावविषयता साध्यतावच्छेदकसम्बन्धेन साध्यवत्ताज्ञान-
प्रतिबन्धकतावच्छेदिका स्वावच्छिन्नतत्सम्बन्धावच्छिन्नप्रतियो-
गिताकत्वसम्बन्धावच्छिन्नतद्दर्शनप्रकारतानिरूपिताभावप्रकारतानि-

रूपितसामानाधिकरण्यविषयताशालिग्रहविरोधित्वेन व्याप्तिज्ञानानुगम इति पर्यवसितार्थः । प्रतियोगितायां यत्सम्बन्धावच्छिन्नत्वतत्सम्बन्धावच्छिन्नत्वयोः प्रकारतायां यद्रूपनिष्ठत्वतद्रूपनिष्ठत्वयोर्निवेशाद्वह्नित्वावच्छिन्नमेदवह्निमत्त्वावच्छिन्नात्यन्ताभावसामानाधिकरण्यग्रहविरोधिनो हेतुसमानाधिकरणमेदप्रतियोगितानवच्छेदकं वह्नित्वं हेतुसमानाधिकरणात्यन्ताभावप्रतियोगितानवच्छेदकं वह्निमत्त्वमित्यादिज्ञानान्न वह्न्याद्यनुमित्यापत्तिः । वह्निमेदादिधर्मितावच्छेदकवह्न्यादिमत्ताज्ञानं प्रति तद्भेदादिधर्मितावच्छेदककसंयोगसम्बन्धावच्छिन्नवह्न्यभाववत्ताज्ञानप्रतिबन्धकतायां वह्न्यादिभेदनिष्ठविषयताया अपि निवेशादुक्तज्ञानात्पुनर्वह्न्यनुमानापत्तिरतो धर्मिविषयतानिरूपितेति । विधेयस्य धर्मितावच्छेदकतापर्याप्त्याश्रयो यादृशो धर्मस्तद्विशिष्टविशेष्यतानिरूपितेत्यर्थकम्, धर्मितावच्छेदकतानात्मिकेति तु फलिताथेः । प्रतिबन्धकत्वं च तदभावव्याप्यवत्ताज्ञानादिप्रतिबन्धकताविलक्षणमुपादेयम्, अतो नातिप्रसङ्गः । पक्षधर्मत्वाद्यविषयकव्यापकताज्ञानवारणाय पूर्ववत्प्रतिबन्धकतावच्छेदिका या पक्षविशेषणतावच्छेदकसामानाधिकरण्यविशेषणीभवत्साध्यविषयतानिरूपिता साध्यतावच्छेदकविषयता तद्वत्त्वमेव विरोधित्वपदेन विवक्षणीयम् । साध्याभाववदवृत्तित्वादिधीश्च नानुमितिहेतुरतस्तदसङ्ग्रहो न दोषाय । तादृशी च साध्यतावच्छेदकविषयता अत्यन्ताभावघटितव्याप्यवगाहिनि परामर्शे प्रतियोगितावच्छेदकत्वाभावस्य विशेष्यविधया अन्योन्याभावघटितव्याप्यवगाहिनि च परामर्शे विशेष्यतावच्छेदकविधया विषयतैव ।

वस्तुतस्तु साध्यतावच्छेदकांशे प्रतियोगितावच्छेदकतानवच्छेदकत्वमेव भेदघटितव्याप्तौ निविष्टमिति उभयत्रावच्छेदकत्वाभावविशेष्यतया साध्यतावच्छेदकविषयतैव व्यभिचारधीप्रतिबन्धकतावच्छेदिका अतः प्रतिबन्धकतावच्छेदकीभूतदर्शितसाध्यतावच्छेदकविषयतावत्त्वेन हेतुत्वे वह्निवत्त्वादिना पदार्थान्तरेऽत्यन्ताभावप्रतियोगितावच्छेदकत्वाभावावगाहिभ्रमासङ्ग्रहः । तादृशविषयतायां साध्यतावच्छेदकीयत्वमनिवेश्य तत्सङ्ग्रहे च भेदप्रतियोगितानवच्छेदकवह्निमत्समानाधिकरणहेतुमानिति ज्ञानस्यापि सामानाधिकरण्यविशेषणविषयतानिरूपितव्यभिचारधीप्रतिबन्धक-

तावच्छेदकसाध्यविषयताशालित्वात्ततोऽनुमित्यापत्तिः, वहित्वत्वा-
द्यवच्छिन्नविषयतात्वेन भ्रमविषयतासाधारणेन प्रतिबन्धकतावच्छे-
दकविषयतानिवेशे च स्वरूपतो वहित्वाद्यवगाहिभेदप्रतियोगिता-
नवच्छेदकवहिसमानाधिकरणहेतुमानिति ज्ञानासङ्ग्रह इति दूषणम-
नवकाशम् । साध्यतावच्छेदकांशेऽवच्छेदकतावच्छेदकत्वाभावाव-
गाहिन एव भेदघटितच्छासिज्ञानस्यानुमितिहेतुतया तस्य च वहि-
त्वत्वावच्छिन्नविषयतावत्त्वनियमात्तादृशविषयतात्वेनैव प्रतिबन्ध-
कतावच्छेदकविषयतानिवेशात् ।

ननु केवलान्वयिनि साध्यतावच्छेदकावच्छिन्नात्यन्ताभाव-
स्याप्रसिद्धेस्तत्सामानाधिकरण्यधीरप्रसिद्धेति कथं तद्विरोधित्वे-
नानुगम इत्यत आह । केवलान्वयीति । भ्रमरूपस्यैवेति । तद्रूपा-
वच्छिन्नप्रतियोगिविषयतानिरूपिताभावाविषयताया एव निवेशित-
त्वाद्वास्तवसाध्याभावाप्रसिद्धावपि इतराभावांशे प्रतियोगितया
साध्यप्रकारकस्य व्याप्तिधीप्रतिबन्धज्ञानस्य प्रसिद्धैवानुगमनिर्वाह
इति भावः ।

तच्चिन्त्यमिति । अत्र यत्स्वतस्त्वनिवेशादननुगमो दुर्वारः । सा-
ध्यवत्ताज्ञानप्रतिबन्धकतावच्छेदकाभावविषयतात्वेन च व्यभिचा-
रज्ञानीयात्यन्तान्योन्याभावविषयतयोर्नानुगमसम्भवः, व्यभिचार-
धियोऽभावांशे निर्धर्मितावच्छेदकतया तदीयाभावविषयतायाः सा-
ध्यधीप्रतिबन्धकतावच्छेदकत्वविरहात् । साध्याभावांशे सधर्मिता-
वच्छेदकं साध्याभाववन्महानसवृत्तिर्हेतुरित्याकारकज्ञानं प्रति हे-
तुमन्महानसनिष्ठाभावप्रतियोगितानवच्छेदकं साध्यतावच्छेदकमि-
त्यादिज्ञानस्यापि विरोधितया ऽभावांशे सधर्मितावच्छेदककज्ञान-
विरोधित्वेनानुगमे ततोऽप्यनुमितिप्रसङ्गात् ।

एवं दर्शितव्यभिचारज्ञानस्य प्रतियोगितांशे साध्यतावच्छेदका-
द्यवच्छिन्नत्वावगाहित्वेऽपि साध्यतावच्छेदकांशे प्रतियोगितावच्छे-
दकत्वावगाहित्वानियमात्साध्यतावच्छेदकांशे ऽवच्छेदकत्वाभावप्र-
सङ्गस्य कथं तद्विरोधिता ग्राह्याभावानवगाहित्वात् । मणिमन्त्रादि-
न्यायेन ग्राह्याभावानवगाहिनोऽपि विरोधित्वोपगमे एकाभावघटित-
व्याप्तिग्रहस्याप्यभावान्तरघटितव्यभिचारधीप्रतिबन्धकत्वोपगमस-
म्भार्षात् व्यभिचारज्ञानानुगमेन ।

माशङ्का निराकर्तुं मूलकृताऽनौपाधिकत्वज्ञानस्य व्याप्तिज्ञानाहेतु-
त्वमेवोक्तं तदनुवर्द्धस्तत्र हेतुमाह । निरुपाधीत्यादिना । तद्धेतु-
मभ्युपेत्यापि स्वयमभिमानं निराकुर्वाणः समाधत्ते । तथात्वेऽपीति ।
आभासत्वायोगादिति । प्रयोजकज्ञानं साक्षाद्विरोधित्वेऽपि जनकज्ञा-
नेऽनथात्वात्, जनकज्ञाने साक्षाद्विरोधिन एवाभासत्वादिति भावः ।

मूले । परमुखनिरीक्षकतयेति । अनुमितौ तद्धेतुज्ञानं वा सा-
क्षाद्विरोधितयत्यर्थः । सिद्धसाधनवदिति । सिद्धेः सिषाधयिषा-
रूपपक्षताविघटनद्वारिचानुमिति विरोधिता न तु स्वत इति मतमाल-
म्ब्येदमभिहितं तस्य स्वतोऽनुमिति विरोधित्वे परमुखनिरीक्षकत्वा-
सम्भवेन दृष्टान्तताविरहाद्वाधग्रन्थे तु स्फुटतरमेवैतदभिधास्यति ।

अन्योन्याभावस्याव्याप्यवृत्तित्वे मणिकारोक्तव्याप्तिद्वयं दूषयि-
तुमुपक्रमते । इदं पुनरिति ।

(दी०) इदं पुनरिहावधेयम् । यदन्योन्याभावस्याव्या-
प्यवृत्तित्वे प्रतियोग्यवृत्तित्वविशेषिततद्वृत्तितलक्षणस्य संयोगा-
दिसाध्यकव्यभिचारिण्यतिव्याप्तिः । संयोग्यन्योन्याभावस्य
केवलान्वयित्वात् ।

(गा०) प्रतियोग्यवृत्तित्वविशेषिततद्वृत्तितेति । प्रतियोग्यवृत्ति-
त्वविशेषितान्योन्याभावघटितेत्यर्थः । केवलान्वयित्वादिति । प्रति-
योगिन्यपि वृत्तेर्लक्षणाघटकत्वादिति शेषः । इदं च संयोगिभेदप्रति-
योगिताया अव्याप्यवृत्तित्वाभिमानेन । वस्तुतस्तु प्रतियोगिताया
प्रतियोगिस्वरूपत्वे ऽव्याप्यवृत्तित्वासम्भवात् अतिरिक्तत्वेऽपि च
तस्यास्तथात्वे मानाभावात् । मूले न संयोगीति प्रतीतिवन्नायं संयो-
गिभेदप्रतियोगीति प्रतीतेरानुभाविकत्वविरहात् । प्रतियोगितावच्छे-
दकरूपत्वेऽपि संयोगादिरूपाया अपि तस्याः प्रतियोगित्वेना(१)-
व्याप्यवृत्तित्वे मानाभावात् । एवं च स्वप्रतियोगितात्वविशिष्टाध-
च्छिन्नमिदमेतत्त्वधिकरणनिष्ठभेदघटितलक्षणं सम्यगेव ।

न चैवमपि स्वत्वानुगमो दुर्वार एवेति वाच्यम् । हेतुमवि-

(१) प्रतियोगितात्वेनेति साधुः ।

प्रमेदप्रतियोगितावच्छेदकमेदप्रतियोगितावच्छेदकत्वस्यैव साध्य-
वत्त्वे निवेशनीयत्वादित्यवधेयम् ।

(दी०) अथ व्याप्यवृत्तिसाध्यके स्वव्यापकसाध्यसामा-
नाधिकरण्यमेव व्याप्तिः । अव्याप्यवृत्तिसंयोगादिसाध्यके तु
स्वव्यापकतावच्छेदकरूपावच्छिन्नप्रतियोगिताकाशन्ताभावेन ता-
दृशरूपविशिष्टावच्छिन्नप्रतियोगिताकान्योन्याभावेन वा सम-
प्रमाणानाधिकरण्यमिति चेत् ? स्मृतिसंस्कारजन्यज्ञानविषय-
तादिकेवलान्वयिसाध्यकेषु का गतिः ।

(गा०) स्वव्यापकेति । अत्र व्यापकता प्रतियोग्यवृत्तित्वाविशेषि-
तान्योन्याभावघाटतैव बोध्या अतो नोक्तदोषः । स्वव्यापकतावच्छे-
दकंति । एवं साध्यम्, व्यापकतापि पूर्ववत् संयोगादिव्यावृत्ता, अत-
स्संयोगादेर्द्रव्यत्वादेर्वा यत्र साध्यता तत्रत्यसद्वेतोः संयोगत्वावच्छि-
न्नाभावेन संयोगत्वावच्छिन्नवद्भेदेन च सामानाधिकरण्येऽपि नाव्या-
प्तिः । व्याप्यवृत्तितावच्छेदकद्रव्यत्वत्वादेरेव साध्यव्यापकतावच्छेद-
कतया तदवच्छिन्नाभावादिना हेताः सामानाधिकरण्यविरहात् । यत्र
द्रव्यत्वावच्छिन्नस्य संयोगेन साध्यता तेनैव च सम्बन्धेन कस्यचिद्धे-
तुता तत्र साध्यव्यापकतावच्छेदकावच्छिन्नाभाववति हेतुतावच्छेद-
कसम्बन्धेन वृत्तेरप्रसिद्धावपि न क्षतिः । स्वाधिकरणावृत्तितादृशा-
भावकत्वस्य विषक्षणीयत्वात्, अतः संयोगी गुणकर्मान्यत्वे सति
सत्त्वादित्यादावपि नाव्याप्तिः । विशिष्टस्यानतिरिक्ततया वि-
शिष्टेऽपि हेतौ द्रव्यत्वाभावांसामानाधिकरण्यस्य दुर्घटत्वेऽपि
द्रव्यत्वाद्यभावे विशिष्टहेत्वसामानाधिकरण्यस्याक्षतत्वात् ।

अव्याप्यवृत्तिकेवलान्वयिसाध्यके प्रतियोगिवैयधिकरण्याघटि-
तसाध्यव्यापकतावच्छेदकं व्याप्यवृत्तितावच्छेदकं केवलान्वयितो-
वच्छेदकरूपमेव तदवच्छिन्नाभावादेश्चाप्रसिद्धिरित्याह । स्मृतीति ।
संयोगाभावादिसाध्यके गुणत्वादौ व्याप्यवृत्तिसाध्यकस्थलोकस्व-
व्यापकसाध्यसामानाधिकरण्यरूपव्याप्तेरक्षतत्वाद् द्रव्यत्वादिरूपहे-
तुविशेषानुसरणप्रसङ्ग इति यादृशसाध्यकहेतुमात्रे एवाव्याप्तिस्तादृ-
शस्मृतिविषयत्वरूपसाध्यकानुसरणम् । स्मृतिविषयत्वादेः स्मृति-

तव्यामिलक्षणस्य तस्यातिव्याप्तिश्च एतत्स्पन्दमिन्नः स्पन्दत्वा-
दित्यादौ बोध्या । जातिमन्मेयव्यक्तिनिष्ठेत्यनेन तादृशव्यक्ति-
वृत्तिधर्मानवच्छिन्नप्रतियोगिताकत्वरूपं तादृशत्वं घटाद्यन्योन्याभाव-
स्य सम्पादितम् ।

ननु जातिमद्भेद एव न कथं तादृश इत्यत आह । जातिशू-
न्येति । अप्रसिद्धिरिति । तथा च हेत्वधिकरणीभूतयत्किञ्चिद्व्यक्ति-
पदेन जातिशून्यस्योपादानासम्भवाज्जातिमद्भेदो न हेत्वधिकरणी-
भूतयत्किञ्चिद्व्यक्तिवृत्तिधर्मानवच्छिन्नप्रतियोगिताक इत्यर्थः ।

(दी०) एतेन ग्रहो व्याख्यातः । एवं तथात्वे ऽत्यन्ता-
भावगर्भमपि दुर्वचम् । तथा हि, प्रतियोग्यनधिकरणीभूत-
हेत्वधिकरणनिष्ठात्यन्ताभावेत्यादिकमव्यापकमेव संयोगादि-
साध्यकद्रव्यत्वादौ, स्वाधिकरणीभूतयत्किञ्चिद्व्यक्त्यवृत्तिप्रतियो-
गिकात्यन्ताभावप्रतियोगितानवच्छेदकसाध्यतावच्छेदकावच्छि-
न्नसमानाधिकरणहेतुत्वमित्यत्रापि पूर्ववद् गुणः स्पन्दत्वा-
ज्जातिमान् मेयत्वादिसत्रातिव्याप्तिः । एवं स्वप्रतियोगिनिष्ठा-
धेयत्वानिरूपकहेत्वधिकरणवृत्त्यत्यन्ताभावप्रतियोगितानवच्छेद-
कसाध्यतावच्छेदकावच्छिन्नसमानाधिकरणहेतुत्वमित्यत्रापि उ-
त्पत्तिकालावच्छेदेन जन्यानां द्रव्याणामजन्यानां च प्रलया-
वच्छेदेन वा संयोगनिष्ठाधेयत्वानिरूपकत्वोपगमे संयोगसाध्यक-
द्रव्यत्वे कालपरिमाणे वा हेतावव्याप्तिरिति कृतं पल्लवितेन ।

(गा०) एतेनेति । ग्राह्यव्याप्तेरप्रसङ्गातिप्रसङ्गकथनेनेत्यर्थः । ग्रहः ।
अनुमितिजनकीभूतो ग्रहः । व्याख्यातः । अप्रसङ्गातिप्रसङ्गप्रस्ततया
व्याख्यातः । तथात्वे । भेदस्याव्याप्यवृत्तित्वे । अव्यापकमेवेति । द्रव्य-
स्याप्युत्पत्तिकालावच्छेदेन संयोगाभावप्रतियोगिसंयोगवद्भेदवत्तया
संयोगाभावस्यापि प्रतियोग्यनधिकरणहेत्वधिकरणवृत्तित्वादिति
भावः । यत्किञ्चिद्व्यक्त्यवृत्तिप्रतियोगिकेति । यत्किञ्चिद्व्यक्त्यवृत्तिप्र-
तियोगिसामान्यकेत्यर्थः । यत्किञ्चिद्व्यक्तिवृत्त्यप्रतियोगिकेति यावत् ।

तेन बह्व्यादिसामान्याभावस्यापि महानसावृत्तियत्किञ्चित्प्रतियोगिकत्वेऽपि न क्षतिः ।

न च विशिष्टसत्तावान् जातेरित्यत्रातिव्याप्तिः, प्रतियोगिपदस्य प्रतियोगितावच्छेदकविशिष्टपरत्वेऽपि विशिष्टस्यानतिरिक्ततया दुर्वारैवेति वाच्यम् । तादृशप्रतियोगितावच्छेदकस्य विशेषणतया यत्किञ्चिद्वेतुमन्निष्ठाधिकरणतानिरूपकतानवच्छेदकत्वस्य विवक्षणीयत्वात् । तथाधिधाधिकरणतानिरूपकतानवच्छेदकधर्मावच्छिन्नप्रतियोगितासामान्यानवच्छेदकत्वं साध्यतावच्छेदकविशेषणमिति तु निष्कर्षः । पूर्ववदिति । यथा कथञ्चित्सम्बन्धेन साध्यतावच्छेदकसम्बन्धेन वा हेत्वधिकरणवृत्तित्वाविवक्षणे इत्यर्थः । स्वप्रतियोगिनिष्ठति । स्वप्रतियोगितावच्छेदकावच्छिन्नत्वार्थः । अत्रापि स्वावच्छेदकावच्छिन्नाधेयत्वानिरूपकहेत्वधिकरणकप्रतियोगिताया अनवच्छेदकत्वं साध्यतावच्छेदकविशेषणमिति परमार्थः ।

आधेयत्वानिरूपकत्वोपगमे इति । आधेयत्वानिरूपकत्वस्याधिकरणतासमशीलतयाऽव्याप्यवृत्तिसंयोगादेरधिकरणतावत्तन्निष्ठाधेयतानिरूपकत्वस्याप्यव्याप्यवृत्तित्वौचित्यादिति भावः । अजन्यानां प्रलयावच्छेदेन संयोगनिष्ठाधेयत्वानिरूपकत्वं कालपरिमाणव्याप्तिप्रयोजकम् ।

यद्यपि भेदस्याव्याप्यवृत्तित्वेन हेत्वधिकरणद्रव्यादौ संयोगाभावप्रतियोग्यनधिकरणत्वसत्त्वेऽपि समवायादिरूपसाध्यतावच्छेदकसम्बन्धे संयोगादिप्रतियोगिकत्वद्रव्यानुयोगिकत्वोभयाभावस्यासत्त्वादुभयाभावघटितप्रतियोगिवैयधिकरण्यविवक्षणे संयोगाद्यभावस्य न द्रव्ये प्रतियोगिवैयधिकरण्यमिति न संयोगादि साध्यकाव्याप्तिः । तथापि कालिकसम्बन्धेन गगनादेर्वृत्तिसम्बन्धपक्षे न तादृशविवक्षासम्भव इत्यभिप्रायेण प्रतियोगिवैयधिकरण्यघटितनिरूपकारिभाषिकानौपाधिकत्वमेव व्याप्तिरिति सिद्धान्तयति । अत्र वदन्तीति ।

(दी०) अत्र वदन्ति । साध्यसमानाधिकरणतत्सम्बन्धावच्छिन्नाभावप्रतियोगितानवच्छेदकत्वव्यापकसामानाधिकरणतत्सम्बन्धावच्छिन्नाभावप्रतियोगितानवच्छेदकत्वकत्वम्, स्वस-

मानाधिकरणतत्सम्बन्धावच्छिन्नाभावप्रतियोगितावच्छेदकत्व-
व्यापकसाध्यसमानाधिकरणतत्सम्बन्धावच्छिन्नाभावप्रतियोगि-
तावच्छेदकत्वकत्वं वा । स्वसमानाधिकरणाः सर्वे यद्धर्मा-
च्छिन्नसमानाधिकरणास्तद्धर्मावलीढसमानाधिकरण्यम् । सा-
ध्यसमानाधिकरण्याभावव्यापकतावच्छेदकस्वसमानाधिकरण्य-
सामान्याभावत्वकत्वं वा व्याप्तिः । अत्र च साध्यताव-
च्छेदकसम्बन्धेन साध्याधिकरणं हेतुतावच्छेदकसम्बन्धेन
हेत्वधिकरणं तद्वृत्तिद्वयं च एकेन सम्बन्धेन विशेषणताविशे-
षण वा बोध्यमिति ॥

(गा०) प्रथमं यावत्साध्यव्यापकतावच्छेदकव्यापकतावच्छेदक-
कत्वरूपां व्याप्तिमुक्त्वा ऽवच्छेदकत्वाभावद्वयाप्रवेशेन लघीयसीं या-
वत्स्वव्यापकतानवच्छेदकसाध्यव्यापकतानवच्छेदकत्वरूपां तामुक्-
त्वा । न च समानाधिकरणेत्यादिना संबन्धभेदनिबन्धनदोषवारणाय
प्रथमे व्यापकताद्वयं द्वितीये चाव्यापकताद्वयं एकसम्बन्धेन निवे-
शितं साध्यतावच्छेदकसम्बन्धेन तन्निवेशं यत्र संयोगेन साध्यता
तत्र तेन सम्बन्धेन व्यापकताया अप्रसिद्धापत्तेः । द्वितीये च तेन
सम्बन्धेन वस्तुमात्रस्यैव साध्यव्यापकतया तादृशव्यभिचारिण्यति-
प्रसङ्गादिना तान्निवेशः स्वसमानाधिकरणाभावप्रतियोगितावच्छेद-
कत्वप्रविष्टसमानाधिकरण्यांशमात्रस्य व्याप्यव्यापकभावनिवेशेनै-
वोपपत्तौ तावद्दूरपर्यन्तनिवेशनमफलमित्याशयेनाह । स्वसमाना-
धिकरणा इति । स्वसमानाधिकरण्यव्यापकतावच्छेदकसाध्यता-
वच्छेदकविशिष्टसाध्यसमानाधिकरण्यत्वकत्वमित्यर्थः । सामाना-
धिकरण्यस्याव्याप्यवृत्तित्वानुपगमात् तस्य व्यापकतानुपपत्तिः ।
एतत्कल्पेऽपि साध्यसमानाधिकरण्याव्याप्यवृत्तित्वभ्रमदशायां तत्र
व्यापकताग्रहासम्भवात् अनुमित्यनुपपत्तिमालोच्य लक्षणान्तरमाह ।
साध्येति । अत्र साध्यसमानाधिकरण्याभाववति हेतुसमाना-
धिकरण्याभावस्याव्याप्यवृत्तित्वभ्रमस्तादृशहेतुसमानाधिकरण्य-
भ्रमपर्यवसितस्तत्सत्त्वे चानुमितिरनुभवविरुद्धैव हेतोः साध्याभाव-
सामानाधिकरण्यग्रहवत् साध्यविरोधिसामानाधिकरण्यग्रहस्यापि

अनुमितिविरोधित्वादिति तादृशभ्रमकाले हेतुसामानाधिकरण्या-
भावत्वे साध्यसामानाधिकरण्याभावव्यापकतावच्छेदकताया दुर्ग्रह-
त्वेऽपि न क्षतिः । व्यापकतावच्छेदकत्वमत्रात्यन्ताभावप्रतियोगिता-
नवच्छेदकत्वगर्भं न तु भेदप्रतियोगितावच्छेदकतानवच्छेदकत्वगर्भं
तथा सति धर्मिणि तत्समानाधिकरणभेदप्रतियोगितानवच्छेदक-
त्वरूपव्यापकत्वनिवेशेनैव सामञ्जस्ये धर्मे व्यापकतावच्छेदकत्वप-
र्यन्तनिवेशविरोधादिति दिक् ॥

इति अनुमानगादाधर्या व्याप्त्यनुगमप्रकरणम् ॥



सव
पुन्य
ता
सि
वद

व्य
पक्षे
विन
सा

ताय
कुत्र
पये
यति
प्रने
मि
निर
प्रत

प्रह
व्य

अथ सामान्यलक्षणाप्रकरणम् ।

(चि०) व्याप्तिग्रहश्च सामान्यलक्षणाप्रत्यासत्त्या
सकलधूमादिविषयकः । कथमन्यथा पर्वतीयधूमे व्या-
प्त्यग्रहे तस्मादनुमितिः ? सा चेन्द्रियसम्बद्धविशेषण-
ता, अतिरिक्तैव वा । तद्विशेष्यकप्रत्यक्षे तदिन्द्रिय-
सन्निकर्षस्य हेतुत्वेनानागतादौ संयोगादेरभावादिति
वदन्ति । तदपरे न मन्यन्ते । ७८०

(दी०) प्रसङ्गात् सामान्यलक्षणां व्यवस्थापयितुमाह ।
व्याप्तिग्रहश्चेति । केचित्तु समानाधिकरणयोरेव व्याप्तिरिति
पक्षे पर्वतीयधूमे बह्विव्याप्तिविशिष्टधीर्न पर्वतीयवाक्तेव्याप्तिग्रहं
विना, स च न सामान्यलक्षणां विनेति कथितव्याप्तिविशिष्टे-
सादिलक्षणोपोद्धातोऽपीसाहुः ।

(गा०) व्याप्तिग्रहश्चेत्यादिमूलेन व्याप्तिग्रहस्य सकलधूमविषयक-
तायाः पर्वतीयधूमज्ञानजन्यानुमित्यन्यथानुपपत्त्या व्यवस्थापनं
कुत्रोपयोगीत्याकाङ्क्षायां तस्य सामान्यलक्षणप्रत्यासत्तिव्यवस्थापनो-
पयोगितां सामान्यलक्षणप्रत्यासत्तिनिरूपणप्रयोजकसङ्गतिं च दर्श-
यति । प्रसङ्गादिति । सामान्यप्रत्यासत्त्या सर्वोपसंहारादित्यादिना
ग्रन्थेनाशङ्किततया इदानीं स्मृतत्वादित्यर्थः । सामान्यलक्षणा-
मिति । प्रत्यासत्तिमिति शेषः । व्यवस्थापयितुम् । प्रमाणवत्त्व-
निरूपयितुम् । व्याप्तिग्रहश्चेत्याद्यभिधानं चाकाङ्क्षोत्थापनेन सामान्य-
प्रत्यासत्तिव्यवस्थापनोपयोगीति ध्येयम् ।

यद्यपि सामान्यलक्षणप्रत्यासत्तिं विनानुपपद्यमानं व्याप्ति-
ग्रहस्य सकलधूमादिविषयकत्वमेव तत्प्रत्यासत्तिवे मानमिति
‘व्याप्तिग्रहश्च सामान्यलक्षणप्रत्यासत्त्या सकलधूमविषयकः’ इति

मत्वादिप्रतियोगिकविशेषणताया ग्राहकत्वेन विशेषात् । सम्बन्ध-
मात्रस्य विशेषणतापदार्थत्वे इन्द्रियसम्बद्धानुयोगिककालिकसम्ब-
न्धस्याप्यभावग्राहकतोपपत्तेः । अभावीयविलक्षणसम्बन्धपरत्वे प्रकृ-
तासङ्गहात् ।

एतेन इन्द्रियसम्बद्धसामान्ये धर्मिणो विशेषणतासामान्यलक्ष-
णेत्यपि परास्तम् । अत इन्द्रियसम्बद्धविशेषणतापदं ज्ञायमानसा-
मान्यपरतया व्याचिकीर्षुराह । तत्राद्यमिति । विशेषणपदस्य वै-
शिष्ट्यप्रतियोग्यर्थकत्वे दोषस्य वाच्यतया तदर्थमाह । तद्विशे-
ष्यकेति । तच्चिष्टविशेष्यतानिरूपितज्ञानप्रकारताश्रय इत्यर्थः । ते-
नेन्द्रियसम्बद्धांशेऽन्यप्रकारकात्तदसम्बद्धांशे धूमत्वप्रकारकाद् धूम-
कालीनोऽयमित्यादिज्ञानाच्च यावद्धूमादिग्रहप्रसङ्गः ।

ननु विशेषणपदोत्तरभावप्रत्ययलभ्यप्रकारताया एव प्रत्यासत्ति-
त्वमेतावता लभ्यते न तु धूमत्वादेरित्यत आह । विशेषणतेत्यत्रेति ।

ननु देवतेतिवत्स्वार्थे तत्प्रत्ययानुशासनाभावाद्भावावार्थावि-
वक्षायां तत्प्रत्ययस्यासाधुतापत्तिरित्यतः प्रकारान्तरमनुसरति ।
तत्रेति । तत्र इन्द्रियसम्बद्धे । विशेषणत्वं पूर्वनिरुक्तमेव । व्यधिकरण-
बहुव्रीहावसहिष्णुतातः प्रकारान्तरमालम्बते । सम्बद्धपदस्यैव वेति ।
परम्परासम्बद्धं विवृणोति । तत्सम्बद्धेति । एवं सति विशेषणादिप-
देन सप्तमीतत्पुरुषाद्यसम्भवाद् विशेषणतापदेन कर्मधारयमवलम्ब्य
व्याचष्टे । तथा चेति । विशेषणतेति । इन्द्रियसम्बद्धात्मिकेत्यर्थः ।
एतदभिधानं च सामान्यस्य प्रत्यासत्तित्वप्रवादरक्षणाय ।

यद्यपि धूमत्वादिसामान्यस्य इन्द्रियप्रतियोगिकत्वविरहात्
स्वतस्तत्प्रत्यासत्तित्वमनुपपन्नं तथापि विशिष्टघटकसंयोगादेस्तत्प्र-
तियोगिकत्वाद्विशिष्टस्य तत्प्रत्यासत्तिताव्यापारस्तु संयोग एव
तस्य न तु सामान्यं तदजन्यत्वादित्यवधेयम् ।

(दी०) अत्र च बहिरिन्द्रिय लौकिकः सम्बन्धो ज्ञानस्य
तदिन्द्रियजन्यत्वञ्च नियामकम् । एवं चाणुत्वेन यत्किञ्चिद-
णूपस्थितावपि सकलाणुगोचरो मानसो बोध इति वदन्ति ।

(गा०) अत्रेति । सामान्यप्रत्यासत्तिहेतुतायामित्यर्थः । अ-
वच्छेदकमित्यर्थकेन नियामकमित्यनेनास्याभिसम्बन्धः ! लौ-

किकसम्बन्ध इति । साक्षात्करोमीतिप्रतीतिनिधामकविषय-
तायाः प्रयोजकः संयोगादिसम्बन्ध इत्यर्थः । तदिन्द्रिय-
जन्यत्वं तदिन्द्रियजन्यतावच्छेदकीभूतजातिविशेषः, तथा च
धूमत्वादिप्रकारतानिरूपितलौकिकान्यमुख्यविशेष्यतासम्बन्धेन चा-
धुपत्वाद्यवच्छिन्नं प्रति चक्षुःसंयोगादिमद्धर्मिनिष्ठविशेष्य-
तानिरूपितचाक्षुषादिप्रकारतावद्धूमत्वत्वादिना हेतुता ॥ द्रव्य-
त्वादिसामान्यलक्षणाजन्यज्ञाने व्यभिचारवारणाय धूमत्वादिप्रका-
रतानिरूपितत्वं विशेष्यताविशेषणं ॥ द्रव्यत्वादिसामान्यलक्षणाज-
न्ययावद्ध्रव्यमाने स्मरणाद्युपनीतधूमत्वादेर्लौकिकसन्निकर्षशून्ये धू-
मादौ न प्रकारतया भानमुपेयते अतो न तत्रोक्तप्रकारताविशिष्ट-
धूमत्वादेर्व्यभिचारः । ज्ञानलक्षणया धूमत्वाद्युपनीतभानजनने विशे-
ष्यभासकसामग्र्याः सहकारित्वे कल्पनीये विशेष्यलौकिकप्रत्यक्ष-
तदीयविशेष्यान्तरभासकलौकिकसन्निकर्षादिघटिततदुपनीतभान-
सामग्र्योरेव सहकारिता कल्प्यते न तु द्रव्यत्वादिसामान्यघटि-
ततद्भासकसामग्र्या अतो न तत्रोपनायकज्ञानबलाद् द्रव्यत्वादिना
मुख्यविशेष्यतया भासमानधूमाद्यंशे धूमत्वादिभानम् ।

केचित्तु तत्रानुपस्थितासन्निकृष्टधूमाद्यंशे धूमत्वभावेऽपि न क्षतिः,
धूमत्वान्यसामान्यप्रकारत्वानिरूपितमुख्यविशेष्यताया एव तादृश-
धूमत्वजन्यतावच्छेदकत्वोपगमात् ऊक्तस्थले च धूमत्वद्रव्यत्वोभय-
प्रकारकैकविषयताया एवोपगमात् । उभयसामान्यज्ञानं च समूहाल-
म्बनरूपमुपेयते ॥ तत्र च प्रकारताभेदेन विषयताभेद इति द्रव्यत्वा-
द्यप्रकारिकैव धूमत्वप्रकारकविषयतेति न तदसङ्गह इत्याहुः ।

लौकिकविषयतान्यत्वस्य विशेष्यताविशेषणत्वात् प्राथमिकधू-
मत्वादिप्रकारकलौकिकप्रत्यक्षे न व्यभिचारः मुख्यविशेष्यतापर्यन्त-
निवेशाद् धूमत्वादिना धूमाद्युपनीतमाने न व्यभिचारः । यावद्धूम-
विषयकत्वस्य जन्यतावच्छेदकत्वानुपगमेऽपि यावत्सु धूमेषु कारण-
सत्त्वेन तत्र विषयतासम्बन्धेन ज्ञानोत्पत्त्यैवार्थतो यावद्धूमविषयकत्व-
निर्वाहः । बहिरिन्द्रियस्येत्यनेन मानसस्थले मनसो लौकिकसम्बन्ध-
स्य ज्ञानस्य मानसताया एवापेक्षणीयत्वं प्रदर्शितं तत्प्रयोजनमाह । ज्ञान
एवं चेति । तद्व्यक्तत्वादिना अणुपस्थितौ सकलाणुप्रत्यक्षानुदयः,
द्रव्यत्वादिना यत्किञ्चिदणुपस्थितिस्थले च तेन रूपेण याव-

इत्यत उक्तं दोषवशादिति । व्याप्याहमज्ञानकदोषवशात्
धूमत्वाद्यग्रहसम्भवादिति भावः । स्मरणप्रकारिभवेत्ये-
वेन ज्ञानप्रकारत्वाविच्छेदम् । इति ज्ञानदीपः ।
७९६ अनुमानगादाध्याम्

दणुज्ञानस्य यत्किञ्चिद्द्रव्यलौकिकप्रत्यक्षसामग्रीवशोत्पन्नयावद्द्र-
व्यप्रत्यक्षमूलकसंस्कारात् स्मरणरूपस्यैव सम्भवेन तत एव सकल-
कार्योपपत्तेस्तदानीं सामान्यजयावदणुप्रत्यक्षासम्भवेऽपि क्षतिविर-
हाज्ञापष्टम्भसङ्गतिरित्यतोऽणुत्वेनेति । अणुत्वमात्रेणेत्यर्थः ।
एतच्च सकलाणुगोचर इत्यत्रापि सम्बध्यते । तदानीं च द्र-
व्यत्वादिप्रकारकज्ञानस्याननुभवेन तेन रूपेण यावदणुस्मर-
णाभ्युपगमासम्भवात् सामान्यजयावदणुज्ञानस्यावश्यकतेत्युप-
ष्टम्भसङ्गतिः । सकलाणूपस्थितिस्थले सकलाणुगोचरस्य मानसो-
पनीतमानस्यैव सम्भवान्नानुपपत्तिरतो यत्किञ्चिदिति । लौकिकस-
म्बन्धवद्वादावणुत्वभ्रमदशायां यावदणुप्रत्यक्षानुपपत्तिविरहादणू-
पस्थितीति । इन्द्रियसम्बन्धादिनिवेशस्य स्वयं हेयतया वदन्तीति ।
तदनुयोगिकवैशिष्ट्यप्रतियोगित्वरूपतद्विशेषणत्वं परित्यज्य
तदंशे प्रकारतया भासमानत्वरूपविशेषणत्वपर्यन्तनिवेशस्य ज्ञाने
तदिन्द्रियजन्यत्वनिवेशस्य धर्मिणि लौकिकसन्निकर्षनिवेशस्य च
प्रयोजनान्मह + एतेनेत्यादिना + परास्तमित्यन्तेन ।

(दी०) एतेन धूलीपटले धूमभ्रमे तत्र च वह्निव्याप्तिग्रहे
तत्रासता धूमत्वेन सामान्येन धूमेषु व्याप्त्यग्रहाद् धूमदर्शना-
द्वह्न्यनुमितिर्न स्यात्, हेत्वभावेन परामर्शानुत्पादात् । किञ्च
धर्मिणि दोषवशाच्चयनेनागृह्यमाणेन स्मरणप्रकारीभवता सामा-
न्येन गृह्यमाणेन वा लौकिकसन्निकर्षविगमेऽपि चाक्षुषज्ञानापत्ति-
रिति परास्तम् ।

(गा०) तत्र चेति । धूमत्वेनेति शेषः । तत्रासतेति । धूलीपटलेऽवर्त-
मानेनेत्यर्थः । अग्रहे हेतुगर्भविशेषणमेतत् । धूमत्वेन सामान्येन धूमेषु
— व्याप्त्यग्रहादिति । धूमग्राहकप्रत्यासत्तिविरहेण तद्ग्रहासम्भवादिति
भावः । हेत्वभावेनेति । धूमरूपविशेषणधर्मिकव्याप्तिरूपविशेषणताव-
च्छेदकप्रकारकज्ञानाभावेनेत्यर्थः । परामर्शानुत्पादादिति । व्याप्ति-
विशिष्टधूमवैशिष्ट्यावगाहिनोऽनुमितिकारणचरमपरामर्शस्योत्पा-
दासम्भवादित्यर्थः ।

इदमापाततः, स्मृतव्याप्तेः पक्षीयधूमे धूमत्वदर्शनाद्गृहे क्षणैकव्या-

नेत पक्षे व्याप्तिविशिष्टवैशिष्ट्यग्रहसम्भवात् ।

न च पूर्वं यत्र धर्मिणि यद् गृहीतं तत्रैव तदुपनय इति मते धूलीपटलमात्रे गृहीताया अपि व्याप्तेरिन्द्रियसन्निकृष्ट धूमे उपनया-
सम्भवेन परामर्शासम्भव इति वाच्यम् । विशिष्टबहिमद्वृत्ति-
त्वरूपाया व्याप्तेः पर्वतरूपधर्मिण्युत्पत्तिर्वाशस्य लौकिकसन्निकर्षादेव
मानात् पर्वते बहिमत्त्वपर्यन्तस्यैवोपनयतया पूर्वं धूमाग्रहेऽपि बहि-
मत्वसामान्यलक्षणया बहिमत्वप्रकारेण पर्वतस्यापि ग्रहात्तदुपनय-
सम्भवेनानुपपत्त्यभावात् ।

यत्र धूमे लौकिकसन्निकर्षो नास्ति तत्र पूर्वं धूमाग्रहे पक्षे धूमो-
पनयासम्भवेन नानुमितिनिर्वाह इत्येतत्परतापि न सम्भवति, एवं
सति धूमाग्रहस्यैव वक्तुमुचिततया व्याप्त्यग्रहाभिधानविरोधात् ।
धूलीपटले धूमत्वग्रहस्थल(१) धूमत्वसामान्यलक्षणया धूमग्रहास-
म्भवेऽपि संयोगित्वादिसामान्यलक्षणया धूमग्रहस्य दुर्वारत्वाच्च ।

एतेन यत्र पर्वते धूमे च लौकिकसन्निकर्षो वर्तते न तु तदुभय-
संयोगग्राहकविलक्षणसन्निकर्षः, असन्निकृष्टस्यापि संयोगस्य संसर्ग-
विधया भानोपगमेन पक्षधर्मताज्ञाननिर्वाहः, तत्र पूर्वं धूमे व्याप्त्यग्रहे
उक्तनियमसत्त्वे लौकिकसन्निकर्षवत्यपि धूमेवबहिमत्संयोगात्मक-
व्याप्तिग्रहासम्भवाच्च तत्र तस्योपनीतभानस्यैव स्वीकरणीयत्वात् ।

न च धूलीपटले धूमत्वभ्रमदशायां पक्षीयधूमभानेऽपि तद्विशेष-
णतया व्याप्तिभानमुपनयाधीनमेव मुख्यविशेष्यताया एव सामान्य-
प्रत्यासत्तिप्रयोज्यत्वात् । तथा चोक्तनियमसत्त्वे प्रागपि पक्षीयधूमे
व्याप्त्यग्रहाज्ज्ञानघटितविशेषणताया निवेशेऽपि नोक्तस्थले विशिष्ट-
परामर्शनिर्वाह इति वाच्यम् । संयोगित्वसामान्यलक्षणयैव उक्तसं-
योगरूपव्याप्तिप्रकारेण धूमभानस्योक्तस्थले सम्भवेन उक्तनियम-
सत्त्वेऽपि ज्ञाननिवेशे विशिष्टपरामर्शनिर्वाहादित्यपि निरस्तम् ।

संयोगित्वसामान्यलक्षणया दर्शितस्थले तेन रूपेण धूमभानो-
पगमे धूलीपटले धूमत्वासत्त्वस्याकिञ्चित्करतया धूलीपटल इत्या-
दिफक्किताया दुःसङ्गमत्वात् । तस्माद् धूमत्वग्रहप्रतिबन्धकदोषादि-
समवधानदशायां धूमत्वेन धूमप्रत्यक्षापत्तिवारणमेव ज्ञानघटित-

(१) व्याप्तिग्रहकाले इति २ पु० पाठः ।

प्रत्यासत्तिपरम् । प्रकृते च साधु प्रत्यासत्तिसंयुक्तस-
मवायप्रत्यासत्तोः सत्त्वेऽपि दोषाणां प्रविष्ट्यान्तः सामा-
७७८ अनुमानगादाध्यायम् प्रकारकज्ञानम् ।

विशेषणतानिवेशफलमित्यवधेयम् ।

धर्मिणीति । नयनसन्निकृष्टधूमादावित्यर्थः । अस्य चागृ-
ह्यमाणेनेत्यनेन स्मरणप्रकारीभवनेत्यनेन गृह्यमाणेनेत्यनेन च
सम्बन्धः । धूमेन्द्रियसन्निकर्षोत्पत्तिक्षणे पूर्वसन्निकर्षविरहेण
सामान्यस्य नयनागृह्यमाणतासम्भवेऽपि तदुत्तरसामान्यप्रकार-
कलौकिकचाक्षुषोत्पत्त्या तस्य यावत्सामान्याश्रयविषयकत्वे इष्टाप-
त्तिसम्भवाद्दोषवशादित्युक्तम् । दोषसम्बन्धानस्थले च प्रत्यासत्त्य-
न्तरेण सामान्यप्रकारकज्ञानाजननात् प्रत्यासत्त्यन्तराधीनसामान्य-
प्रकारकज्ञाने जायमान एव सामान्येन यावत्सामान्याश्रयज्ञानोत्पत्ते-
रानुभविकतया नेष्टापत्तिसम्भव इति धेयम् ।

इन्द्रियसम्बद्धे सामान्यस्य ज्ञायमानत्वरक्षायै स्मरणप्रका-
रीभवतेति । सामान्येन चाक्षुषज्ञानापत्तिरित्यन्वयः । यत्र सामान्य-
प्रकारकचाक्षुषोत्पत्तिकाले दोषसमबन्धानं तत्र तदुत्तरसामान्यज्ञ-
चाक्षुषापत्तिश्च सामान्याश्रयचाक्षुष(१)जनकालोकसंयोगनाशोत्तरं
वक्ष्यमाणसामान्यजन्यचाक्षुषापत्तिरिव दोष एवैतन्मते । गृह्यमाणेन
वेत्यत्र नयनेनेत्यनुपपद्यते न सामान्येनेति च लौकिकसन्निकर्षविगमे

सामान्यजप्रत्यक्षानुत्पत्तिबीजं पूर्वोक्तं बोध्यम् । चक्षुःसंयोगा-
देश्च विशेषणतया कारणतावच्छेदकत्वं नोपलक्षणतया अतः कारण-
तावच्छेदकविशिष्टस्याव्यवहितपूर्वकालसत्तायाः प्रकृते कार्योत्पत्ति-
प्रयोजकतया कालान्तरीयचक्षुःसंयोगादिकमादाय नातिप्रसङ्गः ।

नन्विन्द्रियसम्बद्धविशेष्यकज्ञानप्रकारीभवतः सामान्यस्य प्रत्या-
सत्तित्वे बह्यादिरूपसामान्यप्रत्यासत्त्या यावतां बह्यादिमतं प्रत्य-
क्षानुपपत्तिः, इन्द्रियसम्बद्धे गृह्यमाणबह्यादिव्यक्तेर्यावति बह्यादि-
मत्यसत्त्वादिति महानसीयधूमे व्याप्तिग्रहदशायां पर्वतीयधूमादौ
व्याप्तिग्रहानुपपत्तिः बह्यादिमत्त्वेन पर्वतादिग्रहासम्भवात् ।

यदि च तदानीं वह्निमत्त्वेन पर्वताग्रहेण पर्वतीयधूमे व्याप्य-
ग्रहेऽपि वह्निवत्सामान्यलक्षणया पर्वतीयवह्निग्रहेण पर्वतसन्निकर्षद-
शायां स्मरणोपनीतपर्वतीयवह्निप्रकारेण पर्वतांशे लौकिक एव पर्व-
तीयधूमे वह्निमद्वृत्तिस्वरूपव्याप्तिग्रहः सम्भवतीति मन्यते तदापि
यत्र बह्यादिमत एव साध्यता तत्र बह्यादिमत्त्वसामान्यप्रत्यासत्त्या

(१) सामान्यचाक्षुषेति पाठान्तरम् ।

यावद्वह्निमतामभानेन असन्निकृष्टाया अपूर्वव्यक्तेरनुमानानुपपत्तिस्त-
द्वाक्किन्वासेरग्रहादित्यत आह । सामान्यं चेति ।

(दी०) सामान्यं च सखण्डाखण्डभेदेन द्वेवा । सखण्डे
वाखण्डमेव परम्परया सम्बद्धं प्रत्यासत्तिः । येन सम्बन्धेन
चेन्द्रियसम्बद्धे सामान्यं ज्ञायते तेन सम्बन्धेनाधिकरणानां प्र-
त्यासत्तिरिति ।

(गा०) सखण्डेति । यावतामाश्रयाणां भानमुपपाद्यं तावदवृत्ति-
त्वे सति तावदवृत्तितावच्छेदकधर्मवस्त्वमेव सखण्डत्वं यथा वह्नि-
त्वाद्यवच्छिन्नस्य तावद्व्यक्तित्वमखण्डत्वं यथा वह्नित्वादेः ।
सखण्डे । सखण्डसामान्याश्रये वह्न्यादिमति । अखण्डम् । वह्नित्वा-
दिकम् । परम्परासम्बद्धं प्रत्यासत्तिरिति । स्वाश्रयघटितपरम्परा-
सम्बन्धेन इन्द्रियसम्बद्धे भासमानं सत्तेन सम्बन्धेनाश्रयज्ञाने हेतु-
रित्यर्थः । वह्न्यादिप्रकारेणाश्रयविषयकयावद्वह्न्याद्याश्रयभासकज्ञाने
च फलानुरोधात् स्वाश्रयवह्न्यादिसत्त्वसम्बन्धेन वह्न्याद्याश्रये वह्नि-
त्वादेरपि नियमतः प्रकारत्वमुपेयत इति भावः ।

यदि च परम्परासम्बन्धेन वह्नित्वादिप्रकारकज्ञानं विनापि व-
ह्न्यादिप्रकारेण यावतां वह्न्यादिसतां भानमानुभविकं तदा तादृश-
प्रत्यक्षे इन्द्रियसम्बद्धविशेषणतावच्छेदकवह्नित्वादेः परम्परासम्ब-
न्धेन हेतुता वाच्या ।

न चैवं तादृशविशेषणतावच्छेदकवह्नित्वादिना वह्न्यादेरेव न
कथं साक्षात्सम्बन्धेन हेतुत्वमुपेयते इति वाच्यम् । तथा सत्यती-
तानागतवह्न्यादेराश्रयस्य प्रत्यक्षानुपपत्तेः ।

दीधितिकारस्तु परम्परासम्बन्धेन प्रकारीभवतो वह्नित्वादेः प्र-
त्यासत्तिताया आवश्यकत्वात्त एवोपपत्तेः साक्षात्सम्बन्धावच्छि-
न्नप्रकारतायावच्छेदकीभवतो वह्नित्वादेः प्रत्यासत्तिवकल्पनम-
युक्तमित्यालोच्य नैवमङ्गीचकार ।

न च परम्परासम्बन्धेन वह्नित्वादिप्रकारकज्ञानेऽपि वह्न्यादेः
प्रकारत्वोपगमसम्भवात् प्रकारतावच्छेदकीभवतो वह्नित्वादेरपि
सर्वत्र प्रत्यासत्तितासम्बन्धेन विनिगमनाविरह इति वाच्यम् । यत्र
वह्नित्वादिकमेवोपस्थितं न तु वह्न्यादिस्तत्र परम्परासम्बन्धेन

वह्नित्वादिप्रकारकज्ञाने विशेषणज्ञानविरहेण वह्नित्वाद्यवच्छिन्नस्य प्रकारत्वासम्भवेन प्रकारतावच्छेदकवह्नित्वादिप्रत्यासत्त्या यावद्द्वयाद्याश्रयमानानिर्वाहात् ।

ननु यदि सामान्यं येन केनापि सम्बन्धेन स्वाश्रयमात्रभासकं तदा धूमत्वादिसामान्यलक्षणया धूमादिमात्रभावनदशायां जगदेव भासतां जगत एव स्ववृत्तिप्रत्येयत्ववत्त्वादिसम्बन्धेन धूमत्वादिसम्बन्धादित्यत आह । येन चेति । तत्सम्बन्धावच्छिन्नायां सामान्यहेतुतायां तत्सम्बन्धेनैन्द्रियसम्बद्धांशे प्रकारत्वमवच्छेदकमुपेयमित्यर्थः । एवं च सन्नवायेन तत्प्रकारीभवतो धूमत्वादेः समवायेनैव हेतुतया समवायेन धूमत्वादिप्रकारकज्ञानाच्च धूमत्वाद्यसमवायिनः प्रत्यक्षप्रसङ्ग इति भावः ।

अखण्डमपि यदनित्यं सामान्यं तस्यातीतत्वानागतत्वदशायां स्वाश्रयभासकता न सम्भवतीत्याशङ्कते । नन्विति ।

(दी०) ननु यत्र नानाधिकरणप्रत्यासन्न एकव्यक्तिर्घटादिस्तत्तत्प्रागभावादिर्वा अनित्यः प्रत्यासत्तिस्तत्र तदभावदशायां तथा प्रत्यासत्त्या तज्ज्ञानानुदयप्रसङ्ग इति चेन्न । तत्रापि तत्तद्व्यक्तिद्वारा प्रत्यासन्नस्य घटत्वादेरेव प्रत्यासत्तित्वात् । एतदस्वरसेनैव वा द्वितीयं पक्षमाह । अतिरिक्तैव वेति । अतिरिक्ता । इन्द्रियसम्बद्धतादृशसामान्यज्ञानात्मिका, अतीताद्यनुरोधात् सामान्यज्ञाने प्रत्यासत्तिः ।

(गा०) एकव्यक्तेर्नानाधिकरणाप्रत्यासन्नता यत्र तत्रागुगततद्वृत्तिधर्मस्य प्रत्यासत्तिताया उक्तत्वात् शङ्कनास्कन्द इत्यतो नाप्नोति । नित्यस्य नाभावदशा सम्भवतीति तत्सम्भवप्रयोजकविशेषणमाह । अनित्य इति । तद्व्यक्तिद्वारेति । तादृशघटतद्वटप्रागभावादिर्व्यक्तिघटितसम्बन्धेनेत्यर्थः । स च सम्बन्धः स्वाश्रयाश्रयत्वं स्वाश्रयप्रतियोगिकप्रागभावादिमत्त्वं च, ईदृशपरस्परविशेषव्युत्पादनाथैवाक्षेपे स्वातन्त्र्येण प्रागभावाद्युपादानं स्वाश्रयप्रतियोगिकप्रागभावादिमति स्वाश्रयाश्रयत्वसम्भवेऽपि घटादिमत्त्वेनाश्रयज्ञाने एव स्वाश्रयघटादिमत्त्वस्य घटत्वादिसम्बन्धतया

भाननियमो न तु घटप्रागभावादिसम्बन्धेनाश्रयज्ञाने तत्र प्रागभावा-
दिघटितस्यैव तत्सम्बन्धतानियमादित्याशयेन प्रागभावादिघटि-
तसम्बन्धेन घटत्वादेः प्रागभावाश्रयभासकत्वाभिधानम् ।

अत्र कल्पे परम्परासम्बन्धेन घटत्वादिना स्वाश्रयभानं विनापि
तद्वदादिमत्त्वज्ञानाद्यावत्तदाश्रयप्रत्यक्षस्यानुभविकत्वेन निर्वाह इति
इममेव दोषं द्वितीयकल्पानुसरणवीजतया व्याचष्टे । एतदिति । अ-
तिरिक्तपदस्य क्लृप्तपदार्थातिरिक्तपरता न सम्भवतीति सामान्या-
तिरिक्ततज्ज्ञानपरतामाह । अतिरिक्तेति । इन्द्रियेति । तदिन्द्रियसम्ब-
द्धविशेष्यकतदिन्द्रियजन्यसामान्यप्रकारकज्ञानरूपेत्यर्थः । इन्द्रिय-
सम्बन्धाद्यनिवेशे ऽपीन्द्रियसम्बन्धादिशून्यकाले अतिप्रसङ्गवारणव-
र्त्तनो दर्शनीयतया स्वयं तादृशविशेषणानि परित्यज्य निष्कृष्टमत-
माह । अतीतेति । सामान्यज्ञानमेव । सामान्यज्ञानत्वावच्छिन्नमेव ।
प्रत्यासत्तिः । सामान्यविषयकज्ञानत्वमेव प्रत्यासत्तितावच्छेदकमिति
यावत् । एवकारेण इन्द्रियसम्बद्धविशेष्यकत्वतदिन्द्रियजन्यत्व-
सम्बन्धविशेषावगाहित्वानां कारणतावच्छेदकत्वव्यवच्छेदः । इन्द्रि-
यसम्बन्धादिशून्यकालोत्तरमिव सामान्यविषयकज्ञानशून्यकालोत्तर-
मपि सामान्यप्रकारकज्ञानसामान्या अपेक्षयैव सामान्यजप्रत्यक्ष-
वारणसम्भवात् स्वरूपसत एव सामान्यस्य प्रत्यासत्तित्वं किं ना-
पेयते इत्याकाङ्क्षायामुक्तमतीताद्यनुरोधादिति । आदिपदादनागत-
परिग्रहः ।

यद्यपि सामान्यस्येन्द्रियकारणताघटकप्रत्यासत्तित्वे तस्य कार्य-
कालपूर्वसत्त्वमनपेक्षितं तथापि प्रत्यक्षस्य इन्द्रियसन्निकर्षजन्यत्व-
नियमानुरोधेन सामान्यप्रत्यासत्तेः कारणत्वमावश्यकमित्यभिप्रा-
येणैदम् ।

न च सामान्यप्रत्यासत्यधीनज्ञानस्य यत्किञ्चिद्विषयशो लौ-
किकत्वनियमात् तन्निष्ठलौकिकसन्निकर्षजन्यत्वमादायैव तन्नियमो-
पपत्तेः सामान्यप्रत्यासत्तेर्हेतुत्वमत्किञ्चित्करं सर्वांशे ऽलौकिकसा-
मान्यजमानसस्यापि किञ्चिद्विषयनिष्ठज्ञानसन्निकर्षजन्यतया तादृश-
नियमस्याव्याहतत्वात् इति वाच्यम् । प्रत्यक्षविषयताया इन्द्रिय-
सन्निकर्षरूपकारणप्रयोज्यत्वनियमानुरोधेन सामान्यप्रत्यासत्तिहेतु-
ताया आवश्यकत्वात् स्वजन्यज्ञानविषयतत्तत्सामान्यवत्त्वसम्बन्धे-

नेन्द्रियत्वेन मनस्त्वेन वा कारणत्वमपेक्ष्य स्वविषयतत्त्वसामान्य-
स्वसम्बन्धेन ज्ञानत्वेन हेतुतायां लाघवाच्च ।

मिश्रास्तु संयोगादेरिव सामान्यलक्षणप्रत्यासत्तेरपीन्द्रियसा-
मान्यस्य मनस एव वा कारणतावच्छेदकसम्बन्धत्वमिति स्वी-
कुर्वन्ति । तथैव तस्या बहिरिन्द्रियप्रत्यासत्तिता मनोमात्रप्रत्या-
सत्तिता वेति मतभेदेन चेदं लक्षणव्याख्याने लिखनं तेषामुपपद्यते
इत्यवधेयम् ।

यद्यपि सामान्यभेदेन कार्यकारणभावभेद आवश्यक एत-
न्मतेऽपि, अन्यथा घटत्वादिप्रकारकप्रत्यक्षसामग्रीसहकारेण
घटत्वादिसामान्यलक्षणयेव तत्सहकारेण द्रव्यत्वादिप्रकारकप्रत्य-
क्षसामग्रीं विनैव द्रव्यत्वादिसामान्यलक्षणया यावद्द्रव्यादिप्रत्य-
क्षजननप्रसङ्गात् । एवं च नित्यघटत्वादिसामान्यस्य स्वरूपसतो-
ऽपि हेतुतासम्भवस्तथापि घटत्वादिहेतुतायामतिगुरुशरीरं घट-
त्वत्वादिकमेवावच्छेदकं वाच्यं तदपेक्षया निर्विशेषणकघटत्वादि-
घटिततज्ज्ञानत्वेन तद्धेतुतायां लाघवाच्चापि ज्ञानस्य प्रत्या-
सत्तितोपेयते ।

न च घटत्वादिज्ञानस्य विषयघटत्वादिकमेव कारणातावच्छेद-
कप्रत्यासत्तिर्वाच्या तत्र च घटत्वत्वादेः सम्बन्धतावच्छेदकतया
निवेशनमावश्यकम्, स्वविषयत्वस्यातिप्रसक्ततया तन्मात्रस्य तथा-
त्वासम्भवात् । तथा च क लाघवमिति वाच्यम् । ज्ञानस्यात्म-
निष्ठप्रत्यासत्त्यैव हेतुताया उपेयत्वात् घटादिविषयकत्वस्य कार्य-
तावच्छेदकतयैवाविशेषेण सकलघटादिभानस्य घटत्वादिसामान्य-
लक्षणातो निर्वाहात् ।

यदि च आत्मनिष्ठप्रत्यासत्त्या हेतुतामते द्रव्यत्वादिसामा-
न्यजघटादिप्रत्यक्षे घटत्वादिज्ञानस्य व्यभिचारवारणाय घट-
त्वादिप्रकारकत्वमप्यधिकं कार्यतावच्छेदकगर्भे प्रवेश्यम् । एवं
च घटविषयकत्वादिना तस्य विशेषणविशेष्यभावे विनिगमना-
विरहेण गौरवमिति विभाव्यते । तदास्तु घटत्वादिमद्वृत्तिविषय-
तासम्बन्धेन प्रत्यक्षं प्रति भगवज्ज्ञानसाधारणेन ज्ञानत्वेन हेतुतायां
आधेयतासम्बन्धेन निर्विशेषणकघटत्वादिद्रव्यावृत्तविषयतापुरस्का-
रेण घटत्वादेः प्रत्यासत्तिता तत्र च नोक्तगौरवावकाशः ।

घटेन्द्रियसन्निकर्षादिशून्यकाले घटत्वादिसामान्यजप्रत्यक्षं वा-
रयितुमाह ।

(दी०) अपेक्षणीयं च तदिन्द्रियकरणकतद्धर्षस्त्वबोध-
सामान्यन्तरम् । अत एवान्धतमसौ सौदामनीसम्पातजनिते-
ऽपि द्रव्यप्रत्यक्षे चरमं न चाक्षुषो निखिलद्रव्यसाक्षात्कार-
सन्तान इति तु नव्याः ।

(गा०) अपेक्षणीयं चेति । घटत्वादिसामान्यप्रत्यासत्त्या
समवायादिना घटत्वाद्याश्रयचाक्षुषे जननीये समवायादिसंसर्ग-
कघटत्वादिप्रकारकचाक्षुषादेः प्रत्यासत्त्यन्तरघटितसामग्रीसहका-
रिणीत्यर्थः । घटचक्षुःसंयोगाद्यसत्त्वे तत्सत्त्वेऽपि च घटादौ
घटत्वादिग्रहप्रतिबन्धकदाप्यसमवधाने तादृशसहकारिविरहादेव
नातिप्रसङ्ग इति भावः । एतन्मते तु घटत्वादिरूपविशे-
षणस्य स्मरणाद्यात्मकं निर्विकल्पकरूपं सम्बन्धान्तरावगाहिसवि-
कल्पकरूपं वा यज्ज्ञानं ततो जायमानं प्राथमिकं समवायादिना
घटत्वादिप्रकारकं किञ्चिद्वटांशे लौकिकचाक्षुषादिकमेव निखिल-
घटादिविषयकं न तु क्षणविलम्बादिकल्पनेत्यपि सौष्ठवम् । स्पा-
र्शनादिसामग्रीसहकृतघटत्वादिज्ञानेन घटादिविषयकचाक्षुषाद्यज-
ननात्तदिन्द्रियकरणकेति बोधविशेषणम् । चाक्षुषत्वादिप्रयोजिका
लौकिकत्वप्रयोजकचक्षुःसंयोगादिमात्ररूपा सामान्येव न तु तत्र
सामान्यप्रत्यासत्त्यन्तर्भावः सामान्यप्रत्यासत्तिघटितचक्षुःसंयोगा-
दिसमुदायश्च निखिलघटादिभानप्रयोजक इत्यवधेयम् ।

पटत्वादिप्रकारकस्य कालिकसम्बन्धेन घटत्वादिप्रकारकस्य च
लौकिकस्य चाक्षुषादेर्या पटादिसन्निकर्षघटितसामग्री तत्सहकारेण
घटत्वादिज्ञानस्य घटादिचाक्षुषजनकतावारणाय तत्सम्बन्धेन तत्प्र-
कारकत्वं बोधविशेषणं । चक्षुःसंयोगादिरूपसामान्याश्च लौकि-
कप्रत्यक्षे हेतुतायाः कल्मसत्वात् सामान्यप्रत्यासत्तिजन्यचाक्षुषादेश्च
तत्तत्स्थलीयकार्यतावच्छेदकाक्रान्ततया न तत्र तस्याः स्वातन्त्र्येण
हेतुता तद्वकल्पनेऽपि सहकारित्वोपपत्तेः ।

केचित्तु सामान्यसामान्या यावद्विशेषसामान्यन्यतमानपेक्षणे
तदभावदशायां सामान्यसत्ताया यावद्विशेषभावविरोधित्वानु-

रोधात् यत्किञ्चिद्विशेषधर्माक्रान्तस्यैव सामान्यकार्यस्य स्वी-
करणीयतया तत्र विशेषसामग्न्या व्यभिचारः, विशेषसामग्न्या
सामान्यसामग्न्यनपेक्षणे च तदसत्त्वे विशेषस्य सामान्याभावेन
विरोधो व्याहन्येत इति सामान्यात्मकस्यैव विशेषकार्यस्य स्वी-
करणीयतया सामान्यसामग्न्या व्यभिचार इति सामान्य-
विशेषसामग्नयोः परस्परापेक्षया फलोपधानम्, सामान्यलक्षणया
लौकिकसामग्न्यनपेक्षणेऽपि च लौकिकत्वशून्ये तदनपेक्ष्य सामान्य-
प्रत्यासत्तिजन्यकार्ये लौकिकत्वप्रयोजकसामग्न्या न व्यभिचार-
प्रसक्तिरिति कथं तथा सा अपेक्ष्यतामित्यनुयोगसमाधानाय तत्स-
म्बन्धावच्छिन्नसामान्यप्रकारतानिरूपितलौकिकविषयताशालित्वे
सति तत्सम्बन्धेन सामान्याश्रयप्रत्यक्षत्वं सामान्यप्रत्यासत्तिज-
न्यतावच्छेदकं मानसस्थले च कार्यकारणभावान्तरमित्याहुः ।

अथ चक्षुःसंयोगादेर्घटचक्षुःसंयोगत्वादिना न घटत्वसामान्य-
लक्षणासहकारितासम्भवः । तेन रूपेण तस्य लौकिकप्रत्यक्षं प्रत्य-
हेतुत्वात् । सामान्यतो द्रव्यचाक्षुषत्वावच्छिन्नं प्रति विषयनिष्ठप्रत्या-
सत्या चक्षुःसंयोगत्वादिनैव हेतुत्वात्तेन रूपेण सहकारित्वोपगमे च
घटादौ घटत्वादिप्रहप्रतिबन्धकदोषासत्त्वे घटादिचक्षुःसंयोगस-
हकारेणैव पटादौ घटत्वादिभ्रमजनकदोषासत्त्वे पटादिचक्षुःसंयोग-
सहकारेणापि घटत्वादिसामान्यप्रत्यासत्या चाक्षुषजननप्रसङ्ग इति
चेन्न । प्रत्यक्षं प्रति विषयस्य तत्तद्व्यक्तित्वेनापि हेतुत्वात् एकाधिकरण-
प्रत्यासन्नतत्तद्वटत्वचक्षुःसंयोगत्वदोषविशेषाभावत्वाद्यवच्छिन्नसमु-
दायादिरूपायास्तत्तद्वटत्वचक्षुःसंयोगत्वदोषविशेषाभावाद्यवच्छि-
न्नसमुदायादिरूपायाश्च सामग्न्या घटत्वसामान्यलक्षणप्रत्यासत्तिस-
हकारिता कल्प्यते उक्तस्थले च तादृशी कापि न सामग्री पटचक्षुः-
संयोगस्य घटरूपविषयाप्रत्यासन्नत्वात् दोषासमवहितत्वाच्च ।
तादृशीत्यैव घटत्वादिप्रकारकलौकिकचाक्षुषत्वाद्यवच्छिन्नोत्पत्ति-
नियमोऽपि निर्वाहणीय इति कृतमाधिकेन ।

तदिन्द्रियकरणकतद्धर्मप्रकारकज्ञानसामग्न्या अनपेक्षणे इन्द्रि-
यसम्बन्धादिनिवेशेऽप्यतिप्रसङ्ग इति दर्शयति । अत एवेति । अ-
न्धतमस इत्यनेन इष्टापत्तिशङ्कानिरासाय चक्षुःसन्निकर्षसत्त्वेऽपि
द्रव्यत्वादिप्रकारकलौकिकचाक्षुषसामग्रीविरहो दर्शितः । सौदाम-

तस्य मन्त्रात् चक्षुर्मित्यादि । चक्षुःसंयोगविगममात्पूर्वं विगतो यः
लोकसंयोग इति विग्रहः ।

सामान्यलक्षणाप्रकरणम् ।

७८५

नीत्यादिना प्राचीनमतसिद्धचाक्षुषज्ञानरूपकारणं सम्पादितम् । सौ-
दामनीति । चक्षुःसंयोगविगमपूर्वाविगतालोकसंयोगमात्रोपलक्षकम् ।
धर्मम् । तादृशचाक्षुषजनकसौदामन्यालोकविगमोत्तरम् । तादृश-
लोकविगमश्चान्धतमसनिर्वाहकतया अभिहितः । तदानीमपि तमः-
प्रत्यक्षप्रयोजकचक्षुर्मनोयोगादिविगमे मानसद्रव्यसाक्षात्कारस्ये-
ष्टत्वात् चाक्षुष इति । तत्तमोविशेष्यकतत्तद्देशावस्थितकिञ्चि-
द्रूपोपनीतमानस्य तमश्चाक्षुषदशायामिष्टत्वाभिजिलेति । सौदाम-
नीसम्पातजचाक्षुषसन्निहितद्वेकसाक्षात्कारस्वीकारे अनुभववि-
रोधविरहात् सन्तान इति । चाक्षुषधारापत्तिश्च चक्षुःसंयुक्तनि-
ष्ठलौकिकसाधारणविषयतामात्रनिवेशाभिप्रायेण बोध्या । लौकिक-
त्वनियामकविलक्षणविषयतानिवेशे तु आलोकविगमोत्तरस्वीकृत-
प्रत्यक्षे तादृशविषयत्वासम्भवाच्च धारापन्नसाक्षात्कारापत्यव-
काश इति ध्येयम् ।

ननु सामान्यलक्षणाया अपि ज्ञानत्वेन प्रत्यासत्तित्वे ज्ञान-
लक्षणप्रत्यासत्तितोऽस्याः को भेदः ? प्रत्यासत्तेः प्रत्यासत्तितावच्छे-
दकरूपस्य चाभेदादित्यत आह । इयं चेति ।

(दी०) इयं च धर्मविषयकं ज्ञानं धर्मिणां प्रत्यासत्ति-
रितरा तु यद्विषयकं ज्ञानं तस्य । अत एव सुरभि चन्दनमि-
त्यादौ सौरभत्वादेरपि भानमिति ।

(गा०) इयम् । सामान्यलक्षणा । धर्मविषयकम् । घटत्वादि-
विषयकम् । धर्मिणाम् । घटादीनाम् । प्रत्यासत्तिः । भानप्रयोजकस-
म्बन्धः । इतरा । ज्ञानलक्षणा । तस्य । प्रत्यासत्तिरित्यनुषङ्गेनान्वयः ।
एवं च घटैर्दिज्ञानस्य घटादिप्रत्यक्षत्वावच्छिन्नं प्रति सामान्य-
प्रत्यासत्तिविधया कारणत्वस्य घटत्वादिप्रत्यक्षत्वावच्छिन्नं प्रति
ज्ञानप्रत्यासत्तिविधया यत्कारणत्वं ततः कार्यतावच्छेदकभेदेन
भिन्नत्वात्तत्प्रत्यासत्तिभेदव्यवहार इति भावः ।

ननु ज्ञानलक्षणायाः प्रत्यासत्तित्वे किं मानम् ? सुरभि चन्दन-
मित्यादिचाक्षुषे सौरभत्वप्रकारकलौकिकप्रत्यक्षसामग्रीविरहेण सौ-
रभत्वसामान्यलक्षणया सौरभमानानिर्वाहेऽपि सौरभत्वसामान्य-

लक्षणात् एव सौरभमानसम्भवात्, तत्कार्यतावच्छेदकशरीरे सौरभरूपसामान्यप्रकारतानिवेशात् सौरभप्रकारकलौकिकप्रत्यक्षसामान्याः सौरभसामान्यलक्षणासहकारिण्याश्च तत्र सत्त्वात् ।

अथ सामान्यज्ञानस्येश्वरज्ञानसाधारणभानत्वेन स्वविषयतत्तत्सामान्यवस्त्वसम्बन्धेन हेतुत्वे तत्तत्सामान्यप्रकारकत्वं न तज्जन्यतावच्छेदकघटकमन्यप्रकारकतत्तत्सामान्याश्रयप्रत्यक्षे व्यभिचारानवकाशात् तत्तत्सामान्यानाश्रयविषयकप्रत्यक्षे व्यभिचारस्य च तत्तत्सामान्याश्रयविषयकत्वस्य निवेशेनैव वारणात् । तदनिवेशे तत्तत्सामान्यप्रकारकत्वनिवेशेऽपि तत्तत्सामान्यप्रकारकभ्रमे व्यभिचारस्य दुर्वारतया तन्निवेशस्यावश्यकत्वात् । तथा च सौरभादिसामान्यलक्षणया न दर्शितस्थले सौरभादिभाननिर्वाह इति चेत् ? अस्तु तर्हि सुरभि चन्दनमित्यादिप्रत्यक्षं मानसमेव न तु चाक्षुषादिरूपं तत्र च सौरभत्वादिसामान्यलक्षणयापि सौरभादिज्ञानं निर्वाहति मानसस्थले सामान्यप्रकारकलौकिकप्रत्यक्षसामग्रीविरहेऽपि सामान्यलक्षणात् सामान्याश्रयभानात् । न हि सुरभित्वेन चन्दनं पश्यामीत्यनुव्यवसायः प्रामाणिको यद्वलादुक्ताकारं चाक्षुषादिकं तत्र च सौरभादिभानार्थं ज्ञानलक्षणप्रत्यासत्तिश्च सिध्येत् चन्दनचक्षुःसंयोगदशायामपि चक्षुर्मनोयोगादिविगमं कल्पयित्वा मानसज्ञानकल्पनं सम्भवति ।

वस्तुतः सौरभत्वसामान्यलक्षणात् एव सुरभि चन्दनमित्यादौ चाक्षुषादिप्रत्यक्षेऽपि सौरभादिभानं निर्वाहति सौरभत्वादिप्रकारकलौकिकप्रत्यक्षसौरभत्वाद्यवच्छिन्नसौरभादिप्रकारकताशालिप्रत्यक्षान्यतरसामग्रीसहकारणैव सौरभत्वादिसामान्यलक्षणायाः सौरभादिप्रत्यक्षोत्पादकत्वस्योपगन्तव्यत्वादतः प्रकृते द्वितीयसामान्या एव सहकारिण्याः सत्त्वात् ।

न चैवं सौरभत्वादिप्रकारकलौकिकविषयताशालिप्रत्यक्षे इव उक्तस्थलेऽपि यावत्सौरभादिभानापत्तिः । यावत्स्वेव सौरभादिषु विषयतानियामिकायाः सामान्यज्ञानरूपप्रत्यासत्तेः सत्त्वात् । न चेष्टापत्तिः, सुरभि चन्दनं सौरभमित्याकारकज्ञानसौरभमुख्यविशेष्यकज्ञानस्य तदा अनुभवविरुद्धत्वात् । अन्यथान्धतमसे सौरभमनीसम्पातजचाक्षुषानन्तरं अन्धकारविशेषणतया यत्किञ्चिद्ब्रह्मोपनीतभानेऽपि यावद्ब्रह्मभानस्वीकारसम्भवेन निखिलद्रव्यं

साक्षात्कारापर्यवसङ्गतेरिति वाच्यम् । अज्ञातसौरभेषु प्रकारतासम्बन्धेन ज्ञानोत्पत्तिनियामकस्य विषयतासम्बन्धेन हेतुभूतविशेषज्ञानस्य तेन सम्बन्धेनाभावात् सहकारिविरहेण सामान्यज्ञानस्य तेषु विषयत्वानापादकत्वात् । लौकिकसामान्यास्तदानीं किञ्चिद्विषय एव सत्त्वापेक्षोपगमाद्धौकिकसन्निकर्षाद्यनाश्रयेऽप्यज्ञाते लौकिकसामग्रीदशायां सामान्यजप्रत्यक्षविषयतोपपद्यते । विशेषणज्ञानरूपसहकारिणश्च सामान्यलक्षणाप्रयोज्यविषयताश्रयेषु यावत्सु विषयतया सत्त्वं कार्योत्पत्तौ प्रयोजकमभ्युपेयते फलानुरोधात् ।

न च विशेषणज्ञानस्य विषयभासकत्वोपगमे ज्ञानलक्षणप्रत्यासत्तौ को विवादः सिद्धान्तिनापि विशेषणज्ञानविधया हेतुभूतज्ञानस्यैव ज्ञानप्रत्यासत्तित्वोपगमादिति वाच्यम् । प्रत्यक्षासाधारणहेतोस्तद्विषयताप्रयोजकस्यैव प्रत्यासत्तितया विशिष्टानुभवसामान्यनिरूपिताया विशेषणज्ञानहेतुतायाः प्रत्यासत्तित्वानिर्वाहकत्वेनोपनीतमानमात्रे ज्ञानप्रत्यासत्तेर्हेतुतायाः सिद्धान्तिभिरङ्गीकरणीयतया सामान्यलक्षणात् एव उक्तीत्योपपत्तौ तादृशहेतुतायां प्रमाणस्य दुर्लभत्वात् प्रत्यासत्त्यन्तरासिद्धेः ।

ननु माभूत् सुरभि चन्दनमित्यत्र सौरभमानानुरोधेन प्रत्यासत्त्यन्तरासिद्धिस्तथापि मुख्यविशेष्यतया मानसे सौरभादिमानानुरोधेन ज्ञानप्रत्यासत्तेः पृथक् कारणत्वमप्यावश्यकम् ।

न च सौरभत्वादिसामान्यलक्षणात् एव तद्ज्ञाननिर्वाहात् न तदावश्यकमिति वाच्यम् । सौरभत्वादिसामान्यलक्षणया सौरभादिमानसज्ञाने जननीये प्रत्यासत्त्यन्तरघटितविशेष्यभासकसामग्रीसहकारिताया अवश्यमुपगन्तव्यत्वात् । अन्यथा किञ्चिद्रूपेण सौरभत्वादिविशेष्यकज्ञानात्तद्विशेष्यभासकतज्ज्ञानाद्यसत्त्वेऽपि केवलसामान्यलक्षणया सौरभत्वादिविशिष्टगोचरमानसापत्तेः । सौरभादिरूपविशेष्यभासकप्रत्यासत्त्यन्तरं च तत्र ज्ञानमिन्नमसम्भावितमेव । तस्य च तत्र विशेषणज्ञानतया न हेतुत्वमिति चेन्न । प्रत्यासत्त्यन्तरेण यस्य भानं तद्भासकत्वेऽपि ज्ञानस्य न प्रत्यासत्तिव्यवहारनिर्वाहः । तथा सति लौकिकप्रत्यक्षे हेतुभूतालोकसंयोगादावपि तद्व्यवहारप्रसङ्गात् । इन्द्रियाप्रतियोगिकतया न तेषामिन्द्रियप्रत्यासत्तित्वमिति यदि तदा ज्ञानस्यापि न तथात्वं स्यात् । तथा

च दर्शितस्थले सौरभादिमाने सामान्यलक्षणायाः प्रयोजकत्व-
सम्भवे तत्सहकारिसौरभादिज्ञानस्य प्रत्यासत्तिव्यवहारभाजन-
त्वमनुपपन्नमेवेत्यत आह । अत एवेति । अत एव । ज्ञानप्रत्यास-
त्तित एव । सौरभत्वादेरपीति । स्वरूपेणैव भासमानस्येत्यादिः ।
तथा च तद्भासकप्रत्यासत्त्यन्तराभावात् ज्ञानप्रत्यासत्तित एव
तद्भासकमिति समुदायार्थः । न हि सौरभत्वादौ तल्लौकिकप्रत्यक्षयो-
ग्ये चक्षुरादेर्लौकिकप्रत्यासत्तिसम्भवः । न वा सामान्यप्रत्यासत्ते-
स्तद्भासकता सम्भवति । अन्यदीयजातित्वादिसामान्यज्ञानस्य
स्वविषयसामान्याश्रयत्वसम्बन्धेन तत्र सत्त्वेऽपि तादृशसामान्य-
ज्ञानस्य तत्तत्सामान्यप्रकारेण किञ्चिद्विषयकतत्पुरुषीयज्ञानजनक-
प्रत्यासत्त्यन्तरघटितसामग्रीसहकारेणैव तत्तत्सामान्याश्रयभासक-
त्वात् तत्पुरुषीयजातित्वादिविशेषणसामान्यज्ञानासत्त्वे च तादृश-
सामान्या अभावात् । नापि सौरभत्वादिसामान्यलक्षणात् एव तद्भा-
नम् । सौरभत्वादिज्ञानस्य विषयताप्रयोजकस्वविषयसौरभत्वादि-
मत्स्वरूपप्रत्यासत्तेः सौरभत्वादावसत्त्वात्, सौरभत्वादिविषयताया-
स्तत्कार्यतानवच्छेदकत्वाच्च तदनिवेशेऽपि क्षतिविरहस्य प्रागुक्तत्वा-
त् । सौरभत्वादिसामान्यलक्षणायाः सौरभत्वादिभासकत्वानुरोधे-
नैव तज्जन्यतावच्छेदककोटौ तद्विषयताप्रवेशे गौरवात् ।

न च ज्ञानप्रत्यासत्तेः स्वतन्त्रहेतुत्वापेक्षया क्लृप्तसामान्यप्रत्या-
सत्तिजन्यतावच्छेदककोटौ सामान्यविषयतानिवेशनमुचितमिति
वाच्यम् । ज्ञानप्रत्यासत्तेर्विशेषणज्ञानविधया क्लृप्तहेतुतयैवोपपत्तेः
अनुमित्यादौ विशेषणज्ञानस्य कारणत्वान्तरविरहेऽपि क्षतिवि-
रहात् । प्रत्यक्षत्वस्यैव तज्जन्यतावच्छेदकत्वोपगमेनासाधारणतया
तत्कारणतामादायापि ज्ञानस्य प्रत्यासत्तितानिर्वाहात् ।

केचित्तु सौरभत्वादिप्रकारतायाः सौरभत्वादिसामान्यलक्ष-
णाजन्यतावच्छेदकत्वेऽपि सौरभत्वादिप्रकारकभ्रमे सौरभत्वादि-
भानार्थं ज्ञानप्रत्यासत्तेरावश्यकता तत्र सौरभभासनात्तादृशज्ञान-
स्य सौरभत्वादिसामान्यलक्षणाजन्यतावच्छेदकानाक्रान्तत्वात् । प्र-
कृतग्रन्थोऽपि सौरभार्थकसुरभिपदचन्दनपदयोः समासादरेण
तादृशभ्रमपर एवेति तन्न । तत्रापि सौरभत्वसामान्यलक्षणया सौ-
रभमाने बाधकाभावात् । तत्रापि सौरभभासकसौरभत्वसामान्य-

लक्षणप्रत्यासत्तिघटितसामग्रीसत्त्वेन सौरभविषयकत्वोपगमात् ।
न च चाक्षुषज्ञाने सौरभमानासम्भवः, स्वर्योग्यमुख्यविशेष्य-
ज्ञानस्य बहिरिन्द्रियेणाजननादिति वाच्यम् । उपनीतं विशेष-
णतयैव भासते इति नियमानुरोधेन ज्ञानप्रत्यासत्त्यैव बहिरिन्द्रि-
यस्य तादृशज्ञानाजनकत्वात्, सामान्यप्रत्यासत्त्या तु तस्य तज्जन-
कत्वोपगमात् । अत एव वेदार्थस्य प्रमेयत्वादिसामान्यलक्षणया
प्रत्यासन्नबहिरिन्द्रियरूपासाधारणकरणजन्यप्रमितिविषयतया वे-
दलक्षणासम्भवो विशेषणान्तरप्रवेशेन मिश्रैर्वारितः ।

यत्तु रजतत्वादिप्रकारकप्रमुष्टतत्ताकशुत्त्यादिस्मरणजन्यतादृ-
शतन्मानसोपनीतमाने शुत्त्यादिभानार्थं ज्ञानप्रत्यासत्तेरावश्यकता
तत्र शुक्तिवृत्तिधर्माज्ञानेन सामान्यलक्षणातस्तद्भानानिर्वाहात् इति
तत्र । तत्र तादृशस्मरणमूलीभूतधर्मात्मकप्रत्यक्षे सामान्यलक्षणया
रजतस्यापि भानात्तस्यापि स्मरणसम्भवेन स्मरणजन्यमानसेऽपि
तस्यैव भानोपगमेन शुक्तिभानस्याप्रामाणिकत्वात् शुक्तिवृत्तिधर्म-
स्मरणस्थले एव शुक्तिभानोपगमादिति ।

अथोक्तसामान्यप्रत्यासत्तिहेतुत्वे किं प्रमाणम् ? सामान्यधर्म-
ज्ञानस्यान्तत ईश्वरीयस्यैव उक्तप्रत्यासत्त्या सर्वदा सर्वत्र सत्त्वेना-
न्वयव्यतिरेकविरहात् ।

न च स्वविषयघटत्वादिमत्त्वसम्बन्धेन पटादौ ज्ञानविरहात्
तत्र घटवृत्तिविषयतासम्बन्धेन प्रत्यक्षव्यतिरेक इति तत्कारण-
त्वमावश्यकम्, अन्यथा तत्र तादृशव्यतिरेकप्रयोजकस्य दुर्वचत्वा-
दिति वाच्यम् । घटवृत्तिविषयतात्वादिना विषयतायाः प्रतियोगि-
तावच्छेदकसम्बन्धताया अप्रामाणिकत्वात् तादृशसम्बन्धावच्छि-
न्नव्यतिरेकस्यैवाप्रसिद्धेः ।

न चैवमसन्निकृष्टघटादौ घटत्वादिप्रकारकप्रत्यक्षादिविषयता-
याः किञ्चित्कारणजन्यतानवच्छेदकत्वात्तस्या न सामग्रीप्रयोज्य-
तानिर्वाह इति वाच्यम् । घटादिविषयकप्रत्यक्षेच्छाविरहविशिष्ट-
मिश्रविषयकानुमितिसामान्यभावस्यैव तादृशघटादिविषयकत्वघटि-
तधर्मावच्छिन्नहेतुतया घटत्वादिप्रकारकलौकिकप्रत्यक्षसामग्रीस-
द्वृत्ततादृशस्यैव तादृशघटादिविषयताप्रयोजकत्वसम्भवात् । मैवम् ।
घटादिलौकिकप्रत्यक्षेच्छाबलात्तल्लौकिकसन्निकर्षे विनोपनीत-

प्रत्यक्षवारणाय उपनीतभानस्थलीयप्रतिबन्धकतायां लौकिकत्वा-
प्रकारकेच्छाया एव उत्तेजकताया उपगन्तव्यत्वात् तल्लौकिकप्रत्यक्षे-
च्छाविरहविशिष्टसामग्रीविशेषाभावस्य तल्लौकिकप्रत्यक्षत्वावच्छिन्नं
प्रति हेतुत्वान्तरमावश्यकम् । उपनीतभानेच्छाधीनोपनीतभाने व्य-
भिचारवारणाय च तत्र लौकिकत्वनिवेशनम् । एवं च सामान्यज-
प्रत्यक्षस्य किञ्चिद्देशे लौकिकत्वनियमात्तस्यापि सामग्रीविशेष-
दशायामापत्तेरुक्तकारणतयैव वारणात् । सामान्यप्रत्यासत्तिप्रयो-
ज्यविषयतासाधारणघटादिविषयतासामान्यं जन्यतावच्छेदककौटो-
निवेश्य सामान्यभावहेतुताकल्पनस्य निष्प्रामाणिकतया सामान्यप्र-
त्यासत्तेरेवातीतादिभानप्रयोजकत्वात् ।

न च तथापि मनोयोगस्यैव घटादिप्रत्यक्षत्वं जन्यतावच्छेदक-
मास्तां स एव घटत्वादिप्रकारकलौकिकप्रत्यक्षसामग्रीसहकृतो याव-
द्धटादिभानप्रयोजको भवत्विति वाच्यम् । हेतुत्वान्तरकल्पनस्याव-
श्यकत्वेऽपि अन्ततो विनिगमनाविरहेणापि सामान्यहेतुताया निष्प्र-
त्युहत्वात् । वस्तुतो घटादिवृत्तिविषयतासम्बन्धेन ज्ञानं प्रति स्व-
विषयघटत्वादिमत्त्वसम्बन्धेन ज्ञानहेतुत्वमावश्यकमन्यथा दोष-
सत्त्वेऽपि घटादौ चक्षुःसंयोगादिघटितयादृशसामग्रीबलाद्धटत्वादि-
प्रकारकज्ञानं घटादिवृत्तिविषयतासम्बन्धेनोत्पद्यते तद्वत्तात् तादृश-
सम्बन्धेन पटादौ तदापत्तेर्दुर्वारत्वापातात् तद्धटादिवृत्तिविषयतास-
म्बन्धेन प्रत्यक्षहेतुभूततद्धटादिरूपविषयभेदकूटस्य तादृशसम्बन्धेन
ज्ञानानुत्पादप्रयोजकत्वे गौरवात् । स्वविषयघटत्वादिमत्त्वस-
म्बन्धावच्छिन्नप्रतियोगिताकस्य एकैकस्य ज्ञानाभावस्य तथात्वे
लाघवात् । अन्यथा तत्तत्कार्यव्यक्त्युत्पादप्रयोजकविशेषसामान्यैव
सर्वत्रातिप्रसङ्गवारणसम्भवे सामान्यकारणविलोपप्रसङ्गात् ।

न चैवमुकापत्तिवारणाय घटादिप्रत्यक्षे घटत्वादिनैव तादात्म्य-
प्रत्यासत्त्या हेतुत्वमास्तामिति वाच्यम् । तथा सति घटत्वादिप्रकार-
कप्रत्यक्ष अतीतानागतघटादिविषयभासककारणान्तरकल्पनाया गौ-
रवादित्यलमतिनिबन्धेन ।

७७१ (चि०) तथा हि धूमत्वावच्छिन्ना व्याप्तिः सन्नि-
कृष्टधूमविषये धूमत्वेन प्रत्यक्षेण ज्ञायते ततः स्मृता

सा तृतीयलिङ्गपरामर्शे पक्षनिष्ठधूमवृत्तितया ज्ञायते,
ततोऽनुमितिः । तदन्भ्युपगमेऽपि सन्निकृष्टधूमविषये
धूमत्वेन धूमो वह्निव्याप्य इत्यनुभवस्तथैव व्याप्ति-
स्मरणं ततो धूमवानयमिति व्याप्तिस्मृतिप्रकारेण
धूमत्वेन पक्षवृत्तिधूमज्ञानादनुमितिः, व्याप्त्यनुभ-
वतस्मरणपक्षवर्माज्ञानानामेकप्रकारकत्वेनानुमिति-
हेतुत्वात् ।

(दी०) ततः स्मृता सेति । धूमसमानाधिकरणात्यन्ताभावा-
प्रतियोगिवद्विसमानाधिकरणवृत्तिधूमत्वम्, वह्निमदन्यावृत्तित्वम्,
वद्विसम्बन्धितावच्छेदकरूपवत्त्वं वा व्याप्तिः । एकैव च सा सर्व-
धूमसाधारणीति भावः । व्याप्तिनानात्वे तु पर्वतीयवेहरसन्निकर्षे
तत्समानाधिकरण्यग्रहायोगः, अन्यदीयवद्विसमानाधिकरण्य-
स्य तत्र भानाङ्गीकारे भ्रमत्वापत्तिरिति द्रष्टव्यम् ।

(गा०) व्याप्तेः सामानाधिकरण्यरूपत्वे हेतुभेदेन भेदात्
सामान्यप्रत्यासत्त्यनुपगमे विशिष्टपरामर्शानिर्वाहस्य दर्शयिष्य-
माणत्वात् सर्वसाधारणीं व्याप्तिं दर्शयति । धूमेति ।
धूमव्यापकवद्विसमानाधिकरणवृत्तिधूमत्वत्वेन व्याप्तिप्रकारकज्ञान-
हेतुत्वे गुरुशरीरधूमत्वत्वविषयतायाः कारणतावच्छेदकघटक-
तया गौरवमिति तादृशवद्विसमानाधिकरण्यत्वेन सामानाधिकर-
ण्यप्रकारकविशेषणान्तरविशोषितधूमत्वावच्छिन्नविषयकज्ञानहेतुत्वं
लाघवात् सेत्स्यति तथा च सामान्यलक्षणायाः प्रत्यासत्तित्वं
निरपवादमतो लघुशरीरसर्वसाधारणव्याप्त्यन्तरमाह । वह्निम-
दिति । मीमांसकैः केवलान्वय्यनुमानान्भ्युपगमादीदृशव्याप्तेः
केवलान्वयिन्यव्याप्तिस्तेषां न दोषायेति भावः ।

यद्यपि गुरुमते अभावस्याधिकरणरूपतया वह्निमदन्यवृत्तित्वा-
भावस्यैकस्य न सर्वधूमसाधारण्यं तथापि नायं ग्रन्थो गुरुमतनि-
र्वाहपरः, उपनीतभानमनभ्युपगन्ना गुरुणा विशिष्टपरामर्शहेतुताया

एवानभ्युपगमात् । अत एव तस्मिन्ने अनुपपत्त्यनवकाशं मिश्र-
धर्मिकव्याप्तिपक्षधर्मताज्ञानहेतुतां प्रदर्शयन्ने व्यक्तीकरिष्यति, कि-
न्त्वयं ग्रन्थो मिश्रादिमताभिप्रायक इति नासङ्कतिः ।

केवलान्वयिसाध्यकसाधारणीमप्यभिन्नां व्याप्तिमाह । व-
हिसम्बन्धितेति । दण्डादेः सध्वण्डधर्मस्य यत्र हेतुतावच्छे-
दकता तत्रापि साध्यसामानाधिकरण्यस्य परम्परासम्बन्धेना-
वच्छेदकस्तेन सम्बन्धेन हेतुवृत्तिश्च दण्डत्वाद्यध्वण्डधर्म-
एव व्याप्तिरिति पूर्वगृहीतसाध्यसामानाधिकरणावृत्तिपक्ष-
वृत्तिवृत्तिदण्डादावपूर्वसाध्यसामानाधिकरण्यावच्छेदकत्वग्रहानुरोधेन
सामान्यप्रत्यासत्तेर्नावश्यकतेति भावः । व्याप्त्यैक्याभिप्रायवर्ण-
नप्रयोजनं दर्शयितुं तन्नातात्वमाक्षिपति । व्याप्तिरिति । तत्सामाना-
धिकरण्यग्रहायोग इति । तद्वक्त्युपरागेण पर्वतीयधूमे तत्सामा-
नाधिकरण्यप्रत्यक्षसम्भवः, तद्वहेः पूर्वमगृहीतत्वेन उपनीततद्ज्ञान-
स्याप्ययोगादित्यर्थः ।

ननु मा भूत्तत्र पर्वतीयवह्निसामानाधिकरण्यभानं पूर्वगृहीतमहा-
नसीयवह्निसामानाधिकरण्यविषयक एव विशिष्टपरामर्शः सम्मवि-
ध्यतीत्यत आह । अन्यदीयेति । तत्र । पर्वतीयधूमे । भ्रमत्वापत्ति-
रिति । तथा चाभ्रान्तस्यानुमितिविलोपप्रसङ्ग इति भावः । न
त्वन्यथाख्यातिस्वीकारापत्तिरित्यर्थः । तद्वन्त्यस्योपनीतभानास्वीक-
र्तुमिभ्रादिमताभिप्रायकत्वाद्वन्यथाख्यातेभ्योपनीतभानानङ्गीकर्तुं गुरो-
रेवासंमतत्वात् ।

(चि०) गवादिपदेष्वपि शक्त्यनुभवतत्स्मरणवा-
क्यार्थानुभवानामेकप्रकारकत्वेन हेतुहेतुमद्भाव इत्य-
पूर्वं वक्ष्यते । तत्र योग्यतादिबलादपूर्वव्यक्तिलाभोऽनु-
माने तु पक्षधर्मताबलाद् धूमो वह्निव्याप्य इत्यनुभवो
न तु सर्वो धूमो वह्निव्याप्य इति येन सर्वभानार्थं
तत्स्वीकारः ।

(गा०) ननु सामान्यप्रत्यासत्त्यनभ्युपगमे अपूर्वगवादेर्गवादिपदा-
च्छाब्दबोधानुपपत्तिः, शक्तिधियः पदार्थस्मृतेश्च तद्विषयकत्वात्प-

पतेः । अन्यविषयकशक्तिग्रहपदार्थस्मरणयोरन्यविषयकशाब्दबोध-
जनकत्वे सति अतिप्रसङ्गादित्यत आह मूले । गवादिपदेष्वपीति ।
तत्स्मरणोति । तत्पदं पदार्थपरम् । न तु प्रक्रान्तशक्तिपरम् । पदार्थ-
स्मृतेः समानविषयकत्वेन हेतुताया अप्रतिक्षेपेण न्यूनताप्रसङ्गात् ।

न च शक्तिस्मृतेस्तदप्रतिक्षेपेणापि न्यूनत्वं समानमिति वा-
च्यम् । शक्तिस्मृतिं विनापि गृहीतशक्तिकपदज्ञानरूपोद्बोधकाधी-
नपदार्थस्मृतितः शाब्दबोधोत्पत्त्या शक्तिस्मृतेः शाब्दबोधानुप-
योगित्वात् ।

न च वृत्तिज्ञानजन्यपदार्थोपस्थितेः शाब्दबोधहेतुतया प्राचीन-
शक्त्यनुभवस्य च पदार्थस्मृत्यहेतुतया शक्तिस्मृतियन्यैव पदा-
र्थोपस्थितिस्तद्वेतुवाच्या तथा च शक्तिस्मृतेरप्युपयोगित्वं त्वर-
मिति वाच्यम् । स्वविषयगृहीतवृत्तिकपदज्ञानजन्यपदार्थोपस्थितेरेव
शाब्दबोधहेतुत्वोपगमात् । विस्मृतशक्तिकपदज्ञानेन च पदार्थस्मृ-
तेरेवाजननेनानतिप्रसङ्गात् ।

यदि च गृहीतविस्मृतवृत्तिनाद्गृहीतसम्बन्धान्तरात् पदात् प-
दार्थोपस्थितिदशायामतिप्रसङ्ग इत्युच्यते तदा वृत्तिग्रहाधीनत्वमुप-
स्थितौ विशेषणं देयम् । अन्तरा शक्त्यस्मृतावपि प्राचीनशक्त्यनुभवा-
धीनतया पदार्थोपस्थितेः शाब्दजनकत्वमव्याहतमेव । अत एवापू-
र्ववादे पदार्थस्मृतिरेव स्फुटमभिहितादीधीतिकृतापि शक्त्यनुभव-
शक्यस्मरणे इत्यत्र पदार्थमेव शक्यपदेनोपादाय विवृत्तशाब्दबोधे
शक्तिस्मरणापेक्षायामपि शक्त्यनुभवस्य तद्वारा अपेक्षितस्य समान-
विषयकत्वापेक्षाप्रतिक्षेपेणैवार्थतस्तस्य समानविषयतापेक्षाप्रतिक्षेप-
सिद्धेर्न्यूनतानवकाशाच्च ।

पदार्थस्मरणे शक्त्यनुभवस्य समानविषयताया मीमांसकमते
अनपेक्षितत्वेऽपि तत्प्रतिक्षेपः प्रकृते अनुपयुक्तः, तत्र तदपेक्षायामपि
समानप्रकारकान्यविषयकस्मरणादपूर्वगवादिबोधोपपत्तेः । शक्त्य-
नुभवतत्स्मरणयोर्हेतुहेतुमद्भावोऽपि न मूलतः प्रतीयते युगपत् पद-
त्रयस्य द्वन्द्वे समसङ्ख्यताविरहेण यथाक्रमं हेतुत्वहेतुमत्त्वयोरन्वया-
सम्भवेन प्रत्येकत्रितय एवोभयान्वयापरस्यापरस्परहेतुहेतुमद्भावाला-
भात् । शक्त्यनुभवतत्स्मरणयोर्द्वन्द्वं कृत्वा तद्बर्धनद्वन्द्वान्तरेण सम-
सङ्ख्यतोपपादने शक्त्यनुभवतत्स्मरणयोर्हेतुता वाक्यार्थानुभवस्य

हेतुमत्तायै एतन्मात्रलाभात् अतो वाक्यार्थानुभवं प्रत्युभयहेतुता-
मात्रपरत्वं दीधितिकारो विवृणोति । शक्त्यनुभवोति ।

(दी०) गवादिपदेष्वपीति । शक्त्यनुभवशक्यस्मरणे हेतु
हेतुमान् वाक्यार्थबोधः । न चैवं जातिशक्तिवादविरोधः ।
जातो व्यक्तौ च शक्तिः परं तु जातिविषयत्वेनैव ज्ञातो श-
क्तिर्व्यक्तिं स्मारयति अनुभावयति चेति ५ तदर्थदिति वक्ष्य-
माणत्वात् । अनहुणसंविज्ञानबहुव्रीहिणा पश्यादिलिङादिप-
दाभिप्रायेण पररीत्या वेत्तपि कश्चित् ।

(गा०) अत्र हेतुपदं प्रयोजकत्वार्थकं तच्च कारणतावच्छेदके-
ऽप्यक्षतमिति शक्त्यनुभवस्य शाब्दधीकारणताविरहेऽपि नासङ्गातः ।

यद्यपि शाब्दबुद्धौ शक्तिज्ञानादीनां समानविषयकत्वेनोपयोगि-
त्वेऽपि अनुमितौ समानप्रकारकतामात्रेण परामर्शस्य हेतुतया व्यव-
हाराधीनशक्त्यनुमितां उपस्थितानामनुपस्थितानामपि सकलगवा-
दिव्यक्तीनां भानसम्भवात् तत एव अपूर्वव्यक्तीनां पदार्थस्मर-
णेऽपि भानसम्भवाच्च किञ्चिदनुपपन्नम् । तथापि वस्तुगति-
मनुरुद्धेदम् ।

ननु जातिशक्तिवादिनां परेषां गौर्गोपदशक्नोति शक्यांशो शाब्द-
धीप्रकारप्रकारकज्ञानं न शाब्दधीहेतुः, व्यक्तौ शक्तिविरहेण अन्य-
थाख्यातिस्वीकारापत्तेः । किं तु गोत्वं गोपदशक्यमित्याकारकं शा-
ब्दबोधप्रकारविशेष्यकमेवेति शक्तिज्ञानस्य समानप्रकारकत्वेन न
शाब्दधीहेतुताकथनविरोधः ।

न च गोत्वशक्तं गोपदमित्याकारकज्ञानमेव तन्मते शाब्दहेतु-
तयोपेयं तच्च शक्त्यंशे एव शाब्दप्रकारगोत्वादिप्रकारकमिति न
विरोध इति वाच्यम् । अपूर्ववादे लिङ्पदशक्तिग्रहस्य प्रकृत-
तया तादृशशक्तिग्रहस्य च कार्यत्वप्रकारेण घटादिरूपकार्यविष-
यकस्य शक्त्यंशे शाब्दधीप्रकारप्रकारकत्वविरहेण शक्यांशे तत्प्रका-
रकताया एव समानप्रकारकतेत्यनेन विवक्षितत्वादत्रान्यादृशस-
मानप्रकारकत्वविवक्षणे इत्यपूर्वे वक्ष्यते इत्यनेन विरोधादिति शङ्क-
ते । न चैवमिति । कुञ्जशक्तिमते व्यक्तावपि शक्तिसत्त्वेन न व्यक्ति-

विशेष्यकशक्तिधियोऽन्यथाख्यातित्वमिति समाधत्ते । जातिविति ।
नन्वेवमपि विरोध एव, तथा हि कुब्जशक्तिमते व्यक्तौ शक्तिर्विद्यते
एव शक्यज्ञानविषयत्वात् । किं तु तदंशे शक्तिः स्वरूपसती हेतु-
जातावेव ज्ञातोपयुज्यते इति व्यक्तौ शक्तिसत्त्वेऽपि न तस्या
वाच्यता अपि तु जातेरेवेति मतम्, एतन्मते व्यक्तावपि शक्तिज्ञानापे-
क्षायां न्यायमते व्यक्तिरपि पदार्थो न तु तन्मते इति विशेषानुपपत्ते-
रित्याशङ्क्यान्यथा विशेषमुपपादयति । परं त्विति । ज्ञाता व्यक्तौ स्मा-
र्यतीत्यत्र ज्ञानस्य विशेषणतया विशेष्यशक्ताविव तत्रापि स्मरणाद्यु-
पयोगित्वान्नवयः । तथा च तदन्वयिन्यामुपयोगितायां जातिविषय-
कत्वेनैवेत्यर्थस्य जातिमात्रविषयकत्वाच्चिद्विषयत्वस्यान्वयः । एवं च
जातिमात्रविषयकत्वं व्यक्तिसमरणाद्युपयोगितावरुद्धकं न तु व्य-
क्तिविषयकत्वमिति पर्यवसितार्थः । तथा च व्यक्तौ शक्तिज्ञानापे-
क्षायामपि फलीभूतबोधविषयव्यक्तौ तदनपेक्षया व्यक्त्यंशे शक्तेः
कुब्जता यद्विषयकत्वेन शक्तिज्ञानस्य बोधोपयोगिता तदेव
वाच्यम्, व्यक्तेश्चातयात्वाच्च वाच्यता । समानविषयकत्वतन्त्रता-
वादिनां च गोत्वादिविशिष्टतद्वादिविषयकशाब्दबुद्धौ विशिष्य
गोत्वादिविशिष्टतत्तद्वादिधर्मिकशक्तिज्ञानत्वेन हेतुत्वाद्विशिष्टस्य
वाच्यतेति विशेष इति भावः ।

यद्यपि गौर्गोपदशक्येत्याकारकस्य गोशक्तं गोपदमित्याकारक-
स्य वा शक्तिज्ञानस्य हेतुत्वे गोत्वावच्छिन्नविषयतात्वेन व्यक्तिवि-
षयकत्वमप्यवच्छेदकमावश्यकं तथापि व्यक्त्युपरागेण तद्विषयिता
नावच्छेदिकेति न तस्याः पदार्थत्वम् ।

यद्यप्येतन्मतापेक्षया गोत्वशक्तिप्रकारकपदज्ञानहेतुनैव युक्ता,
व्यक्तिशक्तिज्ञानहेतुतामते व्यक्तिविषयताया व्यक्त्यनुयोगिकजाति-
सम्बन्धविषयतायाश्च निवेशाधिक्येन गौरवात् । सम्बन्धविषय-
त्वानिवेशे कालिकादिसम्बन्धेन गोत्वादिप्रकारकशक्तिग्रहादपि स-
मवायेन तत्प्रकारकशाब्दबोधापत्तेर्दुर्वारत्वात् । एवमर्थविशेष्यक-
स्य पदविशेष्यकस्य च शक्तिज्ञानस्य विनिगमनाविरहेण हेतुतायाः
कल्पनीयतयापि गौरवात् । जातिशक्तिप्रकारकज्ञानहेतुत्वे च जा-
तिविशेष्यकपदशक्तिज्ञानहेतुताया न विनिगमनाविरहेण प्रसक्तिः,
विपरीतज्ञानाप्रतिबन्धस्य निर्धर्मितावच्छेदकशक्तिग्रहस्य हेतुत्वे

अनुभवविरोधात् । जातित्वादिनोपस्थितिदशायां जातौ शक्ति-
ग्रहात् शाब्दबोधवारणाय च गोत्वत्वाद्यवच्छिन्नाविशेष्यकत्वेनैव
जातिविशेष्यकधियो हेतुताया वाच्यतया तदपेक्षया अनवच्छि-
न्नगोत्वादिविशेषितशक्तिप्रकारकपदविशेष्यकज्ञानस्य हेतुत्वे ला-
घवाच्छक्तिज्ञानस्य जातिसम्बन्धाविषयकत्वेऽपि समवायरूपत-
त्सम्बन्धस्य ततो भानं व्यक्तिभानवन्निष्प्रत्यूहमेव । जातिशक्ति-
ज्ञानजन्यतायां समवायेन जातिप्रकारकव्यक्तिविषयताया अव-
च्छेदकत्वात् सम्बन्धान्तरभानप्रसङ्गस्य च तद्विषयतायाः शक्ति-
ज्ञानजन्यतावच्छेदकत्वानभ्युपगमेन नावकाशः । शक्तिभ्रमेण ग-
वादिपदादपि कालिकादिसम्बन्धेन गोत्वादप्रकारकधीरनुभूयते
इति चेत् ? अस्तु तर्हि तेन सम्बन्धेन गोत्वादौ व्यक्तिशक्यतावच्छे-
दकताया भ्रमस्य तेन सम्बन्धेन तत्प्रकारकत्वं कार्यतावच्छेदकं ता-
दृशभ्रमरूपकारणाभावादेव नाभ्रान्तस्य जातिशक्तिज्ञानात्तादृशबो-
धापत्तिः । भ्रमस्तु विशिष्टज्ञानं ज्ञानद्वयं वेत्यन्यदेतत् ।

वस्तुतो गुरुणा व्याप्त्यादिभ्रमस्थले यथा नानुमितिः किं त्व-
संसर्गाग्रहमात्रं तथा शक्तिभ्रमस्थलेऽपि न शाब्दानुभवः, अपि
तूपस्थितपदार्थानामसंसर्गाग्रहमात्रम् । सम्बन्धाविषयकशक्तिज्ञानात्
कालिकादिसम्बन्धस्य न भानं तादृशादपि समवायस्य भानमि-
त्यनुभवविरोधः, सम्बन्धानामविशेषेण तादृशविशेषबीजविरहा-
दिति तु न शङ्क्यम्, समवायरूपसम्बन्धांशे कुब्जा शक्तिर्न तु
सम्बन्धान्तर इत्यत एव विशेषात् । शक्तिज्ञानाविषयत्वाविशेषे-
ऽपि गोपदादृष्टादिर्न भासते अपि तु गौरित्यत्रापि स्वरूपस-
च्छक्तितद्विरहकृतविशेषस्यैव बीजत्वात् । कुब्जशक्त्यनुपगमे
तु स्वसमवायिव्यक्तिं विना अभानं जातेः स्वभावो न तु
सम्बन्धान्तरेण स्वाश्रयं स्वासमवायिनमन्तरेण न भानमिति
विशेषाद्यथा व्यक्तिभाननियमस्तथा सम्बन्धभाननियमोऽपी-
ति । तथापि समवायातिरिक्तसम्बन्धेन जातेः स्वरूपतः प्रकार-
त्वमप्रामाणिकमिति शक्त्यंशे गोत्वत्वेन गोत्वप्रकारकमेव ज्ञानं व्य-
क्तिशक्त्यनवगाहिज्ञानकारणतावादिना कारणं वाच्यम् । समानप्र-
कारकज्ञानकारणतामते च स्वरूपतो गोत्वप्रकारकव्यक्तिशक्तिज्ञा-
नमिति लाघवमित्याशयेनेदृशः कुब्जशक्तिमतनिष्कर्षः कृतः । अत

१ अथ शब्द-प्रभाकरैरेवं निष्कर्षकार्य इत्याह-अत
एव-एवं निष्कर्षसङ्गादौ हेतुः ।

एव तेषां जातेर्व्यक्तिग्रहमात्रवेद्यतासिद्धान्तोऽपि सङ्गच्छते अन्यथा व्यक्तिं विना शक्तिज्ञाने एव जातिमानात्तादृशनियमस्यात्यन्तमसम्भावितत्वात् ।

न च गां जानातीत्यादिविशिष्टवैशिष्ट्यबोधे ज्ञानाद्यंशोऽपि स्वावच्छिन्नविषयताकत्वसम्बन्धेन गोत्वादेः स्वरूपतः पारतन्त्र्येण प्रकारत्वात् समवायनैव जातेः स्वरूपतः प्रकारत्वनियमोऽसम्भावित इति वाच्यम् । स्वातन्त्र्येण प्रकारतामादायैव तथा नियमात् । एवं एकसम्बन्धिज्ञानस्य सम्बन्धग्रहप्रकारीभूतधर्मप्रकारैवापरसम्बन्धिस्मारकत्वं क्लृप्तं न तु स्वरूपतः, तथा च गोत्वसम्बन्धिपदज्ञानात् स्वरूपतो गोत्वस्मरणानुरोधेन सम्बन्धिज्ञानस्याधिककारणत्वं कल्प्यामित्यादिकमपि यथाश्रुततन्मतोपेक्षाबाजमवधेयम् । अधिकमन्यत्र प्रपञ्चितम् ।

प्रकारान्तरेणाविरोधमुपपादयतो मतमाह । अतद्गुणेति । गवादीत्यत्र गोपदं आदिर्यस्य पश्वादिपदस्येति अन्यपदार्थमात्रपरवहुव्रीहिणेत्यर्थः । पश्वादिपदेति । पशुत्वं हि लोमादिमत्स्वरूपोपाधिर्न तु जातिः तैजसोच्चैःश्रवःशरीरादिवृत्तित्वेन पृथिवीत्वादिना सङ्कारात्, अतः पश्वादिपदस्य धर्मिण्यपि शक्तिर्लोमादिरूपधर्मस्याश्रयविनिर्मोकेणापि भानात्तन्मात्रशक्तेस्तन्निष्ठकिञ्चित्पदलक्षणाया इव धर्मिभासकत्वासम्भवादतस्तत्र समानप्रकारकत्वेन शक्तिज्ञानस्य शाब्दबोधहेतुत्वमविरुद्धमेवेति भावः । घटत्वादिवत् पशुत्वादेरपि नानात्वे जातिसङ्करानवकाशेन जातिरूपता सम्भवतीत्याशयेनाह । लिङादीति । लिङादिपदस्य कार्यत्वेनोपाधिना अपूर्वरूपधर्मिवाचकतायास्तत्सिद्धान्तत्वादिति भावः । समाननिषयकत्वेन शक्तिज्ञानपदार्थस्मरणहेतुत्वमादाय गवादिपदमधिकृत्याप्याक्षेपावतारादतद्गुणसंविज्ञानबहुव्रीहिणा समाधानग्रन्थस्य पदान्तरपरत्वे परिहारन्यूनतैति व्यक्तिशक्त्यभ्युपगमवादेन तादृशग्रन्थस्य पदसामान्यपरतामेवोपपादयति । पररीत्या वेति । परो नैयायिकः ।

(चि०) अथ बहिर्मानयमित्यनुमितिर्विशेषणज्ञानसाध्या विशिष्टज्ञानत्वादिति पर्वतीयबहिर्भानार्थतत्कल्पने धूमेऽपि तथा क्वचिद् धूमस्यापि व्यापक-

शक्ति-
वेनैव
च्छि-
ला-
रूपत-
शक्ति-
अव-
शक्ति-
ग-
भूयते
रच्छे-
ता-
शयो-
त्व-
अपि
नात्
मि-
रहा-
तु
शोपे-
पस-
गमे
तु
मेति
ऽपी-
कार-
व्य-
नप्र-
ज्ञा-
अत
अप्रत

त्वादिति चेन्न । विशिष्टवैशिष्ट्यज्ञाने विशेषणता-
वच्छेदकप्रकारकज्ञानस्यावश्यकत्वेन हेतुत्वात्, तच्च
वृत्तमेव न तु विशेषणज्ञानमपि तथा, गौरवात् ।
गौरवमिति विशिष्टज्ञाने युगपद्विशेष्ये विशेषणे स-
न्निकर्ष एव कारणं न तु निर्विकल्पकं मानाभावात् ।
विशिष्टज्ञानत्वमेव मानमिति चेन्न । दृष्टान्ताभावात्,
दण्डी पुरुष इत्यञ्च विशेषणधीजन्यत्वानुपगमात् ।
विशिष्टवैशिष्ट्यज्ञानत्वात् । अपि च प्रमेयत्वेन व्याप्तिं
परिच्छिन्दन् सर्वज्ञः स्यात् तथा च परकीयज्ञान-
विषये घटत्वं न वेति संशयो न स्यात् प्रमेयत्वेन त-
दन्यतरनिश्चयात् । प्रमेयत्वेन घटं जानात्येव घटत्वं
तस्य न जानाति इति चेन्न । तत् किं घटत्वं न प्रमेयं
येन तन्न जानीयात् । सकलघटवृत्तिधर्मस्य प्रमेयत्वेन
तदज्ञानासम्भवात् । ६० ॥

(दी०) विशेषणज्ञानसाध्येति । न च पक्षतावच्छेदक-
ज्ञानजन्यतया सिद्धसाधनम्, यद्यद्विशिष्टज्ञानं तत्तद्धीसाध्यमिति
सामान्यव्याप्त्यादरादभावत्वप्रतियोगित्वयोरप्यनुपस्थितयोरप्र-
कारत्वात् ।

(गा०) विशेषणज्ञानसाध्येति मूले विशेषणपदस्यैव स्वप्रकारी-
भूतधर्मसामान्यपरतामाक्षिपति न चेत्यादिना । पक्षतावच्छे-
दकेति । साध्यतावच्छेदकवह्नितादेरप्युपलक्षकम् । सिद्धसाधन-
मिति । अनुमितौ स्वप्रकारपर्वतत्वादिविषयकपरामर्शस्य हेतुतायाः
सामान्यप्रत्यासत्तिमनङ्गीकुर्वतापि स्वीकारात् पर्वतीयवह्निज्ञा-
नजन्यत्वपर्यन्तसिद्धेरुद्देश्याया उक्तानुमानेनासम्भव इत्यर्थः ।

यत्तद्व्याप्त्या सामान्यतो व्याप्त्या पक्षधर्मताघलादसिद्धविशेष-
सिद्धिरिति प्राचीनमतमालम्ब्य समाधत्ते । यदिति । तथा च विशेष-

णपदं पर्वतीयवह्निपरं विशिष्टज्ञानपदमपि तद्विशिष्टज्ञानपरमिति न सिद्धसाधनमिति भावः ।

ननु अभावसन्निकर्षे प्रतियोगिज्ञानमात्रादेव घटप्रतियोगिकाभावत्वादिना अभावप्रत्यक्षमुत्पद्यते न तु अभावत्वादिज्ञानमपि तत्रापेक्षितं तदुक्तमभावप्रतीतौ प्रतियोगित्वाभावत्वयोरिवेति, तथा च अभावत्वादिप्रकारके तादृशप्रत्यक्षे अभावत्वादिज्ञानजन्यत्वाभावेन व्यभिचाराशङ्कसामान्यव्याप्तिसम्भव इत्यतः । अभावत्वेति । अप्रकारत्वात् । प्रकारत्वानुपगमात् । घटो नास्तीत्यादिविशिष्टबुद्धिपूर्वमभावत्वस्यापि निर्विकल्पकोपगमात् । प्रतियोगितायाः संसर्गतयैव तत्र भानादिति भावः ।

यत्त्वतत्त्वानुगमादुक्तरीतिर्न विचारसहेति विशेषतो व्याप्तिमेवावलम्बते । वहीति ।

(दी०) वह्निविशिष्टज्ञानत्वेन तद्वह्निविशिष्टज्ञानत्वेन वा तज्ज्ञानजन्यत्वसाधनद्वि^(क) । विशिष्टवैशिष्ट्येत्याद्यभ्युपगमवादः । वस्तुतो विशेषणतावच्छेदकादीनां युगपदिन्द्रियसन्निकर्षात्तादृशप्रत्यक्षम्, अनुमित्यादेस्तु ताद्रूप्येण व्याप्त्यादिग्रहात् । अत एवानेकव्यक्तिकद्रव्यादिविशेषणतावच्छेदककानुमित्या तज्ज्ञानार्थ^(१) न सामान्यलक्षणादरः ।

(गा०) वह्निज्ञानजन्यतात्वेन साध्यतायामपि प्रसिद्धवह्निज्ञानजन्यत्वेन सिद्धसाधनं दुर्वारमेव इत्यतस्तद्वहीति । विशेषतो व्याप्त्यैवेति पूरणीयम् । अत्र च तद्वह्निविषयकज्ञानत्वावच्छिन्नकारणताया उभयमते कुत्राप्यसत्त्वेऽपि साध्याप्रसिद्धिर्नाशङ्कनीया तद्विषयकज्ञानसाध्यत्वमिदानीं साध्यमित्याशयात् । तादृशसाध्यस्यैव विशेषणतावच्छेदकीभूतवह्निप्रकारकज्ञानत्वादिना यत्र तद्वह्निज्ञानस्य हेतुता तादृशविशिष्टवैशिष्ट्यबोधवादेव प्रसिद्धत्वात् । साध्यत्वं चाव्यवहितोत्तरत्वं नात ईश्वरीयज्ञानमादायार्थान्तरं परेषां व्यर्थविशेषणत्वं न दोषयेति ध्येयम् ।

उक्तानुमानमप्रयोजककर्तुं विशिष्टबुद्धित्वेन विशेषणज्ञानत्वाव-

(१) तज्ज्ञानार्थमिति पाठान्तरम् ।

(क) यत्र यत्र वह्निविशिष्टज्ञानजन्यत्वस्य तत्र वह्निज्ञानजन्यत्वस्य । यत्र यत्र वह्निविशिष्टज्ञानजन्यत्वस्य तत्र वह्निज्ञानजन्यत्वस्य ।

च्छिन्नजन्यतां खण्डयितुमुपक्रमते मूले । विशिष्टवैशिष्ट्येत्यादिना ।
 ननु विशिष्टविशेषणकविशिष्टबुद्धिर्विशेषणतावच्छेदकप्रकारकज्ञा-
 नरूपहेतुना निर्वाहऽपि तादृशज्ञानाहेतुकानिर्विकल्पकविशेषणधी-
 हेतुकगौरयमित्यादिनिर्विशेषणकविशेषणावगाहिवुद्ध्यनुरोधेन वि-
 शिष्टबुद्धित्वावच्छिन्नं प्रति विशेषणज्ञानत्वेन हेतुताकल्पनमाव-
 श्यकमित्यत आह । गौरयमिति । मानाभावादिति । तादृशवि-
 शिष्टबुद्धेरपि विशेषणधीत्वावच्छिन्नहेतुकत्वे मानाभावादित्यर्थः ।
 दृष्टान्ताभावादिति । किञ्चिद्रूपावच्छिन्नविशेषणधीहेतुकत्वसाधने
 गौरयमिति अनुमित्यादेः परामर्शत्वादिना विशेषणविषयकपरामर्शा-
 दिहेतुकस्य दृष्टान्तत्वसम्भवेऽपि विशेषणज्ञानत्वावच्छिन्नहेतुकत्व-
 साधने दृष्टान्ताभावादित्यर्थः । तथा च साध्याप्रसिद्ध्या नानुमानस-
 म्भव इति भावः । एवं चोक्तकार्यकारणभावाभावे तद्भङ्गप्रसङ्गानवका-
 शात् ऋषवर्तयवह्निज्ञानं विनापि तत्प्रकारकानुमितिर्निष्प्रत्यूहैव तम-
 विषयीकृत्यापि महानसीयवह्निविषयकस्यैव परामर्शस्य सम्भवेन
 परामर्शत्वावच्छिन्नकारणताया अक्षतेरिति किं सामान्यलक्षणयेति
 समुदिततात्पर्यार्थः । विशिष्टवैशिष्ट्यबोधे विशेषणतावच्छेदकप्रका-
 रकज्ञानहेतुत्वेऽपि सामान्यप्रत्यासर्त्यावश्यकताया वक्ष्यमाणत्वात्
 तत्रापि मूलकृताऽनिर्भरं दर्शयति दीधितौ । विशिष्टेति । अभ्युप-
 गमवादः । आपाततः परमताभ्युपगमेनोक्तिः । तर्हि किं वास्तवं
 विशिष्टवैशिष्ट्यबोधकारणमित्यत आह । वस्तुत इति । अत एव ।
 विशेषणतावच्छेदकप्रकारकज्ञानस्य विशिष्टवैशिष्ट्यबोधे हेतुत्वा-
 देव । तज्ज्ञानार्थम् विशेषणतावच्छेदकीभूतापूर्वदण्डादिप्रकारकज्ञा-
 नार्थम् ।

ननु तद्धर्मादीनां इन्द्रियसन्निकर्षादिसत्त्वेऽपि तद्धर्मप्रकार-
 कज्ञानानन्तरमेव तद्विशिष्टविलक्षणप्रकारताशालिज्ञानं जायते न
 त्वन्यदा इत्यनुभवानुरोधाद्विशिष्टवैशिष्ट्यबोधे विशेषणतावच्छेद-
 कप्रकारकज्ञानहेतुत्वमावश्यकम् । अत एवासंसर्गाग्रहदशायामपि
 कदाचिदण्डपुरुषावित्यादिसमूहालम्बनं विशिष्टवैशिष्ट्यबोधाना-
 त्मकमनुभूयते । विशिष्टज्ञानसत्त्वे चासंसर्गाग्रहादिदशायामेव ता-
 दृशज्ञानमुपपद्यते ।

यदि च विशिष्टज्ञानासंसर्गाग्रहादिसत्त्वेऽपि न कदाचित् तादृश-

ज्ञानमानुभविकं तदा तज्ज्ञानस्यैव विशिष्टवैशिष्ट्यबोधप्रतिबन्धकत्वं वाच्यम् । एवं कदाचित् संयोगेनैव दण्डादिविशिष्टस्य प्रकारता कदाचित्स्वरूपान्तरेणैव तद्विशिष्टस्येत्यत्रानुगतनियामककल्पन-मपेक्ष्य तत्तत्स्वरूपध्वेन तत्तद्विशिष्टविषयकज्ञानस्य तादृशविशिष्टप्र-कारकज्ञानहेतुत्वकल्पनमुचितम् । एवं च किञ्चिद्विशिष्टविषयकज्ञा-नाविकल्पनागौरवं फलमुखतया न दोषायेत्यत आह अस्तु चेति ।

(दी०) अस्तु वा दण्डीत्यादिभत्यक्षे दण्डत्वादिना दण्ड-संयोगवानित्यादौ च दण्डसंयोगत्वादिना यत्किञ्चिद्व्यक्ति-ज्ञानं कारणम् । दृष्टान्ताभावादिति । विशेषणज्ञानत्वेन हेतुत्वस्य विशेष्यज्ञानादेरपि कारणत्वापस्या मानाभावेन च निरस्त-त्वादिति ।

(गा०) दण्डीत्यादौ दण्डत्वादिना यत्किञ्चिद्व्यक्तिज्ञानं कारणं न तु फलीभूतग्रहविशेषणव्यक्तिज्ञानपर्यन्तम् एतच्च दृष्टान्तविषयो-क्तम् । नानाव्यक्तिविशेषणतावच्छेदकदण्डसंयोगवानित्यादौ अ-पूर्वदण्डादिज्ञानानपेक्षाया एव प्रकृतत्वात् । दण्डसंयोगत्वादिनेति । दण्डत्वसंयोगत्वादिनेत्यर्थः । तेन दण्डत्वादिना फलीभूतग्रहविशे-षणतावच्छेदकदण्डादिव्यक्तिज्ञानानपेक्षालाभः । यथाश्रुते फलीभूत-ज्ञानविशेषणसंयोगादिव्यक्तिज्ञानानपेक्षामात्रलाभेनासङ्गतिप्रसङ्गात् । संयोगत्वादिना यत्किञ्चिज्ज्ञानकारणत्वाभिधानं तु पूर्ववत् दृष्टान्त-विधया विशेषणतावच्छेदकप्रकारकज्ञानहेतुतायां तद्विशेषणविषय-कत्वनिवेशे वह्निमानित्याद्यनुमितौ अपूर्वग्रह्यादिरूपविशेषणभा-नार्थमेव सामान्यप्रत्यासत्तेरावश्यकतया तद्विनिवेशस्य प्रागेव व्यव-स्थापितत्वादिदानीं दृष्टान्तता ।

मूलं विशिष्टवैशिष्ट्यज्ञानत्वादिति । विशिष्टप्रकारकज्ञानत्वादि-त्यर्थः । विशेषणान्तरविशेष्यताप्रकारकज्ञानत्वादिति यावत् । अतो दण्डत्वादिविशिष्टप्रतियोगिकत्वानवच्छिन्नवैशिष्ट्यविषयता-शालिनो दण्डी पुरुष इति ज्ञानस्यापि सङ्गहः । तद्वत्सङ्गहे तादृशज्ञाने विशेषणज्ञानजन्यत्वानभ्युपगमात् हेतुत्वनिधाने न्यूनतापातात् । न च तत्र विशेषणज्ञानजन्यतानभ्युपगमोऽपि न विवक्षित इति

वाच्यम् । तथा सति तादृशबुद्धेर्दृष्टान्तत्वाप्रतिक्षेपात् ।

यद्यपि विशिष्टवैशिष्ट्यज्ञानस्य विशेषणतावच्छेदकप्रकारकज्ञानजन्यत्वमेव विशेषणज्ञानजन्यत्वानभ्युपगमे बीजं विशेषणतावच्छेदकप्रकारकज्ञानस्य च विशिष्टप्रतियोगिकवैशिष्ट्यावगाहिन्यामेव बुद्धौ हेतुता ननु विशिष्टविशेषणकज्ञानमात्रे । मणिकृता अवान्तरवाक्यार्थज्ञानं विनापि युगपत् सकलपदार्थसंसर्गावगाहिरक्तवृण्डवान् पुरुष इत्यादिशाब्दबोधस्योपगमात् । स्वप्रकाशाग्रन्थे ज्ञानत्वनिर्विकल्पकानन्तरं व्यवसायतृतीयक्षणे विशेष्ये विशेषणमित्यादिरीत्या जानामीत्याकारकविशिष्टज्ञानविशेषणकानुव्यवसायस्योपगतत्वाच्च । काञ्चनमयत्वादिविशिष्टबहिर्प्रसिद्धिं विनापि काञ्चनमयबहिर्मानित्यादिवुद्धेर्विशेष्ये विशेषणमित्यादिन्यायेन सम्भवस्य दीधितिः कृता हेतुभासे वक्तव्यत्वात् । विशिष्टव्याप्तिज्ञानं विनापि विशिष्टपरामर्शोत्पादस्य मिश्रप्रभृतिभिः परामर्शग्रन्थे कथनात् । लाघवापनीतयदर्थविशिष्टसाध्यप्रसिद्धिं विनापि तद्विशिष्टसाध्यविशेषणकानुमितेरुपगमाच्च । तथापि प्राचीनैर्विशिष्टोपदिशति विना विशिष्टप्रतियोगिकवैशिष्ट्याविषयकमपि विशिष्टविशेषणकज्ञानं नोपेयते मणिकृता विशिष्टाप्रसिद्धेव काञ्चनमयत्वविशिष्टबुद्ध्यानुमित्यसम्भवस्य हेतुभासे कथनादिति नासङ्गतिः । अत एव साध्याप्रसिद्धिस्थले साध्यविशेष्यकैवानुमितिरुपेयते न तु विशेष्ये विशेषणमित्यादिन्यायेनापि साध्यप्रकारिकेति ।

ननु तद्विशिष्टज्ञानत्वेन तज्ज्ञानत्वावच्छिन्नहेतुकत्वानुमाने मूलोक्तदृष्टान्ताभावो ज्ञानप्रत्यासत्तिस्वीकर्तृमते न सङ्गच्छते उपनीतमानस्यैव दृष्टान्ततासम्भवात् अतः स्वयं तत्र दूषणान्तरमाह । विशेषणेति । हेतुत्वस्येति । निरस्तत्वादित्यग्निमेणान्वयः । कारणत्वापस्येति । तद्विशेषणकबुद्धित्वस्येव तद्विशेष्यकबुद्धित्वादेरपि तद्विशेष्यकोपनीतमाने तज्ज्ञानत्वावच्छिन्नहेतुकत्वसहचरितत्वाद्धौ किकविशिष्टबुद्धिपूर्वं विशेषणगोचरस्येव विशेष्यगोचरस्यापि निर्विकल्पकस्य नैयायिकसंमततया व्यभिचारनिर्णयाविषयत्वाच्च तज्ज्ञानत्वावच्छिन्नजनकत्वानुमापकत्वसम्भवादिति भावः ।

प्रतिबन्धेरनुसरतया दोषान्तरमाह । मानाभावेन चेति । विशिष्टज्ञानत्वे विशेषणज्ञानजन्यत्वानुमापकतौपयिकतर्काभावेन

तन्निर्दिष्टाया अज्ञाने सामान्या अथे निष्ठा प्रकारस्ववि-
ष्यत्त्वानात्मिका विषयता तस्या इत्यर्थः ।

सामान्यलक्षणप्रकरणम् ।

८०३

वेत्यर्थः । मानाभाषपर्यन्तानुसरणवीजं प्रतिबन्देरकिञ्चित्करत्न-
मिष्टापस्यादिना दर्शयति ।

(दी०) एतेनास्तु विशेष्यज्ञानमपि कारणम्, जन्यतां नि-
र्विकल्पकमपि सामान्यलक्षणया सर्वज्ञत्वापरया तस्यास्तदन-
कत्वे तु तत् एव बाधकाच्च तत् कारणमिति निरस्तम् ।

(गा०) एतेनेति । ननु विशेष्यज्ञानत्वेन हेतुत्वे सामान्यलक्षणातां-
ऽपि निर्विकल्पकस्वीकारप्रसङ्गः अज्ञातातीतानागतघटादिव्यक्तीनां
प्रथमतो विशेष्यतया भानासम्भवादित्यत्रापीष्टापत्तिमाह । जन्य-
ता चेति । सामान्यलक्षणायाः सामान्यप्रकारकसामान्याश्रयविष-
यकप्रत्यक्षत्वं जन्यतावच्छेदकं न तु सामान्यप्रकारतानिरूपित-
सामान्याश्रयविषयताकप्रत्यक्षत्वमतो ज्ञातधर्म्यं सामान्यप्रकारक-
प्राथमिकसामान्यजज्ञानीयाज्ञातसामान्याश्रयनिष्ठप्रकारक-विशेष्यत्वा-
नन्वत्मकविषयताया अपि सामान्यप्रत्यासत्तिनियम्यतेति भावः ।
एतन्मते च संसर्गतानिरूपकतदीयविषयताशालिज्ञानत्वमेव तज्ज्ञा-
नस्य जन्यतावच्छेदकं न तु तद्विशेष्यकज्ञानत्वतत्प्रकारकज्ञानत्वे
कार्यकारणभावद्वयापत्तेः । संसर्गतानिरूपकत्वस्य प्रकारताविशे-
ष्यतासाधारणत्वेनोक्तधर्मेणोभयसङ्गुहः । सौरभाद्यप्रकारकतन्मान-
सानुरोधेनापि ज्ञानप्रत्यासत्तेः स्वतन्त्रकारणत्वमेतन्मते नास्ति ईदृ-
शकारणतयैषोपपत्तेः ।

न च विशेष्यज्ञानाहेतुतामतेऽपि तत्र सामान्यलक्षणया सौरभ-
मानससम्भवात्सानुरोधेन न ज्ञानप्रत्यासत्तिहेतुतेति वाच्यम् । यत्र
नित्यत्वादिना सौरभत्वादिकमेवोपस्थितं न तु सौरभादिकमपि तत्र
किञ्चिद्विशेष्यभासकप्रत्यासत्त्यन्तराभावेन सामान्यप्रत्यासत्त्यापि
मानससौरभमानजननात् सौरभत्वादिसामान्यलक्षणया मानस-
ज्ञाने जननीये यत्किञ्चित्सौरभाविज्ञानसहकारिताया आवश्यक-
त्वात् तद्वानुरोधेनैव ज्ञानप्रत्यासत्तेस्तन्मते हेतुत्वात्तरस्यावश्यक-
त्वादित्यवधेयम् ।

ननु सामान्यलक्षणया निर्विकल्पकजननोपगमे जातित्वादिसा-
मान्यलक्षणया अज्ञातनिजिलजातिनिर्विकल्पकं जनयित्वा स्वरूपत-

स्तत्तज्जातिप्रकारकज्ञानं जनयिष्यते स्वरूपतस्तद्विशिष्टबुद्धिहेतु-
भूतस्य स्वरूपतस्तज्ज्ञानस्य सत्त्वात् । तादृशं च ज्ञानमसर्व-
स्यानुभवविरुद्धमत आह । सार्वज्ञापत्येति । यावत्प्रमेयभासकप्रमे-
यत्वादिसामान्यज्ञानतृतीयक्षणजातसंशयधर्मितावच्छेदकतत्ताविशि-
ष्टधर्मिज्ञानानन्तरं यत्र घटत्वादिरूपकोट्युपस्थितिस्तदुत्तरं स
घटो न वेत्यादिसंशयः तत्र धर्मिज्ञानं सामान्यलक्षणाजन्यघटत्वादि-
निर्विकल्पकात् घटत्वाद्यंशेऽन्याप्रकारकात् स्वरूपतोऽपि धर्मिताव-
च्छेदकतत्तादिविशिष्टे घटत्वादिमानसम्भवेन समानप्रकारकनिश्च-
यसत्त्वेन स घटो न वेत्यादिसंशयानुपपत्त्येत्यर्थ इति सम्प्रदायः ।

अत्रेदं विन्यते । सामान्यलक्षणया निर्विकल्पकाजननेऽपि
यत्र धर्मिज्ञानात् पूर्वं स्वरूपतो घटत्वादिप्रकारिका उपस्थितिः
तत्ताविशिष्टधर्मिधीरव वा इदन्त्वादिविशिष्टे घटत्वाद्यंशे अन्या-
प्रकारकतत्प्रकारकसमूहालम्बनरूपा तथापि धर्मिज्ञानानन्तरं घ-
टभेदाद्युपस्थित्या स घटो न वेत्यादिसंशयः कदाचिदनुभूयते त-
दनुपपत्तिर्दुर्वारैव तत्ताविशिष्टेऽपि तत्र घटत्वादेः स्वरूपतो भाने
बाधकाभावात् ।

यदि च दूरत्वादिरूपसंशयजनकदोषात्तत्र तत्ताविशिष्टे स्वरू-
पतो घटत्वादेर्न विशिष्टधीरित्युच्यते तदा सामान्यलक्षणया
निर्विकल्पकजननेऽपि तत एव तत्ताविशिष्टे घटत्वादेरभानात् स
घटो न वेति संशयानुपपत्तिः ।

वस्तुतस्तूपनीतभाने दूरत्वादिदोषो न प्रतिबन्धकः तथा
साति दूरस्थे धर्मिणि घटत्वादिसंशयस्याप्यनुपपत्तेः । न हि नि-
श्चयत्वं दोषप्रतिबन्धतावच्छेकं तस्य कार्यतानवच्छेदकत्वात् । तथा
च दर्शितस्थले तत्ताविशिष्टे घटत्वादेरुपनीतभानात्मकनिश्चये
बाधकाभावः ।

न च धर्मिज्ञानस्य संशयहेतुतायाः संशयत्वस्य कार्यतावच्छे-
दकत्वानभ्युपगन्तुमिरनभ्युपगमादुक्तधर्मिज्ञानमेव संशयरूपं भ-
विष्यतीति न संशयानुपपत्तिरिति वाच्यम् । विपरीतकोट्युपस्थिते
प्रागसत्त्वेन प्रथमं संशयासम्भवात् । तस्माद्विधिशेषे स्वरूपतो
घटत्वाद्युपनीतभाने अननुगततत्तदुपनायकज्ञानव्यक्तीनामेव हेतुत्वं
स्वीकरणीयमिति सामान्यलक्षणया निर्विकल्पकजननेऽपि तस्य

स्वरूपतो घटत्वाद्युपनायकतानभ्युपगमाज्ज्ञेयसंशयानुपपत्तिरिति तस्मात् सावेक्षापर्येत्यस्य प्रमेयत्वादिसामान्यज्ञानतृतीयक्षणे घटत्वादिरूपयावदंशपञ्चधर्माणां स्वरूपतः प्रकारतया भानापत्येत्यर्थः । येन पुंसां लौकिकसन्निकर्षेण घटत्वादिकं कदापि न गृहीतं घट इत्याद्याकारकतदीयज्ञानस्यानुभवविरुद्धतया इष्टापत्तेरयोगात् ।

न च उपनायकज्ञानस्योक्तयुक्त्या अननुगत रूपेण हेतुत्वे अस्या अप्यापत्तेर्नावकाशः । स्वरूपतो विशेषणविषयकधीसद्वृत्तज्ञानप्रत्यासत्तिबलादेव तादृशज्ञानस्यापादनीयत्वात् । सामान्यलक्षणाघटितायाः सामान्याः सामान्याश्रयप्रकारताप्रयोजकत्वानभ्युपगमात् ज्ञातसामान्याश्रयप्रकारकज्ञानस्य ज्ञानप्रत्यासत्ति एव सर्वत्र निर्वाहात् कथञ्चिदुक्तापत्तिसम्भवे संशयानुपपत्तेरपि दुर्वारत्वादिति वाच्यम् । यतो धर्मिज्ञानात् पूर्वं यत्राविशेषितघटत्वादिकमेवोपस्थितं तादृशोक्तस्थले संशयधर्मितावच्छेदकतत्त्वाविशिष्टे निर्विशेषणकघटत्वाद्युपनीतभानवारणाय सधर्मितावच्छेदक एव तादृशोपनीतभाने उपनायकज्ञानस्याननुगतरूपेण हेतुता स्वीक्रियते न तु निर्धर्मितावच्छेदकके तत्रानुगतसामग्रीस्वीकारे संशयानुपपत्त्यादिरूपानिष्टप्रसङ्गविरहात् । तथा च सामान्यलक्षणाया निर्विकल्पकजनकत्वमते निर्धर्मितावच्छेदककोक्तज्ञानापत्तिर्दुर्वारैव ।

न च निर्धर्मितावच्छेदककोपनीतभानसामान्या अपि नानुगमसम्भवस्तथा सत्युपस्थितानां वस्तूनां सन्निकृष्टयावद्वस्तुत्वेव उपनीतभानापत्या उपनीतभानमात्रस्यैव भ्रमत्वप्रसङ्गादिति वाच्यम् । एतादृशातिप्रसङ्गवारणाय यत्र यस्य बाधितत्वं तत्र तदुपनीतभानसामान्या अनुगमासम्भवेऽपि तदाश्रयधर्मिकतदुपनीतभानसामान्या अनुगमोपगमे बाधकाभावात् ।

एतेन लौकिकप्रत्यक्षे स्वरूपतो घटत्वादिभासकं तद्व्यञ्जकसन्निकर्षविशेषादिकमेव केवलजातिमानित्याकारकघटत्वादिलौकिकप्रत्यक्षानुपगमात् । अन्यथा जातिस्वरूपाद्युपस्थितिसत्त्वे प्रहरावधि निरीक्ष्यमाणेऽपि घटे अयं घटो न वेति संशयविच्छेदानुपपत्तेः । उपनीतभानसामग्री चाननुगतैवेति घट इत्याकारकोपनीतभाने अनियम इति स्वरूपतस्तत्प्रकारकबुद्धौ स्वरूपतस्तज्ज्ञान-

हेतुत्वं तदेकयुक्तिकं निर्विकल्पकं च विलीयेतेति निरस्तम् । पा-
 धितस्थलेऽनुगतत्वेऽपि अबाधितस्थले तस्यानुगतत्वात् । एवं
 च स्वरूपतस्तत्प्रकारकोपनीतमाने स्वरूपतस्तद्विषयकज्ञानहेतुत्वे
 सिद्धे तत्रैव लाघवालौकिकान्यत्वमनिवेद्य स्वरूपतस्तत्प्रकारकज्ञान-
 त्वावच्छिन्नं प्रति स्वरूपतस्तद्विषयकज्ञानत्वेन हेतुत्वं कल्प्यते प्रथ-
 मतो जातित्वाद्युपस्थितिस्थले लौकिकसामग्रीतो जातित्वेन घट-
 त्वप्रत्यक्षेऽपि निर्विकल्पकीयघटत्वविषयत्वोपगमे बाधकाभावात्
 तन्मूलिकं वायं पट इति धीः । स्वरूपतस्तद्विषयकज्ञानत्वावच्छिन्नं
 प्रति स्वरूपतस्तद्विषयकज्ञानत्वेन हेतुत्वे निर्विकल्पकास्वीकारे प्राथ-
 मिकविशिष्टबुद्धौ व्यभिचारः, निर्विकल्पकस्वीकारे च तत्रैव व्य-
 भिचार इति स्वरूपतस्तत्प्रकारकत्वमेव कार्यतावच्छेदकमिति ।

तस्याः । सामान्यलक्षणायाः । तदजनकत्वे । तन्निर्विकल्पकाजन-
 कत्वे । तत एव बाधकात् । सामान्यप्रत्यासत्तिजप्राथमिकाशातवि-
 शेष्यकप्रत्यक्षे व्यभिचारात् । तत् । विशेष्यज्ञानम् । न कारणम् ।
 न सम्भवत्कारणताकम् । तथा च तावतैव प्रतिबन्ध्युद्धार इति वि-
 शेषणज्ञानहेतुत्वं निःप्रत्यूहमिति भावः ।

निरस्तमिति । यद्यपि विशेषणज्ञानहेतुत्वे ज्ञानलक्षणायाः स्व-
 तन्त्रकारणता नास्तीति लाघवं तन्मुख्यविशेष्यकमानसतदुपनीतमा-
 नेऽपि नियमतः स्वांशे तादात्म्यसम्बन्धेन तत्प्रकारकत्वोपगमात् ।
 तदप्रकारकत्वे लौकिकविषयतान्यतद्विषयताया एव ज्ञानलक्षणाजन्य-
 तावच्छेदकत्वावश्यकत्वात् । सामान्यस्य प्रत्यासत्तितामते सामान्य-
 प्रत्यासत्तिज्ञातचक्षिशेष्यकमानसे व्यभिचारेण ज्ञानप्रत्यासत्तिहेतुता-
 या एवासम्भवात् । तथापि विशिष्टप्रत्यक्षत्वस्यैव विशेषणज्ञानजन्य-
 तावच्छेदकत्वसम्भवेन विशिष्टबुद्धित्वस्यानुमित्यादिसाधारणस्य त-
 जन्यतावच्छेदकत्वमप्रामाणिकमित्यनुमित्यादाय पूर्वज्ञानानुरोधेन न
 सामान्यप्रत्यासत्त्यादर इत्यवधेयम् । ननु प्रसिद्धधूमेऽव्यभिचारनि-
 श्चयसत्त्वेन तत्र व्यभिचारसंशयायोगात् धूमान्तरधर्मिक एव व्यभि-
 चारसंशयो वाच्यः । तादृशस्य च धर्मिणो भानं न सामान्यप्र-
 त्यासत्तिमन्तरेणेति मूलसिद्धान्तो धर्मिज्ञानस्य संशयहेतुतायामेवो-
 पपद्यते सैव मीमांसकानां नानुमता अत एव तेषां स्वतःप्राप्ता-
 प्यवादिनामप्यज्ञात एव ज्ञानरूपे धर्मिणि प्रामाण्य संशयनिर्वहः ।

न च तुरगादौ वेगेन गच्छति इन्द्रियलक्षिकर्षाद्विशालिनाम-
नन्तधर्मिणां कचिदेव धर्मिणि संशयो न सर्ववेति नियमानुरोधा-
त्तद्वैधर्मिकसंशये तत्र धर्मिज्ञानहेतुत्वमावश्यकमिति वाच्यम् ।
इन्द्रियलक्षिकर्षादित्यस्वे कस्यचिदेव धर्मिणो ज्ञानमित्यत्र नि-
यामकस्य दुर्लभतया धर्मिज्ञानहेतुत्वयापि उक्तस्थले संशये धर्मिणि
नियमस्यापवादितुमशक्यत्वात् ।

न च तत्तत्सल्लिखिकर्षादिव्यक्तीनां तत्तद्धर्मिज्ञाने विशिष्य हेतु-
ताकरुणार्थधर्मिणां संशयजनकज्ञानविषयतानियम इति वाच्यम् ।
तथा सति संशयाय धर्मिविषयताया अपि तत एव नियमोपपत्ते-
र्धर्मिज्ञानहेतुत्वानिश्चयः ।

न च संशयात्मकधर्मिज्ञाने अननुगततत्तत्सल्लिखिकर्षादिव्यक्तीनां
हेतुतापेक्षया लाघवेन तत्रानुगतधर्मिज्ञानहेतुत्वे सिद्धे तद्वलात्
संशयपूर्वं तद्विषयधर्मिविषयकज्ञानान्तरसिद्धौ तत्र संशयाविषय-
धर्मिविषयताधारणाय तत्र तत्तत्सल्लिखिकर्षादिव्यक्तीनां हेतुताकरुणे
गौरवं फलमुख्यतया न दुषणमिति वाच्यम् । सल्लिखित्वेनैकधर्मिषु
यत्र न संशयः तादृशधर्मिणां कियतामपि भानस्यानुभविकतया
अनुगतधर्मिज्ञानहेतुतया संशये धर्मिविषयतानियमानुपपत्तेः ।

अथ साधारणादिधर्मवद्ध्यर्थमिज्ञानं संशये धर्मिविषयतानिया-
मकं साधारणधर्मवत्त्वेन धर्मिज्ञाने च नियामकान्तरमुभयसिद्ध-
मेवावत एव ज्ञातेष्वपि धर्मिषु कचिदेव धर्मिणि कस्यचिदेव ध-
र्मस्य संशय इति नियमोऽप्युपपद्यते तत्तदभावसहचरितधर्मवत्सा-
ज्ञानविषयतायास्तत्संशयविषयताप्रयोजकत्वात् ।

एतेन च तत्तद्विशेष्यकत्वविशिष्टबुद्धित्वावच्छिन्नोत्पत्तौ तत्तद्वि-
शेष्यमात्रकसामग्रीणां चाक्षुषस्पर्शनादिभेदेनाननुगतानां गुरुश-
रीराणां च प्रयोजकत्वमपेक्ष्य तत्तद्विशेष्यविषयकज्ञानाव्यवहित-
प्राक्क्षणबुद्धित्वविशिष्टस्यानुगतत्वेन हेतुतां कल्पयित्वा प्रयो-
जकत्वकल्पनमेव तद्धेतोरेवेति न्यायात् लाघवादुचितमिति तत
एव संशये विशेष्यभाननियम इति मिश्रानुसारेण धर्मिज्ञानहेतुता-
व्यपन्नमप्यपास्तम् । तावता साधारणधर्मदर्शनाद्यविषये ज्ञायमाने
धर्मिणि संशयाविषयत्वनिर्वाहात् ।

न च तद्वैधर्मिकसाधारणधर्मवत्साज्ञानसामग्रीत्वेनैव तद्वैधर्मिकसं-

ज्ञातहेतुत्वमास्तमिति वाच्यम् । तादृशज्ञानसामग्रीत्वापेक्षया तादृशज्ञानत्वस्यातिलघुत्वात् ।

न चैतादृशसामग्रीत्वस्य गुरुशरीरत्वेऽपि तदवच्छिन्नस्य नियतपूर्ववर्तितायाः कल्पत्वासदनन्यथासिद्धत्वमात्रं कल्पनीयमिति लाघवं तादृशज्ञानस्य तु उभयमेव कल्पनीयमिति सामग्रीहेतुत्वमेवोचितमिति वाच्यम् । साधारणधर्मदर्शनादिविशिष्टसंशयत्वरूपतत्कार्यतावच्छेदकमिमतधर्मावच्छिन्नं प्रति तादृशज्ञाननियतपूर्ववर्तिताया अग्युभयवाधिसिद्धत्वात् ।

न च संशये साधारणधर्मादिज्ञानस्य हेतुत्वेऽपि उक्तस्थले सन्निकर्षादिशालिसकलधर्मिषु प्रत्येकं तत्तत्कोटिविशिष्टबुद्ध्यापत्तिर्दुर्वारिवेति तत्तद्धर्मिकतत्तद्धर्मविशिष्टबुद्धौ अननुगतनियामककल्पनमावश्यकं तत एव च तत्तद्धर्मिकसंशयस्यापि नियमनिर्वाहात् संशयेसाधारणधर्मवत्ताज्ञानहेतुताकल्पनमयुक्तम् । अत एव संशयत्वस्य सामग्रीसमाजनियम्यतया न कार्यतावच्छेदकत्वमिति नवीनमतनिर्वाह इति वाच्यम् । संशयत्वावच्छिन्नं प्रति साधारणादिधर्मवत्ताज्ञानस्याहेतुत्वेऽपि आरोपसाधारणतत्तद्धर्मिकतत्तत्कोटिविशिष्टबुद्धौ तत्तत्कोटिसहचरितधर्मादिमत्तत्तद्धर्मिज्ञानस्य हेतुताया आरोपे धर्मिभाननियमोपेक्ष्यकल्पनीयतया तत एव संशये धर्मिज्ञानस्यापेक्षणीयत्वात् । मैवम् । संशये धर्मितावच्छेदकभाननियमाय तत्तद्धर्मावच्छिन्नधर्मिकसंशये तत्तद्धर्मावच्छिन्नधर्मिकसाधारणादिधर्मज्ञानस्य हेतुताया आवश्यकत्वात् तादृशधर्मावच्छिन्ने क्वचिद्धर्मिणि साधारणादिधर्मदर्शनं तत्तद्धर्माश्रयेन्द्रियसन्निकर्षादिशालिसकलधर्मिणामेव तेन रूपेण संशयविषयतोपगमात्तत्तद्धर्मिविषयकत्वमन्तर्भाव्य साधारणादिधर्मिज्ञानस्य हेतुताया अकल्पनात् ।

(चि०) उच्यते । यदि सामान्यलक्षणा नास्ति तदा अनुकूलतर्कादिकं विना धूमादौ व्यभिचारसंज्ञयो न स्यात् । प्रसिद्धधूमे वह्निसम्बन्धावगमात् कालान्तरीयदेशान्तरीयधूमस्य ज्ञानाभावेनाज्ञानात् ।

सामान्येन तु सकलधूमोपस्थितौ धूमान्तरे विशेषा-
दर्शनेन संशयो युज्यते । ८७९

(६०) प्रसिद्धधूम इत्यादि । धर्मिज्ञानस्य संशयहेतुत्वान-
ङ्गीकारेऽपि संशये एव धर्मिभानार्थं सा स्वीकार्या धर्मिताव-
च्छेदकप्रकारकज्ञानस्य प्रत्यासत्तित्वाभ्युपगमे त्वविवादात् ।
तद्धर्मप्रकारकज्ञानस्य तद्धर्माश्रयप्रत्यासत्तित्वोपगमात् ।

(६०) समानधर्मिकसाधारणादिधर्मज्ञानाद्यनुरोधेन सामान्य-
प्रत्यासत्तिलिङ्गेरयोगात् धूमत्वादिना प्रसिद्धधूमादिषु साधारणा-
दिधर्मज्ञानादेशाप्रसिद्धधूमादौ धूमत्वादिना व्यभिचारसंशयोपपत्ते-
रित्यालोच्य धर्मिज्ञानहेतुत्वेऽपि सामान्यप्रत्यासत्तेरावश्यकतामाह ।
धर्मिज्ञानस्येति । सा । सामान्यप्रत्यासत्तिः । स्वीकार्येति । संश-
यस्यापि प्रत्यक्षतया तन्नाप्रत्यासन्नस्य भानासम्भवादिति भावः ।

ननु विशिष्टानुयोगिकवैशिष्ट्यबोधे विशेष्यतावच्छेदकप्रका-
रकज्ञानहेतुत्वमावश्यकं तत्र च सधर्मितावच्छेदककबुद्धित्वमेव का-
र्यतावच्छेदकमुपेत्य लाघवात् । एवं च सामान्यप्रत्यासत्त्यनभ्यु-
पगमेऽपि न क्षतिः । धर्मितावच्छेदकप्रकारकज्ञानजन्यतावच्छेद-
कगर्भे एव तत्तद्धर्मावच्छिन्नधर्मिविषयतानिवेशात्तज्ज्ञानस्यैव धर्मि-
भासकप्रत्यासत्तित्वसम्भवादत आह । धर्मितावच्छेदकेति । अ-
विवाधमेव ह्कुटयति । तद्धर्मेति ।

न चैवमपि संशयान्यव्याप्तिज्ञाने यावद्धूमादिविषयकत्वं न
सिद्ध्यतीति वाच्यम् । धूमत्वप्रकारकज्ञानस्य धूमभासकतायां वि-
परीतकोटिभानसामान्याः प्रयोजकत्वाकरूपनेन निश्चयेऽपि तद्वलात्
सकलधूमभाते बाधकाभावात् विपरीतनिश्चयस्य धर्मितावच्छेद-
कसामानाधिकरण्यमात्रावगादिविशिष्टधीप्रतिबन्धकतायां तत्समा-
नविषयकत्वमात्रं तद्धर्मितावच्छेदकघटितधर्मावच्छेदेन विरोधि-
विषयकत्वविशिष्टं तत्समानविषयकत्वं वा न प्रयोजकं अपि तु
शुद्धधर्मितावच्छेदकावच्छेदेन विरोध्यवगाहित्वमेवेति व्यवस्था-
पयत् संशयानुपपत्तिरूपमुल्लोक्तसामान्यप्रत्यासत्तियुक्तिं दूषयितुमुप-
क्रमते । अत्र वदन्तीति ।

(दी०) अत्र वदन्ति । प्रसिद्धधूमे धूमत्वेन व्याप्तिज्ञान-
मेतद्धूमत्वेन वा ? आद्ये संशयोऽसिद्धः । द्वितीये धूमत्वा-
च्छेदेन व्याप्तिग्रहस्यैव तद्विरोधितया संशयो नानुपपन्नः । कथ-
मन्यथा पृथिव्यादिरूपे वायुत्वाभावव्याप्यतानिर्णयेऽपि रूपं
वायुत्वाभावव्याभिचारि न वेत्यादिसंशयः । न चातिरक्तसम्भाव-
नया तथा, विशेषतश्चोपस्थितानामातिरिक्तानां विशेषदर्श-
नाक्रान्ततया अतिरिक्तान्तरोपस्थितये अवश्यं सा स्वीकरणी-
येति वाच्यम् ।

(गा०) धूमत्वेन । शुद्धधूमत्वावच्छेदेन । एतद्धूमत्वेन । महा-
नसीयधूमत्वावच्छेदेन । व्याप्तिज्ञानमिति । प्रसिद्धधूमधर्मिकव्यभि-
चारसंशयविरोधितया अभिमतमिति शेषः । आद्यं । प्रसिद्धधूमि-
कव्याप्ति(१)निश्चयकाले । संशयोऽसिद्ध इति । तादृशानिश्चयस्य या-
वद्धूमविषयकत्वे समानविषयकत्वमात्रेण विरोधितामतेऽपि अनी-
दृशधूमरूपधर्मिणो दुर्लभतया संशयाप्रसक्तेः । प्रसिद्धधूममात्र-
विषयकत्वेऽपि धूमत्वव्यापकताया विरोधिन्त्या अवगाहनं धूमत्व-
पुरस्कारेण स्वाविषयधूमधर्मिकमपि संशयं प्रति तस्य विरोधित्वौ-
चित्यात् । यथा एकधर्मिणि विरोधिद्वयसत्त्वे विरोधभङ्गप्रसङ्गतस्य
समानधर्मिकविरोधिज्ञानप्रतिबन्धकतायां बीजम् । तथा तत्समा-
नाधिकरणधर्मं प्रति तद्विरोधिनो व्यापकत्वेऽपि विरोधभङ्गप्रस-
ङ्गस्य उक्तज्ञानप्रतिबन्धकताबीजत्वादिति भावः ।

धूमत्वावच्छेदेन । शुद्धधूमत्वव्यापकत्वेन । एवकारेण तादृश-
व्यापकतानवगाहिसमानविषयकज्ञानव्यवच्छेदः । तद्विरोधितया ।
धूमत्वसामानाधिकरण्यमात्रेण व्यभिचारविषयकसंशयविरोधितया ।
स नानुपपन्नः । संशयो नानुपपन्नः ।

ननु दर्शितबीजेनोक्तव्यापकतानवगाहिनोऽपि समानविषयकज्ञा-
नस्य विरोधित्वमावश्यकम्, प्रतिबन्धप्रतिबन्धकतयाभिमतधियो-
र्विषयविरोधभङ्गप्रसङ्गेऽपि प्रतिबन्धप्रतिबन्धकभावानुपगमे धर्मितो

वच्छेदकव्यापकतावगाह्यापि भिन्नधर्मिकं ज्ञानमविरोधि तदन-
वगाह्यापि समानधर्मिकं ज्ञानं विरोधीति विपरीतमेव कुतो न
स्यात् । व्यापकतावगाहित्वेन विरोधित्वे अवच्छेदकवच्छेदेन
विशिष्टबुद्धौ तत्सामानाधिकरण्यमात्रेण विरोधिनिश्चयस्य प्रति-
बन्धकत्वान्तरस्य कल्पनया गौरवं चेत्याशङ्क्याह । कथमन्यथेति ।
अन्यथा । समानविषयतामात्रेण निश्चयस्य संशयविरोधित्वे ।
पृथिव्यादिरूप इति । सर्वत्र पार्थिवरूपत्वादिनेति शेषः । कथं संश-
य इत्यन्वयः । प्रसिद्धरूपातिरिक्तस्य रूपस्याप्रसिद्ध्या प्रसिद्ध-
रूपाणां च विपरीतनिश्चयविषयतया संशयधर्मिणः सामान्यप्र-
त्यासत्तिमतेऽपि कुलंभत्वादिति भावः । अतिरिक्तसम्भावनया ।
प्रसिद्धरूपातिरिक्ते रूपत्वसम्भावनया । तथा । विशेषरूपेण सर्व-
त्र व्याप्तिनिश्चयेऽपि सामान्यरूपेण संशयः । विशेषधर्मपुरस्कारेण
निश्चयस्य सामान्यधर्मपुरस्कारेण संशयं प्रति प्रतिबन्धकतायां
तद्विशेषधर्मशून्ये सामान्यधर्मसम्भावनाया उत्तेजकत्वोपगमादिति
भावः । सम्भावनायाश्च निश्चयसाधारणेन ज्ञानत्वेनैवोत्तेजकत्वात्
पार्थिवाद्यतिरिक्तमपि रूपमस्तीति ध्रुमेऽपि रूपं वायुत्वाभावव्य-
भिचारि न वेति संशयस्योक्तनिश्चयदशायामुत्पत्तेः ।

नन्वेवं सामान्यस्याप्रत्यासत्तित्वेऽपि व्याप्तिनिश्चयविषयप्रसि-
द्धधूम एव अतिरिक्तसम्भावनया व्यभिचारसंशयोपपत्तेः प्रकृता-
सिद्धिरित्यत आह । विशेषतश्चेति । लौकिकसन्निकर्षादितः ।
उपस्थितानाम् । प्रसिद्धधूमरूपातिरिक्तानाम् । घटगुणादिद्रव्यरसा-
दीनाम् । विशेषतः । विशेषधर्मघटत्वादिपुरस्कारेण । विशेषद-
र्शनाक्रान्ततया । धूमत्वरूपत्वाद्यभावनिश्चयविषयतया तेषु धूमत्वरू-
पत्वादिसम्भावनाया असम्भवात् । प्रसिद्धधूमाद्यतिरिक्तत्वेन रूपेण
विशेषदर्शनाविषयतया अनुपस्थितवस्त्वन्तरमेवातिरिक्तसम्भाव-
नाया धर्मितया विषयो वाच्यः । तादृशातिरिक्तोपस्थितिश्च सा-
मान्यलक्षणां विना नेति तदर्थमेव तस्याः प्रत्यासत्तित्वं स्वीका-
र्यमित्यर्थः ।

अतिरिक्तसम्भावनापदार्थं यथासम्भवं विकल्प्य दूषयति । यत इति ।

(दी०) यतो रूपेषु नातिरिक्तत्वसम्भावना तेषु वि-

शेषदर्शनात् । नाप्यतिरिक्ते रूपत्वसम्भावना रूपान्यन्न रूपं
द्रव्यादयो रसादयश्च न रूपं प्रसिद्धरूपभिन्नं यद्रूपभिन्नं द्रव्यं
रसादि वा तत् सर्वं न रूपं रूपत्वाभाववच्चेत्यादिविशेषदर्शनेन
तस्या अप्ययोगात् । तदानीं श्लोक्तसंशयस्य सर्वजनानुभवसिद्ध-
त्वात् अतिरिक्तसम्भावनाया गौरवेणाप्रयोजकत्वाच्च । तस्मा-
त्तत्रैव धूमे रूपे वा धूमत्वेन रूपत्वाद्यवच्छेदेन व्याप्तेरग्रहाद्
व्यभिचारसंशयो नायुक्तः ।

(गा ०) अतिरिक्तत्वसम्भावना । प्रसिद्धरूपातिरिक्तत्वकोटि-
कसम्भावना । प्रकृते उत्तेजिका भवितुमर्हतीति शेषः । तेषु ।
सर्वेषु रूपेषु । विशेषदर्शनात् । विशेषतोऽनतिरिक्तत्वनिश्चयात् ।
समानविषयकत्वप्राप्तेन विरोधितामते रूपधर्मिकसम्भावनाया
पक्षोत्पादासम्भवादिति शेषः । न रूपमित्यन्तग्रयं इत्यादीत्यत्रेति-
पदेन प्रत्येकं स्वसम्बध्यते । रूपान्परूपमित्यादिविशेषदर्शनं सामा-
न्यप्रत्याख्यलिपक्षे तद्वलात् सर्वेषामेवातिरिक्तानां धर्मितया रूप-
त्वसम्भावनाधर्मिणो दुर्लभतया तस्या अयोगादित्यर्थः । रूपभिन्ने
रूपभिन्नत्वेन सामान्यतो विशेषदर्शनमुक्त्वा विशेषतो द्रव्यत्वा-
दिनापि तद्वक्तुं द्रव्यादय इति । समानविशेषकत्वेन विरोधिताम-
तेऽपि समानप्रकारकत्वस्य तन्त्रत्वे प्रसिद्धरूपातिरिक्तत्वेन प्रकारे-
णातिरिक्तधर्मिकसम्भावनायां केवलरूपान्यत्वादिप्रकारेणातिरिक्त-
धर्मिकविशेषदर्शनस्याविरोधित्वसम्भवात् । सामान्यतो विशे-
षतश्च विशेषदर्शने प्रसिद्धरूपभिन्नत्वमपि धर्मितावच्छेदके अन्तर्भा-
वयति । प्रसिद्धेति । प्रसिद्धरूपभिन्नं सर्वं न रूपमिति विशेष-
दर्शने प्रसिद्धरूपेषु सर्वत्र धातुत्वाभावव्याप्तिनिश्चये च सति
रूपे तद्व्यभिचारसंशयाभावस्यानुभविक्तया तदानीं तादृशसम्भा-
वनाविरह इष्ट एवेति रूपभिन्नत्वमपि सामान्यतो विशेषतश्च
विशेषदर्शनस्य धर्मितावच्छेदकेऽन्तर्भावितम् । सर्वमिति च सर्वेषां
विशेषदर्शनविषयत्वलाभाय न तु तस्य व्यापकतावगाहित्वलाभाय
एतन्मते तद्व्यगाहिताया अकिञ्चित्करत्वात् । रूपभेदनिश्चयस्य यदि
तादात्म्येन रूपकोटिकमेव संशयं प्रति विरोधिता न तु समवा-

येन रूपत्वकोटिकं तदभिप्रायेण रूपस्याभावनिश्चयोऽपि दर्शितः ।
तादृशविशेषदर्शनदशायां संशयोऽप्यपलपनीय इत्यत आह । तदानीं
चेति । उक्तसंशयस्य । रूपं वायुत्वाभावव्यभिचारि न वेति संशयस्य ।
रूपं वायुत्वाभावव्यभिचारि न वेति संशयस्य अनुभवे विवदमानं
गौरवेण निराकरोति । अतिरिक्तेति । गौरवेण । प्रतिबन्धकतावच्छेदक-
गौरवेण । तत्तद्विशेषधर्मपुरस्कारेण निश्चयत्वेन प्रतिबन्धकतायां तत्त-
द्विशेषधर्मशून्ये सामान्यधर्मसम्भावनाया विशिष्य उक्तजकतया प्र-
तिबन्धकताधिक्येन वा । अप्रयोजकत्वात् । अनुत्तेजकत्वात् । तथा
च तद्धर्मसामानाधिकरण्येन विशेषणावगाहिज्ञाने शुद्धतद्धर्मावच्छे-
देन तद्धर्मावच्छेदेन विशेषणाग्रहे च तद्धर्मसामानाधिकरण्येन वि-
परीतनिश्चयो विरोधी न तु तद्धर्मसामानाधिकरण्यमात्रेण विशेषण-
ग्रहे तद्धर्मसामानाधिकरण्यमात्रेण विपरीतनिश्चय इति भावः । उप-
संहरति । तस्मादिति । नायुक्त इति । तथा च नोक्तयुक्त्या सामा-
न्यप्रत्यासत्तिसिद्धिरिति भावः ।

सामान्यप्रत्यासत्तौ युक्त्यन्तरं निराकर्तुमुपन्यस्यति । यत्त्विति ।

(दी०) यत्तु सामान्याभावभानार्थं सा स्वीकार्या तां विना
सकलतत्प्रतियोगिज्ञानासम्भवादिति । तन्न । न हि अभा-
वस्य ज्ञानमात्रे लौकिकप्रत्यक्षे वा प्रतियोगिज्ञानं कारणं तव
सामान्यलक्षणया इदन्त्वादिना च भाने व्यभिचारान्मा-
नाभावाच्च ।

(ता०) सामान्याभावभानार्थम् । घटादिसामान्याभावभानार्थम् ।
घटादिसामान्याभावभासकसकलघटादिभानार्थम् । सा । सामान्यप्र-
त्यासत्तिः । सकलप्रतियोगीति । घटादिसामान्याभावीयसकलप्रति-
योगीत्यर्थः । इदं च सकलप्रतियोगिज्ञानत्वेनाभावधीहेतुता तत्तद्घ-
टादिव्यक्तिप्रतियोगिकाभावधुञ्जौ तत्तद्घटादिव्यक्तिज्ञानत्वेन वा हे-
तुतेत्यभिमानेन स चाग्रे निराकरणीयः । प्रथमतः प्रतियोगिज्ञानस्य
स्वातन्त्र्येणाभावधीहेतुतामेव खण्डयति । न हीति । ज्ञानमात्र इति ।
लौकिकालौकिकसाधारणप्रत्यक्ष इत्यर्थः । अभावप्रत्यक्षत्वं अभाव-
लौकिकप्रत्यक्षत्वं वा प्रतियोगिज्ञानजन्यतावच्छेदकमित्युभयमपि

नेति फलिनम् । स्वमते सामान्यप्रत्यासत्त्यभावेन तज्जन्याभावप्रत्यक्षे व्याभिचारोऽसम्भवदुक्तिक इत्यतस्तवेति । सामान्यलक्षणयेति । अभिमेण भाने व्यभिचारादित्यनेन सम्बध्यते ।

द्वितीयपक्षेऽभावत्वादिसामान्यजप्रतियोगिज्ञाननिरपेक्षाभावप्रत्यक्षे लौकिकत्वविरहेण व्यभिचारानवकाशात् पक्षद्वये दोषमाह । इदन्त्वादिनेति । तेजोरूपप्रतियोगिज्ञानशून्यकालीने इदं नीलमिति तमःप्रत्यक्षे इत्यर्थः । प्रतियोगिविशेषिताभावविषयकप्रत्यक्षत्वस्य कार्यतावच्छेदकत्वोपगमे उक्तव्यभिचारानवकाशात्तन्मते दोषान्तरमाह । मानाभावादिति । प्रतियोगिज्ञानशून्यकाले प्रतिबोध्यविशेषिताभावविषयकस्य नेत्याकारकाभावप्रत्यक्षस्य सर्वानुभवविरुद्धस्य वारणायैव प्रतियोगिज्ञानहेतुतामङ्गीकरोषि प्रतियोग्युपरागावगाहित्वस्य प्रतियोगिज्ञानजन्यतावच्छेदकत्वोपगमे च प्रतियोग्यनुपरक्ताभावप्रत्यक्षापत्तौ प्रतियोगिज्ञानविरहस्याकिञ्चित्करतया प्रकारान्तरेणैव तस्य वारणीयतया प्रतियोगिज्ञानहेतुतायां मानाभावादित्यर्थः ।

ननूकप्रतीतिविषयस्तमोनिष्ठाभिद्यन्त्वं तेजोभावत्वमेव तेन रूपेण ज्ञानं च तेजोज्ञानं विना न कस्याप्यनुमतमिति प्रतियोगिप्रकारकत्वस्य प्रतियोगिज्ञानजन्यतावच्छेदककोटौ निवेशेऽपि न व्यभिचार इत्यत आह ।

(दी०) अत एवेदन्त्वादिनोपस्थिते तमसि भावत्वाभावत्वसंशयः तेजोभावत्वेनोपस्थिते तदयोगात् । प्रतियोगिविशेषिततज्ज्ञानं तु विशिष्टवैशिष्ट्यबोधमर्यादां नातिशेने, सकलप्रतियोगिविषयत्वं तु तस्यासिद्धम्, प्रतियोगिज्ञानस्य हेतुत्वेऽपि प्रतियोगितावच्छेदकविशिष्टवैशिष्ट्यवत्प्रतियोगिज्ञानादेव तत्सम्भवात् यावत्प्रतियोगिज्ञानत्वेन गौरवेणाहेतुत्वात् ।

(गा०) अत एवेति । तेजोज्ञानं विनापि तेजोभावत्वानात्मकेन इदन्त्वेन तमःप्रत्यक्षोत्पत्तेरेवेत्यर्थः । इदन्त्वादिनोपस्थिते । इदन्त्वादिरूपधर्मितावच्छेदकप्रकारेण प्रत्यक्षतः प्रतीते । तेजोभावत्वेनोपस्थिते । तेजोभावत्वरूपधर्मितावच्छेदकविशिष्टे । तदयो-

गात् । भावत्वसंशयायोगात् । तद्व्याघर्तकधर्मस्य तत्संशयधर्मिता-
वच्छेदकताया अनुभवविरुद्धत्वादिति भावः ।

ननु प्रतियोगिज्ञानहेतुतामते तज्जन्यतावच्छेदके प्रतियोगिप्रका-
स्तानिवेशे प्रतियोगिज्ञानशून्यकाले न प्रतियोग्यनुपरक्ताभावप्रत्यक्षा-
पत्तिः, तादृशाभावलौकिकप्रत्यक्षस्याप्रसिद्धेः प्रतियोगिज्ञानकारण-
त्वानुपगमे च प्रतियोगिज्ञानशून्यकाले प्रतियोगिज्ञानवशाप्रसिद्धस्यै-
वाभावप्रत्यक्षस्यापत्तिरिति तत्कारणत्वमावश्यकमित्यत आह । प्र-
तियोगिविशेषितेति । तज्ज्ञानम् । अभावमानम् । विशिष्टवैशिष्ट्यवो-
धमर्यादाम् । प्रतियोगितावच्छेदकविशिष्टवैशिष्ट्यावगाहिताम् ।
नातिशेते । नातिक्रामति । तच्छून्यं न भवतीति यावत् । तथा
च तत्र विशेषणतावच्छेदकप्रकारकज्ञानविधयैव प्रतियोगिताव-
च्छेदकप्रकारकप्रतियोगिज्ञानमपेक्षितं किं तत्र स्वतन्त्रप्रतियोगि-
ज्ञानहेतुतयेति भावः ।

ननु मा भूदभावबुद्धौ स्वातन्त्र्येण प्रतियोगिधीः कारणं तथापि
सामान्याभावबुद्धौ प्रत्यासत्त्यन्तराभावेन सकलप्रतियोगिमानम-
नुपपन्नमिति तदुपपत्तये सा स्वीकार्येत्यत आह । सकलेति । तस्य ।
सामान्याभावप्रत्यक्षस्य । असिद्धमिति । घटो नास्तीति सामान्या-
भावबुद्धौ घटत्वादिसामान्यधर्मे प्रतियोगितावच्छेदकत्वपर्याप्तिभा-
नाशीलघटो नास्तीति बुद्धौ च तत्र तदभावादेव तयोर्वैलक्षण्यो-
पपत्तेरिति भावः । प्रतियोगितावच्छेदकविशिष्टप्रतियोगिज्ञानस्य
स्वतन्त्रहेतुतामभ्युपेत्यापि पूर्वोपदर्शिताभिमानं निराकृत्य सामा-
न्यप्रत्यासत्तिं खण्डयति । प्रतियोगिज्ञानस्येति ।

(दी०) न च तदभावबुद्धौ तज्ज्ञानहेतुत्वात् यावत्प्रतियोगि-
ज्ञानस्य हेतुत्वमर्थायातम् । मानाभावात्, ध्वंसप्रागभावात्यन्ता-
भावाश्च प्रतियोग्यादित्रितयप्रतियोगिकाः द्वयाग्रहेऽप्येकग्रहादेव
पृक्तन्ते इत्यभ्युपगमाच्च । अन्धकारस्तु तेजोविशेषसामान्याभावो
नाभावसमुदायः यावत्तदभावानामेकत्रासम्भवात् अननुगमाद्
गौरवात्तेजोविशेषत्वादिज्ञानस्य तेजःसामान्याश्च विरहेऽपि
तेजोविशेषात्यन्ताभावप्राप्तभावानां प्रत्यक्षानभ्युपगमाच्च प्राग-

भावप्रत्ययोऽपि च प्रतियोगिवृत्तिघटत्वादिप्रकारकज्ञानसाध्यो
न प्रतियोगिज्ञानमपेक्षते ।

(गा०) न चेत्यनन्तरं यावत्स्वस्य कारणतावच्छेदकोटावप्रवेशे-
ऽपीति पूरणीयम् । तदभावबुद्धौ । तत्तद्व्यक्तिप्रतियोगिकाभाषबुद्धौ ।
तज्ज्ञानत्वेन हेतुत्वात् । तत्तद्व्यक्तिज्ञानत्वेन हेतुत्वात् तत्तदभाव-
प्रत्यक्षे तत्तदभावीयप्रतियोगिज्ञानत्वेन हेतुत्वे साभावानामेकप्र-
तियोगिकानामपि स्वस्वत्वादिभेदेन नानात्वेन प्रतियोग्यपेक्षया
बहुतरतया कार्यकारणभावबाहुल्यमिति भावः । मानाभावादिति ।
एकधर्मप्रकारकप्रतियोगिज्ञानादन्यधर्मावच्छिन्नाभावप्रत्यक्षधारणाय
तत्तद्धर्मावच्छिन्नप्रतियोगिताकाभावबुद्धौ तत्तद्धर्मप्रकारकज्ञानत्वेन
हेतुताया आवश्यकत्वे उक्तकार्यकारणभावे मानाभावादित्यर्थः ।

ननु ध्वंसप्रागभावयोः सामान्यधर्मावच्छिन्नप्रतियोगिताकत्वाभा-
वाद् घटा ध्वस्त इत्यादिप्रत्यक्षानुरोधेन तत्तद्व्यक्तिव्यक्तिप्रतियो-
गिकाभाषप्रत्यक्षे तत्तद्व्यक्तिज्ञानत्वेन कारणत्वमावश्यकमित्यत आह ।
ध्वंसेति । घटध्वंसस्य घटात्यन्ताभावधिरोधितया स एव घटात्यन्ता-
भावस्यात्यन्ताभावः प्रागभावध्वंसस्य प्रतियोगितद्वध्वंसस्वरूपतया
स घटप्रागभावस्य ध्वंसोऽपीति घटतद्व्यन्ताभावतत्प्रागभावत्रय-
प्रतियोगिकः । एवं घटप्रागभावो घटात्यन्ताभावस्यात्यन्ताभावः
घटध्वंसस्य प्रागभावश्च ध्वंसप्रागभावस्य प्रतियोगितत्प्रागभावात्म-
कत्वादिति सोऽपि घटादित्रयप्रतियोगिकः । घटात्यन्ताभावोऽपि
तद्वध्वंसतत्प्रागभावात्यन्ताभावसमनियततया तदभिन्न इति घटादि-
त्रयप्रतियोगिकः अथ चैकैकप्रतियोगिज्ञानादेव गृह्यते इत्यभ्युपग-
मेन तत्प्रत्यक्षे परापरप्रतियोगिज्ञानस्य व्यभिचारादित्यर्थः । स्वमते
समनियतसंख्यापरिमाणाद्यभावस्याभिन्नतया संख्याविज्ञानजन्ये त-
दभावप्रत्यक्षे परिमाणादिज्ञानस्य व्यभिचारोऽपि बोध्यः । तथा चा-
गत्या प्रतियोगिज्ञानहेतुतामते तदभावप्रत्यक्षे तत्तदभावीयप्रतियो-
गिज्ञानत्वेनैव हेतुता वाच्येति न सामान्याभावप्रत्यक्षे यावत्प्र-
तियोगिज्ञानापेक्षेति भावः ।

अथाभावाभेदेऽपि प्रतियोगितावच्छेदकादिभेदेनानुयोगिताभे-
दात् तत्तद्व्यक्तिनिरूपितानुयोगिताप्रत्यक्षत्वस्य तत्तद्व्यक्तिज्ञानजन्यता-

वच्छेदकत्वाच्च व्यभिचारः । अत एवेदन्त्वादिनानुयोगिताविशेषा-
विषयकतमः प्रत्यक्षेऽपि न व्यभिचारः । एवं च सामान्याभावा-
वघटत्वादिसामान्यधर्मावच्छिन्नसकलप्रतियोगिनिरूपितानुयोगिता-
या ऐक्यात् तत्प्रत्यक्षानुरोधेन यावद्घटादिज्ञानमावश्यकमिति
वेत्त । तत्तद्व्यक्तिनिरूपितानुयोगिताप्रत्यक्षे तत्तद्व्यक्तिज्ञानहेतुत्वेऽन-
न्तप्रतियोगिभेदादनन्तकार्यकारणताप्रसङ्गेन विषयतया अनुयो-
गिताप्रत्यक्षं प्रति स्वविषयनिरूपितत्वसम्बन्धेन ज्ञानत्वे-
नैव हेतुताया ध्वंसादिप्रत्यक्षानुरोधेन कल्पनीयत्वात्
यत्किञ्चिद्घटादिज्ञानादेव सामान्यधर्मावच्छिन्ननिरूपितानुयो-
गिताप्रत्यक्षोपपत्तेः ।

उद्भूतानभिभूतरूपवत्तेजःसामान्याभावो नान्धकारपदार्थः ते-
जोध्वंसप्रागभावाधिकरणे तत्सामान्याभावासत्त्वेन तमःप्रतीत्यनुप-
पत्तेः । किं तु तादृशतत्तत्तेजोव्यक्तीनां विशेषाभावसमुदाय एव, स
च प्रतियोगिज्ञानहेतुनामते यावत्तादृशतेजोज्ञानग्राह्य इति सामान्य-
प्रत्यासत्त्यादर इति मिथमसं दुषयति । अन्धकारस्त्विति । तेजो-
विशेषेति । उद्भूतानभिभूतरूपवत्तेज इत्यर्थः । अभावः संयोगसम्ब-
न्धेन ग्राह्यः तेन सस्वन्धान्तरावच्छिन्नाभावमादाय नातिप्रसङ्गः ।
न वा सस्वन्धसामान्येनाभावविवक्षाधीनोऽसम्भवः । न चैवमालो-
कसमवधानेऽपि रूपादौ तमःप्रत्ययापत्तिः । संयोगसम्बन्धावच्छिन्न-
तेजोभावस्य तत्र सर्वदा सत्त्वादिति वाच्यम् । तत्र तेजोविशेषसा-
मान्याभावग्रहस्य सर्वसंमतत्वात् । रूपे तम इति व्यवहारापत्तेश्च
तमःप्रभृतिपदसमभिव्याहारे सप्तम्यर्थादेर्द्रव्यानुयोगिकविशेषण-
तावच्छिन्नाधेयतायां व्युत्पन्नत्वादसम्भवात् ।

यत्तु तेजःसामान्याभावधिशिष्टद्रव्यत्वमेवान्धकार इति । तन्न ।
तथा सत्यालोकं विनान्धकारप्रत्यक्षं न ह्यात् द्रव्यत्वलौकिक-
प्रत्यक्षेऽपि तस्य हेतुत्वात् । इदं तु ध्वंसादेः सामान्याभावाधिरो-
धित्वाभिप्रायेण ।

अत्र च तादृशसमुदायस्य एकैकप्रतियोगिकयावत्तादृशतेजोभा-
वत्त्वेन तमःप्रतीतिविषयता एकैकव्यक्तिप्रतियोगिकत्वनिवेशाच्च
सामान्याभावस्य यावत्तदन्तर्गतत्वम् । अभावे यावत्त्वनिवेशाच्च ता-

दशतेजस्विनि देशे यत्किञ्चित्तेजोऽभावमादायातिप्रसङ्गः । किं वा
यावतीनां तादृशतेजोव्यक्तीनां तत्तद्व्यक्तित्वेनाभाधानां तत्तद्व्यक्त्य-
भावत्वेन(१) तमःप्रतीतिविषयता प्रतियोगिनि यावत्स्वनिवेशात्
तेजोविशेषाधिकरणे तमःप्रत्ययः तत्तेजोव्यक्तेरेव तत्राभावास्तत्वात् ।
व्यासज्यवृत्तिधर्मावच्छिन्नस्य किञ्चिद्विशेषणविशिष्टस्य च तेजस-
स्तेजस्विन्यप्यभावस्याक्षतत्वादतिप्रसङ्ग इति तत्तद्व्यक्तित्वेनेति ।

ध्वंसप्रागभावप्रतियोगितायां प्रतियोगिवृत्तिधर्मविशेषावच्छिन्न-
त्वस्याप्रामाणिकत्वे तत्सङ्गहाय तत्तद्व्यक्तित्वान्यधर्मानवच्छिन्नत्व-
मेव प्रतियोगितायां निवेशनीयं सम्बन्धान्तरावच्छिन्नाभावमादाया-
तिप्रसङ्गस्य वारणाय संयोगस्तम्बन्धावच्छिन्नत्वं संयोगान्य-
सम्बन्धानवच्छिन्नत्वं वा प्रतियोगितायां निवेद्यम्, अनयोः प्रथमं
पक्षं वृषयति । यावत्तदभाधानामिति । एकत्रासम्भवादिति । ध्वंस-
प्रागभावयोः प्रतियोगिविशेषे एव सत्त्वेन व्यधिकरणतेजसोर्ध्वंसद्वयस्य
प्रागभावद्वयस्य चैकाधिकरण्यासम्भवादिति भावः ।

ननु स्ववृत्तिसमानकालीनयावदभावस्य स्वाधिकरणकतमः-
प्रत्ययविषयत्वोपगमे नोक्तदोषः समानकालीनत्वनिवेशात्स्ववृ-
त्त्यतीतानागतप्रागभावध्वंसघटितसमुदायस्य स्वस्मिन्नेकदाऽसत्त्वे-
ऽपि न क्षतिरित्यत आह । अननुगमादिति । तथा च नानाधिकरणे
एकाकारतमःप्रत्ययानुपपत्तिविषयाननुगमादिति भावः । ध्वंसप्राग-
भावादिघटिताभावसमुदायस्य एकत्रासम्भवेऽपि एकैकव्यक्तेरेकै-
काभावघटितसमुदायस्य सर्वत्र तमःप्रत्यक्षदशायामक्षतत्वाद्विती-
यपक्षे नोक्तदोष इत्यतः पक्षद्वये दोषमाह । गौरवादिति ।
अनन्तानामभाधानां तमःप्रतीतिविषयताकल्पने इत्यादिः । दोषा-
न्तरमाह । तेजोविशेषेति । सामान्यप्रत्यासत्त्याप्यनुपपद्यमानं स्व-
प्रतियोगितावच्छेदकतेजोनिष्ठतत्तद्व्यक्तित्वप्रकारकज्ञानमन्तरेण तत्त-
द्व्यक्तित्वावच्छिन्नतेजोत्यन्ताभावस्य प्रतियोगिसामग्रीव्यगत्यर्थः
तेजःसामग्रीविरहे तत्प्रागभावस्य च प्रत्यक्षानभ्युपगमादित्यर्थः ।
तथा च तदानीमप्यनुभूयमानस्य तमःप्रत्यक्षस्य तेजोभावकूट-
विषयकत्वासम्भव इति भावः ।

ननु सामान्याभाषप्रत्यक्षस्य यत्किञ्चिप्रतियोगिज्ञानात् सम्भ-
वेन तदनुरोधेन सामान्यप्रत्यासत्तेरनावश्यकत्वेऽपि प्रागभाव-
प्रत्यक्षजनकतत्प्रतियोग्यनागतव्यक्तिज्ञानार्थं तदावश्यकतेति युक्ति-
प्रतियोगिज्ञानहेतुतामनङ्गीकुर्वन् दूषयति । प्रागभावप्रत्ययोऽपीति ।
प्रतियोगिष्विशेषितप्रागभावप्रत्ययोऽपीत्यर्थः । घटत्वादेः सामान्य-
धर्मस्य प्रागभावादिप्रतियोगितानवच्छेदकत्वात् प्रतियोगिवृत्तीत्यु-
क्तम् । घटत्वादिप्रकारकज्ञानस्य तद्विशिष्टघटाद्युपरक्तप्रागभाव-
प्रत्यक्षेऽपि विशिष्टविशेषणकधियो हेतुत्वेनापेक्षा तज्जन्यतावच्छे-
दककोटौ घटत्वानिष्टप्रकारतानिरूपितविशेष्यतावच्छिन्नघटादिनि-
ष्टप्रकारताशालिबुद्धित्वस्य विशेष्ये विशेषणमिति रीत्या ज्ञान-
साधारणस्य तद्व्यावृत्तस्य घटत्वावच्छिन्नप्रकारताकत्वरूपघटत्व-
विशिष्टप्रकारताकत्वस्य घटत्वघटोभयपर्याप्तप्रकारताकत्वरूपघट-
त्वविशिष्टपर्याप्तप्रकारताकत्वस्य वा निवेशात् न तु तदवच्छिन्नप्र-
तियोगिताकत्वविशिष्टसंसर्गकत्वरूपतद्विशिष्टप्रतियोगिकवैशिष्ट्या-
वगाहित्वस्य येन घटत्वादेरतिप्रसक्ततया ध्वंसप्रागभावप्रतियोगि-
तानवच्छेदकत्वेन तत्प्रतीतौ प्रतियोग्यंशे उपलक्षणतयैव भानेन
तस्या घटत्वविशिष्टप्रतियोगिकवैशिष्ट्यानवगाहित्वेनासङ्गः स्या-
दिति ध्येयम् ।

यद्यपि विशिष्टप्रतियोगिकत्वेन वैशिष्ट्यानवगाहिविशेषणान्तर-
विशेष्यतापञ्चप्रकारकेऽपि ज्ञाने न विशिष्टविशेषणज्ञानत्वेन हेतुता
दीधितिकारसम्भता एकत्वविशिष्टकर्त्रादिज्ञानं विनापि विशिष्ट-
प्रकारककर्त्राद्यनुमितेस्तेनोपगमात्तथापि प्रत्यक्षे विशिष्टप्रकारके
एव विशिष्टविशेषणज्ञानं पूर्वोक्तयुक्त्या हेतुः विशिष्टप्रतियोगिक-
त्वेन वैशिष्ट्यावगाहिता क्वचिद्विशिष्टप्रकारकज्ञानेन सर्वत्रेत्यत्र
नियामकं बाधविशेषाभावादिकमेवेत्यभिप्रायेणैवम् ।

केचित्तु विशेषणान्तरप्रकारतानिरूपिताविशेष्यतावच्छिन्नप्रका-
रता न विशेषणतावच्छेदकप्रकारकज्ञानजन्यतावच्छेदिका अत-
एकत्वविशिष्टकर्त्रादिज्ञानं विनापि लाघवोपनीतैकत्वादिविशेष्यता-
पञ्चकर्त्रादिप्रकारिकानुमितिर्ज्ञानत्वादिनिर्विकल्पकात्तद्विशेष्यतापञ्च-
ज्ञानादिप्रकारकानुव्यवसायश्चोत्पद्यते नापि विशिष्टप्रतियोगिकत्वेन
वैशिष्ट्यावगाहित्वं तथा घटत्वादिनिर्विकल्पकादुपलक्षणीभूतघट-

त्वादिविशेष्यतापन्नप्रतियोग्युपरागेण ध्वंसप्रागभाव(१)प्रत्यक्षाप-
त्तेः। किं तु विशिष्टप्रकारकत्वं तथा विशिष्टप्रकारकत्वं च विशेषण-
विशेष्योभयपर्याप्तप्रकारताकत्वं विशेषणनिरूपितावच्छेद्यताख्यस-
म्बन्धवत्प्रकारकत्वं वा घटत्वाद्युपलक्षितघटादिप्रतियोगिकानुयो-
गिताविशेषरूपवैशिष्ट्यावगाहिन्यपि प्रागभावादिप्रत्यक्षे तादृश्येव
घटत्वादिप्रकारितोपेयते अतो न घटादिनिर्विकल्पकान्तादृश-
प्रागभावप्रत्यक्षमित्याहुः । तच्छिन्त्यम् । तद्धर्मविशिष्टविशेषण-
ज्ञानपूर्वकतद्धर्मोपलक्षितवैशिष्ट्यावगाहिज्ञाने तद्धर्मनिर्विकल्प-
कानन्तरजातघटवद्भूतलमित्यादिज्ञाने ऽवर्त्तमानाया व्यासज्य-
वृत्त्यादिप्रकारताया आनुभविकत्वविरहेणाप्रामाणिकत्वात् । ज्ञा-
नवैलक्षण्यानुभवविरहे कार्यतावच्छेदकत्वेनातिरिक्तविषयतास्वी-
कारेऽपसिद्धान्तात् ।

अत एव षट्साध्यकानुमानव्याख्यावसरे संवादिप्रवृत्ति-
त्वावच्छिन्ननिरूपितजनकतारूपहेतुग्रहः तादृशजनकतावच्छेद-
कप्रमात्वग्रहं विना न सम्भवतीत्याक्षिप्य द्वयी संवादित्ववि-
शिष्टप्रवृत्तिविशेषितजनकताग्रहसामग्री एका विशिष्टविशेषणज्ञान-
घटिता अपरा तदघटिता जनकत्वरूपविशेष्ये प्रवृत्तिं प्रवृत्तौ चोपल-
क्षणतया संवादित्वमवगाहमानाया धियः सामग्री तत्राद्यसामग्रीज्ञ-
न्यज्ञाने जनकतायां संवादित्वविशिष्टप्रवृत्तिप्रतियोगिकनिरूपितत्व-
रूपवैशिष्ट्यविषयकत्वेन प्रमात्वावच्छिन्नजनकताया एव विषयतया
प्रमात्वाग्रहात्तदसम्भवेऽपि तद्ग्रहं विनापि संवादित्वोपलक्षितप्र-
वृत्तिनिरूपितसामान्यजनकताविषयको हेतुग्रहः सम्भवतीति मि-
श्राणां समाधानमपि सङ्गच्छते संवादित्वोपलक्षितप्रवृत्तिवै-
शिष्ट्यावगाहिग्रहेऽपि विशिष्टविशेषणज्ञानजन्यतावच्छेदकप्रका-
रतोपगमे तादृशज्ञानसामग्या अपि विशिष्टविशेषणज्ञानघटित-
तया विशिष्टज्ञानघटितसामग्याः प्रामाण्यरूपावच्छेदकाग्रहप्रयुक्ता-
सम्भवामिधानासङ्गतेः ।

अभावबुद्धौ प्रतियोगिज्ञानस्य स्वातन्त्र्येणाहेतुत्वेऽपि प्रति-
योगिविशेषितप्रागभावप्रत्यक्षे प्रतियोग्युपनायकतज्ज्ञानोपेक्षादुर्वा-

देव तथा चानागतप्रतियोगिभानार्थं सामान्यप्रत्यासत्त्यादर इत्या-
शङ्कते । अथेति ।

(दी०) अथ घटो भविष्यतीति प्रत्यक्षं प्रतियोगिविशे-
षितं प्रागभावमवगाहते, न च प्राचीनास्तत्प्रतियोगिनस्त-
त्प्रतियोगित्वावगाहने च भ्रमत्वम्, न चानागते घटे प्रत्यासत्त्य-
न्तरमस्ति अतः सामान्यप्रत्यासत्त्या घटत्वेनानुभूतं स्मृत-
ञ्च तं तदालम्बते । न च चरमकारणरूपसामग्रीव्यंग्यः
प्रागभावो वाच्यः अन्यदा तदप्रत्ययात्तस्याः स्वरूपसत्त्याः
स्वरूपेण वा ज्ञातायास्तथात्वेऽतिप्रसङ्गात् व्याप्यत्वेन गृही-
तायास्तथात्वं वाच्यम् तथा च तद्धेतुका प्रागभावस्यानुमितिरेव
तावत्कालं प्रागभावस्यासत्त्वेन प्रत्यक्षायोगाच्चेति वाच्यम् ।

(गा०) घटो भविष्यतीति प्रत्यक्षमिति । घटो भविष्यती-
ति व्यवहारप्रयोजकं प्रागभावप्रत्यक्षमित्यर्थः । तच्च इदानी-
मत्र घटो नास्ति इदानीमत्र घटप्रागभाव इत्याकारकं तावत्त-
दोपनीतानागतघटस्य प्रकारतासम्भवात् तस्य तथाविधव्यवहार-
प्रयोजकता यथाकथञ्चिद्वर्तमानप्रागभावप्रतियोगित्वरूपमविष्यत्त्व-
विषयकतया तथाविधप्रत्यक्षस्योक्तव्यवहारापेक्षणीयत्वाभिधानं
चापलापनिराकरणायेत्यवधेयम् । प्राचीनाः । प्रत्यक्षपूर्वकालीनाः ।
तत्प्रतियोगिनः । तत्प्रत्यक्षविषयवर्तमानप्रागभावप्रतियोगिनः । येन
लौकिकसन्निकर्षेण तज्ज्ञानसम्भवात्तत्सामान्यप्रत्यासत्तिः स्यात् ।

ननु प्राचीनानामप्रतियोगित्वेऽपि प्रतियोगितया तेषामेव भान-
मङ्गीकार्यं न त्वनागतानामित्याशङ्कायामाह । तत्प्रतियोगिकत्वेति ।
भ्रमत्वमिति । नियमेन प्रागभावप्रत्यक्षस्येत्यादिः । स्यादिति शेषः ।
प्रत्यासत्त्यन्तरादेवानागतप्रतियोगिज्ञानं भविष्यतीत्यत आह । नचेति ।
सामान्यप्रत्यासत्त्या घटत्वेनेति । घटत्वरूपसामान्यलक्षणप्रत्यासत्त्ये-
त्यर्थः । प्रागभावप्रत्यक्षे सामान्यप्रत्यासत्त्याप्यज्ञातप्रतियोगिनः प्रका-
रतया भानासम्भवादनुभूतमिति । अनुभवेोपनीतमित्यर्थः । प्रत्या-
सत्त्येत्यस्यानुभवेनान्वयः । घटान्तरेणापि सन्निकर्षविरहे घटत्वसा-

मान्यलक्षणया अनागतघटज्ञानासम्भवात् सर्वत्र प्रागभावप्रत्यक्षे
अनुभवोपनीतानागतप्रतियोगिभानासम्भवात् । स्मृतं चेति । क-
चित्सामान्यप्रत्यासत्तिजप्राचीनानुभवमूलकस्मरणोपनीतमपीत्यर्थः
तम् । अनागतघटम् । तत् । प्रागभावप्रत्यक्षम् । आलम्बते ।
अवगाहते ।

प्रागभावप्रत्यक्षमेव न भवतीत्याशङ्कते । न चेति । चरमकारणरूपे-
ति । विलक्षणकपालसंयोगादिरूपेत्यर्थः । अन्यदा । तादृशसामान्यस-
मवधानदशायाम् । तदप्रत्ययात् । अत्र घटो भविष्यतीत्याद्यनिश्चयात् ।
स्वरूपसत्तायाः । स्वज्ञानानपेक्षायाः । स्वरूपेण ज्ञातायाः । कारणताव-
च्छेदकविलक्षणसंयोगत्वादिप्रकारकज्ञानमात्रापेक्षायाः । तथात्वे ।
प्रागभावव्यञ्जकत्वे । अतिप्रसङ्गात् । तादृशसामान्या कार्योत्पत्तेः प्रा-
गभावस्य वा व्यभिचारस्य धर्म्यवृत्तित्वस्य वा ग्रहदशायामपि प्राग-
भावप्रत्ययप्रसङ्गात् । तत्र चेह घटो भविष्यति न वेत्यादिसंशयस्या-
नुभविक्तया प्रागभावप्रत्यक्षे नेष्टापात्तिसम्भव इति भावः । व्याप्यत्वेन
प्रागभावव्याप्यत्वेन । धर्मिवृत्तित्वेन चेत्यपि द्रष्टव्यम् । तद्धेतुका ।
सामग्रीहेतुका । अनुमितिरेव सम्भवति । व्याप्यवत्ताज्ञानघटित-
त्सामग्रीसत्त्वादिति शेषः । तथा च किं तत्प्रत्यक्षोपगमेन अनुमितौ
चानागतभानं पक्षधर्मताचलादेवेति न सामान्यप्रत्यासत्तिसिद्धि-
रिति भावः ।

अनुमितिसम्भवेऽपि साक्षात्करोमीत्यनुव्यवसायानुरोधेन तत्प्र-
त्यक्षमवश्यमङ्गीकर्तव्यमित्याशङ्क्याह । तावदिति । तावत्कालम् ।
सामग्रीज्ञानपर्यन्तम् । प्रागभावस्यासत्त्वेनेति । प्रागभावस्य प्रतियो-
गिकाले असत्त्वनियमात् सामग्रीसमवधानोत्तरं तज्ज्ञानोत्पत्ति-
समये प्रतियोग्युत्पत्त्यावश्यकतया तत्प्रागभाववस्थानासम्भवे-
नेत्यर्थः । प्रत्यक्षायोगादिति । विषयस्य प्रत्यक्षहेतुत्वादिति भावः ।
प्रागभावव्याप्यत्वेन सामग्रीज्ञानं न व्यञ्जकं येन प्रागभावानुमिति-
सामग्री नियता स्यात् अपि तु कार्योत्पादव्याप्यत्वेनैव न हि का-
र्योत्पत्तिव्याप्यवत्तानिश्चये इह घटो भविष्यति न वेत्यादिसं-
शय आनुभविको येन तादृशानिश्चयदशायामपि प्रागभावव्याप्यव-
त्तानिश्चयं विनापि प्रागभावप्रत्यक्षस्वीकारो न सम्भवेत् ।

न च कार्योत्पादव्याप्यवत्तानिश्चये भिन्नविषयकानुमितिसामग्री

सत्त्वान्न प्रागभावप्रत्यक्षसम्भव इति वाच्यम् । येन रूपेण व्याप्तिर्गृ-
हिता तेन रूपेण धर्मिवृत्तिज्ञानस्यैव व्यञ्जकत्वोपगमात्तादृशव्यञ्जक-
समवधानस्य च ज्ञानद्वयदशायामपि सत्त्वेन तदानीमेव प्रागभाव-
प्रत्यक्षसम्भवात् व्याप्तिविशिष्टवत्ताज्ञानस्यैवानुमितिसामग्रीत्वात् ।

न चैवं प्रागभावव्याप्यत्वेन गृहीताया एव सामग्र्याः प्रागभा-
वव्यञ्जकता किञ्चोपेयते इति वाच्यम् । स्वतन्त्रप्रागभावव्याप्तिज्ञान-
धर्मिवृत्तिज्ञानानुपेक्षायामपि क्षणैकव्याजेन विशिष्टज्ञानोत्पत्त्या प्राग-
भावानुमितिसम्भवेन तत्प्रत्यक्षापलापसम्भवात् सामग्र्या ज्ञान-
मात्रं हेतुर्न तु लौकिकप्रत्यक्षमेव अतः सामग्रीपूर्वं सामग्रीक्षणे च
उपनीतमानादिरूपतज्ज्ञानसम्भवात् न सामग्रीज्ञानपर्यन्तप्रागभावा-
नवस्थानरूपोक्तदोषावसरः सामग्रीपूर्वं सामग्रीक्षणेऽपि उक्तव्य-
ञ्जकत्वात् प्रागभावप्रत्यक्षमिष्टमेव अन्यथा पुनः स्वरूपसत्या अपि
सामग्र्या उक्तव्यञ्जकसहकारिता वाच्येति समाधत्ते । यादृशेति ।

(दी०) यादृशकारणकलापानन्तरं कार्योत्पादो दृष्ट-
दुद्धरेव व्यञ्जकत्वाभ्युपगमात् । अनुयोगिताविशेषरूपप्राग-
भावत्वादेः क्वचिदप्रतीतौ ताद्रूप्येणानुमानासम्भवाच्चेति चेत् ?

(गा०) यादृशकारणकलापानन्तरम् । यद्रूपावच्छिन्नकारणक-
लापानन्तरक्षणे । दृष्ट इत्यस्य नियमेनेत्यादिः । अनन्तरमित्यत्यन्त-
संयोगार्थकद्वितीयावलादेव वा नियमलाभः । तद्रूपेण । तद्रूपाव-
च्छिन्नबुद्धेः ।

ननु सामग्र्याः कार्योत्पत्तिव्याप्यत्ववत्प्रागभावव्याप्यत्वम-
पि सुप्रहमिति प्रागभावप्रतीतिपूर्वं प्रागभावव्याप्तिज्ञानकल्पना
सम्भवतीति किं प्रागभावप्रत्यक्षोपगमेनेत्यत आह । अनुयोगिते-
ति । प्रागभावस्यातीन्द्रियत्वे प्रागभावत्वस्य क्वचिदप्रतीत्या
तेन रूपेण व्यापकताग्रहासम्भवेन तद्रूपावच्छिन्नस्यानुमानास-
म्भवादित्यर्थः । अत्यन्ताभावादावभावत्वं घटादौ च विनाशित्वं
प्रतीत्यविनाश्यभावत्वरूपं प्रागभावत्वं सामान्यप्रत्यासत्त्या प्रती-
यमाने तदनुभ्युपगमे कथंचिदनुमानेनोपस्थिते प्रागभावे प्रत्येतुं
शक्यते इति अनुयोगिताविशेषरूपेत्युक्तम् । विनाश्यभावत्वं न
प्रागभावत्वं घटादेर्घटात्यन्ताभावाद्यभावत्वात् विनाशित्वाच्च घटा-

त्यन्ताभावादिप्रागभावत्वापत्तेः, किं तु प्रागभावत्वमनुयोगिता-
विशेष एवेति भावः । प्रमेयत्वादिनामान्यलक्षणया प्रागभावत्वादेः
प्रतीतिसम्भवेऽपि प्रमेयत्वाद्यनवच्छिन्नतत्प्रकारकविलक्षणप्रतीति-
दुरूपपादेति ध्येयम् ।

घटो भविष्यतीत्यादिव्यवहारविषयकं प्रागभावप्रत्यक्षं न स-
म्भवति तादृशव्यवहारविषयस्यातीन्द्रियत्वात् किं त्वनुमित्यादिरूप-
मेव तज्ज्ञानम्, आनुमानिकादिज्ञाने चाज्ञातस्यापि पक्षधर्मतावला-
ज्ञानसम्भव इति न दर्शितव्यवहारमूलभूतज्ञानेऽनागतमानानुरो-
धेन सामान्यप्रत्यासत्तिरिति दूषयितुं वर्तमानप्रागभावप्रतियोगि-
त्वमात्रस्य तद्व्यवहारविषयतां निराकरोति । भविष्यत्त्वं हीति ।

(दी०) भविष्यत्त्वं हि न वर्तमानप्रागभावप्रतियोगित्वं ओ-
भाविन्यद्य भविष्यतीति प्रत्ययप्रसङ्गात्, किं तूत्पत्स्यते भ-
विष्यतीत्यादेः समानार्थकत्वाद्वर्तमानप्रागभावप्रतियोग्युत्पत्तिक-
त्वं वर्तमानकालोत्तरकालोत्पत्तिकत्वं वा तत्त्वम्, न चेदम-
ध्यक्षम्, उत्पत्तेरतीन्द्रियत्वात् । इहाद्य घटो भविष्यतीत्यादौ
च तादृशोत्पत्तेर्देशविशेषः कालविशेषश्चाधिकरणत्वेन प्रतीयते
न तु प्रागभावस्योत्पत्तिमतो वा ।

(गा०) अद्य भविष्यतीति प्रत्ययप्रसङ्गादिति । एतन्मते च प्राग-
भाव एवाद्यादिकालान्वयस्योपगन्तव्यत्वात् श्वोभाविनः प्रागभावे-
ऽप्यद्यतनत्वस्यावाधितत्वादिति भावः । इदमुपलक्षणम्, उपदर्शित-
भविष्यत्त्वस्याख्यातार्थस्य धात्वर्थे एवान्वयस्य व्युत्पन्नतया घटादौ
नामार्थे तदनन्वयप्रसङ्गोऽपि द्रष्टव्यः ।

न च कालसम्बन्धरूपसत्ता भूधातोरर्थः तत्रैव वर्तमानप्रा-
गभावप्रतियोगित्वरूपानागतत्वस्यान्वयः स्वीक्रियते तथा च वर्त-
मानप्रागभावप्रतियोगिसत्ताकत्वमेव भविष्यत्त्वं तादृशसत्तायामे-
वाद्यादिकालान्वयः । श्वोभाविनः सत्तायां चाद्यतनत्वस्य वा-
धाश्लोकातिप्रसङ्ग इति वाच्यम् । एवं सत्यपि श्वोभाविनि परस्व-
स्थायिनि घटादौ परश्वो भविष्यतीति प्रयोगस्य दुर्वारत्वात्

परद्वयकालसम्बन्धस्य वर्तमानप्रागभावप्रतियोगिनः परद्वयस्तत्वात्
कालसम्बन्धत्वावच्छेदेन कालान्वयोपगमे च तादृशघटादौ द्वयो
भविष्यतीति प्रयोगानुपपत्तिः । तदीयकालसम्बन्धसामान्ये परद्वयः-
कालवृत्तित्वस्येव इवस्तनत्वस्यापि बाधात् । समानार्थकत्वादिति ।
तथा च उत्पत्त्यमानत्वं भविष्यत्त्वं तच्चानागतोत्पत्तिकत्वं लक्ष्यप्रत्ययेन
घातव्योत्पत्तावनागतत्वप्रत्यायनादिति भविष्यत्त्वमपि तथा, अनाग-
तत्वं च प्रागभावस्य प्रामाणिकत्वं वर्तमानप्रागभावप्रतियोगित्वं त-
दप्रामाणिकत्वे वर्तमानकालध्वंसाधिकरणकालीनत्वमिति तदुत्पत्ति-
कत्वमेव भविष्यत्त्वमिति भावः । प्रागभावे वर्तमानत्वं तत्तच्छब्द-
प्रयोगाधिकरणक्षणवृत्तित्वं काले वर्तमानत्वं च तत्तच्छब्दप्रयोगा-
धिकरणत्वमेव प्रागभावाघटितानागतत्वे उत्तरकालः क्षणरूपो
प्राह्यस्तेनातीताशुत्पत्तेरपि वर्तमानकालध्वंसाधिकरणमहाकालादि-
वृत्तितया अतिप्रसङ्गस्य नावकाशः ध्वंसस्यापि कालोपाधितया
वर्तमानकालध्वंसवृत्तित्वमेव वा विवक्षणीयम् ।

उत्पत्तेरतीन्द्रियत्वादिति । तदुघटकस्वाधिकरणकालध्वंसाधि-
करणत्वसामान्याभावस्यातीन्द्रियस्यापि स्वाधिकरणकालस्य स-
म्भवेनातीन्द्रियतद्दुसप्रतियोगिकत्वेनायोग्यत्वादिति भावः

अथातीन्द्रियतया भविष्यत्त्वस्य लौकिकप्रत्यक्षासम्भवेऽपि
घटो भविष्यतीति व्यवहारप्रयोजकमानसादिज्ञानेऽनागतघटादि-
भानार्थं सामान्यप्रत्यासत्तेरावश्यकता । न चोत्पत्तिशरीरे उत्पत्ति-
मतः स्वपदार्थस्य तत्तद्वाक्तित्वेन प्रविष्टतया अनागतव्यक्तीनां च
विशिष्य तेन रूपेण ज्ञानस्य सामान्यलक्षणासहस्रेणाप्यसम्भवा-
दुत्पत्तिघटितभविष्यत्त्वस्य मानसादिज्ञानमपि न सम्भवतीति
वाच्यम् । सामान्यलक्षणया प्रमेयत्वादिप्रकारेण यावद्वस्तुज्ञानज-
न्यसंस्कारात्प्रमेयत्वादिमोषदशायां स्वरूपतस्तत्तद्वाक्तित्वादिना अ-
नागतस्यापि भानमङ्गीकृत्य तन्मूलकमानसादिज्ञानस्यावश्यमुप-
पादनीयत्वात् अन्यथा व्यवहारविलोपप्रसङ्गादिति चेन्न । विशिष्ट-
प्रकारकसंस्काराद्विशेषणमोषवशेन स्वरूपतस्तत्प्रकारकस्मरणस्योप-
नीतभानस्य चोपगमे सामान्यलक्षणानुपगमेऽपि प्रमेयत्वादिनाऽना-
गतयावद्वस्तुप्रकारकानुमित्यादिजन्यसंस्कारान् स्वरूपतस्तद्वाक्ति-
त्वादिप्रकारकस्मरणसम्भवेनानागतघटादिज्ञानस्य च सम्भवेन व्य-

घटारजनकविशिष्टगोचरमानसादिज्ञानोपपत्तेः । भविष्यत्त्वस्योत्पत्तिघटितत्वे पूर्वोक्तं श्वोभाविन्यद्य भविष्यतीति प्रयोगातिप्रसङ्गवारयति । इहाद्य इति । तादृशोत्पत्तेरिति । देशविशेषः कालविशेषश्च तादृशोत्पत्तेरधिकरणत्वेन प्रतीयते इत्यन्वयः देशविशेषोपादानं दृष्टान्तार्थं उत्पत्तौ तदन्वयस्योक्तातिप्रसङ्गवारणानुपयुक्तत्वात् । न तु प्रागभावस्येति । येनोक्तातिप्रसङ्गः स्यादिति शेषः । घटादौ देशकालान्वयेऽपि उक्तातिप्रसङ्गवारणसम्भवादुत्पत्तिघटना-नर्थक्यमित्याशङ्क्य तदपि निराकरोति । उत्पत्तिमतो वेति ।

दृष्टान्तवाढ्याय भागभावे देशान्वये अतिप्रसङ्गं प्रथमतो दर्शयति । कपालनाशेति ।

(दी०) अत एव कपालनाशजन्यघटनाशस्य घटाद्यात्मकतत्प्रागभाववत्यपि तत्र कपाले नेह घटध्वंसो भविष्यतीति बुद्धिः, न वा भवने श्वः समुत्पद्य प्राङ्गणे परश्वो गमिष्यति मैत्रे प्राङ्गणे परश्वो भविष्यतीति धीः ।

(गा०) तत्कपालसत्त्वे घटनाशे तत्र कपाले घटध्वंसो भविष्यतीति प्रयोगस्येष्टत्वात् कपालनाशजन्येति । प्रागभावप्रतियोगिनि घटादौ देशकालान्वये अतिप्रसङ्गं दर्शयति । न वेति । प्राङ्गण इति । तादृशमैत्रे प्राङ्गणवृत्तित्वस्य परश्वः कालवृत्तित्वस्य चाबाधात् अतिप्रसङ्गः, उत्पत्तौ देशकालान्वयोपगमे तत्र तत्तद्देशकालान्वयबाधान्नातिप्रसङ्गः ।

न च प्रागभावे तत्प्रतियोगिनि चोभयत्र कालाद्यन्वयस्वीकारान्न कोऽप्यतिप्रसङ्गः अद्यतनत्वस्य श्वोभाविनि विनष्टकपालवृत्तित्वस्य तन्नाशजन्यघटध्वंसे परश्वस्तनत्वप्राङ्गणवृत्तित्वयोर्दर्शितमैत्रे प्रागभावेऽसत्त्वादिति किमुत्पत्त्यन्तर्भावेणेति वाच्यम् । कालस्योभयत्रान्वयोपगमे दर्शाद्यक्षणे भविष्यतो मैत्रेस्य प्रागभावे दर्शवृत्तित्वबाधेन दर्शो मैत्रो भविष्यतीति प्रयोगानुपपत्त्या उत्पत्त्यन्तर्भावस्यावश्यकत्वात् उभयत्र देशान्वयापेक्षया लाघवेनोत्पत्तिमात्रे देशान्वयस्याप्युचितत्वात् निरुक्तभविष्यत्वस्य भविष्यदर्थकलट्प्रत्ययाद्यर्थत्वे धातुवैयर्थ्यं उत्पत्तेः प्रत्ययार्थं एवान्तर्भावात्तदुत्पत्तादुत्पत्तिमानो-

पणमे चानुभवविरोध इत्युत्पत्तिघटितभविष्यतायाः प्रकृतिप्रत्ययो-
भयलभ्यतामाह । अत्र चेति

(दी०) अत्र च धातुनोत्पत्तिः प्रत्याय्यते प्रत्ययेन च धा-
त्वर्थनिष्ठं तादृशप्रतियोगित्वं तादृशकालीनत्वं वा नङ्गयति न-
श्यति नष्ट इत्यादौ च प्रत्ययेन यथायथमनागता वर्तमानातीता
नोत्पत्तिः तस्यामेव च कालविशेषादिविशेषणत्वेनान्वेति ।

(गा०) अत्र । निरुक्तभविष्यत्वे । घटकत्वं सप्तम्यर्थः । तादृशप्र-
तियोगित्वम् । वर्तमानप्रागभावप्रतियोगित्वम् । तादृशकालीनत्वम् ।
वर्तमानकालोत्तरकालीनत्वम् । उत्पत्तिघटितमपि भविष्यत्त्वं क्वचित्
प्रत्ययार्थ इति दर्शयति । नङ्गयतीति । कालान्तरविहितलङादेरुत्प-
त्तिघटितार्थकत्वं च दृष्टान्तत्वेनोक्तम् । अतीता । वर्तमानध्वंसप्र-
तियोगिनी । तस्यामेवेत्येवकारेण नाशादिक्रियाव्यवच्छेदः । तद्य-
वच्छेदप्रयोजनं दर्शयति । एतेनेत्यादिना परास्तमित्यन्तेन ।

(दी०) एतेन श्वोभाविनाशके परश्चो नङ्गयतीति नष्टे च
नश्यतीति च व्यवहारः स्यात् न स्याच्च नाशस्य विद्यमानत्वा-
त् नष्ट इत्यादिव्यवहारः । न च तत्रातीतकालसम्बन्धित्वं वर्त-
मानत्वं वा निष्ठादेरर्थः, चिरन्निनष्टेऽपि पूर्वेषुर्नष्टोऽधुना वेति
व्यवहारप्रसङ्गादिति परास्तम् ।

(गा०) व्यवहारः स्यादिति । श्वोभाविनोऽपि नाशस्य परश्च-
स्तनत्वात् अतीतोत्पत्तिकनाशस्यापि वर्तमानत्वादिति भावः । न
स्यादित्यत्रापि नष्ट इत्यनुषज्यते । तथा च नष्टेऽपि नष्ट इति
व्यवहारो न स्यात् नाशोऽतीतत्वस्य बाधादित्यर्थः । एतदनुपपत्ते-
रुद्धारमाशङ्कते । न च तत्रेति । तत्र । नष्ट इत्यादौ । अतीतकाल-
सम्बन्धित्वं वर्तमानध्वंसप्रतियोगिकालवृत्तित्वम् । लाघवादाह ।
वर्तमानत्वं वेति । नाशोत्पत्तिक्षणेऽपि नष्ट इति व्यवहारस्ये-
ष्टत्वात् इति हृदयम् ।

व्यवहारप्रसङ्गादिति । उत्पत्त्यनन्तर्भावे उक्तनिष्ठार्थस्येव काल-

रूपाधिकरणस्यापि नाश एवान्वयस्योपगन्तव्यत्वात् । चिरातीतोत्पत्तिकेऽपि च विनाशे पूर्वदिनवृत्तित्वस्य अद्यतनत्वादेश्चावाधादिति भावः । देशस्य नाशान्वये गृहेऽल्पप्रमाणभायनाशात्मकघटादिमिति प्राङ्गणे घटप्रागभावो नङ्ग्यतीति प्रयोगोपत्तिर्बोधा । परास्तमिति । उत्पत्तौ कालान्वयोपगमे इवस्तनोत्पत्तिकनाशादौ परास्तनोत्पत्तिकत्वादेर्बाधेन नाशस्य विद्यमानत्वेऽपि तदुत्पत्तेरतीतत्वेनोक्तातिप्रसङ्गाप्रसङ्गयोरनवकाशादिति भावः ।

यद्यपि कारकविभक्त्यर्थस्यान्यत्र क्रियायामेवान्वयो दृष्टस्तथापि अगत्या व्युत्पत्तिवैचित्र्येणात्र क्रियान्वितप्रत्ययार्थेऽपि तदन्वय उपेयते इदं च नाशत्वमनुयोगिताविशेषरूपं नशधातुवाच्यमित्याशयेनाभिहितम् । नशधातोरुत्पत्तिमदभावत्वरूपनाशत्वावच्छिन्नवाचकत्वे तु अनागतत्वादिकमेव नङ्ग्यतीत्यादावपि प्रत्ययार्थः, तस्य कालविशेषदेशविशेषयोश्चोत्पत्तिरूपधात्वर्थैकदेशान्वयेनैव सामञ्जस्यात्, किं तु दर्शान्त्यक्षणाद्युत्पन्नप्रतिपदादिपर्यन्तस्थायिस्पर्शनादिकमादाय प्रतिपदि गमिष्यतीत्यादिव्यवहारस्याप्रामाणिकत्वे तदतिप्रसङ्गवारणाय तत्रोत्पत्तिघटितं भविष्यत्वादिकं लृडादिप्रत्ययार्थो वाच्य इत्यवधेयम् ।

ननु भविष्यति नङ्ग्यतीत्यादौ प्रत्ययार्थस्यानागतत्वादेरनागताद्युत्पत्तेर्वा धात्वर्थविशेषणत्वेनान्वये धात्वर्थस्योत्पत्तेराश्रयतासम्बन्धेन नाशस्य च प्रतियोगितासम्बन्धेन साक्षादेव नामार्थे स्वाश्रये प्रतियोगिनि चान्वयो वाच्यः स चायुक्तः नामार्थधात्वर्थयोर्भेदेनान्वयस्याव्युत्पन्नत्वात् प्रतियोगितासम्बन्धस्याभावप्रतियोगितानवच्छेदकतया न नङ्ग्यति इत्यादावगतिश्चेत्यत आह । कर्त्तरि विहितेन चेति ।

(दी०) कर्त्तरि विहितेनाख्यातेन कृता वा यथायथमाश्रयत्वप्रतियोगित्वलक्षणं कर्तृत्वं आश्रयप्रतियोगिरूपश्च कर्त्ताऽभिधीयते । कार्यानुत्पाददशायां चाभावधीः सामयिकात्यन्ताभावमवगाहते । न च प्रतियोगिसमवायिनि समयावच्छेदेनात्यन्ताभाववृत्तौ मानाभावः, भाविनि नष्टे वा घटे इह कपाले

घटो नास्तीति प्रत्ययात् । न ह्ययं घटप्रतियोगिकमभावमात्रम-
वगाहते, यत्किञ्चिद्वदत्यपि तादृशप्रत्ययप्रसङ्गात् । परं तु
घटत्वावच्छिन्नप्रतियोगिताकम्, न च ध्वंसप्रागभावौ तथा
सम्भवतो वा न तत्र कपाले ततः पूर्वं परतश्च बहूनां घटानां
नष्टत्वादुत्पत्स्यमानत्वाच्च ।

(गा०) आख्यातेन भविष्यतीत्यादावाश्रयत्वरूपं नञ्जातीत्यादौ
प्रतियोगित्वरूपं भाक्तकर्तृत्वं कर्तरिकृता भविष्यन्नित्यादौ आश्रयरूपः
कर्ता नञ्चान्नित्यादौ प्रातयोगिरूपः कर्ता ऽभिधीयते इत्यर्थः ।
तथा च धात्वर्थविशेषिततादृशप्रत्ययार्थयोरैव साक्षाद्भेदाभेदाभ्यां
नामार्थे ऽन्वयान्नेक्तव्युत्पत्तिविरोध इति भावः ।

ननु माभूद्भविष्यतीत्यादिव्यवहारप्रयोजकं लौकिकप्रत्यक्षं तथा-
पि कार्यानुत्पाददशायां कपालादौ घटो नास्तीदानीमित्यादिलौ-
किकप्रत्यक्षे प्रागभावविषयके ध्वंसप्रागभाववत्यत्यन्ताभावासत्त्व-
नियमेनासम्भवद्घटत्वाद्यवच्छिन्नसामान्याभावविषयताकानागत-
प्रतियोगिभानार्थे सामान्यप्रत्यासत्तेरावश्यकतेत्याशङ्कं ध्वंसप्राग-
भावयोरत्यन्ताभावाविरोधितां व्यवस्थापयन्निराकुरुते । कार्यानुत्पा-
देत्यादिना । सामयिकेति । समयविशेषावच्छेदेन प्रतियोगिमहत्ती-
त्यर्थकम् । अत्यन्ताभावमवगाहते इति । प्रतियोगिमत्यत्यन्ताभावस्य
विरोधनोऽपि ध्वंसादिमत्समयविशेषावच्छिन्नवृत्तौ बाधकाभा-
वादिति भावः । तथा च प्राचीनघटादिरेव तत्र प्रतियोगितया
भासते तेषामपि घटादिसामान्याभावप्रतियोगित्वादिति नानागत-
भानानुरोधेन सामान्यप्रत्यासत्तिसिद्धिरित्याशयः

साधकविरह एव बाधक इति शङ्कं निराकुरुते । न चेति । अभाव-
म् । ध्वंसादिरूपम् । तादृशप्रत्ययप्रसङ्गादिति । ध्वंसादिकमादाय घटो
नास्तीति प्रत्ययप्रसङ्गात् । घटत्वावच्छिन्नप्रतियोगिताकं अभावम-
वगाहते इत्यनुषङ्गेणान्वयः । न च । न हि । तथा च घटत्वावच्छिन्नप्र-
तियोगिताकौ । ध्वंसप्रागभावप्रतियोगितायामतिप्रसक्तस्य सामान्य-
धर्मस्यानवच्छेदकत्वात् । प्रत्येकं ध्वंसादिप्रतियोगितायां अतिप्रस-
क्तस्यापि घटत्वादेरनुगतकिञ्चिद्रूपावच्छिन्नानतिप्रसक्ततया अव-

च्छेदकत्वसम्भवः प्रतीतिबलेनातिप्रसक्तेऽपि स्वरूपसम्बन्धरूपाव-
च्छेदकत्वकल्पना सम्भवत्येवेत्येत आह । सम्भवतो वेति । तत्र
कपाले इति । तथा ध्वंसप्रागभावावित्यनुषजनीयम् । कुत इत्याका-
ङ्क्षायामाह तत इति । अत्रापि तत्रेत्यनुषजनीयम् ।

नष्टत्वादुत्पत्त्यमानत्वाच्चेति । ध्वंसप्रागभावयोः सामान्याभा-
वत्ववादिनापि समानाधिकरणसामान्यधर्मावच्छिन्नसमानकाली-
ने ध्वंसादौ सामान्यधर्मावच्छिन्नप्रतियोगिताकत्वं नाभ्युपगम्यते
तथा सति तमादाय घटादिसत्त्वदशायामपि घटो नास्तीति
प्रत्ययापत्तेरिति भावः ।

नन्वस्मन्मते प्रतियोग्यत्यन्ताभावस्य ध्वंसादिविरोधित्वेन ध्वंसा-
त्यन्ताभावत्वात् तस्यैव ध्वंसो नास्तीत्यादिवुद्धिविषयत्वं भवन्मते
तस्य तद्विरोधित्वात् कपालादौ पटध्वंसो नास्तीत्यादिवुद्धेः को
विषयः ? न हि तद्विरोधिष्यपि तदत्यन्ताभावत्वं स्वीकर्तुं शक्यते
अतिप्रसङ्गात् ध्वंसप्रतियोगिकाभावस्वीकारे चाभावप्रतियोगिको-
ऽतिरिक्ताभावो नाङ्गीक्रियते इति सिद्धान्तभङ्गप्रसङ्ग इत्याशङ्क-
ते । अथेति ।

(दी०) अथैवं कपालादौ कथं घटध्वंसादिशून्यताबुद्धिः,
अत्यन्ताभावस्य ध्वंसाद्यविरोधित्वादिति चेत् ? तत्तदधिकरण-
स्वरूपादतिरिक्तादेवानुगतादभावाद्वा इहेदानीं घटप्रागभाव
इति च प्रत्ययो न लोकानाम् ।

(गा०) एवम् । ध्वंसादिविशिष्टेऽप्यत्यन्ताभावोपगमे । ध्वंसाद्यविरो-
धित्वात् । भवन्मते ध्वंसाद्यविरोधित्वेन तदभावप्रत्ययविषयत्वास-
म्भवात् । अनवस्थाप्रसंगेनाभावाभावो(१) नातिरिक्त इति सिद्धान्त-
मनुरुध्य समाधत्ते । तत्तदधिकरणस्वरूपादिति । लाघवमनुरुध्याह ।
अतिरिक्तादेवेति । अनुगतादित्यनेन पूर्वमते ऽननुगतभूयोधिकर-
णे ऽभावत्वकल्पनायां गौरवमिति सूचितम् ।

नन्वत्यन्ताभावप्रतीतिविलक्षणे इहेदानीं घटप्रागभाव इति प्र-
त्यये प्रतियोगिभानार्थं सामान्यप्रत्यासत्तेरावश्यकता तादृशप्रत्यये

(१) ध्वंसात्यन्ताभाव इति-२ पु० पा० ।

प्रसिद्धस्य प्रतियोगितया भानासम्भवादित्यत आह । इहेदानीमिति ।
प्रत्ययः । अत्यन्ताभावप्रतीतिविलक्षणः । एतावता प्रागभावस्य कथ-
ञ्चिदपि न लौकिकप्रत्यक्षमिति पर्यवसितं प्रागभावे युक्तिप्रदर्शनास-
मर्थः प्रागभावस्य प्रत्यक्षतामेव स्वीकरिष्यतीत्यभिस्निधना प्राग-
भावस्याप्रत्यक्षत्वे तस्याप्रामाणिकत्वं प्रसञ्जयति । अथेति ।

(दी०) अथैवं जातो घट इत्यादिवदुत्पन्नो घटध्वंस इ-
त्यादिविलक्षणप्रत्ययबलेन नाशोऽतिरिच्यतां न तु प्रागभावः,
पूर्वत्वतत्पूर्वत्वादिव्यवहारश्चातीतकालवृत्तित्वतदुत्पत्तिकालीन-
ध्वंसप्रतियोगिकालवृत्तित्वादिविषयक एवास्तु दुःखात्यन्ता-
भावस्य स्वास्मिन्नुत्तरकालानुवृत्तिं दुःखसाधनध्वंसं वा समु-
द्दिश्य क्रियाविशेषे प्रवृत्तिरस्तु मानान्तरसिद्धं हि प्रयोजनमुद्दिश्य
पुमांसः प्रवर्तन्ते न तु प्रवृत्त्यैव तत्सिद्धिः, उत्पन्नस्य पुनरुत्पा-
दप्रसङ्गश्च लाघवात् कार्यादेः प्रतिबन्धकत्वेनापि निरसनीयः ।

(गा०) प्रागभावो नातिरिच्यतामित्यनेनान्वयः प्रमाणान्तरस्याप्रे-
खण्डनीयत्वादिति भावः । ननु कार्यानुत्पादवशायांमिव कार्यो-
त्तरमपि तदधिकरणेऽभावप्रत्ययस्य सामयिकात्यन्ताभावविषयकत्व-
सम्भवादतिरिक्तसंसर्गाभावखण्डनमेव सम्भवति किं तु ध्वंस-
प्रागभावान्यतरं विना उत्तरत्वपूर्वत्वादिकं न शक्यते निर्वक्तुमिति
अन्यतरस्वीकार आवश्यकस्तथा च विनिगमनाविरहादुभयमेव से-
त्यतीति शङ्काव्युदासाय ध्वंसस्यातिरिक्तत्वमन्तरा व्यवस्थापयति ।
जात इति । उत्पत्त्यंशे उपनीतभानात्मकादपि प्रत्ययाद्यथा उत्पत्ति-
विशिष्टो घटादिः सिद्ध्यति तथा तादृशप्रत्ययादुत्पत्तिविशिष्टोऽभावः
सेत्स्यति एतावतैवातिरिक्तध्वंसः सिद्धः अत्यन्ताभावस्यानुत्पन्नत्वात्
न च सामयिकात्यन्ताभाव एवोत्पादविनाशशील इति मतमवल-
म्बनीयम्, प्रतियोग्युत्तरकालीनस्याभावस्याविनाशित्वे बाधकाभा-
वात्तस्य विनाशकल्पनायां गौरवादविनाशिजन्याभावसिद्धावेव स-
मीहितनिर्वाहान्नस्यात्यन्ताभावत्वे नास्त्येव विवाद इत्यर्थः प्रागभावो
नष्ट इत्यादिप्रत्ययश्चासिद्ध इत्याशयः । पूर्वत्वतत्पूर्वत्वतदुत्तरत्वव्य-

वहारस्य प्रागभावकालीनत्वतत्प्रागभावकालीनत्वतत्कालीनप्राग-
 भावप्रतियोगित्वविषयकत्वेन शब्द एवातिरिक्तप्रागभावे मानमिति
 शङ्क्या ध्वंसमन्तभाव्यं तन्निर्वक्ति । पूर्वत्वेति । अयं पूर्व इति सामा-
 न्यतोऽवधिविनिर्मुक्तव्यवहारस्य ध्वंसप्रतियोगिकालवृत्तित्वं च-
 रमध्वंसव्यावृत्तं विषयः, तद्वृत्तित्वं तदनुयोगिकसम्बन्धप्रतियो-
 गित्वं स च सम्बन्धः कालिको ग्राह्यः, अन्यथा ध्वंसप्रतियो-
 गिस्वविषयकज्ञानरूपकालनिष्ठविषयितासम्बन्धप्रतियोगिनि चर-
 मध्वंसेऽतिप्रसङ्गः एतल्लाभायैव कालपदम् । प्रतियोगित्वं ध्वंस-
 त्वनिरूपकं ग्राह्यम् । अन्यथा ध्वंसरूपकालस्यापि प्रागभावध्वंसा-
 त्मकप्रतियोगिरूपप्रागभावप्रतियोगितया अतिप्रसङ्गात् प्रागभावा-
 स्वीकारेऽपि ध्वंसस्य स्वभेदात्मकघटादिध्वंसप्रतियोगित्वेनातिप्रस-
 ङ्गात् घटात् पूर्वं इत्यादिव्यवहारस्य च घटाद्युत्पत्तिकालीनध्वंसप्र-
 तियोगिकालवृत्तित्वं विषयः स्वस्य स्वोत्तरोत्पन्नस्यापि कस्यचि-
 त्सवसमानकालीनध्वंसप्रतियोगिस्वोत्पत्तिक्षणादिवृत्तित्वादतिप्रसङ्ग-
 इत्युत्पत्तिनिवेशनम् । स्वोत्पत्तिक्षणादेरपि स्वोत्पत्त्यधिकरणमहा-
 कालादिवृत्तिध्वंसप्रतियोगित्वादुत्पत्तिकालपदेन उत्पत्त्यधिकरणक्ष-
 णो विवक्षणीयः ।

वस्तुतस्तु महाप्रलयानङ्गीकारे तदधिकरणकालध्वंसानधिक-
 रणकालः तदङ्गीकारं तद्वृत्तिस्वनिष्ठध्वंसप्रतियोगिकालवृत्तित्वाभा-
 भावकः कालस्तदुत्पत्तिकालस्तदुत्पत्तिद्वितीयक्षणपर्यन्तस्थायि-
 स्थूलकालादिस्तु न तथा तथाविधकाले तदधिकरणाद्यक्षणध्वंस-
 स्य सत्त्वात्तादृशकालवृत्तिध्वंसप्रतियोग्याद्यक्षणादिवृत्तितद्वदादौ
 तद्वदादिपूर्वत्वव्यवहारप्रसङ्ग इति क्षणत्वमनुपादेयमेव ।

(१)[तदधिकरणकालध्वंसानधिकरणत्वं तद्वृत्तिस्वनिष्ठध्वंसप्र-
 तियोगिवृत्तिस्वाभावकत्वमेव वा कालशतसमुदायाधिध्वंसस्य का-
 लतया तदीयाद्यक्षणादिध्वंसेऽपि तदधिकरणकालध्वंसस्य वृत्ते-
 स्तादृशध्वंसे न तथाविधतदुत्पत्तिकालीनताप्रसङ्गः ।]

अत्र चोत्पत्तिकालीनत्वस्य पृथगेव पूर्वपदार्थत्वमतो-
 ऽवधिविनिर्मुक्तव्यवहारस्य न तद्विषयकत्वं उत्पत्तिप्रतियोगिनी

घटादेः स्वशब्दादेव लाभ इति तद्विनिर्मुक्तैव शक्तिः कल्प्या-
पञ्चम्यर्थप्रतियोगित्वस्य घटादिविशेषितस्य निरुक्तोत्पत्तिकाल-
घटकवृत्तावन्वयः । अथ वा ध्वंसप्रतियोगिकालवृत्तित्वमेव पूर्व-
पदार्थः, उत्पत्तिकालीनत्वं पूर्वपदयोगानुशिष्टपञ्चम्या एवार्थ-
इति बोध्यम् । आदिपदाभ्यां तदुत्तरान्वयवहारस्य ध्वंसा-
धिकरणकालवृत्तित्वतदधिकरणकालध्वंसाधिकरणकालोत्पत्तिक-
त्वविषयकत्वस्य च परिग्रहः । ०

ननु प्रागभावानङ्गीकारे प्रायश्चित्तवैफल्यप्रसङ्गः । तथा च
तत्प्रवृत्त्यनुपपत्त्या दुःखप्रागभावसिद्धिः । पापध्वंसस्य सुखदुःखा-
भावान्यत्वेन स्वतःप्रयोजनतायास्तदसाधनतया गौणप्रयो-
जनतायाश्चासम्भवात् अतो दुःखानुत्पादस्य तत्प्रागभावरूपस्यैव
प्रायश्चित्तफलत्वमावश्यकं (१) अत एव दुःखं मे मा भूत् इति
कामनयैव तदाचरणं न तु पापं नश्यत्विति कामनया ।

न च दुःखात्यन्ताभाव एव दुःखानुत्पादः स च सिद्धोऽप्य-
प्रिमकालसम्बन्धरूपासिद्धविशेषणविशिष्टः प्रागभाववत् प्रयोजनी-
भवितुमीष्टे अत एवासिद्धस्वत्वाद्युपरागेण सिद्धग्रामादाविच्छे-
ति वाच्यम् । तदात्मनि दुःखस्यातीततया प्रायश्चित्तानन्तरं पुन-
र्निषिद्धाचरणस्थले दुःखस्योत्पत्त्यमानतया च तदत्यन्ताभावास-
म्भवादिति ध्वंसप्रागभावयोरत्यन्ताभावविरोधितावादिनां प्राचां
प्रागभावयुक्तिं प्रतियोग्याधिकरणेऽपि समयभेदेनात्यन्ताभाववृत्ताव-
विरोधः, अन्यथा प्रतियोग्युत्पादपूर्वकाले तद्वृत्त्यभावप्रत्ययबलेनैव
प्रागभावसिद्ध्या युक्त्यन्तरानुसरणवैयर्थ्यात् इत्याशयेन तदविरो-
धितामतमवलम्ब्य दूषयति । दुःखात्यन्ताभावस्येति । स्वस्मिन्नुत्त-
रकालानुवृत्तिम् । स्वात्मावच्छेदेनोत्तरकालसम्बन्धम् । इदं च दुःखा-
भाववत्तत्सम्बन्धस्यापि स्वतःप्रयोजनत्वमित्यभिप्रायेण, स्वस्मिन्
उत्तरकालानुवर्तमानदुःखाभावमित्येव वार्थः दुःखाभावस्य तत्स्व-
रूपतत्सम्बन्धस्य वा नित्यत्वेऽपि प्रायश्चित्ते क्षेमसाधारणतत्सा-
धनत्वमव्याहतमेवेति भावः । आत्मतत्त्वविवेकटीकायां स्वयं क्षे-
मसाधारणफलसाधनताज्ञानस्य प्रवर्तकतां निराकृत्य दुःखसाध-
नगोचरद्वेषाक्षिप्फलेऽपि तदभावे इच्छा सम्भवति शत्रुवधादौ का-

(१) प्रायश्चित्तफलत्वात्-इति २ पु० पा० ।

मनाया दुरपह्वत्वात् इति युक्त्या पापध्वंसस्यापि प्रयोजनताया व्यवस्थापितत्वात् तन्मतमनुवर्त्तमान आह । दुःखसाधनेति । प्रवर्त्तनक्रियया समानकर्तृकतया उद्दिश्येति क्त्वाप्रत्ययः प्रायश्चित्त-वैफल्ये तत्प्रवृत्त्यनुपपत्तेः प्रागभावसिद्धिरन्योन्याश्रयादसम्भवदुक्ति-कैवेत्याह । मानान्तरेति । प्रवृत्तौ सत्यामेव तदनुपपत्तिर्ग्राह्या प्रवृत्ति-श्च प्रयोजनसिद्ध्यधीना प्रमाणान्तरात् प्रयोजनसिद्धावेव सम्भव-तीति प्रयोजनमन्तरेणानुपपद्यमानापि सा न प्रयोजनकल्पनायामु-पयुज्यते अन्योन्याश्रयादित्यर्थः ।

न चान्यदीयप्रवृत्तिमवगत्य तदन्यथानुपपत्त्या प्रयोजनं परि-कल्प्यान्यः प्रवर्त्तते इति नान्योन्याश्रय इति वाच्यम् । तथाप्यनव-स्थाया दुर्वारत्वात् अन्यस्य प्रायश्चित्तप्रवृत्तिर्मज्जानतोऽपि तत्प्रवृत्ते-श्च । इदन्त्वापाततः, प्रयोजनासिद्ध्या प्रवृत्त्युदयेऽपि विधितः प्राय-श्चित्ते प्रवृत्तिसाध्यतामवगत्य तदन्यथानुपपत्त्या प्रयोजनकल्पनाया निराबाधत्वात् अन्यथा पापस्याप्रामाणिकत्वापत्तेः निषिद्धकर्मणः स्वध्वंसद्वारापि दुःखसाधनत्वसम्भवेन प्रायश्चित्तफलध्वंसप्रतियो-गितयैव तत्सिद्धेः किं तु दुःखात्यन्ताभावादेः फलत्वसम्भवेन प्रागभावरूपफलापर्यवसाने एव निर्भरः ।

न चैवमपि पापध्वंसस्य फलत्वपक्षे पापे युक्त्यन्तराभावेन पापं क-ल्पयित्वा तद्ध्वंसस्य फलत्वमुपेयते दुःखप्रागभावं कल्पयित्वा तस्य नेत्यत्र विनिगमनाविरहात् प्रागभावसिद्धिरिति वाच्यम् । यतो दुःखप्रागभावानुवृत्तेः फलत्वेऽपि पापध्वंसस्य तन्निर्वाहकस्य फ-लत्वमावश्यकं पापसत्त्वे दुःखोत्पत्तेरावश्यकतया तदनिर्वाहदिति पापध्वंसफलत्वध्रौव्ये किं प्रागभावेन पापध्वंसस्येष्टान्तरासाधन-त्वेऽपीष्टतोपपत्तेर्दृशितत्वात् । एवं प्रायश्चित्तोत्तरं निषिद्धानाचरण-स्थले प्रागभावोऽपि न सम्भवति प्रतियोगिनो दुःखस्यानुत्पत्त्य-मानत्वात् । न चान्यत्रोत्पत्त्यमानं दुःखं प्रतियोगि, प्रागभावस्य प्रतियोगिसमानदेशवृत्तित्वादित्यादि तत्त्वम् ।

ननु प्रागभावानङ्गीकारे जातेऽपि घटज्ञानशब्दादिरूपकार्ये तदुत्पत्त्यादिप्रयोजकतत्सामान्या अक्षतत्वात् पुनस्तत्कार्योत्पत्तेस्त-त्कार्यस्यैव वा आपत्तिरिति तदानीं सामान्यभावनिर्वाहकव्यतिरे-कप्रतियोगिनः प्रागभावरूपकारणस्य कल्पनमावश्यकमिति युक्ति

दूषयति । उत्पन्नपुनरुत्पादेति । तत्र कार्ये तदुत्पत्त्यनन्तरोत्पादापत्ति-
रित्यर्थः । आपाद्यप्रसिद्धिश्च कार्यान्तरे । प्रसङ्गाकारस्तु अयं घटा
यदि तदुत्पत्तिक्षणवृत्तिसामग्रीकः स्यात् तदा तत्क्षणानन्तर-
मुत्पद्येतेति ।

न चोत्पत्तेः स्वत्वघटितत्वेनाननुगततया आपादकानुगमे मूल-
क्षैथिल्यं आपादकस्य स्वसामग्रीघटिततया अननुगमे च दृष्टा-
न्तासिद्धिस्वरूपासिद्धोरन्यतरप्रसङ्ग इति वाच्यम् । एतत्क्षणावृत्ति-
स्वसामग्रीकं यद्यत्तद्देदकूटेनानुगतेन एतत्क्षणानुत्तरस्वोत्पत्तिकं
यद्यत्तद्देदकूटस्यापादनीयत्वात् ।

केचित्तु उत्पन्नस्य कार्यस्य द्वितीयादिक्षणे उत्पादप्रसङ्ग उत्पन्न-
पुनरुत्पादप्रसङ्गः । आपादनाकारश्च एतद्घटाद्युत्पत्तिद्वितीयादिक्षणो
यद्येतदुत्पत्तिप्रयोजकसामग्युत्तरः स्यात् एतदुत्पादाधिकरणं
स्यात् प्रथमक्षण एव चापाद्यप्रसिद्धिरित्याहुः । कार्यदेः प्रतिबन्ध-
कत्वेन कार्याभावादेर्हेतुत्वोपगमेन घटादिरूपकार्यस्य सामान्यतः
कार्यत्वेन प्रतिबन्धकत्वमसम्भावे तत्पूर्वं तदधिकरणे संयोगादिरूप-
कार्यस्यावश्यकत्वात् अपि तु समवायेन जन्यद्रव्यत्वावच्छिन्नं प्रति
द्रव्यत्वादिना ज्ञानादिरूपकार्यं प्रति च ज्ञानत्वादिना अनुगतरूपेण
प्रतिबन्धकत्वासम्भवादगत्या तत्तद्व्यक्तित्वेनैव प्रतिबन्धकता वाच्या
घटादिनाशोत्तरं तदधिकरणे खण्डघटाद्युत्पाददशायां तदुत्पादाप-
त्तेः कार्यप्रतिबन्धकताया दुर्वारत्वात् तत्तद्घटादिव्यक्तिनाशस्यापि
प्रतिबन्धकत्वं वक्तव्यमिति कार्यध्वंसपरिग्रहायोदेरित्युक्तम् ।

न च यत्संयोगादिव्यक्तिनाशात् महाघटादिव्यक्तिनाशस्तद्व्य-
क्तेरपि तद्घटव्यक्तिहेतुतया तदभावादेव न पुनस्तदुत्पादप्र-
सङ्ग इति किं तत्र नाशप्रतिबन्धकतयेति वाच्यम् । तत्सं-
योगादिव्यक्तीनां तत्तद्व्यक्तित्वेन हेतुत्वस्य सर्वत्रासिद्धेस्तस्य प्रामा-
णिकत्वेऽपि धारावहनस्थले प्राथमिकनिर्विकल्पकस्य चतुर्यादिक्ष-
णे आपत्तिवारणाय तत्र कार्यध्वंसस्य प्रतिबन्धकताया आवश्य-
कत्वाच्चेति ।

न चैवमनन्तप्रतिबन्धकताकल्पनापेक्षया प्रागभावहेतुत्वे लाघ-
वात् तत्सिद्धिरिति वाच्यम् । तत्कार्ये उत्पन्नेऽपि कार्यान्तरप्राग-
भावबालत् तत्कार्योत्पादवारणाय तत्कार्यं प्रति तत्कार्यप्रागभा-

यत्वेन प्रागभावस्वीकर्त्रापि अनन्तकारणतानामनन्तप्रागभावानां च कल्पनीयत्वात् ।

न च तादात्म्यसम्बन्धेन कार्यसामान्यं प्रति प्रतियोगितासम्बन्धेन प्रागभावत्वेन एकहेतुतयैव सर्वत्रोत्पन्नपुनरुत्पादवारणं सम्भवति उत्पन्नप्रतियोगिकप्रागभावस्य घिनाशादुत्पन्नकार्यं प्रति-योगितया प्रागभावस्यासत्त्वादिति वाच्यम् । उत्पन्नव्यक्तौ प्रतियोगि-तया प्रागभावासत्त्वेऽपि तस्याः समवायिवेशे पुनरनुत्पादप्रयो-जकस्य दुर्वारत्वात्तदुत्पादप्रयोजकसामान्यास्तत्प्रागभावविनाशेऽप्यक्षतत्वात् ।

न च समवायेन कार्योत्पत्तौ सम्बन्धान्तरेण कार्योत्पादक-सामग्रीसमवधानमप्यपेक्षितमिति तादात्म्येन कार्योत्पादकसाम-ग्न्यभावाच्चानुपपत्तिरिति वाच्यम् । तादृशसामग्रीसमवधानस्या-व्यवहितप्राक्क्षणे एवापेक्षितत्वात् तदा च कार्यान्तरप्रागभाव-स्यैव सत्त्वात् इति ।

ननुत्पत्तिराद्यक्षणसम्बन्धः आद्यत्वं च स्वाधिकरणक्षणवृत्तेः स्ववृत्तेर्वा प्रागभावस्य प्रतियोगित्वमिति प्रागभावघटितोत्पत्ति-प्रत्यय एव तत्साधक इत्याशङ्क्य प्रागभावमन्तरेणोत्पत्तिं निर्धेकि । तदुत्पत्तिश्चेति ।

(दी०) तदुत्पत्तिश्च महाप्रलयमनङ्गीकुर्वतां मते स्वाधि-करणसमयध्वंसानधिकरणसमयसम्बन्धः, तदुक्तम् 'अध्वस्त-क्षणयोगस्य क्षणयोगो जनिर्भतेति' । क्षणः समयः ।

(गा०) महाप्रलयाङ्गीकारे चरमध्वसंरूपतदुत्पत्तावव्याप्तिस्त्वाधिकरणसमयस्य महाकालस्य ध्वंसस्य च ध्वंसाप्रसिद्धेरिति तद-नङ्गीकारपक्षावलम्बनम् । स्वाधिकरणेति । स्वमुत्पात्तिमत्त्वेनाभि-मतम् । द्वितीयादिक्षणस्य स्वाधिकरणाद्यक्षणध्वंसाधिकरणतया न तत्सम्बन्ध उत्पत्तिः तदधिकरणसमयस्य तत्प्रकारेणैव निवेशो न तु तदीयाधिकरणताप्रकारेण गौरवात् । एवं च स्ववि-षयकातीतज्ञानस्य स्वानधिकरणत्वेऽपि विषयितासम्बन्धेन स्वा-वच्छिन्नतया तद्ध्वंसमादायासम्भवस्य संयोगादिना घटादिमतो-यो ध्वंसस्तदवच्छिन्नभेदस्य द्वितीयक्षणादावपि सत्त्वेनातिव्याप्ति-

वर्णनाय कालिकसम्बन्धः स्वसम्बन्धतया प्रवेशनीयः तल्लामायेव
प्रथमं समयपदम् ध्वंसानधिकरणत्वं च कालिकसम्बन्धेन ध्वंसा-
वच्छिन्नभिन्नत्वं कालिकसम्बन्धाप्रवेशे द्वितीयादिक्षणस्यापि वि-
षयितासम्बन्धेन स्वाधिकरणसमयध्वंसावच्छिन्नज्ञानादिभिन्नतया
अतिप्रसङ्गादिति तन्निवेशालाभाय द्वितीयं समयपदम् । स्वपूर्वोत्प-
न्नस्वविषयकज्ञानादिनिष्ठस्वीयविषयितादिसम्बन्धस्यानुत्पत्तितया
तादृशसमयसम्बन्धोऽपि कालिको ग्राह्यः तल्लामोऽपि द्वितीयसम-
यपदादेव ।

एतादृशोत्पत्तिपदार्थ आचार्याणामप्यनुमत इत्याह । तदु-
क्तमिति । अध्वस्तेति । अध्वस्तः यत्क्षणेऽचिनष्टः क्षणयोगः क्षण-
निष्ठतत्स्वरूपसम्बन्धो यस्य यदीयक्षणयोगध्वंसानधिकरणं यत्क्षण
इति यावत् तस्य तादृशतत्सम्बन्धो जनिरुत्पत्तिरित्यर्थः । यदीयक्ष-
णयोगे यत्क्षणनिष्ठध्वंसाप्रतियोगित्वं तस्य तत्क्षणयोग इति यथाश्रु-
तार्थो नादरणीयः । तदीयाद्वितीयादिक्षणयोगस्य द्वितीयादिक्षणवृ-
त्तिध्वंसाप्रतियोगितया द्वितीयादिक्षणसम्बन्धेऽतिव्याप्तेः यदीय-
क्षणयोगत्वावच्छेदेन यत्क्षणवृत्तिध्वंसाप्रतियोगित्वविवक्षयाऽति-
प्रसङ्गवारणे गौरवात् महाप्रलयानङ्गीकारे स्वीयक्षणयोगध्वंसाधिक-
रणत्वसामान्याभावस्यैव लाघवेन लक्षणे निवेशौचित्यात् तदङ्गी-
कारे तदुत्पत्तावप्रसिद्धिनिवन्धनाव्याप्तेर्वारणाय यथाश्रुतार्थविष-
क्षयैव क्वचिदपीत्यादिलक्षणं वक्ष्यते । आद्यक्षणे स्वाधिकरणक्षणध्वं-
सानधिकरणत्वस्यैव स्वीयकालसम्बन्धध्वंसाधिकरणत्वसा-
मान्याभावस्यापि सत्त्वात् द्वितीयादिक्षणे स्वीयाद्यक्षणसम्बन्ध-
ध्वंसवति स्वीयकालसम्बन्धध्वंसाधिकरणत्वसामान्याभावस्या-
सत्त्वात्प्रथमक्षणस्य द्वितीयक्षणपर्यन्तावस्थायिस्थूलकालस्य स्वी-
यकालसम्बन्धध्वंसाधिकरणत्वात् प्रथमक्षणपर्यन्तावस्थायिस्थु-
लकालस्य चान्त्यक्षणावच्छिन्न एव सम्बन्धत्वेन तत्सम्बन्धस्योत्प-
त्तित्वव्यवहारस्येष्टत्वात् द्वितीयस्यापि क्षणस्य क्षणत्वप्रवेशो कुये-
त्पाशयेनाह । क्षणैः समय इति ।

न च तादृशस्थूलकालसम्बन्धस्योत्पत्तित्वे तस्य तादृशकाल-
स्वरूपस्य स्वपूर्वक्षणेऽपि सत्त्वात्स्थस्मिन्स्वपूर्वक्षणोत्पन्नत्वव्यवहा-
रप्रसङ्गः घटादेः कालसम्बन्धस्य घटादिस्वरूपत्वे च द्वितीयादि-

क्षणेऽपि तत्स्वरूपाद्यक्षणसम्बन्धसत्त्वेन तत्र तद्वितीयक्षणाद्युत्प-
न्नत्वव्यवहारप्रसङ्गः । द्वितीयक्षणादेस्तदीयकालसम्बन्धध्वंसाधिक-
रणत्वानुपपत्त्या अध्वस्तक्षणयोगस्येत्यनेन द्वितीयक्षणसम्बन्धव्या-
वर्तनायोगाच्चेति वाच्यम् । तदीयकालसम्बन्धस्य तत्तदधिकरणका-
लोभयरूपत्वात् अन्यथा स्वानधिकरणकाले स्वाधिकरणकालात्म-
कस्वीयसम्बन्धसत्त्वेन स्वस्मिन्स्वानधिकरणकालवृत्तित्वप्रसङ्गस्य
भवतोऽपि दुर्वारत्वात् ।

अथोत्पत्त्यर्थकपदस्योत्पत्तिमत्तत्तत्पदार्थान्तर्भावेण शक्त्यु-
पगमे शक्त्यानन्यप्रसङ्गः अपूर्वपदार्थोत्पत्तौ प्राक्शक्त्यग्रहेण
तत्प्रतीत्यनुपपत्तिश्च । न च तत्पदार्थान्तर्भावेणैव शक्तिः तत्तत्प-
दार्थाधिकरणसमयध्वंसानधिकरणत्वलाभश्च तत्तत्पदसमभिव्याहा-
रादिति वाच्यम् । घट उत्पद्यते इत्यादौ धात्वर्थैकदेशसमयविशेषण-
तया नामार्थघटादीनामन्वये आकाङ्क्षावैच्छिद्येण तदन्वयोपगमेऽपि
घटत्वादिनैव तस्यान्वयो वाच्यो न तु तत्तद्व्यक्तित्वेन तेन तेन रूपेण
घटादिपदादनुपस्थितेः तथा च तत्र सामान्यतो घटादिमत्समय-
ध्वंसानधिकरणत्वं समये प्रत्येतव्यं तथा च बाधः समयमात्रस्यैव
पूर्वपूर्वघटादिमत्समयध्वंसवत्त्वात् ।

एतेन समभिव्याहृतपदार्थतावच्छेदकत्वोपलक्षितधर्मवदधिकर-
णसमयध्वंसानधिकरणसमयसम्बन्धत्वेन सर्वनामवदेकशक्तिस्वी-
कारेऽपि न निस्तार इति चेत् ? सत्यम् । स्वप्रतियोगिवृत्तित्वसम्ब-
न्धावच्छिन्नप्रतियोगिताकध्वंसाभावविशिष्टस्वप्रतियोगिकसमयस-
म्बन्धोऽनुगत एवोत्पत्तिपदार्थः द्वितीयादिक्षणेऽपि तत्तत्तद्व्यक्तित्वसम्ब-
न्धावच्छिन्नप्रतियोगिताकध्वंसाभावविशिष्टस्वप्रतियोगिकसमयस-
म्बन्धोऽनुगत एवोत्पत्तिपदार्थः द्वितीयादिक्षणे न स्वस्य तादृशसम्बन्धाव-
च्छिन्नध्वंससामान्याभावविशिष्टत्वमिति तादृशभावविशिष्टस्वप्रति-
योगिकसम्बन्ध आद्यक्षण एवेति नातिप्रसङ्गः प्रतियोगी च उपल-
क्षणविधया सम्बन्धघटक इति ध्वंसकाले तत्प्रतियोग्यसत्त्वेऽपि न
तद्वदितसम्बन्धावच्छिन्नध्वंसाभावो द्वितीयक्षणे ।

न च ध्वंसकाले तत्प्रतियोगिसमयवृत्तित्वस्याप्यसत्त्वात् कथं
तत्सम्बन्धावच्छिन्नाभावदौर्लभ्यं तत्सम्बन्धासत्त्वे सम्बन्धावच्छि-
न्नाभावस्याप्यावश्यकत्वात् कालान्तरीणसम्बन्धाश्रयेऽप्यवर्तमान-
स्योपलक्षणभूतसम्बन्धावच्छिन्नाभावस्य प्रामाणिकत्वादिति वा

व्यम् । स्वप्रतियोगिवृत्तितादात्म्यस्य सम्बन्धतास्वीकारेणानुप-
पत्त्यनवकाशात् स्वतादात्म्यस्य स्वस्मिन्सर्वदैव सत्त्वात् ।

(दी०) तदङ्गीकारे तु कचिदपि यदीयसमयसम्बन्धे
यत्समयवृत्तिध्वंसप्रतियोगित्वं नास्ति तस्य तत्समयसम्बन्धः
तदधिकरणक्षणावृत्तित्वव्याप्यस्ववृत्तिध्वंसप्रतियोगिताकसमय-
वृत्तित्वं वा । क्षणत्वं च स्ववृत्तिध्वंसप्रतियोग्यनाधारत्वं स्व-
वृत्तिध्वंसप्रतियोगिप्रतियोगिकयावद्ध्वंसविशिष्टसमयत्वं स्व-
वृत्तियावद्ध्वंसविशिष्टसमयत्वं स्ववृत्तियावदभावविशिष्टसमय-
त्वं स्वस्वपूर्ववर्तियावत्पदार्थविशिष्टसमयत्वं वा ।

(गा०) तदङ्गीकारे तु । महाप्रलयाङ्गीकारे तु । क-
चिदपीति । यदीयसमयसम्बन्धसामान्ये यत्समयवृत्तिध्वंसप्रति-
योगित्वाभाव इत्यर्थः । स्ववृत्तिध्वंसाप्रतियोगितदीयसमयस-
म्बन्धसामान्यकसमयानुयोगिकस्तत्सम्बन्ध उत्पत्तिरिति समु-
दायार्थः । तदीयसमयसम्बन्धस्य कस्याप्याद्यक्षणे ध्वंसासत्त्वात्त-
त्सम्बन्धसामान्यस्याद्यक्षणवृत्तिध्वंसाप्रतियोगितया आद्यक्षण एवे-
दृशं स्वमिति तत्सम्बन्ध उत्पत्तिः । चरमध्वंसीयसमयसम्बन्ध-
स्याप्रसिद्धावपि तदीयसम्बन्धसामान्ये प्रलयवृत्तिध्वंसाप्रतियो-
गित्वसत्त्वात्प्रलयसम्बन्ध एव तदुत्पत्तिः द्वितीयादिक्षणसम्बन्ध-
स्य द्वितीयादिक्षणवृत्तिध्वंसाप्रतियोगितया तत्सम्बन्धातिप्रस-
ङ्गवारणाय सामान्यपदं तदुपादाने च सामान्यान्तर्गतप्रथमक्ष-
णसम्बन्धस्य द्वितीयादिक्षणवृत्तिध्वंसाप्रतियोगित्वविरहाच्च द्विती-
यक्षणादि तादृशं स्वमिति नातिप्रसङ्गः । तदीयसमयसम्बन्धा-
प्रतियोगिकस्ववृत्तिध्वंससामान्यकसमयानुयोगिकस्तत्सम्बन्ध उ-
त्पत्तिरित्यपि लक्षणं सम्भवति सामान्यपदमनन्तर्भा-
व्य स्ववृत्तिध्वंसप्रतियोगिसम्बन्धाप्रतियोगितत्कसमयानुयोगि-
कस्तत्सम्बन्धस्तथेत्यपि शक्यते वक्तुं उत्पात्तिनिर्वचनोपयो-
गितयैव क्षणलक्षणमवतारयितुं गुरुशरीरामपि क्षणघटितामु-
त्पत्तिं निर्वक्ति । तदधिकरणेति । व्याप्यत्वं स्वव्यापकतत्कत्वं
तथा च स्ववृत्तिध्वंसप्रतियोगिताव्यापकतदधिकरणक्षणावृत्तित्वा-

भावकसमये तत्सम्बन्ध उत्पत्तिरित्यर्थः । तदीयाद्यक्षणवृत्तिध्वंसप्रतियोगिमात्रस्यैव तदधिकरणक्षणे अवृत्तेस्तत्सम्बन्धसङ्गः । द्वितीयादिक्षणात्पत्तिकध्वंसप्रतियोगिनस्तदधिकरणाद्यक्षणादौ वृत्तेर्नातिप्रसङ्गः द्वितीयादिक्षणवृत्तिकध्वंसप्रतियोगिनश्चिरविनष्टस्य तदधिकरणक्षणावृत्तितया अतिप्रसङ्गवारणाय ध्वंसप्रतियोगिवृत्तित्वमुपेक्ष्य ध्वंसप्रतियोगिताव्यापकत्वमभावविशेषणमुपात्तं प्रतियोगितायां तदधिकरणक्षणावृत्त्यवृत्तित्वरूपतादृशक्षणावृत्तित्वव्याप्तिनिवेशे चिरविनष्टनिष्ठद्वितीयादिक्षणवृत्तिकध्वंसप्रतियोगितायां तत्सत्वेनातिप्रसङ्गः तादृशप्रतियोगितासामान्ये तथाविधव्याप्तिनिवेशे सामान्यपदार्थस्य व्यापकताघटिततया गौरवमिति स्वव्यापकतत्कत्वरूपव्याप्तेरेव निवेशः ।

न च यादृशक्षणद्वयाद्यात्मककालमध्ये न कस्यापि विनाशो जातस्तत्रातिव्याप्तिरिति वाच्यम् । प्रतिक्षणं कस्यचिदुत्पत्तिः कस्यचिद्विनाश इति नियमात् आद्यक्षणवृत्तिध्वंसप्रतियोगिनोऽपि तदधिकरणस्थूलकालवृत्तितया असम्भवादित्यतः क्षणनिवेशनम् । तदधिकरणक्षणावृत्तित्वस्थले कालिकसम्बन्धेन तद्वृत्तित्वनिवेशेनाप्युपपत्तौ उक्तयुक्त्या क्षणघटनानुरोधेन गुरुतरारम्भः ।

नन्वत्र क्षणत्वं स्ववृत्तिप्रागभावप्रतियोग्यनधिकरणत्वं स्ववृत्तिप्रतियोगिकप्रागभावानाधारत्वं वा प्रागभावघटितमेवेत्यत आह । क्षणत्वं चेति । स्ववृत्तीति । ध्वंसतत्प्रतियोगिनोरेकक्षणावृत्त्योरधिकरणस्थूल एव कालो न तु क्षण इति स्ववृत्तिध्वंसप्रतियोग्यनधिकरणत्वं तस्य सुघटम् । न च क्षणिकपदार्थानङ्गीकारे कर्मादेरेव यादृशविशेषणविशिष्टस्य क्षणमात्रस्यायिता तादृशविशेषणाविशिष्टस्य क्षणतयोक्तलक्षणासम्भवः कालमात्रस्यैव स्ववृत्तिध्वंसप्रतियोग्याधारत्वादिति वाच्यम् । प्रतियोग्यनधिकरणत्वं हि न प्रतियोग्याधारभिन्नत्वं किं तु प्रतियोग्याधारताविरहः प्रतियोगिविरह एव वा उपान्त्यादिक्षणावच्छेदन स्ववृत्तिध्वंसप्रतियोग्यधिकरणस्यापि कर्मादेरन्त्यक्षणावच्छिन्नस्य तादृशाभावविशिष्टत्वाच्च दोषः तदधिकरणक्षणावृत्तित्वेत्यादिलक्षणे च तदधिकरणतावच्छेदकस्ववृत्तिध्वंसप्रतियोग्याधारताविरहवैशिष्ट्यरूपक्षणत्वावच्छिन्नावृत्तित्वमव विवक्षितं तेन घटाद्यधिकरणस्थलकाले उक्तविशेषणावच्छिन्नतया क्षणा

रूपे तदीयाद्यक्षणवृत्तिध्वंसप्रतियोगिनां वृत्तावपि नासम्भवः स्व-
प्रतियोगिकध्वंसवृत्तादात्म्यसम्बन्धावच्छिन्नप्रतियोग्यभावविशिष्ट-
त्वमनुगतं क्षणत्वं सम्बन्धमध्ये स्वपदार्थनिवेशे क्षतिविरहादित्य-
वधेयम् । अत्र यथाश्रुते स्ववृत्तिध्वंसप्रतियोग्यनाधारत्वं यदि तादृशा-
धारताप्रतियोगिकविरहो विवक्षितस्तदा स्ववृत्तिध्वंसप्रतियोगिपूर्व-
विनष्टपदार्थाधारताविशेषविरहविशिष्टत्वं कर्मादीनां सर्वदैवेत्यति-
प्रसङ्गाच्चादृशाधारतात्वावच्छिन्नाभावस्तादृशप्रतियोगित्वावच्छि-
न्नाभावो वा विवक्षणीयः तथा च महाप्रलयात्मकक्षणेऽव्याप्तिः तद्वृ-
त्तिध्वंसप्रतियोग्याधारतात्वादेः स्वसमनियतध्वंसप्रतियोग्याधार-
तात्वापेक्षया गुरुत्वेन तदवच्छिन्नाभावाप्रसिद्धेः । न च महाप्रल-
यस्य क्षणत्वाभाव इष्ट एवेति वाच्यम् । तथा सति चरमध्वंसा-
धिकरणक्षणाप्रसिद्धेस्तदुत्पत्तावुक्तलक्षणाव्याप्तिरिति स्ववृत्तिध्वंस-
प्रतियोगित्वाद्यवच्छिन्नाभावमुपेक्ष्य तादृशप्रतियोगिकाभावकूटं नि-
वेद्य लक्षणान्तरमाह । स्ववृत्तीति । अभावकूटान्तर्गतध्वंस-
मिन्नाभावनिवेशे प्रयोजनाभावः प्रागभावस्य प्रामाणिकत्वमते
प्रागभावादिघटितकूटनिवेशेऽसम्भवात् सर्वमतसाधारण्यानुरोधा-
च्च यावन्तो ध्वंसा एव निवेशिताः स्ववृत्तिध्वंसप्रतियोगि-
पूर्वविनष्टप्रतियोगिकध्वंसवैशिष्ट्यस्य कर्मादौ सर्वदा सत्त्वा-
द्यावत्त्वं ध्वंसविशेषणम् । यावद्ध्वंसवैशिष्ट्यं प्रलयान्यक्षण-
मात्राव्याप्तमतः स्ववृत्तिध्वंसप्रतियोगिप्रतियोगिकत्वं यावत्त्ववि-
शेष्यतावच्छेदकतया निवेशितं यावद्ध्वंसविषयकज्ञानादेर्विष-
यितालक्षणवैशिष्ट्यं द्विक्षणावच्छिन्नस्येति कालिकसम्बन्धात्मक-
वैशिष्ट्यनिवेशलाभाय समयपदम् । वस्तुतः स्ववृत्तिध्वंसप्रति-
योगिशब्दादिप्रतियोगिकया ध्वंसविशिष्टत्वं गगनादेरपि महाप्रलये
न च तस्य क्षणत्वं कालत्वविरहादिति तद्वारणाय समयपदम् ।
न च कालिकसम्बन्धेन स्ववृत्तिध्वंसनिवेशादेव न गगनादा-
वतिप्रसङ्गप्रसङ्गः तत्र कालिकसम्बन्धानिवेशात् तन्निवेशलाभस्यैव
वा समयपदप्रयोजनत्वात् ।

एतेन पापध्वंसविषयकत्वस्य ज्ञानादौ द्विक्षणावच्छिन्ने सत्त्वेऽपि
अन्यक्षणोत्पन्नध्वंसस्य प्राक्क्षणेऽसत्त्वेनोपलक्षणतया यावद्ध्वंस-
रूपविशेषणावच्छिन्नस्य क्षणिकत्वमेवेति पूर्वोक्तव्यावृत्त्यसङ्गतावपि

न क्षतिः । स्ववृत्तियावद्धं पञ्चैशिष्ट्यस्य लक्षणत्वसम्भवेऽपि गुरुण्य-
प्युक्तलक्षणे यथासन्निवेशे वैयर्थ्यावरहः पूर्वलक्षणानुसारेण गुरु-
क्षणमभिधाय पर्यवसितस्योक्तस्यैव लक्षणरूपतामाह । स्ववृत्तीति ।
ध्वंसत्वं यदि जन्याभावत्वं तदा प्रागभावानङ्गीकारे जन्यत्वांशवै-
यर्थ्यं अत्यन्तान्योन्याभावयोः सर्वदैव सत्त्वेन तद्व्यावृत्तेर्विफलत्वात्
अन्यक्षणावच्छिन्नस्ववृत्तिध्वंसप्रतियोगिस्ववृत्तिभाववैशिष्ट्यस्या-
न्यक्षणावच्छिन्नेऽप्यसत्त्वेनाभावत्वस्य भावभिन्नत्वरूपस्यैव सफल-
त्वादिति यावदभावघटितमेव लक्षणमाह । स्ववृत्तीति । अन्यक्षणाव-
च्छिन्नस्य कर्मादेः क्षणत्वमते लक्षणान्युक्त्वा आद्यक्षणावच्छिन्नानां
तेषां क्षणत्वमतेनान्यल्लक्षणमाह । स्वस्वपूर्वेति । स्वस्मिन् स्वपूर्वकाले
च वर्तते ये तादृश्यावद्विशिष्टत्वमर्थः पदार्थत्वं न निविष्टं अवाप्त-
कत्वात् कर्मादीनां द्वितीयादिक्षणेऽपि स्वस्वपूर्ववृत्तियत्किञ्चिद्वस्तु-
विशिष्टत्वाद्यावदिति । तथा च द्वितीयक्षणे विनष्टतथाविधपदार्थ-
वैशिष्ट्यस्याद्यक्षण एव सत्त्वान्नातिप्रसङ्गः स्वपूर्ववृत्तिनां स्वात्पत्ति-
कालीननाशप्रतियोगिनां वैशिष्ट्यस्य काप्यसत्त्वादसम्भव इति
स्ववृत्तित्वं पदार्थविशेषणम् । स्ववृत्तीनां द्वितीयादिक्षणोत्पन्नानाम-
द्यक्षणावच्छिन्नेऽपि स्वस्मिन्वैशिष्ट्याभावादसम्भव इति स्वपूर्वव-
ृत्तित्वं विशेषणम् ।

अत्र प्राङ्निष्ठकस्य स्वात्पत्तिकालनिध्वंसप्रतियोगित्वरूपकाल-
निष्ठपूर्वत्वस्य निवेशे उत्पत्तिघटकक्षणत्वे उत्पत्तिनिवेशादन्यो-
न्याश्रय इत्याशङ्क्य उत्पत्त्यघटितपूर्वत्वं निर्वक्ति । स्वपूर्वत्वं चेति ।

(दी०) स्वपूर्वत्वं च स्वाधिकरणयावत्कालवृत्तिध्वंसप्र-
तियोगित्वं जन्यमात्रस्यैव कालोपाधित्वाददोषः । यो यत्काल-
वृत्तिध्वंसप्रतियोग्यवृत्तिस्तस्य तद्वृत्तित्वमुत्पत्तिरित्यपि के-
चित् इति चेत् ? नैवमपचीयते किञ्चिदस्माकमित्येकदेशिनो
वर्णयन्ति ।

(गा०) स्वद्वितीयादिक्षणोत्पन्नानामपि वस्तूनां स्वाधिकरण-
वृत्तीयादिक्षणावृत्तिध्वंसप्रतियोगिद्वितीयक्षणादिपर्यन्तकालवृत्तित्वा-
त् क्षणलक्षणेऽसम्भव इति यावत्त्वं कालविशेषणम् द्वितीयादिक्षण-

पर्यन्तस्थायिकालध्वंसश्च तृतीयक्षणादिवेव वर्तत इति न स्वाधि-
करणयाघत्कालवृत्तिध्वंसप्रतियोगीति न दोषः । स्वानधिकरणत्वे
सति स्ववृत्तिध्वंसप्रतियोगित्वं स्वपूर्वत्वमिति तु ज्यायः । स्ववृत्ति-
प्रतियोगिकध्वंसाधारत्वाभावविशिष्टत्वं स्वप्रतियोगिमत्तादात्म्य-
सम्बन्धावच्छिन्नध्वंसाभावविशिष्टत्वात्मकं प्रलयसाधारणमप्याद्य-
क्षणावच्छिन्नकर्मादिसाधारणं क्षणत्वमित्यवधेयम् ।

ननु क्रियाचरमध्वंसैतदुभयमात्रस्य कालोपाधित्वे यस्य द्विती-
यक्षणे क्रियाध्वंसो न जातस्तस्य द्वितीयक्षणसम्बन्धोऽप्युत्पत्तिः
स्यात् द्वितीयक्षणस्यापि तदाधिकरणकालध्वंसानधिकरणत्वात्
अन्यक्षणावच्छिन्नवस्तुनः क्षणत्वमते यदुत्तरक्षणे क्रियाध्वंसो
न जातस्तदा क्षणव्यवहारानुपपत्तिः एवमाद्यक्षणावच्छिन्नस्य
क्षणत्वमते यदा क्रियोत्पत्तिर्न जाता तदाद्यक्षणव्यवहारानुपपत्तिः
न हि प्रतिक्षणे क्रियोत्पत्तिः क्रियाविनाश इति नियमः किं तु
प्रतिक्षणं कस्यचिदुत्पत्तिः कस्यचिद्विनाश इत्येवेत्यत आह ।
जन्ममात्रस्येति । केषाञ्चित्क्षणाघटितं चरमध्वंसोत्पत्तिसाधारणमु-
त्पत्तिलक्षणान्तरमुपन्यस्यति । यो यदिति । स्ववृत्तिध्वंसप्रतियो-
गिकालावृत्तिनिष्ठं स्ववृत्तित्वमुत्पत्तिरित्युत्पत्तिलक्षणसम्भवेऽपि
क्षणव्यवहारानुरोधेनैव प्रागभावाघटितक्षणनिर्वचनमावश्यकमि-
त्यनादरसूचनाय केचिदिति । प्रागभावोऽपि न स्वाकार्य इत्याश-
येन सिद्धान्तिमुखेनैव तत्प्रयोजनमन्यथोपपाद्य तमाशयं स्फुटय-
ति । नैवमिति ।

सामान्यप्रत्यासर्त्तिः प्रमाणपदवीमारोहन्तीमनुयान्तं प्रागभा-
वमालोक्यातिव्याकुलं सिद्धान्तितामुपेक्ष्य प्रागभावमेव साध-
यितुं तत्र प्रमाणमाशङ्कते । अथेति ।

(दी०) अथ पटस्य स्वानधिकरणेषु तन्तुषूत्पत्तिवारणाय
सहस्रादीनां तत्तन्तुत्वेन तत्तत्पटजनकत्वं वाच्यम्, तथा च
लाघवादेक एव प्रागभावः कल्प्यते स च स्वाश्रय एव प्रतियो-
गिजनक इति नातिप्रसङ्गः । इत्थं चानेकत्र प्रागभावसिद्धौ प्रा-
गभावत्वेन प्रतियोगिजनकत्वाद्वितन्तुकेऽपि तत्सिद्धिरिति चेत् ?
(गा०) पटस्य । सहस्रादितन्तवारभ्यस्य । स्वानधिकरणेषु ।

तदानीं मिथः संयुक्तेषु । उत्पादवारणायेति । तत्तन्तुत्वेन
तत्पटत्वावच्छिन्नं प्रत्यहेतुत्वे प्रागभावास्तत्वे सामान्यसामग्री-
शालिनि तन्वन्तरे तद्वत्कथनुत्पादप्रयोजकस्य दुर्बलत्वात् कार्या-
नुत्पत्तौ कारणतावच्छेदकावच्छिन्नाभावस्यैव प्रयोजकत्वादिति
भावः । तत्पटजनकत्वम् । तादात्म्यसम्बन्धेन तत्पटत्वाव-
च्छिन्नजनकत्वं

न च तत्पटत्वावच्छिन्नस्य तत्तत्तन्तुत्वावच्छिन्नव्यभिचारिणः
न तज्जन्यतेति वाच्यम् । तत्तन्तुसमवेतत्वविशिष्टस्य तत्तन्तुत्वव्यभि-
चारितया तादृशविशेषणावच्छिन्नस्य तज्जन्यत्वे बाधकाभावात् ।
तत्तन्तुत्वविशिष्टसमवायः कार्यतावच्छेदकसम्बन्धः तेन च सम्ब-
न्धेन तत्पटस्य तत्तन्तुत्वव्यभिचारितैवेत्यप्याहुः ।

तच्च विशेषरूपेण समवायादेः सम्बन्धतायाः प्रामाणिकत्वं एवो-
पपद्यते । न च तत्तन्तुत्वेन तत्पटहेतुत्वे स्वाधिकरणतन्वन्तर एव
तत्पटानुत्पादापत्तिः, तत्प्रयोजककारणतावच्छेदकावच्छिन्नाभावस-
त्वात् न हि यावत्कारणतावच्छेदकावच्छिन्नाभावसत्त्वमेव कार्यानुत्प-
त्तिप्रयोजकं दण्डादिमति चक्रादिविरहिणि घटाद्यनुत्पादानुपपत्तेः किं
तु किञ्चित्कारणतावच्छेदकावच्छिन्नाभाव एवेति वाच्यम् । यतस्त-
त्सम्बन्धेन तद्धर्मावच्छिन्नानुत्पादे तत्सम्बन्धेन तद्धर्मावच्छिन्ननिरू-
पितकिञ्चित्कारणतावच्छेदकावच्छिन्नाभाव एव प्रयोजकः स्वा-
धिकरणतन्वन्तरे तत्तत्तन्तुसमवेतत्वविशिष्टतत्पटत्वावच्छिन्नस्य
तत्तन्तुवृत्तिव्यतिरेकसमवायेन तत्पटत्वावच्छिन्नस्य वा ऽनुत्पाद-
इष्ट एव । एवं सामान्यधर्मावच्छिन्नकार्यव्यतिरेके सामान्य-
सम्बन्धावच्छिन्नतद्व्यतिरेके च विशेषधर्मावच्छिन्नकार्यतानि-
रूपितकारणतावच्छेदकसकलधर्मावच्छिन्नतत्तन्तुवृत्तिव्यतिरेकनि-
करो विशेषसम्बन्धावच्छिन्नकार्यतानिरूपितकारणतावच्छेदकस-
कलधर्मावच्छिन्नव्यतिरेकनिकरश्च प्रयोजकः स्वाधिकरणतन्व-
न्तरे चैतत्तन्तुभेदसत्त्वेऽपि तत्तन्तुसमवेतत्वविशिष्टतत्पटत्वावच्छिन्न-
जनकतावच्छेदकावच्छिन्नस्य तत्तन्तुवृत्तिसमवायसम्बन्धावच्छिन्न-
जन्यतानिरूपितजनकतावच्छेदकावच्छिन्नस्य वा व्यतिरेकासत्त्वात्
तत्र सामान्यतः समवायेन तत्पटत्वावच्छिन्नानुत्पादः विशिष्टतत्पट-
त्वतत्पटत्वयोरभेदेऽपि कथञ्चित्सामान्यविशेषभावः समर्थनीयः ।

अथ तद्धर्मावच्छिन्नोत्पत्तौ तद्धर्मावच्छिन्नसामग्री तद्व्यतिरेके
च तद्धर्मावच्छिन्नसामग्रीव्यतिरेकः प्रयोजकः । यत्किञ्चित्कारण-
तावच्छेदकावच्छिन्नाभावस्य च सामग्रीविरहनिर्वाहकतयैव का-
र्यानुत्पादप्रयोजकत्वं । तद्धर्मावच्छिन्नसामग्री च तद्धर्माश्रययत्कि-
ञ्चिद्व्यक्तिनिरूपितकारणतावच्छेदकसकलधर्मावच्छिन्नसमुदायः । त-
त्समुदायविरहश्च प्रकृते केवलान्वयीति स्फुटतरो ऽनिर्वाहः । यत्कि-
ञ्चिदेकधर्मावच्छिन्ननिरूपितकारणतावच्छेदकसकलधर्मावच्छिन्नस-
मुदायश्च न सामग्री सामान्यविशेषसामान्योः परस्परापेक्षानुपपत्ते-
रिति चेत् ? तत्तन्तुवृत्तित्वविशिष्टसमवायस्य तत्तन्तुजन्यतावच्छे-
दकसम्बन्धत्वमते समवायस्यानुयोगिभेदेन भेदोपगमे च न काप्य-
नुपपत्तिः । तद्धर्मवद्यत्किञ्चिदेकव्यक्तिनिष्ठयत्किञ्चिदेकतादृशसम्ब-
न्धावच्छिन्नकार्यतानिरूपितकारणतावच्छेदकावच्छिन्नस्तोमस्यैव
तादृशतदूपावच्छिन्नसम्बन्धेन तद्धर्मावच्छिन्नोत्पादकसामग्रीत्वात्
तादृश्याः समवायेन तत्पटत्वावच्छिन्नोत्पादप्रयोजकसामग्र्याः
प्रत्येकं तत्समवायिसकलतन्तुष्वेव सत्त्वात् समवायेन तदनुत्पत्तौ
प्रयोजकस्य तादृशसामग्रीविरहकूटस्यान्यत्रैव सत्त्वात् । विशि-
ष्टतत्पटत्वस्य तत्तन्तुजन्यतावच्छेदकत्वमते च समवायस्यानु-
योगिभेदेन भेदेऽपि समवायत्वेनैकतन्तुनिष्ठसमवायस्याप्यपर-
तन्तुनिरूपितकार्यतावच्छेदकसम्बन्धत्वादेकसमवायसम्बन्धावच्छि-
न्नकार्यतानिरूपितकारणतावच्छेदकयावद्धर्मेषु तत्पटारम्भकसक-
लतन्तुनिष्ठतत्तद्व्यक्तित्वानां चान्तर्भावात् तदवच्छिन्नसमुदायव्य-
तिरेकः सर्वत्रैवेति दर्शितदोषस्य दुर्वारतया तद्धर्मवद्यत्किञ्चि-
देकव्यक्तिनिरूपिततत्सम्बन्धावच्छिन्नयत्किञ्चिदेकाधिकरणताघटि-
ता यावत्तयः कारणतास्तत्र तदवच्छेदकावच्छिन्नसमुदायस्यैव तेन
सम्बन्धेन तद्धर्मावच्छिन्नोत्पादकसामग्रीत्वमुपेयं तत्तन्तुत्वाव-
च्छिन्नजनकताघटकोत्पत्तिशरीरे तत्तद्व्यक्तिसमवेतत्वविशिष्टनिरूपि-
ता कार्याधिकरणतैव निवेद्यते अन्यथा व्यभिचारेण तादृशव्यापक-
त्वानिर्वाहात् समवायिभेदभिन्नानां तादृशाधिकरणतानां च एकैका-
धिकरणतामुपादाय निरुक्तसामग्रीसमवधानं तत्पटारम्भकतत्त-
न्तुषु सुघटमेव । विजातीयसंयोगादिरूपसामान्यकारणानिरूपितका-
र्यताशरीरेऽपि जन्यद्रव्यत्वादिरूपसामान्यधर्मावच्छिन्नाधिकरणता-

त्वेन दर्शितविशिष्टाधिकरणतानामस्त्येव निवेशः । विशेषधर्माव-
च्छिन्नाधिकरणताभ्यः सामान्यधर्मावच्छिन्नाधिकरणताया अ-
तिरिक्ताया अनभ्युपगमात् क्लृप्ताधिकरणताकूट एव सा-
मान्यधर्मावच्छिन्ननिरूपितत्वोपगमादिति तत्तत्तन्तुरूपविशेषसा-
मग्र्या पटजनने उक्तसामान्यसामग्र्यपेक्षा तत्तत्कारणताया
अपि तत्तन्तुसमवेतत्वविशिष्टाधिकरणताघटितयावत्कारणतान्तर्ग-
तत्वादित्यलं विस्तरेण ।

यत्किञ्चिदधिकरणतामन्तर्भाव्य दर्शितरीत्या सामग्रीनिर्वचने
च शुद्धं तत्पटत्वमेव कार्यतावच्छेदकं शुद्ध एव समवायः कार्य-
तावच्छेदकसम्बन्धः ।

न चोक्तव्यभिचाराच्च तत्सम्बन्धेन तद्रूपेण कार्यत्वनिर्वाह-
इति वाच्यम् । यत्र कार्यतावच्छेदकं तत्र स्वावच्छिन्नाव्यवहि-
तपूर्ववर्तिनः कारणतावच्छेदकावच्छिन्नस्य सामानाधिकरण्यमिति
नियमस्यैव कार्यकारणभावघटकतोपगमेन तादृशनिश्चयमखण्डयत
उक्तव्यभिचारस्याकिञ्चित्करत्वादित्यप्याहुः । लाघवात्सहस्रादिका-
रणत्वकल्पनमपेक्ष्य तत्पटकारणत्वेन एकतत्प्रागभावकल्पने लाघवा-
त् । कल्पयत इति । कारणत्वेनेत्यादिः । तथापि कुतो नातिप्रसङ्ग-
इत्यत आह । स चेति । स्वाश्रय एव प्रतियोगिजनक इति । सामा-
नाधिकरण्यप्रत्यासत्त्यैव तस्य प्रतियोगिहेतुत्वादिति भावः ।

न नूक्तयुक्त्या द्वितन्तुकपटादेः प्रागभावो न सिद्ध्यति अत्रातिरि-
क्तैकप्रागभावस्य तत्रानन्यथासिद्धत्वनियतपूर्ववर्तित्वयोश्च कल्पना-
मपेक्ष्य क्लृप्तस्य क्लृप्तनियतपूर्ववर्तित्वकस्य तन्तुद्वयादेरनन्यथा-
सिद्धत्वमात्रकल्पने लाघवात् तत्र एकस्याः संयोगव्यक्तेरेव वा देश-
नियमाय हेतुताकल्पनादित्यत आह । इत्थं चेति । प्रतियोगिजन-
कत्वात् । जन्यत्वावच्छिन्नप्रतियोगिजनकत्वात् । येषां विशेषरूपेण
कार्यकारणभावस्तेषां सामान्यरूपेणापीति नियमानुरोधादिति भावः ।

न चोक्तयुक्त्या सिद्धस्य पदार्थस्य विनाशित्वे सप्रतियो-
गिकत्वे च मानभावा इति वाच्यम् । तत्तत्पटादिनाशानन्तरं तदा-
श्रयतत्तन्तुषु पटान्तरोत्पत्तिसमये पूर्वपटव्यक्तेरापत्तिवारणानु-
रोधेन तस्य विनाशिताया आवश्यकत्वात् अन्यथा तादृशकारणस्य
सामान्यसामग्रीसहितस्य सत्त्वेन तदापत्तेः तत्पटादिव्यक्तिध्वंसस्य

प्रतिबन्धकतामन्तरेण दुर्वात्वात्, एवं च सप्रतियोगिकत्वमप्या-
वश्यकं अन्यथा अनुगतप्रागभावनाशकस्य दुर्वचत्वात् स-
प्रतियोगिकत्वं च स्ववृत्तिप्रतियांगकत्वसम्बन्धेन कालत्वेनैव सा-
मान्यतः प्रागभावनाशकतासम्भवात् ।

न चैवं प्रतियोगिपूर्वमेव कथं प्रागभावो न नश्येत् प्रतियोग्य-
धिकरणस्थूलकालस्य सर्वदैव सम्भवादिति वाच्यम् । स्वप्रति-
योग्यधिकरणत्वस्ववृत्तिप्रतियोगिकध्वंसवत्त्वोभयसम्बन्धेन ध्वं-
सवदन्यत्वस्य कालविशेषणत्वोपगमात् द्विक्षणमात्रावस्थायिन
एव कालस्य तथात्वात् क्षणत्रयावस्थायिनस्तादृशोभयसम्बन्धेन
द्वितीयादिक्षणोत्पन्नध्वंसवत्त्वात् ।

प्रागभावहेतुत्वेऽपि तावत्तन्तूनां कारणत्वमावश्यकं अन्यथा-
ऽतिप्रसङ्गादिति प्रागभावकल्पनमनर्थकमित्याह । त्रिचतुरेष्वेवेति ।

(दी०) त्रिचतुरेष्वेव तन्तुपूतपत्रेषु संयुक्तेषु च तत्पटो-
त्पत्तिप्रसङ्गः । तावत्तन्तुवृत्तेः पटस्य कतिपयविरहे कथमुत्पत्ति-
रिति चेन्न । कार्यानुत्पादस्य विनाकारणविरहमनभ्युपगमात्,
सामग्रीसत्त्वेऽग्रिमक्षणे कार्यसत्त्वस्यावश्यकत्वाच्च ।

(गा०) असमवाधिकारणसमवधानाय संयुक्तेष्विति ।

न च चरमतन्तुकारणतयैवायमतिप्रसङ्गो वार्यतां किं सक-
लतन्तुहेतुतया ? एकप्रागभावहेतुतयैव च देशनियम उपपद्य-
तामिति वाच्यम् । प्रथमोत्पन्नतन्तुद्वयसंयोगोत्तरं यत्रापरस-
कलतन्तूनां चरमात्मकतत्संयोगानां वा एकदा उत्पादस्तत्र वि-
निगमनाविरहेण तावतां तन्तूनां तत्संयोगानां वा कारणताया
आवश्यकत्वात् प्रागभावादिकल्पनामपेक्ष्य प्राथमिकस्य तन्तुद्वयस्य
तत्संयोगस्य वा देशनियमाय हेतुताया एवोचितत्वात् ।

यद्यप्येवमपि यत्र क्रमेणैव सहस्रादितन्तूनां तत्संयोगानां
वोत्पत्तिस्तत्र चरमव्यक्तिहेतुतया पूर्वं पटोत्पादधारणसम्भवे सर्व-
व्यक्तीनां हेतुत्वमनावश्यकमिति प्रागभावस्यैकहेतुताकल्पनमेव दै-
शिकातिप्रसङ्गवारणायोचितम् । एवं यत्र युगपदेव सकलतन्तूनां
संयोगानां वोत्पत्त्या पटोत्पादस्तत्रापि तावतां तन्तूनां संयोगानां

वा विशिष्य कारणत्वं नावश्यकमिति तत्रापि प्रागभावकारणत्वं निष्प्रत्यूहम् । तथापि तत्र तावद्धितिसंख्याविशेषहेतुतयैवाति-
प्रसङ्गवारणं सम्भवतीति किं प्रागभावेनेति पश्चाद्व्यक्तीभविष्यति ।

अथ यत्र क्रमेण तन्तूनां संयोगोत्पत्त्या सहस्रादितन्तुकपटो-
त्पत्तिस्तत्र कतिपयसंयोगानन्तरमेव तत्पटोत्पत्तिवारणाय तत्पटं
प्रति तावतां संयोगानां हेतुत्वेऽपि तदानीं पटसामान्योत्पत्तिर्दुर्वा-
रैव सामान्यसामान्या अक्षतत्वात् ।

न च तदानीं द्वितन्तुकादिपटोत्पाद इष्ट एवेति वाच्यम् । तथा
सति द्रव्यवति द्रव्यान्तरानुत्पत्त्या सहस्रतन्तुकपटोत्पादानुपप-
त्तेः सहस्रतन्तुकपटपूर्वं द्वितन्तुकादिपटनाशकसामग्रीसमवधाना-
नियमात् ।

न च तत्तत्पटव्यक्त्यतिरिक्तपटसामान्यासिद्धेस्तत्र च प्रसिद्ध-
पटव्यक्तीनां सामग्रीविरहेण न पटसामान्यापत्तिस्सहस्रतन्तुकपट-
नाशे सत्युत्पत्त्यमानद्वितन्तुकादिखण्डपटस्य समवायिकारणा-
समवायिकारणयोः सर्वेऽपि सहस्रतन्तुकपटनाशरूपतन्निमित्तकार-
णासत्त्वेन तत्सामान्या महापटपूर्वमसत्त्वात् महापटनाशस्य प्रति-
बन्धकसंसर्गाभावमुद्रया सामान्यहेतुतावत् खण्डपटादिव्यक्तिं प्रति
विशिष्य तत्पटनाशत्वेनापि हेतुताया अपि पूर्वं तदापत्तिवार-
णानुरोधेन कल्पनीयत्वादिति वाच्यम् । तत्तद्व्यक्तिसामग्रीवाधेन
सामान्यकार्यवारणसम्भवेन सामान्यकार्यकारणतोच्छेदापत्तेरिति
चेत् ? यत्र सामान्यकार्यकारणभावकल्पनया अतिप्रसङ्गवारणस-
म्भवस्तत्र तत्तद्व्यक्तिसामग्रीविरहकूटस्य सामान्यकार्यानुत्पादप्र-
योजकता नोपेयते गत्यन्तरविरहे च तादृशविशेषसामग्रीविरहकूट-
स्यापि तथात्वकल्पनं निरावाधमेव । अत एव स्मृताबुद्धोधकविशेषा-
णामनुगमासम्भवेन तत्तद्व्यक्तित्वेनैव हेतुत्वेऽपि तदभावात् स्मृति-
सामान्यानुत्पादः । एवं चागत्योक्तस्थले तत्तत्पटसामग्रीविरहकूट-
स्यैव सामान्यकार्यानुत्पादप्रयोजकत्वमुपगन्तव्यमिति नातिप्रसङ्गः ।

अस्तु वा तत्तन्महापटसामग्रीपूर्वकालावच्छिन्नतत्तत्पटारम्भक-
संयोगरूपप्रतिबन्धकाभाव एव पटसामान्यसामग्री पूर्वत्वं च
प्रागभावाघटितमेव निरुक्तरूपं ग्राह्यमिति दिक् ।

तावत्तन्तुवृत्तेः पटस्य तावत्तन्तुविरहदशायामुत्पत्तौ तस्य तावत्त-

सुवृत्तित्वानुपपत्तिरित्यत एव न तदापत्तिरिति शङ्कते । तावदिति ।
आपत्तौ बाधोऽनुगुण एवेत्याशयेनाह । कार्यानुत्पादस्येति । कारण-
विरहम् । कारणतावच्छेदकावच्छिन्नाभावम् । अनभ्युपगमादिति ।
तदभ्युपगमे कार्यानुत्पादे कारणतावच्छेदकावच्छिन्नाभावाधीनत्व-
नियमभङ्गापत्तिरिति भावः । उक्तापत्तिमूलीभूताव्याप्तिमाह । साम-
प्रीति ।

आपत्तिवारणं पुनः शङ्कते । तत्पटेति ।

(दी०) तत्पटप्रागभावाश्रययावत्तन्तुत्वेन तत्पटजनक-
त्वमिति चेत् ? अवच्छेदककोटौ प्रागभावस्य प्रवेशाप्रवे-
शयोः कारणत्वे प्रमाणाभावः । परस्परासंयुक्तेषु कतिपयतन्तुषु
तत्पटो जायेत । न च तत्पटप्रागभावव्याप्ययावत्संयोगाना-
मपि जनकत्वं कतिपयतन्तुसंयोगेष्वतीतेषु अनागतेषु वा
तत्पटानुत्पत्तिप्रसङ्गात् । तत्पटप्रागभावमपेक्ष्य स एव पटो लघी-
यान्, यावत्त्वानिरुक्तेश्च । एतेन त्रित्वाद्युत्पत्तिर्व्याख्यातेति ।

(गा०) तावत्तन्तूनामनेन रूपेण हेतुत्वे तावतैव दैशि-
कातिप्रसङ्गवारणसम्भवेन प्रागभावहेतुताया अप्रामाणि-
कत्वेऽपि तादृशकारणतावच्छेदकतयैव प्रागभावः सत्स्य-
तीत्यभिमानः । अवच्छेदकतया सिद्धस्य प्रतियोग्यजनकत्वे
प्रतियोगिजनकाभावलक्षणः प्रागभावोऽसिद्ध एवेत्याशयेनाह ।
प्रवेशाप्रवेशयोरिति । यावत्त्वविशेषस्य तादृज्येणावच्छेदकत्वे प्राग-
भावाप्रवेशोऽपि सम्भवतीत्याशयेन प्रागभावप्रवेशोऽनास्था सू-
चिता । उक्तहेतुतयापि न कालिकातिप्रसङ्गवारणं सम्भवतीत्याह ।
परस्परेति । तावत्तन्तुषु उत्पन्नेष्वपीत्यादिः । तत्पटो जायेतेति । उक्त-
यावत्तन्तुरूपकारणसत्त्वादिति भावः ।

न चेति । विनष्टानामनागतानां च तन्त्वन्तरसंयोगानामुदासीन-
तन्तुसंयोगानां च तत्पटपूर्वमसत्त्वेन तत्साधारणयावत्त्वस्य कार-
णतावच्छेदकता न सम्भवतीति व्याप्यान्तम् । व्याप्यत्वनिवेशोऽपि
तत्पटारम्भकतन्तुमात्रसमवेतानामपि तत्पटानारम्भकसंयोगानां

तत्पटपूर्वसत्त्वानियमेन उक्तरूपेण हेतुत्वासम्भव इत्याशयेना-
ह । कतिपयेति । तत्पटसमानकालवृत्तित्वे सति तत्पटप्रागभाव-
कालीनत्वस्यापि संयोगविशेषणत्वे नोक्तदोषावसर इत्यत्राह । तत्प-
टोति । स एव पट इति । तथा चोक्तविशेषणसहितं तत्पटव्याप्यत्व-
मेव निवेद्यतां किं तत्पटप्रागभावव्याप्यत्वनिवेशनेन ।

ननु तत्पटव्याप्यत्वेन संयोगनिवेशोऽन्यत्र तत्पटोत्पत्तावन्यत-
न्तुसंयोगानामपि तत्पटव्याप्यत्वसम्भवेन तन्त्वन्तरमन्तर्भाव्य तत्प-
टोत्पत्त्यापत्तेर्दुर्वारत्वमिति चेत् ? प्रागभावव्याप्यत्वेन संयोगनिवेशो-
ऽपि स्वारम्भककतिपयसंयोगपूर्वं तत्पटोत्पत्तौ तत्संयोगानां तत्पट-
प्रागभाषकालीनत्वविशेषणाक्रान्तत्वानुपपत्तेः पूर्वं निरुक्तकारणा-
सत्त्वं कार्यानुत्पादाधीनमेवेति पूर्वं तत्पटोत्पादोऽपि दुर्वार-
एवेति भावः ।

ननु तावत्तन्तूनां तावत्संयोगानां वा यावत्त्वेन कारणत्वं न देशि-
कातिप्रसङ्गवारकं यावत्त्वावच्छिन्नस्य एकदेशे कचिदप्यप्रत्यास-
न्नतया कालिकातिप्रसङ्गवारणाय यावत्त्वावच्छिन्नस्य हेतुत्वोपग-
मात् देशिकातिप्रसङ्गमङ्गाय च प्रागभावहेतुत्वमावश्यकमित्यत-
आह । यावत्त्वेति ।

न चापेक्षाबुद्धिविशेषविषयतापर्याप्त्याश्रयत्वम् । तद्विशेषपद-
र्थस्य दुर्निरूपत्वात् । तत्पटप्रागभावव्याप्यनिरुक्तसंयोगत्वव्याप-
कविषयताकत्वं विशेषपदार्थ इति चेत् ? तथाविधयत्कि-
ञ्चित्संयोगविषयकबुद्धिविषयताया अपि बुद्धिविषयतात्वादि-
ना तथाविधसंयोगत्वं व्यापकत्वाद्यकिञ्चित्संयोगानन्तरं तत्प-
टोत्पत्त्यापत्तेर्दुर्वारत्वात् तादृशयावत्संयोगविषयकबुद्धिविशेष-
तद्व्यक्तित्वेनोपादाय तद्विषयतात्वेन तद्व्यापकत्वनिवेशे तद्विषय-
तापर्याप्त्याश्रयत्वमेव यावत्त्वं किमिति न रोचये ? न वा तदपि
साधीयः, तावत्तन्तुसंयोगविषयकबुद्धीनां पुरुषादिभेदेन भिन्नानां
सर्वासामेव तत्तद्व्यक्तित्वेन विनिगमनाभावान्निवेशनीयतया तदपे-
क्षया यावत्तन्तुसंयोगानां तत्तद्व्यक्तित्वेन हेतुताया एव
देशकालनियमाय कल्पयितुं युक्तत्वात् ।

द्वित्वाद्देशनियमाय प्रागभावसिद्धिरित्यपि दूषयति । एते-
नेति । कस्यचित्समवायिकारणस्यासमवायिकारणस्य वा अनुत्पाद-

दशायामेव द्वित्वाद्युत्पत्तिवारणाय यावतां समवायिनां तदेकत्वानां वा कारणताया आवश्यकत्वे तत एव तदुत्पत्तिदेशनियम इति भावः ।

प्रागभावस्य प्रत्यक्षत्वाभिमानेन तत्कारणत्वं कचिदुत्पन्नस्य पुनरुत्पादप्रसङ्गवारकतया व्यवस्थापयतां मतमाह । परे पुनरिति ।

(दी०) परे पुनरिहेदानौ घटध्वंस इतिवदिहेदानीं घट-
प्रागभाव इति साधारणमेव लोकानां प्रत्यक्षं कल्पयन्तस्तद्वलात्
प्रागभावं सामान्यलक्षणां च व्यवस्थापयन्तो वर्णयन्ति ।

अथाप्यवृत्तेः कार्यस्य द्वितीयक्षणे धारावाहिकस्थले च
प्राथमिकानिर्विकल्पकस्य चतुर्थक्षणे उत्पत्तिवारणाय एकावच्छे-
दादिना कार्याभावस्य च कारणत्वं वाच्यं तथा च लाघवात्
प्रागभावस्य तत्त्वं कल्प्यते स्वभावाधीनत्वाच्च तत्प्रादेशिकत्वात्म-
देशनियमः संयोगादीनामिति ।

(गा०) तद्वलात् । तादृशप्रत्यक्षवलात् । सामान्य-
लक्षणां चेति । तां विना प्रतियोगिभासकाभावेन तादृशप्रत्य-
क्षानुपपत्तेरिति भावः । प्रागभावस्य वर्णनीयार्थमाह । अभ्याप्येति ।
कार्यस्य संयोगादेर्द्वितीयक्षणे उत्पत्तिवारणायेत्यभिमेणान्वयः । उत्प-
न्नेऽपि तस्मिंस्तदत्यन्ताभावस्यान्यावच्छेदेन सत्त्वात्कार्यात्यन्ता-
भावहेतुतया पुनस्तदुत्पादवारणासम्भवादिति भावः । संयोगं प्रति
क्रियाया विभागं प्रति च संयोगस्य कार्यसहभावेन हेतुत्वेन क-
र्मजसंयोगस्य संयोगजविभागश्च च स्वजनकक्रियासंयोगनाशो-
त्पत्त्यधिकरणद्वितीयक्षणे आपत्तिवारणसम्भवेऽपि संयोगजसंयो-
गस्य द्वितीयक्षणादाद्युत्पादप्रसङ्गो दुर्वारः ।

यदि सामान्यन्तरक्षणे कार्यमित्येव नियमः न तु कार्योत्प-
त्त्यधिकरणत्वमित्यपि सामग्रीबलादाद्यक्षणे कार्याधिकरणत्वनि-
र्वाहेणैवानुगतकार्योत्पत्तिनिर्वाहात् । एवं च द्वितीयक्षणे कार्यवत्त्व-
मिष्टमेव कार्योत्पत्तावापादकविरह इत्युच्यते तदपि न निर्वाह इति
दर्शयति । धारेति । अन्तरा निर्विकल्पकोत्पादकचक्षुःसंयोगादिव्य-

क्तिविगमे तत्पूर्वं चक्षुःसंयोगादिव्यक्त्यन्तरात्तन्निर्विकल्पकापत्तिवारणाय कल्पनीयहेतुनाकतच्चक्षुःसंयोगादिव्यक्तिविरहादेव न चतुर्थक्षणे तदुत्पादसम्भव इति प्राथमिकचक्षुःसंयोगादिव्यक्तीनां तावत्पर्यन्तस्थायितालाभाय धारावहनानुसरणं तत्तद्विशेषणज्ञानव्यक्तिविनाशेन तत्तद्विशिष्टबुद्धिव्यक्तीनां चतुर्थक्षणे नापत्तिसम्भव इत्यतो निर्विकल्पकानुसरणम् । कार्यस्य प्रतिबन्धकतया तृतीयक्षणे उत्पादवारणसम्भवात् चतुर्थक्षणानुसरणम् ।

प्रथमातिप्रसङ्गवारकमाह । एकावच्छेदादिनेति । तृतीयाथो वैशिष्ट्यं तथा च तत्तत्कार्यावच्छेदकावच्छिन्नत्वादिविशिष्टतत्कार्याभावस्येत्यर्थः । आदिपदात्सम्बन्धविशेषावच्छिन्नत्वपरिग्रहः । उत्पन्नस्य संयोगादेरन्यावच्छेदेनाभावसत्त्वेऽपि तदवच्छेदकावच्छिन्नत्वविशिष्टतदभावासत्त्वादतिप्रसङ्गवारणासम्भवो बोध्यः । द्वितीयातिप्रसङ्गवारकमाह । उत्तरज्ञानाभावस्येति । अत्र तज्ज्ञानध्वंसाभाव एव तात्पर्यं तत्र चैकज्ञाननाशेऽपि पञ्चमादिक्षणे प्राथमिकनिर्विकल्पकाद्यापत्तिवारणाय उत्तरज्ञानस्य तज्ज्ञानध्वंसविशिष्टज्ञानत्वेनैव प्रतिबन्धकतायाः वक्तव्यत्वात् तदपेक्षया तज्ज्ञानध्वंसाभावस्य लघुत्वात् । चकारेण विशिष्टस्य कार्याभावस्यापि निर्विकल्परूपव्याप्यवृत्तिकार्यहेतुतासमुच्चयः । तेन सामान्यान्तर्यस्य कार्याधिकरणत्वमात्रनियतत्वेऽपि न तृतीयक्षणे तदापत्तिः ।

लाघवादिति । कारणतावच्छेदकस्य तत्प्रागभावत्वस्य एकावच्छेदकावच्छिन्नत्वविशिष्टतदत्यन्ताभावत्वापेक्षया शरीरलाघवात् कारणताद्वयकल्पनापेक्षया एककारणताकल्पने च लाघवादित्यर्थः । प्रागभावस्य प्रमाणान्तरासिद्धत्वे च प्रागभावरूपातिरिक्तधर्मिणस्तत्रानन्यथासिद्धत्वनियतपूर्ववृत्तित्वयोश्च कल्पनामपेक्ष्य संयोगादौ गुरोरपि नियतपूर्ववर्तित्वेन कृतस्य तदीयावच्छेदकावच्छिन्नत्वादिविशिष्टतदभावस्यानन्यथासिद्धत्वमात्रकल्पने निर्विकल्पकस्थले नियतपूर्ववर्तितया कृतस्योस्तादृशकार्याभावोत्तरज्ञानभावयोरनन्यथासिद्धत्वमात्रकल्पने च लाघवमिति प्रत्यक्षतः प्रागभावसिद्धिः प्रागभिहिता ।

ननु संयोगादेरवच्छेदकतानियमाय तत्तदवच्छेदकावच्छिन्नसंयोगं प्रति तत्तदवच्छेदकावच्छिन्नत्वविशिष्टतदभावस्य हेतुत्वमा-

वश्यकमित्यत आह । स्वभावाधीनत्वाच्चेति । इतरानधीनत्वरूपं स्वभावाधीनत्वं प्रागभावप्रादेशिकत्वविशेषणं प्रागभावस्थ देशविशेषावच्छिन्नत्व एव किं नियामकमित्यनुयोगसमाधानाय प्रदर्शितम् । अजन्यस्याधिकरणत्वमिवावच्छेदकत्वमपीतरानधीनमित्याभिप्रायः । प्रदेशनियमः । अवच्छेदकतानियमः । एकैकसंयोगावच्छेदकनानाप्रदेशान्निवेश्य उक्तरूपेणात्यन्ताभावहेतुतामपेक्ष्य समानावच्छेदकत्वसामानाधिकरण्यप्रत्यासत्त्या प्रागभावस्य हेतुत्वमेवोचितमिति तदवच्छेदकत्वमेव प्रतियोग्यवच्छेदकत्वनियामकमिति समुदायार्थः ।

न च कारणप्रादेशिकत्वस्य कार्यप्रादेशिकत्वनियामकत्वेऽसमवायिकारणकपालद्वयसंयोगस्य प्रादेशिकत्वाद् घटस्य प्रादेशिकत्वप्रसङ्ग इति वाच्यम् । यादृशकारणतावच्छेदकताप्रत्यासत्तिघटिता तत्कारणप्रादेशिकत्वस्यैव कार्यप्रादेशिकत्वनियामकत्वात् कपालद्वयसंयोगस्य समवायमात्रघटितेति न दोषः । अत्र अत्यन्ताभावप्रत्यय इव विलक्षणप्रागभावप्रत्यय एव सिद्ध इत्यस्वरसवीजम् । एवं निर्विकल्पकं प्रति तत्तद्व्यक्तिप्रागभावत्वेन नानाकारणताकल्पनमपेक्ष्य तत्र विशेषणज्ञानत्वेनैकप्रतिबन्धकत्वकल्पनमेवोचितं प्रतिवध्यतावच्छेदकं च निष्प्रकारकज्ञानत्वं संसर्गानवच्छिन्नविषयताशालिज्ञानत्वं वेत्यन्यदेतत् ।

न च संयोगादीनामवच्छेदकत्वनियमाय प्रागभावस्य समानावच्छेदकत्वप्रत्यासत्त्या हेतुत्वमेवोचितमिति प्रागभावसिद्धिः, एकैकसंयोगस्यैवानेकावयवावच्छिन्नतया एकैकव्यक्तिं प्रति अनेकेषामवच्छेदकानां तत्तद्व्यक्तित्वेन हेतुत्वे महागौरवादिति वाच्यम् । तावदवच्छेदकवृत्तिसंख्याविशेषहेतुतयैवावच्छेदकनियमोपपत्तेरित्यादिकमपि बोध्यम् ।

आश्रयाणां क्रमोत्पादस्थले कतिपयतन्तुषूतपक्षेव पटादेर्वारणाय तावत्तन्वादिव्यक्तीनां तत्संयोगादिव्यक्तीनां वा विशिष्य कारणत्वकल्पनमावश्यकमित्युक्त्वा पटाद्युत्पादनियामकतया प्रागभावसिद्धिः पूर्वं निराकृता तावता युगपदुत्पन्नानाश्रयसमवेतकार्योत्पादनियामकतया प्रागभावसिद्धिर्न निराकर्तुं शक्यते इत्याशयेन प्रागभावं व्यवस्थापयतां मतमुपन्यस्यति । अन्ये त्विति ।

(दी०) अन्ये तु सर्वत्र तत्तत्संख्याविशेषाणां विशिष्य हेतुत्वोपगमेनैव तत्तद्द्रव्योत्पादानियमसम्भवेऽपि युगपदुत्पन्नेषु नित्येषु च त्रित्वाद्युत्पत्तिनियामकत्वेन प्रागभावः कल्प्यते इत्याहुः ।

(गा०) तत्र पटादिस्थलमुपेक्ष्य संख्यास्थलपर्यन्तानुषाध-
नवीजं प्रथमतो दर्शयति । सर्वत्रेति । सर्वत्र । युगपदुत्पन्नाश्रयक-
द्रव्यस्थले । संख्याविशेषाणाम् । स्वसमनियतसहस्रत्वादिसंख्याना-
म । हेतुत्वोपगमेनेति । कारणत्वस्य समवायिकारणतावच्छेदक-
त्वस्य वा उपगमेनेत्यर्थः ।

एतेन समनियतसंख्याव्यक्तीनां कारणत्वं कल्प्यते इत्यत्र
विनिगमनाविरहात् प्रागभावासिद्धिः गगनादौ असमवायिविलक्षण-
संयोगविरहेण द्रव्यारम्भकतावच्छेदकस्पर्शवत्त्वादिविरहेण च द्र-
व्योत्पादापत्तिविरहेण तत्साधारणसंख्याहेतुतयापि घटादेर्देशनियम
उपपद्यते इति निस्तम् । कारणतावच्छेदकत्वकल्पे व्यापकसंख्याया
अन्यथासिद्धिनिरूपकत्वेन विनिगमनाविरहानवकाशात् ।

(१) (कमिकनानावस्तुसमवेतकार्यसमवायिनामसमवायिनां वा
तत्तद्व्यक्तित्वेन हेतुतायाः प्राग्व्यवस्थापिततया देशनियामकत्वे-
ऽपि अतथाभूतवस्तुसमवेतकार्योत्पत्तेर्देशनियामकतया प्रागभाव-
सिद्धिर्निष्प्रत्यूहैवेत्यन्येषां मतमुपन्यस्यति । अन्येति । क्रमो-
त्पन्नद्रव्यस्थलं नैतद्युक्त्यवकाश इति विशेषं प्रथमतो दर्शयति ।
सर्वत्रेति । तत्तत्संख्याविशेषाणामिति । तत्तत्पटारम्भकयावत्तनु-
समवेतसहस्रादिसंख्यानामित्यर्थः) ।

न चानेकाश्रितसंख्याया अपेक्षाबुद्ध्यधीनतया यत्र द्रव्योत्पादपूर्-
वं तदवयवेषु संख्या न जाता तत्र का गतिरिति वाच्यम् । न्यायमते
ईश्वरापेक्षाबुद्धिजन्यसंख्यायाः सर्वत्र सम्भवात् । मीमांसकमते चा-
पेक्षाबुद्धेः संख्याव्यञ्जकतया तामनपेक्षैव संख्योत्पत्तेर्द्रव्योत्पत्तिपूर्वं
तदाश्रयसंख्याविशेषविरहस्य दुर्घटत्वात् । न चारम्भस्वरूपयोग्य-
गगनादिसाधारणव्यापकसंख्यानामपि हेतुत्वं विनिगमनाविरहेणा-
पद्येतेति प्रागभावकल्पनमेवाचितमिति वाच्यम् । संख्याविशेषाणां

(१) () एतदन्तर्गतः पाठः पुस्तकान्तरे नास्ति ।

समवायिकारणतावच्छेदकताया एवोपगमात् गगनादिसाधारण-
संख्यानां व्यापकधर्मत्वेनान्यथासिद्धिनिरूपकतया विनिगमनावि-
रहानवकाशात् ।

न च व्यासज्यवृत्तिसंख्याविशेषावच्छिन्नानां प्रत्येकं न कचि-
दपि समवायिनि प्रत्यासन्नतेति कथं तदवच्छिन्नस्य कारणत्वं देश-
नियामकमिति वाच्यम् । तादृशधर्मस्योपलक्षणतया कारणतावच्छे-
दकत्वात् प्रत्येकं तद्विशिष्टनिरूपिततादात्म्यस्य सत्त्वेऽपि तदुपल-
क्षिततादात्म्यस्याक्षततया तस्यैव देशनियामकत्वासम्भवात् ।

यन्नु एते दशेत्यादिप्रतीतेर्व्यवहारस्य चोपपत्तये शतत्वादिपर्या-
प्त्याश्रयं प्रत्येकमपि तद्विशिष्टनिरूपिततादात्म्यमवश्यमेवोपगन्तव्य-
मिति संख्याविशेषस्य विशेषणतयाप्यवच्छेदकत्वसम्भवः । एवं च
क्रमोत्पन्नवृत्तिकार्यस्थले कतिपयसमवाय्यनुत्पादसमये आपत्तिवार-
णमपीदृशकारणबलात्सम्भवतीति तत्र प्रत्येकस्मिन् संख्याविशेष-
विशिष्टभेदशालिनि कार्यद्रव्यपर्याप्त्यनुपपत्तेः ।

(१)(युगपदिति । युगपदुत्पन्नेषु च समवेतं यन्नित्वादिकं तस्यो-
त्पाददेशनियमायेत्यर्थः । यस्याः संख्याया एकं द्वयं वा समवायि-
द्रव्यमासीत् अनन्तरं च युगपदेव समवायिनामुत्पत्तिः तेषामनु-
त्पाददशायामेव तत्तत्संख्योत्पादवारणाय चरमोत्पन्नसमवायिनां
तत्र विशिष्य हेतुताया आवश्यकत्वात् देशनियमायातिरिक्त-
प्रागभावतद्धेतुत्वकल्पनापेक्षया पूर्वावस्थितस्यैकस्याभयस्य वा स-
मवायिनो हेतुत्वे लाघवात् तत्प्रागभावासिद्धिरिति तादृशसं-
ख्यातिरिक्तत्रित्वादिसंख्याया एवोपलक्षणमेतत् । तेन यत्र क्रमशः
एव सर्वसमवायिनामुत्पत्तिस्तत्समवेतचतुष्टयदौ कालनियमाय चर-
मसमवायिना देशनियमाय च पूर्वोत्पन्नात्रचतुरादिसमवायिनां हेतु-
तामपेक्ष्य प्रागभावस्य तद्धेतुताकल्पने गौरवाभावात् प्रागभाव-
सिद्धेर्निष्प्रत्यूहतया यत्र वा युगपदेव त्रिचतुरादिसमवायिनां प्रागु-
त्पत्तिरनन्तरं चापरस्य तत्रापि प्रागुत्पन्नानां कारणतापेक्षया प्राग-
भावस्य तद्धेतुताकल्पने गौरवाभावात् तत्सिद्धेरावश्यकतया तस्थ-
लेऽनुपदर्शनान्मन्यूनताया अनवकाशः । क्रमोत्पन्नेषु यन्नित्वादिकं तत्र
समवायिनामसमवायिकारणानां वा पूर्वोक्तयुक्त्या विशिष्य हेतुताया
आवश्यकत्वात्तत एव तेषां देशनियमोपपत्तिसम्भवात् युगपदु-

त्पञ्चोष्वित्युक्तम् । स्वपूर्ववृत्तिद्रव्यमन्तर्भाव्य युगपदुत्पन्नानि यानि
ज्यादिद्रव्याणि स्वोत्तरोत्पन्नद्रव्यान्तरमनन्तर्भाव्य प्रकृतसंख्यामु-
त्पादयन्ति तदन्यज्यादिद्रव्यान्यूनवृत्तिसंख्याया नित्यत्रयसमवेतत्रि-
त्वादेश्च उत्पाददेशनियमायेत्यर्थः ।

एतेन यत्र प्रथमत एकं द्वयं वा द्रव्यमासीदनन्तरं च द्रव्यत्रयं
युगपदुत्पन्नं तावत्सु चतुष्टु पञ्चत्वं वा जातं तत्र तेषां त्रयाणां विशि-
ष्य कारणताया आवश्यकत्वात्तत्र प्रागभावासिद्धावपि न क्षतिः । यत्र
पूर्वावस्थितद्रव्यमिव स्वोत्तरोत्पन्नद्रव्यान्तरं चान्तर्भाव्य युगपदुत्प-
न्नानि त्रिचतुराणि संख्यामुत्पादयन्ति तत्र चरमद्रव्यहेतुतयैव
कालनियमेऽपि देशनियामकतया प्रागभावसिद्धेरावश्यकतया तादृ-
शस्थलसङ्ग्रहाय स्वोत्तरद्रव्यान्तरानन्तर्भावो भेदप्रतियोगिको वा
युक्तः । द्वित्वस्थले कल्पनियतपूर्ववर्तिताकसमवायिद्वयानन्यथा-
सिद्धत्वकल्पनैवातिरिक्तप्रागभावरूपधर्मितन्नियतपूर्ववर्तिताऽनन्य-
थासिद्धत्वकल्पनापेक्षया लघीयसीति त्रित्वाद्यनुसरणम् ।

न च द्वित्वस्थले समवायिनोस्तदेकत्वयोश्च विशिष्य कारणत्वं
विनिगमनाविरहात्कल्पनीयमिति तत्रापि प्रागभावकल्पने लाघव-
मिति वाच्यम् । द्वित्वादिसमवायिकारणानुपगमे एकत्वस्य सामा-
न्यरूपेण द्वित्वादायहेतुतया समवायिनः कल्पसामान्यरूपावच्छि-
न्नहेतुताकस्यैव विशिष्य हेतुतायां विनिगमकत्वात् त्रित्वस्थले क-
ल्पनीयसाम्येऽपि विनिगमनाविरहात् प्रागभावसिद्धिः चतुष्टादि-
स्थले तु प्रागभावहेतुतापक्षे एव लाघवं बोध्यम् ।

न च तत्तदपेक्षाबुद्धिव्यक्तेर्विषयतासम्बन्धेनैतत्त्रित्वादिव्यक्ति-
हेतुतयैव तदुत्पादनियमसम्भवे किं प्रागभावकल्पनयेति वाच्यम् ।
द्रव्यान्तरमन्तर्भाव्य चतुष्टादिजनकबुद्धेरपि न्यूनवृत्तित्रित्वादिसंख्या-
जनकतया अतिरिक्तायास्तद्बुद्धिविषयतायास्तज्जन्यत्रित्वादिव्यक्त्यु-
त्पादनियामकत्वासम्भवान्नानापुरुषीयापेक्षाबुद्धिभिरैकदैव संख्याज-
नने तत्रापेक्षाबुद्धिव्यक्तेस्तत्संख्याव्यक्तिहेतुत्वं विनिगमनाविरहात्
नाव्यक्तीनामेव तत्तद्व्यक्तित्वेन हेतुतायाः कल्पनीयतया तद्धेतुतया
एकैकप्रागभावकल्पनाया एव उचितत्वाच्च ईदृशयुक्त्या सिद्ध-
स्य वस्तुनो ऽभावत्वे सप्रतियोगिकत्वे विनाशित्वे वा मानाभाव

(१) (१) एतदन्तर्गतः पाठः पुस्तकान्तरे नास्ति ।

इत्यस्वरससुचनायादुरिति ।

सामान्यप्रत्यासत्तौ युक्त्यन्तरमुपन्यस्यति । यस्त्विति । ज्ञानेच्छे-
ति । इच्छां प्रति ज्ञानस्य कृतिं प्रति इच्छायाश्च कारणत्वग्रह-
इत्यर्थः । तदुपस्थितिमिति । तत्कार्योपधायकज्ञानेच्छाव्यक्त्युप-
स्थितिमित्यर्थः । विनेति । सम्भवतीति शेषः । अन्वयसहचारानि-
रूपककारणव्यक्तिग्रहं विना तद्वदितान्वयव्यतिरेकग्रहस्य ज्ञान-
सत्त्वे तदधिकरणे तदग्रिमक्षणे इच्छा न तेन विनेत्याकारकस्या-
सम्भवादिति भावः । सामान्यप्रत्यासत्तिं विना च नेच्छाद्युपधा-
यकज्ञानादिव्यक्तिप्रत्यक्षमिति दर्शयितुमिच्छाद्युत्पत्तिकाले तद्धौ-
किकप्रत्यक्षं निराकुरुते । न चेच्छेति ।

यत्र त्रित्वाश्रयस्य क्रमेणोत्पादस्तत्र कतिपयाश्रयोत्पत्त्यनन्तर-
मेव तत्तत्त्रित्वादेरुत्पादवारणाय तदाश्रयव्यक्तीनां समवायि-
कारणानामसमवायिकारणानां तत्तदेकत्वव्यक्तीनां वा कारणता-
कल्पनमावश्यकमिति तत्कारणतयैव देशनियमोपपत्तिरन्यत्र ता-
दृशकारणविरहादित्यतो युगपदुत्पन्नेषु नित्येषु वेति । तत्रोक्ता-
तिप्रसङ्गविरहेणाश्रयादिव्यक्तीनां विशिष्य कारणताया अनावश्य-
कतया देशनियामकैकप्रागभावैकैकतत्कारणताकल्पनस्यैवोचित-
त्वादिति भावः ।

यद्यपि क्रमोत्पन्नेष्वपि श्रयादिव्यक्तीनां श्रयादिकारणता-
पेक्षया चरमोत्पन्नव्यक्तेः कालनियमाय एकैकप्रागभावव्यक्ते-
श्च देशनियमाय कारणताकल्पने न गौरवं तथापि यत्र एका
आश्रयव्यक्तिः प्रथममुत्पन्नाऽनन्तरं च युगपदपरसकलाश्रयो-
त्पत्तिरीदृशक्रमोत्पादस्थले चरमोत्पन्नसकलव्यक्तीनां विनिगमना-
विरहेण विशिष्य कारणताया आवश्यकत्वादतिरिक्तप्रागभाव-
हेतुतामपेक्ष्य प्रथमोत्पन्नव्यक्तैरेव विशिष्य हेतुतया देशनियमोपपा-
दनमुचितमित्याशयेनेदृशक्रमात्पादव्यावर्तनाय युगपदित्युक्तम् । द्वि-
त्वस्थले कलसस्याश्रयद्वयस्यानन्यथासिद्धत्वमात्रकल्पनामपेक्ष्याति-
रिक्तस्य प्रागभावस्य तत्रानन्यथासिद्धत्वनियतपूर्ववृत्तित्वयोश्च कल्प-
ने गौरवमिति द्वित्वोपेक्षा । त्रित्वस्थले व्यक्तित्रयस्यानन्यथासिद्ध-
त्वकल्पनं एकस्य प्रागभावस्य तत्रानन्यथासिद्धत्वनियतपूर्ववृत्ति-
त्वयोश्च कल्पनं यद्यपि तुल्यं तथापि विनिगमनाविरहेणापि प्राग-

भावसिद्धिदुर्भारैव चतुष्टयादिस्थले च प्रागभाववादिमते लाघवमित्या-
शयः । उत्पादनियामकत्वेन । उत्पादस्य दैशिकनियमनिर्वाहकत्वे-
न । अन्ये त्वादुरित्यस्वरसमूचनाय, स चैतादृशयुक्त्या सिद्धस्य
पदार्थस्याभावत्वे सप्रतियोगिकत्वे विनाशित्वे च मानाभावे ज्ञेयः ।
मिश्रमतं दूषयितुमुपेन्यस्यति । यत्त्विति ।

(दी०) यत्तु ज्ञानेच्छाकृतीनां कार्यकारणभावग्रहो न
तदुपस्थितिं विनेति, न चेच्छाकृतिकाले ज्ञानेच्छासाक्षात्कारौ,
योग्यविशेषगुणयौगपद्यस्यात्मनि निषेधात् अतो ज्ञानाद्यन्तरसा-
क्षात्कार एव ज्ञानत्वादिनेच्छाजनकज्ञानादिकं गृह्णातीत्यभ्यु-
पेयमिति । तन्न ।

(गा०) तदुपस्थितिं विना । इच्छोपधायकज्ञानकृत्युपधायके-
च्छाव्यक्तीनामुपस्थितिं विना । ज्ञानसत्त्वे तदुत्तरक्षणे इच्छा ज्ञानं
विना नेत्यन्वयव्यतिरेकग्रहस्य कार्यकारणभावग्राहकतया तत्र च
फलोपधायकव्यक्तिमादयैवान्वयांशस्य ग्राह्यतया तदुपस्थितेरपे-
क्षणीयत्वादिति भावः ।

न चेच्छाकृतिकाले ज्ञानेच्छासाक्षात्काराविति । इच्छोत्पादकाले
तज्जनकज्ञानस्य कृत्युत्पादकाले च तज्जनकेच्छायाः साक्षात्कारो न
सम्भवतीत्यर्थः । योग्यविशेषगुणेति । एकयोग्यविशेषगुणोत्पत्तिक्षणे
तद्वत्यात्मनि योग्यविशेषगुणान्तरानुत्पादनियमादित्यर्थः । अदृष्टसं-
स्कारोत्पादकाले ज्ञानादेर्ज्ञानाद्युत्पादकाले च अदृष्टादेरुत्पादमादाय
व्यभिचारवारणायोभयत्र योग्यतानिवेशः । योग्यत्वं च न लौकिक-
साक्षात्कारविषयत्वं तथा सति निर्विकल्पकेन समं विशेषगुणा-
न्तरयौगपद्यनिराकरणासम्भवात् किं तु लौकिकसाक्षात्कारविषय-
संस्कारत्वान्यगुणत्वव्याप्यजातिमत्त्वं तथा चात्मनि संयोगद्वित्वा-
देर्युगपदुत्पादाद्व्यभिचार इति विशेषगुणोपादानम् । चक्षुरादिना वेगे
गृह्यमाणायाः संस्कारत्वजातेर्भावनायां सत्त्वात्तद्व्यावृत्तिर्न स्यादिति
संस्कारत्वान्यत्वनिवेशनम् ।

न च लौकिकमानसविषयजातिमत्त्वमेव निवेद्यतां संयोगत्वादे-
श्चाश्रुषादिविषयत्वेऽपि लौकिकमानसविषयत्वात्प्रोक्तव्यभिचार इति

किं विशेषगुणविशेषणेनेति वाच्यम् । मनोयोग्यजातिमत्त्वनिवेशे
मात्मैकत्वप्रत्यक्षत्वमते संख्यात्वस्य मनोयोग्यतया तद्वतां द्वित्वादी-
नामात्मनि युगपदुत्पादेन विशेषगुणान्तर्भावं विना व्यभिचारानु-
द्धारात् ।

न च योग्यजातिमत्त्वनिवेशे जीवनयोनिक्वृतेरपि यत्नत्वादि-
रूपयोग्यजातिमत्त्वाज्ज्ञानादिना समं तस्य युगपदुत्पादानुपपत्तिरि-
ति वाच्यम् । गुणत्वव्याप्यत्वस्याने जीवनयोनिक्वृत्तित्वस्यैव
जातिविशेषणतया निवेश्यत्वात् प्रवृत्तित्वादिजातिमादायैव तदि-
तरुतेर्योग्यतानिर्वाहात् । विशेषगुणत्वं चात्रानेकावृत्तित्वमेव आ-
त्मपरिमाणादेरुत्पादविरहेण तत्साधारण्यस्य व्यभिचाराप्रसङ्गक-
त्वात् । रूपरसादेः शब्दादेश्चैकत्र युगपदुत्पादादात्मनीति । योग्यत्व-
स्य मनोयोग्यगुणत्वव्याप्यजातिमत्त्वरूपत्वे तदनुपादेयमेव । अतः ।
उक्तकार्यकारणभावग्रहानुरोधात् । ज्ञानाद्यन्तरेति । इच्छाद्यनुपधाय-
कज्ञानादीत्यर्थः । ज्ञानत्वादिनेति । सामान्यप्रत्यासत्त्येति शेषः ।
इच्छादिजनकम् । इच्छाद्युपधायकम् । गृह्णाति । अवगाहते ।

(दी०) पौर्वापर्यापरिचये धर्मिस्वरूपग्रहेऽपि कार-
णत्वग्रहासम्भवात् । इच्छाकृत्यनुत्पादस्थले ज्ञानेच्छयोः
साक्षात्कारात् ज्ञानेच्छासामान्यव्यतिरेकनियतेच्छाकृतिव्य-
तिरेकग्रहे मनसा कार्यकारणभावग्रहस्यावस्थाभ्युपेयत्वात् । कृ-
त्यनुत्पादस्थले ज्ञानेच्छयोः कृत्यनन्तरमिच्छाकृत्योः समू-
हालम्बने साक्षात्कारस्य स्मरणेन च ज्ञानानुमानस्य च स-
म्भवात्, त्रिंशत्यङ्गुल्यवच्छेदेन युगपद्विंशतिप्रयत्नोत्पादवदि-
च्छाकृतिकाले ज्ञानोत्पादस्याविरोधाच्च ।

(गा०) पौर्वापर्यापरिचय इति । तत्तज्ज्ञानतत्तद्विच्छाव्य-
क्तयोरव्यवहितपूर्वापरीभावाग्रह इत्यर्थः । तद्ग्रहश्च न सामा-
न्यलक्षणयापि तत्तद्व्यक्तिनाशाधिकरणसमयध्वंसानधिकरणत्व-
रूपव्यवधानशरीरे तत्तद्व्यक्तित्वेन कारणव्यक्तीनां निवेशात्ता-
दशरूपेण व्यक्तीनां ग्रहस्य सामान्यलक्षणयाप्यनिर्वाहादिति भावः ।

कारणत्वग्रहासम्भवादित्यस्यान्वयांशग्रहस्य कारणताग्राहकत्वो-
पगम इत्यादिः । इच्छाकृत्यनुत्पादस्थले ज्ञानेच्छयोः साक्षात्कारा-
दिति यथासंख्यमन्वयो बोध्यः । एतच्च ज्ञानत्वेच्छात्वावच्छिन्नाभा-
वग्रहे हेतुः । व्यतिरेके । व्यतिरेकग्रहस्थले । नियतेच्छाकृति-
व्यतिरेकग्रहे । इच्छाकृतिव्यतिरेकस्य नियमतो ग्रहे सति ।

एतेन व्यभिचारग्रहाभावः सम्पादितः । मनसेति । अन्वयांशग्र-
हनिर्पक्षेणैवंत्यादिः । कार्यकारणभावग्रहस्य । उपनीतमानरूपस्य ।
ज्ञानेच्छयोरेकदा लौकिकप्रत्यक्षासम्भवेन तत्कार्यकारणभावस्या-
पि तदसम्भवात् । तथा चालं सामान्यप्रत्यासत्त्येति भावः ।

अभ्युपेत्य फलोपधायकज्ञानेच्छयोरपि प्रत्यक्षमुपपादयति ।
कृत्यनुत्पादस्थल इति । ज्ञानेच्छयोः समूहालम्बनसाक्षात्कारस्येत्य-
नेनान्वयः । विनश्यदवस्थस्यापि विषयस्य हेतुत्वोपगमादिच्छोत्पत्त्य-
नन्तरक्षणे ज्ञानस्य विनाशेऽपि न क्षतिरित्याशयः । तादृशश्च साक्षा-
त्कारो जनकज्ञानस्य ज्ञानत्वावगाहित्वे ज्ञानत्वविशिष्टधीरूपः तस्य
तदविषयकत्वे ज्ञानत्वांशे निर्विकल्पकरूपः, तदुत्तरमेव चापनीतमा-
नरूपो ज्ञानत्वविशिष्टतज्ज्ञानग्रह इति बोध्यम् । एवमग्रेऽपि । विषय-
स्य कार्यसहभावेन हेतुत्वेऽपि इच्छोपधायकज्ञानग्रहमुपपादयति ।
स्मरणेनेति । इच्छाकालोत्पन्नसंस्काराधीनकालान्तरीणस्मरणरूप-
कार्यलिङ्गेनेत्यर्थः । अनुमानं चाहं पूर्वकालीनैतद्विषयकानुभववान्
एतद्विषयकवर्तमानस्मृतिमत्त्वादित्याकारकं व्याप्तिः सामान्यतो
ग्राह्या । मानावयवेषु युगपन्नानाजातीयचेष्टास्थले तन्नियामकनाना-
जातीयनानाकृतीनां युगपदुत्पादस्य नानावैभववादे मणिकारादिभिः
स्वीकारासद्वृष्टान्तेन ज्ञानेच्छादियौगपद्यमभ्युपेत्य इच्छाद्व्युत्पाद-
काले तज्जनकज्ञानेच्छासाक्षात्कारमुपपादयति । विंशतीति ।

अथ विंशत्यङ्गुल्यवच्छिन्नादेकस्मादपि प्रयत्नाद्विंशत्यङ्गुलीषु
विंशतिश्रेष्ठानामुत्पादसम्भवात्किमर्थं कृतिभेदोपगमः ?

न चैकजातीयचेष्टास्थले प्रयत्नैक्यसम्भवेऽपि यत्र विंशत्यङ्गुलीषु
मिथो विलक्षणविंशतिचेष्टोत्पत्तिर्युगपदेव तत्र प्रयत्नवैजात्यस्याऽऽ-
वश्यकतया प्रयत्नभेद आवश्यकः, एकस्य प्रयत्नस्य नानाजाती-
यचेष्टोत्पादकत्वेन सर्वाङ्गुलीषु प्रत्येकं सर्वजातीयचेष्टोत्पादप्र-
सङ्गादिति वाच्यम् । प्रयत्ने वैजात्यस्वीकारेऽपि एकस्यां यज्जातीय

प्रयत्न उत्पद्यते अन्याङ्गुल्यां तदनुत्पादनियामकस्य दुर्वचतया सर्वत्र सर्वजातीयचेष्टोत्पादस्य दुर्वारत्वात् ।

न च चिकीर्षावैजात्यात् कृतिवैजात्यनियमः कृतिवचिकीर्षा-
णामपि यौगपद्यस्वीकारादिति वाच्यम् । विजातीयनानाकृतिस्थले
तज्जनकनानाचिकीर्षाणां परस्परविलक्षणानां स्वीकारेऽपि तासां प्र-
त्यासत्तः सर्वाङ्गुलीषु तुल्यतया एकजातीयप्रयत्नावच्छेदकाङ्गुलाव-
न्यजातीयप्रयत्नस्यावच्छेदकतासम्बन्धेनानुत्पत्तौ प्रयोजकाभावात् ।

न च तत्तज्जातीयकृत्युत्पादनियामकं तत्तदङ्गुलीनिष्ठविजा-
तीयचिकीर्षावच्छेदकत्वं प्रतिनियतमेवोपेत इति नातिप्रसङ्ग
इति वाच्यम् । तादृशावच्छेदकताया नियामकस्य दुर्वचत्वात् वि-
जातीयकृत्याद्यवच्छेदकत्वेऽननुगततत्तच्चिकीर्षातत्तदङ्गुलीनां निया-
मकत्वे तत्तज्जातीयचेष्टासमवाय एव तत्तत्कृतिसहिततत्तदङ्गु-
ल्या नियामत्वसम्भवेन कृतिभेदस्य निर्युक्तिकत्वापातात् ।

न च चेष्टागोचरकृतिसाध्यत्वप्रकारकेच्छाधीना कृतिः
चेष्टाजननी कृतेश्चोपादाननिष्ठविलक्षणविषयतायां तत्तदङ्गुल्यां
विजातीयचेष्टां कृत्या साधयामीत्याकारकचिकीर्षायास्तत्तद-
ङ्गुल्यादिनिष्ठविलक्षणविषयता नियामिका । एवं च पुरुषान्तरी-
यावयवव्यावृत्तमवच्छेदकतासहितं तादृशेच्छाविषयत्वं वि-
जातीयचेष्टाजनकविजातीयकृत्यवच्छेदकत्वनियामकं सम्भवति तत्
एवानुगततत्तज्जातीयचेष्टानियमः सम्भवतीति वाच्यम् । एवं
सति तत्तज्जातीयचेष्टानिष्ठसाध्यतानिरूपितोपदर्शितविशिष्टावच्छे-
दकतासम्बन्धेन एकस्या एव कृतेः समवायेन तत्तज्जातीयचेष्टां प्रति
हेतुतया तत्तज्जातीयचेष्टोत्पादनियमसम्भवेन कृतिभेदं विनाप्युपपत्ते-
रिति । मैवम् । उपदर्शितोपादानताविशिष्टावच्छेदकतासम्बन्धेन ए-
कस्या एव कृतेर्विजातीयचेष्टां प्रति हेतुत्वे सम्बन्धगारवाल्लाघवेन
शुद्धावच्छेदकतासम्बन्धेन विजातीयकृतिहेतुतौचित्यात् कृतिवै-
जात्यस्य तद्भेदस्य च सिद्धेर्निष्प्रत्यूहत्वात् अवच्छेदकतासम्बन्धेनो
विजातीयकृतिं प्रति विजातीयचेष्टाविषयकचिकीर्षाया विजातीय-
चेष्टोत्पत्तिनिष्ठविशेष्यतानिरूपिताधेयतासम्बन्धावच्छिन्नप्रकारता-
विशिष्टावच्छेदकतासम्बन्धेन हेतुता वाच्या, परकीयाङ्गुल्यादिसा-
धारणोपादानताविशेषसम्बन्धेन कृतित्वावच्छिन्नं प्रत्यवच्छेदक-

तामनन्तर्भाव्य हेतुताया अतिरिक्तायाः कल्पनेनैतन्मते गौरवं तु फलमुखतया न दूषणावहमिति सङ्क्षेपः ।

गोत्वादिहेतुकानुमाने गोत्वत्वादिकमेव हेतुतावच्छेदकं तच्च गवेतरावृत्तित्वे सति सकलगोवृत्तित्वरूपं तच्च सकलगवादिव्यक्त्यविषयकज्ञानाविषय इति सकलगवादिज्ञानार्थं सामान्यलक्षणादर इति प्रगल्भयुक्तिं दूषयति । गोत्वे चेति ।

(दी०) गोत्वे च गोनिष्ठात्यन्ताभावाप्रतियोगित्वेन समवेतत्वेन च विशेषितमविशेषितं वा गवेतरासमवेतत्वं व्याप्यतावच्छेदकं न तु सकलगोवृत्तित्वविशेषितं सामान्यलक्षणायापि ग्रहीतुमशक्यत्वात् न तु समानविषयकत्वेनापीति ।

(गा०) सास्नावत्वादौ साध्ये गवेतरासमवेतत्वमविशेषितमेव व्याप्यतावच्छेदकं गोपदप्रवृत्तिनिमित्तत्वे साध्ये तादात्म्येन गोत्वे हेतौ असमवेते व्यभिचारवारणाय समवेतत्वेन विशेषणीयं गोनिष्ठरूपादौ व्यभिचारवारणाय गोनिष्ठाभावाप्रतियोगित्वेन च तद्विशेषणीयम् ।

न चैवं सति समवेतत्वांशवैयर्थ्यं असमवेतस्य गोनिष्ठाभावप्रतियोगित्वेनैव वारणादिति वाच्यम् । द्वित्वाद्यवच्छिन्नगोत्वाभाववारणाय प्रतियोगिव्यधिकरणत्वेनाभावस्य विशेषणीयतया गगनाभावस्य प्रतियोग्यधिकरणाप्रसिद्ध्या प्रतियोगिवैयधिकरण्यासम्भवेन गगनादेरपि प्रतियोगिव्यधिकरणाभावाप्रतियोगितया तद्वारकतया समवेतत्वांशसार्थक्यादिति ।

न च स्वप्रतियोगिसमानाधिकरणो यो यस्तदन्यत्वेनाभावं विशेष्य द्वित्वाद्यवच्छिन्नगोत्वाद्यभाववारणसम्भवात् गगनाभावस्य चासङ्गहातसमवेतत्वविशेषणमनर्थकमिति वाच्यम् । प्रतियोग्यधिकरणवृत्तिभिन्नस्याभावविशेषणत्वापेक्षया गवि प्रतियोग्यनधिकरणत्वस्य गवेतरासमवेते समवेतत्वस्य च निवेशे गौरवाभावात् ।

(दी०) स्यादेतत् समानप्रकारतामात्रस्य प्रयोजकत्वे कचिदेव रजतत्वप्रकारिकेच्छा कचिन्नेति नियमो न स्यात् तादृशप्रकाराश्रये एव तदुत्पादोपगमे कथमरजते रजतत्वप्रका-

रिके
तोऽ
त्वमु
द्विप
(
दिना
प्रमेय
प्रका
प्रका
ज्ञान
प्रका
मरज
वैत्य
एव
सम्भ
त्सह
तत्प्र
विष
काः
अन्त
याह
विष
र्थः
वस्तु
रज
त्वे

रिकेच्छा अनुपस्थिते चासंसर्गाग्रहोऽपि न नियामकः । वस्तु-
तोऽसंसर्गाग्रहमपेक्ष्य लघीयमस्तद्विषयतामात्रस्यैव नियामक-
त्वमुचितं सामान्यतश्च तादृच्छायां व्यवस्थितहेतुभावस्य त-
द्विषयकज्ञानस्य तत्प्रकारकत्वमवच्छेदकं कल्प्यते लाघवात् ।

(गा०) काचिदेवेति । रजतत्वादिना रजतादिज्ञानाद्भजतत्वा-
दिना रजतादिविशेषविषयिण्येवेच्छा जायते न तु तेन रूपेण
प्रमेयमात्रविषयिणीति नियमो न स्यादित्यर्थः, ज्ञानस्य भवन्मते
प्रकारतामात्रनियामकत्वादिति भावः ।

ननु तत्तद्धर्मप्रकारकस्य ज्ञानस्य तत्तद्धर्माश्रयविषयकतत्तद्धर्म-
प्रकारकेच्छात्वं कार्यतावच्छेदकमिति रजतत्वादिना रजतादि-
ज्ञानाद् घटादिविषयकेच्छाप्रसङ्ग इत्यत आह । तादृशेति । तादृश-
प्रकाराश्रये । जनकज्ञानप्रकारीभूतरजतत्वादिरूपधर्माश्रये । कथ-
मरजत इति । रजतत्वभ्रम इत्यादिः । भ्रमश्च विशिष्टज्ञानं ज्ञानद्वयं
वेत्यन्यदेतत् ।

ननु रजतत्वाद्यसंसर्गाग्रहविषयव्यावृत्तस्तदग्रहविषयत्वाभाव
एव रजतत्वादिप्रकारकेच्छाविषयत्वनियामकस्तस्यैव विशेषणता-
सम्बन्धेन तादृशेच्छां प्राप्ते हेतुत्वोपगमात् रजतत्वादिज्ञानमपि त-
त्सहकारि कल्प्यते अतो नानुपस्थितरजतत्वाद्यसंसर्गाग्रहात्
तत्प्रकारकेच्छाप्रसङ्ग इत्यत आह । अनुपस्थिते चेति । अनुपस्थित-
विषयनिष्ठो रजतत्वाद्यसंसर्गाग्रहो न तत्प्रकारकेच्छाविषयताप्रयोज-
कः सम्भवति किं तु उपस्थितिविषयतासहकृत एव स तथा वाच्यः
अन्यथा असंसर्गाग्रहस्यानुपस्थितभावद्वस्तुसाधारणतया तादृश-
याद्वस्तुनामेव रजतत्वादिप्रकारकेच्छाविषयतापत्तेरित्यनागतेच्छा-
विषयोपस्थित्यर्थं सामान्यप्रत्यासत्तेरावश्यकतेति समुदिततात्पर्या-
र्थः । स्वसिद्धान्तसिद्धं विशिष्टज्ञानस्य हेतुत्वमपि व्यवस्थापयति ।
वस्तुत इति । लघीयसः । अतिलघुशरीरस्य । तद्विषयतामात्रस्य ।
रजतत्वादिप्रकारकज्ञानविषयतामात्रस्य । नियामकत्वम् । तत्प्रका-
रकेच्छाविषयताप्रयोजकत्वम् ।

ननु गौरवेऽपि क्लृप्तनियतपूर्ववर्तिताकस्यासंसर्गाग्रहस्यैव त-

हेतुत्वमुचितं न तु समानविषयकविशिष्टज्ञानस्येत्याशङ्कां निरा-
करोति । सामान्यतश्चेति । असंसर्गग्रहाविषयानुपस्थितवस्तुनोच्छा-
वारणायेत्यादिः । सामान्यतः । सामान्यरूपेण । तद्विषयकज्ञानत्वे-
ति यावत् । तदिच्छायां । तद्विषयकेच्छायाम् । व्यवस्थितहेतुभा-
वस्य । असंसर्गग्रहेहेतुत्ववादिनापि कल्पनीयकारणताकस्य । तत्प्र-
कारकत्वम् । फलीभूतेच्छाप्रकाररजतत्वादिप्रकारकत्वम् । अवच्छे-
दकमित्यस्य कारणतायामित्यादिः । लाघवादिति । कारणत्वान्तरक-
ल्पनामपेक्ष्य क्लृप्तकारणतायामवच्छेदकाभिवृद्धौ लाघवादित्यर्थः ।

नन्वनुपस्थितस्याप्यसंसर्गग्रहाविषयस्येच्छाविषयत्वमिष्टमेव,
नेष्यते परमसंसर्गग्रहविषयस्येति तद्विषयविषयकेच्छायां तद्विषय-
कत्वेन ज्ञानस्य हेतुत्वं नोभयसिद्धं कुत्रावच्छेदकाभिवृद्धिरित्यत
आह । अस्तु वेति ।

(दी०) अस्तु वा समानप्रकारकत्वेन व्यवस्थिते कार्य-
कारणभावेऽतिप्रसङ्गभङ्गाय सामानाधिकरण्यमिव समान-
विषयत्वमपि प्रत्यासत्तिः । असंसर्गग्रहादेः कारणतामपेक्ष्य
समानविषयत्वस्यावच्छेदककोटिनिवेशोऽपि लघीयान् कार-
णयथार्थत्वायथार्थत्वाधीनस्तु कार्यस्य तथाविधो विशेषः ।

(गा०) व्यवस्थिते । उभयवादिसिद्धे । अन्यथानुपस्थित-
रजतत्वादेरपीच्छाप्रकारतापत्तेरिति भावः । अतिप्रसङ्गभङ्गायति ।
यथा एकस्य पुंसो रजतत्वादिप्रकारकज्ञानादन्यस्य तादृशेच्छावा-
रणाय एकार्थसमवायरूपसामानाधिकरण्यं कार्यकारणभावघटक-
प्रत्यासत्तिरुपेयते तथा एकविषयनिष्ठविषयताद्वयरूपं समानविशे-
ष्यत्वमपि तादृशप्रत्यासत्तिरित्युपेयत इत्यर्थः । तावत्वासंसर्ग-
ग्रहविषय इच्छावारणसम्भवेनासंसर्गग्रहस्य कारणत्वान्तरं न
कल्प्यते तदपेक्षया प्रत्यासत्तिवृद्धौ लाघवात् ।

न च प्रत्यासत्तिभेदात्कारणताभेदः, आवश्यकताद्वयघटिताया
एककारणताया अपि सम्भवात् । अन्यत्र यथा सामानाधिकरण्यं
प्रत्यासत्तिस्तथा प्रकृते समानविशेष्यकत्वमेव प्रत्यासत्तिरिति तु
नार्थः, प्रकृते सामानाधिकरण्यप्रत्यासत्त्यनादरे समवायेनोत्पत्तिनि-

यमाय तत्पुरुषीयत्वस्यावश्यं निवेशनीयतया पुरुषभेदेनानन्तकार-
णताप्रसङ्गात् सामानाधिकरण्यप्रत्यासत्त्यैव कारणतायाः फलत-
त्वात्तादृशप्रत्यासत्तिपरित्यागासम्भवाच्च ।

न च प्रत्यासत्तिद्वयादेरपि विभिन्नपुरुषयोर्विभिन्नधर्मिकज्ञानद-
शायां वैपरीत्येन प्रत्येकमुभयधर्मिविषयकेच्छाप्रसङ्गः । उभयप्रत्या-
सत्तिघटितैककारणताश्रयस्य एकस्य उभयकारणतावच्छेदक-
प्रत्यासत्त्या उभयदेशे प्रत्यासन्नोभूय कार्यतावच्छेदकसम्बन्धेन
तदुभयदेशप्रत्यासन्नैककार्योत्पादकत्वस्वाभाव्यात् । तत्तदात्मसम-
वेतज्ञानाविषये तदात्मसमवेतेच्छाया विषयतया उत्पत्त्यसम्भवात् ।

न चास्तूभयप्रत्यासत्त्यैकं कारणत्वं तथापि विषयनिष्ठप्रत्यास-
त्त्या व्यापकत्वं ज्ञानस्य कल्पनीयम्, असंसर्गाग्रहस्य तु तत् फलत-
मिति न लाघवमिति वाच्यम् । गुरुधर्मावच्छिन्ने असंसर्गाग्रहे अ-
नन्यथासिद्धत्वकल्पनामपेक्ष्य लघुरूपावच्छिन्ने अनन्यथासिद्ध-
ज्ञाने उक्तव्यापकताकल्पने लाघवस्य दुर्वारत्वात् विषयप्रत्यासन्ना-
संसर्गाग्रहप्रतियोगिनि तत्तत्पुरुषीयत्वस्यावश्यं निवेशनीयतया अ-
संसर्गाग्रहनिष्ठावच्छेदकस्यानन्त्याच्च । समानविषयकत्वस्यावच्छेद-
ककोटिनिवेशोऽपि समीहितसिद्धेः समानविशेष्यकत्वस्य प्रत्यास-
त्तिवेऽतिनिर्वन्धोऽयुक्त इत्याशयेन समानविषयकत्वेन हेतुताया-
मपि लाघवं दर्शयति । असंसर्गाग्रहादेरिति । आदिना रजत-
भेदाग्रहरजतत्वासंसर्गादिव्याप्यतदवच्छेदकनानाधर्माग्रहपरिग्रहः ।
लघीयानिति ।

यद्यपि समानविशेष्यकत्वस्य कारणतावच्छेदककोटौ विशेष-
णतया प्रवेशे विशेष्यतत्तद्व्यक्तिभेदेन कारणताभेदस्तथापि रजत-
त्वादिविशिष्टबुद्धिविरोधिदर्शितनानाविधज्ञानाभावानां पुरुषभेदेन
भिन्नकारणताकल्पनापेक्षया लाघवमश्रुणमवेति बोध्यम् ।

नन्विच्छायाः संवादित्वविसंवादित्वयोर्धर्मिण्यविद्यमानविद्यमा-
नासंसर्गाग्रहविरहोऽवश्यं प्रयोजको वाच्य इत्यसंसर्गाग्रहकारणत्वमा-
वश्यकमित्याशङ्कां निरस्यति । कारणेति । कारणीभूतरजतत्वादि-
प्रकारकज्ञानस्य यथार्थत्वं फलीभूतेच्छाया याथार्थ्यं तस्यायाथार्थ्यं
च तस्या अयाथार्थ्यं प्रयोजकं तेनैव रूपेण ज्ञानेच्छयोर्विशेषकार्य-
कारणभावात्प्रोक्तासंसर्गाग्रहविशेषस्य तत्प्रयोजकत्वमिति भावः ।

(दी०) एतेन रजतत्वप्रकारकेच्छायां तत्प्रकार-
ज्ञानं संवादिन्यां तस्यां दोषाभावसहितम्, विसंवादिन्यां तु-
पस्थितरजतगतभेदाग्रहसहितं हेतुरिति परास्तम् । त्वदिशापि
च संवादिन्यामुपस्थितरजतभेदाग्रहस्यैव हेतुत्वौचित्यात् ।
दोषाणां रजतभेदग्रहप्रतिबन्धकानामभावमपेक्ष्य लघुत्वात् ।

(गा०) एतेनेति । लघीयसोः समानविशेष्यकज्ञानयाथाथ्या-
याथाथ्ययोरिच्छासंवादविसंवादप्रयोजकत्वसम्भवेनेत्यर्थः । इति
परास्तमित्यग्रेतनेनान्वयः । तत्प्रकारकं ज्ञानमिति । समान-
विषयकत्वविशेषणानवच्छिन्नमिति शेषः । हेतुरित्यग्रेतनेनान्वयः ।
दोषाभावसहितमिति । अरजते रजतत्वभ्रमजनकदोषाभाव-
सहितमित्यर्थः । तथा च संवादीच्छायां तादृशदोषाभावो वि-
शेषसामग्रीति समानविषयकज्ञानाभावाच्च तादृशभ्रमस्थले
संवादीच्छाविरहोऽपि तु तादृशदोषादवेति संवादीच्छा-
यामनागतभानानुरोधेन नानागतज्ञानापेक्षा, यदा यत्र
रजते रजतभेदभ्रमः तदापि रजतत्वेन रजतान्तरज्ञाने रजतत्वेन
तद्रजतेच्छा स्वीक्रियते रजतान्तरे रजतत्वग्रहाविरोधिनो वि-
परीतज्ञानस्य तद्रजतेऽपि तद्ग्रहाविरोधितया व्यवस्थापितत्वात्
तत्र समानविषयकत्वविशिष्टज्ञानस्यापि सम्भवेन भवतोऽपि तदा-
वश्यकत्वादिति भावः । उपस्थितारजतेति । उपस्थितं यदरज-
तं तन्निष्ठरजतभेदाग्रहसहितमित्यर्थः । अनुपस्थितवस्तुमात्रे रज-
तत्वप्रकारकेच्छाप्रसङ्गस्य पूर्वोपदर्शितस्यैव चारणायोपास्थितेति ।
न चैनावता सामान्यप्रत्यासत्तिसिद्धिः, विसंवादीच्छायां सिद्धस्यै-
वारजतस्य विषयत्वोपगमादित्याशयः । रजते विसंवादिरजतत्वप्र-
कारकेच्छाचारणायारजतेति । अन्यथाख्यातिमनङ्गीकुर्वतां अरजते
रजतत्वविशिष्टज्ञानाप्रसिद्धेस्तत्कार्यकारिभेदाग्रहानुसरणम् । भेदाग्र-
हश्च दोषप्रयोज्यो विवक्षणीयः अतो रङ्गरजतेइति(१) समूहालम्बन-
स्मरणादिकाले भेदाग्रहसत्त्वेऽपि नाभ्रान्तस्य विसंवादीच्छा, भेदाग्र-
हपदेन भेदग्रहविरोधिदोष एव वा विवक्षितः । उपस्थितरजतेति ।

(१) अन्यथा रङ्गरजतेइति-पु० पा० ।

उपस्थितरजतनिष्ठरजतभेदाग्रहस्येत्यर्थः । रजतभेदग्रहप्रतिबन्ध-
कानाम् । रजतभेदग्रहप्रतिबन्धकत्वेनानुगतानाम् । लघुत्वादिति ।
उक्तप्रतिबन्धकत्वापेक्षया भेदग्रहत्वरूपप्रतियोगितावच्छेदकस्य ल-
घुशरीरत्वादिति भावः । लाघवमुपलक्षणम् । दोषाभावस्य हे-
तुत्वे प्रमाभ्रमोभयरूपज्ञानात्संवादीच्छानुपपत्तस्तदनुरोधोऽपि द्र-
ष्टव्यः । तथा च संवादीच्छायामनागतविषयकत्वनिर्वाहकतदु-
पस्थित्यर्थं सामान्यप्रत्यासत्तत्वावश्यकतेति भावः ।

न चात्रोपस्थितिर्नापेक्ष्यत इति वाच्यम् । तथा सति संवादि-
भिन्नाया इच्छाया भेदाग्रहदशायामनुपपत्तेः संवादीच्छासामान्या
नियतत्वात् उपस्थित्यपेक्षायां रजतानुपस्थितिदशायामेव भ्रमात्ता-
दोच्छोत्पत्तः । एतच्चापाततः, संवादीच्छायां स्वप्रकारीभूतरज-
तत्ववत्त्वसम्बन्धेन रजतत्वज्ञानत्वेन हेतुताया एवोपस्थितरजत-
निष्ठरजतभेदाग्रहहेतुतापेक्षया लाघवात्कल्पयितुमुचितत्वमिति सि-
द्धरजतज्ञानादेवानागतरजतगोचरसंवादीच्छोपपत्तेः सामान्यप्र-
त्यासत्यसिद्धेः ।

किं तु इदमत्र तत्त्वम्, संवादीच्छात्वादिकं न कस्यचित्कार्यता-
वच्छेदकं प्रमात्वादिचदर्थसमाजग्रस्तत्वादतः संवादिविसंवादि-
साधारणरजतत्वादिप्रकारकेच्छां प्रति तत्प्रकारकज्ञानत्वेन सा-
मान्यतः एकहेतुतैव कल्प्यते अत्र च प्रमात्मकज्ञानादिसंवादी-
च्छाया रक्षादिविषयकज्ञानाच्छ्रुत्यादिगोचरेच्छायाश्च वा-
रणाय समानविशेष्यत्वं प्रत्यासत्तिरूपेयते अतोऽनागतगोचरे-
च्छानुरोधेन सामान्यप्रत्यासत्त्यादरः । समानविषयकत्वं च न
विशेषणमुपेयते विषयभेदेन कारणताबाहुल्यप्रसङ्गादिति समा-
नविषयकत्वविशेषणस्य तत्तद्व्यक्तिविषयकत्वपर्यवसानेन भ्रमप्रमा-
भेदेन कारणताभेदस्यावश्यकत्वात् भ्रमस्यैव तत्तद्व्यक्तिवि-
षयकत्वात् भ्रमस्यैव तत्तद्व्यक्तिविषयकत्वेन तदवच्छिन्नेच्छाहेतु-
त्वमुपेयते प्रमायां तु सामान्यतो रजतत्वज्ञानत्वेनैव रजत-
विषयकेच्छात्वावच्छिन्नं प्रति हेतुतेति न सामान्यप्रत्यासत्यवकाश-
इति पूर्वपक्षानवकाशः ।

न च समानविशेष्यत्वं समानप्रकारकत्वं वा प्रत्यासत्तिरित्यत्र
विनिगमनाविरह इति वाच्यम् । विनिगमनाविरहेणोभयरूपप्रत्यासत्त्या

ज्ञानहेतुत्वेऽपि सामान्यप्रत्यासत्तेरावश्यकत्वादिति च्छायां समानविषयकज्ञानोपेक्षामङ्गीकृत्यैव सामान्यप्रत्यासत्तिं स्वयं प्रकारान्तरेण खण्डयितुमुपक्रमते अत्राहुरिति ।

(दी०) अत्राहुः सिद्धे एव सुखे सुखत्वेन रूपेण च्छायां लाघवात्तत्प्रकारकेच्छायां तत्प्रकारावच्छेदेन सिद्धत्वज्ञानमेव हि विरोधि न च तत् प्रकृते, तत्सत्त्वे इच्छोत्पत्तेस्त्वयाऽप्यनङ्गीकारात् । कथमन्यथा चिरप्रोषितस्याज्ञातकान्तामरणस्य तत्कान्तावलोकनादाविच्छा, जातावलोकनादीनां सिद्धत्वज्ञानात् अतिरिक्तस्य चासत्त्वादिसादि बहुतरमूहनीयम् ।

(गा०) सिद्ध एवेत्येवकारेण अनागतव्यवच्छेदः अतो न तद्ज्ञानानुरोधेन सामान्यप्रत्यासत्तिरिति भावः ।

ननु सिद्धत्वज्ञानरूपप्रतिबन्धकसत्त्वेन सिद्धसुखे नेच्छासम्भव इत्याशङ्क्याह । लाघवादिति । सिद्धत्वज्ञानमेवेत्येवकारेण सुखत्वादि सामानाधिकरण्यमात्रावगाहिसिद्धत्वबुद्धेः सुखत्वादिप्रकारकेच्छाप्रतिबन्धकत्वव्यवच्छेदः । तत्सुखत्वादिप्रकारावच्छेदेन सिद्धत्वज्ञानं प्रकृते सुखत्वादिप्रकारकेच्छापूर्वकाले कुत इत्याकाङ्क्षायामाह । तदिति । तत्सत्त्वे । तादृशसिद्धत्वज्ञानसत्त्वे । अनङ्गीकारादिति । अनुभवविरोधेनेत्यादिः । समानविषयकसिद्धत्वज्ञानमात्रस्य विरोधित्वे बाधकमाह । कथमन्यथेति । ज्ञातकान्तामरणस्य तत्कान्तावलोकनत्वावच्छेदेनापि सिद्धत्वज्ञानसम्भवान्न तत्कान्तावलोकने इच्छा कस्यचिदप्यनुमता इत्यज्ञातकान्तामरणस्येति । प्रोषितस्येति । कान्तामरणाज्ञाने हेतुः ।

न च कान्तामरणज्ञाने कान्तावलोकनेच्छानुत्पत्तौ विनष्टपुत्रशोकार्तस्य पुत्रदर्शनेच्छोत्पत्त्यभिधानं मिश्राणां विरुध्येतेति वाच्यम् । तदभिधानस्य पुत्रो दर्शनाविषयो भवत्वित्याकारकदर्शनत्वावच्छिन्नविषयकेच्छापरत्वात् तादृशेच्छायां च दर्शनत्वावच्छेदेनैव सिद्धत्वज्ञानस्य विरोधितया तत्पुत्रदर्शनत्वावच्छेदेन सिद्धत्वज्ञानसत्त्वेऽपि बाधबुद्धेरिच्छायामविरोधित्वे तदुत्पादे बाधकाभावात् । अतिरिक्तस्य । सिद्धत्वज्ञानविषयतत्कान्तावलोकनादेः । असत्त्वात् । अप्रसि-

द्वत्वात् । तथा च सामान्यलक्षणोपगमेऽपि नेच्छानिर्वाह इति भावः ।
न च तत्कान्ताविषयकत्वेनान्यावलोकनविषयिण्येवेच्छा भवि-
ष्यतीति वाच्यम् । तेन रूपेण तद्विषयकभ्रमं विना तदनुपपत्तेः ।

(दी०) अथ सिद्धत्वनिश्चयाभावोपेक्षया लाघवाद-
सिद्धत्वज्ञानमेव हेतुः । न च सिद्धत्वेन ज्ञाते तत् सम्भवती-
त्यभिद्धत्वज्ञानार्थं सामान्यलक्षणेति चेन्न । विशेषरूपावच्छेदेन
सिद्धत्वेन ज्ञाते एव सामान्यरूपेणासिद्धत्वग्रहसम्भवात्, तदेकं
ज्ञानं ज्ञानद्वयं वेत्यन्यदेतत्, सामान्यलक्षणासहस्रेणाप्यसिद्ध-
त्वस्य ज्ञातुमशक्यत्वाच्च ।

(गा०) लाघवादिति । निश्चयत्वानिवेशात् वर्तमानप्रागभावा-
प्रतियोगित्वरूपाद् वर्तमानकालध्वंसानुत्पत्तिकन्वरूपाद्वा सिद्धत्वा-
त् तत्प्रतियोगिनोऽसिद्धत्वस्य लघुशरीरत्वाच्चेति भावः । तदसि-
द्धत्वज्ञानं सम्भवतीति । विपरीतज्ञानस्य विरोधिनः सत्त्वा-
दिति भावः । असिद्धत्वज्ञानार्थम् । असिद्धत्वज्ञाने विशेष्यीभूता-
सिद्धव्यक्तिमानार्थम् ।

यद्यप्यसिद्धत्वज्ञानस्य हेतुत्वे अप्रामाण्यनिश्चयाभावस्याव-
च्छेदकताया वाच्यत्वात् सिद्धत्वज्ञानप्रतिबन्धकत्वे चाप्रामा-
ण्यज्ञानाभावस्यैव तथात्वात् तत्प्रतिबन्धकत्वमेव कल्पयितुमुचित-
मिति तथाप्यसिद्धत्वज्ञानहेतुत्वाभ्युपगमेनैव सामान्यप्रत्यासत्ति
खण्डयति । विशेषेति । विशेषरूपम् । तत्तत्सुखत्वादिकम् ।
सामान्यरूपम् । सुखत्वादिकम् । असिद्धत्वग्रहसम्भवादि-
ति । तथा च सिद्धसुख एवासिद्धत्वभानादिच्छाप्रावृत्तिनिर्वा-
हान्न सामान्यलक्षणादर इति भावः ।

नन्वन्यथाख्यातिमनङ्गीकुर्वतां गुरुणां मते सिद्धेऽसिद्धत्वज्ञानं न
सम्भवतीत्यसिद्ध एव तत् ज्ञानमङ्गीकार्यमित्यत आह । तदेकमिति ।
एकज्ञानम् । अन्यथाख्यातिरूपम् । ज्ञानद्वयम् । ज्ञानान्तरविषयधर्मिसा-
काङ्क्षासिद्धत्वज्ञानं न तु ज्ञायमानधर्म्यगृहीतासंसर्गकासिद्धत्ववि-
षयकं ज्ञानान्तरं सिद्धत्वज्ञानाभावहेतुतायामेव पर्यवसानप्रसङ्गात् ।
आकाङ्क्षा च धर्मधर्मिणोर्विशेष्यविशेषणभावः स च

न्यायमते एकधीविषययोरेव, गुरुमते च भ्रमस्थले विभिन्नज्ञानविषययोरपि धर्मधर्मिणोरित्येव विशेषः न पुनः स्वरूपसम्बन्धविशेषः पदार्थान्तरं वेत्यन्यदेतत् । तस्य च ज्ञानेनापि समं निरूप्यनिरूपकभावः सम्बन्धो न्यायमतसाधारण एव अतो असंसर्गाग्रहकालीनधर्मधर्मिविषयकज्ञानयोरपि वस्तुगत्या विशेष्यविशेषणभाववद्धर्मधर्मिविषयकतया ततो ऽपीच्छाद्यापत्तिरिति परास्तम् । धर्मधर्मिणोः परस्पराकाङ्क्षानिरूपकज्ञानस्यैव विशिष्टज्ञानकार्यकारितोपगमात् असंसर्गाग्रहकालीनज्ञानयोर्धर्मधर्मिसाकाङ्क्षत्वानिरूपकत्वात् इत्यन्यत्र विस्तरः ।

नन्वेवमभ्रान्तस्येच्छानुपपत्तिरिति सामान्यप्रत्यासत्तेरावश्यकतेत्यत आह । सामान्येति । अशक्यत्वादिति । सामान्यलक्षणायाः सुखत्वादिसामान्यप्रकारणैवासिद्धभानप्रयोजकत्वान्न त्वसिद्धत्वेनेति भावः ।

ननु सामान्यप्रत्यासत्त्या भासमानेऽसिद्धसुखे सामान्यलक्षणजन्यज्ञानोपनीतानामसिद्धत्वघटकपदार्थानां विशेष्ये विशेषणमित्यादिरीत्या भानेनैवासिद्धत्वप्रकारकासिद्धज्ञाननिर्वाहः ।

न च इच्छालक्षणक्षणस्य तत्क्षणत्वेन वर्तमानत्वेघटितासिद्धत्वघटकत्वादिच्छापूर्वं च तेन रूपेण तस्य कथञ्चिदपि ज्ञानं सम्भवतीति वाच्यम् । तथा सतीच्छालक्षणापेक्षायां सिद्धत्वस्यापि प्राग् दुर्ग्रहतया तज्ज्ञानस्य प्रतिबन्धकताया अप्यसम्भवित्वापातात् । क्रियादिरूपतादृशक्षणस्य प्रागपि सत्त्वेन तत्तद्व्यक्तित्वेन तदंशे लौकिकस्य तद्वृत्तिप्रतियोगिकप्रागभावाधारत्वाभाववत्स्वरूपतदीयक्षणत्ववैशिष्ट्यांशे प्रत्येकपदार्थोपस्थितिमूलकोपनीतभानात्मकसिद्धत्वज्ञानस्य कथञ्चित्सम्भवे त्वसिद्धत्वज्ञानस्यापि तथा सम्भवादित्याशङ्क्य विनापि सामान्यलक्षणामनुमानेनासिद्धविषयकासिद्धत्वज्ञानमुपपादयति । वस्तुतस्त्वित्यादि ।

(दी०) वस्तुतस्तु सामान्यलक्षणां विनाऽप्ययं कालः मुखप्रागभाववान् सुखोत्पादकालीनध्वंसप्रतियोगी वा कालत्वादेतादृशकालत्वाद्देशानुमानादसिद्धसुखस्य तदसिद्धत्वस्य

च ज्ञानं सुलभमेव, निपुणतरमुपपादयिष्यते चेदं शब्दमाणि-
दीधिताविति कृतं पल्लवितेन ।

(गा०) अयं काल इति । अयं क्षण इत्यर्थः । तेन
वर्तमानस्थूलकालवृत्तिप्रागभावप्रतियोगित्वस्य सिद्धसाधारण्य-
सिद्धिर्न क्षतिः । सुखप्रागभाववानिति । प्रागभावमभ्युपेत्य । ता-
वतापि सामान्यप्रत्यासत्तयसिद्धेर्व्यक्तीकरणीयत्वात् ।

न चानागतस्यैतादृशानुमानादेव सिद्धाबोदशानुमानपूर्वं सा-
ध्याप्रसिद्धिरेव दुर्लभा, प्रतियोगिभासकाभावेन सुखप्रागभा-
वस्य प्रत्यक्षासम्भवादिति वाच्यम् । अभावत्वं विनाशिवृत्तिपदा-
र्थविभाजकोपाधित्वाद्भावत्ववदित्यनुमानाद्विनाशित्वसमानाधिकर-
णभावित्वरूपप्रागभावत्वसिद्धौ सुखं प्रागभावप्रतियोगि उत्पात्तिमत्त्वा-
दित्यनुमानेन सुखप्रागभावरूपसाध्यप्रसिद्धेः ।

न चानुमाने तुल्यवृत्तिवैद्यतया भानस्य निर्युक्तिकत्वादुक्तप्र-
यासेनापि न साध्यतावच्छेदकावाच्छन्नप्रसिद्धिनिर्वाह इति वा-
च्यम् । उक्तानुमानाद्विपरीतविशेष्यावशेषणभावापन्नप्रकृतसाध्यता-
वच्छेदकावच्छिन्नघटकपदार्थानां सिद्धौ विपरीतशङ्कोत्पत्त्यसम्भवे
ज्ञानप्रत्यासत्तिलहितमनसैव प्रकृतज्ञानजननसम्भवात् तादृशरी-
त्यैव प्रकृतानुमानेनाप्यासद्धत्वधीनिर्वाहो बोध्यः । प्रागभावानङ्गीका-
रणक्षेत्रे स्वीकार्यप्रागभावाघटितमासद्धत्वं साधयति । सुखोत्पादति ।
महाप्रलयोपगमे तत्र व्यभिचार इत्यन्ता हृत्वन्तरमाह । एता-
दृशेति । असिद्धत्वस्य । वर्तमानप्रागभावप्रतियोगित्वादिरूपस्य । श-
ब्दमाणिदीधिताविति । पाकानुमानव्याख्यायामिति शेषः । सिद्धे प्रव-
र्तकज्ञानान्तनकृतिसाध्यत्वव्याप्यवत्ताया बाधितत्वेन अन्यथाख्याति-
मनङ्गीकुर्वतां असिद्ध एव पाके परामर्शस्य स्वीकरणीयत्वादनग-
तमानासम्भवे प्रवर्तकानुमानस्य दुर्घटत्वादिति भावः ।

८०८ (चि०) यत्तु पाकादौ चिकीर्षा सुखादौ इच्छा
न स्यात् सिद्धे इच्छाविरहात् असिद्धस्याज्ञानात्
तस्मात्सुखत्वादिना ज्ञानेषु सर्वेषु सिद्धं विहायासिद्धे
इच्छा भवतीत्यभ्युपेयम् । तन्न । असिद्धस्याज्ञा-

नेऽपि सिद्धगोचरज्ञानादेव इच्छाप्रवृत्तिस्वाभाव्याद-
सिद्धे तयोरुत्पत्तेः । न चातिप्रसङ्गः, समानप्रका-
रकत्वेन ज्ञानेच्छाकृतीनां कार्यकारणभावात् न तु
समानविषयकत्वेनापि कचिदप्यकल्पनात्, समानवि-
षयकत्वे सत्यपि समानप्रकारकज्ञानाभावेनेच्छा-
कृत्योरभावात् तस्यावश्यकत्वेन गौरवाच्चेति पर-
सिद्धान्तात् । न च सर्वज्ञत्वे संशयो न स्यादिति
दोषः, घटः स इति घटत्वप्रकारकं हि ज्ञानं संशय-
विरोधि तच्च न वृत्तं स्वसामग्रीविरहात् अतो घटत्वा-
दिसकलविशेषज्ञानेऽपि स घटो न वेति संशय इति ॥

(दी०) घटः स इत्यादिसंशयसमानाकारो हि निश्चय-
स्तद्विरोधी घटो न वेति संशयः कोटितावच्छेदके घटत्वांशे
निष्प्रकारकश्च, न च प्रमेयवानिति प्रत्ययस्तथा । अत एव जाति-
मानिति निश्चयेऽपि घटो न वेति संशयः घटत्ववन्निश्चयस्तु घट-
राश्रितित्वविशिष्टमवगाहमानो घटान्यतासन्देहं विरुणाद्धि, पुरुषा-
वृत्तिवक्रकोटरादिनिश्चय इव पुरुषत्वसंशयम् । स्वसामग्रीविरहा-
दिति । घट इति निश्चयं प्रति घटत्वांशे निर्विकल्पकं ज्ञानं कार-
णं जातित्वादिना घटत्वादिज्ञानेऽपि तदनुदयात् सामान्यलक्ष-
णायाश्च सामान्यप्रकारकज्ञानजनकत्वानियमात् विशिष्टज्ञान-
सामग्रीसत्त्वात् ॥

(गा०) घटत्वप्रकारकस्य घटः स इति ज्ञानस्यैव स घटो न
वेति संशयविरोधिता न तु तादृशस्यापि प्रमेयवान् स इत्यस्येति
मूलोक्तविशेषस्य बीजं स्फुटयति । संशयेति ।

समानाकार इति । निश्चयः । अभेदेन घटत्वावच्छिन्न-
प्रकारकः समवायेन घटत्वप्रकारको वा समानधर्मितावच्छेदक-
कनिश्चयः । तद्विरोधी । घटभेदसंशयविरोधी एकजातीयविषय-

ताक इत्यर्थः । कोटितावच्छेदके । ग्राह्यघटभेदप्रतियोगिनिष्ठप्रकारता-
वच्छेदकांशे तत्प्रतियोगितावच्छेदकांशे वा । घटत्वाद्यंशे निष्प्रकारक-
इति । प्रकारानवच्छिन्नघटत्वादिविषयताक इत्यर्थः । तथा । निष्प्रकारक-
घटत्वादिविषयताकः । तथा च नासौ स घटो न वेति संशयविरोधीति
भावः । अत एव । असमानाकारकनिश्चयस्य संशयाविरोधित्वादेव ।

न चैवं घटो न वेति संशये घटत्ववानयमिति निश्चयस्याप्य-
विरोधितया तदुत्तरं तादृशसंशयस्यापस्तिस्तस्य कोटितावच्छेदकां-
शे घटत्वत्वप्रकारकतया तदंशे निष्प्रकारकत्वविरहादित्यत आह ।
घटत्ववानिति । अवगाहमान इत्यन्तं हेतुगर्भविशेषणम् । तथा च घटा-
न्यावृत्तित्वविशिष्टवत्तावगाहितया ग्राह्यविरोधविशिष्टवत्तानिश्चय-
मुद्रया घटान्योन्याभावकार्तादिकमुक्तसंशयं विरुणद्धि न तु प्रतियो-
गितावच्छेदकप्रकारकज्ञानविषयेत्यर्थः । तथा च तस्य धर्मिविशे-
षणतापत्ते कोटोभूतघटभेदप्रतियोगितायाः स्वरूपतो ऽवच्छेदके घ-
टत्वे इतरप्रकारकत्वेऽपि विरोधप्रतियोगितया भासमानग्राह्यघटभे-
दांशे संशयीयतद्विषयतातोऽविलक्षणविषयताकतया विरोधित्व-
मक्षतमेवेति भावः । विरोधप्रकारकज्ञानविरोधितां दृष्टान्तेन द्र-
वयति । पुरुषेति ।

ननु प्रमेयवानित्यादिनिश्चयस्थले विशेषणधीतत्सन्निकर्षादि-
सत्त्वात्कथं स घट इत्यादिनिश्चयसामग्रीविरह इत्याकाङ्क्षायामाह ।
घट इतीति । निश्चयमित्यत्र निश्चयत्वस्य जन्यतावच्छेदकत्वम-
विवक्षितम्, विशेषणान्तरानवच्छिन्नघटत्वप्रकारताशालिज्ञान-
त्वस्यैव तादृशघटत्वविषयिताशालिज्ञानजन्यतावच्छेदकत्वा-
त् निर्विकल्पकं प्रकारानवच्छिन्नविषयताकमतो घट इत्यादि-
बुद्धेरपि तादृशबुद्ध्यन्तरजनकत्वोपपत्तिः । एतादृशविशिष्टबुद्धिवि-
शेषणज्ञानविशेषयोः कार्यकारणभावे मानमाह । जातित्वेति । तदनु-
दयात् । घट इत्याकारकविशिष्टबुद्ध्यनुदयात् ।

न च घटत्वांशे सप्रकारकत्वप्रयोजकसामग्र्यभावस्तदंशे निष्प्र-
कारकत्वप्रयोजकः तत्प्रयोजकाभावस्य तदभावप्रयोजकत्वादिति
जातित्वाद्युपस्थितिदशायां घटत्वांशे तत्प्रकारकत्वप्रयोजक-
सामग्रीसत्त्वान्न तदंशे निष्प्रकारकस्य घट इति ज्ञानस्यापत्तिरिति
वाच्यम् । जातित्वादिरूपेण घटत्वोपस्थितिघटितसामग्रीदशायाम-

पि कदाचिज्जातिमान् घट इति ज्ञानोत्पत्त्या घटत्वांशे सप्र-
कारकत्वप्रयोजकसामान्यभावस्यानवच्छिन्नघटत्वविषयत्वाप्रयोजक-
तया प्रमेयत्वादिसामान्यलक्षणयापि प्रमेयः स घट इत्याका-
रकानिश्चयसम्भवस्य दुर्वारत्वात् तादृशकार्यकारणभावानभ्युपगमे
जातित्वाद्युपस्थितिकालीनतदवाच्छिन्नघटत्वादिविशिष्टज्ञाने वि-
शेषणानवच्छिन्नघटत्वादिप्रकारताविरहप्रयोजकस्य दुर्लभतया जा-
तिमानित्याकारकधियो नियमतो जातिमान्घट इत्याकारकताप-
क्षेत्र ।

न च घटत्वादेः स्वरूपतः प्रकारता क्वचिज्ज्ञाने समवायेनैव क्वचि-
ञ्च कालिकादिनैवेत्यत्र न स्वरूपतस्तज्ज्ञानं नियामकं तादृशप्रयो-
जकस्य साधारण्यात् अतो अननुगतमेव तात्त्रियामकं वाच्यं त-
था च तावतैव तादृशप्रकारतासामान्यनियमोऽप्युपपद्यते विशेष-
प्रयोजकसामान्याः सामान्यप्रयोजकत्वात् तादृशसामान्यभावकू-
टस्यैव सामान्यविरहप्रयोजकत्वादिति वाच्यम् । यत्र सामान्यका-
र्येऽनतिप्रसक्तसामान्यकारणविरहस्तत्रैवागत्या विशेषसामग्रीविरह-
कूटस्य सामान्यकार्यधभावप्रयोजकत्वात् । एवं च विशेषणज्ञानस्य
सामान्यकारणस्य सम्भवेनानन्तानामननुगतविशेषप्रयोजकाभावानां
निरुक्तप्रकारतादिविरहप्रयोजकताया गौरवेणानभ्युपगमात् ।

न चोक्तकार्यकारणभावोपगमे जातित्वाद्युपस्थितिकालीनलौ-
किकसाक्षिकर्षात् जातित्वादिनैव घटत्वादिज्ञानस्य प्रथमं जनने
निर्विकल्पकासम्भवाच्चिरनिरीक्ष्यमाणस्यापि घट इति प्रत्यक्षानुप-
पत्तिरिति वाच्यम् । तत्रापि फलानुरोधेन निर्विकल्पकोपगमात्
जातित्वादिविशिष्टज्ञानेऽपि क्वचिन्निर्विकल्पकविषयताभ्युपगमे वा-
धकविरहात् ।

एतेन विशेषणान्तरविशिष्टविशेषणकबुद्धिसामान्यं प्रति वि-
शेषणज्ञानसामान्यहेतुतायाः पूर्वं निराकृतत्वेन निर्विकल्पकबुद्धौ
मानाभाव इति पूर्वपक्षोऽपि निरस्तः । एतादृशकार्यकारणभावानुरो-
धेनैव निर्विकल्पकोपगमस्यावश्यकत्वात् ।

न च घटत्वादिब्यञ्जकविलक्षणसन्निकर्षाद्यधीनघटत्वादिविशि-
ष्टबुद्धौ नियमत एव घटत्वादेः स्वरूपतः प्रकारत्वमानुभविकमि-
त्युपनीतमान एव स्वरूपतो घटत्वादिज्ञानस्य प्रत्यासक्ति-

तत्र तदपेक्षा तदवस्थेत्यवधेयम् ॥


गिरीन्द्रदुहितुर्नमत्सुरवरावतंसीभव-

त्पदास्तुजरजःकृपाकलिततीक्ष्णधीसम्पदाम् ।

गदाधरविनिर्मिता विषमतर्कदुर्गाटवी

नवीनपदवीमुदं वितनुतां सतां धीमताम् ॥

इति श्रीयुतगदाधरभट्टाचार्यचक्रवर्तिविरचिता सामान्यलक्ष-
णादीधितिद्विष्यणी समाप्ता ॥



अथ उपाधिप्रकरणम् ॥

(चि०) उपाधिज्ञानाद्व्यभिचारज्ञाने सति न व्याप्तिनिश्चय इत्युपाधिर्निरूप्यते । तत्रोपाधिः साध्य-
त्वाभिमतव्यापकत्वे सति साधनत्वाभिमता-
व्यापकः । अनौपाधिकत्वज्ञानं च न व्याप्तिज्ञाने हेतुः,
अतो व्यापकत्वादिज्ञाने नान्योन्याश्रयः । यद्वा व्याप-
कत्वं तद्वन्निष्ठात्यन्ताभावाप्रतियोगित्वम्, तत्प्रतियो-
गित्वञ्चाव्यापकत्वम् । प्रतियोगित्वं च तदधिकर-
णानधिकरणत्वमिति वदन्ति तन्न, साधनपक्षधर्मा-
यच्छिन्नसाध्यव्यापकोपाध्यव्याप्तः । न च तयो-
रनुपाधित्वम्, दूषकताबीजसाम्यात् ।

(दी०) प्रसङ्गादुपाधिं निरूपयितुमाह उपाधीति । सोपाधौ
साध्यत्वसाधनत्वे न सम्भवतोऽत अभिमतेति । यो यद्व्या-
पकत्वे सति यदव्यापकः स तत्रोपाधिरिति निर्गलितोऽर्थः ।
व्यापकत्वाव्यापकत्वे एकरूपेण विवक्षिते ।

(गा०) उपाधिज्ञानाद्व्यभिचारज्ञाने सति न व्याप्तिनिश्च-
य इत्यत्र मूले व्यभिचारज्ञाने सत्युपाधिज्ञानादिति योजना-
यां व्यभिचारज्ञानस्य हेतुज्ञानविधया उपाधिज्ञापकत्वलाभादुपा-
धेरन्यभिचारव्यापकताऽर्थतो लभ्यते, तद्व्यापकतां विना तज्ज्ञान-
क्षाप्यत्वानुपपत्तेः, तथासत्युपाध्यभावस्य व्यापकाभावविधया व्य-
भिचाराभावज्ञापकत्वलाभात् उपाधिः प्रतियोगितया तदभावज्ञा-
नजनकज्ञानविषयतायाः स्वरसत एव लाभेन प्रकृतस्य व्यभिचा-
राभावरूपव्याप्तिज्ञानस्य प्रयोजकज्ञानविषयत्वरूपोपपादकत्वमुपा-

जेलभ्यत इति उपोद्घातसङ्गतिप्रदर्शनपरं तादृशमूलमिति मिश्राः । तत्र न व्याप्तिनिश्चय इत्यनेनोपाधिज्ञानस्य व्याप्तिनिश्चयाभावप्रयोजकत्वकथनमनुपयुक्तमिति यथाश्रुतयोजनायां उपाधेर्याप्तिनिश्चयप्रतिबन्धकव्यभिचारज्ञानजनकज्ञानविषयत्वरूपव्याप्तिनिश्चयसम्बन्धलाभेन व्याप्तिग्रहोपाये सा च कचिदुपाधिसन्देहादित्यादिग्रन्थेन स्मृतत्वलाभात् स्मृतस्योपेक्षानर्हत्वरूपप्रसङ्गसङ्गतिप्रदर्शनपरतैव तादृशमूलस्येत्याशयेन दीधितिकृदाह । प्रसङ्गादिति ।

केचित्तु व्यभिचारज्ञाने न सतीति योजनया उपाधिरूपप्रतियोगिज्ञानादुपाध्यभावज्ञानेन तादृशव्यावर्तकधर्मदर्शनरूपप्रतिबन्धकवशाद्व्यभिचारज्ञानाभावे सति व्याप्तिनिश्चय इत्यर्थलाभात्प्रकृतव्याप्तिनिश्चयप्रयोजकत्वरूपप्रकृतोपपादकत्वलाभेनोपोद्धातप्रदर्शनपरता मूलस्येत्याहुः ।

वस्तुतश्चिदप्यस्योपाधिज्ञाने तदुद्भावेन मध्यस्थस्य व्यभिचारज्ञानं सम्पाद्य वादिसिषाध्यायितसाध्यानुमित्यौपायिकव्याप्तिनिश्चयप्रतिबन्धात् वादिविजयो भवतीत्युपाधिनिरूपणस्य प्रयोजनवत्तेति मूलाभिप्रायः । सोपाधौ साध्यत्वसाधनत्वे न सम्भवत इति । साध्यत्वं सिद्धिविषयत्वयोग्यत्वं सिद्धिविषयताप्रयोजकधर्मवस्वरूपम्, तादृशो धर्मो व्यापकत्वमेव, साधनत्वमपि सिद्धिजननयोग्यत्वं तज्जननौपायिकव्याप्तिपक्षधर्मत्वे इति भावः । यद्यपि परस्परनिरूपितसाध्यसाधनभावाविवक्षणे नासम्भवः, तथापि सामान्यतस्साध्यत्वसाधनत्वयोरव्यावर्तकतया तदीयसाध्यव्यापकत्वे सति तदव्यापकत्वं तद्धेतुकोपाधित्वम्, तदीयसाधनाव्यापकत्वे सति तद्व्यापकत्वं तत्साध्यकोपाधित्वमिति यदि विवक्ष्यते तदभिप्रायेणासम्भवप्रदर्शनम् ।

ननु धूमादिसाध्यताभिमानविषयघटादिव्यापकतामादाय तद्व्यापकधूमाद्यव्यापके वह्न्यादिसाधनत्वाभिमानविषयवृद्धत्वाद्यव्यापकतामादाय तदव्यापकवह्न्यादिव्यापके वह्न्यादिसाध्यकधूमादिहेतुकोपाधित्वं दुर्वारम्, उपाधित्वस्य साध्यसाधनविशेषद्वयनियन्त्रित्वानुपपत्तिश्च, विशिष्य साध्यसाधनयोर्निवेशो च अभिमानपर्यन्तनिवेशो वृथैवेत्याशयेनाभिमतत्वनिवेशोऽपि वि-

शिश्व साध्यसाधननिवेशाभिप्रायक इत्याशयेनाह । यो यदिति ।
यत्पदं यद्धर्मावच्छिन्नपरम् , तत्पदमपि तद्धर्मावच्छिन्नपरम् ।

अनौपाधिकत्वं यदि साध्यव्यापकानां यावतामव्याप्य-
त्वसम्बन्धावच्छिन्नाभावः यद्व्यापकं द्रव्यापकं तद्विश्वप्रकृत-
साध्यकत्वं वा तदा धूमादिनिष्ठाद्रैन्धनादिनिरूपितव्याप्तिग्राह-
काद्रैन्धनादिनिरूपितानौपाधिकत्वशरीरे धूमादिनिष्ठाद्रैन्धनादि-
व्याप्तिर्न निविशते किन्तु आद्रैन्धनादिनिष्ठा द्रव्यत्वादिद्व्यप्तिरे-
वेत्यन्योन्याश्रयानवकाशात् अनौपाधिकत्वज्ञानस्य व्याप्तिग्राहक-
तामनुपगम्य मूलकृतो ऽन्योन्याश्रयनिराकरणासङ्कतिरित्यतो
ऽन्यादृशानौपाधिकत्वाभिप्रायेण अन्योन्याश्रयाशङ्कया मूलमव-
तारयति नन्वित्यादिना ।

(दी०) ननूपाधिः साध्यव्यापकत्वं साध्यनिष्ठव्याप्ति-
निरूपकत्वम्, सा च यावदुपाधिव्यापकव्यापकत्वरूपानौपाधि-
कत्वज्ञानादेव ग्राह्या, उपाधिव्यापकयावदर्थान्तर्गतस्य चोपाधे-
स्साध्यव्यापकत्वग्रहश्च साध्यनिष्ठव्याप्तिग्रहात् इत्यन्योन्याश्रय
इत्यत आह । अनौपाधिकत्वेति । व्यापकत्वं व्याप्तिनिरूपकत्वम्,
सा चानौपाधिकत्वग्रहाद् गृहीतव्या, तत्प्रविष्टव्याप्तिज्ञानमपि
अनौपाधिकत्वान्तरग्रहादित्यनवस्थेत्यत आह । अनौपाधिक-
त्वेति । अन्योन्याश्रयपदमनवस्थापरमिति सम्प्रदायः ।

(गा०) तत्समानाधिकरणाभावाप्रतियोगित्वरूपव्यापकता-
ग्रहे नानौपाधिकत्वधर्मो हेतुः किन्तु व्याप्तिज्ञान एव,
अत एव अनौपाधिकत्वधियो व्याप्तिग्राहकत्वाभ्युपगमेन य-
वेत्यादिमूलेन तादृशव्यापकता निरुक्ता, अतो व्याप्तिघटि-
तव्यापकत्वमुपाधिताघटकमिति दर्शयति । साध्यव्यापकत्वं सा-
ध्यनिष्ठव्याप्तिनिरूपकत्वमिति । सा च । साध्यनिष्ठोपा-
धिव्याप्तिश्च । यावदुपाधिव्यापकव्यापकत्वरूपानौपाधिकत्वज्ञाना-
दिति । सिद्धसिद्धिव्याघातवारणाय तन्निरूपितव्याप्तिग्राहकतया
यावत्तद्व्यापकव्यापकत्वरूपानौपाधिकत्वस्यैवावतत्वादिति भावः ।

उपाधीति । आर्द्रेन्धनादिरूपप्रकृतोपाधीत्यर्थः । उपाधेरिति । तदुपाधेरित्यर्थः । साध्यव्यापकत्वग्रहः । धूमादिनिष्ठार्द्रेन्धनादिनिरूपितव्याप्तिग्रहार्थमनौपाधिकत्वज्ञानरूपतया अपेक्षित इति पूरणीयम् । साध्यनिष्ठव्याप्तिग्रहादिति । प्रकृतसाध्यनिष्ठप्रकृतोपाधिनिरूपितव्याप्तिग्रहादित्यर्थः । तादृशव्याप्तेस्तादृशव्याप्तिनिरूपकत्वरूपप्रकृतसाध्यव्यापकत्वघटकतया विशेषणज्ञानादिविधया तज्ज्ञानस्य तादृशव्यापकत्वग्राहकत्वादिति भावः । अन्योन्याश्रयेति । धूमनिष्ठव्याप्तिज्ञानाधीनस्य यावदार्द्रेन्धनव्यापकधर्मिकधूमव्यापकताज्ञानस्य धूमनिष्ठव्याप्तिज्ञाने अपेक्षितत्वादिति भावः ।

न चार्द्रेन्धननिष्ठधूमव्यापकताग्रहे विशेषणज्ञानादिविधया अपेक्षितं यद् धूमनिष्ठव्याप्तिज्ञानं तत्र नानौपाधिकत्वज्ञानं हेतुः प्रतियोग्युपरक्तव्याप्तिज्ञाने एव तद्धेतुत्वात्, प्रतियोग्यनुपरक्तव्याप्तिज्ञानस्यापि विशेषणज्ञानादिमुद्रया व्याप्तिनिरूपकत्वग्राहकतासम्भवादिति वाच्यम् । व्याप्तेस्साध्यमनन्तर्भाव्य निर्वक्तुमशक्यतया प्रतियोग्युपरागेणैव तज्ज्ञानात् ।

व्यापकत्वमित्यादि सम्प्रदाय इत्यन्तमन्यमतम् । व्यापकत्वमित्यादिना ऽनवस्थाङ्गतया व्याप्तिघटितव्यापकताप्रदर्शनम् । अनौपाधिकत्वेति । अव्याप्यत्वसम्बन्धावच्छिन्नसाध्यव्यापकाभावरूपेत्यादिः । सम्प्रदाय इत्यनेनोदक्षरतया अस्वरसस्सूचितः ।

(दी०) अव्याप्यवृत्तीनां व्यापकत्वमुपपादयितुमाह । प्रतियोगित्वं चेति । तदधिकरणानधिकरणत्वं तदधिकरणाधिकरणत्वविरोधि यत् प्रतियोगित्वं प्रतियोगिव्यधिकरणाभावप्रतियोगित्वं तदिह गृहीतव्यम् । प्रतियोगिव्यधिकरणत्वेनाभावो विशेषणीय इति फलितोऽर्थः । साधनेति । अनयोरसङ्करोऽप्रदर्शयिष्यते ।

(गा०) अव्याप्यवृत्तीनामिति । द्रव्यत्वादि साध्यकसंयोगाद्युपाधीनामिति शेषः । व्यापकत्वमुपपादयितुमिति । साध्यवृत्तिभावाप्रतियोगित्वमुपपादयितुमित्यर्थः । इदमुपलक्षणम्, द्रव्यं गुणादित्यादौ संयोगादीनां गुणोऽभिधेयादित्यादौ संयो-

भावादीनाञ्च साधनाव्यापकत्वमपि निराकर्तुमित्यपि द्रष्टव्यम् ।

ननु संयोगाभावाधिकरणगुणाद्यनधिकरणकत्वस्य संयोगे सत्त्वात्तदधिकरणानधिकरणकत्वरूपप्रतियोगित्वनिवेशेऽपि संयोगस्य द्रव्यत्वादिव्यापकत्वानुपपत्तिः, गुणादिरूपसाधनाव्यापकतापत्तिश्च । तदधिकरणयावदनधिकरणकत्वस्य विवक्षणे च संयोगादेस्सत्तादिव्यापकतापत्तिः, सत्तादिसमानाधिकरणसंयोगाभावाधिकरणयावदन्तर्गतस्य द्रव्यस्य संयोगाधिकरणत्वेन तादृशाभावाप्रतियोगित्वात् ।

अथ सत्तादिसमानाधिकरणद्रव्यत्वाद्यभावीयावदधिकरणानधिकरणकत्वस्य सत्त्वेन तादृशाभावाप्रतियोगित्वं दुर्घटमिति चेत् ? एवमपि यावत्स्वरूपव्यापकत्वान्तरघटिततयाऽतिगौरवम्, तदधिकरणावृत्तित्वरूपसामान्याभावविवक्षणे च द्रव्यं सत्त्वादित्यादौ पृथिव्यन्यत्वविशिष्टद्रव्यत्वत्वादिना उपाधिताप्रसङ्गः विशिष्टद्रव्यत्वाद्यभाववति विशिष्टद्रव्यत्वादेर्द्रव्यत्वत्वादिना वृत्तेस्साध्यसमानाधिकरणाभावाप्रतियोगित्वाक्षतेः । सत्तादिसमानाधिकरणशुद्धद्रव्यत्वाद्यभाववदवृत्तित्वेन साधनाव्यापकत्वस्यापि सत्त्वात् ।

न च तस्य वक्ष्यमाणसिद्धान्तलक्षणाक्रान्ततया लक्ष्यत्वमेवेति वाच्यम् । तत्समशाले धूमादिसाध्यकबहुयादिहेतुकमहानसत्त्वादयुपाधौ एतल्लक्षणागमनेन इदानीं तादृशमहानसत्त्वादयुपाधेरिवोक्तस्थलीयाविशिष्टद्रव्यत्वादेरपि लक्ष्यतानौचित्यात् । एवं जातिभान्मेयत्वादित्यादौ समवायेन सत्तादयुपाधावव्याप्तिः, उपाधिताघटकसम्बन्धेन वृत्तेरवश्यं विवक्षणीयतया सत्ताद्यभावाधिकरणसामान्यादौ समवायेन वृत्तेरप्रसिद्धा साधनाव्यापकत्वस्य दुर्घटत्वात्, इत्यतः प्रतियोगित्वं चेत्यादि मूलं न प्रतियोगित्वनिर्वचनपरम् अपि तु स्वरूपसम्बन्धरूप एव प्रतियोगित्वेऽव्याप्यवृत्त्यभावीयप्रतियोगित्वव्यावर्तकविशेषणदानपरमित्याह । तद्विच्छिद्याद्विशिष्टानधिकरणं तदन्यधर्मवत्त्वं साध्यव्यापकत्वम्, साधनसामानाधिकरण्यविशिष्टाभावाधिकरणं यत्किञ्चिद्यद्रूपावच्छिन्नानधिकरणं तद्रूपवत्त्वं साधनाव्यापकत्वमित्यभिप्रायकतया

यथाश्रुतमूलस्यापि सङ्गतिर्बोध्या । तदधिकरणधिकरणत्वविरो-
धाति । अधिकरणत्वविरोधित्वं स्वावच्छेदकविशिष्टाधिकरण-
त्वग्रहप्रतिबन्धकग्रहविषयत्वम् । स्वं प्रतियोगिता, विरोधित्व-
प्रविष्टज्ञाने विशेष्यतार्थकसप्तम्यन्ततदधिकरणपदार्थान्वयः, तत्प-
दमभावपरम्, तथा च तदभावाधिकरणविशेष्यकस्वावच्छेदक-
विशिष्टवत्ताग्रहप्रतिबन्धकप्रमाविषयीभूततदभावीयप्रतियोगित्वं इह
गृहीतव्यमित्यर्थः । अनवच्छिन्नविशेषणतासंसर्गविषयका-
भावज्ञानस्यैव प्रतियोगिमत्ताज्ञानप्रतिबन्धकतया तादृशसम्बन्धा-
वगाहिन्या द्रव्ये संयोगाभावप्रमाया अप्रसिद्धा तत्प्रतियोगित्व-
मादाय न संयोगस्य द्रव्यत्वाद्यव्यापकतापत्तिः । साध्यसामा-
नाधिकरण्योपलक्षितसंयोगाभावस्याधिकरणे अनवच्छिन्नविशे-
षणतासंसर्गकसंयोगाभावप्रमादिविषयत्वं तदीयप्रतियोगिताया-
मक्षतमेवेति साध्यसामानाधिकरण्यविशिष्टाभावाधिकरणत्वमेव
साध्यव्यापकतायां निवेद्यम् । एवं साधनाव्यापकत्वशरीरेऽपि सा-
धनसामानाधिकरण्यविशिष्टाभावाधिकरणत्वं निवेद्यम्, अन्यथो-
क्तरीत्या साध्यव्यापकसंयोगादावतिव्याप्तेः ।

लाघवाय फलितार्थमाह । प्रतियोगीति । अत्र च
साध्याधिकरणे प्रतियोगिव्यधिकरणत्वमवश्यमेव निवेद्यम्
अन्यथा द्रव्यत्वादिसमानाधिकरणसंयोगाभावस्यापि गुणादौ
प्रतियोगिव्यधिकरणतया उक्ताव्याप्तिवारणासम्भवात् । तथा च ता-
दृशभावीयत्वस्य अधिकस्य प्रतियोगित्वविशेषणत्वोपगमे मूलस्था-
भावान्तव्यर्थत्वमित्याशङ्कां निराकरोति । प्रतियोगिव्यधिकरणत्वेने-
ति । अभाव इति । साध्यादिसमानाधिकरणाभाव इत्यर्थः । विशेष-
णीय इति । न तु तादृशभावविशेषितं प्रतियोगित्वं प्रतियोगिव्य-
धिकरणाभावीयत्वेनेति शेषः । प्रतियोग्यनधिकरणत्वेन साध्या-
धिकरणं विशेषणीयमिति तु परमार्थः । उपाधिताघटकसम्बन्धसा-
मान्ये यादृशप्रतियोगितावच्छेदकविशिष्टप्रतियोगिकत्वसाध्यवद्भावात्
नुयोगिकत्वोभयाभावः तादृशप्रतियोगित्वमेव प्रतियोगितान्तार्थनि-
ष्कर्षः, तेन कालपरिमाणवान् द्रव्यत्वादित्यादौ कालिकसम्बन्धेन
घटाद्युपाधेर्नासङ्ग्रहः, यथाश्रुते कालिकसम्बन्धेन प्रतियोग्यन-
धिकरणस्य साध्यवतोऽप्रसिद्धा तदसङ्ग्रहापत्तेः ।

ननु मित्रातनयपक्षकस्यामत्वसाध्यकमित्रातनयत्वहेतुके सा-
धनावच्छिन्नसाध्यव्यापकशाकपाकजत्वोपाधिः पक्षधर्मावच्छि-
न्नसाध्यव्यापकोऽपि साधनस्यापि पक्षधर्मत्वात् । एवं वायुः
प्रत्यक्षः प्रत्यक्षस्पर्शाश्रयत्वादित्यत्र पक्षधर्मबहिर्द्रव्यत्वावच्छि-
न्नसाध्यव्यापकमुद्भूतरूपवत्त्वं साधनावच्छिन्नसाध्यव्यापकमपी-
ति मूले उभयोर्भेदेनोपादानमनुपपन्नमत आह । अनयोरिति ।
अनयोः । साधनपक्षधर्मावच्छिन्नसाध्यव्यापकोपाध्योः । अस-
ङ्करः । भेदः । अग्रे प्रदर्शयिष्यत इति । यत्र साधनशून्यस्य सा-
ध्यवतः काकादेः पक्षता तत्र शाकपाकजत्वादेः साधनावच्छिन्न-
साध्यं प्रति व्यापकता न पक्षधर्मावच्छिन्नं प्रति, यत्र पक्षधर्मशू-
न्ये साध्यवत्यपि साधनं द्रव्यत्वादिरूपं तत्र पक्षधर्मावच्छिन्नमे-
व साध्यं प्रत्युद्भूतरूपादेर्व्यापकता न तु साधनावच्छिन्नं प्रतीति
उभयोपादानसङ्गतिरिति भावः ।

(चि०) मित्रातनयत्वेन ज्ञयामत्वसाधने शाक-
पाकजत्वस्य प्रत्यक्षस्पर्शाश्रयत्वेन वायोः प्रत्यक्षत्वे
साध्ये उद्भूतरूपवत्त्वस्य च शास्त्रे प्रयोजकत्वेनो-
पाधित्वस्वीकाराच्चेति पक्षेतरेऽतिव्याप्तिश्च । न च व्य-
तिरेके पर्वतेतरान्यत्वादित्यत्र इतरान्यत्वस्यासिद्धि-
वारणार्थं पर्वतपदं विशेषणमिति व्यतिरेके व्यर्थवि-
शेषणत्वान्न स उपाधिः, बाधोन्नीतस्याप्यनुपा-
धितापत्तेः । न चेष्टापत्तिः, इतरान्यत्वस्याप्रसिद्ध्या
विशेषणं विना व्याप्यग्रहेण तत्सार्थक्यात् ।

(दी०) पक्षेतरेति । पक्ष इतरो यस्मादिति बहुव्रीहिः ।
भावप्रधानश्च निर्देशः । पक्षमितरयति व्यावर्तयतीति व्युत्प-
त्त्या तदवृत्तिधर्मवचन इत्यपि कश्चित् ! तादात्म्येन धर्मिण एव
व्यापकत्वमिति तु परमार्थः । अत एवाग्रे पर्वतेतरान्यत्वादि-

ति साधु सङ्गच्छते । इतरथा तु व्यापकाभावस्येव व्यापकवद-
न्योन्याभावस्यापि गमकत्वमाश्रित्य सङ्गमनीयम् । व्यतिरेक
इति । यद्यपि व्यापकाभावमुद्रया गमकत्वे तथा वैयर्थ्यं न
दोषाय तथापि वास्तववैयर्थ्यशून्यत्वमेव विशेषणं देय-
मिति भावः ।

(गा०) ननु दूषकताबीजाक्रान्तत्वेऽपि शुद्धसाध्यव्यापकस्य
तान्त्रिकव्यवहाराविषयतया न लक्ष्यतेत्यत आह मूले मित्रेति । प्रत्य-
क्षस्पर्शाश्रयत्वेनेति ।

न च प्रत्यक्षस्पर्शाश्रयत्वहेतुकस्योद्भूतरूपोपाधेस्साधनाव-
च्छिन्नसाध्यं प्रत्यपि व्यापकतया द्रव्यत्वादिहेतुकतादृशोपाधे-
रेव पक्षधर्मावच्छिन्नसाध्यव्यापकत्वोपपादनं दीधितिकृत्सम्मतम्
अतस्तन्मते तस्य लक्ष्यतासम्पादनं विरुध्यत इति वाच्यम् । अव्या-
प्यभिधानस्य प्रत्येकावच्छिन्नसाध्यव्यापकोपाधिपरतावत् उभया-
वच्छिन्नसाध्यव्यापकोपाधिपरताप्यावश्यकी तत्राव्याप्यप्रदर्शने
न्यूनतापत्तेः, अतस्तस्यापि लक्ष्यतासम्पादनौचित्यात् । उभयाव-
च्छिन्नसाध्यव्यापकोपाधेस्साध्यप्रयोजकतया उपाधित्वव्यवस्थापने
प्रत्येकावच्छिन्नसाध्यव्यापकस्य तथात्वेनापाधितायाः व्यवस्था-
पितप्रायतया तदव्यवस्थापनाधीनन्यूनताया अयोगाच्च ।

मिश्रैस्तु ज्ञानगर्भमादाय उभयोपादानमुपपादितम्, तन्मते सा-
धनावच्छिन्नमेव पक्षधर्मावच्छिन्नमेव वा साध्यं प्रति गृहीतव्याप-
कत्वकस्य शाकपाकजत्वोद्भूतरूपाद्युपाधेः शुद्धसाध्यव्यापकता-
घटितनिरुक्तोपाधित्वज्ञानाविषयत्वादिति साधनपक्षधर्मावच्छिन्न-
साध्यव्यापकोपाध्यव्याप्तेरिति मूलार्थः । तयोरनुपाधित्वमि-
ति च तादृशतादृशसाध्यं प्रत्येव व्यापकत्वेन ज्ञातयोरनुमित्य-
विरोधित्वं उपाधिव्यवहारनिषयत्वं चेत्यर्थकम् । तयोरिति द्विव-
चनं नीलघटयोरभेद इत्यत्रेव प्रकृत्यर्थतावच्छेकभेदात् । तथा च तत्र
निरुक्तोपाधित्वाग्रहेऽपि न क्षतिरिति भावः । तादृशसाध्यव्यापक-
ताग्रहदशायामपि व्यभिचाराद्युच्चायकत्वस्य च शास्त्रज्ञोपाधिव्य-
वहारस्य सत्त्वादिति दूषकतेत्यादेरर्थः । पक्षेतर इति मूले अतिव्या-

तिपदं अनुमानमात्रोच्छेदकज्ञानातिव्याप्तिपरम्, इदानीं चायमाशयो
न स्फुट इत्यग्रे शङ्कोत्तराभ्यां स्फुटयिष्यते ।

पक्षेनर इत्यत्र सर्वनामकार्यस्मिन्नादेशाभावमुपपादयति दीधि-
तौ पक्ष इतर इति । बहुव्रीहिरिति । तथाच न बहुव्रीहावित्यने-
न सर्वनामत्वनिषेध इति भावः । पक्षेतरस्य पर्वतत्वादेः पक्षे स-
त्तया साधनव्यापकत्वेन नातिव्याप्तिरिति शङ्कां निराकरोति । भाव-
प्रधानश्चेति । प्राधान्येन पक्षनिष्ठभेदप्रतियोगित्वरूपबहुव्रीहिल-
भ्यतावच्छेदकधर्मपर इत्यर्थः ।

मिश्रास्तु पक्षभेदरूपभावपरतयैव प्रकृते सर्वनामकार्याभावः
अर्थविशेषपरस्यैव सर्वादेः सर्वनामत्वात्, अन्यथार्थान्तरसङ्केतित-
सर्वादिपदेऽपि तत्कार्यापत्तिरित्याहुः । तन्न शोभनम् । संज्ञायां
सर्वनामत्वनिषेधानुशासनेन तत्कार्याभावात्, लक्षणया भाव-
प्रधानत्वे सर्वनामकार्यस्य दुर्वारत्वात् । संज्ञायां निषेधादाधुनिक-
सङ्केतसहकारेण अर्थबोधस्थले तादृशसङ्केतमूललक्षणास्थलेऽपि
सङ्केतस्य लक्षणाघटकस्य सहकारितास्त्येवेति तत्कार्याभावः ।

यद्यपि दीधितिकारव्याख्यायामपि इतरपदस्य लक्षणया भेदार्थ-
कत्वे भेदप्रतियोगित्वार्थकत्वे च उक्तबहुव्रीह्यर्थपरित्यागाद्बहुव्रीह्या-
नुपपत्त्या असङ्गतिः । तथापि अनेनैवाशयेन भावप्रधाननिर्देशमुपेक्ष्य
तादात्म्यसम्बन्धेन धर्मिण उपाधित्वमङ्गीकृत्य साधनाव्यापक-
त्वस्योपपादनीयत्वाददोषः ।

व्युत्पत्त्यन्तरेण सर्वनामकार्याभावं साधनाव्यापकत्वं च साध-
यतो मतमुपन्यस्यति । पक्षमिति । व्यावर्तयतीति । स्वाश्रयरूपपक्षे
भासमानभेदप्रतियोगितया ज्ञापयसीत्यर्थः । तदवृत्तीति । पक्षा-
वृत्तीत्यर्थः । कश्चिदित्यस्वरससूचनाय । तद्वीजं तु पर्वतेतरान्यत्वा-
दित्यभिप्रमन्थे पर्वतेतरपदस्योक्तव्युत्पत्त्या पर्वतावृत्तिधर्मार्थक-
त्वेऽपि तदन्यत्वस्याश्रयत्वरूपोपाधिताघटकसम्बन्धावच्छिन्नो-
पाध्यभावानात्मकतया तेन सम्बन्धेन तदन्यत्वानात्मकतया च
तद्वग्रन्थासङ्गतिः । धर्मिण पदेति । पक्षनिष्ठभेदप्रतियोगिन एवे-
त्यर्थः । व्यापकत्वम् । साध्यव्यापकत्वम् । तथा च येन सम्बन्धेन
साध्यव्यापकता तेनैव सम्बन्धेन साधनाव्यापकत्वमपि तस्याक्षत-
मिति भावः । अत एव । तादात्म्यसम्बन्धेन धर्मिण उपाधित्वस्य

अभिप्रेतत्वादेव । साधु सङ्गच्छत इति । पर्वतेतरान्यत्वस्य
उपाधिताघटकसम्बन्धावच्छिन्नोपाधिव्यतिरेकरूपतया साध्याभा-
वानुमाने तस्य हेतुनाप्रदर्शनौचित्यादिति भावः । भावप्रधान-
निर्देशपक्षेऽपि तादृशहेतुप्रदर्शनं कथाश्चित्सङ्गमयति । इतरथा
त्विति । गमकत्वमाश्रित्येति । गमकतायां विशेषणवैयर्थ्यस्या-
नुपाधिताबीजत्वपरतामाश्रित्येत्यर्थः । व्यतिरेके व्यर्थविशेष-
णत्वादिति मूलम्, पक्षेतरान्यत्वस्य साध्याभावव्याप्यतानवच्छे-
दकपक्षरूपविशेषणघटितत्वादित्यर्थः । अप्रसिद्धिवारकस्यापि व्य-
भिचारावारकतया व्याप्यतावच्छेदकाघटकत्वमित्यभिमानः ।
अप्रसिद्ध्या पक्षाघटितस्य इतरान्यत्वत्वस्य तद्व्याप्यतावच्छेदक-
त्वासम्भवात् व्याप्यतावच्छेदकधर्मान्तराघटितत्वेन पक्षेतरान्य-
त्वत्वस्य व्याप्यतावच्छेदकत्वमावश्यकमित्यग्रे वक्ष्यते ।

पक्षेतरव्यतिरेकस्य व्यर्थविशेषणघटिततया साध्याभावासा-
धकत्वात् तत्र साध्यव्यापकताघटितोपाधित्वग्रहे नानुमानमात्रो-
च्छेद इति मूलाशयमाक्षिपति दीधितौ । यद्यपीति । व्यापकाभाव-
मुद्रयेति । व्यापकतया गृह्यमाणस्याभावमुद्रयेत्यर्थः । गमकत्वे ।
साध्याभावानुमापकत्वे । तथा । वैयर्थ्यम् । स्वघटितस्य व्याप्यतान-
वच्छेदकत्वप्रयोजकत्वरूपविशेषणस्य वैयर्थ्यम् । न दोषाय । न सा-
ध्याभावानुमापकताव्याघाताय । उपाध्यभावे अन्वयव्याप्तिग्रहस्या-
नपेक्षितत्वादिति भावः ।

आशयान्तरवर्णनेन मूलं सङ्गमयति । तथापीति । वास्त-
वेति । साध्याभावानुमापकताविरोधिविशेषणानवच्छिन्नेत्यर्थः । वै-
यर्थ्यशून्यत्वम् । साध्याभावनिरूपितस्वाभावनिष्ठव्याप्यतावच्छे-
दकाघटकविशेषणाघटितत्वम् । विशेषणमिति । उपाधिता-
वच्छेदकस्येत्यादिः । साध्याभावव्याप्यतानवच्छेदकस्वावच्छिन्ना-
भावत्वकं यत्साध्यव्यापकतावच्छेदकं तदन्यत्वेन धर्मो विशेष-
णीय इति फलितार्थः । भेदप्रतियोगिनि विशेष्यदलप्रवेशात् न
साध्यव्यापकत्वे सतीत्यस्य वैयर्थ्यम् । विशेषणान्तरमप्रवेक्ष्यैव
पक्षेतरे ज्ञानातिव्याप्तिं धारयतः प्रगल्भस्य मतमुपन्यस्यति ।
यद्विति ।

(दी०) यत्तु ययोर्व्यतिरेकव्याप्तिस्तयोरेव व्याप्यवृत्तिव्यतिरेकिणोरन्वयव्याप्तिरिति नियमः । इह तु व्यर्थविशेषणतया व्यतिरेके व्याप्यभावादन्वयेऽपि न तथा अतः साध्याव्यापकत्वाच्चायमुपाधिरिति भाव इति तन्न । अहेतुकत्वशरीराहेतुकत्वयोर्व्यभिचारात्, एवमपि संयोगादौ केवलान्वयिनि च साध्ये पक्षेतरातिव्याप्तितादवस्थाच्च ।

(गा०) ययोर्व्यतिरेके व्याप्तिरिति । यद्यतिरेके यद्यतिरेकनिरूपितव्याप्तिरित्यर्थः । तयोरेवेति । तस्यैव व्याप्यवृत्तिव्यतिरेकिणो व्याप्यवृत्तिव्यतिरेकितव्यापकत्वमिति नियम इत्यर्थः । अन्ययोगव्यवच्छेदार्थकैवकारणत्वाद्याप्यवृत्तिव्यतिरेकिनिष्ठतादृशधर्मनिरूपितव्यापकत्वस्य तयोर्व्यतिरेकव्याप्तिव्याप्यत्वलाभः, वहिमान् यस्स एव धूमवानित्यादौ धूमादेर्वह्ण्यादिनिरूपितव्याप्यत्वलाभवत् । यद्योगप्राथम्यसत्त्वेऽपि यत्पदस्य द्विरुक्तिं विना कचित्सामानाधिकरण्यमात्रबोधात् ययोर्व्याप्यवृत्तिव्यतिरेकिणोरन्वये व्याप्तिस्तयोर्व्यतिरेकव्याप्तिरित्यभिधानेऽन्वयव्याप्तौ व्यतिरेकव्याप्तिव्याप्यताया झटिति लाभो न सम्भवतीति एवकारमन्तर्भाव्य वैपरीत्येन लेखनं ययोर्व्यतिरेकव्याप्यवृत्तिव्यतिरेकिणोरित्याद्यनभिधानबीजम् । अशोकवनिकान्यायेन अवश्यं व्यतिरेकव्याप्तेरभावेनान्वयव्याप्तेरभावसाधनस्य वक्ष्यमाणतया व्यतिरेकव्याप्तिव्यतिरेके अन्वयव्याप्तिव्यतिरेकावश्यम्भावप्रदर्शनेन तत्साधने झटिति कथन्तानिवृत्तिरित्याशयेन एवकारघटितोक्तवाक्येन तत्प्रदर्शनम् । यद्योगेन प्रथमतो व्याप्यभूतान्वयव्याप्यभिधाने तन्निरूपकविशेषणव्याप्यवृत्तिव्यतिरेकित्वविशिष्टयोर्व्यतिरेकव्याप्तिनिरूपकयोस्तत्पदेन लाभस्स्यात् । तत्र च तादृशविशेषणमविशक्षितम्, वैयर्थ्यादिति वैपरीत्येन लेखनम् । यत्पदोत्तरतत्पदस्य यत्पदार्थमात्रपरामर्शकत्वादुक्तविशेषणस्य च यत्पदानुपस्थाप्यतया तद्विशिष्टस्य तत्परामर्शनीयत्वासम्भवेऽपि प्रथमं अन्वयव्याप्यभिधाने तयोरित्यत्र व्याप्यवृत्तिव्यतिरेकीत्यस्य अनुपङ्गगाभिमानेन तत्पदार्थं उक्तविशेषणप्रवेशः शक्येतेति प्रथमं तदनभिधान-

बीजमिति केचित् ।

यद्यपि व्यतिरेकनिष्ठव्याप्तेः वैयधिकरण्येनान्वयव्याप्तिव्यापकत्वं न सम्भवति तथापि तद्व्यतिरेकव्याप्यव्यतिरेकप्रतियोगित्वस्य तद्व्यापकता बाध्या, तयोरेवेत्यनेन तत्पदोपस्थाप्यव्याप्तिरूपकव्यतिरेकप्रतियोगिभिन्ने अन्वयव्याप्तिव्यतिरेकप्रत्यायनात्, उक्तशब्देन व्यतिरेकप्रतियोगिताया एव नियमबोधनात् ।

यद्यपि पर्वतादिभेदाभावस्य तत्त्वेनैव व्याप्यता न सम्भवति पर्वतादिरूपाप्रसिद्धिमात्रवारकविशेषणघटितत्वात्, पर्वतत्वादिरूपेण व्याप्यत्वं चाव्याहतमेवेति व्यतिरेकव्याप्यभावेन पक्षेतरत्वसाध्ययोरन्वयव्याप्तिविरहसाधनं न सम्भवति स्वरूपासिद्धेः, मेयत्वाभावत्वादिना पर्वतभेदादेरपि बह्व्यादिव्यापकताया निर्विवादतया तदभावसाधने बाधश्च । तथाप्युपाधितावच्छेदकत्वाभिमतपर्वतभेदत्वादौ बह्व्याद्यभावव्याप्यतावच्छेदकत्वावच्छिन्नाभावत्वकत्वविरहेण बह्व्यादिव्यापकतावच्छेदकत्वाभावसाधनोपपत्तिको यो धर्मः व्याप्यवृत्तिव्यतिरेकप्रतियोगितावच्छेदकत्वे सति तादृशप्रतियोगितावच्छेदकयद्धर्मावच्छिन्नव्यापकतावच्छेदकस्योऽप्ययं तद्धर्मावच्छिन्नाभावव्याप्यतावच्छेदकस्वावच्छिन्नाभावत्वक इत्येव पर्यवसितां नियमः । द्रव्यत्वादिव्यापकतावच्छेदकवाच्यत्वत्वादौ स्वावाच्छिन्नाभावाप्रसिद्ध्या द्रव्यत्वाद्यभावव्याप्यतावच्छेदकस्वावच्छिन्नाभावत्वकत्वसम्भवात् व्यभिचार इति व्यापकतावच्छेदक व्यतिरेकप्रतियोगितावच्छेदकत्वं विशेषणम् । प्रतियोगिता व्यापकताघटकसम्बन्धावच्छिन्ना प्राज्ञा अन्यथा वाच्यत्वत्वादेरपि भेदादिप्रतियोगितावच्छेदकतया व्यावृत्त्ययोगात् । अव्याप्यवृत्तिव्यतिरेकप्रतियोगितावच्छेदके द्रव्यत्वादिव्यापकतावच्छेदकसंयोगत्वादौ द्रव्यत्वाद्यभावव्यभिचारितावच्छेदकस्वावच्छिन्नाभावत्वे के व्यभिचारधारणाय व्यतिरेके व्याप्यवृत्तित्वं विशेषणम् । व्याप्यवृत्तित्वं च अवच्छिन्नवृत्तिकान्यत्वे सति वृत्तिमत्त्वं न त्वनवच्छिन्नवृत्तिकत्वम्, संयोगाभावादेरपि गुणादावनवच्छिन्नवृत्तिकतया तदव्यवच्छेदात् वृत्तिमत्त्वविशेषणात् प्रतियोगिरूपाभावप्रतियोगितावच्छेदके द्रव्यत्वव्यापकतावच्छेदकगगनाभावत्वा-

नै द्रव्यत्वाद्यभावव्याप्यतानवच्छेदकस्वावच्छिन्नाभावत्वके न
व्यभिचारः । द्रव्यं विशिष्टसत्तावद् गुणादित्यादौ द्रव्यादिभेदे वि-
शिष्टसत्तात्वोपलक्षितसत्ताव्यापकताविरहसाधनमनुपयुक्तम्, सा-
ध्यतावच्छेदकविशिष्टनिरूपितव्यापकताया एव उपाधिताघटकत्वा-
दिति विशिष्टसाध्यव्यापकताविरहसाधनाय व्याप्यदिशि यद्धर्मा-
वच्छिन्नेति । तादृशधर्मे व्याप्यवृत्तिव्यतिरेकप्रतियोगितावच्छे-
दकत्वस्य विशेषणात् संयोगत्वावच्छिन्नव्यापकतावच्छेदकद्रव्य-
त्वत्वादौ अभावत्वस्यैव केवलान्वयिसंयोगाद्यभावव्याप्यताव-
च्छेदकत्वसम्भवेन द्रव्यत्वाद्यभावत्वस्य तद्व्याप्यतानवच्छेदकत्वे-
ऽपि न व्यभिचारः, संयोगत्वादेः व्यतिरेकप्रतियोगितावच्छेदकत्वे-
ऽपि व्याप्यवृत्तिव्यतिरेकप्रतियोगितानवच्छेदकत्वात् ।

न च व्याप्यवृत्तितावच्छेदकत्वमेव विशेषणमस्तु, तावतैवो-
क्तव्यभिचारवारणसम्भवात्, व्यतिरेकप्रतियोगितावच्छेदकत्वस्य
वैयर्थ्यम्, केवलान्वयितावच्छेदकधर्मावच्छिन्नव्यापकतावच्छेद-
कस्य व्यतिरेकप्रतियोगितावच्छेदकधर्मस्य अप्रसिद्ध्या वाच्यत्व-
त्वादिरूपव्याप्यतावच्छेदकधर्ममादाय व्यभिचाराप्रसङ्गरिति धा-
व्यम् । व्याप्यवृत्तित्वस्य व्याप्यतावच्छेदकप्रविष्टव्यतिरेक एव
विशेषणतया व्याप्यवृत्तितावच्छेदकत्वस्य व्याप्यतावच्छेदकवि-
शेषणतया यथासन्निवेशे अवैयर्थ्यात् । व्यर्थविशेषणाघटितक-
मुप्रांवादिमत्त्वरूपधर्मावच्छिन्नव्यापकतावच्छेदकघटत्वादौ तदव-
च्छिन्नाभावाप्रसिद्ध्या असम्भवत्तदवच्छिन्नाभावव्याप्यतावच्छेद-
कस्वावच्छिन्नाभावत्वकत्वे व्यभिचारवारकत्वाच्च ।

केचित्तु व्याप्यवृत्तिव्यतिरेकिणोरित्यत्र द्वन्द्वाश्रयणात् व्याप्ये
व्याप्यवृत्तित्वमात्रस्य व्यापके च व्यतिरेकित्वमात्रस्य विशेषणत्वम् ।
न च व्यापके व्याप्यवृत्तित्वाविशेषणं पूर्वोपदिशितव्यभिचारो दुर्वारः ।
प्रतियोगिवैयधिकरण्यघटितव्यापकताया एव व्याप्यत्वोपगमात्,
संयोगादौ च द्रव्यत्वादिनिरूपितायास्तादृशव्यापकताया असत्त्वात्,
व्यतिरेकिनिष्ठायाः केवलान्वयिव्यापकताया अप्रसिद्ध्या व्यापके
व्यतिरेकित्वविशेषणादेव व्यतिरेकनिरूपितव्यापकताया व्याप्यत्व-
पर्यवसानात्, केवलान्वयिनिरूपितव्यापकताया व्यतिरेकव्याप्ति-
व्याप्यत्वासम्भवेऽपि अविरोधात् । वक्ष्यमाणस्य केवलान्वयिसा-

ध्यकपक्षेतरत्वातिप्रसङ्गस्य व्याप्ये व्यतिरेकित्वविशेषणं विनापि सङ्गतिः ।

न च प्रतियोगिवैयधिकरण्यघटितव्यापकताया एव उपाधि-
त्वघटकतया तस्या व्याप्यत्वमन्तरेण पक्षेतरातिप्रसङ्गस्य दुर्वा-
रत्वाद्यापकेऽपि व्याप्यवृत्तित्वविशेषणस्यावश्यकत्वमिति वाच्य-
म् । व्याप्यवृत्तौ पक्षेतरत्वे प्रतियोगिवैयधिकरण्यघटितव्यापकत्वा-
भावसिद्धौ व्याप्यवृत्तित्वविशिष्टतदभावेन प्रतियोगिवैयधिकरण्य-
घटितव्यापकताया अभावस्यापि सिद्धिसम्भवात् । अव्याप्यवृत्ता-
वेव प्रतियोगिवैयधिकरण्यघटितव्यापकताविरहेणैतद्व्यतिरेकव्याप-
कतायाः क्वचित्सत्त्वेन व्यभिचारात् । व्याप्यवृत्तित्वाविशेषिततद्व्य-
तिरेकव्यापकत्वाभावेनैव तद्व्यतिरेकव्यापकत्वाभावसाधनायोगादिति
वदन्ति । तद्युक्तम् । तथाहि तद्व्यतिरेकसामानाधिकरण्य-
रूपतद्धर्मावच्छिन्नव्याप्तिनिरूपकत्वरूपसाध्यतावच्छेदकावच्छिन्न-
व्यापकत्वमेवोपाधिघटकतया मूलाभिप्रेतमित्याशयनेनैव प्रगल्भानां
पक्षेतरातिव्याप्तिवारणसङ्गमनम्, अन्यथा पर्वतभेदादौ द्रव्यभेदा-
दिसमानाधिकरणाभावाप्रतियोगित्वरूपतद्व्यापकत्ववति पर्वता-
दिविशेषणवैयर्थ्याद्व्यतिरेकव्याप्तिविरहेण व्यभिचाराद्व्यतिरेकव्या-
प्तिविरहेण तत्समानाधिकरणात्यन्ताभावाप्रतियोगित्वरूपव्याप-
कत्वाभावसाधनासम्भवात् । पर्वतभेदादौ द्रव्यभेदादिमणिष्ठा-
त्यन्ताभावाप्रतियोगित्वसत्त्वेऽपि गौरवान् व्यर्थविशेषणघटित-
धर्मस्य साध्यसामानाधिकरण्यनिरूपितस्वरूपसम्बन्धरूपव-
च्छेदकत्वाभाववदुक्तव्याप्त्यनुरोधेन द्रव्यभेदत्वादौ तादृशपर्व-
तभेदादिसामानाधिकरण्यावच्छेदकत्वाभावोपगमेन दर्शितव्यभि-
चाररूपदोषस्योक्तव्यापकत्वाभावसाधने नावकाशः । तथा च
संयोगादौ द्रव्यादिनिष्ठाभावप्रतियोगित्वसत्त्वेऽपि द्रव्यत्वत्वादे-
रसंयोगादिसामानाधिकरण्यावच्छेदकतया द्रव्यत्वत्वावच्छिन्नव्या-
पकत्वमक्षतमेवेति व्यापकेऽपि तद्विशेषणमर्थवत् ।

न चैवं व्यर्थविशेषणतया यत्र शरीराहेतुकत्वाभावस्तत्राहेतुक-
त्वाभाव इति व्यतिरेकव्याप्त्यसम्भवेऽपि उक्तव्याप्त्यनुरोधेन अहेतु-
कत्वे शरीराहेतुकत्वव्याप्यतावच्छेदकत्वानुपगमसम्भवादुक्तव्याप्ते-
र्दीधितिकारवक्ष्यमाणव्यभिचारसङ्गतिरिति वाच्यम् । इदं शरीराहे-

तुक्रमहेतुकत्वादित्यनुमाननिर्वाहायाहेतुकत्वत्वावच्छिन्नशरीराहेतुकत्वव्याप्तेरवश्योपेतत्वात् ।

न चैवमिदं पर्वतभिन्नं द्रव्यभेदादित्यनुमानानुरोधेन द्रव्यभेदत्वाद्यवच्छिन्नेऽपि पर्वतभेदादिव्याप्युपगम आवश्यक इति वाच्यम् । यः पर्वतस्तद्द्रव्यमित्यादिव्यतिरेकव्याप्तिरप्येव तादृशानुमानसम्पत्तेः । इदं शरीराहेतुकमहेतुकत्वादित्यनुमानस्य च यच्छरीरहेतुकं तत्सहेतुकमिति व्यतिरेकव्याप्तेरपि शरीरविशेषणवैयर्थ्येन असम्भवेनानिर्वाहात् । धूमादिव्यापकतावच्छेदकवह्नित्वाद्यवच्छिन्नप्रतियोगिताकाभावत्वादेः द्वित्वाद्यवच्छिन्नाभावसाधारणधूमत्वाद्याश्रयप्रतियोगिकाभावव्याप्यतावच्छेदकत्वं न सम्भवति शुद्धस्याभावरवस्यैव तद्व्याप्यतावच्छेदकत्वसम्भवादिति व्यभिचारः स्यात्, अतस्तदाश्रयप्रतियोगिकाभावमुपेक्ष्य तदवच्छिन्नाभावप्रवेशनम् । व्याप्यताघटकसम्बन्धावच्छिन्नत्वेनापि तदवच्छिन्नप्रतियोगिता विशेषणीया, अन्यथा ऽन्यसम्बन्धावच्छिन्नाभावसाधारणतया धूमत्वाद्यवच्छिन्नाभावत्वस्य केवलाव्ययितावच्छेदकतया तदवच्छिन्ननिरूपितवह्निद्याद्यभावनिरुपेक्षात्तदभावत्वेनैवावच्छेदेन व्यभिचारात् । द्वित्वाद्यवच्छिन्नाभावसाधारणवह्नित्वाद्याश्रयप्रतियोगिकाभावत्वस्य धूमत्वावच्छिन्नाभावव्याप्यतानवच्छेदकतया व्यभिचारवारणाय स्वाश्रयप्रतियोगिताकत्वमुपेक्ष्य स्वावच्छिन्नप्रतियोगिताकत्वनिवेशनम् । तादृशप्रतियोगिता व्यापकताघटकसम्बन्धावच्छिन्नत्वेनापि विशेषणीया, तेन समायादिसम्बन्धावच्छिन्नवह्निद्याद्यभावस्य संयोगादिसम्बन्धावच्छिन्नधूमाद्यभावव्यभिचारित्वेऽपि न व्यभिचारः ।

अथोक्तव्यभिचारवारणाय द्रव्यभेदत्वादेः पर्वतभेदादिव्याप्यतानवच्छेदकत्वे गुणो द्रव्यभिन्नो घटान्यत्वादित्यादौ पर्वतभेदादेरनुपाधितापत्तिरिति चेन्न । बाधोन्नीतपक्षेतरत्ववत्तादृशोपाधेरप्यसङ्ग्रहदोषस्य तन्मते सत्त्वेन तद्वारणासम्भवात्, उक्तविशेषणपक्षेऽपि तदावश्यकत्वात् ।

इदमत्र चिन्त्यते । उक्तव्याप्तिस्वीकारे यत्र आर्द्रेन्धनाभावस्तत्र धूमाद्यभाव इति व्याप्तिर्न सम्भवति, व्यर्थविशेषणतया यत्र धूमाद्यभावाभावस्तत्रार्द्रेन्धनाभावाभाव इति व्यतिरेकव्याप्तेरसम्भवात् तथा च यत्र धूमस्तत्रार्द्रेन्धनमिति व्याप्यापि प्रस्थितम्, तद्व्य-

तिरेकव्याप्तिविरहादिति उपाधिमात्रोच्छेदस्स्यात् । यदि च व्यापकतावच्छेदकं यद्रूपं तदवच्छिन्नाभावत्वेन व्याप्यता न नियमे निवेद्यते अपि तु तदवच्छिन्नविरोधितावच्छेदकरूपेणैव उक्तस्थले आर्द्रेन्धनाभावव्यापकतावच्छेदकधूमाभावत्वाद्यवच्छिन्नाभावत्वेन अप्रसिद्धिवारकधूमादिविशेषणघटितेन व्याप्यताविरहेऽपि धूमाभावत्वाद्यवच्छिन्नविरोधितावच्छेदकधूमत्वादिना आर्द्रेन्धनाद्यभावाभावादिध्याप्यतासत्त्वेनोक्तनियमभङ्ग इत्युच्यते तदा तादृशनियमस्य प्रकृतानुपयोगप्रसङ्गः पर्वतभेदत्वाद्यवच्छिन्नविरोधितावच्छेदकपर्वतत्वादिनिष्ठनञ्जाक्तित्वादिना साध्याभावव्याप्यताग्रहसम्भवेन पर्वतभेदत्वादौ व्यापकतान्वच्छेदकत्वसाधकहेत्वसिद्धेः पूर्वोक्ताया दुर्वारत्वादिति ।

व्यतिरेकं व्याप्यभावात् । पक्षेतरत्वव्यतिरेकत्वावच्छिन्ने साध्याभावव्याप्यभावग्रहात् । अन्वयेऽपि न तथा । साध्यतावच्छेदकावच्छिन्ने पक्षेतरत्वव्याप्यभावग्रहः । पक्षेतरत्वाभावत्वे साध्याभावव्याप्यतान्वच्छेदकत्वग्रहेण पक्षेतरत्वत्वे साध्याभावव्याप्यतान्वच्छेदकत्वग्रहेण पक्षेतरत्वत्वे साध्याभावव्याप्यतावच्छेदकस्वावच्छिन्नाभावत्वकान्यत्वेन हेतुना साध्यतावच्छेदकावच्छिन्नव्याप्तिनिरूपकतान्वच्छेदकत्वसाधनमिति फलितोऽर्थः । साध्याव्यापकत्वात् । पक्षेतरत्वत्वे साध्यव्यापकतावच्छेदकत्वाग्रहात् । नायमुपाधिः । नोक्तरूपावच्छिन्न उपाधिताग्रहविषयः । उक्तनियमानवधारणस्थले चोपाधिताग्रह इष्ट एवेत्याशयः । अहेतुकत्वेति । व्यर्थविशेषणतया व्यतिरेकव्याप्यसत्त्वेऽपि अहेतुकत्वे शरीराहेतुकत्वव्याप्तिरूपेण उक्तनियमे व्यभिचारादित्यर्थः । अभ्युपेत्याह । एवमपीति । उक्तनियमसत्त्वेऽपीत्यर्थः । संयोगादाविति । अव्याप्यवृत्तावित्यर्थः । अतिव्याप्तितादवस्थ्यादिति । साध्यव्यापकत्वाभावसाधनासम्भवेनेत्यादिः । अव्याप्यवृत्तिनिरूपितायाः केवलान्वयिनिरूपितायाश्च व्यापकतायास्तदभावव्याप्यव्यतिरेकप्रतियोगित्वाव्याप्यत्वेन तदभावाप्रसिद्ध्या च तादृशप्रतियोगित्वाभावेन तदभावसाधनस्य व्याप्तिविरहेण साधनाप्रसिद्ध्या चासम्भवादिति भावः ।

यद्यपि वाच्यत्वादौ केवलान्वयित्वनिश्चयदशायां व्यतिरेकित्व-

घटितसाधनाव्यापकतया गृह्यमाणे पक्षेतरत्वे न वाच्यत्वादिव्यापकताग्रहसम्भवः केवलान्वयित्वेन लिङ्गेन तत्र व्यतिरेकिणो व्यभिचारनिश्चयात्, तथापि तत्र साध्ये पक्षनिष्ठाभावप्रतियोगित्वसंशयदशायां तत्रातिप्रसङ्ग इति बोध्यम् । व्याप्यवृत्तिव्यतिरेकप्रतियोगितावच्छेदकत्वे सति यो यः किञ्चिद्धर्मावच्छिन्नव्यापकतावच्छेदकः स यत्किञ्चिदभावव्याप्यतावच्छेदकस्वावच्छिन्नाभावत्वक इति व्याप्तिरूपेण ते तदा नायं दोषः, संयोगादिव्यापकतावच्छेदकद्रव्यत्वत्वाद्यवच्छिन्नाभावत्वस्य व्यर्थविशेषणतया संयोगाद्यभावव्याप्यतानवच्छेदकत्वेऽपि घटत्वाद्यभावव्याप्यतावच्छेदकतया व्याप्यदिशि व्याप्यवृत्तित्वानिवेशे क्षतिविरहात्, अव्याप्यवृत्तिव्यापकत्वाभावस्यापि व्यतिरेकव्याप्यभावेन साधनसम्भवात्, पक्षेतरत्वाभावत्वस्य व्यर्थविशेषणतया केनचिदपि निरूपितं व्याप्यत्वेऽवच्छेदकत्वाभावात्, वाच्यत्वाद्यभावघटितसाधनाप्रसिद्धावपि सामान्यतो व्याप्यतावच्छेदकस्वावच्छिन्नाभावत्वकत्वविरहेण वाच्यत्वादिव्यापकतावच्छेदकत्वाभावसाधनासम्भवादिति ध्येयम् ।

बाधोन्नीतपक्षेतरस्योपाधित्वानभ्युपगमेऽपि न प्रतीकारः, तथा सत्यपि व्यभिचारवारकस्यैव व्याप्तिग्रहौपयिकतयाऽप्रसिद्धिवारकस्यापि विशेषणस्य व्याप्यतावच्छेदकेऽवश्यं प्रवेशादुक्तरीत्या बाधोन्नीतपक्षेतरेऽतिव्याप्तेदुर्वारत्वादित्याह मूले न चेष्टापत्तिरित्यादिना ।

(चि०) वस्तुगत्या साध्यव्यापकः पक्षेतर उपाधिरिति चेत् ? अस्तु तथा, तथापि पक्षातिरिक्ते साध्यव्यापकताग्रहादुपाधेर्दूषकत्वम्, तच्च तत्राप्यस्ति, अन्यथा पक्षे साध्यसन्देहादनुपाधित्वे उपाधिमात्रमुच्छिद्येत । विपक्षाव्यावर्तकविशेषणशून्यत्वं विशेषणम्, तेन बाधोन्नीतपक्षेतरस्य पक्षेतिग्रहः, तत्र पक्षस्यैव विपक्षत्वात्, न तु पक्षेतरत्वादेरिति चेन्न । न हि वस्तु विपक्षव्या-

वर्तकविशेषणशून्यम्, सर्वत्र प्रमेयत्वादेरसत्त्वात् ।
तत्रोपात्तेति विशेषणे सिद्धयसिद्धिवाधाघातः ।

(दी०) वस्तुगत्येति । तथा च पक्षे साध्यवति तदितरत्वं साध्या-
व्यापकं तद्रहिते च बाधोन्नीतत्वादुपाधिरेवेति भावः । यद्विषयत-
या ज्ञानस्यानुमितिप्रतिबन्धकत्वं तदेव प्रकृते उपाधित्वं वाच्यं
नान्यदनुपयुक्तत्वात्, तच्चेदुक्तं रूपं तदा तद्वत्तया पक्षेतरस्यापि
ग्रहादनुमितिमात्रोच्छेद इत्यभिप्रायवानाह । अस्तिवति । उपा-
धिमात्रमिति । सत्प्रतिपक्षोन्नायकतया दूषकत्वमिति मते । इतरथा
तु पक्षावृत्तेरुच्छेदो बोध्यः । विपक्षेति । विपक्षव्यावर्तकधर्मा-
न्तरावच्छिन्नपक्षेतरत्ववारणाय निषेधद्वयगर्भता ।

(गा०) पक्षेतरत्वेऽतिव्याप्तिरिति ग्रन्थस्य ज्ञानातिव्याप्तिपरत्वेऽपि व-
स्त्वतिव्याप्तिपरत्वाभिमानेन मूलं वस्तुगत्येत्यदिशङ्का । तत्र पर्वतो
वह्निमान् धूमादित्यादौ पक्षेतरस्यालक्ष्यतया नाव्याप्तिरित्यभिप्रा-
यप्रकाशमन्तरेण दोषोद्धारो न स्फुटीभवतांति शब्दतो लक्ष्ये बा-
धोन्नीतपक्षेतरत्वे वास्तवसाध्यव्यापकत्वघटितलक्षणसत्त्वमात्र-
लाभेऽपि एकविशेषे तादृशलक्षणसत्ताकथनादपरे तद्वधवच्छेद-
लाभो व्युत्पात्तसिद्ध इत्यर्थत औत्सर्गिकं तादृशाभिप्रायं प्रकाश-
यति दीर्घतिकृत् । तथा चेति ।

अत्र स्वाभिप्रायं प्रकाशयन् उक्तातिव्याप्तिं सङ्गमयति मूले अ-
स्तु तथेति । तथा । अलक्ष्ये पक्षेतरत्वे वस्तुतस्साध्यव्यापकताघटित-
लक्षणासत्त्वम् । पक्षातिरिक्ते । साध्यवत्तया निश्चिते । उपाधिव्यति-
रेकाग्रहमात्रेणेति शेषः । साध्यव्यापकताग्रहादिति । साध्यसंश-
यविषये उपाधिव्यतिरेकग्रहस्य व्यभिचारसंशयरूपतया तस्य च
व्यापकताग्रहाविरोधित्वोपगमेन तद्ग्रहसम्भवादित्यर्थः । उपाधेः ।
व्यभिचारहेतुकवास्तवोपाधेः । अनुमितिविरोधित्वम् । तत्रापि ।
पक्षेतरत्वेऽपि ।

ननु पक्षेतरत्वस्य साध्यव्यापकताभ्रमकाले दूषकत्वापत्ताव-
पि ज्ञानागर्भस्योक्तविशेषधर्मस्य वस्त्वतिव्याप्तिविरहेणेतरमेवा-

नुमापकत्वरूपलक्षणत्वं दुरपवादमेवेत्याशङ्कां निराचिकीर्षुः अ-
स्त्वित्यादेर्भावमाविष्कुरुते दीधितौ । यद्विषयतयेति । यद्विषयतया ।
यद्धर्मविशिष्टविषयकत्वेन । ज्ञानस्य । उपाधिताज्ञानस्य । अनुमि-
तिप्रतिबन्धकत्वम् । तत्प्रतिबन्धकज्ञानसम्पादकत्वम् । तदेवापा-
धित्वम् । तान्त्रिकोपाधिव्यवहारविषयतावच्छेदकं तद्रूपमेव । प्रकृ-
ते वाच्यम् । प्रकृतनिरुक्तिविषयः । अन्यत् । इतरभेदानुमापकम् ।
अनुपयुक्तत्वात् । अजिज्ञासितत्वात् । तच्चेदुक्तं रूपमिति । उक्तम् ।
साध्यव्यापकत्वे सतीत्यादिकं यदि तदनुमितिप्रतिबन्धकज्ञानवि-
षयतावच्छेदकमित्यर्थः । ग्रहात् । प्रायशो ग्रहसम्भवात् । अनु-
मितिमात्रोच्छेदः । स्वार्थस्थले प्रायशः परार्थस्थले सर्वत्रैवानु-
मितेरुच्छेदप्रसङ्गः ।

मूले साध्यसन्देहात् । साध्यसंशयरूपव्यभिचारज्ञानात् । अनु-
पाधित्वे । पक्षावृत्त्यभावप्रतियोगितया गृह्यमाणे । उपाधित्वघट-
कसाध्यव्यापकत्वाग्रहे ।

ननु उपाधिमात्रमुच्छिद्यत इति मूलमसङ्गतम्, पर्वतो धूमवा-
न्वहेरित्यादौ व्यभिचारोन्नायकार्द्रेन्धनाद्युपाधौ सन्देहविषयपर्व-
तादिरूपपक्षानिश्चितव्यतिरेके साध्यव्यापकताग्रहसम्भवेनोपाधि-
त्वग्रहानुच्छेदादित्यत आह दीधितौ । उपाधिमात्रमिति ।
सत्प्रतिपक्षोन्नायकतयेति । तथा चोपाधिमात्रस्य दूषकतोच्छेद-
इति मूलार्थः । उपाधिव्यवहारबीजदूषकताबीजस्य पक्षावृत्तित्व-
नियतस्य तन्मते उक्तोपाध्यावसत्त्वेन तत्र साध्यव्यापकताग्रहस-
म्भवेऽपि तत्सङ्गतिः, व्यभिचारोन्नायकतयोपाधेर्दूषकत्वेऽप्युपाधि-
पदस्य तद्विशेषपरतया तत्सङ्गतिरित्याह । इतरथा त्विति ।
पक्षावृत्तेः । पक्षनिष्ठाभावप्रतियोगितया गृह्यमाणमात्रस्य ।

विपक्षाव्यावर्त्तकविशेषणशून्यत्वं विशेषणमिति मूलम् ।
विपक्षात् । साध्याभाववतः । स्वविशेष्यतावच्छेदकार्वाचञ्छब्ध्याव-
र्त्तकं यत्तदन्यविशेषणशून्यत्वमुपाधिलक्षणे निवेशनीयमित्यर्थः ।
तथा च पर्वतभेदपर्वतनिष्ठभेदप्रतियोगित्वादौ नातिप्रसङ्गः, तत्र
प्रविष्टस्य भेदप्रतियोगित्वादिरूपविशेष्ये पर्वततन्निष्ठभेदादिरूप-
विशेषणस्य हृदादिरूपविपक्षात् स्वविशेष्यतावच्छेदकभेदत्वप्रति-
योगित्वत्वाद्यवच्छिन्नाव्यावर्त्तकत्वात्, तद्विशेषणानवच्छिन्नस्येव त-

द्विशेषणावच्छिन्नस्यापि भेदत्वाद्यवच्छिन्नस्य हृदादिरूपविपक्षवृत्ति-
त्वादिति भावः । विपक्षात्स्वविशेष्यतावच्छेदकावच्छिन्नव्यावर्तकत्वं
च स्वविशिष्टतद्विशेष्यतावच्छेदकावच्छिन्नाभाववद्विपक्षकत्वम्,
पर्वतादिरूपविशेषणविशिष्टभेदत्वाद्यवच्छिन्नाभाववत्ताया विपक्षे
सत्त्वात् पर्वतादिरूपविशेषणस्य न विपक्षव्यावर्तकता ।

अथैवमपि पर्वतावृत्तित्वपर्वतान्यवृत्तित्वादिविशेषणविशिष्टव-
ह्यादेः पर्वतपक्षकवह्न्यादिसाध्यकोपाधितापत्तिर्दुर्वारं च, तादृशवि-
शेषणस्य बह्नित्वाद्यवच्छिन्ने विपक्षव्यावर्तकत्वात् ।

न च स्वप्रतियोगितावच्छेदकस्य यादृशविशेषणघटितत्वप्रयुक्तं
विशिष्टाभावस्य विपक्षवृत्तित्वं तादृशत्वमेव विशेषणस्य विपक्षव्या-
वर्तकत्वम्, पर्वतावृत्तित्वादिविशेषणविशिष्टवह्न्यभावस्य विपक्ष-
वृत्तित्वे च तादृशभावप्रतियोगितावच्छेदकस्य बह्नित्वादिघटितत्व-
मेव प्रयोजकं न तु पर्वतावृत्तित्वादिविशेषणम्, बह्नित्वादिपरित्यागेन
तद्विशिष्टस्य विपक्षे सत्त्वादिति वाच्यम् । प्रयुक्तत्वस्य दुर्वचत्वात् ।

न च स्वविशेष्यतावच्छेदकावच्छिन्नाधिकरणीभूतीविपक्षवृत्ति-
स्वविशिष्टतद्विशेष्यतावच्छेदकावच्छिन्नाभावकत्वमेव स्वस्य विपक्ष-
व्यावर्तकत्वम्, पर्वतावृत्तित्वादिविशेष्यतावच्छेदकबह्नित्वाद्यवच्छि-
न्नाधिकरणत्वस्य विपक्षेऽसत्त्वात्तादृशविशेषणविशिष्टबह्नित्वाद्यव-
च्छिन्नाभावस्य विपक्षवृत्तित्वेऽपि न तस्य विपक्षव्यावर्तकतेति
वाच्यम् । घटाद्यन्तरवति विपक्षे पर्वतीयघटात्यन्ताभावसत्त्वेन
पर्वतभेदादावतिव्याप्तेर्वारयितुमशक्यत्वात् । प्रकृतोपाधिप्रविष्टस्य
विशेष्यतावच्छेदकस्य विवक्षणे च यादृशोपाधिप्रविष्टविशेष्यता-
वच्छेदकं न किञ्चिद्विपक्षवृत्तितानवच्छेदकं तद्विशिष्टाधिकरणवि-
पक्षाप्रसिद्धा तादृशोपाध्यावव्याप्तिरिति चेन्न । स्वविशेष्यतावच्छे-
दकतद्गमावच्छिन्नाधिकरणविपक्षवृत्तिस्वविशिष्टतद्गमावच्छिन्नाभा-
वकं यद्यस्त्वं तदन्यविशेषणविशेष्यतावच्छेदकतापन्नतद्गमाघटित-
त्वेनोपाधितावच्छेदकविशिष्टस्य विशेषणीयतया सामञ्जस्यात् ।
उक्तरीत्या पर्वतादिविशेषणस्य घटत्वावच्छिन्ने विपक्षव्यावर्तकत्वे-
ऽपि भेदत्वाद्यवच्छिन्ने ऽतथात्वात् भेदरूपविशेष्यतावच्छेदका-
वच्छिन्नस्य व्यावर्तकं हृदाद्यव, तदन्यपर्वतरूपविशेषणविशेष्यता-
वच्छेदकतापन्नभेदत्वादिघटिते पर्वतभेदादौ नातिव्याप्तिः । वह्न्यादि-

विशिष्टपर्वतभेदाद्यभावस्य विपक्षवृत्तितया भेदत्वाद्यवच्छिन्ने पर्व-
तादेर्विशेषणस्य विपक्षव्यावर्तकत्वं नाशङ्कनीयम्, स्वाविशिष्टत-
द्धर्मावच्छिन्नाभाव इत्यनेन स्वविशिष्टतद्धर्मप्राप्तिप्रतियोगिताव-
च्छेदकताकाभावस्य विवक्षणीयत्वात् । आर्द्रत्वादिविशेषणस्य इ-
न्धनत्वादिरूपविशेष्यतावच्छेदकावच्छिन्ने विपक्षव्यावर्तकत्वा-
भावात् तादृशविशेषणविशेष्यतावच्छेदकेन्धनत्वादिघटिते आर्द्र-
न्धनाद्युपाधौ लक्षणसमन्वयः ।

न चैवं धूमवान्वहेरित्यादौ धूमवद्भेदाभावस्य अनुपाधिताप्र-
सङ्गः, भेदत्वाद्यवच्छिन्नविशेषणतया तद्व्यवहृतस्य धूमवदादिविशेष-
णस्य भेदत्वादिरूपविशेष्यतावच्छेदकावच्छिन्ने विपक्षव्यावर्तक-
त्वादिति वाच्यम् । विपक्षव्यावर्तकविशेषणविशेष्यतावच्छेदकता-
पक्षधर्मस्य इतरविशेषणतानवच्छेदकतया तद्व्यवहृतस्य विव-
क्षणीयत्वात्, उक्तोपाधिशरीरे च धूमवद्विशेष्यतावच्छेदकताप-
क्षभेदत्वादेः तदभावादिविशेषणतावच्छेदकतयैव प्रवेशात् । एवं
पर्वतभेदादेस्तद्व्यवहृतत्वादिना उपाधितावारणाय विपक्षनिष्ठाभाव-
प्रतियोगितावच्छेदकत्वेनाप्युपाधितावच्छेदकं विशेषणीयम् । तादृ-
शविशेषणेन पर्वतभेदत्वाद्यवच्छिन्नस्योपाधितावारणसम्भवेऽपि प-
र्वतभेदविशिष्टहृद्भेदादिवारणाय निरुक्तविपक्षव्यावर्तकविशेषण-
शून्यत्वनिवेशनमिति ध्येयम् । एवं सति पक्षभेदस्य विपक्षहृद्भेदादिभे-
दविशिष्टव्यवहृतत्वेन विपक्षहृद्भेदादिभेदविशिष्टभेदत्वेन चोपाधिताप्र-
सङ्गः, एतद्विशेषणेऽपि अणवः सकर्तृकाः कार्यत्वादित्यादौ अनणु-
त्वादेस्तत्प्रसङ्गवत्, तथापि लक्षणमतिव्यापक्रमेवेत्यग्रिममूलतात्प-
र्यविषयतया न क्षतिमावहति ।

विपक्षव्यावर्तकविशेषणवत्त्वस्य विपक्षनिष्ठाभावप्रतियोगिता-
वच्छेदकत्वपर्यवसितस्योपाधितावच्छेदकविशेषणत्वं किमुपेक्षित-
मित्याशङ्कां निराकुरुते दीधितौ विपक्षव्यावर्तकधर्मन्तिरावच्छिन्ने-
ति । विपक्षवृत्तिसाध्यादिविशिष्टेत्यर्थः ।

उक्तविशेषणस्य पूर्वविशेषणवन्न बाधोन्नीतपक्षेतरव्यावर्तकता
तत्रापि तत्सत्त्वादित्याह मूले तेनेति । तेन । उक्तविशेषणेन । बाधो-
न्नीतपक्षेतरस्येत्यनन्तरमपि पूरणीयः । परिग्रहः । आक्रमणम्, स्वाश्र-
यीकरणमिति यावत् । तदेतत्स्फुटयति । तत्रेति । तत्र । बाधस्थले ।

पक्षसम्पादके पक्षे साध्यव्यतिरेकोन्नयनयोग्यत्वे साधनाव्यापकत्वा-
 शानुपयोगात् प्रक्रान्तमपि तदंशं विशिष्यानुपादाय साध्यव्यापक-
 तामात्रस्येत्युक्तम् । मात्रपदेनोक्तविशेषणस्यैव व्यभिचाराद्युन्नयनो-
 पयोगिताध्यवच्छेदः । व्यभिचारोन्नयने साधनाव्यापकतायाः सत्प्र-
 तिपक्षोन्नयने च पक्षावृत्तिताया उपयोगात्तद्व्यवच्छेदायोगात्साध्य-
 व्यापकतेत्यनेनान्यतरसहितव्यापकताया विवक्षणीयत्वात् । दूषक-
 त्वादित्यनेन स्वतो दूषकत्वविवक्षासम्भवात् । तदर्थमाह । दोषान्नय-
 नेति । व्यभिचारसत्प्रतिपक्षान्यतरोन्नयनेत्यर्थः । व्यभिचारस्योन्नयनं
 तदनुमितिः, सत्प्रतिपक्षोन्नयनं च साध्यानुमितिप्रतिरोधप्रयोजक-
 साध्यव्यापकाभाववत्ताज्ञानसम्पादनम् ।

मूले अनुमानमात्रोच्छेदकतयेति । सर्वत्रैवानुमाने पक्षेतरस्यो-
 पाधितयोद्भावनसम्भवात् पक्षेतरत्वव्यभिचारेण साध्यव्यभिचारा-
 नुमानमपि न सम्भवतीति दूषणसमर्थत्वेनेत्यर्थः । अनुमानपदं
 परार्थानुमानपरम्, स्वार्थानुमाने सर्वत्र पक्षेतरत्वे साध्यव्यापकता-
 ग्राहकसामग्या नियतत्वाभावेन अनुमानमात्रोच्छेदासम्भवात् ।

दूषणासमर्थमुत्तरं जातिरिति जातिलक्षणादुत्तरस्यैव जातित्वं
 न तु पक्षेतरोपाधेरिति मूलासङ्गतेर्घारणाय पूरयति दीधितौ ।
 त्वदुत्तरस्येति ।

मूले न पक्षेतर उपाधिरिति । जात्युत्तरकत्वस्यालक्ष्यताप्रयो-
 जकत्वादिति शेषः । तथा च तद्वावर्त्तनाय विशेषणदानमुचितमे-
 वेति भावः । अत एवेत्यनेनोक्तमुपाधिताहेतुं विवृणोति । दूषणसम-
 र्थत्वेनेति । उक्तयुक्त्या व्यभिचाराद्यननुमापकत्वेऽपि पक्षे साध्यव्या-
 पकाभावज्ञानसम्पादनेन साध्यानुमितिप्रतिरोधसमर्थत्वेनेत्यर्थः ।
 प्रकारान्तरम् । विशेषणान्तरनिवेशनम् । तच्च बाधोन्नीतपक्षेतर-
 भिन्नत्वम् ।

पक्षेतरस्य लक्ष्यताध्यवस्थापनदशायां उपाधित्वाभावेऽपीति
 कथनासङ्गतेस्तदर्थमाह दीधितौ । उपाधित्वानङ्गीकारेऽपीति । भवते-
 त्यादिः ।

(चि०) अथोपाधिस्त्वव्यतिरेकेण सत्प्रतिपक्षो-
 तथापकतया दूषणम् ? पक्षेतरत्वव्यतिरेकश्च न सा-

ध्याभावसाधकोऽसाधारणत्वात्, न तु व्यभिचारो-
न्नायकतया दूषणम् । यथा हि साध्यव्यापकोपाध्य-
व्याप्यतया हेतोस्साध्याव्याप्यत्वं तथा साध्यव्या-
प्यहेत्वव्यापकतयोपाधेर्न साध्यव्यापकत्वमपि सि-
द्ध्येत्, व्याप्तिग्राहकस्योभयत्रापि साम्येन विनिगम-
काविरहात् । तस्माद्यथा साध्यव्याप्येन हेतुना साध्यं
साधनीयं तथा साध्यव्यापकोपाधिव्यावृत्त्या साध्या-
भावोऽपि साधनीयो व्याप्तिग्रहतौल्यादिति दूषकता-
धीजं सोऽयं सत्प्रतिपक्ष एवेति । मैवम् । एवं हि
सत्प्रतिपक्ष उपाध्युद्भावनं न स्यात्, सत्प्रतिपक्षान्त-
रवत् । किञ्च एवं बाधोन्नीतोऽपि पक्षेतरो नोपाधि-
स्यात्, व्यतिरेके ऽसाधारणत्वात् ।

(दी०) दूषकताबीजसत्त्वे तस्योपाधित्वं दूषकताबीजं च न व्य-
भिचारादेरुन्नायकत्वमपि तु सत्प्रतिपक्षस्य तच्च तत्र नास्तीत्यतो
न स उपाधिरिति शङ्कते अथेति । व्यभिचारोन्नायकतया । व्यभि-
चाराद्युन्नायकतया । अव्याप्यतया । अव्याप्यत्वादिना । अव्या-
प्यत्वम् । अव्याप्यत्वादि । सत्प्रतिपक्षान्तरवदिति । व्याप्तिपक्षधर्म-
तारूपबलसत्त्वेनैकेनापि बहूनां प्रतिरोधसम्भवात्, बहुत्वस्या-
बलत्वात् । यत्तु प्रमाणतत्त्वबोधादौ बहुत्वमपि बलमुक्तम्,
तन्न सत्प्रतिपक्षतायां किन्त्वेकत्राङ्गभङ्गप्रसङ्गे । बहुषु तत्क-
ल्पनागौरवं एकत्र च लाघवमिति तर्कोत्थापकतयेति नोपाधे-
स्सत्प्रतिपक्षोत्थापकतया तत्र दूषणत्वसम्भव इति भावः । एवम् ।
सत्प्रतिपक्षोन्नायकतया दूषकत्वे ।

(गा०) व्यभिचाराद्युन्नायकत्वस्य दूषकताबीजत्वनिराकरणेन
सत्प्रतिपक्षोन्नायकत्वस्य तथात्वं व्यवस्थाप्य तस्य पक्षेतरत्वे ऽस-

स्वकथनं विशेषणान्तरौचित्यप्रयोजकतदलक्ष्यतानिर्वाहकतया प्रकृते
 उपयोजयितुं अथेत्यादिमूलतात्पर्यं सङ्क्षेपेण प्रदर्शयति । दूषकता-
 बीजसत्त्वे इति । न व्यभिचारोद्देशायकत्वमिति । येन पक्षेतर-
 व्यभिचारादिना साधने असाधारण्यादिदोषविरहेण सोऽपि लक्ष्य-
 स्यादिति शेषः । आदिना अव्यभिचारविशिष्टसाध्यसामानाधिक-
 रण्यरूपव्याप्यभावपरिग्रहः । तदुन्नायकताया दूषकताबीजत्वेऽपि
 पक्षेतरालक्ष्यत्वानिर्वाहात् । उन्नायकत्वम् । अनुमापकव्यभिचारादि-
 प्रतियोगित्वम् । सत्प्रतिक्षस्येति । साध्यानुमितिप्रतिरोधस्येत्यर्थः ।
 अत्रानुषज्यमानस्य उन्नायकत्वमित्यस्य प्रयोजकव्यतिरेकप्रतिबो-
 गित्वमर्थः । स्वव्यतिरेकेण सत्प्रतिपक्षोत्थापकतयेति मूलस्यापि
 प्रतिरोधप्रयोजकस्वव्यतिरेकतयेत्येवार्थः । तच्च । सत्प्रतिपक्षोत्था-
 पकत्वं च । तत्र । पक्षेतरे । न स उपाधिरित्युपलक्षणम्, व्यतिरेके
 ऽसाधारण्याभावनिर्वाहकविपक्षाव्यावर्त्तकविशेषणशून्यत्वविनिर्मु-
 क्तसाध्यव्यापकत्वस्य न दोषोन्नयनोपयोगित्वमित्यपि बोध्यम्, तेन
 तावन्मात्रस्येत्यादिदूषणोद्धारः । अव्याप्यत्वोन्नायकताया अप्रतिक्षेपे
 न्यूनता स्यादिति तत्सङ्ग्राहकादिपदमन्तर्भाव्य व्याचष्टे । व्यभिचा-
 रोति । व्यभिचारोन्नायकतया अदूषणत्वस्यापि प्रकृतत्वात्तदव्यव-
 स्थापनेन न्यूनतां परिहर्तुं साध्यव्यापकोपाध्यव्याप्यतयेत्यादौ
 व्यभिचारपरिग्राहकमादिपदमन्तर्भावयति अव्याप्यतयेत्यादिना ।

साध्याव्याप्यत्वमिति मूले सेधुमर्हतीति शेषः । व्याप्तिग्राहक-
 स्य । व्यभिचारनिश्चयविरहसहकृतसहचारदर्शनस्य । उभयत्र । सा-
 ध्योपाध्योर्हेतुसाध्ययोश्च । विनिगमकविरहादिति । तथा च हेतौ
 साध्यस्य व्यभिचारादिसाधनाय परोद्भावितापाधौ वादिनोक्तहेतुना
 साध्यव्यापकत्वे साध्यितुमारब्धे व्यभिचाराद्यनुमापकव्याप्तेरनि-
 श्चयात् न व्यभिचारानुमाननिर्वाह इति भावः । व्याप्तिग्रहविरोधिव्य-
 भिचारज्ञानस्य गृहीतायां व्याप्तौ अनुपयोगाद्व्याप्तावगृहीतायां यत्रो-
 पाधौ साध्यव्यापकताग्रहस्तत्रैव व्यभिचारोन्नायकतयोपाधेर्दूषक-
 त्वाङ्गीकारात् स्वार्थस्थले व्यभिचारोन्नायकत्वं सम्भवतीति परा-
 र्थानुमानाभिप्रायकतया दर्शितम् । अत एवाग्रे साधनीयमित्याद्यु-
 क्तिः साधु सङ्गच्छते । साधनीयम् । वादिना साधनीयम् । व्याप्ति-
 ग्रहेति । व्याप्तिग्रहसामग्रीत्यर्थः । सोऽयम् प्रकारः । सत्प्रतिपक्ष एव ।

प्रतिरोधसम्पादनरूप एव । तथा च पक्षेतरव्यतिरेको ऽसाधारण्य-
दोषदुष्टतया निग्रहभयेन परणोद्धावयितुं न शक्यत इति तेन न प्र-
तिरोधसम्भव इति नासाधुपाधिरिति भावः । एवं हीति । सत्प्रति-
पक्षोन्नायकत्वस्यैव दूषकतायाजत्वे इत्यर्थः । उपाध्युद्धावनम् न
स्यात् । नोपयुज्येत । तत्साधनीयस्य साध्याभावाभावरूपसाध्यस्य
साधनाय प्रयुक्तात् प्रथमहेतोरेव प्रतिहेतोर्विरुद्धत्वादिति भावः ।
सत्प्रतिपक्षान्तरवदिति । प्रतिहेतुदूषणाय प्रकृतसाध्यसाधकहे-
त्वन्तरस्य यथा वादिना मोद्धावनं पूर्वोपन्यस्तहेतुनैव तत्कार्यप्रति-
रोधादित्यर्थः ।

ननु पूर्वोपन्यस्तहेतोर्हेत्वन्तरसाहित्यरूपाधिकबलतानिर्वाहाय
उपाधेः सत्प्रतिपक्षान्तरस्य च उद्धावनं युज्यत एवेत्यत आह दी-
धितौ । व्याप्तिपक्षधर्मतारूपवलेति । एकैनापि हेतुना बहूनां हेतूनां
कार्यस्य प्रतिरोधसम्भवात् प्राचीनग्रन्थे हेतुबहुत्वस्य बलत्वंक्तिवि-
रोधं परिहरति । यत्स्विति । बहुत्वमपि बलमिति यदुक्तमित्यन्वयः ।
उक्तमिति । उपायकदुक्तमित्यर्थः । सत्प्रतिपक्षतायामिति । विरो-
धितयेति शेषः । एकत्राङ्गभङ्गप्रसङ्ग इति । एकसाध्यसाधकहेतु-
विषयकव्याप्तिपक्षधर्मताज्ञानाप्रामाण्यस्य अनयोरेकतरं बाध्य-
मित्याद्यनुमानेन सामान्यतस्साधन इत्यर्थः । इति तर्कोत्थापकतये-
ति । विशेषपर्यवसानसम्पादकतादृशप्रतिसन्धानसम्पादकतयेत्य-
र्थः । बहुत्वं बलमुक्तमित्यनुषज्यते ।

न चैवं तादृशतर्कावतारार्थमेव सत्प्रतिपक्षे उपाधेः प्रतिपक्षा-
न्तरस्य चोद्धावनमुपयुज्यतामिति वाच्यम् । तावतापि अनयोः
कस्य बाध्यता कल्प्यतामित्याकाङ्क्षामन्तरेणाप्युपाधेः प्रतिहेतौ ता-
न्त्रिकैरुद्धावनस्यानुपपत्तेः । किञ्चेत्यनन्तरमेवमिति मूलं शृङ्खल
व्याचष्टे । एवमिति ।

(चि०) ननु बाधे नोपाधिनियमः, धूमेन हृदे बहि-
साधने तदभावात्, न तु हेतुमति पक्षे बाधे पक्षेतरोपा-
धिनियमः, प्रत्यक्षे चङ्गौ कृतकत्वेनानुष्णत्वे साध्येऽते-
जस्त्वादेरुपाधित्वसम्भवदिति चेन्न । तेजोमात्रपक्षत्वे
ऽतेजस्त्वं विना ऽन्यस्योपाधेरभावात् ।

(दी०) बाधस्यानिश्चये ऽसाधारण्यान्निश्चये च वैयर्थ्या-
न्माभूत्सोऽप्युपाधिरिति प्रायेण शङ्कते । नन्विति ।

हेतुमतीति । न चासङ्कीर्णबाधस्थले व्यभिचारः, प्र-
तियोगिव्यधिकरणसाध्याभावस्यैव प्रकृते बाधत्वात् तदन-
भ्युपगमाद्वा । अनेजस्त्वं विनेति । तत्समशीलं विना शुद्धसा-
ध्यव्यापकस्योपाधेरभावादित्यर्थः । तेन भास्वररूपशून्यत्वा-
दे रूपवत्त्वावच्छिन्नसाध्यव्यापकगुरुत्वादेश्च सत्त्वेऽप्यदोषः ।

(गा०) ननु नोपाधिः स्यादित्यत्र हेतुतया उक्तं व्यतिरेके ऽसा-
धारण्यादित्यसङ्गतम्, बह्वावनुष्णत्वबाधावतारे तस्य विपक्षतया
वह्नीतरत्वव्यतिरेकस्य विपक्षव्यावृत्तत्वाभावादित्यतो बाधानव-
तारदशाभिप्रायकतया तत्सङ्गमयितुं पूरयति । बाधस्येति ।
न्यूनताभङ्गाय बाधावतारस्थले बह्वादीतरत्वस्योपाधितया दूष-
कत्वं पूरणेन निराकुरुते । निश्चये चेति । बाधस्येत्यनुषज्यते । वैय-
र्थ्यादिति । साध्याभावस्यानिश्चिततया तत्साधकोपाधेर्निष्फल-
त्वादित्यर्थः ।

नन्वित्यादिमूले बाधे उपाधिनियमखण्डनस्य बाधोन्नीतपक्षे-
तरस्यानुपाधितापत्तिरूपदूषणसमाधानतामुपपादयति । मा भू-
त्सोऽप्युपाधिरिति । तस्यानुपाधित्वमिष्टमेवेति न तदापत्तिः
म्भव इत्यर्थः । एवं च नोपाधिनियम इति मूलस्य येन ताक्षियम-
रक्षायै वह्नीतरत्वादेरुपाधित्वमावश्यकं स्यादिति शेषः ।

मूले हेतुमति पक्षे बाध इति । बाधितसाध्यकपक्षवृत्तिहेता-
वित्यर्थः । पक्षेतरिति नियमे नान्तर्भावनीयम् । पक्षतावच्छेदकाव-
च्छिन्नमेदानात्मकातेजस्त्वादिरूपोपाधिमादाय नियमस्य अप्र-
निर्वाह्यत्वात् ।

बाधहेत्वाभासशालिनि पक्षवृत्तिहेतौ सोपाधित्वनियम इति
मूलमभिप्रायेण शङ्कते दीधितौ । न चेति । व्यभिचारेणासिद्ध्या बा-
सङ्कीर्णो यत्र बाधहेत्वाभासः पक्षतावच्छेदकावच्छेदेन साध्यासि-
द्धिविरोधी तदवच्छेदेन साध्याभाववत्त्वरूपः तादृशे गन्धप्रागभा-
वादिविशिष्टघटादिपक्षकगन्धादिसाध्यकपृथिवीत्वादिहेतावित्यर्थः ।

व्यभिचार इति । तादृशहेतोस्साध्यव्याप्यतया उपाधेर्व्यभिचारो-
न्नायकतया दूषकतामभ्युपगच्छत उक्तनियमवादिनो मते साधना-
व्यापकत्वस्योपाधिलक्षणे ऽवश्यं प्रवेशात्तादृशलक्षणाक्रान्तस्य
उपाधेस्तत्रासम्भवादिति भावः । प्रकृते बाधत्वादिति । बाधपदेन
प्रकृते विवक्षणादित्यर्थः । तथा च तादृशसाध्याभाववत्पक्षवृत्ति-
हेतोस्सोपाधित्वनियम इति मूलार्थः । उक्तस्थले च पक्षे न तादृ-
शसाध्याभाव इति न व्यभिचार इति भावः । सर्वत्र पक्षतावच्छे-
दकसामानाधिकरण्येनैवानुमितिस्साध्यमघगाहते इतरबाधला-
घवज्ञानबलादपि न व्यापकतानवच्छेदकरूपेण साध्यमानमिति
प्राचीनमते ऽसिद्धिव्यभिचारान्यतरासङ्कीर्णबाधस्थलमेव नास्ति,
तथा च तन्मते हेत्वाभासग्रन्थे निर्वक्ष्यमाणबाधहेत्वाभासविभाज-
कधर्मपुरस्कारेण बाधोपपादनेऽपि न व्यभिचारः, गन्धादिमन्त्रि-
पुगन्धप्रागभावादिरूपपक्षतावच्छेदकावच्छिन्नगन्धाद्यभावस्यानुमि-
त्यविरोधितया बाधत्वविरहादित्याशयेनाह । तदनभ्युपगमाद्वेति ।
असङ्कीर्णबाधस्यैवोक्तनियमवादिनाऽनभ्युपगमाद्वेत्यर्थः ।

ननु तेजस्त्वावच्छिन्नपक्षकानुष्णत्वावच्छिन्नसाध्यकस्थले ऽते-
जस्वरूपपक्षेतरत्वं विना अन्योपाधेरभावादुक्तनियमानुरोधेन त-
स्योपाधित्वमावश्यकम्, सत्प्रतिपक्षोन्नायकत्वस्य दूषकताबीज-
त्वमते च तद्व्यतिरेकस्यासाधारणतया तस्य दूषकत्वासम्भवा इति
मूलोक्तं न सङ्गच्छते अतेजस्त्वभिन्नस्यापि शुद्धसाध्यव्यापकभा-
स्वरूपशून्यत्वादेरवच्छिन्नसाध्यव्यापकगुरुत्वादेशोपाधेस्सम्भवा-
दित्येतां ऽतेजस्त्वं विनेत्यादि व्याचष्टे । अतेजस्त्वमिति । त-
त्समशालिमिति । असाधारणव्यतिरेकप्रतियोगित्वेन तत्तुल्यमि-
त्यर्थः । तथा चासाधारण्यव्यतिरेकप्रतियोगिनः उपाध्यन्तरस्य
सत्त्वेऽपि पक्षेतरत्वव्यतिरेकस्येव तद्व्यतिरेकस्य असाधारणत्वेन
सत्प्रतिपक्षानुन्नायकत्वात् सत्प्रतिपक्षोन्नायकत्वस्योपाधिरूपकता-
बीजत्वमते उक्तनियमस्य पक्षेतरत्वेनेत्र तादृशोपाधिनापि न निर्वा-
हः पक्षेतरस्येव तस्यापि तन्मते उपाधित्वासम्भवादिति मूला-
भिप्रायः । शुद्धसाध्यव्यापकस्येति । तथा चावच्छिन्नसाध्य-
व्यापकोपाधिसत्त्वेऽपि उक्तलक्षणस्य शुद्धसाध्यव्यापकताघटितत्वे-
न तल्लक्षणकर्तृमते तस्याप्यनुपाधित्वेन तमादायापि नोक्तनियम-

निर्वाह इति मूलाशयः । अदोष इति । अतेजस्त्वं विनान्यस्योपा-
धेरभावादित्युक्तेर्नासङ्कतिः ।

(दी०) न चैतद्व्यतिरेको नासाधारणः, पक्षे साध्यस्यासिद्धौ
सपक्षाभावात्, सिद्धौ च तत्रैव सपक्षे वर्तमानत्वादिति वाच्य-
म् । पक्षमात्रवृत्तिरसाधारण इत्यभिप्रायात् । जलादानुष्णत्वभ्र-
मदशायां तथात्वमित्यपरे । ग्रीष्मोष्मणि तेजस्त्वाग्रहदशायाम-
प्रतीतिसाध्यतदभावसहचाररूपत्वमसाधारण्यमित्यन्ये ।

(गा०) पतद्व्यतिरेक इति । तेजस्त्वावच्छिन्नपक्षे अनु-
ष्णत्वाभावस्य उष्णत्वस्य साधने पक्षमात्रवृत्तिरप्यतेजस्त्व-
व्यतिरेक इत्यर्थः । पक्षे साध्यस्यासिद्धाविति । तेजसि अनुष्ण-
त्वानिर्णयदशायामित्यर्थः । सपक्षाभावादिति । स्वधर्मिकतदानी-
न्तनतन्निश्चयविषयसाध्यवतोऽप्रसिद्ध्या असाधारण्यघटकतद्भावा-
त्तत्त्वदलासत्त्वादित्यर्थः । सिद्धौ च । पक्षे साध्यस्य सिद्धिवशा-
यां च । तत्रैव । पक्ष एव । सपक्षे । स्वस्मिन्निश्चीयमानसाध्यवति ।
वर्तमानत्वात् । वर्तमानत्वेन तद्व्यावृत्तत्वाभावात् । पक्षमात्रवृत्तिरिति ।
पक्षत्वं सन्निग्धसाध्यकत्वम्, तथा च क्वचित्तेजसि तदानीं उष्ण-
त्वानिश्चयेऽपि कालान्तरीणोष्णत्वग्रहजन्यसंस्कारमूलककोटिस्मृ-
त्या यदा तेजोमात्रे तत्संशयः तदा तेजस्त्वव्यतिरेकस्य साध्य-
संशयविषयमात्रवृत्तित्वात् साध्यसहचारमात्रग्रहविरोधितादशा-
साधारण्यरूपदोषेण त्रादृशव्यतिरेकस्य सत्प्रतिपक्षोत्थापकत्वास-
म्भव इति भावः ।

अथ वा अनुमितिर्विशेष्य एव पक्षः, पक्षे साध्यनिश्चयदशायां
तन्मात्रवृत्तित्वस्य सहचारग्रहाविरोधित्वेऽपि तदा बाधादेव पक्षे
विपरीतसाध्यसिद्धेः सत्प्रतिपक्षस्याकिञ्चित्करतया नोपाधेरूपकत्व-
मिति भावः । जलादानुष्णत्वभ्रमदशायामिति । तथात्वम् । अस्य
व्यतिरेकस्य हेतोरसाधारण्यम् । तच्छरीरे धर्मिणि वास्तवसाध्य-
वत्त्वानिवेशादिति शेषः । तथा च तदानीमेव सत्प्रतिपक्षाननुमाप-
कत्वेन तत्प्रतियोगिनो नोपाधित्वसम्भव इति मूलाशयः । ग्रीष्मो-
ष्मणीति । उष्णतया निश्चीयमान इति शेषः । तेजस्त्वव्यञ्जकभास-

रूपग्रहाभावलाभायानुभूतरूपवत्तेजोनुसरणम् । तत्र तेजस्त्वाग्रह-
दशायामपि वास्तवतयावृत्तत्वघटितासाधारण्यायोगादाह । अप्रती-
तेति । उष्णत्वाग्रहेऽपि साध्यतदभावसहचरिततयाऽप्रतीयमान-
त्वरूपासाधारण्यं यद्यपि निर्वहति, तथापि तदानीं साध्याप्रसिद्धैव
सत्प्रतिपक्षासम्भवादसाधारण्यमकिञ्चित्करं स्यादित्युष्णत्वग्रहानु-
सरणम् ।

अथ वा अप्रतीतसाध्यतदभावसहचारत्वमित्यस्य साध्यादि-
मत्तया निश्चीयमाने धर्मिणि अप्रतीयमानत्वमित्येवार्थः, तथा
चासाधारण्यसम्पादक एवोष्णत्वनिश्चयः, अपरेषामन्येषां च मते
दशविशेषेऽसाधारण्येऽपि अन्यदा सत्प्रतिपक्षोन्नायकत्वेन अतेज-
स्त्वादेरुपाधित्वसम्भवेन तदानीन्तनोपाधित्वमादायैव च उक्त-
नियमनिर्वाहादसाधारण्यदशायां तस्यादोषत्वं न क्षतिरित्यस्वर-
सवीजमाहुः ।

न च पक्षमात्रवृत्तित्वस्यासाधारण्येऽपि पक्षत्वं यदि सन्दिग्ध-
साध्यकत्वं तदाप्यनित्यमिति तुल्योऽनुयोगः यदि चानुमितिविशे-
ष्यत्वमात्रं तत्तदा विपक्षैकदेशे साध्यनिश्चयदशायां साध्यसहचार-
ग्रहसम्भवेन व्याप्तिग्रहसम्भवात् पक्षतावच्छेदकावच्छेदेनातेजस्त्वा-
विज्ञानादुक्तसाध्यवस्वनिश्चयाप्रतिवध्याया एकदेशे साध्यानुमितेः
प्रतिरोधादुपाधेर्दोषत्वमक्षतमेवेति व्यतिरेकेऽसाधारण्यमकिञ्चि-
त्करमेवेति वाच्यम् । पक्षतावच्छेदकावच्छेदेन यत्रानुष्णत्वसिद्धिरु-
द्देश्या तत्रानुमितिविशेष्यपक्षमात्रवृत्तेरुपाधिर्व्यतिरेकहेतोः पक्षैक-
देशे उष्णत्वनिश्चयदशायां उष्णत्वव्याप्तिग्रहसम्भवेऽपि बाधनिश्चय-
बलादेव उद्देश्यानुमितेरसम्भवेन तद्विपरीतस्वप्रयोज्यतादशानुमि-
तिविरोधिबाधरूपबोषवान् यः पक्षधर्मो हेतुः स उपाधिज्ञानानधी-
नोपपन्नानाप्रयोज्यतादशानुमित्यनुत्पादप्रयोजकोपाधिमानित्येतादश-
नियमनिर्वाहान्मूलसङ्गतेः ।

(चि०) किञ्च पर्वतावयववृत्त्यन्यत्वं पर्वतेतरद्रव्य-
त्वं हृदपर्वतसंयोगानाधारत्वं हृदपर्वतान्यत्वादिकमु-
पाधिः स्यादेव, व्यतिरेकेऽसाधारण्याभावात्, व्यति-
रेकिणा सत्प्रतिपक्षसम्भवाच्च । न चासाधारण्यम्,
तस्यापि सत्प्रतिपक्षोत्थापकतया दोषत्वात्, तस्मा-

जकृतयेत्यर्थः ।

ननु उपाधेरेव व्यभिचारशङ्केति मूलमसङ्गतम्, सहचारादिरु-
पसाधारणधर्मदर्शनादितोऽपि व्यभिचारसंशयेनोपाधिभिन्ने तद्व्यव-
च्छेदकत्ववाधात्, अत एवकारं व्यत्यस्यति दीधितौ उपाधेरिति ।
ईदृशैवकारेण चानुमितिविरोधिकार्यान्तरे व्यभिचारनिश्चयादौ
उपाध्यधीनत्वव्यवच्छेदः ।

(चि०) भवतु बोक्तन्यायेन सकलानुमानभङ्ग-
मिध्यापक्षेतरोऽनुपाधिः, तथापि लक्षणमतिव्यापकम् ।
नापि साध्यसमव्याप्तत्वे सति साधनाव्यापकत्वमु-
पाधित्वम्, दूषकताधीजस्य व्यभिचारोन्नयनस्य सत्प्र-
तिपक्षस्य वा साम्येन विषमव्याप्तस्याप्युपाधित्वान् ।
तथा दूषकतायां साध्यव्याप्यत्वस्याप्रयोजकत्वाच्च ।

(दी०) भवतु वा पक्षेतरो नोपाधिः, उपादीयताश्च तद्व्यावृत्तये
विपक्षाव्यावर्तकत्वादिकं विशेषणम्, तथापि लक्षणमतिव्याप-
कमेव । अणवो जन्याणवो वा सकर्तृकाः कार्यत्वादित्यादाव-
नणुत्वादौ । ननु व्यभिचाराद्युन्नायकतामात्रेणोपाधित्वे व्या-
पकव्यभिचारित्वादावतिप्रसङ्ग इत्यत आह । तथेति । तथा ।
तेन रूपेण । स्वव्यभिचारेण स्वव्यतिरेकेण वा । दूषकतायाम् ।
व्यभिचारस्य सत्प्रतिपक्षस्य बोधायकतायाम्, अतिप्रसङ्गभङ्गि-
कायां साध्यव्याप्यत्वस्य व्यर्थत्वात् ।

(गा०) भवतु वेत्यादिना पक्षेतरस्यालक्ष्यत्वमभ्युपेत्य तत्रा-
तिव्याप्तिप्रसङ्गनमसङ्गतम्, अलक्ष्यत्वे उक्तविपक्षाव्यावर्तकविशे-
षणशून्यत्वेनातिव्याप्तेर्वारितत्वात्, अत उक्तविशेषणेऽपि पक्षे-
तरविशेषे ऽतिव्याप्तिरित्यर्थकतां पूरणेन प्रकाशयति भवतु वेत्या-
दिना । अणवस्तकर्तृकाः कार्यत्वादित्यादौ अनणुत्वादिरूपपक्षेतर-
विशेषणस्याणोः परमाणुरूपविपक्षव्यावर्तकत्वेऽपि पक्षतावच्छेदका-
नाक्रान्तविपक्षाव्यावर्तकतानिवेशनातिव्याप्तिरतो जन्याणवो वेति ।
अनणुत्वादाविति ।

न च अणुत्वेन भेदविशेषणयोः परमाणुद्वयणुकयोः परमाणुरूपविशेषणस्य परमाणुरूपविपक्षव्यावर्तकत्वेऽपि द्यणुकरूपविशेषणस्य न तथेति नातिव्याप्तिरिति वाच्यम् । अणुत्वरूपसामान्यधर्मावाच्छिन्नप्रतियोगिताकत्वसम्बन्धेन द्यणुकविशेषितस्यापि भेदस्य भेदाधिकरणपरमाण्ववृत्तितया द्यणुकस्यापि परमाणुरूपविपक्षव्यावर्तकत्वात् ।

यद्यपि पर्वतो ध्रुमवान् पर्वतो वह्निमानित्यादावपि पर्वतेतरत्वादौ अतिव्याप्तिस्सम्भवति, पर्वतादिरूपविशेषणस्य निर्वह्निपर्वतादिरूपविपक्षव्यावर्तकत्वात्, तथापि पर्वतादिविशेषे वह्न्याद्यभावनिश्चये पर्वतादिविशेषणस्य विपक्षव्यावर्तकत्वं दुर्ग्रहम्, तत्र च वह्न्याद्यभावनिश्चयो न सार्वत्रिकः, उक्तस्थले च अजन्याणौ कर्तृजन्यत्वरूपसकृत्कत्वशङ्काया असम्भवेन तत्र तदभावानिश्चयस्य परार्थस्थले प्रतिवादिना सम्पादनसम्भवेन अनणुत्वस्यापाधित्वनिश्चयः सर्वत्र सम्भवतीतीश्वरसाधकतादृशानुमानस्यैवोच्छेद इति विशेषात् उक्तस्थलानुधावनम् । व्यभिचाराद्युन्नायकत्वविशेषेणोक्तविषयव्याप्यस्योपाधित्वे तथा दूषकतायामित्यादिना व्यभिचाराद्युन्नायकत्वे साध्यव्याप्यत्वस्याप्रयोजकताया हेतुत्वेनाभिधानेऽप्रयोजकत्वाच्चेति चकारासङ्गतिः, अतस्तादृशग्रन्थावतारबीजशङ्कां दर्शयति । नन्विति । व्यभिचारादीत्यादिना सत्प्रतिपक्षपरिग्रहः । व्यापकव्यभिचारादीत्यादिना व्यापकाभावपरिग्रहः । अतिप्रसङ्ग इति । साध्यव्यापकस्योपाधेरुन्नायकव्यभिचारादिप्रतियोगित्वमिव तद्व्यभिचारादेरपि स्वतो व्यभिचाराद्युन्नायकत्वादिति भावः । इत्यतः । उन्नायकतायां विशेषानभिधानादवतीर्णतादृशशङ्कातः । आह । उन्नायकताविशेषस्योपाधित्वप्रयोजकत्वप्रदर्शनेनातिप्रसङ्गं वारयन् उपाधित्वे साध्यव्याप्यत्वस्यानुपयोगितां दर्शयति । तथेत्यस्य व्याख्या तेन रूपेणेति । एतस्यैव विवरणं स्वव्यभिचारेण स्वव्यतिरेकेण वेति । उन्नायकस्य स्वव्यभिचारस्य स्वव्यतिरेकस्य वा ज्ञानसम्पादनेनेत्यर्थः । दूषकतायामित्यस्य व्याख्या व्यभिचारस्येत्यादि । तादृशोन्नायकताया उपाधित्वप्रयोजकत्वेनातिप्रसङ्गलाभाय पूरयति । अतिप्रसङ्गमाज्जिकायामिति । सत्यामिति शेषः ।

(चि०) अथ साध्यप्रयोजको धर्म उपा-

धिः, प्रयोजकत्वं च न न्यूनाधिकदेशवृत्तेः, तस्मिन् सत्यभवतस्तेन विनापि भवतस्तदप्रयोजकत्वात्, अन्यथा पक्षेतरस्याप्युपाधित्वप्रसङ्गादिति चेन्न । दूषणौपयिकं हि प्रयोजकत्वमिह विवक्षितम्, तच्च साध्यव्यापकत्वे सति साधनाव्यापकत्वमेवेति तदेव प्रयोजकम्, न त्वधिकं व्यर्थत्वात् ।

(दी०) साधनाव्यापकधर्मस्योपाधित्वे साध्यान्वयव्यतिरेकोन्नायकान्वयव्यतिरेकशालित्वरूपं साध्यप्रयोजकत्वं नियामकम्, अन्यथाऽतिप्रसङ्गादित्याशङ्कते । अथेति । अभवतः । असतः । भवतः । सतः । व्यर्थत्वादिति । न चैवं पक्षेतरेऽतिप्रसङ्गः, तत्रापि पक्षेतरसाध्यवृत्त्यादौ अतिप्रसङ्गात् ।

(गा०) नापीत्यादिलक्षणे साध्याविषमव्याप्तपक्षेतरत्वेऽतिव्याप्तिवारणाय साध्याव्याप्यत्वोपादानं दूषणानौपयिकत्वेनानुचितम्, दूषकतया आवश्यकोपाधिभावे आर्द्रेन्धनादावव्याप्तिकरं चेत्युक्तविषमव्यापकस्य अलक्ष्यतामव्यवस्थाप्य तादृशपक्षेतरादिव्यावर्तकविशेषणान्तरघटितलक्षणाभिधानमयुक्तमित्यतः अयं साध्येत्यादिग्रन्थस्य न लक्षणपरता, किन्तु विषमव्यापकस्य अलक्ष्यत्वव्यवस्थापनपरतैवेति स्फुटयितुं तत्तात्पर्यार्थं प्रकाशयति । साधनाव्यापकेति । सखेतुव्यापकसाध्यसमव्याप्तधर्मसाधारणेन साध्यप्रयोजकत्वस्योपाधित्वनियामकत्वासम्भवात् साधनाव्यापकधर्मस्येति पूरणम् । प्रयोजकत्वं च न न्यूनाधिकदेशवृत्तेरित्यत्र कथन्तानिवृत्तये प्रयोजकत्वंस्वरूपं निर्वक्ति । साध्यान्वयेति । अन्वयव्यतिरेकयोरेन्वयव्यतिरेकोन्नायनयोग्यत्वस्य यथासङ्ख्यमन्वयः । तस्मिन् सत्यभवत इति मूले तदाधिकरणे अभवत इत्यर्थः । तथा चार्द्रेन्धनादेर्विषमव्यापकस्य यत्किञ्चिदाधिकरणे धूमादिसाध्यस्यासत्त्वेन आर्द्रेन्धनादेर्धूमान्वयानुमापकान्वयप्रतियोगित्वघटितधूमादिप्रयोजकत्वाभावालोपाधित्वमिति भावः । तत्र च भूधातोरुपपत्त्यक्तत्वे तदीययत्किञ्चिदाधिकरणोत्पत्तिकान्यस्येति तदीययत्किञ्चिद-

विकरणे यस्य नोत्पत्तिस्तस्येति वाऽभवत् इत्यस्यार्थः स्यात्, प्रथमे
नित्यसाध्यस्योपाध्यधिकरणात्पत्तिकान्यस्य उपाध्यप्रयोज्यतापत्तिः,
द्वितीये नित्यसाध्यस्योत्पत्त्यप्रसिद्धेरनुत्पत्तेरप्रसिद्ध्या यत्पदेनोपादा-
नासम्भवान् तत्र विषमव्यापकाप्रयोज्यत्वालाभात्तदुपाधित्वनिराक-
रणायोग इति सस्य वृत्त्यर्थकतामाश्रित्य व्याचष्टे दीधितौ भवतः
भसत इति । तेन त्रिनापि भवत इति मूलस्य तदनधिकरणे भवत
इत्यर्थः, तेन धूमादिन्यूनवृत्तिमहानसत्त्वादेर्धूमादिव्यतिरेकोन्नायक-
व्यतिरेकप्रतियोगित्वघटितप्रयोजकत्वाभावात्तस्यानुपाधितेति लब्ध-
म्, तत्रापि भवतेरुत्पत्त्यर्थकत्वे नित्यसाध्यस्य न्यूनवृत्तिधर्माप्रयोज्य-
त्वालाभात् न तत्र तस्योपाधित्वनिराकरणम्, अतस्तत्रापि तदर्थक-
तामाह दीधितौ भवतः सत इति ।

मूले इह विवक्षितम् । उपाधित्वे नियामकम् । तच्च । दूषणौप-
धिकञ्च । तदेव । ताघदेव । प्रयोजकम् । उपाधित्वे प्रयोजकम् ।
अधिकम् । साध्यव्यापकत्वपर्यवसिताधिकधर्मसहितम् । व्यर्थ-
त्वात् । तादृशस्य व्यर्थत्वात् ।

दीधितौ न चैवमिति । एवम् । साध्यव्यापकत्वे सति साधना-
व्यापकत्वग्रहमात्रस्य उपाधितानियामकत्वे । अतिप्रसङ्ग इति । तथा
च तद्वारणाय उपाधित्वप्रयोजकशरीरे अधिकनिवेशनमावश्यक-
मिति भावः ।

तवापि । पक्षेतरत्वव्यावृत्तौकधर्मस्य उपाधितानियामकत्व-
मङ्गीकृतवतोऽपि । पक्षेतरसाध्यवत्त्वादाविति । पक्षेतरत्वविशिष्टसा-
ध्यवत्त्वादावित्यर्थः । अनिप्रसङ्गात् । साध्यसमव्याप्तवर्गनिर्मुक्तकूप-
ज्ञानस्यातिप्रसक्तत्वात् । तथा चानुमानमात्रोच्छेदतादवस्थये आर्द्र-
स्थनादिरूपविषमव्यापकधर्मस्य उपाधितानभ्युपगमो निरर्थक इति
भावः ।

(चि०) अथोपाधिरस उच्यते यद्धर्मोऽन्यत्र प्रति-
बिम्बते, यथा जपाकुसुमं स्फटिकलौहित्य उपाधिः ।
तथा चोपाधिवृत्तिव्याप्यत्वं हेतुत्वाभिमतं चकास्ति
तेनासाधुपाधिः, न च व्याप्यत्वमात्रेण ऽदृष्टकत्व-

मिति साध्यव्यापकतापीड्यते । तथा च समव्याप्त-
 एवोपाधिरिति चेत् ? तर्त्तिक विषमव्याप्तस्य दूषक-
 ताबीजाभावात्त्रोपाधिशब्दवाच्यत्वम्, तथात्वेऽप्यु-
 पाधिपदप्रवृत्तिनिमित्ताभावाद्वा ? नायः, तस्यापि व्य-
 भिचाराद्युन्नायकत्वात्, नापरः, न हि लोके समव्याप्त-
 एवान्यत्र स्वधर्मप्रतिबिम्बजनके एवोपाधिपदप्रयो-
 गः । लाभाद्युपाधिना कृतमित्यादौ लाभादाद्युपाधि-
 पदप्रयोगात् । किञ्च न शास्त्रे लौकिकव्यवहारार्थमु-
 पाधिव्युत्पादनम्, किन्त्वनुमानदूषणार्थं तच्च सा-
 ध्यव्यापकत्वे सति साधनाव्यापकत्वमात्रमिति
 शास्त्रे तत्रैवोपाधिपदप्रयोगः ।

(दी०) विषमव्याप्तस्यानुपाधित्वे योगाभावं नियामकपा-
 शङ्कते । अथेति । उप । समीपवर्तिनि, आदधाति स्वीयं धर्ममित्यु-
 पाधिः । यद्धर्मबोधकपदसमभिव्याहारेण चोपाधिपदं प्रयुज्यते
 तद्धर्मसङ्क्रामकत्वं तद् बोधयति । यथा स्फटिकलौहिसे जपा-
 कुसुममुपाधिरित्यत्र लौहित्यसङ्क्रामकत्वम् । प्रयुज्यते च
 शास्त्रे व्याप्यत्वबोधकपदसमभिव्याहारेण तत्, यथा अत्र सा-
 धने असावुपाधिरिति, अतो व्याप्तिसङ्क्रामकत्वलाभः ।

(गा०) अथोपाधिः स उच्यते इत्यादिना उपाधिपदव्युत्पादनं वि-
 षमव्यापकस्यालक्ष्यतासम्पादकतया पूर्वोक्तलक्षणे साध्यव्याप्यत्व-
 विशेषणसार्थक्योपपादकमिति प्रदर्शयन् तत्सङ्गमयति । विषमव्याप्त-
 स्येति । योगाभावम् । अवयवार्थान्वयलभ्यस्वनिष्ठव्याप्तिसङ्क्रा-
 मकत्वरूपोपाधिव्यवहारविषयताप्रयोजकधर्माभावम् । नियामकम् ।
 प्रयोजकम् ।

यद्धर्मोऽन्यत्र प्रतिबिम्बते यस्य धर्मः समीपवर्तिनि स्वभिन्ने भा-
 सत इति मूलार्थः । कथं तादृशस्य उपाधिपदालाभ इत्याकाङ्क्षाया-
 माह कीदृशितौ उपेति । उपेत्यस्य सप्तम्यन्तोपपदस्य व्याख्या समीप-

वर्त्तिनीति । आदधातेरारोपजननात्मकाधानार्थकस्य स्वधर्माधान-
रूपविशेषपरत्वाशयेनाह । आदधाति स्वीयं धर्ममिति । उक्तव्युत्पत्त्या
सामान्यतः स्वधर्मसङ्क्रामकत्वलाभेऽपि कुतः स्रग्निष्ठव्याप्तिसङ्क्रा-
मकत्वलाभ इत्यत आह । यद्धर्मेति । उपाधिपदमित्यस्य यदित्यादिः ।
तदिति । तदुपाधिपदमित्यर्थः । एतत् दृष्टान्तेन द्रवयति । यथेति ।
लौहित्यसङ्क्रामकत्वम् । स्फटिके लौहित्यभ्रमजनकत्वम्, यथा चैत-
त्प्रकारोऽधस्तात्प्रदर्शितः । शास्त्रं । शास्त्रीयकथायाम् । व्याप्यत्वयो-
धकपदम् । साधनादिपदम्, सिद्धिस्वरूपयोग्यताया व्याप्तिपर्यव-
सितत्वादिति भावः ।

(चि०) अन्ये तु यदभावो व्यभिचारविरोधी स
उपाधिः न च विषमव्याप्तस्याभावो व्यभिचारं वि-
रुणद्धि, तस्याभावेऽपि व्यभिचारात्, अस्ति ह्य-
नित्यत्वव्यापकं प्रमेयत्वम्, तद्व्याप्यं च गुणत्वम्,
न चानित्यत्वगुणत्वयोर्व्याप्तिरस्ति । समव्याप्ति-
कस्य च व्यतिरेकेस्तथा । न हि साध्यव्यापक-
व्याप्यीभूतस्य व्याप्यं यत्तत्साध्यं व्यभिचरति ।
व्यभिचारे चान्ततत्साध्यमेवोपाधिः, अमेदेऽपि व्या-
प्यव्यापकत्वात्साधनाव्यापकत्वादिति स्वीचक्रुः ।

तन्न । तच्चापि ह्यव्यभिचारे साध्यव्याप्यव्याप्यत्वं
तन्त्रम्, आवश्यकत्वात् लाघवाच्च । न तु साध्यव्या-
पकव्याप्यत्वमपि, भवतैव व्यभिचारस्य दर्शितत्वा-
त् । न च साध्यव्याप्यव्याप्यत्वमेवानौपाधिकत्वम्,
साध्यव्याप्यमित्यत्रापि ह्यनौपाधिकत्वं तदेव वाच्य-
म्, तथा चानवस्थेति ।

(दी०) यदभाव इति । अस्ति तावदिह हेतावुपाधिर्नैह हेतावु-
पाधिरिति प्रतीतिर्व्यवहारश्च, तावालम्ब्य चेदं लक्षणवाक्यम् । तत्र

यदि साधने उपाधिव्यभिचारव्यभिचारौ तदव्याप्यत्वव्याप्य-
त्वे वा, यदि वा तेन सम्बन्धेन तद्वृत्त्यवृत्तौ एव तदालम्बनम्
उभयापि नेह क्षतिः, यदभावशब्देनापि तथैव वक्तुं शक्यत्वा-
त् । तदभावस्य च व्यभिचारविरोधित्वं तत्सत्त्वेऽवश्यं व्यभि-
चारविरहस्ताद्विरहिणि धर्मे चावश्यं व्यभिचारसत्त्वम्, तत्सत्त्वे-
ऽवश्यं व्यभिचारविरहः, व्यभिचारविरहिणि धर्मे चावश्यं तत्स-
त्त्वमिति वा । ईदृशश्च विरोधो न विषमव्यापकाभावस्य, तत्स-
त्त्वेऽपि व्यापक एव व्यभिचारसत्त्वात्, नापि विषमव्याप्या-
भावस्य, साध्य एव तद्विरहेऽपि व्यभिचाराभावात्, तादृशध-
र्मस्य चोक्तसम्बन्धेन उक्ततत्सम्बन्धस्य वा यत्र वृत्तिस्तत्रायमु-
पाधिः, स एव च सोपाधिः ।

(गा०) विषमव्याप्तस्य दूषकतादीजाक्रान्तत्वेऽपि नोपाधिता,
उपाध्यभावरूपव्याप्तौ यस्य प्रतियोगितया प्रवेशस्तस्यैव दूषकस्य
लक्ष्यत्वात्, साध्यसमव्याप्ताभावस्यैव साधननिष्ठस्य व्याप्तित्वात्,
विषमव्यापकाभावस्य व्यभिचारिसाधारणतया ऽतथात्वात् तस्य
तत्राप्रवेशादिति सौन्दर्योपाध्याया वदन्ति । तन्मतसिद्धलक्ष्यता-
वच्छेदकं दर्शयति श्रुते । अन्ये त्वित्यादि । यदभावः । यद्धर्मावच्छि-
न्नाभावः । व्यभिचारविरोधी । साध्यव्यभिचारविरोधी । सः । तद्धर्मा-
वच्छिन्नः । उपाधिरिति । व्यभिचारिसाधारणस्य व्याप्तित्वासम्ब-
न्धेन व्यभिचारिव्यावृत्तस्यैवाभावस्य व्याप्तिरूपतया तत्प्रतियोगिन
एतन्नोपाधिकत्वरूपव्याप्तिसिद्धकत्वादिति भावः ।

तत्रोपाध्यभावरूपव्याप्तौ प्रतियोगितावच्छेदकसम्बन्धविशेषा-
निवेशे धूमादिरूपसाध्यसमव्याप्ताद्वैयर्थ्यप्रसङ्गवह्यादिरूपोपाधेरपि
यत्किञ्चित्सम्बन्धावच्छिन्नाभावस्य साध्यव्यभिचारिवह्यादिसाधा-
रणतया अतिव्याप्तिः, उपाधितावच्छेदकसाधनतावच्छेदकसम्बन्ध-
द्वयघटितसामानाधिकरण्यसम्बन्धावच्छिन्नाभावनिवेशे साधनव्या-
पकसाध्यसमव्याप्तस्य सज्जेतुघटितस्याप्रसिद्ध्या साधनाव्यापकत्वं
प्रतियोगिविशेषणं परित्यज्य साध्यसमव्याप्ताभावस्यैव निवेशनीयत-

या सद्देतावपि साध्यसमव्याप्तसाध्यादिसामानाधिकरण्येनासम्भवः,
पारिभाषिकानौपाधिकत्वस्य व्याप्तित्वोपगमे उपाधेर्यासिद्धकृत्वा-
नुपयोगः ।

अथ साधनाव्यापकसाध्यसमव्याप्तोपाधेरप्रसिद्धावपि व्यधि-
करणधर्मावच्छिन्नाभावरूपः साधनाव्यापकत्वावच्छिन्नसाध्यसम-
व्याप्ताभावः प्रसिद्ध एव दृशीयत्वावच्छिन्नविषाणाभावरूपत्वं,
सौन्दर्यमते व्यधिकरणधर्मावच्छिन्नाभावस्यापि सत्त्वात्, व्यधि-
करणधर्मावच्छिन्नाभावस्य केवलान्वयितया व्यभिचारिसाधा-
रणत्वेऽपि स्वाव्यापकत्वावच्छिन्नसाध्यसमव्याप्ताभावस्य स्व-
निष्ठत्वाविशेषितस्य व्यभिचारिव्यावृत्ततया व्याप्तिरूपता नि-
रावाधैव, धूमादिव्यभिचारिवह्न्याद्यव्यापकत्वस्य धूमादिसम-
व्याप्तोपाधिनिष्ठतया तेन रूपेण सामानाधिकरण्यसम्बन्धा-
वच्छिन्नसाध्यसमव्याप्ताभावस्य व्यधिकरणधर्मावच्छिन्नाभावा-
नात्मकतया बह्वथादायसत्वेनातिव्याप्तिविरहात् । एवञ्च यद-
भाव इत्यादावाप यद्रूपवत्सामानाधिकरण्यसम्बन्धावच्छिन्नस्व-
व्यापकत्वावच्छिन्नप्रतियोगिताकाभावस्त्वनिष्ठत्वविशेषितः साध्य-
व्यभिचारिव्यावृत्तः तद्रूपावच्छिन्न उपाधिरित्येवार्थः, प्रकृतसाध-
नाव्यापकत्वस्यापि निवेशनीयतया सद्देतौ साध्यसमव्याप्तस्य नोपा-
धिताप्रसङ्ग इति चेन्न । असद्देतावपि साध्यसमव्याप्तस्योभयत्वादि-
ना साधनाव्यापकतया तेन रूपेण तदभावस्य सामानाधिकरण्यस-
म्बन्धावच्छिन्नप्रतियोगिताकस्यासत्त्वादसम्भवापत्तेः ।

न च साधनाव्यापकतावच्छेदकत्वरूपेण साध्यसमव्यापकताव-
च्छेदकरूपाभाववत्तद्रूपाश्रयत्वं व्याप्तिरित्येव वक्तव्यम् अतो नोक्त-
दोष इति वाच्यम् । तथा सति व्याप्तेरुपाध्यभावरूपत्वाभावेन पारि-
भाषिकानौपाधिकत्वरूपतापत्तेः ।

न च व्यधिकरणधर्मावच्छिन्नप्रतियोगितावच्छेदकताकः स्व-
व्यापकतावच्छेदकत्वावच्छिन्नसाध्यसमव्यापकतावच्छेदकावच्छि-
न्नप्रतियोगिताकाभावः स्वस्य व्याप्तिरित्यस्त्विति वाच्यम् । व्यधि-
करणधर्मावच्छिन्नप्रतियोगिताकाभावस्य सत्त्वेऽपि तदवच्छिन्नप्रति-
योगितावच्छेदकताकसंसर्गाभावस्याप्रामाणिकत्वात् । केनापि ग्रन्थ-
कारेण तस्यानभ्युपगगतत्वाच्च । तत्सत्त्वे केवलान्वयिस्थले साध्यताव-

न्धाभावात्तस्य सोपाधिताप्रसङ्गविरहात्साधनाव्यापकत्वानन्तर्भावेऽपि न क्षतिरिति भावः ।

यद्यपि जैतावता केवलान्वयिसमव्याप्तस्य केवलान्वयिनः क्वचिदप्युपाधित्वाभावात् तत्रोपाधिव्यवहारापत्तिर्विशेषणान्तरमप्रवेक्ष्य दुर्वारं, तथापि व्यतिरेकित्वविशेषणेन तद्व्यवहारसम्भवाच्च साधनाव्यापकत्वनिवेशः, उपाधिपदार्थे व्यतिरेकित्वनिवेशेऽपि तत्र पृथक् शक्तेरुपगमादभावप्रतियोगितया यत्रोपाधिभानं तत्रैव तदन्वयोपगमेन केवलान्वयिसाध्यके नानौपाधिकत्वप्रतियोग्यप्रसिद्धिः ।

(दी०) अत एव तदभावलक्षणमनौपाधिकत्वं व्याप्तिरिति गीयते । विरोधघटकदलद्वये च एकैकस्य व्याप्तिशरीरघटकता दूषकता वा न स्यादित्युभयोपादानमिति सर्वं सुस्थम् । यदि च समव्याप्ताकाशोभयमात्रवृत्तिधर्मेणाकाशस्योपाधित्वं वारणीयं तदा यत्पदं वृत्तिमत्परं बोध्यम् । अत्र च व्यभिचारस्य घटकत्वेऽग्रे प्रमेयत्वपदं व्यतिरेकिधर्मोपलक्षकम् ।

अथैतादृशोपाध्यभावस्य व्याप्तिर्लक्षणत्वे यत्र व्यभिचारिणि नैतत्सम्भवस्तत्रातिव्याप्तिः, तस्यात्यन्तमसत्त्वेनाभावानिरूपणे तु तत्रलसद्वैतावव्याप्तिरत आह । व्यभिचारे चेति । यस्य यद्व्यभिचारस्य यदव्याप्यत्वस्य वा अभावः साध्यव्यापके साध्यव्यभिचारविरोधी स साधनाव्यापक उपाधिरित्यपि वदन्ति । यद्व्यभिचाराभावस्साधने साध्यव्यभिचाराभावापादकस्त साध्यव्यापक उपाधिरित्यपि केचित् ।

(गा०) अत एवेति । सोपाधिनिरुपाधिव्यवहारविषयोपाधिपदार्थे साध्यसमव्याप्तमात्रनिवेशादेव । तदभावलक्षणम् । उपाध्यभावस्वरूपम् । अनौपाधिकत्वम् । यौगिकानौपाधिकत्वपदप्रतिपाद्यम् । व्याप्तिरिति गीयत इति । साधनाव्यापकत्वस्य व्यतिरेकित्वस्य वाऽधिकस्योपाधिपदार्थे घटकत्वे सर्वत्रैव सदैवैतौ केवलान्वयिसाध्यके वा प्रतियोग्यप्रसिद्ध्या अनौपाधिकत्वानुपपत्तिरिति भावः । उक्तं

क्षणतावच्छेदकघटकं साध्यव्याप्यताप्रापकं साध्याव्यापकताप्रापकं च दलं सार्थकयति । विरोधघटकेति । एकैकस्येति । व्यापकताप्रापकदलमात्रस्य व्याप्यताप्रापकदलमात्रस्य वेत्यर्थः । तदवच्छिन्नाभावस्य व्यभिचारिसाधारणतया व्याप्तिघटकता तत्प्रकारकज्ञानस्यानुमित्यविरोधितया दूषकता न स्यादिति यथासङ्ख्येनान्वयः ।

ननु साध्यसमव्यापकतावच्छेदकार्द्रन्धनप्रभववह्न्याकाशान्यतरत्वाद्यवच्छिन्नाभावस्य साध्यव्यभिचाराभावसमनियततया तेन रूपेणानुत्तरुपाधितापत्तिरित्यत आह । यदि चेति । तेन रूपेण तस्योपाधित्वे क्षतिावरह इत्यभिसन्धाय यदि चेत्युक्तम् । यत्पदं वृत्तिमत्परमिति । यद्धर्मावच्छिन्नवृत्तिमद्यदभावो व्यभिचारविरोधी स तेन रूपेणोपाधिरिति विवक्षणीयमित्यर्थः ।

ननु यदभावपदेन यद्वाभ्यभारभाववक्ष्यपक्षे अस्ति ह्यनित्यत्वव्यापकं प्रमेयत्वमित्यग्रिममूलेन सह विरोधः, तादृशमूलस्य हि तत्पक्षेऽनित्यत्वविषयव्यापकं प्रमेयत्वं तद्व्याप्यं तद्व्यभिचाराभाववद् गुणत्वम्, न चानित्यत्वगुणत्वयोर्व्याप्तिरस्ति गुणत्वेनानित्यत्वव्यभिचाराभाव इत्यर्थः, स च प्रमेयत्वव्यभिचाराप्रसिद्धा सङ्गत इत्यत आह । अत्र चेति । व्यभिचारस्य घटकत्वे इति । अभावप्रतियोगितया प्रावृत्तत्वे इत्यर्थः । व्यभिचारित्वसम्बन्धावच्छिन्नयदभावस्य यदव्याप्यत्वाद्यभावस्य वा घटकत्वे तु प्रमेयत्वव्यभिचाराप्रसिद्धावपि व्यभिचाररूपव्यधिकरणसम्बन्धावच्छिन्नाभाव अवृत्तौ प्रसिद्धस्य तदव्याप्यत्वस्य चाभावः प्रसिद्ध एवेति तद्व्यवृत्तत्वपक्षे नासङ्गतिरिति । व्यतिरेकिधर्मोपलक्षकमिति । अनित्यगुणान्यतरत्वतत्प्रकारकप्रमाविषयत्वादिरूपव्यतिरेकिधर्मपरमित्यर्थः । व्याप्तिवृत्तत्वे । व्याप्तिस्वरूपत्वे । यत्र व्यभिचारिणीति । अयमेतद्वृत्तियावद्धर्मवान्मेयत्वादित्यादावित्यर्थः । नैतत्सम्भव इति । न समव्याप्तोपाधिसम्भव इत्यर्थः । तत्र साध्यसमव्याप्तत्वेनाभिमतधर्ममात्रस्यैव साध्यान्तर्गततया तद्देदघटितसमव्याप्तत्वासम्भवादिति भावः । अतिव्याप्तिरिति ।

न च प्रतियोग्यप्रसिद्धा अभावाप्रसिद्धिरित्यतिव्याप्तिर्न सम्भवति, यद्यपीयमनुपपत्तिः स्वयमेव तस्यात्यन्तमसत्त्वेनेत्यादिना प्रदर्शयिष्यते, तथाप्यसम्भववुक्तिकतया इदानीमतिव्याप्तिप्रसङ्गमनु-

भाव इति । साधने साध्यव्यभिचाराभावापादक इति । साध-
नपक्षकसाध्यव्यभिचाराभावापत्तियोग्य इत्यर्थः । आपत्तियोग्यता
च पक्षे आरोपितत्वे सत्यापाद्यव्याप्यत्वम्, तत्रारोपितत्वं तद-
वृत्तित्वपर्यवसितम्, आरोपितत्वस्य विषयबाधाधीनत्वात् । उपा-
धिब्यभिचाराद्यभावस्य साधनावृत्तित्वादिलाभे साधने उपाधिब्य-
भिचारादिलाभात्फलत उपाधेस्साधनाव्यापकत्वलाभः । अत्रापि
दर्शितमेवास्वरसवीजम् ।

साध्यसमव्याप्तस्य व्यभिचाराद्यभावरूपासाध्यसमव्याप्यव्याप्यत्व-
पर्यवसितानौपाधिकत्वरूपा व्याप्तिरूपाधेस्साध्यव्याप्यत्वव्यापकत्वे
तादृशव्याप्तिघटकतायामुपयुज्यते, अतस्तदुभयपर्यवसितविशेषण-
द्वयं लक्ष्यतानियामकमित्युक्तलक्ष्यतावच्छेदकनिर्वक्तुराशयं मन्वानो
व्यापकताया व्याप्तिघटकतया उपयोगितां खण्डयति मूले तवापी-
त्यादिना । साध्यव्याप्यव्याप्यत्वमव्यभिचारे तन्त्रमित्यन्वयः । अव्य-
भिचारे । साध्यव्यभिचाराभावे । तन्त्रम् । प्रयोजकम् । आवश्यक-
त्वादिति । तदव्यभिचारिणि तद्व्याप्यव्याप्यत्वस्यावश्यं सत्त्वादि-
त्यर्थः । लाघवात् । व्यापकताघटितसमव्याप्यत्वापक्षया लघुशरी-
रत्वात् ।

(चि०) अनौपाधिकत्वे च व्याप्तिरलक्षणे यावदिति
पदं साध्यव्यापके विशेषणं दत्तमेव । किञ्च यस्मिन् स-
त्यनुमितिर्न भवति तदेव तत्र दूषणम्, न तु यद्व्य-
तिरेके भवत्येवेत्येतद्गर्भम्, विरुद्धत्वादेरप्यदो-
षत्वापत्तेः । नापि पक्षधर्मावच्छिन्नसाध्यव्यापकत्वे
सति साधनाव्यापकत्वमुपाधित्वम्, साधनाव-
च्छिन्नसाध्यव्यापकेपाध्यव्यापनात् ।

(दी०) न तु यद्व्यतिरेक इति । यद्व्यतिरेकेऽनुमितिप्रयोजकं
रूपं व्याप्त्याद्यन्यतमं भवत्येव, यथाऽसिद्धिव्यतिरेके सिद्धिरि-
त्यर्थः । विरुद्धत्वादेरिति । विपक्षमात्रगमित्वसपक्षविपक्षगामित्व-
लक्षणविरोधव्यभिचारयोरेकैकविरहेऽपि व्याप्तेरनियमादित्यर्थः ।

(गा०) ननु व्याप्यत्वाघटितं साध्यव्यापकव्याप्यत्वमेव किं ना-
व्यभिचारप्रयोजकमुच्यते, इत्याकाङ्क्षायामाह । न त्विति । एवञ्चा-
व्यभिचारप्रयोजकतया साध्यव्याप्यव्याप्यत्वमेव अनौपाधिकत्वरूपा
व्याप्तिः, न तु साध्यव्याप्ये तद्व्यापकत्वमपि निविष्टम्, तथा च
अनौपाधिकत्वघटकस्य साध्यविषमव्याप्यस्यानुपाधितावत् तद-
घटकस्यापि विषमव्यापकस्योपाधिता स्यादिति भावः । मा भूद्व्या-
पकत्वांशस्य व्याप्तिघटनोपयोगितया लक्ष्यतानियामकत्वम्, दूषक-
तोपयोगितया तु स्यादेवेत्याशङ्कते । न चेति । अनौपाधिकत्वमिति ।
व्यापकत्वं तु दूषणौपयिकमिति शेषः । इत्यत्रापि । प्रविष्टं साध्य-
व्याप्यत्वरूपमनौपाधिकत्वम् । तदेव । साध्यव्याप्यव्याप्यत्वमेव ।
तथा चेति । स्वनिष्ठानौपाधिकत्वरूपव्याप्यत्वशरीरे स्वव्यापकनि-
ष्ठानौपाधिकत्वस्य, तच्छरीरे च तद्व्यापकनिष्ठानौपाधिकत्वान्तर-
स्य प्रवेश इति रीत्या अन्यान्यानौपाधिकत्वप्रवेशेनेत्यर्थः । अनव-
स्थेति । तथा च साध्यव्याप्यत्वाघटितमव्याप्यत्वसम्बन्धावच्छिन्न-
साध्यव्यापकाभावरूपमेवानौपाधिकत्वं साध्यव्यापकव्यापकत्वपर्य-
वसितं वक्तव्यम्, तत्र च विषमव्यापकमपि प्रविष्टमिति कथं तस्या-
लक्ष्यतेति भावः ।

ननु साध्यव्यापकव्यापकत्वमव्याप्यत्वसम्बन्धावच्छिन्नसाध्य-
व्यापकाभाववत्त्वं च यत्किञ्चिद्व्यापकमादाय व्यभिचारिसाधारणमि-
ति न तस्य व्याप्तिरूपतेत्यत आह । अनौपाधिकत्वे चेति । विशेषणं
दत्तमेवेति । तथा च स्वव्यापकतावच्छेदकयावत्साध्यव्यापकताव-
च्छेदककत्वपर्यवसितम्, साध्यव्यापकतावच्छेदका यावन्तो धर्मा
अव्याप्यत्वसम्बन्धावच्छिन्नतदवच्छिन्नाभावनवत्वमनौपाधिकत्वं व्य-
भिचारिव्यावृत्तमेवेति भावः ।

ननु स्वव्यापकसाध्यव्यापकाभावो ऽनौपाधिकत्वम्, तत्र च
नानौपाधिकत्वरूपव्याप्तिप्रवेश इति नानवस्था, यद्भूयेन व्यापके
यावत्त्वं निवेद्य विषमव्यापकसाधारणस्य व्यापकमात्रस्याभाव
एवानौपाधिकत्वमुच्यते । भवतु वा विषमव्यापकसाधारणसाध्य-
व्यापकाभाव एवानौपाधिकत्वम्, चार्थतां च व्यापके यावत्त्वविशेष-
णेनातिप्रसङ्गः, तथापि न विषमव्यापक उपाधिः यद्यतिरेके ऽनुमि-
तिप्रयोजकरूपनियमस्तस्यैव दूषणत्वात् यदभावो व्यभिचारविरोधी

तदभावे ऽनुमितिप्रयोजकव्याप्तिनियमेन तस्यैवोपाधित्वात् समव्या-
प्तस्यैव च तथात्वादित्यत आह । किञ्चेति । यस्मिन् सति । यज्ज्ञाने
सति । अनुमितिर्न भवति । यज्ज्ञानमनुमित्यनुत्पादप्रयोजकमिति
समुदितार्थः । तदेव दूषणमिति । दूषणत्वं तस्यैव व्याप्यमित्यर्थः ।
एवकारलभ्यमुक्तव्यवच्छेदं स्पष्टयति । न त्विति ।

यस्य यज्ज्ञानस्य वा व्यतिरेके ऽनुमितिर्भवत्येवेत्येतदर्थं दूषणं
तत्त्वनियतं दूषणत्वमिति यथाश्रुतं न सङ्गच्छते, असिद्धादेस्तज्ज्ञा-
नस्य वा व्यतिरेकं ऽपि कारणान्तराभावेनानुमित्यनुत्पत्त्योक्तनिय-
मस्यासम्भवदुक्तिकत्वात् । विषमव्यापकाभावस्यानुमितिप्रयोजक-
व्याप्त्यनियतत्वेनादूषणत्ववादिनानुमितिप्रयोजकव्याप्तादिनियतव्य-
तिरेकप्रतियोगित्वस्य दूषणतानियामकताया एव शङ्कितत्वात्, य-
थाश्रुतनियमस्य तदनाशङ्कितत्वेन तत्प्रतिक्षेपायोगाच्चेत्यतो दोषि-
कृत्तादृशमूलं विवृणोति । यद्व्यतिरेक इति । अनुषज्यमानानुमिति-
पदं तत्प्रयोजकं लाक्षणिकमित्याशयेनोक्तमनुमितिप्रयोजकमिति ।
अत्र प्रयोजकत्वं यदि जनकज्ञानविषयत्वं तदा अबाधितत्वाद्विज्ञान-
स्यानुमित्यजनकतया बाधादौ व्यभिचारः, अबाधितत्वादिरूपस्य
सङ्ग्रहसम्भवे विरुद्धत्वादेरित्यादिपदेन बाधादिपरिग्रहानौचित्या-
त्, भावसाधारणव्याप्तिघटकाभावत्वे तत्राविधानुमितिप्रयोजकत्व-
सत्त्वाद्धिरोधव्यतिरेकिण्यपि तस्यावश्यकतया विरुद्धत्वादेरित्यादि-
मूलविरोधः प्रकृतानुपयोगश्च, अन्यादृशं चानुगतं दुर्वचमित्य-
तोऽनुमितिपदस्य न तत्प्रयोजकत्वावच्छिन्नपरता अपि तु व्याप्या-
द्यनुगतधर्मान्तरावच्छिन्नपरतैव, अनुमितिप्रयोजकमिति तु शक्यस-
म्बन्धकथनमिति प्रदर्शयति । व्याप्याद्यन्यतमेति । आदिपदात् प-
क्षधर्मत्वासत्प्रतिपक्षितत्वाबाधितत्वपरिग्रहः । ईदृशव्याप्तेरापातत-
त्किसम्भवमाविष्कर्तुं स्वयं दृष्टान्तमाह । यथेति । असिद्धिः । अप-
क्षधर्मता व्याप्त्यभावश्च । सिद्धिः । पक्षधर्मत्वं व्याप्तिश्च ।

मूले विरुद्धत्वादेरित्यादिपदेन न बाधसत्प्रतिपक्षपरिग्रहः, त-
द्व्यतिरेके अनुमितिप्रयोजकाबाधितत्वादिरूपसत्त्वनियमात्, अतो
व्यभिचारस्यैव परिग्रह इति प्रदर्शयन् विरोधव्यभिचारयोस्स्वरूप-
प्रदर्शनेन तदभावयोः व्याप्त्यनियतत्वं स्फुटयति । विपक्षेति । विरो-
धस्य साध्यासामानाधिकरण्यरूपत्वे व्यभिचारस्य च विपक्षगामि-

त्वमात्ररूपत्वे व्याप्तिपदेन विशकलितयोः विपक्षासत्त्वसपक्षसत्त्वयो-
रुपादाने न तयोरुक्तनियमभङ्गप्रसङ्गः, तयोरैकैकस्य व्यतिरेके सप-
क्षसत्त्वविपक्षासत्त्वयोरैकैकसत्त्वनियमात्, अतोऽन्यादृशयोस्तयोर्नि-
र्वचनम् । तथा सति सपक्षावृत्तित्वसहितवृत्तिमत्त्वरूपविपक्षमात्र-
गामित्वव्यतिरोक्तिणि अवृत्तौ सपक्षसत्त्वस्य, व्यभिचारिणि च विप-
क्षासत्त्वस्याभावाद्बिरोधव्यतिरेकेण तदेकतरनियमस्य पक्षविपक्षा-
भयगामित्वविरहिणि च विरुद्धे सपक्षसत्त्वस्य विपक्षासत्त्वस्य वाऽ
भावात् व्यभिचारव्यतिरेके न तदेकतरनियम इति मूलसङ्कतिः ।
उक्तविरोधस्यापि व्यतिरेकं प्रति सपक्षसत्त्वविपक्षासत्त्वयोरन्यतर-
त्वेन व्यापकत्वेऽपि न क्षतिः, अन्यतरत्वघटकभेदप्रतियोगितावच्छे-
दकरूपेण व्यापकताया नियमाप्रविष्टत्वेनाभिमतत्वादिति ।

(दी०) यत्र पक्षे हेतुमति च साध्यम्, हेतुश्च पक्षावृत्तिः तत्रैकः
पक्षावृत्तिर्हेतुसमानाधिकरणः, अपरश्च पक्षानिष्ठः साध्यवति हेत्व-
समानाधिकरणः, हेत्वसमानाधिकरण एव वा उपाधिः, तत्र
साधनपक्षधर्मावच्छिन्नसाध्यव्यापकयोरसङ्करो बोध्यः । यथा
घटः प्रत्यक्षो नित्यद्रव्यत्वात् त्रिभुत्वादित्यादौ साधनावच्छिन्नसा-
ध्यव्यापकमात्मत्वं पक्षधर्मावच्छिन्नसाध्यव्यापकमुद्भूतरूपवशं
प्रत्यक्षस्पर्शाश्रयत्वं वा मिथोऽसङ्कीर्णमुपाधिः ।

(गा०) पक्षधर्मसाधनावच्छिन्नसाध्यव्यापकत्वरूपविशेषणद्वयघ-
दितलक्षणयोः साधनपक्षधर्मावच्छिन्नसाध्यव्यापकोपाध्योरव्याप्तया
मूलकृता दूषणं तादृशविशेषणयोरसङ्करस्थलसत्त्व एव सङ्गच्छते, तदे-
कतरस्य विशेषणस्यापरविशेषणव्यापकत्वे व्यापकविशेषणघटित-
लक्षणस्याव्यासघनवकाशादतस्तयोरसङ्करं एकपक्षसाध्यसाधनक-
स्थले सामान्यतो दर्शयति । यत्रेति । काकः इयामो मित्रातनयत्वादि-
त्यादौ शाकपाकजत्वाद्युपाधौ पक्षधर्मावच्छिन्नसाध्यव्यापकतायाः,
वायुः प्रमेयत्वादित्यादौ उद्भूतरूपाद्युपाधौ साधनावच्छिन्न-
साध्यव्यापकताया असत्त्वेन लक्षणद्वयस्याव्याप्तिसङ्गतावपि पक्षादि-
भेदेन लक्षणभेदात्प्रथमस्थलीयोपाधिलक्षणे साधनावच्छिन्नत्वस्य,

भावः । इत्याहेति । तादृशधर्माभावादित्यस्य तादृशधर्मोप-
स्थित्यनियमादित्यर्थकत्वादिति भावः । केचित्तु गुणत्वाद्यवच्छिन्न-
साध्यव्यापकतया उक्तातिप्रसङ्गवारणाय पक्षधर्मपदेन पक्षधर्मनि-
यतधर्मश्चेद्विवक्ष्यते तदा दूषणान्तरमाह । आर्द्रैश्चनेति । अयो-
गोलकं धूमवद्वहेरित्यादावित्यादिः । तादृशधर्माभावादिति । अयो-
गोलकमहानसान्यतरत्वादेः पक्षमात्रवृत्तित्वादिरूपपक्षनियतत्वा-
भावादित्यर्थ इति मूलं व्याकुर्वते ।

(चि०) अथ साधनावच्छिन्नसाध्यव्यापकत्वे
सति साधनाव्यापक उपाधिः, तेन ध्वंसस्य जन्म-
त्वेन ध्वंसप्रतियोगित्वे साध्ये साधनावच्छिन्नसा-
ध्यव्यापकं भावत्वमुपाधिः, इयामतवे शाकपाकजत्व-
मुपाधिरिति । तन्न । पक्षधर्मावच्छिन्नसाध्यव्यापकोपा-
ध्यव्यापनात्, जलं प्रमेयं रसवत्त्वादित्यत्र रसव-
त्त्वावच्छिन्नसाध्यव्यापकपृथिवीत्वस्योपाधित्वप्रसङ्गा-
त्, सोपाधित्वादसाधकमित्यत्र साधनावच्छि-
न्नसाध्यव्यापकव्यभिचारित्वे वा साधनावच्छिन्नेत्य-
स्य व्यर्थत्वप्रसङ्गाच्च ।

(दी०) पक्षधर्मेति । विरुद्धस्थलीयोपाध्यव्याप्तिरपि द्र-
ष्टव्या । साधनावच्छिन्नेति । स्वावच्छिन्नेत्यर्थात्साधनवतीति
विशेषणाद्वा न व्यभिचारः ।

(गा०) अवच्छेदकांशप्रयोजनमाह मूले । तेनेति । विरुद्धस्थले
साधनावच्छिन्नसाध्याप्रासङ्गा तत्स्थलीयोपाधिमात्र एवाव्याप्तेरपि
सत्त्वात् स्वयं तद्दोषमाह दीधितौ । विरुद्धेति ।

मूले जलं प्रमेयमित्यादिज्ञानातिव्याप्तिर्दर्शिता, अत्र च पूर्वल-
क्षणवन्न कापि सद्धेतौ वस्त्वतिव्याप्तिसम्भवः, हेतोः साध्यव्याप्यत्वे
तद्विशिष्टसाध्यव्यापकस्य तदव्यापकत्वाप्रसङ्गेरिति ध्येयम् । येन
रूपेणोपाधेरसाधकत्वसाधकता तदेव रूपमुपाधित्वमित्यभिमानेन

अवच्छिन्नसाध्यव्यापकताघटितमुपाधित्वं निराकरोति मूले । सो-
पाधित्वादिति । व्यभिचारित्वे । व्यभिचारित्वरूपसोपाधित्वहेतौ ।

ननु मित्रातनयत्वं श्यामत्वासाधकम्, मित्रातनयत्वावच्छिन्न-
श्यामत्वव्यापकव्यभिचारित्वादित्याद्यनुमानसम्भवदुक्तिकमेव, ता-
दृशहेतुमति काकत्वादौ श्यामत्वसाधकत्वसत्त्वेन व्यभिचारा-
दित्यत आह दीधितौ । स्वावच्छिन्नेति । न व्यभिचार इति । हेतु-
स्थस्वपदेन हेतुमत एवोपादेयतया काकत्वादौ काकत्वाद्यवच्छिन्न-
श्यामत्वव्यापकव्यभिचाराद्यसम्भवादिति भावः ।

स्वपदार्थाननुगमेन मित्रातनयत्वादिपक्षकानुमाने विशिष्य मि-
त्रातनयत्वादिकमेवोपादेयम्, तथा च दर्शितव्यभिचारस्तदवस्थ
एव, मित्रातनयत्वरूपस्ववृत्तित्वविशिष्टस्य व्यभिचारस्य हेतुत्वे च
विशिष्य विशेष्यतावच्छेदकस्य वैयर्थ्यं दुर्वारमेवेत्याशङ्क्य समा-
धानान्तरमाह । साधनवतीति । विशेषणाद्वेति । मित्रातनयत्वादिम-
न्त्रिरूपितत्वस्य व्यभिचारविशेषणाद्वेत्यर्थः । मित्रातनयत्वादिनिरू-
पितवृत्तिमात्रस्य हेतुत्वे श्यामत्वादावेव व्यभिचारस्स्यात् तद्वारक-
तया वृत्तिविशेषणोपाध्यभावाधिकरणपर्यन्तसार्थक्यम् ।

(चि०) किञ्च पक्षद्वयेऽपि विशिष्टसाध्यव्यभि-
चारं विशिष्टसाध्यव्यतिरेकं वा प्रसाध्य पश्चात्के-
वलसाध्यव्यभिचारः केवलसाध्यव्यतिरेको वा सा-
धनीयः, तथा चार्थान्तरम्, केवलसाध्ये हि विवादो
न तु विशिष्टे ।

(दी०) ननु शुद्धसाध्यव्यापकस्थले एवासिद्धिशङ्कानि-
रासायावच्छेदकांशोऽपि निवेशनीयः । अखण्डाभावस्य घटक-
तया च न वैयर्थ्यम्, येन रूपेणोपाधिता विशेषणवति तद्रू-
पावच्छिन्नव्यापकव्यभिचारस्यैव वा हेतुत्वम्, शुद्धसाध्यव्यापक-
स्थले तु साध्यव्यापकव्यभिचारो व्यापकतावच्छेदकार्धेन्धन-
त्वाद्यवच्छिन्नव्यभिचारो वा हेतुरुपन्यसनीयः, प्रायशस्तद्ध-
र्मवति तद्धर्मविशिष्टसाध्यव्यापकव्यभिचारित्वस्य हेतुत्वेऽपि

न वैयर्थ्यम्, अखण्डाभावस्यातिरिक्तत्वात् । वस्तुतस्तु उपाधिना असाधकत्वासाधनेऽपि न क्षतिः, उद्भाषितयावदोपैरेव तत्साधनीयमिति नियमाभावात्, तदुक्तीतव्यभिचारेण तत्साधनसम्भवात् सन्दिग्धोपाधिसमशीलस्सन्दिग्धो व्यभिचार इत्यत आह । किञ्चेति । केवलंति । तथा च केवलस्यैव साध्यस्य व्यभिचारो व्यतिरेको वा जिज्ञासितो विरोधित्वात्, न तु विशिष्टस्य, अविरोधित्वादिति भावः ।

(गा०) किञ्चेत्यादिदूषणमवतारयितुं पूर्वदूषणोद्धारायासाधकतासाधकव्यभिचारप्रतियोगिन एव उपाधित्वनियमेऽपि तत्साधकशरीरप्रविष्टरूपमेव उपाधित्वमिति नियमो नास्तीत्याशयेन यत्र साधनावच्छिन्नत्वप्रवेशे व्यापकतायां नाभावान्तरस्य घटकता तत्र तत्प्रवेश एव नास्ति, यत्र तत्प्रवेशस्तत्राभावान्तरस्य घटकतया तदवैयर्थ्यमित्योह नन्वित्यादिना । शुद्धसाध्यव्यापकस्थले एवेति । शाकपाकजत्वाद्युपाधिस्थल एवेत्यर्थः । असिद्धिशङ्कानिरासायति । मित्रातनयत्वादौ शुद्धश्यामत्वादिव्यापकव्यभिचारहेतोरित्यादिः । व्यभिचारिणि मित्रातनयत्वादिहेतौ शुद्धश्यामत्वादिव्यापकस्यान्तःश्यामत्वादेरेव व्यभिचारस्य सत्त्वेनासिद्धिविरह इति शङ्कोपादानं साध्यव्यभिचारस्य सिद्धिदशायां तेनैवासाधकतापादनसम्भवादुपाधेरनुपयोगेन तत्सन्देहदशायामिव उपाधिव्यभिचारेणासाधकत्वस्य साधनीयतया साधनावच्छिन्नत्वानिवेशे निश्चितव्यभिचारप्रतियोगिनश्शाकपाकजत्वादेरनन्तर्भावेनासिद्धिशङ्का, तदन्तर्भावे च तद्व्यभिचारनिश्चयसत्त्वेन हेतुसंशयनिरास इति भावः ।

अखण्डाभावस्येति । अतिरिक्तस्येति शेषः । शाकपाकजत्वादिव्यावृत्ताच्छुद्धश्यामत्वादिव्यापकतावच्छेदकत्वात्तत्साधारणसाधनविशिष्टश्यामत्वादिव्यापकतावच्छेदकत्वात्मकाभावस्य मित्रतया तदुघटितहेतोः शुद्धश्यामत्वव्यापकताघटितहेत्वघटिततया न वैयर्थ्यमित्यर्थः । उक्तनियमाभ्युपगमे ऽवच्छिन्नसाध्यव्यापकोपाधिस्थलेऽपि अवच्छिन्नसाध्यव्यापकतावच्छेदकशाकपाकजत्वादिकं विशिष्टोपादाय शाकपाकजत्वावच्छिन्नाभाववद्वृत्तित्वादित्येव हेतुर्वैयर्थ्यो

न तु विशिष्टश्यामत्वादिव्यापकतावच्छेदकत्वेन तन्निवेश इति न
वैयर्थ्यशङ्कापीत्याह । येन रूपेणेति । विशेषणवतीति । विशेषणम् ।
साध्यनिष्ठोपाधिव्याप्यतावच्छेदकं साधनं पक्षधर्मो वा तद्वन्निरूपित-
स्येत्यर्थः ।

शुद्धसाध्यव्यापकस्थले एवेत्यनेन शुद्धसाध्यव्यापकोपाधिस्थ-
लीयं विशेषं प्रदर्श्य विशिष्टोपाधितावच्छेदकनिवेशे उभयस्थला-
विशेषं दर्शयति । शुद्धसाध्येति । शुद्धसाध्यव्यापकाद्रैन्धनादिव्यभि-
चारेण वह्न्यादेर्धूमाद्यसाधकत्वसाधने वह्न्यादिविशिष्टधूमादिव्या-
पकत्वेनार्द्रैन्धनादेरुपादाने वह्न्यादिविशिष्टत्ववैयर्थ्यं दुर्वारम्, धूमा-
द्यधिकरणस्य वह्न्यादिविशिष्टतदधिकरणत्वनियमेन शुद्धधूमादि-
व्यापकताघटकतद्व्यभिष्टाभावप्रतियोगितावच्छेदकत्वाभावाद्वह्न्यादि-
विशिष्टतदधिकरणानिष्टाभावप्रतियोगितावच्छेदकत्वाभावस्यानतिरि-
कत्वात् । अतस्तन्नावच्छेदकांशो नोपादीयते, तदनिवेशेऽपि निश्चित-
व्यभिचारप्रतियोगिन आर्द्रैन्धनाद्युपाधहेतुघटकतया तदसिद्धिश-
ङ्काया असम्भवात्, व्यापकतावच्छेदकपर्यन्तमेव वा ऽनिवेश्य वस्तु-
तो व्यापकतावच्छेदकमार्द्रैन्धनत्वादिकं विशिष्य निवेश्य तदव-
च्छिन्नव्यभिचारो हेतुरुपन्यसनीयः, व्यापकतावच्छेदकत्वस्य च
वह्निरूपपक्षवृत्तिव्यभिचारप्रतियोगितावच्छेदकं आर्द्रैन्धनत्वं यदि
धूमासाधकत्वसाधकव्यभिचारप्रतियोगितावच्छेदकं न स्यात् धूम-
व्यापकतावच्छेदकं न स्यात् व्यापकव्यभिचारिणो व्याप्यव्यभिचा-
रनियमादिति तर्कसम्पादनोपयोग इत्यर्थः । शुद्धसाध्यव्यापकाद्रै-
न्धनादेरपि पक्षधर्मयोगोलकमहानसान्यतरत्वाद्यवच्छिन्नसाध्य-
व्यापकत्वेनासाधकतासाधकशरीरे निवेशस्सम्भवति, तद्विशिष्ट-
साध्यव्यापकताघटकस्याभावस्य शुद्धसाध्यव्यापकताघटकाभाव-
मिन्नतयाऽवैयर्थ्यादित्याह । प्रायश इति । एकमात्रवृत्तितद्धूमादिसा-
ध्यके विशिष्टसाध्यव्यापकताघटकस्याभावस्यातिरिक्तत्वासम्भवात्
प्रायश इत्युक्तम् । साध्यादौ व्यभिचारवारणाय तद्धर्मवतीति व्य-
भिचारविशेषणम् । असाधकतासाधकव्यभिचारप्रतियोगिन एव
उपाधित्वमिति नियमस्याप्रामाणिकतया व्यर्थविशेषणतया उपाधि-
व्यभिचारस्य तदसाधकत्वेऽपि न क्षतिरित्याह । वस्तुतस्त्विति ।
ननूद्भावितहेतुदोषेणासाधकत्वं साध्यते इति नियमानुरोधादु-

पाथौ दोषतयोद्भाविते तेनासाधकत्वसाधनमावश्यकम्, तथा चाव-
च्छिन्नसाध्यव्यापकोपाधिर्नोद्भावयितुं शक्यः व्यर्थविशेषणतया
तेनासाधकत्वसाधनासम्भवादिति नासौ दोष इत्यत आह । उद्भा-
वितेति । उक्तनियमसत्त्वेऽपि यावद्दोषान्तर्भावेन तथा नियमाभावे-
नोक्तोपाधिनाऽसाधकत्वासाधनेऽपि क्षतिविरहादित्यर्थः । तर्हि त-
त्साधकस्तत्र को दोष इत्याकाङ्क्षायामाह । तदुच्यतेति । व्यभिचार-
स्योपाध्युत्थीतत्वकथनं व्यभिचारे पक्षधर्मताज्ञानसम्पत्तिमुपाध्यु-
द्भावनस्य सार्थक्यं च सूचयितुम् । अवच्छिन्नसाध्यव्यापकोपाधिना
व्यभिचारसाधने व्यर्थविशेषणतापरिहारकोक्तरीतेरादरे यद्यप्यसा-
धकत्वसाधनमपि तेन सम्भवति तथापि तदनावश्यकतया मूल-
कृतां तद्दूषणमेवायुक्तम्, किं तत्र दूषणोद्धारणेत्याशयेनेदम् ।

ननु सन्दिग्धव्यभिचारेणासाधकत्वसाधनं न सम्भवति, यत्रो-
पाधिर्व्यभिचारसंशयमेवादधानि तत्र उपाधिर्नैवासाधकत्वं साध-
नीयमित्यत आह । सन्दिग्धोपाधीति । सन्दिग्धोपाधेरेव व्यभिचा-
रसंशयाधायकत्वम् निश्चितेन तेन व्यभिचारानुमानस्यैव सम्भवा-
त्, तथा च व्यभिचारसंशयस्थले उपाधेरपि सन्दिग्धतया नासाध-
कत्वसाधकत्वसम्भव इत्युपाधिसंशयविषयत्वमेव तत्साधकत्वेनोपे-
यम्, तथा च तस्यैव व्यभिचारसंशयविषयत्वस्यापि तत्रासाधकत्व-
साधकत्वसम्भव इति तस्य निश्चितत्वाद्द्वयभिचाराद्वरेव दोषतया
तत्संशयस्यादोषत्वेऽपि न क्षतिः, उपाधिसंशयस्याध्यदोषतया दोषे-
णैवासाधकतासाधनमिति नियमस्यानभ्युपगमादित्यर्थः ।

मूले पक्षद्वयेऽपीति । पक्षधर्मावच्छिन्नसाध्यव्यापकस्योपाधिता-
पक्षे साधनावच्छिन्नसाध्यव्यापकस्योपाधितापक्षे चेत्यर्थः । प्रसा-
ध्येति । विशिष्टसाध्यव्यापकस्य उपाधेर्व्यभिचारेण व्यतिरेकेण वा
साधने पक्षे वेत्यादिः । पश्चादिति । तादृशोपाधिव्यभिचारादिना
प्रथमं शुद्धसाध्यव्यभिचारादिसाधनासम्भवादिति भावः । साध-
नीय इति । विशेषणाव्यभिचारविशिष्टविशिष्टव्यभिचारेण विशेषण-
विशिष्टव्यतिरेकेण चेत्यादिः । अर्थान्तरमिति । विशिष्टसाध्यव्य-
भिचारादिसाधने इत्यादिः ।

विशिष्टसाध्यस्य विप्रतिपत्तिविषयत्वाभावस्य विशिष्टव्यभिचा-
रादिसाधने स्थान्तरताहेतुत्वं मूलोक्तमुपपादयति दीधितौ । तथा

वेति । केवलसाध्यस्यैव विवादविषयत्व इत्यर्थः । विरोधित्वादिति । तादृशसाध्यसिद्धिविरोधित्वादित्यर्थः । यादृशसाध्यं विप्रतिपत्ति-विषयस्तत्साधनायोपन्यस्तहेतौ तद्व्यभिचारविरोधिदोषतदभावयो-स्सन्दिग्धतया तादृशसंशयविरोधितदेकतरकोटिनिर्णये निश्चयादया-दिति भावः । न तु विशिष्टस्येति । व्यभिचार इत्यादिरनुपपन्नः ।

(चि०) अथ प्रकृतसाध्यव्यभिचारसिद्ध्यर्थं विशिष्टसाध्यव्यभिचारः साध्य इति चेन्न । अप्राप्तकालत्वात् । प्रथमं साध्यव्यभिचार एवोद्भाव्यः, तत्रासिद्धावुपाधिरिति चेत् ? तर्हि प्रकृतानुमाने नोपाधिदूषणं स्यात् । किञ्च साध्यव्यभिचारहेतुत्वेन पक्षधर्मावच्छिन्नसाध्यव्यापकव्यभिचार एवोपन्यसनीयो नोपाधिः ।

(दी०) उद्भाव्यः । विशेषणाव्यभिचारित्वे सति विशिष्टसाध्यव्यभिचारेण साधनीयः । तत्र । विशिष्टव्यभिचारे असिद्धौ उद्भावितायां तत्सिद्धये उपाधिरुद्भाव्य इति । तर्हीति । प्रकृतानुमितिविरोधिषुद्धसाध्यव्यभिचारासाधकत्वादिति भावः । अथ वक्ष्यमाणरीत्याऽवच्छिन्नसाध्यव्यापकेनाप्युपाधिना आहत्यैव साध्यव्यभिचारस्साधनीय इत्यत आह । किञ्चेति । पक्षधर्मावच्छिन्नेत्यादिकमुपाधिमात्रव्यभिचारोपलक्षकम् । न प्राधान्येनोपाधिर्व्याप्त्यादिविरहेणाहेतुत्वात् ।

(गा०) ननु प्रथमं साध्यव्यभिचारादेराकाङ्क्षितत्वेऽपि तत्साधकतया विशिष्टव्यभिचारादेरप्याकाङ्क्षितत्वादुपाधिना तत्साधने नार्थान्तरमित्याशयेन शङ्कते मूलं । अथेति । विशिष्टसाध्यव्यभिचार इति । साधनीय इति शेषः । अप्राप्तकालत्वात् । शुद्धसाध्यव्यभिचारमनुद्भाव्य उपाधिना विशिष्टव्यभिचारसाधने तदानीमनाकाङ्क्षितत्वरूपाप्राप्तकालत्वस्य तावताऽपि दुर्वारत्वादित्यर्थः ।

उद्भावितव्यभिचारासिद्धिर्न दोषः, हेत्वसिद्धेरव दोषत्वादतस्तत्रासिद्धाविति तत्पदेन साध्यव्यभिचारस्य प्रक्रान्तस्य परामर्श-

ऽसङ्गतिरतः तत्परामर्शनीयलाभार्थं पूरयन् उद्भावेति व्याचष्टे
 दीधितौ । उद्भाव्य इति । विशेषणीभूतमित्रातनयत्वाद्यव्यभिचा-
 रित्वरूपहेतुविशेषणं हेतौ सिद्धमेवेति विशेष्यमात्रपरामर्शकतां त-
 त्पदस्याह । तत्र विशिष्टव्यभिचार इति । असिद्धौ उपाधिरित्यत्र
 सतिसप्तम्याऽऽकाङ्क्षितस्य सत्यामिति क्रियान्तरस्य पूरणे ऽस-
 ङ्गतिः, उक्तहेतौ वास्तविकासिद्धेरसत्त्वादतः क्रियान्तरं पूरयति ।
 उद्भावितायामिति । उपाध्युद्भावनस्य फलमाह । तत्सिद्धये इति ।
 पक्षीभूतप्रकृतहेतौ तन्निश्चयायेत्यर्थः । उपाधिरिति मूले क्रिया-
 न्तराकाङ्क्षापूरणाय पूर्वोक्तक्रियापदमनुषज्जयति । उद्भाव्य इति ।
 उपाधेः प्रकृतानुमाने ऽवृषणत्वापत्तौ मूलाभिप्रेतमाकाङ्क्षितहेतुमाह ।
 प्रकृतेति । विरोधीति । साक्षाद्विरोधीत्यर्थः । व्यभिचारस्यापि शुद्ध-
 साध्यव्यभिचारोन्नयनद्वारा विरोधित्वाद्यथाश्रुतासङ्गतेः, परम्पराया
 विरोधिनस्साधकस्य दोषत्वे उपाधिसाध्यतत्साधकपरम्पराया अपि
 दोषतापत्तेरिति भावः । वक्ष्यमाणेति । सिद्धान्ते वक्ष्यमाणेत्यर्थः ।
 सा च रीतिः विशिष्टव्यभिचारिसाध्यके विशिष्टव्यापकव्यभिचार-
 रूपहेतौ विशेषणव्यभिचारबाधराहित्यम्, व्यभिचारवारणाय विशे-
 षणाव्यभिचारित्वेन तादृशहेतुं विशेष्य शुद्धसाध्यव्यभिचारस्यैव
 साध्यस्यादरो वा । शुद्धसाध्यसाधनावच्छिन्नसाध्यव्यापकयोरु-
 पाध्योस्स्वव्यभिचारेणैव साध्यव्यभिचारसाधकतया तत्र तद्व्यभिचा-
 रमात्रस्य उद्भावयितुमुचिततया सङ्कोचेन पक्षधर्मावच्छिन्नसाध्य-
 व्यापकोपाधिमात्रस्योपन्यसनीयताव्यवच्छेदो न युज्यते, ऽतस्ता-
 दृशोपाधिसामान्योपलक्षणतामाह । पक्षेति । उपाधिव्यभिचारे हे-
 तावुपाधिविशेषणत्वेनावद्योपादेयतया तदुद्भावनव्यवच्छेदासङ्गति-
 माशङ्क्य पूरयति । प्राधान्येनेति । अत्रापमुपाधिरित्याकारेण इतरा-
 विशेषणतयेत्यर्थः । हेतुं पूरयति । व्याप्त्यादीति । साध्यव्याभि-
 चारव्याप्त्यादीत्यर्थः । आदिपदात्साधनरूपपक्षधर्मतापरिग्रहः ।
 व्यभिचारस्य सम्बन्धत्वे मानाभावादिति भावः ।

(चि०) स्यादेतत्, पर्यवसितसाध्यव्यापकत्वे सति
 साधनाव्यापक उपाधिः, पर्यवसितं साध्यं पक्षधर्म-
 तावललभ्यम्, यथा शब्दोऽनित्यत्वातिरिक्तशब्दधर्मा-

निरिक्तधर्मज्ञानं मेयत्वादित्यत्र पर्यवसितं यत्साध्यम-
नित्यत्वं तस्य व्यापकं कृतकत्वमुपाधिः ।

(दी०) पर्यवसितेति । अत्र लक्ष्यतानियामकं दूषकता-
वीजं सत्प्रतिपक्षोन्नायकत्वम्, व्यभिचारोन्नायकत्वस्य तत्त्वे
साध्यवत्पक्षावृत्तौ व्यभिचारोन्नायकेऽव्याप्तेः, वक्ष्यमाणकृतक-
त्वोपाधेरदूषकतापत्तेश्च । न हि तद्व्यभिचारेण हेतौ शुद्धसाध्य-
व्यभिचारवशाद्योजनः, बाधानवतारदशायां तादृशव्यभि-
चारप्रसिद्धेः । न च पर्यवसितसाध्यव्यभिचारस्साध्यव्याप्य-
तयोपविरोधीति । न चैवमपि कथं तत्र सद्धेतावुपाधिसम्भ-
वः ? यीमांसक्रमतेन तदभिधानात् । शब्दशब्दयोर्भावप्रधानत्वा-
द्वा । पक्षतावच्छेदकादेरुपाधितावारणाय पक्षावृत्तित्वे सतीति
विशेषणीयम् ।

(गा०) तत्त्वे । लक्ष्यतानियामकत्वे । साध्यवत्पक्षावृत्तौ । साध्य-
वत्पक्षावृत्तितया पक्षधर्मतावलम्ब्यपक्षीयसाध्यव्यापके काकादिपक्ष-
कस्यामत्त्वादिसाध्यकमित्रातनयत्वादिहेतुकशाकपाकजत्वाद्युपाधौ
उपदर्शितरीत्या व्यभिचारोन्नायके । अव्याप्तिरिति । सत्प्रतिपक्षो-
न्नायकस्य लक्ष्यत्वे च पक्षस्य साध्यवत्तया तत्र साध्याभावसाध-
कत्वेनालक्ष्यत्वान्नाव्याप्तिरिति भावः ।

दोषान्तरमाह । वक्ष्यमाणेति । अनुपदं सङ्गमनीये तल्लक्षण-
इत्यर्थः । अदूषकतापत्तेरिति । व्यभिचारोन्नायकतया लक्ष्यतानुपप-
त्तेरित्यर्थः । तथा चाग्रिममूलविरोधस्स्यादिति भावः । तादृशो-
पाधेरसत्प्रतिपक्षोत्थापनमविकलम्, पक्षधर्मतावच्छेदेन तत्रानित्य-
त्वमाने तद्व्यापककृतकत्वाभावज्ञानस्य प्रतिबन्धकत्वात्, इतरथा-
धाद्व्यापकतावच्छेदकरूपेणैव विशेषमानमते समानाविषयकत्व-
मात्रस्य विरोधितावीजत्वेन विशेषरूपेण व्यापकाभावज्ञाने सामान्य-
रूपेणापि विशेषाज्ञानात् । एवं विशिष्टसाध्यव्यापकाभावज्ञानस्यापि
विशेषणवृत्तानिश्चयसहकृतस्य शुद्धसाध्याभावानुमितिसामग्रीत्वेन
शुद्धसाध्यानुमितिप्रतिबन्धकतया वायुः प्रत्यक्षः प्रत्यक्षस्पर्शाश्रय-

त्वावित्यादौ उद्भूतरूपादेस्तथात्मविकलमित्यत्र धेयम् ।

ननु शब्दस्य नित्यतापक्षे प्रमेयत्वमानित्यत्वभिन्नो यः शब्द-
धर्मस्तद्विज्ञधर्मव्यभिचारि शब्दत्ववति कृतकत्वव्यभिचारित्वादिति
रीत्या वक्ष्यमाणसाध्यव्यभिचारोन्नायकत्वं 'कृतकत्वस्य सम्भव-
त्येव व्यभिचारादिविरहादित्यत आह । बाधेति । व्यभिचाराप्र-
सिद्धिरिति । उक्तसाध्याभावस्य पक्ष एव सत्त्वेन तत्प्रसिद्धिं विना
शब्दत्वांशे तद्वद्वृत्तित्वरूपव्यभिचारसाध्यस्य प्रसिद्ध्यसम्बादि-
त्यर्थः । भावसाध्यके साध्यप्रसिद्धिं विना व्याप्त्यग्रहेण अनुमानायो-
गादिति शेषः । बाधावतारदशायां च तत पद्मागमकत्वसम्भा-
वस्योपाधित्वाव्यवस्थितेरिति भावः ।

ननूपदर्शितसाध्यतावच्छेदकावच्छिन्नाभावस्य पक्षातिरिक्तेऽप्र-
सिद्धाध्वनित्यतारूपपर्यवसितसाध्यस्य तत्त्वेनाभाव आकाशादौ
प्रसिद्ध इति तदभाववद्वृत्तित्वरूपव्यभिचारस्य आकाशादिवृत्तौ
बाधानवतारदशायामपि प्रसिद्धिरस्तात्यत आह । न चेति । न ही-
त्यर्थः । साध्यव्याप्यतेति । उपदर्शितसामान्यधर्मावच्छिन्नसाध्य-
व्याप्यतेत्यर्थः । बोधविरोधीति । तथा च तादृशव्याप्तिबोधाधीना-
यां पक्षधर्मताबलान्नित्यत्वासिद्धौ विशेषव्यभिचारस्यादोषतया त-
दुभयनेन नोपाधेर्वृषकत्वमिति भावः । न्यायमते शब्दस्यानित्यतया
उक्तानुमानं सवनुमानमेवेति तत्र कृतकत्वे उपाधिलक्षणसङ्गमं
विरुद्धमिति शङ्कते । न चैवमीपीति । मीमांसकमतेनेति । शब्दनि-
त्यतावादिनां तेषां मते तदनुमानस्य दुष्टत्वादिति भावः । स्वम-
तेऽपि तन्मूलं सङ्गमयति । शब्दशब्दयोरिति । पक्षस्थसाध्यस्य-
शब्दपदयोरित्यर्थः । भावप्रधानत्वात् । शब्दत्वपरत्वात् । तथा च
न्यायमते शब्दत्वस्य नित्यतया तत्रोक्तरीत्या अनित्यत्वसाधकमनु-
मानमसदेवेति भावः । सत्प्रतिपक्षानिर्वाहयानित्यत्वशून्यशब्दत्वस्य
पक्षत्वे साध्ये शब्दत्वानन्तर्भावे शब्दत्वे पक्षे शब्दधर्मातिरिक्तस्या-
बाधेनानित्यत्वपर्यवसानमिति तत्रापि भावप्रधानत्वादरः । तद्व-
र्मविशिष्टे तद्वर्मवद्वृत्तित्वादिविशिष्टस्य संशयाभावाच्छब्दत्वा-
दिविशिष्टे शब्दावृत्तिधर्माभावस्य सुनिश्चेयतया तत्रानित्यत्वस्य
वस्तुतो बाधितस्यापि संशयसम्भवेन तत्र पर्यवसानसम्भव इ-
त्यवधारयम् । पक्षतावच्छेदकादेरिति । पर्वतो वह्निमानित्यादौ पर्य-

वसितपर्वतीयवह्न्यादिरूपसाध्यव्यापकसाधनाव्यापकपर्वतत्वादावि-
त्यर्थः । विशेषणीयमिति । इदं च एतन्मतेऽपि साधनव्यापकस्य
नोपाधितेत्याभेमानेन विशेष्यदलस्यावश्यकतया स्वतन्त्रविशेषणं इ-
त्तम् । वस्तुतो विशेष्यदलस्य सत्प्रतिपक्षोत्थापकतायामनुपयो-
गितयाऽव्याप्तिकरत्वेन च तेनैव पक्षावृत्तित्वं विवक्षणीयमिति ।

(चि०) यदि च तथैव कृतकत्वमपि शब्दे साध्य-
ते तदा अनित्यत्वमुपाधिः , तदुक्तम् वाद्युक्तसाध्य-
नियमच्युतोऽपि कथकैरुपाधिरुद्धाव्यः पर्यवसितं नि-
यमयन्दूषकताबीजसाम्राज्यादिति । अनेन पक्षधर्मसा-
धनावच्छिन्नसाध्यव्यापकोपाधिस्सङ्गृह्यते, तादृश-
साध्यस्य पर्यवसिततत्वादिति तन्न । एवं हि द्व्यणुकस्य
साध्यवत्त्वे सिद्धे द्व्यणुकमनित्यद्रव्यासमवेतं जन्य-
महत्त्वानधिकरणद्रव्यत्वादित्यत्र निस्स्पर्शद्रव्यसमवे-
तत्वमुपाधिस्स्यात् । भवति हि नित्यद्रव्यसमवेतत्वं
पर्यवसितं साध्यम्, तस्य व्यापकं साधनाव्यापकं च ।

(दी०) यदि चेति । एतच्च स्वतन्त्रकृतकत्वसाधनदशायां
बोध्यम् । अनित्यत्वसाधनोपयोगितया तु कृतकत्वसाधने द्वयो-
रपि सन्दिग्धत्वेनैकतरव्यतिरेकस्योन्यतरव्यतिरेकासाधकत्वा-
त् । एवं हीत्यादि । असमवेतत्वेन द्रव्यासमवेतत्वेन वा अर्था-
न्तरवारणाय सावयवत्व इति । साध्ये द्रव्यपदं नित्यद्रव्यवृत्ति-
तायास्स्फुटतरसिद्ध्यर्थम्, द्रव्यसमवेते ऽनित्यद्रव्यासमवे-
तत्वस्य निःस्पर्शद्रव्यसमवेतत्वमादाय पर्यवसानात् । हेतौ च
जन्यपदं परमाणुनित्यत्वासिद्धिदशायाभाकाशादौ व्याप्तिग्रहाय ।
विशिष्टाभावस्यातिरिक्तत्वाच्च वैयर्थ्यम् । नित्यमहत्त्वव्यावृत्ता-
नित्ययावन्महत्त्ववृत्तिजातिपरिचयाय तदिति तु न । तादृशजा-

तौ मानाभावात् । वैभवापेक्षिकापकर्षव्यवहारस्याननुगतजातिभि-
रेव सम्भवात् । तुल्यन्यायतया त्रसरेणुमहत्वापेक्षिकोत्कर्षेणैक-
जात्या सङ्कुरप्रसङ्गाच्च । निस्स्पृशेति । साध्योपाध्योर्व्याप्तिदा-
र्ढ्यप्रदर्शनाय द्रव्यपदम्, गमकता तु तेन विनापि । पर्यवसि-
तसाध्यसमव्याप्त एवोपाधिरिति मतेनेदमित्यपि कश्चित् ।

(गा०) मूलं तथैवेति । यत्सिद्धिरुद्देश्या पक्षावृत्तिसामान्य-
साधारणतद्वृत्तिनोक्तसमशीलरूपेणैवेत्यर्थः ।

दीधितौ स्वतन्त्रकृतकत्वसाधनेति । कृतकत्वस्यानित्यत्वसा-
धनाप्रयोजनकसाधनेत्यर्थः । अनित्यत्वासाधने उद्भाषितस्य कृ-
तत्वोपाधेः सत्प्रतिपक्षोत्थापकतानिराकरणाय तत्साधने नित्य-
त्वस्योपाधित्वासम्भवमाह । अनित्यत्वेति । द्रव्यसमवेतत्वरूपसा-
वयवत्वसिद्धिदशानुसरणप्रयोजनमाह । असमवेतत्वेन द्रव्यासमवे-
तत्वेन वेति । उभयथैव अनित्यद्रव्यासमवेतत्वोपपत्तेरिति भावः ।
समवेतत्वमात्रसिद्धावपि असमवेतत्वेनार्थान्तरानवकाशात् द्रव्या-
समवेतत्वानुधावनम् । अर्थान्तरवारणायेति । अर्थान्तरेणानित्यद्रव्य-
समवेतत्वरूपसाध्यपर्यवसानासम्भवस्य वारणायेत्यर्थः ।

मूले इत्यत्रेति । इति रीत्या ङणुकसमवायिना नित्यद्रव्यस्य
साधने इत्यर्थः ।

ननु पक्षधर्मतावलाद्यापकतावच्छेदकाक्रान्तस्यैव सामान्यरूपे-
ण विशेषरूपेणापि वा सिद्धेः कथमभावसाध्यकानुमानाश्रित्यद्र-
व्यसमवेतत्वसिद्धिः ? अत्र केचित् द्रव्यसमवेतत्वसिद्धौ तदपि
पक्षतावच्छेदकेऽन्तर्भाव्यम्, तच्च द्विविधम् नित्यद्रव्यसमवेतत्व-
रूपमनित्यद्रव्यसमवेतत्वरूपं च, तत्रानित्यद्रव्यसमवेतत्वरूपैकवि-
शेषाभावरूपसाध्यव्याप्यहेतुमत्तानिश्चयरूपतादृशविशेषभानविरो-
धिसहकृतात्सामान्यरूपेणोक्तपक्षतावच्छेदकस्य साध्यधर्मिताव-
च्छेदकतया भासकात्तादृशव्याप्यवत्तापरामर्शाश्रित्यद्रव्यसमवेत-
त्वात्मकविशेषरूपेण तदुद्भावनमविरुद्धमिति तन्न । मूलकृता सावय-
वत्वस्य पक्षतावच्छेदकत्वनानुपादानात्स्वतन्त्रतत्सिद्धरेवोक्तत्वात् ।
भवतु वा सावयवत्वस्य पक्षतावच्छेदकप्रवेशो मूलाभिप्रेतः, तथापि

पक्षतावच्छेदकतया भावे पर्यवसितसाध्यताविरोध एव ।

वस्तुतस्तु यथा सामान्यानुमितिसामग्री एकविशेषबाधसह-
कृता ऽपरविशेषरूपेण सामान्यं बोधयति, तथा विशेषबाधसाम-
ग्र्यपि सामान्यनिश्चयसहकृता ऽपरविशेषरूपेण सामान्यबोधिका,
सामान्यनिश्चयविशेषान्तरबाधगोरेकतरसामग्र्या सह परसंबलनस्य
द्विरूपस्य एकविधानुमितिजनकत्वानुभवात् । अतो नित्यद्रव्यास-
मवेतत्वनिश्चयसहितं द्रव्यसमवेतत्वव्याप्यवत्तज्ज्ञानमिव द्रव्य-
समवेतत्वनिश्चयसहितमनित्यद्रव्यासमवेतत्वव्याप्यवत्तज्ज्ञानमपि
नित्यद्रव्यसमवेतत्वेन सामान्यं गमयति द्रव्यसमवेतत्वेनानि-
त्यद्रव्यासमवेतत्वेन च निश्चये नित्यद्रव्यसमवेतत्वसंशयानुदयात्
ईदृशानुभवानादरे इतरबाधबलाद्व्यापकस्यापि विशेषरूपेण भा-
नविलयप्रसङ्गादिति सू उक्ततामाशयः । अत एव भ्रमत्वाभावसाध्य-
कानुमानाद्भावरूपप्रामाण्यसिद्धिस्तैरङ्गीकृता । न च नित्यद्रव्यसमवे-
तत्वेनानुपस्थितौ तेन रूपेण भानासम्भवः, विशेष्ये विशेषणमिति
न्यायेन अनुमितौ विशेषणतावच्छेदकप्रकारकज्ञानानपेक्षणात् ।

न च यद्रूपावच्छिन्नं बाध्यते तद्रूपविरोधिरूपेणैव विशेषान्त-
रभातमानुभविकम्, न तु तत्समनियतरूपान्तरेणापि, उक्तस्थले
समवेतत्वद्रव्यसमवेतत्वादिना नित्यद्रव्यसमवेतत्वमानस्य त्व-
याप्यनभ्युपगमात्, तथा च प्रकृतस्थले ऽनित्यद्रव्यसमवेतत्वा-
न्यत्वविशेषितेन द्रव्यसमवेतत्वेन नित्यद्रव्यसमवेतत्वं भासताम्,
न तु अनित्यद्रव्यसमवेतत्वग्रहाविरोधिग्रहाविषयनित्यद्रव्यसमवेत-
त्वेनेति वाच्यम् । विशेष्यघटितसामान्यवत्तया निश्चिते यादृशवि-
शेषणावच्छिन्नयादृशविशेष्यघटितस्य विशेषरूपावच्छिन्नस्य यत्र
बाधः तत्रापरविशेषसिद्धौ तत्र तादृशविशेषणाभावविशेषिततादृ-
शविशेष्यघटितविशेषधर्मप्रकारकत्वानुभवात्, प्रकृते ऽनित्यत्व-
विशेषणावच्छिन्नद्रव्यसमवेतत्वबाधनिश्चयमहिम्ना ऽनित्यत्वाभाव-
रूपनित्यत्वविशेषितद्रव्यघटितविशेषप्रकारकताया निष्प्रत्यूहत्वा-
त् । अत एव वह्नित्वाभाववति वह्नित्वप्रकारकत्वस्याभावे
सिद्ध्यति वह्नित्ववति वह्नित्वप्रकारकत्वत्वेन भावरूपप्रामाण्यसि-
द्धिर्मुलकतोक्ता सङ्गच्छते । यत्र च विशेषणविशिष्टविशेष्यस्य ता-
दृशविशेष्यविशिष्टस्य वा ऽभावे भासमाने तदुपपादकस्य विशेष्ये

विशेषणाभावस्य भानं तत्र दर्शितविशिष्टाभावादिप्रतियोगिकोहि-
 प्रविष्टतया भासमानतद्विशेषणधर्मितावच्छेदकत्वमेव पर्यवसित-
 साध्यसिद्धौ विशेषणाभावधर्मितावच्छेदकतानियामकम्, दण्डवान्
 पुरुषो रक्तदण्डाभाववानित्यादौ पुरुषादिरूपधर्मिणि पर्यवसिता-
 रक्तत्वादिविशेषितदण्डादिभाने च दण्डत्वादेरेवारक्तत्वादिधर्मिता-
 वच्छेदकतया भानात् । अत एव पुरोवर्तिनि वह्निर्व्यप्रकारकं ज्ञानं
 वह्नित्वाभाववति वह्नित्राप्रकारकमित्याद्यनुमितौ वह्नित्ववति वह्नि-
 त्वप्रकारकत्वादिरूपप्रामाण्यज्ञानं वह्नित्वाद्यंशे निर्धर्मितावच्छेद-
 कमेव, भ्रमत्वाभावघटकतया भासमानवह्नित्वाभावादेर्धर्मिताव-
 च्छेदकाभानादिति घणुके ऽनित्यासमवेतत्वसाधने तदघटकतया
 भासमानानित्यत्वांशे द्रव्यत्वस्य धर्मितानवच्छेदकतया पर्यवसि-
 तनित्यद्रव्यसमवेतत्वभानमपि नित्यत्वांशे निर्धर्मितावच्छेदकमेव
 स्यात्, नित्यद्रव्यसमवेतं द्रव्यणुकमित्याकारिका उद्देश्यभू-
 ता सिद्धिर्न स्यादिति द्रव्यपदोपादानमित्याह दीधितौ । सा-
 ध्येति । स्फुटतरसिद्धिः । नित्यद्रव्यसमवेतत्वत्वेन सिद्धिः । तदर्थ-
 म् । एतदेव स्पष्टयति । द्रव्यसमवेत इति । द्रव्यसमवेतत्वेन निश्चित
 इत्यर्थः । अनित्यद्रव्यासमवेतत्वस्य । अनित्यत्वविशेषितद्रव्यत्वाद्यव-
 च्छिन्नसमवेतत्वाभावभानस्य । नित्यद्रव्यसमवेतत्वम् । नित्यत्ववि-
 शेषितद्रव्यत्वावच्छिन्नसमवेतत्वम् । आदाय । अवगाह्य । व्यभि-
 चारावारकस्यापि महत्त्वविशेषणस्य जन्यत्वस्य च हेतावुपादान-
 मुपपादयितुं तत्प्रयोजनमाह । हेताविति । परमाणुनित्यत्वासिद्धि-
 दशायामिति । महत्त्वानधिकरणद्रव्यमात्रस्य नित्यतादशायामित्य-
 र्थः । आकाशादाविति । तदा महत्त्वसामान्यानधिकरणस्यापि भूत-
 परमाणोर्मनसश्च अनित्यद्रव्यासमवेतत्वरूपसाध्यनिश्चयाविषयत्वेन
 दृष्टान्तत्वाभावात् परममहतां आकाशादीनामेव दृष्टान्ततायाः
 स्वीकार्यतया महत्त्वे जन्यत्वविशेषणं विना तेषामपि साधनवैकल्ये-
 न तत्त्वानुपपत्तेरिति भावः । तथापि व्यभिचारावारकतया तद्वैयर्थ्यं
 दुष्परिहरमेवेत्याशङ्कां निराकरोति । विशिष्टाभावस्येति । प्रकृत-
 हेतुघटकस्य जन्यत्वविशेषितमहत्त्वाभावस्येत्यर्थः । अतिरिक्तत्वात् ।
 शुद्धमहत्त्वाभावभिन्नत्वात् । अभावान्तरप्रवेशेऽपि वैयर्थ्याभिमानिनां
 प्रकारान्तरेण व्यर्थविशेषणतासमाधानमुपन्यस्य दूषयति । नि-

त्येति । जातिपरिचयायेति तादृशजातिपुरस्कारेण महत्त्वस्य हेतु-
प्रवंशलाभायेत्यर्थः । तन् । जन्यपदम् । तथा च जन्यत्वस्याप्रवेशाच्च
वैयर्थ्यशङ्का, तादृशजातेः नित्यगगनादिमहत्त्वावृत्तितया गगनादौ
न साधनवैकल्यम् । अनित्ययावन्महत्त्ववृत्तितया सर्वत्रैवानित्य-
द्रव्यसमवेतद्रव्ये तदवच्छिन्नसत्त्वेन साध्यशून्ये तदवच्छिन्नाभाव-
विशिष्टद्रव्यत्वासत्त्वाच्च व्यभिचार इति भावः । मानाभावादिति ।

न च द्रव्यचाक्षुषत्वावच्छिन्नं प्रति महत्त्वत्वेन हेतुत्वे नित्यस्य
स्वरूपयोग्यस्य फलावश्यम्भावाद्गगनादीनामपि चाक्षुषापत्तेरिति
तज्जनकतावच्छेदकतया नित्यमहत्त्वव्यावृत्तजातेरावश्यकतेति वा-
च्यम् । तादृशनियमस्याप्रामाणिकत्वात् महत्त्वत्वेन तद्धेतुत्वेऽपि
सहकारिधिरहेणापस्यभावात् । अवयविमहत्त्वं ऽवयवमहत्त्वस्य सा-
मान्यतो हेतुतायाः प्रामाणिकत्वेऽपि तज्जन्यतावच्छेदिका जातिः
त्रुटिमहत्त्वव्यावृत्तैव, तादृशजात्यवच्छिन्नाभावस्य च न हेतुतास-
म्भवः त्रुटौ व्यभिचारात् ।

ननु असरेणवादिमहत्त्वे गगनादिमहत्त्वापेक्षया अनुगतापकर्ष-
व्यवहारनियामकतया तत्सिद्धेरावश्यकतेत्याशङ्क्याह । वैभवति ।
अननुगतजातिभिरेवंति । आवश्यकत्रुटित्वत्वादिजातिभिरेवेत्यर्थः ।
सम्भवादिति । विषयाननुगमेऽपि नानार्थशब्दमादायानुगतव्यव-
हारे बाधकाभावात्, अन्यथा उक्तजात्याऽप्यनुगपरिमाणसाधारणस्य
वैभवापेक्षयाऽनुगतापकर्षव्यवहारस्यानुपपत्तिरिति भावः । तादृश-
व्यवहारेण जातिसिद्धौ बाधकमप्याह । तुल्येति । तुल्यन्यायतया ।
तुल्ययुक्तित्वात् । सिद्धेति शेषः । उत्कर्षेण । उत्कर्षरूपया जात्या ।

मूले निस्स्पर्शद्रव्यसमवेतत्वमुपाधिस्स्यादिति । गगनादौ वा-
क्षुपन्यस्तसाध्यव्यापकतारहितमपि निस्स्पर्शद्रव्यसमवेतत्वं पक्षे
पर्यवसितसाध्यस्यासिद्धतादशायां सर्वदोषाधित्वेन शक्योद्भावनं
स्यादित्यर्थः । पर्यवसितसाध्यव्यापकतायास्तुग्रहत्वादिति भावः ।
तदेवोपपादयति भवति हीति । तस्य व्यापकम् । द्रव्यग्रहव्यापक-
ताकम् । साधनाव्यापकं चेति । गगनादाविति शेषः ।

निस्स्पर्शद्रव्यसमवेतत्वस्य पर्यवसितसाध्यव्यापकत्वे निस्स्पर्श-
समवेतत्वेऽपि तथात्वस्याऽऽवश्यकतया द्रव्यत्वनिवेशवैयर्थ्यामित्या-
शङ्क्याह दीधितौ । साध्योपाध्योरिति । व्याप्तिदार्ढ्यप्रदर्शनायेति ।
व्याप्तेर्निश्चयलाभायेत्यर्थः । निस्स्पर्शद्रव्येत्युक्तौ साध्यघटकनि-

रिति विवक्षणीयम्, तन्मते इतरवाधाविवलात् महानसीयव-
ह्निवाद्यवच्छिन्नसिद्धौ महानसत्वाद्यभावग्रहस्य विरोधितया महा-
नसत्वादेर्दूषकतोति ।

न चैवं वाट्वादी सामान्यतः प्रत्यक्षविषयत्वादिविवादशयां
सामान्यतस्तत्साधने उद्भूतरूपाद्युपाध्युद्भावनानुपपत्तिः, तदभा-
वग्रहस्य सामान्यतः स्पर्शनप्रत्यक्षविषयत्वादिसिद्धावविरोधि-
त्वात्, समानविषयकत्वमात्रेण विरोधित्वेऽपि सामान्यतो मान-
सप्रत्यक्षविषयत्वादिसिद्धावतथात्वादिति वाच्यम् । समानविषयक-
त्वमात्रेण विरोधितामते वाट्वादी प्रमाणान्तरेण मानसप्रत्यक्षा-
दिविषयत्वादिसाधनग्रहदशयां तादृशोपाध्युद्भावनोपपत्तेः, समान-
प्रकारकत्वेन विरोधित्वेऽपि बहिर्द्रव्यत्वादिविशेषितोद्भूतरूपाद्य-
भावेन शुद्धसाध्याभावसाधनसम्भवात्तदर्थमेव तादृशोपाध्युद्भाव-
नादिति परिष्कारो द्रष्टव्यः ।

(दी०) ननु लक्ष्यत्वं लाभयोग्यता पक्षे यादृशं साध्यं
सेद्धुमर्हति तद्व्यापकत्वे सति पक्षावृत्तित्वम्, पक्षे साध्यसिद्धिवि-
रोधिव्यापकताशालित्वमिति यावत् । स्वव्यतिरेकेण पक्षे सा-
ध्यसिद्धिविरोध्युन्नायकत्वमिति तु निर्गलितोऽर्थः । भवति च
शब्दधर्मातिरिक्तधर्मरहिते शब्दे ऽनित्यत्वाभावसिद्धिर्यथोक्त-
साध्यसिद्धिविरोधिनी, तथा साधनादिमति साधनाद्यवच्छि-
न्नसाध्याभावसिद्धिरपि । वस्तुतस्तु पक्षधर्मावच्छिन्नसाध्यव्याप-
कत्वे सति पक्षावृत्तित्वमेवोपाधित्वम् । सिद्ध्यति च विशेषणवति
विशिष्टसाध्यव्यापकव्यतिरेकेण शुद्धसाध्यव्यतिरेकः । तादृशश्च
साधनव्यापकस्सङ्गाहः, व्यभिचारोन्नायक इव पक्षवृत्तिरितरे-
षाम् । अपरेषां सत्प्रतिपक्षोन्नायकस्य साधनव्यापकस्येवास्मा-
कमपि व्यभिचारोन्नायकस्य पक्षवृत्तेरसङ्गहो न दोषाय ।
परेषां साधनभेदादिवास्माकमपि पक्षभेदादुपाधिभेद इति चेत् ?
अत्र वक्ष्यते ग्रन्थकृतेव ।

(गा०) वीधिनिरुद्धन्यथैतल्लक्षणपरिष्कारमाशङ्कते । नन्विति ।
लाभयोग्यतेति । तथा च सोपाधितया निश्चिते पक्षधर्मतावच्छाद सा-
ध्यस्यालामेऽपि न क्षतिरिति भावः । योग्यतामन्तर्भाव्य साधनाव्या-
पकत्वस्थले पक्षावृत्तित्वं प्रवेक्ष्य समुदितलक्षणार्थमाह । पक्ष इति ।
यादृशम् । यद्रूपाक्रान्तम् । तद्व्यापकत्वे । तदवच्छिन्नव्यापकत्वे ।
अर्हत्यर्थस्य दुर्वचत्वात् सत्यन्तस्य फलितार्थमाह । पक्षे साध्य-
सिद्धीति । प्रकृतपक्षे प्रकृतसाध्यवत्ताबुद्धेः विरोधिनी या व्यापकता
तद्वत्त्वमित्यर्थः । तादृशव्यापकतावच्छेदकपक्षनिष्ठाभावप्रतियोगि-
तावच्छेदकधर्मवत्त्वं दलद्वयार्थः । विरोधत्वं च प्रतिबन्धकताव-
च्छेदकप्रकारताश्रयत्वम्, तथा च यद्धर्मप्रकारकनिश्चयविशिष्ट-
यदवच्छेदकावच्छिन्नाभावनिश्चयत्वेन उपदिशतसाध्यवत्ताबुद्धिवि-
रोधिता तादृशधर्मावच्छेदकत्वं व्यापकतावच्छेदकान्तार्थः ।

एतेन व्याप्यव्यापकताया विशेषघटिततया तद्विशेषमनन्तर्भाव्य
ताद्रूप्येण निवेशासम्भवेऽपि न क्षतिः, तदनन्तर्भावेणाप्युक्तरूपेण
व्यापकतानिवेशसम्भवात् । शब्दधर्मातिरिक्तधर्मराहितत्वेन निश्चिते
शब्दे अनित्यत्वातिरिक्तशब्दधर्मातिरिक्तधर्मवत्ताबुद्धौ अनित्यत्व-
व्यापकं कृतकत्वमिति निश्चयसाहितस्य कृतकत्वाभावनिश्चयस्य
प्रतिबन्धकतया अनित्यत्वव्यापकताया उक्तरूपतया कृतकत्वे
लक्षणसमन्वयः । शुद्धबह्विव्यापकतात्वेन महानसत्त्वावच्छिन्नमहा-
नसीयबह्विव्यापकताग्रहसहितमहानसत्त्वाभावज्ञानस्य पर्वते बाह्य-
मत्ताज्ञानविरोधितया महानसत्त्वादावतिव्याप्तवारणाय प्रतिबन्ध-
कतायां भ्रमत्वनियतधर्मविशिष्टज्ञानानवच्छिन्नत्वमपि निवेक्ष्यम्,
तेन च पर्वते महानसीयेतरबहुभभाववत्ताभ्रमदशायां महानसीय-
बह्विव्यापकताप्रकारेण महानसत्त्वज्ञानविशिष्टस्य पर्वते महानस-
त्त्वाभावज्ञानस्य सत्त्वे पर्वते बह्विविशिष्टबुद्धेरनुदयेऽपि न पर्वतो व-
ह्निमानित्यत्र महानसत्त्वेऽतिव्याप्तः, तत्र तादृशव्यापकताज्ञानसह-
कृततदवच्छेदकावच्छिन्नाभावज्ञानप्रतिबन्धकताया महानसीयेत-
रबहुभभाववान् पर्वत इति ज्ञानेन भ्रमत्वनियतधर्मविशिष्टेनाव-
च्छिन्नत्वात् ।

अथ भ्रमवैशिष्ट्यानवच्छिन्नस्यापि महानसीयबह्विव्यापकता-
प्रकारेण महानसत्त्वग्रहविशिष्टस्य पर्वते महानसत्त्वाभावग्रहस्य

पर्वते महानसीयवाहिरूपसाध्यवत्ताग्रहविरोधितया उक्तस्थले महा-
नसत्वातिव्याप्तिर्दुवारैव ।

न च पक्षे साध्यवत्ताग्रहसामान्यविरोधितानिवेशान्न दोष इति
वाच्यम् । उक्तकृतकत्वोपाधेरवांसङ्ग्रहात्, अनित्यत्वव्यापककृतक-
त्वाभावज्ञानस्य शब्दावृत्तिधर्मवत्ताज्ञानाविरोधित्वात् ।

न च शब्दावृत्तिधर्माभाववत्तानिश्चयसहितस्य साध्यसामा-
न्यवत्ताज्ञानप्रतिबन्धकतया तदुपाधिसङ्ग्रह इति वाच्यम् । तत्त-
द्विशिष्टविरोधिनिश्चयप्रतिबन्धकतयैवोपपत्तौ समानविषयकत्वेन
विरोधितामते सामान्यज्ञाने एकविशेषविरोधिनिश्चयविशिष्टापर-
विशेषविरोधिनिश्चयप्रतिबन्धकतायां मानाभावात् । मैवम्, प्रति-
बन्धकत्वमत्र फलानुत्पत्तिप्रयोजकत्वम्, तथा च भ्रमाविशिष्टस्य
यत्प्रकारकनिश्चयविशिष्टस्य यदवच्छेदकावच्छिन्नाभावनिश्चयस्य
पक्षे साध्यानुमितिसामान्यानुत्पादप्रयोजकत्वम् तादृशधर्मशालि-
त्वमित्यर्थविवक्षया सामञ्जस्यात् । पर्वतो वह्निमानित्यादौ वह्निसा-
मग्र्यादिनिष्ठवह्न्यादिव्यापकताज्ञानविशिष्टा वह्निसामग्रीत्वावच्छि-
न्नाभावस्य पर्वतादौ या धीस्तस्याः पर्वतादौ वह्न्यादिज्ञानप्रतिबन्ध-
कतया तादृशव्यापकतामादाय वह्निसामग्र्यादावतिव्याप्तिवारणाय
पक्षावृत्तित्वनिवेशः, उक्ताभावज्ञानस्य भ्रमत्वेऽपि तत्प्रतिबन्धकताया
भ्रमानवच्छिन्नत्वात् । पक्षावृत्तित्वस्य यथाश्रुतस्य निवेशे उपाधि-
ताघटकसम्बन्धेन तत्र वृत्तेर्विवक्षणीयतया जात्यादिपक्षकजा-
त्यादिसाध्यके समवायादिना सप्ताधुपाधौ समवायादिना पक्ष-
वृत्तित्वाप्रसिद्धा अव्याप्तिरतः पक्षवृत्त्यभावप्रतियोगित्वपरतया त-
दुपवर्णितम् ।

पर्वतत्वादिरूपपक्षतावच्छेदकसमानधिकरणाभावप्रतियोगिव-
ह्न्यादिसामग्र्यादावतिव्याप्तिभियां पक्षतावच्छेदकव्यापकाभावप्र-
तियोगित्वनिवेशे च द्रव्यत्वावच्छेदेन वह्न्यादिसाधनेऽपि वह्निसा-
मग्र्यादेरनुपाधितापत्तिरतः समुदितपर्यवसितार्थमाह । स्वव्यतिरे-
केणेति । पक्षे साध्यविरोध्युन्नायकव्यतिरेकप्रतियोगित्वमित्यर्थः ।
पक्षतावच्छेदकसाध्ययोर्तादृशसम्बन्धावगाहिज्ञानविरोधिनो या
अनुमितिस्तज्जनकतावच्छेदकभ्रमान्यपरामर्शविषयतावच्छतिरेकप्र-
तियोगितावच्छेदकावच्छिन्नाः पक्षतावच्छेदकसाध्ययोस्तादृशसम्ब-

अधसाधने उपाधिरिति निष्कर्षः । पक्षतावच्छेदकसामानाधिकर-
ण्यमात्रेणानुमितौ तदवच्छेदेन साध्याभावानुमितिरव विरोधिनी,
तज्जनकश्चावच्छेदकावच्छेदेन साध्यव्यापकाभावपरामर्श एवेति द्र-
व्यत्वादिपक्षतावच्छेदकवह्यादिसाध्यसामानाधिकरण्यसाधने वहि-
सामग्र्यादिर्नोपाधिः, द्रव्यत्वाद्यवच्छेदेन भ्रमान्यवहिसामग्र्याद्यभा-
वविषयकपरामर्शप्रसिद्धः । अवच्छेदकावच्छेदेन अनुमितौ च अवच्छे-
दकसामानाधिकरण्यमात्रेण साध्याभावानुमितिरपि विरोधिनीति
द्रव्यत्वादौ वह्यादिसाध्यस्यावच्छेदकत्वसाधने वहिसामग्र्यादिरु-
पाधिः, तादृशसाध्यकानुमितेज्जनकभ्रमान्यद्रव्यत्वादिसामानाधिक-
रण्यमात्रविषयकपरामर्शविषयव्यतिरेकप्रतियोगित्वात् । उपाध्य-
भावसमानाधिकरणाभावान्तरस्यापि व्याप्तिघटकतया विरोध्यनु-
मापकपरामर्शविषयत्वात् तत्प्रतियोगिन्यतिव्याप्तिवारणाय विरो-
ध्यनुमापकज्ञानीयमुख्यविशेष्यतानिरूपितप्रकारतारूपविषयतैव व्य-
तिरेकविशेषणतया निवेद्या ।

उक्तकृतकत्वोपाधौ गौरमित्रातनयादिपक्षकश्यामत्वादिसाध्य-
कशाकपाकजत्वाद्युपाधौ च लक्षणसङ्गमनाय तादृशोपाधीनां यादृ-
शसाध्यविशेषव्यापकत्वं तादृशसाध्यविशेषाभावानुमितेः पक्षे सा-
मान्यरूपेण साध्यसिद्धिविरोधितां दर्शयति । भवति चेति । रहिते ।
रहिततया निश्चिते । यथोक्तसाध्यसिद्धिविरोधिनीति । अनित्य-
त्वातिरिक्तेत्यादिसाध्यसिद्धिविरोधिनीत्यर्थः । समानप्रकारकत्व-
स्यातन्त्रत्वादिति भावः । अत्रापि साध्यतावच्छेदकावच्छिन्नसा-
ध्यसािद्धसामान्यप्रतिबन्धकत्वमवश्यं विवक्षणीयम्, अन्यथा पर्वतो
वहिमानित्यादौ महानसत्त्वादेरुपाधितापत्तिः, महानसीयवह्या-
दिमत्ताग्रहविरोधिमहानसीयवह्याद्यभावानुमापकव्यतिरेकप्रतियो-
गित्वात् । तथा चानित्यत्वाभावसिद्धेरुक्तसाध्यतावच्छेदकाक्रान्ता-
नित्यत्वसिद्धिप्रतिबन्धकत्वेऽपि शब्दावृत्तिधर्मसिद्धिविरोधित्वाभा-
वादनित्यत्वाभावोन्नायकव्यतिरेकप्रतियोगिनोऽपि कृतकत्वस्य ना-
पाधितासम्भव इति पूर्ववत्पक्षे साध्यसिद्धिसामान्यविरोधित्वं
तत्सिद्धिसामान्यानुत्पादप्रयोजकत्वरूपं वाच्यम्, एवं चैकविशेष-
सामग्रीविरहसहकृतापरविशेषसामग्र्यभावस्य सामान्यकार्यानुत्पा-
दप्रयोजकतया एकविशेषाभावनिश्चयसहितापरविशेषाभावनिश्चय-

स्य यथोक्तसाध्यवत्ताग्रहसामान्यानुत्पादप्रयोजकत्वमक्षतमेवेति नो-
क्तदोषावसरः । एवं पर्वतं महानसीयेतरवह्णभावनिश्चयसहितमहा-
नसीयवह्णभावनिश्चयस्यापि वह्निमत्ताग्रहसामान्यानुत्पादप्रयोजक-
तया पर्वतां वह्निमानित्यादौ महानसत्त्वादावतिव्याप्तिः पूर्ववदेव
वारणीया । साधनादिमतीति । मित्रातनयत्वादिमत्तया निश्चिते
इत्यर्थः । आदिपदात्पक्षधर्मविशेषपरिग्रहः । साधनाद्यवच्छिन्न-
साध्याभावसिद्धिरपीति । मित्रातनयत्वाद्यवच्छिन्नश्यामत्वादेरभाव-
सिद्धिरपीत्यर्थः । यथोक्तेत्यादिकमनुष्यते, श्यामत्वादिसिद्धि-
सामान्यविरोधिनीति तदर्थः ।

अत्र कल्पे समानप्रकारकत्वेन विरोधित्वे न निर्वाहः, एवं सक-
लसाध्यस्य तदनधिकरणे सर्वत्र भ्रमे मानाभावाद्यत्र पक्षे साध्यस्य
विशिष्टज्ञानमप्रसिद्धं तत्पक्षकतत्साध्यकोपाधावव्याप्तिः, एवं स-
कलसाध्याभावानुमितेरप्रामाणिकतया यदुपाध्यभावलिङ्गकयत्सा-
ध्याभावानुमितिर्यत्र पक्षे न प्रसिद्ध्यति तत्पक्षकतत्साध्यकतदुपा-
धावप्यव्याप्तिरिति दूषणमाशङ्क्याह । वस्तुतस्तित्वेति । पक्षधर्माव-
च्छिन्नतेति । यत्किञ्चित्पक्षधर्मविशिष्टेत्यर्थः । वैशिष्ट्यं सामानाधि-
करण्यसम्बन्धेन । एतदुपादानाच्छुद्धसाध्याव्यापकोपाधिसङ्ग्रहः ।
साध्याधिकरणमात्र एव पक्षधर्ममेयत्वाविशिष्टसाध्यसत्त्वाच्छुद्धसा-
ध्यव्यापकस्यासङ्ग्रह इति यत्किञ्चिदित्युक्तम् । पक्षधर्मविशिष्ट-
स्त्वन्तरस्य यत्र पक्षे साध्यतावच्छेदकसम्बन्धेन वृत्तिः तत्रत्योपा-
धावव्याप्तिवारणाय साध्येति, साध्यतावच्छेदकविशिष्टार्थकम्, तेन
गुणो द्रव्यत्वविशिष्टसत्तावानित्यादौ गुणवत्त्वाद्युपाधिसङ्ग्रहः ।

व्यापकत्वे सति पक्षावृत्तित्वम् । व्यापकतावच्छेदकपक्षनिष्ठाभा-
वप्रतियोगितावच्छेदकरूपवत्त्वम्, तेन न विभिन्नरूपेण तादृशसा-
ध्यव्यापकत्वपक्षनिष्ठाभावप्रतियोगित्वे आदाय पक्षतावच्छेदका-
दावतिप्रसङ्गः । पक्षनिष्ठत्वं पक्षतावच्छेदकव्यापकत्वमेव यत्र पक्ष-
तावच्छेदकसामानाधिकरण्यमात्रेण साधनम्, अन्यत्र यथाश्रुतमेव,
लक्ष्याननुगमेन लक्षणाननुगमस्यादोषत्वाच्छब्दैक्यस्यानुपादेय-
त्वात्, अतो न पूर्वोक्तदोषावसरः । उक्तकृतकत्वोपाधौ शब्दघटा-
न्यतरत्वादिरूपपक्षधर्मावच्छिन्नयथोक्तसाध्यव्यापकतामादायैव ल-
क्षणसमन्वयः ।

नन्ववच्छिन्नसाध्याभावव्यतिरेकप्रतियोगिनोऽवच्छिन्नसाध्यव्या-
पकोपाधेः सत्प्रतिपक्षोत्थापकता न सम्भवति, विशिष्टव्यापका-
भावज्ञानस्य शुद्धविशेष्यज्ञानाप्रतिबन्धकत्वादित्याशङ्क्याह । सि-
ध्यति चेति । विशेषणवतीति । विशेषणवत्त्वे सति विशिष्टव्याप-
कव्यतिरेकेणेत्यर्थः । शुद्धसाध्यव्यतिरेक इति । मित्रातनयत्वादि-
विशिष्टस्य शाकपाकजत्वव्यतिरेकस्य शुद्धश्यामत्वाद्यभाव-
व्याप्यतया तद्वत्त्वज्ञानस्य शुद्धश्यामत्वादिसिद्धिविरोधित्वात्पक्ष-
धर्मावच्छिन्नसाध्यव्यापकस्याप्युपाधेः सत्प्रतिपक्षोत्थापकत्वमवि-
कलमिति भावः ।

इदमुपलक्षणम्, शुद्धसाध्याभावव्याप्यतया विशेषणविशिष्टो-
पाध्यभावज्ञानं विनापि विशेषणवत्तया निश्चिते पक्षे विशेषण-
विशिष्टसाध्यव्यापकतया गृहीतस्योपाधेरभावज्ञानात् पक्षधर्म-
तावलेन शुद्धसाध्याभावसिद्धिसम्भवात् तदवच्छिन्नसाध्यव्याप-
कोपाधेः शुद्धसाध्यानुमितिविरोधितादृशसामग्रीसम्पादकतयापि
सत्प्रतिपक्षोत्थापकत्वं द्रष्टव्यम् ।

नन्वेवं हृदो वह्निमान् धूमादित्यादौ साधनव्यापकवह्निसाम-
ग्र्यादिरप्युपाधिस्स्यादित्यत्रेष्टापत्तिमाह । तादृशश्चेति । उक्तलक्षणा-
क्रान्तश्चेत्यर्थः । सङ्ग्राह्य इति । लक्ष्यतानियामकसत्प्रतिपक्षोन्नायक-
त्वाक्रान्तत्वादिति भावः । तस्य व्यभिचारोन्नायकत्वं नैतन्मते ल-
क्ष्यताप्रयोजकम्, व्यभिचारोन्नायकत्वेनोपाधेरूपकतावादिनां मते
सत्प्रतिपक्षोन्नायकतावदिति दृष्टान्तेन दर्शयति । व्यभिचारोन्नायक
इति । पक्षवृत्तिरिति । धूमवान् वह्नेरित्यादावाद्रैन्धनादिरित्यर्थः ।
सत्प्रतिपक्षानुन्नायकोऽपीति शेषः । इतरेषाम् । व्यभिचारोन्नायकत्वे-
न दूषकतावादिनाम् । सङ्ग्राह्य इत्यनुषज्यते । एतन्मते उक्तस्थले व्य-
भिचारोन्नायकाद्रैन्धनाव्याप्तिमेतन्मते सिद्धस्य कस्यचिदुपाधेरन्य-
मतालक्ष्यतादृष्टान्तेनालक्ष्यतां प्रदर्शयन् परिहरति । अपरेषामिति ।
साधनव्यापकस्येवेति । हृदो वह्निमान् धूमादित्यादौ वह्निसामग्र्या-
देरित्यर्थः । उपाधिलक्षणस्य पक्षवदितत्वं एकसाध्यकैकसाधनस्थ-
ले एव एकस्य पक्षभेदेनोपाधित्वमनुपाधित्वं च स्यादित्यत्र एक-
साध्यकैकपक्षकस्थले एकैकस्य साधनभेदे परमते उपाधित्वानु-
पाधित्वदृष्टान्तेन दृष्टापत्तिमाह । परेषामिति । वक्ष्यते इति । केचित्तु

भ्रमेण फलोपधायके स्वरूपयोग्यता वर्तत एवेत्युक्तातिप्रसङ्गे दुर्वार
इत्यत आह । सा चेति । व्याप्तिपक्षधर्मते इति । साध्यव्यभिचारव्या-
प्तिसाधनवृत्तित्वोभयरूपे इत्यर्थः ।

ननु शुद्धेन यद्यभिचारित्वेन व्याप्यता विवक्षिता, विशेषिता-
विशेषितसाधारणव्यभिचारित्वेन वा, येन केनापि रूपेण वा ? आद्ये
अवच्छिन्नसाध्यव्यापकोपाध्यव्यापनात्, इयामत्वादिव्यभिचारशून्य-
काकत्वादौ शाकपाकजत्वावच्छिन्नव्यभिचारत्वावच्छिन्नसत्त्वेन शुद्ध-
तद्व्यभिचारत्वस्य इयामत्वादिव्यभिचारव्याप्यतानवच्छेदकत्वात्,
अन्त्ययोः रूपवान् द्रव्यत्वादित्यादौ पृथिवीत्वाभावादावतिव्याप्तिः,
पृथिवीत्वाभावव्यभिचारस्यापि रूपवन्मात्रवृत्तिधर्मव्यावर्तककिञ्चि-
द्विशेषणविशिष्टतद्व्यभिचारित्वेन रूपव्यभिचारव्याप्यत्वात् । समाना-
धिकरणमात्रस्यैव किञ्चिद्विशिष्टत्वेन अवश्यमेव व्याप्यतया व्याप्या-
न्तर्पर्यन्तनिवेशवैयर्थ्याच्च ।

न च पृथिवीत्वाभावव्यभिचारत्वस्य पृथिवीत्वाभावाभाववद्वृ-
त्तिरूपस्य गौरवेण न व्याप्यतावच्छेदकघटकता, उक्तस्थले पृथि-
वीवृत्तितात्वस्यैव निवेशेन व्यभिचारवारणसम्भवादिति न मध्यम-
पक्षे अतिप्रसङ्ग इति वाच्यम् । एवं सतीदं जलं गुरुत्वादित्यादावपि
पृथिवीत्वाभावादेरनुपाधितापत्तेः, लघुगुरुसाधारणव्याप्यतावच्छे-
दकताया एव विवक्षणीयत्वादित्याशङ्क्य निष्कृष्टार्थमाह । तथा चेति ।
यद्यभिचार इत्यस्य व्याख्या यद्धर्मावच्छिन्नेत्यादि सामान्यमित्य-
न्तम् । यत्किञ्चिदधिकरणवृत्तित्वसामान्यम् । यत्किञ्चिदधिकरण-
वृत्तित्वत्वावच्छिन्नम्, तथा च तादृशयत्किञ्चिदधिकरणवृत्तितात्वं
साध्यव्यभिचारव्याप्यतावच्छेदकत्वे सति साधनवृत्तिवृत्तित्वर्थः ।
सामान्यपदशून्य एव क्वचित्पाठः, तत्रापि भन्वयितावच्छेदकावच्छे-
देन व्याप्यत्वान्वये यत्किञ्चिदधिकरणवृत्तित्वमित्यस्य यत्किञ्चिद-
धिकरणवृत्तित्वत्वावच्छिन्नमित्यथंकतया उक्त एवार्थः, अतो ऽयोगो-
लकादिव्यक्तिवृत्तित्वसामान्यान्तर्गतान्यनिष्ठतद्वृत्तित्वस्य तन्निष्ठ-
वह्न्यादावसत्त्वेऽपि न क्षतिः । उपाधेरपि क्वचित् केनचिद्रूपेणैव
उपाधितेति उपाधितावच्छेदकरूपनिवेशस्य आवश्यकतया यद्य-
भिचारशरीरे यत्प्रतियोगिकाभावत्वेन अभावमनिवेश्य यद्धर्मा-
वच्छिन्नाभावत्वेन तन्निवेशः । यद्धर्माश्रयप्रतियोगिकाभावत्वेन तन्नि-

वेगे अतिप्रसङ्गमाह । तेनेति । आर्द्रेन्धनेत्यादि । द्रव्यत्वाद्याश्रये-
त्यादिः । तादृशाद्रेन्धनाद्यभाववद्वृत्तित्वस्य बहिर्धूमव्यभिचारसि-
द्धियोग्यत्वेऽपीत्यर्थः । तद्रूपेति । द्रव्यत्वादीत्यर्थः । बह्व्यवृत्तित्वात् ।
बह्व्यवृत्तित्वेन यत्पदेन द्रव्यत्वादयुपादानासम्भवादित्यर्थः । यत्कि-
ञ्चिदधिकरणवृत्तित्वस्य व्याप्यताविवक्षणात् शुद्धसाध्यव्यापक इव
अवाच्छेदसाध्यव्यापकेऽपि लक्षणसमन्वयसम्भव इत्याह । शुद्धेति ।
तदभाववन्मात्रवृत्तित्वम् । तदभाववत्सकलाधिकरणवृत्तित्वम्, तथा
च यत्किञ्चिदधिकरणवृत्तित्वस्य सुतरां व्याप्यतेति भावः । अवच्छे-
दकेति । व्याप्यतावच्छेदकमित्रातनयत्वाद्यधिकरणीभूता या शाक-
पाकजत्वाद्यभावाधिकरणव्यक्तिस्तद्व्यक्तित्वमित्यर्थः । सामाना-
धिकरण्यमुपेक्ष्य व्याप्यतापर्यन्तनिवेशस्य यत्किञ्चिदधिकरणवृत्ति-
तात्वे व्याप्यतावच्छेदकत्वपर्यन्तानिवेशस्य च प्रयोजनमाह । द्रव्यत्वे-
नेति । रूपवत्त्वे साध्ये पृथिवीत्वाभावादिर्नोपाधिरित्यन्वयः ।
समर्थोऽपीत्यन्तेन यथाश्रुतव्याभिचारोन्नायकत्वं प्रदर्शितम् । पृथिवी-
त्वादौ रूपव्याप्यधर्मे व्यभिचारवारणाय पृथिवीवृत्तित्वे सत्तादि-
त्रयमात्रविशेष्यकधीविशेष्यत्वजलसमवेतनित्यत्वयोर्धैकलिपकविशेष-
णयोरुपादानम् । सत्ताया धीविशेष्यतयोपादानं तस्या दृष्टान्त-
त्वनिर्वाहाय, अन्यथा हेतोर्द्रव्यत्वरूपपक्षमात्रवृत्तितया व्यभिचारो-
न्नायकतानुपपत्तेः ।

यद्यपि पक्षमात्रवृत्तित्वेऽपि व्याप्तिपक्षधर्मतारूपोन्नयनयोग्यत्व-
मविकलमेव, तथाप्युन्नयनौपयिकसपक्षवृत्तित्वनिवेशेऽप्यतिप्रसङ्गस्य
दुर्वारत्वमित्येतत्प्रदर्शनाय तदुपादानम् । विशेष्यस्य विशेष्यतावच्छे-
दकपृथिवीवृत्तित्वात्वस्य वा सार्थक्याय जलत्वोपादानम्, तथा सति
जलत्वे व्यभिचारवारकतया तत्सार्थक्यात् ।

न च धीविशेष्यविशेष्यत्वविशिष्टत्वेन पृथिवीत्वाभावव्यभिचा-
रस्य साध्यव्यभिचारोन्नायकतयापि तत्रोपाधित्वप्रसक्त्या पृथिवी-
त्वांशसार्थक्यप्रयासो विफल इति वाच्यम् । तद्व्यभिचारमात्रवृत्ति-
धर्मपुरस्कारेण उन्नायकतेति विवक्षणे अतिप्रसङ्गवारणसम्भवे उक्त-
विवक्षाया निष्प्रयोजनतापातात् पृथिवीवृत्तित्वांशसार्थक्यस्यावश्य-
कत्वात् ।

न च व्यर्थविशेषणघटितधर्मपुरस्कारेणोन्नायकस्य व्याप्तिपक्ष-

धर्मतारूपोन्नयनयोग्यत्वमविकलम्, परार्थस्थले एव आधिक्येन निग्रहप्रयोजकविशेषणवैयर्थ्यामिति वाच्यम् । व्यर्थविशेषणशून्यत्व-
गर्भव्याप्यतावच्छेदकताया यद्व्यभिचारमात्रवृत्तिधर्मस्य विवक्ष-
णेऽपि न प्रतीकार इत्याशयेन विशेषणसार्थक्योपपादानम् । सत्ता-
द्रव्यत्वभिन्नाविशेष्यकत्वात् त्रितयभिन्नाविशेष्यकत्वरूपं त्रितयमा-
त्रविशेष्यकत्वघटकं अभावान्तरमिति जलत्वांशवैयर्थ्यम् । पक्षवृ-
त्तित्वसम्पत्तये द्रव्यत्वोपादानम् । घटत्वादिविशेष्यकत्रितयविशे-
ष्यकसमूहालम्बनविशेष्ये घटत्वादौ व्यभिचारवारणाय मात्रपदम् ।
त्रितयमात्रविषयकधीरप्रसिद्धा, तत्रितयानिर्विकल्पकेऽपि व्यक्ति-
भाननियमादतः त्रितयमात्रविशेष्यकत्वोपादानम् । विशेष्यपदेन
मुख्यविशेष्यता विवक्षणीया, अतस्सत्ताद्रव्यत्वजलत्वांनीति बुद्ध्या-
वपि सदितरावृत्तित्वादिरूपसत्तात्वादिघटकसदितरादेः सदितर-
त्वादिविशेष्यतया न त्रितयमात्रविशेष्यकत्वानुपपत्तिः । तादृशवि-
षयत्वनिवेशे उक्तधीविषये सत्तात्वादिघटकरूपाद्यात्मकसदादौ व्य-
भिचार इति धीविशेष्यतानिवेशः । इयमपि विशेष्यता मुख्यविशेष्य-
तारूपा, अन्यथा तद्दोषतादवस्थ्यात् । लाघवमनुसृत्य द्वितीयविशेष-
णानुसरणम् । तत्र नित्यपृथिवीत्वादौ व्यभिचारवारणाय जलसमवे-
तत्वोपादानम् । जलसमवेतजलपृथिवीसंयोगादौ व्यभिचारवारणाय
नित्यत्वोपादानम् । एतद्घटितहेतावपि सत्ता दृष्टान्तः । जलत्वा-
दौ व्यभिचारवारणाय विशेष्यदलम् । नोपाधिः । नोक्तलक्ष्यताव-
च्छेदकाक्रान्तः । साध्यव्यभिचारनिरूपकाधिकरणवात्वादौ द्रव्य-
त्वस्य पृथिवीत्वाभावव्यभिचारविरहात् अस्यासङ्ग्राह्यता, तदुक्तम्-
“सर्वे साध्यसमानाधिकरणाः स्युरूपाधयः । हेतोरेकाश्रये येषां स्व-
साध्यव्यभिचारिते” ति ।

(दी०) न हि पृथिवीत्वात्मकतदभावाधिकरणं तादृशं
किञ्चिदस्ति यद्वृत्तित्वसामान्यं साध्यव्यभिचारव्याप्यम्,
पृथिवीत्वादावेव व्यभिचारात् । न च व्यभिचारोन्नायकतामात्रेण
प्रकृतोपाधितानिर्वाहः, अपि तु कथकानां तान्त्रिकाणां च त-
थाविधव्यवहारविषयत्वेन, तदवच्छेदकश्चोक्तरूपम् । व्याप्यत्वा-

सिद्धयुक्ताय कत्वादिकं सम्भवदपि न तथा, गौरवात् । अत एवेदं जलमाकाशादित्यत्र स्वाव्याप्यत्वेन जलत्वाव्याप्यत्वोन्नायकस्यापि द्रव्यत्वादेरसङ्ग्रहो न दोषाय ।

(गा०) यथानिरुक्तस्य तत्रासत्त्वं स्फुटयति । न हीति । तदभावेति । पृथिवीत्वाभावाभावेत्यर्थः । यद्वृत्तित्वसामान्यम् । यद्वृत्तित्वत्वावच्छिन्नम् । पृथिवीत्वादावेवेति । रूपव्यभिचारविरहेणेत्यादिः । व्यभिचारात् । पृथिवीत्वाधिकरणव्यक्तिवृत्तित्वत्वावच्छिन्नस्य तादृशव्यभिचाररूपसाध्यव्यभिचारित्वात् । तादृशव्यक्तिश्चिदाधिकरणवृत्तिनात्वस्य साध्यव्यभिचारव्याप्यतावच्छेदकत्वं च स्वावच्छिन्नव्यापकतावच्छेदकसाध्यव्यभिचारत्वकत्वम्, न तु साध्यव्यभिचारशून्यवृत्तितानवच्छेदकत्वम्, अयोगोलकवृत्ततात्वादौ विशेष्यभूताधेयतात्वस्य साध्यव्यभिचारशून्यवृत्ततावच्छेदकतया विशिष्टाधेयतात्वरूपे तस्मिन् साध्यव्यभिचारशून्यवृत्तितानवच्छेदकत्वस्य दुर्घटत्वादिति ध्येयम् ।

उक्तरीत्या व्यभिचारोन्नायकस्य पृथिवीत्वाभावादेः कथमनुपाधित्वम् ? यतः तद्वारणायायं प्रयास इत्यत आह । न चेति । प्रकृतोपाधिता । एतच्छास्त्रनिर्वाच्योपाधिता । कथकानाम् । वादजल्पादिकथानिपुणानाम् । तथाविधव्यवहारः । उपाधिव्यवहारः । तथा च कथकादीनामुपाधिव्यवहारविषयताविरहान्न पृथिवीत्वाभावादेरुक्तस्थल उपाधितेति भावः । तद्व्यवहारविषयतावच्छेदकं यदि व्यभिचाराभावात् त्वमावश्यकं स्यादित्यत आह । तदवच्छेदकं चेति । उक्तरूपमिति । पृथिवीत्वाभावादिव्यावृत्तिनिरुक्तधर्म इत्यर्थः । तत्रोपाधिव्यवहारविरहस्य निर्विवादत्वादिति भावः ।

नन्ववृत्तिहेतुके साध्यव्यापकस्यासङ्ग्राहकतया न निरुक्तरूपस्य उपाधिव्यवहारविषयतावच्छेदकत्वसम्भव इत्यव्याप्यत्वोन्नायकत्वमेव तथास्तु, तच्च यद्धर्मावच्छिन्नाभावाधिकरणयत्किञ्चिद्व्यपक्यवृत्तित्वाविशिष्टवृत्तिमत्त्वाभावः साध्याभाववदवृत्तित्वविशिष्टवृत्तिमत्त्वाभावव्याप्यः साधनवृत्तिश्च तद्धर्मावच्छिन्नत्वम् अवृत्तिहेतौ

व्यभिचारासम्भवेऽपि वृत्तिमत्त्वाभावेन निरुक्तसाध्योपाध्योर्व्याप्तिवि-
रहाऽक्षत एवेति तद्धेतुकोपाधेस्सङ्ग्रह इत्यत आह । व्याप्यत्वेति ।
व्याप्यत्वासिद्धिः । व्याप्यत्वाभावः । सम्भवदपीति । पृथिवीत्वा-
भावादिव्यावृत्तिमित्वादिः । न तथा । नोपाधिव्यवहारविषयतावच्छे-
दकम् । गौरवात् । निरुक्तव्यभिचारोन्नायकत्वापेक्षया गुरुशरीर-
त्वात् । अपि तु लघुशरीरं निरुक्तव्यभिचारोन्नायकत्वमेवेति शेषः ।
अत एव । अव्याप्यत्वोन्नायकत्वस्य गौरवेण तदनवच्छेदकत्वादेव ।
असङ्ग्रहः । निरुक्तरूपेण । न दोषायेति । तत्रोपाधिव्यवहारस्य
स्वारसिकस्य सविवादतया तदनभ्युपगमसम्भव इति भावः ।

(दी०) अथैवं स्वव्यभिचारेण व्यभिचारोन्नायकत्वमेव
तथास्तु, लाघवात्, तत्रोक्तोपाधावप्यस्तीति चेत् ? एवं तर्हि
साध्याभावसाधनोभयाधिकरणवृत्त्यभावप्रतियोगित्वमेव तथा-
स्तु, अतिलाघवात्, अस्तु च सहार्थवृत्तीयाश्रयणेनास्यापि स एव
फलितोऽर्थः । एतद्रूपमात्रज्ञाने तेषां नोपाधिव्यवहार इति चेत् ?
तुल्यं त्वदुक्तेऽपि । अत एव शुद्धसाध्याव्यापकस्थले साध्ये
व्याप्यतावच्छेदकं नियमतस्तादृशं धर्ममनुसरन्ति ने यद्वाति साध्य-
व्यभिचारनियमो भवत्युपाधिव्यभिचारस्य । वस्तुतस्तु यदभा-
भावेन यद्वदन्यत्वेन वा साधनवति साध्याभाव उन्नीयते स उ-
पाधिर्लाघवात् । अत एव जलत्वतेजस्त्वयोर्न तदुभयत्वेन क-
चिदप्युपाधित्वम् ।

(गा०) ननु यदि व्यवहारविषयतावच्छेदकलाघवानुरोधादवृत्तिहे-
तुकोपाधौ स्वारसिकव्यवहारो न स्वीक्रियते तदा उक्तस्थलीयपृथि-
वीत्वाभावादिसाधारणस्य यथाकथञ्चित्साध्यव्यभिचारोन्नायकव्य-
भिचारप्रतियोगित्वस्य लघीयसो व्यवहारविषयतावच्छेदकत्वानुरो-
धात्तदाक्रान्तोक्तस्थलीयपृथिवीत्वाभावादौ उपाधिव्यवहारस्वीक्रि-
यताम्, तत्र तदव्यवहारस्यासिद्धत्वादित्याशङ्कते । अथेति । एवम् ।

लाघवादरे । स्वव्यभिचारेणेति । साध्यव्यभिचारसहितप्रत्यभिचारा-
धिकरणं साधनं तत्त्वमित्यर्थः । उक्तोपाधौ । उक्तस्थलीयपृथिवीत्वा-
भावानुपाधौ । तादृशधर्मे उपाधिव्यवहारविरहस्य सविवादत्वेऽपि
तत्साधारणोक्तरूपादपि लघुतरं तद्व्यावृत्तं तद्विषयतावच्छेदकरूपा-
न्तरं सम्भवतीति तस्यानुपाधित्वमेवंत्याह । एवमिति । यदीति
शेषः । यदि लाघवानुरोधेन पृथिवीत्वाभावादानुपाधिव्यवहाराभावे
विप्रतिपद्यामहे इत्यर्थः । तर्हि । तदानीम् । साध्याभावसाधनोभया-
धिकरणेति । साध्याभाववत्साधनाधिकरणेत्यर्थः । तेन सर्वत्र सा-
ध्याभावसाधनयोरेकसम्बन्धासम्भवेन तदुभयत्वावच्छिन्ननिरूपितै-
काधिकरणतानिवेशासम्भवेऽपि न क्षतिः । प्रतियोगित्वम् । प्रति-
योगितावच्छेदकं यद्रूपं तदवच्छिन्नत्वम्, पृथिवीत्वाभावादेश्च न
तथात्वम्, नीरूपसाधनाधिकरणवाद्यादौ पृथिवीत्वाभावाद्यभाव-
विरहादिति भावः । यद्यभिचारित्वेनेति मूलस्यापीदृशार्थकत्व-
सम्भवाच्च तदुपेक्षानिवन्धनो मूलविरोध इत्याह । अस्तु चेति ।
सहार्थेति । एकाधिकरणनिरूपितत्वरूपसाहित्यार्थकेत्यर्थः । स एव
फलितार्थः । तादृश एवार्थं पर्यवसानम् । साधने साध्योपाध्येरेका-
धिकरणान्तर्भावेण व्यभिचारस्य साध्याभाववति साधनाधिकरणे
उपाधेरभाववृत्त्यैव निर्वाहादिति भावः । शङ्कते । एतद्रूपेति । मात्र-
पदेन व्यभिचारोन्नायकत्वज्ञानव्यवच्छेदः । तेषाम् । कथकादीनाम् ।
नोपाधिव्यवहार इति । तथा च लघीयस्त्वेऽपि नोक्तरूपस्य तद्व्यावहा-
रविषयतावच्छेदकत्वसम्भव इति भावः । इदम् । नोपाधिव्यवहार
इतीदम् । त्वदुक्तेऽपि । पृथिवीत्वाभावादिसाधारणयथाकथञ्चिद्व्यभि-
चारोन्नायकव्यभिचारप्रतियोगित्वमात्रज्ञानेऽपि पृथिवीत्वाभावादौ
कथकादीनामुपाधिव्यवहाराभावात्, तत्र विवादे मदुपवर्णितरूप-
ज्ञानेनोपाधिव्यवहार इत्यत्रापि विवादसौकर्यादिति भावः । यथा-
कथञ्चित्स्वव्यभिचारेण व्यभिचारोन्नायकतयैवोपाधित्वेऽवच्छिन्न-
साध्यव्यापकशाकपाकजत्वाद्युपाधिस्थले सर्वत्र धीविशेषविषय-
त्वेनोपाधिव्यभिचारं विशेष्यैव साध्यव्यभिचारानुमानसम्भवे धर्म-
विशेषावच्छिन्नसाध्यव्यापकतया तेषामुपाधित्वसमर्थनप्रयासोऽन-
र्थक एवापद्येत, तादृशसाध्यव्यापकतामप्रतिसन्धायापि साधना-
व्यापकतामात्रं प्रतिसन्धाय साध्यव्यभिचारसंशयविषयहेतौ उपा-

धिव्यभिचारसामान्यस्य साध्यव्यभिचारानुमापकतायास्सुग्रहत्वात्
 यत्किञ्चिदधिकरणान्तर्भावेणोपाधिव्यभिचारसामान्यस्य साध्यव्य-
 भिचारान्नयनयोग्यताया उपाधितानियामकत्वे तु यदवच्छिन्नसा-
 धनाव्यापकत्वमुपाधेस्तदवच्छिन्नसाधनाव्यापकत्वप्रतिसन्धाने ता-
 दृशावच्छेदकधर्माधिकरणसाधनवत्तुपाधिव्यभिचारसामान्यस्या-
 साध्यव्याप्यता पक्षधर्मता च गृहीतुं शक्यते तदवच्छिन्नसाध्य-
 व्यापकभाववति तद्धर्माधिकरणे साध्याभावस्यावश्यकतेति ग्रहणं
 तदधिकरणवृत्तिसामान्येऽवश्यं साध्याभाववद्वृत्तित्वमिति ग्रहात्,
 अतस्माधनावच्छिन्नसाध्यव्यापकताग्रहस्य निरुक्तोपाधिताप्रयोजक-
 रूपग्रहोपयोगितया उपाधितासमर्थनाय व्याप्यतावच्छेदकधर्मावि-
 शेषानुसरणमित्याह । अत एवेति । निरुक्तव्यभिचारान्नायकतायां
 उपाधितानियामकत्वादेवेत्यर्थः । शुद्धसाध्य व्यापकाद्रैन्धनाद्युपाधेः
 व्याप्यतावच्छेदकधर्माननुसरणात् शुद्धसाध्याव्यापकस्थले इत्युक्तम् ।
 साध्ये व्याप्यतावच्छेदकम् । साध्यनिष्ठोपाधिव्याप्यतायां सामाना-
 धिकरणधेनावच्छेदकम् । ते । कथकतान्त्रिकाः । यद्वतीति । यद्धर्मा-
 वच्छिन्नाधिकरणे इत्यर्थः । साध्यव्यभिचारनियम इति । उपाधि-
 व्यभिचारसामान्यस्य साध्यव्यभिचारव्याप्यतेत्यर्थः ।

ननु द्रव्यं गुणकर्मन्यत्वे सति सत्त्वादित्यादौ गुणवत्त्वादेरुपा-
 धिताप्रसङ्गः, गुणवत्त्वाद्यभावाधिकरणगुणादिवृत्तित्वसामान्यस्य
 साध्यव्यभिचारव्याप्यत्वात् साधनवृत्तित्वाच्च, साधनस्य विशिष्ट-
 सत्तादेः शुद्धसत्त्वाद्यनतिरिक्तत्वात् । साध्यव्यभिचारव्याप्यताव-
 च्छेदकीभूततादृशकिञ्चिदधिकरणवृत्तितात्वाग्रयस्य साधनताव-
 च्छेदकावच्छिन्नत्वविवक्षयैतदुद्धारेऽपि महाकालान्यत्वादिसाध्यके
 कालिकसम्बन्धेन घटादिहेतुकं खण्डकालभेदादेरुपाधितापत्तिः, ख-
 ण्डकालभेदाभावाधिकरणखण्डकालवृत्तित्वसामान्यस्य महाकाल-
 भेदाभावाधिकरणमहाकालवृत्तित्वव्याप्यत्वात् साधनवृत्तित्वाच्च,
 साधने खण्डकालभेदव्यभिचारस्य खण्डकालान्तर्भावेणैव महाका-
 लभेदव्यभिचारस्य च महाकालान्तर्भावेणैव तत्त्वत्, एकाधिकरणे
 उभयव्यभिचारविरहेण रूपवान् द्रव्यत्वादित्यादौ पृथिवीत्वाभाव-
 वत्स्यानुपाधित्वात् ।

न च महाकालवृत्तित्वरूपमहाकालभेदव्यभिचारव्याप्यताव-

च्छेदकं लाघवाद् वृत्तित्वमेव न तु यत्किञ्चिदधिकरणवृत्तित्व-
त्वम्, अतो नोक्तातिप्रसङ्गः, उपाध्यभावोपलक्षितस्याधिकरणस्य
व्याप्यतावच्छेदकप्रवेशविवक्षणादिति वाच्यम् । तथा सत्युक्त-
स्थलीयोपाधौ महाकालपरिमाणाभावव्याप्तिप्रसङ्गात्, उक्तन्यायेन
तदभावोपलक्षिताधिकरणस्यापि साध्यव्यभिचारव्याप्यतावच्छेद-
केऽनन्तभावात् ।

न चोपाधिव्यभिचारस्य तादात्म्यसम्बन्धेन साध्यव्यभिचार-
व्याप्यत्वविवक्षया नैष दोषः, आधेयताया निरूपकाधिकरणभेदेन
भेदात् खण्डकालमहाकालनिरूपितयोराधेयतयोस्तादात्म्याभावेन
तादृशसम्बन्धेन व्याप्तिविरहात्, एतेनैतद्रूपमिन्नं गुणत्वादित्यादौ
एतद्रूपजातीयरूपान्तरव्यक्तिभेदादेरुपाधितापत्तिरपि निरस्तेति
वाच्यम् । एवं सति साधननिष्ठोपाधिव्यभिचारे साध्यव्यभिचार-
तादात्म्यनिवेशेनैवोपपत्तौ व्याप्यतानिवेशवैधर्ष्यात्, पृथिवीवृत्ति-
त्वरूपे पृथिवीत्वाभावव्यभिचारे वाय्वादिवृत्तित्वरूपसाध्यव्यभि-
चारतादात्म्यविरहेणैव पृथिवीत्वाभावातिप्रसङ्गानवकाशात्, उपा-
धिव्यभिचारस्य तादात्म्यसम्बन्धेन पक्षावृत्तितया तेन सम्बन्धेन
तस्य साध्यव्यभिचारव्याप्यतायास्साधने साध्यस्य व्यभिचारोन्नय-
नयोग्यतानात्मकत्वाच्च । एतेन निरूपकतासम्बन्धेन व्याप्यत्वविव-
क्षया उक्तातिप्रसङ्गवारणमपि हेयमेवेत्यत आह । वस्तुतस्त्विति ।
यदभावो यद्वज्ज्ञेदो वा विशिषितोऽविशेषितो वा हेतुमति पक्षे सा-
ध्याभावोन्नायक इत्यर्थः । अत्राप्युन्नायकत्वमुन्नयनयोग्यता, तथा च
साध्याभावव्याप्यतावच्छेदकरूपेण यद्रूपावच्छिन्नाभावो यद्रूपाव-
च्छिन्नवज्ज्ञेदो वा साधनतावच्छेदकविशिष्टवृत्तिः तद्रूपावच्छिन्न
उपाधिरित्यर्थः । द्रव्यं विशिष्टसत्त्वादित्यत्र विशिष्टसत्त्वाधिकरणी-
भूतद्रव्ये द्रव्यत्वाद्यभावव्याप्यतावच्छेदकावच्छिन्नस्यावर्तमानत्वाच्च
गुणवत्त्वादावतिप्रसङ्गः । एवं महाकालभेदादिसाध्यके खण्डकाल-
भेदाद्यभावस्य साध्याभावव्याप्यताविरहात्खण्डकालभेदादौ रूप-
वान् द्रव्यत्वादित्यादौ पृथिवीत्वाद्यभावाभावस्य पृथिवीत्वादेरुपा-
ध्याभावसाध्याप्यतया च पृथिवीत्वाभावादौ नातिप्रसङ्गः । साध्या-
भावासामानाधिकरण्यावच्छेदकरूपेण यद्रूपावच्छिन्नाभावः साधन-
वृत्तिरित्युक्तौ बहिमान् धूमादित्यादौ महानसत्त्वादेरुपाधितापत्तिः,

वह्न्यभावसामानाधिकरण्यावच्छेदकमहानसत्त्वाभावत्वेन तदभा-
वस्य धूमादिमत्पर्वतादिवृत्तित्वात्, अतः साध्याभावव्याप्यतापर्य-
न्तानिवेशः । ह्रदादिवृत्तित्वविशिष्टत्वेन वह्न्याद्यभावव्याप्यस्य महान-
नसत्त्वाद्यभावस्य तदभावत्वेन साधनवद्वृत्तित्वाद्यद्रूपावच्छिन्नाभा-
वः साध्याभावव्याप्यः साधनवद्वृत्तिरित्येतावन्मात्रोक्तौ तत्रैवाति-
व्याप्तिरस्यादिति व्याप्यतावच्छेदकरूपेण साधनवद्वृत्तित्वं वि-
वक्षितम् ।

अथ यदभावेन साध्याभाव उन्नीयते इत्येतत्कल्पे धूमवान् वह्नेः
पृथिवी द्रव्यत्वादित्यादौ साधनव्यापकसंयोगादेरभावस्य उत्पत्ति-
कालावच्छेदेन अयोगोलकादिवृत्तितया तद्वृत्तित्वविशिष्टत्वेन
साध्याभावव्याप्यत्वात् साधनवद्वृत्तित्वाच्च तत्रातिव्याप्तेर्वारणाय य-
दभावमात्रवृत्तिधर्मावच्छिन्ना साध्याभावव्याप्यतेति विवक्षणीयम्,
तथा चायोगोलकादिवृत्तित्वविशिष्टत्वस्य च संयोगाद्यभावभिन्नेऽपि
वृत्तेर्न तद्रूपावच्छिन्नव्याप्यतामादायातिप्रसङ्गः, अयोगोलकादिव-
त्तित्वविशिष्टसंयोगाद्यभावत्वस्य च संयोगाद्यभावमात्रवृत्तित्वेऽपि
विशेष्यवैयर्थ्यान्न व्याप्यतावच्छेदकतेति तेन रूपेण व्याप्यतामा-
दायातिप्रसङ्गस्यापि नावकाशः, द्रव्यं सत्त्वादित्यादौ गुणादिवृत्ति-
त्वविशिष्टत्वेन संयोगादौ लक्षणसमन्वयस्य उक्तन्यायेनासम्भवेऽपि
व्याप्यवृत्तित्वविशिष्टसंयोगाद्यभावत्वरूपतदभावमात्रवृत्तिधर्मावच्छि-
न्नसाध्याभावव्याप्यतामादाय लक्षणं सङ्गमनीयम् ।

वस्तुतो लघुरूपसमनियतगुरुधर्मावच्छिन्नोपाधौ तदवच्छिन्ना-
भावाप्रसिद्ध्या अव्याप्तेर्वारणाय तद्रूपाविशिष्टव्यापकतावच्छेदकाव-
च्छिन्नाभावस्यैव उन्नायकताया विवक्षणात् द्रव्यं सत्त्वादित्यादौ
द्रव्यमात्रसमवेतत्वाद्यवच्छिन्नाभावत्वेन साध्याभावोन्नायकतया
संयोगत्वाद्यवच्छिन्नस्योपाधितानिर्वाहः, अत एव सत्तावान् प्रमेय-
त्वादित्यादौ व्याप्यवृत्तित्वविशिष्टसंयोगाभावत्वाद्यवच्छिन्नाभाव-
स्य गुणादिवृत्तितया सत्ताद्यभावानुन्नायकत्वेऽपि न संयोगाद्युपा-
ध्यसङ्ग्रहः, संयोगत्वादिविशिष्टव्यापकतावच्छेदकजातित्वाद्यवच्छि-
न्नाभावस्य सत्ताद्यभावोन्नायकत्वेन सङ्ग्रहात् । तथा च व्याप्यताव-
च्छेदकरूपेण साधनवद्वृत्तित्वानिवेशेऽपि वह्निमान् धूमादित्यादौ म-
हानसत्त्वाद्यभावस्येतरसाधारणह्रदादिवृत्तित्वविशिष्टत्वेन व्याप्यता-

मादाय नातिव्याप्तिसम्भव इति किं तन्निविशेनेति चेन्न । एवमपि तदनिवेशे वह्निमान् धूमादित्यादौ संयोगाभावादेः व्याप्यवृत्तित्वविशिष्टसंयोगाद्यभावत्वेन वह्न्याद्यभावव्याप्यतया केवलसंयोगाभावत्वादिना च हेतुमद्वृत्तितया संयोगादेरुपाधिताप्रसङ्गात् । कथञ्चिदुद्धारेऽपि द्रव्यं गुणादित्यादौ द्रव्यान्यविशिष्टसत्ताभावादौ अतिप्रसङ्गस्य दुर्वारत्वात्, तदभावस्य सत्त्वादेस्तन्मात्रवृत्तिविशिष्टसत्तात्वादिना द्रव्यत्वाद्यभावव्याप्यत्वात्, सत्तात्वादिना च साधनवद्वृत्तित्वादिति तद्विवक्षाया आवश्यकत्वात् ।

यदभावेनेति कल्पे व्यभिचारिणि साध्यव्यापकसंयोगादेरुपाधितावारणाय यदभावमात्रवृत्तिधर्मपुरस्कारेण व्याप्यताप्रवेशे गौरवम्, अतो लाघवाय यद्वदन्यत्वेन वेत्युक्तम् ।

न च धूमवान् वह्नेरित्यादौ साध्यविरुद्धस्य हृदत्वादिविशिष्टद्रव्यत्वादेर्वारणाय यद्वदन्यत्वेन वेति कल्पेऽपि यद्धर्मावच्छिन्नवद्भेदमात्रवृत्तिधर्मपुरस्कारेण साध्याभावव्याप्यतेति विवक्षणीयम्, अन्यथा तादृशविशिष्टद्रव्यत्वादिमद्भेदस्यायोगोलकादिवृत्तित्वविशिष्टत्वेन साध्याभावन्याप्यत्वसाधनवद्वृत्तित्ववत्तया विशिष्टस्य अनतिरिक्तत्वेन विशिष्टद्रव्यत्वत्वादावपि साध्यसमानाधिकरणवृत्तित्वरूपवक्ष्यमाणविशेषणवत्तया च तदवच्छिन्नवारणासम्भवादिति वाच्यम् । साध्यवद्वृत्तितावच्छेदकत्वस्य साध्यवद्वृत्तित्वापेक्षया गुरोर्विशेषणतया विशिष्टद्रव्यत्वादेर्वारणासम्भवेन यद्वदन्यत्वेन वेति कल्पे तन्मात्रवृत्तिधर्मपुरस्कारेण उन्नायकत्वाविवक्षणेऽपि प्रतीकारत् ।

अथ यदभावेनेति कल्पेऽपि यदभावमात्रवृत्तिधर्मपुरस्कारेणोन्नायकत्वमिति न विवक्षणीयम्, गुरुधर्मस्य प्रतियोगितानवच्छेदकत्वे यद्धर्मावच्छिन्नव्यापकतावच्छेदकावच्छिन्नाभावस्यैवोन्नायकताया विवक्षणीयतया तद्धर्मविशिष्टनिरूपितव्यापकतायां विशेषणताविशेषसम्बन्धावच्छिन्नप्रतियोगितानिवेशे प्रतियोगिवैयधिकरण्यानिवेशे क्षतिविरहेण संयोगत्वादेः संयोगादिव्यापकतानवच्छिन्नत्वेन तदवच्छिन्नाभावस्यायोगोलकादिवृत्तित्वविशिष्टत्वेन वह्न्यादिमति धूमाद्यभावोन्नायकत्वेऽपि साधनव्यापकसंयोगादावतिव्याप्यप्रसक्तेः । एतेन यदभावेनेति कल्पे द्रव्यत्वाभाववान् सत्त्वादित्यादौ सं-

योगाद्यभावेऽतिव्याप्तिः तदभावस्य संयोगादेः संयोगत्वादिना द्रव्य-
त्वादिव्याप्यत्वात् अतो द्वितीयकल्पानुसरणमित्यपि निरस्तम् ।
संयोगाभावत्वादौ प्रतियोगिवैयधिकरण्याघटिततद्व्यापकतावच्छे-
दकत्वाभावेन तदवच्छिन्नाभावस्य संयोगस्याप्रवेशादिति चेत् ।
सत्यम् । एवमपि गुरुधर्मस्याभावप्रतियोगितावच्छेदकत्वमते उपा-
धितावच्छेदकावच्छिन्नाभावस्यैव यथाश्रुतस्य निवेशेऽपि गुरुधर्मा-
वच्छिन्नोपाधावव्याप्त्यनवकाशाद् धूमवान् वह्नेरित्यादौ संयोगाद्य-
तिव्याप्तिवारणायैव यदभावनेति कल्पे व्यापकतावच्छेकावच्छिन्ना-
भावस्य निवेशनीयतया गौरवेण यद्वदन्यत्वेन वेति कल्पाभ्रयण-
सङ्गतेरिति ।

अत एवेत्यादिपाठः प्रामादिकः, धूमादिसाध्यके ह्रदत्वविशिष्ट-
द्रव्यत्वादावतिव्याप्तिवारणाय सकलकल्प एव साध्यसामानाधिकर-
ण्यावच्छेकत्वेन धर्मस्य विशेषणीयतया द्रव्यं सत्त्वादित्यादौ जलत्व-
तेजस्त्वोभयवच्छिन्नाभावाधिकरणगुणादिवृत्तित्वसामान्यस्य द्रव्य-
त्वादिव्यभिचारव्याप्यस्य सत्त्वादौ सत्त्वेऽपि गुणादिवृत्तित्वविशि-
ष्टत्वेन द्रव्यत्वाभावव्याप्यस्य तदभावस्य सत्त्वादिमति सत्त्वेऽपि
च क्वचिदपि कल्पे तादृशोभयत्वावच्छिन्नेऽतिप्रसङ्गाभावादुपपत्त्या-
सङ्गतेः ।

न च धूमवान् ह्रदवृत्तित्वविशिष्टद्रव्यत्ववान् द्रव्यं जलत्वतेज-
स्त्वोभयवदित्येव न प्रतीयते, विशिष्टद्रव्यत्वं धूमवद्वृत्ति जलत्व-
तेजस्त्वोभयं द्रव्यवृत्तीति प्रतीयते एव, तथा च विशिष्टद्रव्यत्ववत्ता-
दृशोभयत्वादिकं साध्यसामानाधिकरण्यावच्छेदकमेव, धूमाधिक-
रणस्य विशिष्टद्रव्यत्वाद्यधिकरणत्वमेव परं नास्तीति वाच्यम् ।
विशिष्टद्रव्यत्वत्वादेर्धूमाद्यधिकरणवृत्तित्तायामवच्छेदकत्वे तदधि-
करणवृत्तित्तासमशीलतन्निष्ठाधिकरणतानिरूपकत्वेऽप्यवच्छेदकत्व-
भ्रौव्यात् तदवच्छिन्ननिरूपकताकाधिकरणताया एव च तद्विशिष्टा-
धिकरणतारूपतया धूमाद्यधिकरणस्य विशिष्टद्रव्यत्वाद्यधिकरण-
ताया अपि दुर्वारत्वापत्तेः । साध्यवन्निष्ठाधिकरणतानिरूपकताव-
च्छेदकत्वविवक्षयाप्युक्तोभयत्वावच्छिन्नेऽतिप्रसङ्गवारणासम्भवाच्च ।

अथ साध्यसामानाधिकरण्यावच्छेदकत्वस्य धर्मविशेषणत्वे
आद्वैतनत्वादिनापि धूमादिसाध्यकोपाधितानुपपत्तिः, सामाना-

धिकरण्यातिप्रसक्तस्य तदवच्छेदकत्वानुपपत्तेः ।

न च प्रतियोगित्वकारणत्वादेरवच्छेदकतायामेव अवच्छेधान-
तिप्रसक्तत्वं तन्त्रम, न त्वाधेयत्वादेरवच्छेदकत्वेऽपीति वाच्यम् ।
मणिकृतैव व्याप्तिवादे साध्यसम्बन्धितावच्छेदकरूपात्मकव्याप्ति-
लक्षणे न ह्यतिप्रसक्तमवच्छेदकमित्युक्त्वा बह्वित्वादौ धूमसामाना-
धिकरण्यावच्छेदकत्वं निरस्य अतिव्याप्तेर्वारितत्वात् । अत एव
दीधितिकृता विरुद्धातिप्रसङ्गवारणाय लक्षणव्याख्याने साध्यसा-
मानाधिकरण्यावच्छेदकत्वमुपेक्ष्य साध्यसमानाधिकरणयत्किञ्चि-
द्धर्मव्यापकतावच्छेदकत्वं धर्मविशेषणं वक्ष्यते । एवं च समानाधि-
करणवृत्तित्वं धर्मविशेषणं तेजो द्रव्यत्वादित्यादौ स्पर्शाभावादिवा-
रकम् । हृदवृत्तित्वविशिष्टद्रव्यत्वादेर्वारणं च यदभावादिमात्रवृत्ति-
धर्मपुरस्कारेणोन्नायकत्वविवक्षया । वस्तुतस्त्वित्यादिकल्पे पूर्वकल्पे
च जलत्वतेजस्त्वोभयत्वादिना व्यभिचारमात्रे हृदवृत्तित्वविशिष्ट-
द्रव्यादिना च धूमादिसाध्यके उपाधिता धर्मस्य साध्यसमाना-
धिकरणवृत्तित्वविशेषणेन दुर्वारेति कल्पद्वयाभिप्रायेणैव अत एवे-
त्यादिग्रन्थः सङ्गच्छते । अत्र च जलत्वतेजस्त्वयोरित्यादिकमुपलक्ष-
णम्, विशिष्टद्रव्यत्वत्वादिना नोपाधित्वमित्यपि बाध्यम् । अथ वा
साध्यसमानाधिकरणयत्किञ्चिद्धर्मव्यापकतावच्छेदकत्वमेव साध्य-
समानाधिकरणवृत्तित्वं धर्मविशेषणम्, तच्च साध्यवद्यत्किञ्चिद्व्य-
क्तिनिष्ठभेदप्रतियोगितावच्छेदकत्वमेव, अत्यन्ताभावगर्भव्यापकता-
यामपि प्रतियोगिवैयधिकरण्यनिवेशेन भेदेगर्भव्यापकतायामेव
पर्यवसानात्, तथा च यदभावेनेति कल्पेऽपि एतादृशविशेषणेन
विशिष्टद्रव्यत्वादिवारणसम्भवेऽपि जलत्वतेजस्त्वोभयत्वावच्छिन्नवा-
रणमशक्यम्, तादृशोभयवद्भेदाप्रसिद्ध्या तादृशोभयत्वस्य भेदप्र-
तियोगितावच्छेदकतानवच्छेदकत्वादिति यद्वदन्यत्वेनेति । कल्पा-
भिप्रायेणैव अत एवेति ।

न च यदभावेनेति कल्पे धूमवान् बह्वेस्त्वित्यादौ संयोगादावति-
व्याप्तेर्वारणाय यदभावमात्रवृत्तिधर्मेण व्याप्यताया विवक्षणीयत्वात्
उक्तोभयत्वेनोपाधिताया अपि ततो धारणसम्भवान्नोपष्टम्भसङ्ग-
तिरिति वाच्यम् । उक्तसंयोगाद्युपाध्यतिव्याप्तिवारणायैव तद्वि-
तीयकल्पानुसरणेन प्रथमकल्पे यदभावमात्रवृत्तिधर्मपुरस्कारेणो-

न्नायकताया अविवक्षणीयत्वात् । तदविवक्षणेऽपि वस्तुतोऽनवच्छिन्ना
या आधेयता तद्विशिष्टत्वेनोपाध्यभावस्य साध्याभावोन्नायकता-
विवक्षया उक्तसंयोगाद्युपाधिवारणसम्भवाच्च, अयोगोलकवृत्ति-
त्वविशिष्टत्वेन संयोगाभावस्य धूमाभावोन्नायकतायामुत्पात्तकाला-
वच्छिन्नाया एव संयोगाभावनिष्ठाधेयताया अवच्छेदकप्रवेशात् ।

न च महाकालपरिमाणवान्द्रव्यत्वादित्यादौ कालिकसम्बन्धेन
साध्यवन्निष्ठभेदप्रतियोगितायामवच्छेदकाप्रसिद्ध्या तेन सम्बन्धेन
घटादेरुपाधितानुपपत्तिरित्युपाधिताघटकसम्बन्धसामान्ये यद्धर्म-
विशिष्टप्रतियोगिकत्वसाध्यवत्सामान्यानुयोगिकत्वोभयाभावस्तद-
न्यत्वरूपव्यापकतावच्छेदकताया एव निवेशनीयतया उक्तोभयत्वे
तादृशव्यापकतावच्छेदकताविरहेण पूर्वकल्पे यदभावेनेति कल्पे च
तदवच्छिन्नेऽतिप्रसङ्गानवकाश इति वाच्यम् । कालिकसम्बन्धेन
गगनादेरपि वृत्तिमत्त्वस्यावश्यकतया कालिकसम्बन्धेन महाकाल-
वृत्तित्वकिञ्चिद्धर्मविशिष्टप्रतियोगिकत्वोभयाभावाप्रसिद्ध्या उक्तस्थले
कालिकसम्बन्धेनापोधरुक्तरन्यापि दुस्सङ्ग्रहतया साध्यवदकि-
ञ्चिद्व्यक्तिनिष्ठभेदप्रतियोगितावच्छेदकतासामान्ये उपाधिताघटकस-
म्बन्धावच्छिन्नत्वयद्धर्मावच्छिन्नत्वोभयाभावः तत्स्वरूपव्यापकताव-
च्छेदकताया एव निवेशनीयतया यद्धदन्यत्वेनेत्येतदन्यकल्पे उक्तो-
भयत्वस्य तादृशविशेषणेनापि दुर्वारत्वात्, समवायेनोभयत्वाव-
च्छिन्नस्य भेदप्रतियोगितानवच्छेदकत्वेन भेदप्रतियोगितावच्छेदता-
सामान्ये समवायावच्छिन्नत्वतादृशोभयत्वावच्छिन्नत्वोभयाभावस-
त्वादिति चेन्न । आर्द्रेन्धनत्वादेस्साध्यसामानाधिकरण्यानवच्छेद-
कत्वे उक्तयुक्त्या साध्यवत्तद्विशिष्टत्वासम्भवेन तत्र तद्विशिष्टा-
भावप्रत्ययापत्तेरतिप्रसक्तस्यापि सामानाधिकरण्यावच्छेदकताया-
स्वरूपसम्बन्धरूपाया अवश्योपेयत्वात्, अनतिरिक्तवृत्तिस्वरूपा-
वच्छेदकताभिप्रायेण मणिकृतो न ह्यतिप्रसक्तमित्युक्तेः शिरोमणि-
सम्मतत्वात्, तत्र स्वरूपसम्बन्धरूपावच्छेदकत्वनिवेशस्य तदस-
म्मतत्वात् ।

(दी०) यद्व्यभिचारित्वेनेत्यस्यापि स एवार्थः, तथा हि
यद्व्यभिचारित्वेन हेतुमद्वृत्तित्वविधया साधनस्य पक्षतावच्छेदकी-

भूतस्य साध्याभावरूपसाध्यवत्पक्षवृत्तित्वं सिद्ध्यतीति ।
अत्र च साध्यसमानाधिकरणत्वेनावच्छिन्नो धर्मी साध्यसमाना-
धिकरणार्द्रेन्धनादिव्यक्तेराद्रन्धनत्वादिनोपाधित्वे पुनरवच्छेदको
धर्म एव साध्यसमानाधिकरणवृत्तित्वेन विशेषणीयः । तेन ज-
लहृदत्वाभावाधिकरणायोगोलकवृत्तित्वस्य धूमव्यभिचारव्या-
प्यस्य बह्विवृत्तित्वेऽपि जलहृदत्वादौ नातिप्रसङ्गः, न वा द्रव्य-
त्वेन तेजस्त्वसाधने शीतस्पर्शजलत्वाद्यात्मकस्वाभावेन तद्वृ-
त्तित्वेन वा द्रव्ये द्रव्यत्वे वा साध्याभावस्य व्यभिचारस्य वा
साधके स्पर्शाभात्रजात्यभावादौ । द्रव्यत्वादिना तु कम्बुग्रीवा-
दिमत्त्वादौ साध्ये स्वव्यभिचारेण स्वाभावेन वा हेतौ तद्वति
वा व्यभिचारस्य साध्याभावस्य वा साधकं घटत्वादिव्यभि-
चारित्वमुपाधिरेव । घटत्वादेस्तदभावस्य वा गमकत्वेऽपि धूम-
प्रागभाववदवैयर्थ्यम् ।

(गा०) साधनवति साध्याभावोन्नायकाभावप्रतियोगित्वस्य
तत्र तदुन्नायकभेदप्रतियोगितानवच्छेदकत्वस्य च स्वोक्तस्य मूल-
लभ्यत्वमुपपादयति । तथा हीति । यद्व्यभिचारित्वेनेत्यादि ।

यद्व्यभिचारित्वं यदभाववद्वृत्तिन्वं यद्वदन्यवृत्तित्वं वा । साध-
नवान् साध्यव्यापकाभाववान् साध्यव्यापकवद्भेदवान्वेति ज्ञाने
तुल्यवित्तिवेद्यतया भासमानयदभावादिरूपहेतुसामानाधिकरण्य-
विधया साधनरूपपक्षतावच्छेदके साध्याभावरूपसाध्यवत्पक्षवृत्ति-
त्वरूपसाध्यसामानाधिकरण्यावगाहिनी साधनवान् साध्याभाववान्
साध्यवच्छिन्नो वेति या सिद्धिः तत्प्रयोजकमित्यर्थः । इतीति । तन्मू-
लार्थ इति शेषः । साध्यविरुद्धधर्मस्योपाधितां वारयितुमाह । अत्र
चेति । यद्धर्मावच्छिन्नव्यभिचारः साधने साध्यव्यभिचारसाधक
इत्यत्र प्रविष्ट इत्यर्थः । अवच्छिन्नो धर्मीत्यनेन अवच्छेदको धर्म इत्य-
नेन चास्य सम्बन्धः । धर्मीत्यस्य विशेषणीय इत्याप्रमेणान्वयः ।
अत्र कल्पे साध्यसमानाधिकरणार्द्रेन्धनव्यक्तेरलक्ष्यतैव । तल्लक्ष्यता-

पक्षे धर्मिण्युक्तविशेषणानां सम्भवादाह । साध्येति । तद्व्यक्तित्वेन तादृशव्यक्तेरनुपाधित्वं सर्वथैवंत्यत आर्द्रेन्धनत्वादिनेति । पूर्वकल्पे एतद्विशेषणप्रयोजनं दर्शयति । जलहृदत्वंति । वस्तुतस्त्यदिकल्पे यद्भावमात्रवृत्तिधर्मस्योन्मायकतावच्छेदकत्वविवक्षणे अयोगोलकवृत्तित्वविशिष्टत्वेन जलहृदत्वाभावादेः साध्याभावाभायकत्वेऽप्यतिव्याप्त्यनवकाशादन्यत्रातिव्याप्तिवारकतामाह । न वेति । द्रव्यत्वेन तेजस्त्वसाधनं स्पर्शाभावजात्यभावादावतिप्रसङ्ग इति योजना । अतिप्रसक्तिं दर्शयति । शीतस्पर्शेति । शीतस्पर्शात्मकेन स्पर्शाभावाभावेन जलत्वात्मकेन जात्यभावाभावेनेत्यर्थः ।

द्रव्ये साध्याभावस्य साधक इति योजना । पूर्वकल्पेऽप्यतिव्याप्तिप्रसक्तेस्त्वत्तत्कल्पेऽपि तामाह । तद्वद्वृत्तित्वेन द्रव्यत्वे व्यभिचारस्य वा साधक इति । तद्वद्वृत्तित्वम् । शीतस्पर्शादिमद्वृत्तित्वम् । उत्पत्तिकाले जन्यतेजस्यपि स्वमते स्पर्शाभावसत्त्वासाध्यसमानाधिकरणतया जलतेजःपरमाणुषु च साधनाव्यापकतया स उपाधिरेवेति जात्यभावपर्यन्तानुसरणम् ।

ननु कम्बुग्रीवादिमान् द्रव्यत्वादित्यादौ संयोगेन समवायेन वा घटत्वादिव्यभिचारस्योपाधेः सर्वेष्वेव कम्बुग्रीवादिसु घटेषु घटत्वाभाववति भूतलादौ घटोपर्युत्पन्नविनष्टघटव्यक्तेरघस्तनघटावयवे संयोगसम्बन्धेन तादृशे च कपाले समवायेन वृत्तिमत्त्वेन साध्यव्यापकत्वेऽपि तद्व्यभिचारस्य व्यर्थविशेषणतया व्यभिचारानुमायकत्वादव्याप्तिः, तथा हि साधनपक्षकव्यभिचारानुमाने घटत्वव्यभिचारित्वव्यभिचाररूपहेतुघटत्वस्यैव कम्बुग्रीवादिसत्त्वव्यभिचारव्याप्यतया स्वरूपासिद्धिवारकेतरांशस्य व्यभिचारावारकतया वैयर्थ्यम् साधनवत्पक्षकसाध्याभावसाध्यकानुमानेऽपि घटत्वव्यभिचाराभावादिरूपहेतुघटकघटत्वाभावस्यैव तादृशसाध्यव्याप्यतया इतरांशवैयर्थ्यमित्याशङ्कां निराकरोति । द्रव्यत्वादिनेति । उपाधिरेवेत्येवकारः साधकमित्यनन्तरं योज्यः । व्यभिचारावारकविशेषणवत्तादृशोपाधिव्यभिचारादेः कथं साधकत्वमित्याकाङ्क्षायामाह । घटत्वादेरिति । यत इत्यादिः । धूमप्रागभाववदिति । यथा धूमत्वावच्छिन्नस्य वह्निगमकत्वेऽपि धूमप्रागभावहेतौ यन्निष्ठा यन्निरूपितेत्यादिन्यायेन नेतरांशवैयर्थ्यं तथा धर्मिभेदाद् घटत्वव्यभिचारित्व

व्यभिचारादिहेतावितरांशवैयर्थ्यमित्यर्थः ।

न च साधनपक्षकव्यभिचारानुमाने हेतौ घटत्वव्यभिचारित्वाभाववद्वृत्तित्वे वृत्तिघटीयरूपादिवृत्तित्वात्मके घटत्वव्यभिचारित्वभेदाभावात् तद्घटत्वव्यभिचारस्य कम्बुग्रीवादिमत्यव्यभिचारगमकतया इतरांशवैयर्थ्यं दुर्वारमेवेति वाच्यम् । संयोगेन घटत्वव्यभिचारस्य उपाधिताया हेतुतावच्छेदकसमवायसम्बन्धेन तादृशोपाधिव्यभिचारस्य स्वघटकसंयोगावच्छिन्नघटत्वव्यभिचारित्वाभेदाप्रसक्तः समवायघटितघटत्वव्यभिचारस्य तादृशव्यभिचारे स्वघटकीभूततादृशघटत्वव्यभिचाराभेदाद् वैयर्थ्येन घटत्वव्यभिचारित्वव्यभिचारित्वेन अगमकत्वेऽपि घटत्वव्यभिचारित्वेनैवोपाधिव्यभिचारस्य गमकतया उपाधिव्यभिचारित्वेन गमकतायाश्चाविवक्षणे नाव्याप्यनवकाशात् ।

अथ पूर्वकल्पेऽपि उपाध्यभावाधिकरणयत्किञ्चिद्व्यक्तित्वविशिष्टव्यापकत्वमेव साध्यव्यभिचारविशेषणम्, न तूपाधिव्यभिचारत्वे साध्यव्यभिचारसामानाधिकरण्यनिरूपितस्वरूपसम्बन्धरूपावच्छेदकतात्मकतद्व्याप्यतावच्छेदकता, अवच्छिन्नसाध्यव्यापकोपाध्यसङ्गहात्, तथा चोपाधिव्यभिचारित्वघटकाविशेषणवैयर्थ्येऽप्यव्याप्तिशङ्कानवकाशः । अस्तु वा तादृशाभावाधिकरणत्वोपलक्षितकिञ्चिदधिकरणवृत्तितात्वे तादृशव्याप्यतावच्छेदकत्वं विशेषणम्, तथापि तच्छरोरे दर्शितघटत्वादेरनिवेशात् तदवच्छिन्नस्य गमकत्वेऽपि तादृशवृत्तितात्वस्य व्याप्यतानवच्छेदकत्वाप्रसङ्गः । एवं वस्तुतस्त्वित्यादिकल्पेऽपि उपाध्यभावत्वे न व्याप्यतावच्छेदकत्वं विशेषणम् उक्तदोषात्, किन्तु उपाध्यभावमात्रवृत्तिधर्मस्यैव तथात्वम्, तथा च सति दर्शितस्थले उपाध्यभावत्वस्य विशेषणवैयर्थ्येन साध्याभावव्याप्यतानवच्छेदकत्वेऽपि उपाध्यभावमात्रवृत्तित्वात्किंवत्त्वस्य तद्व्याप्यतावच्छेदकत्वे बाधकविरहात् नाव्याप्तिशङ्कावकाश इति तच्छङ्कया घटत्वादेरित्यादिग्रन्थमवतार्य धर्मिभेदेन लक्ष्यतावच्छेदकसमन्वयपरतया तद्व्याख्यानमयुक्तमिति चेन्न । उपाधिव्यभिचारित्वे तदभावत्वे च व्यर्थविशेषणघटितरूपव्यावृत्तव्याप्यतावच्छेदकत्वनिवेशाभिमानेनाव्याप्तिशङ्कया प्रस्थानस्य तन्निवेशस्य स्वानमिमतत्वेऽपि तमभ्युपगमसम्भवाभिप्रायेण धर्मिभेदेन समाधानस्य

क्ष सङ्गतेः । अत एवोपाधिव्यभिचारत्वादिना गमकत्वनिवेशाभ्यु-
पगमे ऽभावस्यानुपाधित्वापत्तिरभावाभावरूपधर्मिणः प्रतियोगि-
भेदाभावेन दुर्वारेति तदनिवेशप्रकाशनेनाग्रे तां निराकरिष्यति ।

वस्तुतस्तु विशेषिताविशेषितसाधारण्यद्वयभिचारत्वाद्यवच्छि-
न्नेन हेतौ साध्यव्यभिचारस्य तादृशयदभावात्वावच्छिन्नेन हेतुमति वा
साध्याभावस्य साधने न निग्रहः तस्यैवोपाधित्वनियमात् द्रव्यत्वादि-
ना कम्बुग्रीवादिमत्त्वादिसाधने घटत्वादिव्यभिचारो व्याख्यातलक्ष्य-
तावच्छेदकाक्रान्तोऽपि नोपाधिः, न द्वयभिचारादिना साध्यव्यभिचारा-
दिसाधने व्यर्थविशेषणतया निग्रहात्, तादृशमित्यमेऽप्यवच्छिन्नसा-
ध्यव्यापकस्योपाधिता निर्वहति, विशेषणव्यभिचारादिविशेषिततद्व-
भिचारत्वाद्यवच्छिन्नेन साध्यव्यभिचारसाधने निग्रहाभावात्, तथा
च यथाव्याख्यातलक्ष्यतावच्छेदकस्य घटत्वादिव्यभिचारित्वेऽति-
प्रसङ्ग इत्याशङ्कां तादृशोपाधिव्यभिचारादौ विशेषणवैयर्थ्यमुद्धृत्य
निराचकार । एवं च साधकं घटत्वादिव्यभिचारित्वमुपाधिरेवेत्य-
स्य यथाव्याख्यातसाधकतावद् घटत्वादिव्यभिचारित्वं लक्ष्यमेवे-
त्यर्थः । तथा च यथास्थानस्य एवैवकारः, घटत्वादेरित्यादौ पूर्व-
वद्यत इति पूरणीयम् । अवैयर्थ्यम् । अवैयर्थ्येन घटत्वव्यभिचारि-
त्वेत्यादिप्रयोक्तुर्न निग्रह इत्यर्थः ।

(दी०) न चाभावस्यानुपाधितापत्तिः, प्रतियोगिनस्त-
द्वद्वृत्तित्वस्यैव वा हेतुत्वादिति वाच्यम् । तदप्रवेशेऽपि
वस्तुतो यस्तदभावस्तस्य तद्वद्वृत्तित्वस्य च हेतुत्वानपायात् ।
तदभावाभाववद्वृत्तित्वेनोपस्थितावपि तद्वद्वृत्तित्वेनानुपस्थितेर्व्य-
भिचारसाधने न वैयर्थ्यमित्यपि वदन्ति ।

(गा०) न चेति । तथापीति शेषः । अभावस्य । धूमवान् बहेरित्या-
दौ अयोगोलकत्वाभावस्य । अनुपाधितापत्तिः । उपाधित्वानुपप-
त्तिः । तथा च लक्ष्यतावच्छेदकस्य तत्रातिप्रसङ्गो दुर्वार एवेति भावः ।
प्रतियोगिनः । प्रतियोगितावच्छेदकावच्छिन्नस्य । साध्याभावे साध्ये ।
तद्वद्वृत्तित्वस्य । तद्वद्वृत्तित्वत्वावच्छिन्नस्य । हेतुत्वात् । साध्यव्य-
भिचारसाधने हेतुत्वात् । एवकारस्य प्रतियोगिन इत्यत्रापि सम्ब-

न्धेन साध्याभावसाधने ऽभावाभावत्वावच्छिन्नस्य व्यभिचार-
साधने ऽभावव्यभिचारत्वावच्छिन्नस्य वैयर्थ्येन हेतुताव्यवच्छेदात्
तद्रूपेण हेतूपन्यासानुपपत्तिः । उपाध्यभावादेर्हेतोरुपाध्यभावत्वा-
दिना उपन्यासासम्भवेऽपि येन केनापि रूपेण उपन्याससम्भवादेव
उपाधित्वमित्याशयेनाह । तदप्रवेशेऽपीति । हेतुतावच्छेदके उपाधे-
रप्रवेशेऽपीत्यर्थः । व्यभिचारसाधने वैयर्थ्यं प्रकारान्तरेण परिहरतां
मतमाह । तदभावेति । अनुपस्थितेः । उपस्थित्यनियमात् । न वैय-
र्थ्यमिति । यद्रूपावच्छिन्नोपस्थितिकाले लघुव्याप्यतावच्छेदका-
न्तरोपस्थितिनियमः तद्रूपघटकविशेषणस्यैव वैयर्थ्यमिति भावः ।
उक्तनियमस्याप्रामाणिकत्वात् वदन्तीति ।

(चि०) लक्षणं तु पर्यवसितसाध्यव्यापकत्वे सति
साधनाव्यापकत्वम् । यद्धर्मावच्छेदेन साध्यं प्रसिद्धं
तदवाच्छिन्नं पर्यवसितं साध्यम् ।

(दी०) लक्षणमाह । पर्यवसितेति । पर्यवसितपदार्थमाह ।
यद्धर्मेति । यद्धर्मवतीत्यर्थः ।

(गा०) मिश्रैः लक्षणं त्विति लक्षणपदं व्यभिचारोन्नायकता-
प्रयोजकपरतया व्याख्यातम्, अतः स्वमते तद्यथाश्रुतार्थकमेवेति
सूचनायाह । लक्षणमाहति । यद्धर्मावच्छेदेनेत्यत्र धर्मस्या-
नतिरिक्त्वृत्तित्वरूपावच्छेदकत्वविवक्षणे मित्रातनयत्वादेः श्याम-
त्वादिसाध्यातिरिक्त्वृत्तितया तस्य तादृशधर्मपरत्वाभिमानवि-
रोधः, सामानाधिकरण्यमात्रविवक्षयैवोपपत्तौ अनतिरिक्त्वृत्तित्व-
पर्यन्तविवक्षाया वैफल्यं चेत्यतो व्याचष्टे । यद्धर्मवतीति ।
सम्बन्धमात्रस्यैवावच्छेदकपदार्थतया विशेषणे तृतीयया धर्मिणीति
पूरणेन यद्धर्मसम्बन्धिनीत्यर्थलाभ इति भावः । इत्थं च यद्धर्म-
वति साध्यं प्रसिद्धं तद्धर्मस्यैव सामानाधिकरण्यसम्बन्धेन साध्य-
निष्ठव्याप्यतावच्छेदकत्वसम्भवात् यद्धर्मावच्छेदेनेत्यादि न लक्षण-
घटकम्, परन्तु धर्मविशेषपरिचायकमात्रम्, किञ्चिद्धर्मविशिष्ट-
साध्यव्यापकत्वमेव लक्षघटकमिति ध्येयम् ।

(दी०) नन्वेवं सद्धेतौ सपक्षैकदेशवृत्तिधर्मेऽतिप्रसङ्गः । अथ यद्धर्मावच्छेदेन साधनवति साध्यं प्रसिद्धं तद्धर्मावच्छिन्नसाध्यव्यापकत्वम्, साध्यसाधनसम्बन्धव्यापकत्वमिति यावत् । विरुद्धमात्रे चोपाधिविरहेऽपि न क्षतिः । लक्ष्यतावच्छेदके च साध्यसमानाधिकरणत्वेन साधनं तादृशवृत्तित्वेन वा साधनतावच्छेदकं विशेषणीयम् । साधनव्यापकीभूतधर्मावच्छिन्नसाध्यव्यापकत्वं वा विवक्षितम् । विरुद्धेऽपि साधनव्यापकेनान्ततोऽन्यतरत्वादिनावच्छिन्नस्य साध्यस्य व्यापकत्वमस्त्येवोपाधीनाम् । प्रमेयत्वादिना च वाग्वदादौ प्रत्यक्षत्वे साध्ये उद्भूतरूपवत्त्वादिकं नोपाधिः, लक्ष्यतावच्छेदकवाक्यस्थप्रयोजकत्ववाचितृतीयावलाद्यभिचारस्थले साधनस्य साध्यव्यभिचारनियम इत्यर्थे पर्यवसानात् । मैवम्, जनकत्वेन बहौ कार्यानुकूलेत्याद्यात्मकशक्तिसाधने बहिरिन्द्रियाप्रत्यक्षत्वस्योपाधेर्ग्रन्थकृतैवोद्भावविष्यमाणत्वात्, तस्य च गुरुत्वात्मकसाध्यस्य साधनस्य चाधिकरणे घटादाववृत्तेरुक्तरूपाभावादेवंविधबहुलग्रन्थविरोधात् । दूषकताबीजस्य तत्रापि सम्भवाच्च ।

(गा०) सद्धेतौ । बह्यादिसाध्यकधूमादौ । सपक्षैकदेशवृत्तिधर्मे । महानसत्त्वाद्यवच्छिन्नसाध्यव्यापकव्यञ्जनवत्त्वादौ । सद्धेतौ यावत्साध्याधिकरणवृत्तेः साधनव्यापकत्वासम्भवादेकदेशेत्युक्तम् । यद्धर्मावच्छेदेन साधनवति साध्यमिति । साधनवन्निष्ठसाध्यवत्त्वे यो धर्मोऽवच्छेदक इत्यर्थः । अवच्छेदकत्वं चान्यूनवृत्तित्वम्, व्यापकत्वमिति यावत् । महानसत्त्वादिश्च साधनविशिष्टसाध्याधिकरणपर्वतादाववर्त्तमानतया न तादृशसाध्यवत्त्वव्यापक इति न तदवच्छिन्नसाध्यव्यापकेऽतिप्रसङ्गः । तादृशधर्मावच्छिन्नसाध्यव्यापकत्वस्य साध्यसाधनसम्बन्धव्यापकत्वसमनियतत्वाद्धाधवेन तन्निवेशनमेवोचितमित्याशयेनाह । साध्येति । नन्वेवं विरुद्धस्थलीयोपाधिमात्र एव अव्याप्तिः, साध्यसानस-

स्वन्धाप्रसिद्धेरित्यत आह । विरुद्धमात्रे चेति । मात्रपदं कृत्स्नार्थ-
कम् । न क्षातेरिति । दुष्टहेतुमात्रस्य सोपाधित्वनियमानभ्युपग-
मादिति शेषः । तथा चायं गारश्वत्वादित्यादौ विरुद्धे सास्नादिम-
त्वादिरलक्ष्य एवेति न तत्राव्याप्तिरिति भावः । तस्यालक्ष्यत्वे नि-
रुक्तलक्ष्यतावच्छेदकस्य तत्साधारण्यं दोषायेति लक्ष्यतावच्छेदकं
तद्व्यावर्तनाय विशेषणान्तरं प्रवेशयति । लक्ष्यतावच्छेदक इति ।
साध्यसमानाधिकरणत्वेन साधनं विशेषणीयमित्याग्रिमेणान्वयः ।
धूमवान् वह्नेरित्यादौ साध्यसमानाधिकरणमहानसंयिवह्नेयादौ
साध्योपाध्योर्व्यभिचारासत्त्वात् साध्यसमानाधिकरणसाधने नो-
पाधिव्यभिचारस्य साध्यव्यभिचारोच्चायकत्वसम्भव इत्याशङ्क्याह ।
तादृशेति । साध्यसमानाधिकरणवृत्तित्वेनेत्यर्थः । स्वविशिष्टाधि-
करणसाध्याधिकरणकत्वेनेति यावत् । तेन गुणवद् द्रव्यान्यत्वे
सति सत्त्वादित्यादौ विरुद्धे द्रव्यान्यत्वविशिष्टसत्तात्वादेः सा-
ध्यसमानाधिकरणशुद्धसत्तादिवृत्तित्वेऽपि न द्रव्यत्वादावतिव्या-
प्तिः । विरुद्धस्थलीयोपाधिसङ्ग्रहायान्यथोपाधिलक्षणमाह । सा-
धनव्यापकीभूतेति । महानसत्त्वादेर्धूमाद्यव्यापकतया न व्यञ्जनव-
त्त्वादावतिप्रसङ्गः । विरुद्धस्थलीयोपाधावेव तद् घटयति । विरुद्धे
ऽपीति । अन्यतरत्वादिनेति । साधनाधिकरणसामान्यसाध्याधि-
करणान्यतरत्वादिनेत्यर्थः । आदिना तदुभयविशेष्यकधीविशेष-
विशेष्यत्वपरिग्रहः ।

नन्वेवं वायुः प्रत्यक्षः प्रमेयत्वादित्यादौ उद्भूतरूपादावव्याप्तिः,
साध्यसाधनसम्बन्धस्य साधनव्यापकधर्मावच्छिन्नसाध्यस्य वा-
धिकरणे आत्मादाववर्त्तमानत्वेन तद्रव्यापकत्वादिति शङ्कां तस्या-
लक्ष्यत्वोपगमेन परिहति । प्रमेयत्वादिनेति । लक्ष्यतावच्छेदकस्य
तत्साधारण्यं वारयति । लक्ष्यतावच्छेदकेति । प्रयोजकत्ववाचीति ।
नियतत्वरूपवैशिष्ट्यवाचीत्यर्थः । यद्यभिचारस्थले साधनस्य साध-
ननिष्ठयद्यभिचारनिरूपकाधिकरण इत्यर्थः । साध्यव्यभिचारनिय-
यमः । साध्यव्यभिचारनिरूपकत्वनियमः । तथा च प्रमेयत्वादिनि-
ष्ठोद्भूतरूपादिव्यभिचारनिरूपकाधिकरणात्मगुणादौ साध्यसत्त्वेन
तद्यभिचारनिरूपकत्वाभावादुक्तस्थलीयोद्भूतरूपादेर्न तादृशत्व-
मिति भावः । जनकत्वेन । जनकत्वहेतुना । वहौ । पक्षे । कार्यानु-

कूलेत्याद्यात्मकेति । स्वकार्यानुकूलाद्विष्ठातीन्द्रियधर्मात्मकशक्तेः तादृशधर्मत्वेन साधन इत्यर्थः । शक्तिरूपपदार्थान्तरस्यैव तस्य बह्व्यादिकार्यदाहाद्यनुकूलत्वसिद्धेरप्युद्देश्यतया स्वकार्यानुकूलत्वं धर्मस्य विशेषणम् । स्थितिस्थापकस्य पृथिवीमात्रवृत्तित्वमते इदमनुमानम् । अतो न क्रियारूपकार्यानुकूलतद्धर्मवत्त्वेन सिद्धसाधनम् ।

कोचेत्तु दाहजनकत्वेन हेतुना दाहानुकूलधर्मसमवायित्वं साध्यम्, अतो न क्रियानुकूलस्थितिस्थापकेन सिद्धसाधनम्, यो यत्कार्यजनकः स तदनुकूलाद्विष्ठातीन्द्रियधर्मसमवायीति सामान्यमुखी व्याप्तिः, आत्मनो दाहजनकत्वेऽपि सुखादिजनकतया तदनुकूलाद्विष्ठातीन्द्रियधर्मवत्तया च दृष्टान्ततानिर्वाहः । उभयमत एवानुकूलत्वस्य जनकजनकतावच्छेदकसाधारणतया अदृष्टस्य जनकत्वेन सुखाद्यनुकूलतया दृष्टान्ते शक्तेश्च बहिर्निष्ठदाहजनकतायामवच्छेदकत्वेन दाहानुकूलतया पक्षे साध्यवत्त्वनिर्वाह इत्याहुस्तन्न । सामान्यमुखव्याप्त्यादरे यत्त्वतत्त्वानुगमेन व्याप्तिकूटस्यैव प्रकृतानुमानोपयोगितया बहिरिन्द्रियाप्रत्यक्षत्वस्य पतनजनके पतनानुकूलगुरुत्ववति वा सत्त्वेऽपि सुखाद्यनुकूलातीन्द्रियधर्मरूपसाध्यव्यापकतया शरीरादौ सुखादिजनकत्वरूपसाधनाव्यापकतया च सुखादिघटितसाध्यव्याप्तिविघटकताया दुर्वारतया ग्रन्थाविरोधनिर्वाहात् एतद्ग्रन्थासङ्गतेः । अन्यथा बहौ स्थितिस्थापकोपगमपक्षे वक्ष्यमाणरीत्या लक्षणपरिष्कारेऽप्यगुरुत्वरूपपक्षधर्मावच्छिन्नसाध्यव्यापकत्वेन बहिरिन्द्रियाप्रत्यक्षत्वस्य उपाधित्वसमर्थनं नोपपद्यते, तेजस्यगुरुत्वावच्छिन्नक्रियानुकूलस्थितिस्थापकरूपसाध्यसत्त्वेन तादृशसाध्याव्यापकत्वात् । बह्विकार्यदाहानुकूलाद्विष्ठातीन्द्रियधर्मसंयोगेन सिद्धसाधनवारणायाद्विष्टत्वविशेषणम् । दाहानुकूलाणस्पृशेन सिद्धसाधनवारणायातीन्द्रियेति । उक्तरूपाभावात् । साध्यसाधनसम्बन्धव्यापकत्वाभावात् ।

ननु पक्षावृत्तित्वे सति पक्षधर्मावच्छिन्नसाध्यव्यापकत्वमिति सत्प्रतिपक्षोन्नायकत्वेन दूषकतावादिनामुपाधिलक्षणाभिप्रायेण तद्ग्रन्थसङ्गतिः, व्यभिचारोन्नायकत्वेन दूषकतावादिनां चैतलक्षणम्, तन्मते च दर्शितोपाधीनामलक्ष्यतैवेत्यत आह । दूषकतेति । दूषकताबीजस्य । व्यभिचारोन्नायकत्वस्य । सत्त्वेन तन्मतेऽप्यलक्ष्य-

त्वायो
(
नसा
वैत
ऽवर्त
तद्
कर

सत्त्व
प्रत्य

स्स्य
तास
सत्त्वं
शेष
पृथि
सम
णत्
न्धे
सा
चे
शि
वृ

रु
स
म
वि
व

व्यायोगात् ।

(दी०) अत्राहुः यद्धर्मावच्छिन्नसाध्यव्यापकत्वं तद्धर्मावच्छिन्नसाधनाव्यापकत्वम्, अवच्छेदकत्वं च सामानाधिकरण्येन । न चैतद्धटोत्पत्तिकालीनत्वसामानाधिकरण्यविशिष्टरूपवति तद्धटेऽवर्तमानमपि तद्धटान्यत्वं तद्व्यापकम्, येन पृथिवीत्वेन रूपे साध्यं तद्धटोत्पत्तिकालावच्छिन्नरूपव्यापकतपोपाधिस्स्यात् । स्वानधिकरणीभूतसाधनाधिकरणवृत्तिधर्मावच्छिन्नसाध्यव्यापकत्वं वा ।

(गा०) यद्धर्मावच्छिन्नेति । अवच्छिन्नत्वं विशिष्टत्वम् । महानसत्त्वादिविशिष्टवह्न्यादिव्यापकव्यञ्जनवत्त्वादेः तद्विशिष्टधूमादिकं प्रत्यपि व्यापकत्वात्प्रोक्तातिप्रसङ्गः ।

नन्वेवं रूपवान् पृथिवीत्वादित्यत्र तद्धटान्यत्वादिकमुपाधिस्स्यात्, आधेयतासम्बन्धेन एतद्धटोत्पत्तिक्षणविशिष्टस्य आश्रयतासम्बन्धेनैतद्धटोत्पत्तिक्षणवृत्तित्वविशिष्टस्य वा रूपस्य एतद्धटे सत्त्वेन तद्विशिष्टरूपं प्रति एतद्धटान्यत्वं व्यापकत्वात्तादृशविशेषणविशिष्टस्य पृथिवीत्वस्य तद्धटेऽपि सत्त्वेन तद्विशिष्टमपि पृथिवीत्वं प्रति तस्याव्यापकत्वादिति प्रगल्भोक्तदूषणोद्धाराय मिश्रसमाधानमुपन्यस्यति । अवच्छेदकत्वं चेति । अवच्छेदकत्वं विशेषणत्वम् । सामानाधिकरण्येनेति । तथा च सामानाधिकरण्यसम्बन्धेन यद्धर्मविशिष्टसाध्यव्यापकत्वं तेन सम्बन्धेन तद्धर्मविशिष्टसाधनाव्यापकत्वमित्यर्थः । तावता न तद्दोष इति स्फुटयति । न चेति । न हीत्यर्थः । एतद्धटोत्पत्तिकालीनत्वसामानाधिकरण्यविशिष्टरूपवतीति । सामानाधिकरण्यसम्बन्धेन एतद्धटोत्पत्तिक्षणवृत्तित्वविशिष्टरूपवतीत्यर्थः ।

न चोत्पत्तिक्षणवृत्तित्वविशिष्टस्य घटोत्पत्तिक्षण एव सत्त्वात् रूपस्य तदानीमसत्त्वात् सर्वथैव विशेषणविशेष्योरेकतराभावसत्त्वात् विशिष्टाभाव इति नैतद्धटस्य विशिष्टरूपवत्त्वमिति वाच्यम् । एकक्षणावच्छिन्नत्वाविशेषितसामानाधिकरण्यसम्बन्धेन एकविशिष्टापराधिकरणताया मिश्रकालावच्छेदेन विशेषणविशेष्योभयवत्यपि स्वीकारात् । विवेचनीयमिदमग्रे ।

अथ वा सामानाधिकरण्येनावच्छेदकत्वमित्यस्य सामानाधिक-
रण्यविशेषणतया धर्मस्यावच्छेदकत्वं विवक्षणीयमित्यर्थः । एवं च
यद्धर्मसामानाधिकरण्यविशिष्टसाध्यव्यापकत्वं तद्धर्मसामानाधिक-
रण्यविशिष्टसाधनाव्यापकत्वमित्यर्थः । इत्थं च सामानाधिकरण्य-
विशिष्टरूपवतीति लिखनमपि यथाश्रुतमेव सङ्गच्छते । तथा च यद्-
र्मसामानाधिकरण्येत्यत्र यद्धर्मोपलक्षितधर्मिवृत्तित्वमेव विवक्षितमि-
त्येतद्घटात्पक्षिणवृत्तित्वोपलक्षितधर्मिवृत्तित्वविशिष्टरूपवत्त्वमेव
तद्घटेऽप्यक्षतमिति न तद्विशिष्टरूपव्यापकत्वमेतद्घटान्यत्वस्येति
नातिव्याप्तिः । तद्व्यापकमिति । उक्तविशेषणविशिष्टरूपव्यापकमित्य-
र्थः । धर्मस्याननुगततया यस्त्वत्त्वाभ्यां प्रवेशे एकस्याप्युपाधेस्ता-
दृशनानाधर्मभेदेन उपाधित्वं भिद्यत इति स्वयमन्यत् सद्धतुस्थलो-
यसाध्यसामानाधिकरणव्यावृत्तिलक्षणमाह । स्वानधिकरणीभूतेति ।
स्वमुपाधित्वेनाभिमतधर्मः । सद्धेतौ व्यञ्जनवत्त्वाद्यनधिकरणसाधनाधि-
करणवृत्तिधर्मावच्छिन्नसाध्यस्य तदनधिकरणे अवश्यं सत्त्वात् तस्य
तादृशधर्मावच्छिन्नसाध्यव्यापकतासम्भव इति नातिव्याप्तिः । साध-
नाव्यापकत्वस्यात्र पृथक्प्रवेशो व्यर्थः, साधनाधिकरणस्य साधनव्या-
पकधर्मानधिकरणस्याप्रसिद्धौ च साधनव्यापकस्य उपाधित्ववा-
रणादतो न तन्निवेशितम् । साधनवतः स्वानधिकरणत्वलाभायैव
मूले साधनाव्यापकत्वोपादानमित्याशयः । द्रव्यं सत्त्वादित्यादौ
सत्त्वाद्यनधिकरणसाधनाधिकरणाप्रसिद्धावपि सत्त्वादेर्विशिष्टसत्ता-
त्वादिना उपाधित्वनिर्वाहाय यद्धर्मावच्छिन्नस्योपाधित्वमभिमतं
तद्विशिष्टानधिकरणत्वं निवेश्यम् । द्रव्यं विशिष्टसत्त्वादित्यादौ
गुणादेरुपाधितावारणाय साधनतावच्छेदकविशिष्टानधिकरणत्वं
विवक्षणीयम् । स्वानधिकरणवृत्तिधर्मव्यापकतायाः स्वस्मिन्नसम्भ-
वात् तादृशधर्मविशिष्टसाध्यव्यापकत्वनिवेशः । यादृशधर्मो विशि-
ष्योपादाय तादृशधर्मत्वेन निवेशे साध्याधिकरणमात्रस्यैव तादृश-
मेयत्वादिविशिष्टसाध्याधिकरणतया शुद्धसाध्यव्यापकोपाध्यसङ्ग-
हात् । साध्यपदं विशिष्टसाध्यपरम्, तेन श्यामत्वविशिष्टसत्ता-
न्मित्रातनयत्वादित्यादौ गौरमित्रातनयादेस्साध्यवत्त्वेऽपि न तद-
वृत्तिशाकपाकजत्वादेरसङ्ग्रहः । वह्निमान् धूमादित्यादौ व्यञ्जनवत्त्वा-
द्यनधिकरणपर्वतादिवृत्तिद्रव्यत्वादिसमानाधिकरणवह्न्यादेः समा-

नाधिकरणव्यञ्जनवत्त्वादावतिव्याप्तिवारणाय तादृशसाध्यसामाना-
धिकरण्यमुपेक्ष्य व्यापकत्वनिवेशः । यद्धर्मविशिष्टानधिकरणत्वं सा-
धनव्रतस्तेन रूपेण व्यापकत्वं बोध्यम्, तेन प्रमेयत्वादिना व्यापक-
त्वमादाय न व्यञ्जनवत्त्वाद्यतिव्याप्तिः ।

(दी०) यद्यपि शुद्धसाध्यव्यापकस्थलेऽवच्छिन्नसाध्यत्वेन न
व्याप्यता, तथापि तद्धर्माधिकरणीभूतसाध्याधिकरणनिष्ठान्यो-
न्याभावप्रतियोगितानवच्छेदकत्वादिरूपं तद्व्यापकत्वमक्षतमेव ।
गुणत्वादिना प्रत्यक्षत्वे साध्ये उद्भूतरूपवत्त्वं द्व्यणुकजन्यत्वा-
द्यवच्छिन्नसाध्यव्यापकं भवत्येवोपाधिः । एवं च यत्रैव स्वान-
धिकरणे साधनस्य साध्यव्यभिचारो यत्र च स्वाधिकरणे
साध्यं तदुभयमात्रवृत्तिर्यो धर्मस्तद्वति व्यभिचारेण साधने सा-
ध्यव्यभिचारस्साधनवति वा तद्धर्मवत्त्वे सति तदभाववत्त्वेन
साध्याभावस्साधनीयः । साध्यासमानाधिकरणस्य साध्यव्याप-
काभावस्य वाऽधिकरणं यत्साधनवत्तन्निष्ठप्रतियोगितावच्छेद-
कावच्छिन्नप्रतियोगिव्यधिकरणात्यन्ताभावप्रतियोगितावच्छेद-
कसाध्यसमानाधिकरणवृत्तिधर्मवत्त्वमुपाधित्वम् ।

(गा०) ननु शुद्धसाध्यव्यापकार्द्रैन्धनादौ अयोगोलकमहानसा-
न्यतरत्वादिरूपतादृशधर्मावच्छिन्नसाध्यव्यापकतामादाय लक्षणं
सङ्गमनीयम्, तच्च न सम्भवति, शुद्धधूमत्वादेरेव तद्व्याप्यतावच्छे-
दकत्वसम्भवेन विशिष्टधूमत्वादेर्व्याप्यतानवच्छेदकतया तत्र विशि-
ष्टव्यापकत्वानुपपत्तेरित्याशङ्कां परिहरति । यद्यपीति । अवच्छिन्नसा-
ध्यत्वेन । विशिष्टधूमत्वादिना । तद्व्यापकत्वम् । तद्धर्मविशिष्टसाध्य-
व्यापकत्वम् । अक्षतमेवेति । तथा च तादृशमेव व्यापकत्वं विव-
क्षितम्, न तु विशिष्टसाध्यतावच्छेदकावच्छिन्नव्याप्तिनिरूपकत्व-
मिति नाव्याप्तिरिति भावः ।

ननु घटरूपं प्रत्यक्षं गुणत्वादित्यादौ शुद्धस्य साधनावच्छिन्नस्य
पक्षधर्मावच्छिन्नस्य च साध्यस्य व्यापके उद्भूतरूपेऽतिव्याप्तिः,
तस्यापि स्वानधिकरणीभूतसाधनाधिकरणद्व्यणुकरूपादिवृत्तिद्व्यणुक-

नभेदेनेव उपाधिभेदादप्युपाधित्वं भिद्यते इति तदसहिष्णुतया
 एकसाध्यसाधनकसकलोपाधिसाधारणमनुगतमुपाधित्वमाह । सा-
 ध्यासमानाधिकरणस्येति । धूमाद्यधिकरणावृत्त्ययोगोलकत्वादेः
 इयामत्वाद्यधिकरणावृत्तिगौरमित्रातनयत्वादेश्च अधिकरणं साध-
 नाधिकरणायोगोलकगौरमित्रातनयादिः, तन्निष्ठस्य प्रतियोगिताव-
 च्छेदकविशिष्टप्रतियोगिव्यधिकरणस्यार्द्रेन्धनशाकपाकजत्वादेरभा-
 वस्य प्रतियोगितावच्छेदकं साध्यसमानाधिकरणवृत्ति आर्द्रेन्धन-
 त्वशाकपाकजत्वादिकम्, तदादाय सर्वत्र लक्षणसमन्वयः । सद्देतौ
 साध्यासमानाधिकरणाधिकरणसाधनाधिकरणाप्रसिद्धा व्यञ्जनव-
 त्वादौ नातिप्रसङ्गः । तदर्थमेव साधनवति साध्यासमानाधिकर-
 णाधिकरणत्वं विशेषणम् । यद्याप साध्यानाधिकरणत्वं निवे-
 द्यापि तद्वारणं सम्भवति, तथापि तथा सति उपाधि-
 लक्षणज्ञानस्यैव हेतौ साध्यानाधिकरणवृत्तित्वरूपव्यभिचारविषय-
 कतया उपाधित्वज्ञानानन्तरमुपाधिना व्यभिचारानुमानमनर्थकमा-
 पद्येतेति तदुपेक्ष्य गुर्वप्युक्तविशेषणमाहृतम् । अत्रोपाधित्वघटकेन
 साध्यासमानाधिकरणधर्मेणापि हेतुना साधनवति साध्याभावसिद्ध्या
 व्यभिचारः सिध्यतीति वक्ष्यते, तत्र तादृशधर्मेणापि साध्याभावसाधने
 तादृशधर्मे साध्याभावस्य व्याप्त्यन्तरज्ञानमपेक्षितमतो यादृशविशे-
 षणेन साध्याभावसाधने न व्याप्त्यन्तरज्ञानमपेक्षितं तादृशं वैकल्पिकं
 विशेषणान्तरमाह । साध्यव्यापकाभावस्येति । सद्देतौ साधनवति
 साध्यव्यापकाभावस्यासत्त्वात् न व्यञ्जनवत्त्वादावतिप्रसङ्गः । साधन-
 पदं साधनतावच्छेदकविशिष्टार्थकम्, नातो द्रव्यं गुणकर्मान्यत्व-
 विशिष्टसत्त्वादित्यादौ घटत्वादावतिप्रसङ्गः न वा द्रव्यं गुणान्यत्वे
 सति सत्त्वादित्यादौ साधनव्यापकगुणान्यत्वादौ । धूमवान् वह्नेः
 पृथिवी द्रव्यत्वादित्यादौ संयोगादिवारणाय व्यधिकरणान्तम् ।
 द्रव्यं जातेरित्यादौ विशिष्टसत्त्वादप्युपाधिसङ्ग्रहाय प्रतियोगिताव-
 च्छेदकावच्छिन्नैति ।

न च साधनवति स्वप्रतियोगितावच्छेदकावच्छिन्नानाधिकरण-
 त्वनिवेशे तत्तदुपाध्यभावस्य स्वपदेनोपादानात् तदननुगमेन सक-
 लोपाधिसाधारणमीदृशोपाधित्वमपि न सम्भवतीति वाच्यम् । सा-
 धनवन्निष्ठभेदप्रतियोगितावच्छेदकतावच्छेदकावच्छिन्नत्वेन प्रतियो-

गितानामनुगमसम्भव इत्याशयात् । साध्यविरुद्धजलत्वादेरुपाधि-
तावारणाय साध्यसमानाधिकरणवृत्तित्वं धर्मविशेषणम् । धर्मिणि
साध्यसमानाधिकरण्यनिवेशे साध्यासमानाधिकरणाद्रैन्धनादिव्य-
क्तीनामसङ्ग्रहप्रसङ्गात् न तन्निवेशितम् ।

न चैवमपि जलवृत्तित्वविशिष्टद्रव्यत्वादायतिप्रसङ्गे दुर्वारः,
स्वविशिष्टाधिकरणसाध्याधिकरणकत्वेन धर्मविशेषणे स्वत्वाननुग-
मात् सकलोपाधिसाधारण्यानिर्वाह इति वाच्यम् । साध्यवन्निष्ठाध-
करणतानिरूपकतावच्छेदकत्वस्य विवक्षणीयत्वात् ।

(दी०) एवं च साध्यसमानाधिकरणत्वेनैव साध्यवदवृत्ति-
वारणसम्भवे पर्यवसितसाध्यव्यापकत्वाभिधानं तु व्यापकाभावेन
व्याप्याभावस्यावश्यम्भावप्रदर्शनार्थम् । तत्साध्यकतत्साधनकस-
कलोपाधिसाधारणं चेदम् । साध्यव्यापकत्वसाधनाव्यापकत्वा-
वच्छेदकरूपानतिरिक्तवृत्तिसाध्यसमानाधिकरणयत्किञ्चिद्धर्मव्या-
पकत्वावच्छेदकरूपवत्त्वमुपाधित्वम् । अवच्छिन्नसाध्यव्यापको-
पाधौ चान्ततस्माद्योपाधिशून्या साधनवती या व्यक्तिस्तद-
वृत्तित्वमेव तादृशं रूपमिदमपि वदन्ति । रूपादिसाध्यकद्रव्यत्वा-
दिहेतौ पृथिवीत्वाभावादेरुपाधितापक्षे तु स्वविशिष्टसाध्यानधि-
करणीभूतसाधनाधिकरणवृत्तिधर्मावच्छिन्नसाध्यव्यापकत्वे सति
साधनाव्यापकत्वम् । अत्र च पूर्वदलप्रविष्टा या साधनव्यक्ति-
स्तदव्यापकत्वं बोध्यम्, तेन रूपादिना गुरुत्वादौ साध्ये पृ-
थिवीत्वाभावादौ नातिप्रसङ्गः । विवेचयिष्यते चेदमुपरिष्ठात् ।

(गा०) उक्तविशेषणेन लघीयसा विरुद्धवारणात् तन्मात्र-
वारणप्रयोजनपर्यवसितसाध्यव्यापकत्वाप्रवेशात् मूलविरोधमुद्ध-
रति । एवं चेति । व्यापकाभावेनेति । उपाधेः पर्यव-
सितसाध्यव्यापकतया तदभावे तादृशसाध्याभावस्यावश्य-
म्भावेन तेन साधनवति साध्याभावो वक्ष्यमाणरीत्या साध-
यितुं शक्यते इत्युपाधेर्यभिचारोन्नायकतां स्फुटीकर्तुमित्यर्थः ।

रूपादीति । स्वविशिष्टेति । वाच्यदेः रूपात्मकसाध्यानाधिकरण-
त्वेन पृथिवीत्वाभावाधिकरणत्वेऽपि तद्विशिष्टसाध्यानाधिकरणत-
या तादृशसाधनाधिकरणवृत्तिर्वागुजलान्यतरत्वाद्यवच्छिन्नसा-
ध्यव्यापकतया उक्तस्थले पृथिवीत्वाभावादिसङ्ग्रहः । साधनाधि-
करणं च स्वविशिष्टत्वाविशेषितसाध्यानाधिकरणत्वानिवेशे उपाधिशरी-
रे व्यभिचारप्रवेशान् तद्भानस्य व्यभिचारभाननियततया उपाधि-
त्वज्ञानानन्तरं व्यभिचारानुमानस्यानुपपत्तिः । कथञ्चिदुपपत्ताव-
पि वैयर्थ्यमतः स्वविशिष्टत्वं साध्यविशेषणम् । अखण्डाभाव-
घटकतया न तद्वैयर्थ्यम् । स्वानधिकरणत्वस्थाने स्वविशिष्टसाध्या-
नाधिकरणत्वनिवेशे साधनव्यापकमपि तादृशं सम्भवति, द्रव्यत्वा-
देः स्वविशिष्टधूमाद्यनधिकरणवह्न्याधिकरणायोगोलकादिवृत्तिधर्मा-
वच्छिन्नधूमादिव्यापकत्वादतोऽत्र साधनाव्यापकत्वस्यापि निवेशः ।

नन्वेवमिदं गुरु रूपादित्यादावपि पृथिवीत्वाभावादेरुपाधिताप-
त्तिः, पृथिवीत्वाभावविशिष्टगुरुत्वानधिकरणतेजोवृत्तिजलतेजोन्यत-
रत्वावच्छिन्नगुरुत्वव्यापकत्वात् पृथिव्यां रूपाव्यापकत्वाच्चत्यत आह ।
अत्र चेति । पूर्वदलप्रविष्टेति । साधनतावच्छेदकविशिष्ट्यत्साधन-
व्यक्त्याधिकरणं यत्स्वविशिष्टसाध्यानाधिकरणं तदधिकरणवृत्तिध-
र्मावच्छिन्नसाध्यव्यापकत्वे सति साधनतावच्छेदकविशिष्टतद्व्य-
क्त्यव्यापकत्वं विवक्षणीयमित्यर्थः । नातिप्रसङ्ग इति । तैजसरूप-
व्यक्तीनां अधिकरणमेव पृथिवीत्वाभावविशिष्टगुणत्वानधिकरणत्वे-
नोपादाय तद्वृत्तिधर्मावच्छिन्नसाध्यव्यापकतायाः पृथिवीत्वाभावे
सम्पादनीयत्वात् तद्व्यक्त्यव्यापकतायाः पृथिवीत्वाभावस्याऽऽवश्यक-
त्वादिति भावः । द्रव्यं गुणकर्मन्यत्वे सति सत्त्वादित्यादौ पृथिवी-
त्वविशिष्टद्रव्यत्वाद्यनधिकरणसत्ताधिकरणगुणादिवृत्तिगुणघटान्य-
तरत्वावच्छिन्नसाध्यव्यापके गुणाद्यन्यत्वविशिष्टसत्तात्वविशिष्ट-
सत्ताव्यक्त्यव्यापके च पृथिवीत्वादावतिव्याप्तिवारणाय प्रथमं वि-
शिष्टान्तम् । इदं गुरु रूपविशिष्टद्रव्यत्वादित्यादौ पूर्वदलप्रविष्ट-
द्रव्यत्वाद्यात्मकसाधनव्यक्तिरूपवैशिष्ट्यानवच्छिन्नं प्रति पृथिवी-
त्वाभावस्याव्यापकतया अव्याप्तिवारणाय द्वितीयं विशिष्टान्तम् ।
ननु रूपवान् द्रव्यत्वादित्यादौ पृथिवीत्वाभावादः सङ्गाह-
त्वे इदं गुरु रूपादित्यादौ तदसङ्गाह्यतायां किं बाजमित्यत आह ।

विवेचयिष्यते इति । रूपवान् द्रव्यत्वादित्यादौ हेतोरैकव्यक्तिकत-
या यत्र हेतावुपाधिव्यभिचारः तत्रैव साध्यव्यभिचार इत्युपदर्शि-
तविशेषणावच्छिन्नोपाधिव्यभिचारस्य हेतौ साध्यव्यभिचारानुमा-
पकत्वसम्भवः, इदं गुरु रूपादित्यादौ च विभिन्नयोस्तैजसपार्थिव-
रूपादिव्यक्त्योरेव गुरुत्वादिसाध्यपृथिवीत्वाभावव्यभिचारयोः स-
त्त्वेन विशेषणाविशेषं निवेद्य व्यभिचारवारणसम्भवेऽपि बाधासि-
द्धयोरन्यतरस्य दुष्परिहरतया हेतौ पृथिवीत्वाभावस्य साध्यव्यभि-
चारानुमापकत्वासम्भव इति विशेषो वक्ष्यत इत्यर्थः ।

(दी०) साध्यासमानाधिकरणधर्मस्य साध्यव्यापकाभावस्य
वा समानाधिकरणं यत्साधनं तद्वन्निष्ठप्रतियोगितावच्छेदकाव-
च्छिन्नप्रतियोगिव्यधिकरणात्यन्ताभावप्रतियोगितावच्छेदकसा-
ध्यसमानाधिकरणवृत्तिधर्मवत्त्वं वा । एवं चावगते साधनवति
साधने वा साध्यासमानाधिकरणधर्मादिना तत्समानाधिक-
रण्येन वा साध्याभावो व्यभिचारो वा शक्यते ज्ञातुमिति ध्ये-
यम् । उपाधिशरीरभानस्य साधननिष्ठसाध्याव्यभिचारादिवि-
षयत्वसाहिष्णुतायां तु साध्यव्यभिचारित्वेन साध्याव्याप्यत्वेन
वा साधनं विशेषणीयम् ।

(गा०) तत्साध्यकतत्साधनकसकलोपाधिसाधारणं साध्या-
समानाधिकरणधर्मस्येत्यादिलक्षणमुक्तोपाधिसङ्ग्रहाय परिष्करो-
ति । साध्येति । वात्वादौ रूपाद्यसमानाधिकरणवायुत्वादेरुपाधि-
व्यापकतावच्छेदकवायुभेदाद्यवच्छिन्नाभावस्य च समानाधिकरणं
यत्साधनं द्रव्यत्वादिकं तादृशधर्मसमानाधिकरण्योपलक्षिततद-
धिकरणे पृथिव्यादौ पृथिवीत्वाभावत्वाद्यवच्छिन्नाभावसत्त्वात्
पृथिवीत्वाभावे लक्षणसमन्वयः । इदं गुरु रूपादित्यत्र साध्यास-
मानाधिकरणतेजस्त्वसमानाधिकरणं यद्रूपं तद्वति तेजसि तदभा-
वासत्वात् तस्योपाधिता । अन्यत्सर्वं पूर्ववत् । एवं चावगते इति ।
साध्यासमानाधिकरणधर्मेत्यादिना निरुक्तापाधित्वेनोपाधौ गृहीत
इत्यर्थः । उक्तरूपघटकतया साधनवति साध्यासमानाधिकरणधर्म-

(दी०) नव्यास्तु संयोगवदन्यत्वेन द्रव्यत्वाभावस्येव संयोगाभावस्याभावेन संयोगेन द्रव्यत्वाभावाभावस्य द्रव्यत्वस्य साधनसम्भवात्, एकशेषस्य दुष्करत्वात् तस्याप्युपाधित्वप, लक्षणं तु साधनवति साध्याभावोन्नायकव्यतिरेकप्रतियोगितावच्छेदकरूपवत्त्वम्, प्रतियोगित्वं च तदभावत्वम्, व्युत्पादितं च प्रतियोगितावच्छेदकस्यैवान्योन्याभावाभावत्वम्, शेषं पूर्ववदिति ।

(गा०) क्वचित्साधनव्यापकस्यापि स्वव्यभिचारेण साधने साध्यव्यभिचारोन्नायकतया उपाधित्वमभ्युपगम्य साधनव्यापकत्वघटितोपाधिलक्षणं दूषयतां मतमुपन्यस्यति । नव्यास्त्विति । संयोगवदन्यत्वेन द्रव्यत्वाभावस्येति । यथा द्रव्यं सत्त्वादित्यत्र द्रव्यसाधारणतया संयोगाभावस्य गुणादौ द्रव्यत्वाभावासाधकत्वेऽपि तद्वद्भेदेन तत्सम्भव इत्यर्थः । संयोगाभावस्याभावेनेति । द्रव्यत्वाभाववान् सत्त्वादित्यादावित्यादिः । एकशेषस्य दुष्करत्वादिति । यद्वदन्यत्वस्य साधनवति साध्याभावोन्नायकत्वं यदभावाभावस्य वा तथात्वं तयोरेकस्यैवोपाधित्वमिति नियन्तुमशक्यत्वादित्यर्थः । तस्यापि । उक्तस्थले संयोगाभावस्यापि । उपाधित्वम् । उपाधित्वमेव । साधनवतीति । द्रव्ये साधनवति द्रव्यत्वोन्नायकसंयोगरूपव्यतिरेकप्रतियोगितावच्छेदकसंयोगाभावत्वमादाय संयोगाभावे लक्षणसमन्वयः ।

नन्वेवं द्रव्यं सत्त्वादित्यत्र संयोगस्यासङ्ग्रहः, साध्याभावोन्नायकसंयोगवदन्यत्वप्रतियोगितायां संयोगत्वस्यानवच्छेदकत्वादित्यत आह । प्रतियोगित्वं चेति । व्यतिरेकप्रतियोगित्वं चेत्यर्थः । तदभावत्वम् । व्यतिरेकाभावत्वम् । क्वचित्तदभावाभावत्वमिति पाठः तत्र तत्पदाभावपदयोः कर्मधारयः । संयोगत्वस्य संयोगवद्भेदप्रतियोगितानवच्छेदकत्वेऽपि तदभावत्वावच्छेदकत्वाल्लक्षणसमन्वयः । तदेवोपपादयति । व्युत्पादितं चेति । शेषम् । उपनयनयोग्यतादिविवक्षणम् ।

(चि०) स च धर्मः क्वचित्साधनमेव, क्वचित् द्रव्य-
त्वादि, क्वचित् महानसत्त्वादि । तथा हि समव्यासस्य
विषमव्यासस्य वा साध्यव्यापकस्य व्यभिचारेण साध-
नस्य साध्यव्यभिचारः स्फुट एव, व्यापकव्यभिचा-
रिणस्तद्व्याप्यव्यभिचारनियमात् । साधनावच्छिन्नप-
क्षधर्मावच्छिन्नसाध्यव्यापकयोर्व्यभिचारित्वेन साध-
नस्य साध्यव्यभिचारित्वमेव, यथा ध्वंसस्यानित्यत्वे
साध्ये भावत्वस्य, वायोः प्रत्यक्षत्वे साध्ये उद्भूत-
रूपवत्त्वस्य च विशेषणाव्यभिचारिणि साधने वि-
शिष्टव्यभिचारस्य विशेष्यव्यभिचारित्वनियमात् ।
अत एव नार्थान्तरम् ।

(गा०) अवच्छिन्नसाध्यव्यापकोपाधिव्यभिचारेण परं प्रति प्रथमं
विशिष्टसाध्यव्यभिचारस्यैव साधनीयतया ऽर्थान्तरमिति पूर्वपक्षप्र-
त्योक्तदूषणं परिमार्ष्टुं प्रथममेव सर्वत्र शुद्धसाध्यव्यभिचारप्रसिद्धि-
प्रकारं दर्शयन् सर्वत्र निरुक्तव्यभिचारोन्नयनयोग्यतारूपलक्ष्यताव-
च्छेदकसत्त्वं सूचयति मूले । तथा हीत्यादि । प्रथमं विशिष्टसाध्य-
व्यभिचारसाधनस्य विशेषणव्यभिचारवाधेन शुद्धसाध्यव्यभिचा-
रसिद्धिपर्यवसानं वक्ष्यति, तथा सति च हेतोरेकाधिकरणे सा-
ध्योपाध्योर्व्यभिचार आवश्यकः, विशेषणाव्यभिचारिहेत्वधिकरणे
विशेषणसत्तानियमेन यत्र हेत्वधिकरणे उपाध्यभावस्तत्र साध्य-
सत्त्वे तत्र विशिष्टसाध्यस्योपाधिव्यभिचारिताप्रसङ्गेन उपाधेर्वि-
शिष्टसाध्यव्यापकत्वानुपपत्त्या शुद्धसाध्याभावस्याऽऽवश्यकत्वात्,
अतोऽवच्छिन्नसाध्यव्यापकेऽप्युपाधौ यद्यभिचारेणेत्यादेर्यथाव्या-
ख्यातार्थसत्त्वलाभः, चरमं च विशेषणवति विशिष्टसाध्यव्याप-
कोपाधिव्यभिचारेण हेतुना शुद्धसाध्यव्यभिचारत्वावच्छिन्नसाध्य-
सिद्धिं वक्ष्यति, तथा सत्यपि एकहेत्वधिकरणे उभयव्यभिचारस्या-
ऽऽवश्यकतया व्याख्यातोपाधितालाभः । साध्यव्यापकस्येति ।
शुद्धेत्यादिः । साधनस्य । साधने । साध्यव्यभिचारः । साक्षाच्छु-

द्विसाध्यव्यभिचारग्रहः । व्यभिचारित्वेन । व्यभिचारित्वेनापि । साधनस्य साध्यव्यभिचारित्वमेव । साक्षाच्छ्रुतसाध्यव्यभिचारित्वग्रह एव । तदेवोदाहरति । यथेति । विशेष्यव्यभिचारित्वनियमात् । विशेष्यव्यभिचाररूपतानियमात् ।

(चि०) विशेषणव्यभिचारित्वेन ज्ञाते साधने विशिष्टव्यभिचारसिद्धयन्विशेष्यसाध्यव्यभिचारमादायैव सिद्ध्यति, पक्षधर्मताबलात्, अन्यथा प्रतीतेरपर्यवसानात् । न च पक्षधर्मताबलात्प्रकृतसिद्धावर्थान्तरम् ।

(दी०) विशेषणव्यभिचारित्वेनेत्यादि । सामान्यतो ह-
ष्टमवैकविशेषवाधे भावयति विशेषान्तरप्रकारिकामनुमितिम्,
न चातिरिच्यते विशिष्टाभावो विशेषणविशेष्याभावाभ्यामिति
मतेनेदम् ।

(गा०) ननूपाधिव्यभिचाररूपहेतुव्यापकतावच्छेदकविशिष्ट-
साध्यव्यभिचारित्वस्य विशेषणव्यभिचारसाधारणतया तमादायैव न
कथं पर्यवसानमित्याशङ्कां परिहरति । विशेषणव्यभिचारित्वेनेति ।
ज्ञाते । निश्चिते । विशेष्यव्यभिचारमादायैवेत्येवकारो व्यभिचारमि-
त्यनन्तरं योज्यः, तेन च विशेषणव्यभिचारसिद्धिव्यवच्छेदः । तत्रैव
हेतुस्तद्व्यभिचारितया निश्चितत्वं विशेषणतयोपात्तम् ।

ननु तथापि विशेष्यव्यभिचारित्वत्वावच्छिन्नस्य न व्याप्तिनि-
रूपकत्वम्, अपि तु विशिष्टव्यभिचारित्वस्यैवेति व्याप्तिज्ञानबला-
त्तेनैव रूपेण व्यभिचारसिद्धिर्भविष्यति, सा च न प्रकृतव्याप्तिग्रह-
विरोधिनी, असमानप्रकारकत्वादित्यत आह । पक्षधर्मताबलादि-
ति । इतरवाधनिश्चयविशिष्टधर्मिवृत्तित्वव्यापकविषयकपरामर्श-
लादित्यर्थः । अन्यथा प्रतीतेरपर्यवसानादिति । इतरवाधबलादपि
साध्यव्यभिचारित्वासिद्धौ तत्कालीनानुमानिकप्रत्ययस्य साध्य-
व्यभिचारी न वेति संशयानिवर्त्तकत्वेन तदेकतरकोटिजिज्ञासानि-
वर्त्तकत्वानुपपत्तेरित्यर्थः ।

एतदेवोपपादयति दीधितौ । सामान्यतो दृष्टमिति । सामान्यतः । सामान्यधर्मावच्छिन्ननिरूपितव्याप्तिप्रकारेण । दृष्टम् । गृहीतं लिङ्गम् । एकविशेषवाधे । सामान्यव्याप्यैकधर्मावच्छिन्नविरोधिग्रहे । भावयति । जनयति । विशेषान्तरप्रकारिकाम् । बाधितविशेषावृत्तितादृशधर्मावच्छिन्नप्रकारिकाम् । तथा च विशिष्टव्यभिचारित्वेन व्याप्तिग्रहादपि शुद्धसाध्यव्यभिचारित्वेन सिद्धिर्निष्प्रत्यूहेति भावः ।

ननु साधनपक्षकोपाधिव्यभिचारलिङ्गकानुमानाद्विशिष्टसाध्यव्यभिचारसिद्धिः शुद्धसाध्यव्यभिचारत्वमवगाहताम्, विशिष्टाभावस्य विशेषणविशेष्याभावाभ्यामतिरिक्तत्वेऽपि तस्य तादृशाभावद्वयव्यापकतया तद्वद्वृत्तित्वत्वरूपस्य व्यापकतावच्छेदकविशिष्टाभाववद्वृत्तित्वत्वस्य विशेष्यविशेषणाभाववद्वृत्तित्वत्वव्यापकतया विशेषणाभाववद्वृत्तित्वत्वावच्छिन्नवाधे विशेष्याभाववद्वृत्तित्वत्वरूपविशेषधर्मप्रकारेणानुमितिसम्भवात्, तथाप्यवच्छिन्नसाध्यव्यापकोपाधिना सत्प्रतिपक्षो न सम्भवति, तद्व्यतिरेकेण विशिष्टव्यतिरेकस्यैव साधनीयतया पक्षे विशेषणवृत्तानिश्चयेऽपि तत्सिद्धेर्विशेष्याभावविषयकत्वानिवाहान्, विशिष्टाभावस्य विशेष्याद्यभावाद्यतिरिक्ततया उक्तरीत्यसम्भवादिति पश्चादेव शुद्धसाध्यव्यतिरेकस्य साधनीयतया मूलोपदर्शिताप्राप्तकालताया दुर्वारत्वादित्याशङ्क्य उक्तोपाधेस्सत्प्रतिपक्षांन्नायकतां विशिष्टाभावस्यानतिरिक्ततामतमालम्ब्योक्तरीत्या शुद्धसाध्याभावसिद्धिं सूचयन्नुपपादयति । न चातिरिच्यते इति । नापि भिद्यत इत्यर्थः । इति मतेन इति प्राचिनमतेन ।

(चि०) यद्वा प्रत्यक्षस्पर्शाश्रयत्वं प्रत्यक्षत्वव्यभिचारि द्रव्यत्वाव्यभिचारित्वे सति द्रव्यप्रत्यक्षत्वव्यापकव्यभिचारित्वात् महत्त्ववत् । तथा मित्रातनयत्वं श्यामत्वव्यभिचारि मित्रातनयत्वाव्यभिचारित्वे सति श्याममित्रातनयत्वव्यापकव्यभिचारित्वात् अघटत्ववत् । अव्यभिचारश्च तत्समानाधिकरणात्यन्ताभावाप्रतियोगित्वम् । तच्चामेदेऽपि ।

(दी०) स्वमतेनाह यद्वेति । प्रत्यक्षस्पर्शाश्रयत्वमित्यादि प्रत्यक्षसङ्ख्यापरिमाणवत्त्वाद्युपाध्यभिप्रायेण यथाश्रुतमेव साधु, आत्मैकत्वादेरपि प्रत्यक्षत्वाङ्गीकारात् । उद्भूतरूपादिपरत्वे च साध्ये हेतौ च प्रत्यक्षपदं वहिरिन्द्रियप्रत्यक्षपरम्, द्रव्यपदे वा वहिर्द्रव्यपरं, महस्त्वपदं च जन्यमहस्त्वपरमिति । व्यापकव्यभिचारित्वं च व्यापकतावच्छेदकरूपावच्छिन्नाभाववद्बुद्धित्वम् । न च द्रव्यपदवैयर्थ्यम्, विशिष्टाभावस्यातिरिक्तत्वात् । द्रव्यत्वाव्यभिचारित्वे सति उद्भूतरूपादिव्यभिचार एव हेतुः । व्यापकत्वोपन्यासस्तु तर्ह्यप्रदर्शनायेति तत्त्वम् । द्रव्यत्वाव्यभिचारः । द्रव्यत्वाभाववद्बुद्धित्वम् । मित्रातनयत्वमिति । अनुमानमिदमुपाधेः प्रमाणा-न्तरेण साधनाव्यापकतानिर्णयदशायाम् ।

(गा०) पक्षधर्मनावलात्प्रकृतसिद्धिमवलम्ब्य उभयपक्षेऽर्थान्तरवारणम् । स्वमतेनेति । विशिष्टाभावातिरिक्ततावादिग्रन्थकारमतेनेत्यर्थः । आहेति । व्यभिचारोन्नयनपक्षे हेतौ सङ्कोचकविशेषणप्रक्षिप्य विशेषधर्मावच्छिन्नव्याप्त्यैव शुद्धसाध्यव्यभिचारसिद्धिप्रकारं दर्शयन् तद्विशा सत्प्रतिपक्षोन्नयनपक्षेऽपि पक्षधर्मविशेषादिरूपविशेषणविशिष्टेनोपाध्यभावहेतुना पक्षे विशेषव्याप्त्यैव शुद्धसाध्याभावासिद्धिस्सम्भवतीति दर्शयतीत्यर्थः ।

केचित्तु यथाश्रुतासङ्गतिमालोच्य एवं वर्णयन्ति, इतरबाधवलाच्छुद्धसाध्यव्यभिचारत्वेन व्यापकस्य विशिष्टसाध्यव्यभिचारस्य सिद्धिरित्युक्तमुपपादयितुं विशिष्टव्यभिचारत्वस्य शुद्धसाध्यव्यभिचारसाधारण्यं दर्शयति । न चेति । विशेषणाभावविशेष्याभावाभ्याम् । विशेषणाभावविशेष्याभावाधिकरणाभ्यां विशिष्टाभावो न व्यावृत्तो भवतीत्यर्थः । तथा च विशेष्याद्यभाववतो विशिष्टाभाववत्त्वनियमेन विशेष्याद्यभाववद्बुद्धित्वं विशिष्टव्यभिचाररूपमेवेति भावः । इति मतेन । इतरबाधबलाद्व्यापकतानवच्छेदकप्रकारेणाप्यनु-

मिति रिति पक्षाश्रयणेन । स्वमतेनेति । व्यापकतावच्छेदकप्रकारेणै-
वानुमिति रिति स्वमतेनेत्यर्थ इति । तदसत् । समानविषयकत्वेन
विरोधिताया विचारासहत्वात् । पक्षधर्मताबलात्प्रसिद्धं बाधाञ्च सि-
ध्यतीत्यादिना वयमित्यन्तेन मणिकृता प्रदर्शितं बाधस्य दूषणा-
न्तरासङ्करं सङ्गमयितुं चैत्रो जीवनमरणान्यतरप्रतियोगी प्राणित्वा-
दित्याद्यनुमानेन बहिस्सत्त्वसाधकहेतुघटकजीवित्वसिद्धिप्रकारस्य
मणिकाराक्तस्यान्यथानुपपत्त्या व्यापकतानवच्छेदकप्रकारेण साध्या-
नुमितिस्तन्मतसिद्धेति दीधितिकृता प्रदर्शनीयत्वात् स्वमतेनेत्य-
स्यासङ्गतेः । समानप्रकारकत्वेन विरोधितामते व्यापकतानवच्छेद-
कप्रकारेणानुमितेरावश्यकत्वाच्च । अन्यथा कर्तुरेकत्वे लाघवमिति
ज्ञानकालीनसकर्तृकत्वानुमित्या क्षितिरेककर्तृका न वेति संशयनि-
वर्तनायोगात् । समानविषयकत्वेन विरोधित्वे च विशिष्टव्यभिचा-
रित्वेन शुद्धसाध्यव्यभिचारसिद्धयापि प्रकृतव्याप्तिग्रहप्रतिबन्धस-
म्भवात् तादृष्येण सिद्ध्यर्थं यद्वेत्यादिकल्पानुसरणानुपपत्तेश्चेति ।

प्रत्यक्षस्पर्शाश्रयत्वमित्याद्यनुमानमुद्भूतरूपोपाध्यमिप्रायेण य-
थाश्रुतं न सङ्गच्छते, तस्य द्रव्यप्रत्यक्षत्वव्यापकताया आत्मनि व्य-
भिचारेणासम्भवात् द्रव्यप्रत्यक्षत्वव्यापकव्यभिचारत्वेन तद्व्यभिचा-
रोपादानासम्भवादित्युपाध्यन्तरामिप्रायेण यथाश्रुतं सङ्गमयति । प्र-
त्यक्षेति । यथाश्रुतमेव साध्वित्यनेन सस्वध्यते । प्रत्यक्षसङ्ख्यापरि-
माणयोः प्रत्येकमेवापाधिता । साधनाव्यापकत्वनिर्वाहाय उभयत्र
प्रत्यक्षत्वविशेषणम् । तच्च लौकिकप्रत्यक्षविषयत्वयोग्यतारूपम्,
तेनाऽऽवरणादिदोषेण प्रत्यक्षद्रव्यविशेषनिष्ठपरिमाणादेर्नियमतो
ऽप्रत्यक्षत्वेऽपि नोक्तोपाधेर्द्रव्यप्रत्यक्षत्वाव्यापकता ।

तद्योग्यता च तत्प्रयोजकसन्निकर्षाश्रयत्वम् वायुपरिमाणादेर्वि-
षयत्वादिना प्रत्यक्षस्वरूपयोग्यस्यापि लौकिकविषयताप्रयोजकलौ-
किकविषयतावदाश्रयघटितसन्निकर्षानाश्रयत्वाच्च निरुक्तयोग्यतेति
न सत् । वायोः प्रत्यक्षत्वमतेऽतदीयसङ्ख्यापरिमाणयोरपि उक्तस-
न्निकर्षाश्रयतया वायौ प्रत्यक्षयोग्यसङ्ख्यादिमत्वोपाधेः सत्त्वेन
साधनाव्यापकताया दुर्निश्चयेत्वात्, आत्मैकत्वादेरप्रत्यक्षत्वेऽपि ता-
दृशसन्निकर्षाश्रयत्वस्वरूपयोग्यतासत्त्वेन आत्मैकत्वादेरिति पङ्-
क्त्यनुत्थानाच्च ।

एतेनोद्भूतरूपशून्यमूर्तावृत्तित्वमेव योग्यतेत्यपि परास्तम् ।
आत्मैकत्वादेरप्रत्यक्षत्वेऽपि एतादृशयोग्यतायास्तत्रानुपायादिति ।

अपि तूद्भूतरूपवदन्यवृत्तित्वाप्रत्यक्षत्वोभयाभाव एव तद्योग्य-
ता, आत्मैकत्वादावप्रत्यक्षत्वाभावेनोभयाभावमुपपादायितुमात्मैक-
त्वादेरित्युक्तम् । आश्रयप्रत्यक्षदशायामर्थावरणदोषेण परिमाणादि-
गतजातिभेद एव न गृह्यते, परिमाणादिकं गृह्यते एवेत्यभिप्रेतमिति
कोचित् ।

साध्ये हेतौ च प्रत्यक्षत्वं लौकिकप्रत्यक्षविषयत्वमेव तत्र यो-
ग्यताप्रवेशे प्रयोजनाभावात्, आत्मैकत्वपरिमाणयोरप्रत्यक्षत्वे ईह-
शोपाधेरप्यात्मनि साध्याव्यापकत्वं स्यात्, अतस्तत्प्रत्यक्षतामतम-
वलम्ब्य निरस्यति । आत्मैकत्वादेरिति । पूर्वं उद्भूतरूपोपाधेर्व्य-
भिचारस्य पक्षधर्मताबलात् शुद्धसाध्यव्यभिचारसाधकताकथनात्
इदानीं व्याप्तिबलेन तस्य तत्साधकत्वानुक्तौ सन्दर्भविरोधः । एवं
वायोः प्रत्यक्षतामते तदीयसङ्ख्यादिकमपि प्रत्यक्षम्, अत एव दी-
धितिकृता फूटकारादौ च स्फुटतरप्रत्यक्षास्तत्सङ्ख्यादय इत्युक्तमि-
त्याशयेनाह । उद्भूतरूपेति । साध्ये प्रत्यक्षत्वव्यभिचारि इत्यत्र ।
हेतौ । द्रव्यप्रत्यक्षत्वव्यापकव्यभिचारित्वादित्यत्र । बहिरिन्द्रियप्रत्य-
क्षेति । बहिरिन्द्रियजन्यलौकिकप्रत्यक्षविषयेत्यर्थः । बहिष्त्वं मनो-
भिन्नत्वम् । हेतौ प्रत्यक्षपदस्य यथाश्रुतार्थकत्वे व्यापकान्तेनोद्भूत-
रूपस्यैवासङ्ग्रहः, साध्यस्थतत्पदस्य यथाश्रुतार्थकत्वे च प्रत्यक्ष-
त्वाव्यभिचारिणि सुखादानुद्भूतरूपव्यभिचारस्य व्यभिचारस्स्या-
दिति उभयत्र यथाश्रुतार्थपरित्यागः । एवं च वायोः प्रत्यक्षत्वे साध्ये
इति पूर्वग्रन्थेऽपि प्रत्यक्षपदं दर्शितार्थकमेव, अन्यथा तद्वग्रन्थोपद-
र्शितानुमाने दर्शितोद्भूतरूपादेस्तदीयसाध्यव्यभिचारानुमापकत्वा-
कथनेन सन्दर्भविरोधापरिहारात् । प्रत्यक्षे मनोभिन्नेन्द्रियजन्यत्व-
विवक्षापेक्षया द्रव्ये आत्मभिन्नत्वविवक्षणमेव लाघवादुचितमित्याश-
येनाह । द्रव्यपदे वेति । हेतुस्थद्रव्यपदद्वयमित्यर्थः । विशेष्यदलस्थ-
द्रव्यपदस्य यथाश्रुतार्थकत्वे व्यापकान्तेन उद्भूतरूपस्यैवासङ्ग्रहः,
सत्यन्तस्थतत्पदस्य तथात्वे सुखादौ व्यभिचारः स्यादित्युभयत्र ब-
हिष्त्वनिवेशनम् ।

नन्वेवं महत्त्ववदिति दृष्टान्तासङ्गतिः, महत्त्वस्य आत्मन्यपि

सत्त्वेन बहिर्द्रव्यत्वाव्यभिचारासत्त्वात्, महत्त्वविशिष्टस्य दृष्टान्त-
त्वासम्भवादित्यत आह । महत्त्वपदं चेति ।

ननु महत्त्वत्वविशिष्टगगनादिमहत्त्वे एव साध्यसाधनोभयस-
त्वात्तादृशस्य च दृष्टान्तत्वं सम्भवत्येव, तत्सामान्यस्य तथात्व-
मकिञ्चित्करम्, अन्यथा जन्यमहत्त्वसामान्यान्तर्गतघटादिमहत्त्वे उ-
द्भूतरूपादिव्यभिचाराभावेन तत्सामान्यस्यापि दृष्टान्तत्वासम्भवात् ।

न च बहिर्द्रव्यमाव्यभिचारीति व्यवहाराभावात् अव्यभिचारस्थ-
नञर्थसामान्यस्यैवान्वयितावच्छेदकावच्छेदेनान्वयनियमात् महत्त्व-
त्वावच्छेदेन बहिर्द्रव्यत्वाद्यव्यभिचारान्वयो बाधेन न सम्भवतीति ज-
न्यमहत्त्वपरतया महत्त्वपदवर्णनसङ्गतिः, जन्यमहत्त्वत्वावच्छेदेन त-
दन्वये बाधात् उद्भूतरूपादिव्यभिचारान्वयस्य च तत्सामानाधिकर-
ण्येनैवोपगमादिति वाच्यम् । द्रव्यत्वाद्यव्यभिचारित्वे सतीत्यादितो
बहिर्द्रव्यत्वाव्यभिचारसामानाधिकरण्यविशिष्टोद्भूतरूपव्यभिचार-
रूपहेतोरेव लाभात् स्वातन्त्र्येण बहिर्द्रव्यत्वाव्यभिचारस्य महत्त्वे
ऽनन्वयात्, विशिष्टहेतोश्चावच्छेदकावच्छेदेनान्वयस्य महत्त्वपदस्य
जन्यमहत्त्वपरत्वेऽप्यसम्भवात्, घटादिमहत्त्वे विशेष्यासत्वात् । मै-
वम् । हेतुतावच्छेदकविशिष्टे साध्यव्यभिचार एव दोषो न तु त-
दुपलक्षितेऽपि, तथा सति द्रव्यत्वादौ साध्ये विशिष्टसत्त्वादेर्दुष्ट-
त्वापत्तेः, पक्षतावच्छेदकविशिष्टे साध्यसाधनं च यद्विशिष्टे हेतु-
स्तद्विशिष्टे साध्यमिति व्याप्त्यैव, गन्धप्रागभावादिविशिष्टे गन्धा-
नुमानस्य सल्लिङ्गतानभ्युपगमात्, उक्तव्याप्तिश्च यद्विशिष्टस्य दृष्टा-
न्तता तद्विशिष्टस्य साध्यसाधनोभयवत्त्वादेव निर्वहति, एवं च
बहिर्द्रव्यत्वाभाववद्बृत्तित्वावच्छेदकस्य महत्त्वत्वस्य तदभावानु-
योगितानवच्छेदकतया तद्विशिष्टे न बहिर्द्रव्यत्वाव्यभिचार इति
तद्घटितसाधनविकलतया जन्यमहत्त्वस्य दृष्टान्तत्वानुसरणमि-
ति केचित् ।

ननु निरुक्तप्रत्यक्षत्वव्यापकव्यभिचारित्वं यदि तादृशप्रत्यक्ष-
त्वव्यापकत्वावच्छिन्नाभाववद्बृत्तित्वं तदा तद्व्यापकस्य प्रमेयत्वा-
देः केवलान्वयितया तादृशाभावाप्रसिद्धिः, उपाधिताघटकसम्भा-
यसम्बन्धावच्छिन्नाभावस्य सामान्यादौ प्रसिद्धावपि साधनवति
वायौ तदभावसत्त्वेन प्रत्यक्षस्पर्शाश्रयत्वे हेत्वसिद्धिः, व्यापक-

प्रतियोगिकाभावनिवेशे चोद्भूतरूपादिविशेषाभाववद्वृत्तितया घटत्वादौ साध्यव्यभिचारशून्ये व्यभिचार इत्यतो व्याचष्टे । व्यापकव्यभिचारित्वं चेति । व्यापकतावच्छेदकरूपेति । व्यापकतावच्छेदकत्वोपलक्षितेत्यर्थः । तथा चोद्भूतरूपत्वावच्छिन्नाभाववद्वृत्तित्वमादायैव हेतुसिद्धिरिति भावः । द्रव्यपदवैयर्थ्यमिति । शुद्धप्रत्यक्षत्वव्यापकव्यभिचारस्यापि प्रत्यक्षत्वव्यभिचारव्याप्यतया प्रत्यक्षत्वे द्रव्यवृत्तित्वविशेषणस्य व्यभिचारावारकत्वात्, तदनुपादाने उद्भूतरूपव्यभिचारस्याप्रवेशेन यदा तद्व्यभिचारस्यैव प्रकृतहेतौ निश्चयो न तु शुद्धप्रत्यक्षत्वव्यापकव्यभिचारस्य तदा सन्दिग्धासिद्धिः स्यादिति तन्मात्रवारकत्वात्तस्येति भावः । विशिष्टाभावस्येति । द्रव्यप्रत्यक्षत्वव्यापकताघटकस्य द्रव्यवृत्तित्वरूपविशेषणविशिष्टप्रत्यक्षत्वसमानाधिकरणाभावप्रतियोगितावच्छेदकत्वाभावस्य शुद्धप्रत्यक्षत्वव्यापकताघटकादवच्छेदकत्वाभावादतिरिक्तत्वादित्यर्थः । उद्भूतरूपत्वरूपोपाधितावच्छेदकस्योपलक्षणीभूतव्यापकतावच्छेदकत्वेन । निवेशे प्रयोजनाभावाद्वैयर्थ्यशङ्कैव नास्तीत्याह । द्रव्यत्वाव्यभिचारित्व इति । तर्कप्रदर्शनायेति । उद्भूतरूपत्वं यदि साध्यव्यभिचारव्याप्यव्यभिचारप्रतियोगितावच्छेदकं न स्यात् साध्यव्यापकतावच्छेदकं न स्यादित्येतादृशव्याप्तिग्राहकतर्ककारणापाद्यव्यतिरेकनिश्चयसम्भवप्रदर्शनायेत्यर्थः । अव्यभिचारपदस्य तदभाववद्वृत्तित्वरूपयथाश्रुतार्थं परित्यज्य अव्यभिचारश्च तत्समानाधिकरणाभावाप्रतियोगित्वमिति मित्रातनयत्वमित्याद्यनुमाने ऽघटत्वरूपदृष्टान्तसङ्गमनाय व्याख्यास्यति, अत्रानुमाने द्रव्यत्वाव्यभिचारित्वे सतीत्यत्राव्यभिचारपदस्य यथाश्रुतार्थकत्वेनैवोपपत्तिरिति तद्व्याख्यानमात्रमाव्यभिचारपदस्यैवेत्यस्य यथाश्रुतार्थकतामाह । द्रव्यत्वेति ।

ननु शाकपाकजत्वं साधनाव्यापकतासन्देहेन सन्दिग्धोपाधितया उदाहरिष्यत्यग्रे, तथा च तद्व्यभिचारस्य साधने सन्दिग्धतया तेनात्र साध्यव्यभिचारसाधनोपन्यासे विरोध इत्यतो दशाभेदेन उभयाविरोधमुपपादयति । अनुमानमिदमिति । प्रमाणान्तरेण । शब्दादिना ।

(दी०) ननु तदव्यभिचारित्वं तदसन्ताभाववद्वृत्तित्वम्,

तथा च साधनविकलोऽयं साध्यवान् दृष्टान्त इत्यत आह ।
अव्यभिचारश्चेति । नन्वेवं विशेष्यवैयर्थ्यम्, धूमप्रागभाववद्-
भिन्नेदादवैयर्थ्यमिति चेत् ? तथापि मित्रातनयत्वव्यापकत्ववि-
शेषितं वृत्तिमत्त्वमेव गमकमिति चेन्न । यत्किञ्चित्तदधिकरणनि-
ष्ठात्यन्ताभावाप्रतियोगित्वस्य फलतस्सामानाधिकरण्यपर्यव-
सितस्योक्तत्वात् । तथा चायमर्थः, मित्रातनयत्वाधिकरणयश्च-
क्तिनिष्ठात्यन्ताभावाप्रतियोगित्वं तत्र शाकपाकजत्वव्याभि-
चारित्वात्, मित्रातनये शाकपाकजत्वव्याभिचारित्वादिति या-
वत् । तेन श्यामत्वादौ न व्यभिचारः । अव्यभि-
चारश्चेत्यादि । तथा च बहुव्रीहिः । यद्धर्माव्यभिचारित्वे सति
तद्धर्मावच्छिन्नयत्साध्यव्यापकव्याभिचारि तत्तत्साध्यव्यभिचा-
रीति सामान्यव्याप्तेरघटत्वं दृष्टान्त इत्यप्याहुः ।

(गा०) मित्रातनयत्वाव्यभिचारित्वे सतीत्यत्राव्यभिचारप-
दार्थस्याव्यभिचारश्चेत्यादिना प्रसिद्धार्थपरित्यागेन वर्णनमघटत्व-
वदिति दृष्टान्ताविरोधोपपादकतया सङ्गमयितुमवतारयति । नन्वि-
ति । अयम् । अघटत्वरूपो दृष्टान्तः । साधनविकलः । अघटस्य प-
टादौ मित्रातनयत्वव्यभिचारित्वात्, तथा च दृष्टान्तासम्भव इति
भावः । व्यतिरेकदृष्टान्ततैवास्त्विति शङ्कां निराकरोति । साध्यवानि-
ति । अघटत्वस्य श्यामत्वव्यभिचारित्वादिति भावः । विशेष्यवैय-
र्थ्यमिति । मित्रातनयत्वव्यापकत्वरूपस्य सत्यन्तार्थस्यैव श्याम-
त्वव्यभिचारगमकत्वं सम्भवादिति भावः । शङ्कते । धूमप्रागभाव-
वदिति । यथा धूमप्रागभावस्य वह्निगमकधूमघटितत्वेऽपि तद्भिन्न-
तया यन्निष्ठेत्यादिन्यायेन विशेष्यवैयर्थ्यं तथा मित्रातनयत्वव्या-
पकत्वाविशिष्टशाकपाकजत्वव्यभिचारस्य स्वघटकमित्रातनयत्व-
व्यापकताभिन्नत्वेन विशेष्यवैयर्थ्यमित्यर्थः । तथापि । विशेष्यवै-
यर्थ्येऽपि । व्यापकत्वविशेषितम् । व्यापकत्वमात्रविशिष्टम् । वृत्ति-
मत्त्वम् । वृत्तिमत्त्वरूपं उपाधिं व्यभिचारित्वम् । गमकम् । गमकम-
स्तु, हेतुतया उपन्यस्तमस्त्विति यावत् । विशेष्यतावच्छेदकस्य

शाकपाकजत्वाभाववृत्तित्वस्य वैयर्थ्येन श्याममित्रातनयत्वव्याप-
कव्यभिचारित्वादित्युपन्यासासङ्गतेरिति भावः । यत्किञ्चित्तदधि-
करणेति । मित्रातनयत्वाधिकरणयत्किञ्चिद्व्यक्तीत्यर्थः । तथा सति
श्याममित्रातनयमात्रवृत्तिवस्तुनोऽपि तादृशाभावाप्रतियोगित्वेन तत्र
व्यभिचारवारवारकतया विशेष्यसार्थक्यमिति भावः । तत्समाना-
धिकरणमात्रस्यैव यत्किञ्चित्तदधिकरणनिष्ठाभावाप्रतियोगितया
सामानाधिकरण्य एव पर्यवसानमाह । फलत इति । उक्तत्वात् ।
विवक्षितत्वात् । श्यामत्वादौ व्यभिचारं परिजिहीर्षुर्व्याचष्टे । तथा
चेति । मित्रातनयत्वाधिकरणेति । श्यामत्वादेः श्याममित्रातन-
यव्यक्तिनिष्ठाभावाप्रतियोगित्वमेव, तत्र च शाकपाकजत्वनियमात्
तदन्तर्भावेण शाकपाकजत्वव्यभिचारित्वमिति श्यामत्वादेर्नोक्ते-
तुत्वमिति भावः । उक्तपर्यवसितार्थस्य व्यभिचारवारणाय तस्य
निष्कर्षं दर्शयति । मित्रातनय इति । शाकपाकजत्वाभाववन्मित्रात-
नयवृत्तित्वादिति भावः । मतान्तरमाह । अव्यभिचारश्चेत्यादीति ।
विशेष्यसार्थक्यायाऽऽह । तथा च बहुव्रीहिरिति । तत्र मित्रातनयत्वं
यत्समानाधिकरणाभावाप्रतियोगीति बहुव्रीह्याश्रयणेन स्वव्यापक-
मित्रातनयत्वकत्वं विवक्षितमित्यर्थः । तथा च तन्मात्रस्य न गम-
कता, श्याममित्रातनयमात्रवृत्तिधर्मे व्यभिचारादिति भावः ।

नन्वेवमघटत्ववदिति दृष्टान्तविरोधो दुरुद्धरः, मित्रातनयत्व-
स्याघटत्वाव्यापकत्वादित्यत आह । यदिति । अघटत्वं दृष्टान्त इति ।
अघटत्वमघटत्वाव्यभिचारित्वे सति अघटत्वविशिष्टद्रव्यत्वादिव्या-
पककम्बुग्रीवादिमदन्यद्रव्यत्वादिव्यभिचारि, अथ च द्रव्यत्वादिव्य-
भिचारीति क्रमेणेत्यर्थः । विशेषणीभूतधर्मे यत्त्वतत्त्वेन निवेद्य प्र-
कृतसाध्यं विशिष्य निवेद्य व्याप्तिस्वीकारेऽप्येतद्वदृष्टान्तसङ्गति-
रिति ध्येयम् । आहुरित्यस्वरससूचनाय, स चैवं तदभाववद्वृत्ति-
त्वरूपयथाश्रुतार्थपरित्यागे बीजाभावादवसेयः ।

केचित्तु विशेषव्याप्तावेव मित्रातनयत्वविशिष्टमघटत्वं दृष्टान्तः,
तत्र विशेष्यस्याघटत्वस्य मित्रातनयत्वाभाववृत्तितया न विशिष्टे
तद्वृत्तित्वसम्भव इति स्वव्यापकतत्कत्वरूपाव्यभिचारनिवेशः, वि-
शिष्टाघटत्वव्यापकत्वं च मित्रातनयत्वस्याक्षतमेवेति मूलं सङ्गम-
यन्ति । तत्र स्वत्वानुगमेन हेतुविशेषस्य न दृष्टान्तपक्षसाधारण्यम् ।

एवं साध्यव्यभिचारोऽपि स्वाव्यापकसाध्यकत्वरूप एव साधनी-
यः, साध्याभाववद्वृत्तित्वस्य व्यभिचारिविशेष्यघटितविशिष्ट-
रूपसङ्घेत्सुसाधारणतया ऽदोषत्वात्, तथा च मित्रातनयत्वरूपपक्षे
साध्यव्यभिचारसन्देहदशायां तद्विशिष्टाघटत्वेऽपि, साध्यव्यभिचा-
रस्योक्तरूपस्य दुर्निश्चयतया न दृष्टान्ततासम्भवः ।

न च हेतुतावच्छेदकावच्छेदेन साध्याभाववद्वृत्तित्वस्य दोष-
तासम्भवात्तदेव प्रकृते ऽनुमेयमित्यघटत्वे तन्निर्णयादेव विशिष्टस्य
तस्य दृष्टान्ततासम्भव इति वाच्यम् । एवं सति बाधानवतारदशायां
शुद्धसत्तादिकं दृष्टान्तीकृत्य विशिष्टसत्तात्वाद्यवच्छेदेन गुणादि-
व्यभिचारेण द्रव्यत्वव्यभिचारसाधनेन द्रव्यं विशिष्टसत्त्वादित्या-
दिप्रयोक्तुर्निग्रहापत्तेरित्यादिकं चिन्त्यम् ।

कोचित्तु मित्रातनयत्वं मित्राजन्यवृत्त्येककालीनोभयावृत्तिजाति-
रूपं समवायेन हेतुः, तत्सम्बन्धघटितयोस्साध्योपाधिव्यभिचारयो-
र्व्यतिरेको ऽसमवेते ऽघटत्वे सुलभ इति व्यतिरेकदृष्टान्त एवा-
यमित्याहुः ।

(चि०) यद्वा यस्साध्यव्यभिचारी साध्यव्यभि-
चारोन्नायकस्स उपाधिः । तत्त्वं च साक्षात्परम्पर-
या वेति नार्थान्तरम् ।

(दी०) मेयत्वादावपि विशेषणवति विशिष्टसाध्यव्यापको-
पाधिव्यभिचारेण शुद्धसाध्यव्यभिचारस्साधनीयः । एवं वि-
शिष्टसाध्यव्यापकस्यापि साक्षाच्छुद्धसाध्यव्यभिचारोन्नायक-
तयोपाधित्वं समर्थ्य साक्षात्परम्परासाधारणतदुन्नायकतामात्रेण
तथात्वं व्यवस्थापयति । यद्वेत्वादिना । अत्रापि पूर्ववद्विरुद्धवा-
रणाय साध्यसमानाधिकरणेति बोध्यम् । व्यभिचारोन्नायकत्वं
च यत्र क्वचित् । एवं च पृथिवीत्वादिना गुरुत्वादौ साध्ये द्र-
व्यत्वादौ व्यभिचारोन्नायकस्य रूपवत्त्वादेर्वारणाय साधन-
व्यभिचारीति बहुव्रीहिः । न चैवमपि गुरुत्वादिसाध्यके रस-

वत्त्वादिहेतौ द्रव्यत्वं गुरुत्वादिव्यभिचारि जलभिन्ने पृथिवी-
त्वादिव्यभिचारित्वादिति व्यभिचारोच्चायके पृथिवीत्वादावति-
प्रसङ्गः, साधननिष्ठं यद्यभ्यभिचारित्वं साध्यव्यभिचारोच्चायकं
तत्त्वस्योक्तत्वात् । उक्तिवैचित्र्याच्च पूर्वस्माद्भेदः ।

(गा०) ननु यथाश्रुताव्यभिचारनिवेशेऽपि गौरमित्रातनयमात्र-
वृत्तिधर्माणां दृष्टान्तानां सौलभ्यात्तदुपेक्षणं सुलल्लुताऽनुचितमि-
त्याशङ्कं निराकर्तुं यथाश्रुताव्यभिचारघटितहेतोरभिज्ञातनयमात्रवृत्ति-
हेतुकस्थले सम्भवेऽपि प्रमेयत्वादिहेतुके स्वरूपासिद्ध्याऽसम्भ-
वादुत्तरीतरावश्यकतेत्याह । मेयत्वादावपीति । विशेषणवतीति ।
मित्रातनयत्वादिसतीत्यर्थः । मित्रातनयत्वाव्यभिचारित्वे सतीत्यत
एवोत्तरीत्या तादृशार्थलाभादित्यर्थः ।

व्याप्यव्यापकभावस्य भेदघटितत्वाभिमानेन स्वरूपालिङ्ग्याश-
ङ्काया अप्येवं नावकाश इत्याह सूत्रे । तच्चाभेदेऽपीति । तत्त्वं च
साक्षात्परस्परया वेत्यग्रिमग्रन्थस्वरसेन मा भूद्वच्छिन्नसाध्यव्या-
पकोपाधिव्यभिचारेण साक्षाच्छुद्धसाध्यव्यभिचारसिद्धिः, तथा-
पि तस्योपाधित्वमक्षतमेवेति परस्परया व्यभिचारोच्चायकस्य प्रथ-
ममुद्भावेनेऽप्राप्तकालत्वेऽपि तस्य निरूप्यमाणोपाधित्वाव्याघातक-
त्वादित्यभिप्रायकतया यद्वेत्यादि सूत्रं सङ्गमयति । एवमिति ।
उत्तरीत्येत्यर्थः । उपाधित्वं समर्थम् । निरुक्तोपाधित्वनिर्वाहं सूच-
यित्वा । तदुच्चायकतामात्रेण तथात्वं व्यवस्थापयति । शुद्धसाध्य-
व्यभिचारोच्चायकतासामान्येनैवोपाधित्वं निर्वहतीति दर्शयतीत्य-
र्थः । शाकपाकजत्वादिव्यभिचारत्वेन तद्व्यभिचारमेव हेतुकृत्य वि-
शिष्टसाध्यव्यभिचारत्वावच्छिन्नसाधनसम्भवेऽपि शाकपाकजत्वा-
भाववन्मित्रातनयत्वादिमद्वृत्तित्वरूपस्य तद्व्यभिचारस्य तत्त्वेन शु-
द्धसाध्यव्यभिचारव्याप्यत्वरूपोद्भयनयोग्यताया आवश्यकत्वादितां
भावः । पूर्वं साक्षादुच्चायकताघटितमुपाधित्वं निरुक्तम्, इदानीं सा-
क्षात्परस्परासाधारणोच्चायकतासामान्यघटितं निर्वहतीति तु नार्थः,
तदुद्भयनयोग्यताया अवश्यं विवक्षणीयतया तस्या व्याप्त्यादिरूपा-
या अविशेषात् ।

न च साक्षादुक्तयनयोग्यत्वं तद्याप्यत्वम्, परस्परया तथात्वं च तद्याप्यव्याप्यत्वमिति विशेष इति वाच्यम् । तथा सति तयोरेननुगमेनात्र साधारणोच्चायकताप्रवेशासम्भवात्, उक्तिवैचित्र्याच्च पूर्वस्माद्भेद इत्युत्तरग्रन्थासङ्गेश्च । इत्थं च तत्त्वं चेत्यादेरुपाधित्वघटकमुच्चायकत्वं च साक्षात्परस्परया वेति नार्थः, अपि तु निरुक्तोपाधितानियतमुद्भयनं साक्षात्परस्परया वेति नार्थान्तरं क्षतिकरमिति । विरुद्धवारणाय । साध्यविरुद्धजलत्वादिवारणाय । पूर्ववत्साध्यसमानाधिकरणेति बोध्यम् । धर्मिणि साध्यसमानाधिकरण्यं धर्मे वा साध्यसमानाधिकरणवृत्तित्वविशेषणं बोध्यम् । साधने साध्यव्यभिचारोच्चायकत्वविवक्षणे साधनव्यभिचारीत्यस्य वैयर्थ्यादाह । व्यभिचारोच्चायकत्वं च यत्र क्वचिदिति । एवं चेति । तत्साध्यैक्यं दर्शयति । द्रव्यत्वादौ व्यभिचारोच्चायकस्येति । द्रव्यत्वं गुरुत्वव्यभिचारि रूपव्यभिचारित्वादिति रीत्येत्यादिः ।

यद्यपि वह्निमान् धूमादित्यादावपि रासमादौ बह्व्यभिचारोच्चायकव्यभिचारप्रतियोगिवह्निसामान्यादिवारकमपि तत्, तथाप्यग्रे गुरुत्वसाध्यकपृथिवीत्वाद्यतिप्रसङ्गस्य शङ्कनीयतया गुरुत्वसाध्यकानुधावनम् । बहुव्रीहिरिति । साधनं व्याभिचारि यस्येतीत्यादिः । तत्पुरुषेण उक्तातिप्रसङ्गस्यैव दुर्वारत्वादिति भावः । पृथिवीत्वादाद्यतिप्रसङ्ग इति । अवच्छिन्नसाध्यव्यापकसङ्गहाय विशेषिताविशेषितसाधारणयद्वाभिचारोच्चायक इति वक्तव्यत्वादिति भावः । साधननिष्ठमिति । उच्चायकत्वं तद्योग्यता, सा चात्र व्याप्तिरेव, पक्षधर्मताया अन्तर्भावस्य वैयर्थ्यात्, साधननिष्ठत्वनिवृत्तौ नैव साधनव्यापकवारणात् । रूपवान् द्रव्यत्वादित्यादौ पृथिवीत्वाभावव्यभिचारस्य वारणाय पूर्वोक्तैव रीतिरादरणीया ।

नन्वेवं यद्यभिचारेणेत्याद्यभेद इत्यत आह । उक्तिवैचित्र्याच्चेति । पूर्वमुद्भयनस्य साधनपक्षकत्वोक्तैर्यद्व्यभिचारस्य साधनरूपपक्षधर्मतालाभः, अत्र तु साधनव्यभिचारीत्यत इति विशेषादित्यर्थः । तथा च पूर्वनिरुक्तस्यैव उक्तिभङ्ग्याऽनुवादोऽयम्, न तु निरुक्तप्रन्तरम्, पूर्वमुपाधेः साक्षात्साध्यव्यभिचारानुमापकत्वनिर्वाहे आप्रहः, इदानीं तु न तथात्वाभ्युपगम इत्येतावतैव कल्पभेदादिति भावः ।

(दी०) केचित्तु व्यभिचारोन्नायकत्वमिह तद्व्याप्यकोटि-
प्रविष्टतामात्रेण, इत्थं च जलत्वेन करकात्वे साध्ये जलत्वं क-
रकात्वव्यभिचारि स्नेहव्यापकत्वात्, घटेन वा घटत्वे साध्ये
घटो घटत्वव्यभिचारी जन्यद्रव्यत्वादिति व्यभिचारोन्नयनस-
मर्थस्य स्नेहस्य द्रव्यत्वस्य च वारणाय साधनव्यभिचारी-
ति । अयं घटः सत्त्वादित्यादौ सत्त्वं घटत्वव्यभिचा-
रि शब्दादिवृत्तित्वादिति व्यभिचारोन्नायकस्य शब्दादेर्वार-
णाय साध्यसमानाधिकरणेत्यपि वक्तव्यम्, एवं च रूपेण गुरु-
त्वादौ साध्ये रूपं गुरुत्वादिव्यभिचारि जलभिन्ने पृथिवीत्वाभाव-
वद्वृत्तित्वादिति व्यभिचारोन्नायकस्य गुरुत्वव्यभिचारितैजस-
रूपनिष्ठव्यभिचाराप्रतियोगिनः पृथिवीत्वाभावस्य वारणाय
यत्राधिकरणे साधनाव्यापकत्वं तत्र व्यभिचारोन्नायकत्वं व-
क्तव्यम् । यथाकथञ्चित्स्वव्यभिचारेण व्यभिचारोन्नायकमात्रस्य
लक्ष्यत्वे यत्साधनव्यक्त्यव्यापकत्वं तद्व्यक्तौ व्यभिचारोन्नायकं
वाच्यमित्याहुः ।

(गा०) ये तु पूर्वकल्पभेदायान्यथा व्याचक्षते तन्मतमाह । केचि-
त्त्विति । तद्व्याप्यकोटिप्रविष्टतामात्रेणेति । व्यभिचारव्याप्यतावच्छे-
दकावच्छिन्नघटकत्वरूपमेव न तु पूर्ववद्व्यभिचारप्रतियोगित्वरूपमि-
त्यर्थः । स्नेहव्यापकत्वादिति । व्यभिचारोन्नयनसमर्थस्य स्नेहस्य
वारणायेत्यन्वयः व्यभिचारोन्नयनसमर्थत्वं स्नेहव्यभिचारोन्नयनयो-
ग्यो यो हेतुस्तद्वटकत्वम् । घटेनेति । घटस्य हेतुता संयो-
गेन समवायेन वा, उभयथैव व्यभिचारिता । जन्यद्रव्यत्वा-
दिति । व्यभिचारोन्नयनसमर्थस्य द्रव्यत्वस्य चेत्यन्वयः । अवृत्तौ
व्यभिचारशून्ये व्यभिचारवारणाय जन्येति । घटरूपादौ व्यभि-
चारवारणाय द्रव्येति । स्नेहव्यापकत्वे स्नेहस्य विशेषणतया जन्य-
द्रव्यत्वे च द्रव्यत्वस्य विशेष्यतया प्रवेशः, उभयथैवातिप्रसङ्गः
प्रवेशे वैलक्षण्यस्य अविवक्षणादित्येतत्सूचनाय स्थलान्तरकथ-

नम् । करका जलत्वादित्यादौ स्नेहादिवारणं साधनव्यभिचारीत्यत्र
षष्ठीसमासेनापि, घटत्ववान् घटादित्यत्र द्रव्यत्वस्य घटाभाववद्बु-
त्तितया बहुव्रीह्यानादरे न वारणसम्भव इति तदादरप्रयोजनप्रदर्श-
नाय वा द्वितीयस्थलानुधावनम् । धूमवान् घहेरित्यादौ साध्यवि-
रुद्धहृदत्वाद्यभावाधिकरणायोगोलकवृत्तित्वत्वादिना धूमादिव्यभि-
चारोन्नायने हृदत्वादेरप्रवेशेन तत्रातिव्याप्त्यप्रसक्तया स्थलान्तरेऽति-
व्याप्तिवारणाय साध्यसामानाधिकरण्यं प्रवेशयति । अयमिति । श-
ब्दादीत्यादिना ज्ञानादिपरिग्रहः । सञ्ज्ञेतौ सपक्षैकदेशवृत्तिधर्मवार-
कतया साध्यव्यभिचारोन्नायकप्रविष्टस्य सार्थक्यं बोध्यम् । इदं
गुरु रसवत्त्वादित्यादौ द्रव्यत्वादौ गुरुत्वादिव्यभिचारोन्नायकजला-
न्यपृथिवीत्वाभाववद्वृत्तित्वादघटकपृथिवीत्वादावतिव्याप्तिवारणाय
साधने साध्यव्यभिचारोन्नायकत्वं विवक्षणीयम् । इति व्यभिचारो-
न्नायके । इति रीत्या व्यभिचारोन्नायके, उक्तहेतौ प्रविष्टस्य पृथिवी-
त्वाभावस्येत्यनेनान्वयः । तस्यानुपाधिताप्रयोजकविशेषणमाह ।
गुरुत्वादीति । तथा च तद्व्यतिरेकेण कथञ्चिदपि रूपेण न साध्य-
व्यभिचारानुमानसम्भव इति भावः । यत्राधिकरणे इति । यत्र साध-
नाधिकरणे स्वाभावः साध्याभाववत्तदधिकरणवृत्तिवोन्नायकत्वमि-
त्यर्थः । उक्तस्थले च तादृशसाधनाधिकरणे पृथिव्यां साध्या-
भावासत्त्वात्पृथिवीत्वाभावस्य न तादृशत्वमिति नातिव्याप्ति-
रिति भावः ।

नन्वेवं रूपवान् द्रव्यत्वादित्यादौ पृथिवीत्वाभावस्य सङ्गप्राप्तत्वे
तत्राव्याप्तिरित्यत आह । यथाकथञ्चिदिति । यत्साधनेति । उक्तस्थले
पृथिवीवृत्तिसाधनव्यक्त्यधिकरणं वाय्वादिकमपीति तदन्तर्भावेण
साध्यव्यभिचारस्य हेतौ सत्त्वाल्लक्षणसमन्वय इति भावः । अत्र
चाभावरूपोपाधेः प्रतियोगिमद्वृत्तित्वस्यैव व्यभिचारोन्नायकतया
तदप्रविष्टत्वादसङ्ग्रहः, गुरुधर्मसाधारणस्योन्नायकतावच्छेदकत्व-
स्य प्रवेशेनैतदोषस्य वारणेऽपि यत्र साधनाधिकरणे स्वाभावः
साध्याभाववत्तदधिकरणकत्वस्य साध्याभाववत्तदीयाधिकरणकत्व-
स्य वा साधुतया शेषवैयर्थ्यम्, पूर्वनिरुक्तोपाधित्वस्यैव परस्परया
व्यभिचारोन्नायकत्वेऽप्यवच्छिन्नसाध्यव्यापकोपाधिसाधारण्येनास्या-
दशोपाधित्वनिर्वाहानौचित्यमित्यस्वरसवीजम् ।

(चि०) किञ्च अर्थान्तरस्य पुरुषदोषतयाऽऽभा-
सान्तरस्य तत्राभावादुपाधिरेव भावत्वादिकं दोषः ।

(दी०) नन्वस्तु पारिभाषिकमुपाधित्वम्, तथापि सा-
क्षाद् व्यभिचारानुन्नायकतया दोषत्वाभावेन तदुद्भावेनेऽर्थान्तरं
स्यादेवेत्यत आह । किञ्चेति । आभासान्तरस्य । तदानीं ज्ञायमा-
नस्य, तथा च तस्यावश्याभ्युपेयदोषभावत्वे तदुद्भावेन नार्था-
न्तरमिति भावः ।

(गा०) अवच्छिन्नसाध्यव्यापकस्य साक्षाद्व्यभिचारानुन्नाय-
कत्वाभ्युपगमपक्षे कथञ्चिदुपाधित्वसमर्थनेऽपि तान्त्रिकाणां परार्थ-
स्थले तदुद्भावनमर्थान्तरादिदोषेणानुपपन्नमेवेति शङ्कानिवर्तकतया
किञ्चेत्यादिमूलप्रवतारयति । नन्वस्त्विति । उपाधित्वम् । ता-
न्त्रिकाणामुपाधिव्यवहारविषयत्वम् । पारिभाषिकम् । स्वकल्पित-
परिभाषानिर्वाच्यमित्यतोऽवच्छिन्नसाध्यव्यापकस्य साक्षात्साध्या-
व्यापकत्वऽपि अस्तु उपाधित्वनिर्वाह इत्यर्थः । साक्षादिति । पर-
म्परया व्यभिचारोन्नायकस्य दोषत्वे उपाध्यायकपरम्परया अपि
तथात्वापत्तेरिति गूढाऽभिसन्धिः । दोषत्वाभावेनेति । प्रथममनाका-
ङ्क्षितत्वादिति शेषः । आहेति । तस्य दोषत्वं व्यवस्थापयतीत्यर्थः ।

मूले अर्थान्तरस्य । अर्थान्तरादेः । पुरुषदोषतया । वादिनां तदु-
द्भावनदशायां आकाङ्क्षाविरहाधीनतया । आभासान्तरस्य । दोषा-
न्तरज्ञानस्य । तत्र । तदानीम्, तदुपाध्यायुद्भावनदशायामिति यावत् ।

उपाधिस्थले व्यभिचारस्याऽऽवश्यकतया आभासान्तरस्य तत्रा-
भावादिति यथाश्रुतासङ्गतिः, अत आभासपदं तज्ज्ञानार्थकमकृत्वा
पूरणेन उक्तासङ्गतिं दीधितिकृत्य परिहरति । तदानीमिति ।

मूले उपाधिरेवेति । एवकारव्यत्यासेन उपाधिर्भावत्वादिकं दोष
एव दोषतया उद्भाव्यमेवेत्यर्थः ।

अर्थान्तरसत्त्वे उद्भाव्यत्वासम्भवादर्थान्तरप्रयोजकत्वेनाभि-
हितस्य आकाङ्क्षाविरहस्य प्रकृते ऽसत्त्वलाभायाभासान्तरज्ञाना-
भाषाभिधानस्य भावं प्रकाशयति दीधितौ । तथा चेति । तस्याव-

इयेति : परम्परया व्यभिचारोन्नायकत्वेनापि तस्य अनुमितिविरो-
धिताया अवस्थाभ्युपेयत्वेन तेन रूपेणाकाङ्क्षितत्वं इत्यर्थः ।

(दी०) अत्र वदन्ति साध्योपन्यासानन्तरं तत्साधकस्यैव
साधनोपन्यासानन्तरं तदोपस्य व्यभिचारादेराकाङ्क्षितत्वात्तम-
नुद्भाव्य साक्षात्तत्साधकस्य शुद्धसाध्यव्यापकस्योपाधेरुद्भावेन
एवाऽप्राप्तकालत्वम्, कैव कथा परम्परया तत्साधकस्याव-
च्छिन्नसाध्यव्यापकस्य, अन्यथा तत्साधकपरम्पराया अपि प्रथ-
ममुपन्यासे तथात्वं न स्यात् । न च निग्रहस्थानत्वेन विशेषः,
प्रतिज्ञाहान्यादितो हेत्वाभासाच्च बहिर्भूतस्य तथात्वायोगात् ।

(गा०) परम्परया व्यभिचाराद्युन्नायकस्य प्रथममाकाङ्क्षितत्वं
उपाध्युन्नायकपरम्परोद्भावनप्रतिबन्धेरनुद्धारात् स्वयमन्यानुद्भावन-
परिपार्टी प्रदर्शयिष्यन् साम्प्रदायिकोद्भावनक्रमं निराकरोति । अत्र
वदन्तीति । साध्योपन्यासानन्तरं तत्साधकस्येवेति । पक्षे साध्य-
स्योद्भावेन कृते उद्भावयितुरनाप्तत्वशङ्कया उद्भावितार्थेऽप्रमित-
त्वशङ्कया मध्यस्थस्य यथा ताद्विर्तकप्रमाणगोचरनिर्णयेच्छा स-
म्भवति तथा साधनोपन्यासे कृते तस्य दुष्टत्वादुष्टत्वकोटिकश-
ङ्कया तद्विर्तकनदन्यतरकोटिनिर्णयेच्छया व्यभिचारादिरूपदोष-
स्याकाङ्क्षितत्वाद्यभिचारादिकमनुद्भाव्य प्रथममनाकाङ्क्षितस्य सा-
क्षाद्यभिचारादिसाधनस्यापि शुद्धसाध्यव्यापकोपाधेरुद्भावेन एव
अप्राप्तकालत्वमित्यर्थः । परम्परया । अवच्छिन्नसाध्यव्यभि-
चारादिसाधनद्वारा । तत्साधकस्य शुद्धसाध्यव्यभिचारादिसाध-
कस्यावच्छिन्नसाध्यव्यापकस्य, उद्भावेन अप्राप्तकालतायाः । का
कथा । को विपरीतकथावसरः । अन्यथा । तदाकाङ्क्षा-
वसर एव तत्साधकाकाङ्क्षायाम् । तत्साधकेति । तादृशोपाधिप्र-
भृतिसाधकेत्यर्थः । तथात्वम् । अप्राप्तकालत्वम् । निग्रहस्थानत्वे-
नेति । उपाधेरित्यादिः । विशेषः । अनथाभूततत्साधकपरम्परातः,
तथा च निग्रहप्रयोजकत्वेन हेत्वाभासादीनामिव उपाधेरपि प्रथम-
माकाङ्क्षितत्वमिति प्रथमं तदुद्भावेन नाप्राप्तकालत्वम्, अपि तु त-

लतर्काभावेन साध्यव्यापकत्वानिश्चयात्,

(दी०) साध्यव्यापकत्वानिश्चयात् । उपाधित्वौपयिक-
तदनिश्चयात् । अनुकूलतर्कादिना तादृशव्यापकत्वनिश्चये तु
बाधोन्नीतवद्भवत्येव निश्चितोपाधिः । न च स्वव्याघातकत्वा-
न्नायमुपाधिः, तद्धि न सर्वानुमानसाधारण्यम्, अनुकूलतर्का-
दिनिश्चितव्याप्तिके हेतौ तदभावात् । नापि तद्व्यभिचारेण
व्यभिचारानुमानेऽपि पक्षेतरान्तरस्योपाधित्वसम्भदः, अनुकू-
लतर्कादिना तस्य साध्यव्यापकत्वनिश्चये व्यापकव्यभिचारिणि
व्याप्यव्यभिचारावश्यम्भावेन तदयोगात् । अतएव पक्षेतरस्यो-
पाधित्वे सर्वत्रैव तादृशोपाधिसम्भवेनानुमानमात्रविलोपे व्यभि-
चारानुमापकत्वगर्भस्योपाधित्वस्याव्याघात इति परास्तम् । कथ-
कसम्प्रदायानुरोधाद्वाधानुन्नीतः पक्षेतरो नोपाधित्वेन कथाया-
मुद्भाव्य इति तु वदन्ति ।

(गा०) ननु पक्षेतरत्वे व्यापकताग्राहकतर्काभावेन साध्यव्यापक-
त्वानिश्चयात् न तस्य दूषकत्वमिति मूलोक्तं न सङ्गच्छते, तत्र शुद्ध-
साध्यव्यापकत्वानिश्चयस्यावच्छिन्नसाध्यव्यापकापाधिसाधारणतया
अदूषकत्वाप्रयोजकत्वात्, किञ्चिद्विशिष्टसाध्यव्यापकतायाः पक्षे-
तरत्वेऽपि निश्चयसम्भवादित्याशङ्क्य साध्यव्यापकत्वानिश्चयादिति
व्याचष्टे । उपाधित्वौपयिकेति । उपाधित्वौपयिकस्य तस्यानिश्चया-
दित्यर्थः । उपाधित्वौपयिकं च साध्यव्यापकत्वं पूर्वनिर्मुक्तं यदव-
च्छिन्नसाधनाव्यापकत्वं तदवच्छिन्नसाध्यव्यापकत्वरूपम् । सङ्केतौ
च पक्षेतरत्वे न तन्निश्चयसम्भवः, तदसत्त्वादिति भावः ।

ननु तत्र तादृशव्यापकताया असत्त्वेऽपि तर्काभावात् स्वत-
स्सिद्धव्यभिचाराग्रहाद्वा तन्निश्चयः सम्भवत्येवेत्यत आह । अनुकू-
लतर्कादिनेति । तादृशेति । उपाधित्वौपयिकेत्यर्थः । बाधोन्नीतवत् ।
वह्निनुष्ण इत्यादिस्थलीयवह्नीतरत्वादिवत् । निश्चितोपाधिः । व्य-
भिचारनिश्चयाधायकतया अनुमानविरोधी । अयम् । बाधानुन्नीत-

पक्षेतरः । नोपाधिः । न दूषकः । हि । यतः । तत् । अदुपकताप्रयो-
जकं स्वव्याघातकत्वम् । सर्वानुमानसाधारण्यम् । सर्वत्रैवानुमाने
पक्षेतरत्वस्य साध्यव्यापकतानिश्चयसम्भवेन दूषकताप्रसक्तिः । स्व-
पदस्यानुमानसामान्यपरतया ईदृशसर्वानुमानसाधारण्यस्य स्वव्या-
घातकता । निश्चितव्याप्तिके इति । प्रथमतो हेतौ व्याप्तिनिश्चये स-
तीत्यर्थः । तदभावात् । पक्षेतरत्वे साध्यव्यापकत्वज्ञानेन प्रतिव-
न्धात् साध्यव्यापकतानिश्चयासम्भवात् । स्वपदस्य स्वव्यभिचा-
रहेतुकव्यभिचारानुमानार्थकतया अन्यादृशं स्वव्याघातकत्वपदार्थं
निराकुरुते । नापीति । तद्व्यभिचारेण । पक्षेतरव्यभिचारेण । उपा-
धित्वसम्भवः । दूषकताप्रसक्तिः । तस्य । पक्षेतरस्य । व्यापकव्यभि-
चारिणि । व्यापकतया गृहीतस्य व्यभिचारिणि । व्याप्यंति । व्या-
प्यस्य । व्याप्यतया गृहीतस्य साध्यस्य व्यभिचारवश्यम्भावनि-
श्चयेनेत्यर्थः । पक्षेतरो यदि साध्यव्यभिचारव्याप्यव्यभिचारप्रति-
योगी न स्यात् साध्यव्यापको न स्यात् पक्षेतरव्यभिचारो यदि
साध्यव्यभिचारव्याप्यो न स्यात् तद्व्यापकव्यभिचारो न स्यात्
इति तर्केण पक्षेतरव्यभिचारस्य साध्यव्यभिचारव्याप्यतया निश्च-
येनेति यावत् । तदयोगात् । व्यभिचारानुमाने साधनरूपपक्षेतरस्य
दूषकत्वायोगात् । स्वं स्वस्योपाधित्वम् तद्व्याघातकत्वामत्यर्थः ।
दूषयति । अत एवेति । अत एव । पक्षेतरत्वस्य अनुकूलतर्कादिना
यत्र साध्यव्यापकताग्रहस्तत्रोक्तयुक्त्वा तद्व्यभिचारेण साध्यव्यभि-
चारसिद्धिरनपवादत्वादेव । पक्षेतरत्वस्य क्वचिद् दूषकत्वसम्भवेऽपि
उपाधितया अनुद्भावनं व्यवस्थापयतां मतमाह । कथमेति । अत्र
कथकसम्प्रदायमनुरुन्धानस्य तदुद्भावनं दुर्निवारमेवेत्यस्वरसः ।

(चि०) सहचारदर्शनादेस्तेन विना संशयकत्वा-
दित्युक्तम् । बाधोन्नीते चानुकूलतर्कोऽस्त्येवेति । एवं
पर्वतावयववृत्त्यन्यत्वादेरपि नोपाधित्वम्, पक्षमात्र-
व्यावर्तकविशेषणवत्त्वात् । अत एव धूमे आर्द्रेन्धन-
प्रभत्रवाह्निमत्त्वम्, द्रव्यबहिरिन्द्रियप्रत्यक्षत्वे उद्भूत-
रूपवत्त्वम्, मित्रातनयश्यामत्वे शाकपाकजत्वम्,

जन्यानित्यत्वे भावत्वमुपाधिः ।

(दी०) पक्षमात्रेति । यद्यपि पर्वतावयवरूपादेरपि व्यावर्त्तकं तत्, तथापि तस्य व्यावृत्तिर्नोपाधितायामुपयुज्यते, अपि तु पक्षस्यैवेति तन्मात्रव्यावर्त्तकत्वमुक्तम् । इदं चानुपाधितायां न बीजं परिभाषामात्रत्वात्, किन्त्वनुकूलतर्काभावेन तादृशसाध्यव्यापकत्वानिश्चय इति द्रष्टव्यम् । अत एव । व्यापकताग्राहकप्रमाणसम्भवादेव । आर्द्रेन्धनेति ।

(गा०) पर्वतावयववृत्त्यन्यत्वादौ वृत्त्यन्तस्य भेदविशेषणस्य पक्षभिन्नमपि व्यावर्त्यप्रस्तीति मूलाक्तस्य पक्षमात्रव्यावर्त्तकविशेषणवत्त्वादिति तदनुपाधित्वप्रयोजकहंतोरसङ्गतमाशङ्कते । यद्यपीति । नोपाधितायामुपयुज्यत इति । उपाधेस्सङ्कोचनं तल्लक्षणप्रविष्टसाधनाव्यापकत्वसम्पादकतयोपयुज्यते, तदव्यापकत्वसम्पादकता च तदधिकरणानुपाधिव्यावृत्तिरेव, न तु तदनधिकरणपर्वतावयवरूपादिव्यावृत्तिरिति भावः । पक्षस्यैवेति । व्यावृत्तिरुपाधितायामुपयुज्यते इत्यनुषज्यते । पक्षस्य साधनवत्त्वादिति भावः । इति । इत्याशयेन । उक्तमिति । मात्रपदेन उपाधित्वौपयिकपक्षभिन्नव्यावृत्तिप्रयोजकताया विशेषणे व्यवच्छेदात् पर्वताभिन्नतदवयवरूपादिव्यावर्त्तकत्वेऽप्युक्तविशेषणे उक्तव्यावृत्तिविशेषणप्रयोजकत्वाभावस्याक्षततया मात्रार्थसङ्गनेरिति भावः । अनुपाधितायाम् । अदृषकतायाम् । न बीजम् । न प्रयोजकम् । परिभाषेति । तादृशविशेषणवत्त्वेऽपि साध्यव्यापकत्वादिग्रहदूषकताया दुर्निवारत्वादिति भावः । द्रष्टव्यम् । अनुपाधित्वबीजतया ।

केचित्तु पक्षमात्रव्यावर्त्तकं विशेषणं यस्य पक्षेतरस्य तत्तथा, तद्वत्त्वात् तत्तुल्यत्वात् । विशेषणवत्त्वादिति । तादृशार्थकवतिप्रत्ययबलान्मूलस्यार्थः । पक्षेतरतुल्यता च व्यापकताग्राहकानुकूलतर्कराहित्येन, तथा च दीधितिकारोक्तदूषकताबीज एव मूलस्य तात्पर्यमिति वदन्ति ।

अत एवेति मूलस्याव्यवहितोक्तपक्षेतरत्वाद्यनुपाधित्वोपपद्यमानपरत्वासम्भवादनुपाधिताप्रयोजकाभावप्रतियोगितया प्रक्रान्तात्तुं

कूलतर्कसम्भवोपपत्तिसम्भारतामाह । व्यापकताप्राहकेति । प्रमाणपदं प्रमाणसहकारितत्कारणपरम् ।

(दी०) अथात्र स्वतन्त्रान्वयव्यतिरेकाभ्यामाद्र्धेन्धनत्वेनैव कारणत्वम्, न पुनराद्र्धेन्धनप्रभववह्नित्वेनेति चेत् ? किञ्चातः ? न हि कारणतावच्छेदकमेव व्यापकतावच्छेदकम्, तादृशाभावप्रतियोगितानवच्छेदकस्यैव तथात्वात्, तदवच्छिन्नप्रतियोगिताकाभावस्य चातिरिक्ततया तद्वद्वृत्तित्वेन साध्यव्यभिचारसाधने वैयर्थ्याभावात् ।

(गा०) कारणतावगमेनेत्यग्रिममूलस्य उपाधितावच्छेदकावच्छिन्नस्य कारणतानिश्चयेनेत्यर्थाभिमानेन आद्र्धेन्धनप्रभववह्नित्वेन धूमकारणतया तेन रूपेण उपाधित्वानुपपत्तिं शङ्कते । अयेति । स्वतन्त्रान्वयव्यतिरेकाभ्यामिति । आद्र्धेन्धनस्य वह्नेश्च पृथगन्वयव्यतिरेकयोर्धूमान्वयव्यतिरेकप्रयोजकत्वदर्शनेनेत्यर्थः । न पुनरिति ।

यद्यपि आद्र्धेन्धनप्रभववह्नित्वेन कारणत्वेऽपि तादृशान्वयव्यतिरेकोपपत्तिः ।

न च तेन रूपेण कारणत्वे आद्र्धेन्धनप्रभववह्निसत्त्वे आद्र्धेन्धनविरहे धूमविरहो नोपपद्यत इति वाच्यम् । कारणतावच्छेदकविशिष्टस्य प्राक्सत्तायाः प्रकृते कार्योत्पादप्रयोजकत्वोपगमेनाकारणस्याप्याद्र्धेन्धनस्य कारणतावच्छेदकतया तदभावेन धूमाभावोपपत्तेः, तथापि आद्र्धेन्धनप्रभवत्ववह्नित्वयोरप्येकविशिष्टत्वेनापरस्य जनकतावच्छेदकत्वं वाच्यम्, तथा च तयोर्विशेषणविशेष्यभावे विनिगमनाविरह इति प्रत्येकमेव कारणत्वम्, अन्यथा घटादावपि चक्रविशिष्टदण्डत्वादिना हेतुताप्रसङ्गात् ।

न चैवमाद्र्धेन्धनस्य शुष्केन्धनमात्रजन्यवह्नेश्च सत्त्वे धूमोत्पत्तिप्रसङ्ग इति वाच्यम् । प्रत्येकरूपेण स्वरूपयोग्यत्वेऽपि आद्र्धेन्धनवह्नयोर्जन्यजनकभावरूपप्रत्यासत्तेः फलोपधाने तन्त्रतया आद्र्धेन्धनप्रभववह्नित्वस्य धूमोपधायकतावच्छेदकत्वात् । अत एव दण्डत्वचक्रत्वादिना पृथग्घटादिवस्वरूपयोग्यत्वेऽपि चक्रादिविशिष्टदण्डत्वं घटाद्युपधायकतावच्छेदकम् ।

अथ कारणतावच्छेदकसम्बन्धनैकक्षणावच्छिन्नसामानाधिकर-
ण्यमेव कार्योपधाने प्रयोजकम्, न तु जन्यजनकभावादिरूपप्रत्यास-
त्तिः, अव्यापकत्वात्, यत्तु कृतिसाध्यताज्ञानेष्टसाधनताज्ञानयोः
पृथक्पृथक्प्रवृत्तिहेतुत्वेऽपि तयोरभेदस्य कार्योपधानप्रयोजकतया
कृतिसाध्यताविषयकेष्टसाधनताज्ञानत्वं फलोपधानरूपकारणताया-
मवच्छेदकमिति विधिवादे मिश्राणां मणिकारतात्पर्यवर्णनं तदपि
इच्छातद्विषयफलसाधनताज्ञानकृतिसाध्यताज्ञानानां त्रयाणां युगप-
दवस्थानासम्बन्धनैकक्षणावच्छिन्नसामानाधिकरण्यापेक्षायामेव ज्ञा-
नयोरभेदापेक्षापर्यवसानमित्यभिप्रायेण सङ्गच्छते, अन्यथा कार-
णयोः क्वचिदभेदरूपायाः क्वचिज्जन्यजनकभावरूपायाः प्रत्यासत्तेः
फलोपधानप्रयोजकतामभ्युपेत्यातिप्रसङ्गवारणे कृतिसाध्यताविष-
यकनिश्चयत्वादिना प्रवृत्त्यादिहेतुत्वे तद्विषयकत्वसंशयान्यत्वज्ञा-
नत्वादीनां विशेषणविशेष्यभावे विनिगमनाविरहेण तेन रूपेण पृथ-
गेव कारणता, तत्कारणतावच्छेदकावच्छिन्नानामभेदः कार्योप-
धाने प्रयोजक इत्यपि स्यात् । एवं च दण्डचक्रसंयोगादेः कारण-
प्रत्यासत्तिविधया न घटाद्युपधाने अपेक्षा, अपि तु स्वतन्त्रान्वय-
व्यतिरेकेण तस्यापि घटादिकं प्रति कारणता, इति चेत् ?
सत्यम्, इन्धनारम्भकपरमाणुषु वह्नेर्नोदनाख्यसंयोगात्तेषां क्रि-
या, ततो विभागः, ततो ह्यणुक-रम्भकसंयोगनाशः, तन्नाशाद् ह्यणु-
कनाशः, ततः पाकजविलक्षणरूपवद्भिः परमाणुभिः धूमह्यणुका-
द्युत्पत्त्या त्रसरेण्वादिक्रमेण महाधूम उत्पद्यते, सामानाधिकरण्य-
प्रत्यासत्त्या धूमहेतुरूपविशेषस्याग्निसंयोगेन जनने च परमाणूनां
जलसंयोगरूपमार्द्रत्वं सहकारि, अम्लद्रव्यसंयोगः इव। दधिहेतुभू-
तरसविशेषस्य दुग्धारम्भकपरमाणुषु तेजस्संयोगेन जनने, एवं
च वह्नित्वादिना कारणत्वे वह्न्यार्द्रैन्धनयोरुभयोस्सत्त्वे आर्द्रैन्धनदाहं
विना धूमोत्पत्तेर्नावकाशः, द्रव्यान्तरारम्भरहितानां रूपविशेषवि-
शिष्टपरमाणूनामभावादिति किमार्द्रैन्धनप्रभववह्नित्वेन कारणतयेति।
न चैवं वह्नित्वादिनापि कारणत्वमनर्थकम्, पूर्वद्रव्यविनाशरूप-
विशेषोपपादकस्य वह्नेस्तेनैवान्यथासिद्धत्वात्, स्वनाशेन इन्धन-
स्यापि तथात्वात्, अन्यथाऽन्यत्रापि स्वनाशद्वारा प्रतिबन्धकस्य हे-
तुताप्रसङ्गादिति वाच्यम् । वह्निना इन्धनं विनाश्य परमाणुषु रूप-

विशेषे जनितेऽपि वहीन्धनयोरसत्त्वे धूमानुत्पादेन तद्धेतुताया आवश्यकत्वात् ।

न च रूपविशेषमुत्पाद्य विनष्टे वहौ परमाण्वादावारम्भकसंयोगानुकूलक्रियानुत्पादाच्च धूमोत्पत्तिः, तादृशक्रियामुत्पाद्य वहौ विनष्टे च तादृशक्रियारम्भकसंयोगजनने जायते एव त्रिचतुरादिक्षणमध्ये धूमः, वह्नयवयवेषु संयुक्तेषु कारणान्तरविरहात् कार्यद्रव्यं नोत्पद्यते, अवयवसंयोगानां चरमकारणत्वादिति वाच्यम् । एवं सत्यवयवसंयोगसम्पादकत्वात्तद्धेतुत्वस्याप्रत्याख्येयत्वात्, अन्यथा घटपटादावपि दण्डवेमादेरन्यथासिद्धा अहेतुतापत्तेः ।

न चैवं वह्नेर्हेतुत्वेऽपि इन्धनस्य हेतुत्वमप्रामाणिकमिति वाच्यम् । इन्धनासत्त्वे वह्नेरनवस्थानेन तदवस्थापनद्वारा तस्यापि हेतुताया आवश्यकत्वात् । जलसंयोगरूपमार्द्रत्वं रूपविशेषद्वारा पृथगेव हेतुः । न हीन्धनकारणतायां तस्यावच्छेदकत्वम् । आर्द्रेन्धनत्वादित्येव कारणत्वमित्यस्याप्यत्रैव तात्पर्यम् ।

यत्तु आर्द्रेन्धनप्रभववह्नेर्जातिविशेषपुरस्कारेण हेतुता, न तु तादृशवह्निहेतवेनेति नोक्तविनिगमनाविरह इति तदपि न सत् । प्रामाणिकवह्निवजात्या कारणत्वेऽप्युक्तदिशाऽतिप्रसङ्गवारणसम्भवेनावन्तरजातौ मानाभावादित्यलमाधिकेन ।

कारणतावगमेन इति मूलस्य आर्द्रेन्धनप्रभववह्नित्वादिरूपोपपाधितावच्छेदकामितरूपेण कारणतानिश्चयेनेति नार्थः, परन्तु यादृशयादृशकार्यकारणभावादिना तत्तद्रूपावच्छिन्नस्य फलोत्पत्तिप्रयोजकत्वं तादृशकार्यकारणभावपरमेव तदित्याशयेन समाधत्ते । किञ्चात इति ।

नन्वेवमार्द्रेन्धनप्रभववह्नित्वं यदि धूमव्यापकतावच्छेदकं न स्यात् तदा तत्कारणतावच्छेदकं न स्यादिति व्यापकताग्राहकतर्कस्येष्टापत्त्या नावतार इति कथं तद्ग्रहस्सम्भवतीत्यत आह । न हीति । यतः स्वरूपयोग्यतावच्छेदकत्वमात्रं व्यापकतावच्छेदकत्वनिर्वाह्यमिति न, येन आर्द्रेन्धनप्रभववह्नित्वादेरन्यथासिद्धिनिरूपकत्वेन स्वरूपयोग्यतानवच्छेदकत्वस्येष्टतया तदापत्तेरसम्भवेनैव व्यापकतावच्छेदकत्वग्रहो न स्यात्, अपि तु फलोत्पत्तिप्रयोजकतावच्छेदकत्वमपि तन्निर्वाह्यम्, तदभावापर्यैव व्यापकतावच्छेदकत्वं

सुग्रहमित्यर्थः । यादृशान्यथासिद्ध्या आर्द्रेन्धनप्रभववह्नित्वादिकं न स्वरूपयोग्यतावच्छेदकं तादृशी यदि व्यापकतावच्छेदकत्वमपि विघटयेत्तदा तद्रूपसाधारणं धूमाद्युत्पत्तिसामान्यप्रयोजकतावच्छेदकत्वं व्यापकतावच्छेदकत्वानियतं न स्यादिति तदभावस्तदभावं न प्रसज्येत्, तदेव न, कारणतावच्छेदकत्वे इव व्यापकतावच्छेदकत्वे ऽन्यथासिद्धत्वप्रवेशस्याभावादित्याह । तादृशेति । तथात्वात् । व्यापकतावच्छेदकत्वात् ।

ननु तथापि आर्द्रेन्धनप्रभववह्नित्वादिना वह्न्यादेर्नोपाधितासम्भवः, वह्नित्वाद्यवच्छिन्नव्यभिचारस्यैव धूमादिव्यभिचारव्याप्यतया आर्द्रेन्धनप्रभवत्वादिविशेषणस्यासिद्धिमात्रवारकतया वैयर्थ्येन तद्व्यतिरूपावच्छिन्नव्यभिचारस्य साध्यव्यभिचारासाधकत्वादित्यत आह । तदवच्छिन्नाभावस्य चेति । विशिष्टवह्नित्वाद्यवच्छिन्नाभावस्येत्यर्थः । अतिरिक्ततया शुद्धवह्नित्वाद्यवच्छिन्नाभावभिन्नतया । तद्वद्वृत्तित्वेन । शुद्धवह्नित्वाद्यवच्छिन्नाभावाघटितेन विशिष्टवह्नित्वाद्यवच्छिन्नव्यभिचारेण ।

(दी०) सत्यपि चाऽऽर्द्रेन्धने तत्संयुक्ते च बहौ दाहप्रतिबन्धकसत्त्वे धूमानुत्पादात् क्लृप्तकारणभावस्य बह्वैर्विशेषरूपेण कारणत्वकल्पनयैवोपपत्तावक्लृप्ततत्कारणभावानां दाहप्रतिबन्धकाभावानां तत्कारणत्वकल्पनानौचि्यात् । एकस्यामार्द्रेन्धनव्यक्तौ प्रतिबद्धायां तत्रैव व्यक्त्यन्तराद्भूतोत्पादात् तत्तदिन्धनजन्यधूमं प्रति तत्तदभावानां कारणत्वस्य वाच्यत्वेऽतिगौरवाच्च । महति चाऽऽर्द्रेन्धने तत्प्रभवे चाणीयसि बहौ महति बह्न्यन्तरे विद्यमानेऽप्यार्द्रेन्धनप्रभवमहावहेरनुत्पाददशायां प्रकृष्टधूमानुत्पादादार्द्रेन्धनप्रभववह्नित्वेन कारणत्वमित्यपि वदन्ति ।

(गा०) आर्द्रेन्धनप्रभववह्नित्वेनापि धूमस्वरूपयोग्यत्वं व्यवस्थापयतां मतमाह । सत्यपि चेत्यादिना वदन्तीत्यन्तेन । धूमानुत्पादादित्यादिकं आर्द्रेन्धनप्रभववह्नित्वेन कारणमित्यग्रिमे हेतुः । आर्द्रेन्धने वहेरसंयोगस्थले पृथक्कारणतामतेऽपि धूमानुत्पादोऽनिर्वहति, कार-

णानां कारणतावच्छेदकसम्बन्धघटितसामानाधिकरण्यातिरिक्तप-
रस्परप्रत्यासत्तेः कार्योत्पत्तावनपेक्षितत्वेऽपि संयोगावशेषसम्बन्धेन
धूमं प्रति तादात्म्यसम्बन्धेनाऽऽर्द्रेन्धनस्य संयोगसम्बन्धन च बह्वः
कारणत्वे आर्द्रेन्धनतादात्म्यवति वह्निसंयोगस्य धूमोत्पत्तावपेक्षा-
सम्भवात्, अत उक्तं तत्संयुक्ते च बह्नाविति । आर्द्रेन्धने बह्वसं-
योगे सति तस्यापि दाहसम्भवेन धूमोत्पत्तिरिष्ट्वेत्यत आह । दाह-
प्रतिबन्धकसत्त्वे इति । एतदुपलक्षणम्, दाहप्रतिबन्धकासत्त्वेऽपि
दाहोत्तरमेव धूमोत्पादात् तत्पूर्वं धूमोत्पत्त्यापत्तिरपि पृथक्कारणता-
मते द्रष्टव्या । दाहप्रतिबन्धकसत्त्वे धूमोत्पत्तिस्तदभावस्य धूमका-
रणताकल्पनेनापि शक्यते वारयितुमित्याशङ्कां निराकरोति । कल्मे-
त्यादिना । कल्मेकारणभावस्य । अवश्यकल्पनीयकारणताकस्येत्य-
र्थः । विशेषरूपेण । आर्द्रेन्धनप्रभववह्नित्वेन । अकल्मेति । उभया-
सिद्धेत्यर्थः । दाहप्रतिबन्धकाभावानाम् । मणिमन्त्रादिविशेषाद्य-
भावादीनाम् । तत्कारणत्वेति । धूमकारणत्वेत्यर्थः । अनौचित्यं
कारणताबाहुल्येन । मणिविशेषादीनामपि धूमसामान्यं प्रति
नैकप्रतिबन्धकतया निर्वाह इति दर्शयति । एकस्यामिति ।
प्रतिरुद्धायाम् । दाहप्रतिबन्धकमण्यादिसमवहितायां सत्याम् ।
तत्रैव । तदिन्धनव्यक्तावेव । व्यक्त्यन्तरात् । सन्निहिता-
र्द्रेन्धनान्तरात् । तत्तदभावानाम् तत्तदिन्धनप्रत्यासन्नमण्याद्यभा-
वानाम् । कारणत्वस्येति । एतदुपलक्षणम्, यद्यपिजन्यधूमोऽ-
प्रसिद्धः तज्जन्ये धूमे प्रतिबन्धकाभावकारणत्वस्य दुष्कल्पतयाऽस-
ति प्रतिबन्धके बह्व्यादिघटितसामान्यसामग्रीबलात् तत्र धूमोत्प-
त्तिवारणाय तत्तदिन्धनानां विशेषसामग्रीत्वस्य कल्पनीयतयेत्यपि
द्रष्टव्यम् । आर्द्रेन्धनदाहस्य धूमकारणतयाऽप्युत्पात्तिवारणसम्भ-
वः, एवमिन्धनस्यादाहे तदारम्भकानुषु द्रव्यान्तरावग्भम्भरूपप्रति-
बन्धकसत्त्वेन धूमोत्पत्तिप्रयोजकरूपविशेषाभावेन च न धूमोत्पत्ति-
रित्यनुशयानः प्रकृष्टापकृष्टधूमयोग्यप्रकृष्टापकृष्टार्द्रेन्धनप्रभववह्नयन्व-
यव्यतिरेकानुविधायितया तादृशतादृशधूमं प्रति तादृशतादृशबह्वे-
र्विशेषरूपेण हेतुताया आवश्यकतया यद्विशेषयोरिति न्यायेन
धूमसामान्यं प्रत्यार्द्रेन्धनप्रभववह्नित्वेन कारणत्वमावश्यकमित्याह ।
महति चेति । आर्द्रेन्धनस्य वह्निसामान्यस्य च प्रकर्षो न धूमप्रकर्ष-

प्रयोजक इत्याविष्कर्तुं महर्द्रिन्धनमहावह्वन्तरयोस्सत्त्वानुधावनम् ।
 आर्द्रिन्धनवह्वयोः पृथक्कारणत्वेऽपि तयोर्जन्यजनकभावप्रत्यासत्तेर्धू-
 मोत्पत्तावपेक्षितत्वेन आर्द्रिन्धनप्रभववह्निं विना धूमोत्पत्त्यापत्तेः कथ-
 ञ्चिद्वारणसम्भव इत्यतोऽणीयासि तत्प्रभवे च ह्वावित्युक्तम् ।

वदन्तीत्यस्वरससुचनाय, तद्वीजं च धूमनिष्ठप्रकर्षो महत्त्ववि-
 शेषः, रूपविशेषवदारम्भकसंयोगवदवयवभूयस्त्वघटितसत्त्वामग्री-
 वशादेव धूमस्य तद्वत्त्विनिर्वाहेण तस्य न धूमजनकतावच्छेदकत्वम्,
 अन्यथा नीलघटत्वादेरपि नीलकपालजन्यतावच्छेदकतापातात्,
 भूयसां परमाणूनां पाकजरूपाविशेषे धूमारम्भात्तुगुणसंयोगविशेषे च
 व्यापकवह्नेरपेक्षया तदन्वयव्यतिरेके महाधूमान्वयव्यतिरेक इति ।

(चि०) तदुत्कर्षेण साध्योत्कर्षात् । अनन्यथासि-
 द्धान्वयव्यतिरेकतो वैद्यकात्कारणतावगमेन घटोन्म-
 ज्जनप्रसङ्गेन साध्यव्यापकतानिश्चयात् ।

(दी०) तदुत्कर्षेणेति । आर्द्रिन्धनप्रभववह्निसामान्यं
 विना धूमसामान्यस्य प्रकृष्टतादृशवह्निं विना प्रकृष्टधूमस्यानुत्पा-
 दनियमादार्द्रिन्धनप्रभववह्नेरेव धूमोपधायकत्वम्, तत्रार्द्रिन्धनप्र-
 भववह्नित्वं कारणतावच्छेदकमथर्वशसम्पन्नं नान्तरीयकमेवास्तु,
 फलतो न कश्चिद्विशेष इति भावः । अनन्यथेति । तादृशा-
 न्वयव्यतिरेकाभ्यामुद्भूतरूपस्य तद्वतो द्रव्यस्यैव वा कारणत्व-
 म्, उभयथापि व्यापकत्वम्, उद्भूतरूपत्वेन तत्त्वं पुनरुपवर्णि-
 तमेव । घटोन्मज्जनेति । ध्वंसप्रागभावानधिकरणकालस्य प्रतियो-
 ग्यधिकरणत्वनियमात् । न च प्रागभावस्य ध्वंसप्रतियोगिध्वंस
 इव तद्ध्वंसोऽपि प्रतियोगिनो ध्वंस इति प्राच्यम् । अप्राप्ता-
 णिकध्वंसतत्कारणधाराकल्पनातो ध्वंसानन्तत्वकल्पनाया एवो-
 चितत्वादिति भावः ।

(गा०) पूर्वोक्तमाशयं प्रकाशयन् तदुत्कर्षेणेत्यादिमूलं धूमत्वाद्य-
 वच्छिन्नं प्रत्यार्द्रिन्धनप्रभववह्नित्वादिना अकारणत्वेऽपि सङ्गमयति ।

तदुत्त्वं
 तुत्वं
 स्वादे
 स्वीड
 ति त
 द्रत्वं
 यव्य
 न्वय
 ताद
 त्यक्षे
 त्यक्षे
 कुत
 उद्
 रूप
 का
 न
 गमे
 न्य
 न्य
 ल
 ख
 न
 क
 स
 ये

तदुत्कर्षणेतीति । अर्थवशसम्पन्नं नान्तरीयकमिति । तेन रूपेणाहे-
तुत्वेऽपि प्रत्येककारणतानिर्वाह्यव्यापकतावच्छेदकताकमित्यर्थः । वा-
द्यादेः प्रत्यक्षवारणाय उद्भूतरूपस्यापि प्रत्यक्षे हेतुतां प्राञ्चो न
स्वीकुर्वन्ति अपि तु विषयनिष्ठतद्धेतुतायामवच्छेदकत्वमेव तस्ये-
ति तथाऽपि न प्रकृतक्षतिरित्याह । अनन्यथेतीति । अनन्यथासि-
द्धत्वं च कारणत्वं तदवच्छेदकत्वं च विनाऽनुपपद्यमानत्वम् । अन्व-
यव्यतिरेकाभ्याम् । उद्भूतरूपान्वयव्यतिरेकाधीनप्रत्यक्षविशेषा-
न्वयव्यतिरेकाभ्याम् । उद्भूतरूपस्य समवायेन तद्वतो द्रव्यस्यैव वा
तादात्म्येन कारणत्वम् । तत्त्वं पुनरिति । विषयस्य सामान्यतः प्र-
त्यक्षे विषयत्वेन तद्व्यक्तिप्रत्यक्षे तद्व्यक्तित्वेन हेतुता, बहिर्द्रव्यादिप्र-
त्यक्षे च बहिर्द्रव्यादिरूपविषयस्य कारणत्वान्तरं निष्प्रमाणमेव,
कुत उद्भूतरूपस्यावच्छेदकत्वम् ।

न च वाद्यादेः प्रत्यक्षवारणान्यथानुपपत्तिरेव बहिर्द्रव्यप्रत्यक्षे
उद्भूतरूपवत्त्वेन विषयहेतुतायां प्रमाणमिति वाच्यम् । उद्भूत-
रूपत्वेन लघुना हेतुतयैव तद्वारणसम्भवेन अन्यथानुपपत्त्यनव-
काशात् ।

वस्तुत उद्भूतरूपत्वेनापि न हेतुता, उद्भूतत्वस्य दुर्बलत्वात् ।
न च तद्रूपत्वव्याप्यजातिविशेषः, नीलत्वादजात्या सङ्करात् ।
न च नीलत्वादेव्याप्यं नानैवोद्भूतत्वम्, कारणतावच्छेदकानु-
गमेन व्यभिचारात् ।

न च नीलादिप्रत्यक्षत्वं नीलत्वादेव्याप्योद्भूतत्वाद्यवच्छिन्नज-
न्यतावच्छेदकमिति न व्यभिचारः, नीलादिरूपस्य विषयापलक्षणत्वे
न्यायमते पाकरक्तघटादिप्रत्यक्षे व्यभिचारात्, तद्विशेषणत्वे निर्विक-
ल्पकासङ्गहात्, स्वविषयनीलादिमत्त्वविशिष्टविषयतासम्बन्धेन शु-
द्धप्रत्यक्षत्वावच्छिन्नस्य नीलादिजन्यतेत्युक्त्या निर्विकल्पकसङ्गहेऽपि
नीलाद्यभिभवकालीनतदाश्रयप्रत्यक्षस्य दुस्सङ्गहत्वात्, नापि लौकि-
कप्रत्यक्षविषयत्वमुद्भूतत्वम्, गुणादेः लौकिकप्रत्यक्षविषयतायां
सन्निकृष्टाश्रयनिष्ठलौकिकप्रत्यक्षविषयतायाः प्रयोजकत्वादन्त्योत्पत्त्याश्र-
येणाश्रयप्रत्यक्षतायां तस्याः प्रयोजकत्वासम्भवात् ।

अनुद्भूतत्वं जातिः नीलत्वादेव्याप्या नानैव, तदवच्छिन्नभेद-
कूट एवोद्भूतत्वमिति चेत् ? तर्हि तेन रूपेण रूपस्य हेतुत्वे ताव-

ज्ञेदानां मिथो विशेषणविशेष्यभावे विनिगमनाविरहेण कारणताया बाहुल्यस्य अवच्छेदकगौरवस्य च प्रसङ्गाद्रूपत्वेन तत्त्वावच्छिन्नस्य अनुद्भूतत्वावच्छिन्नात्यन्ताभावत्वेन च पृथक्कारणत्वकल्पनमेवोचितम्, तावता उद्भूतरूपत्वावच्छिन्नस्य बहिर्द्रव्यप्रत्यक्षत्वावच्छिन्नव्यापकत्वमव्याहतमेव ।

यदि च अनुद्भूतत्वं शुक्लत्वव्याप्यं भास्वरत्वविरुद्धमेव, रसनेन्द्रियादिरूपस्य शुक्लतया घ्राणेन्द्रियादावपि शुक्लरूपस्यैव कल्पनादिपुच्यते, तदा तदवच्छिन्नाभावस्य पृथक्कारणत्वमेवोचितम् । अन्यथा तदवच्छिन्नभेदरूपत्वयोर्विशेष्यविशेषणभावं विशेष्यविशेषणतावच्छेदकभावे वा विनिगमनाविरहेण कारणताद्वयस्याऽऽवश्यकत्वात्, अवच्छेदकगौरवाधिकादित्यादिकमुपवर्णितप्रायमित्यर्थः ।

उच्छृङ्खलास्तु पृथिव्यादित्रयनिष्ठजातिविशेष एव बहिर्द्रव्यप्रत्यक्षजनकतावच्छेदकतया स्वीक्रियते, तदभावादेव न वाय्वादीनां प्रत्यक्षता ।

न च तादृशजातेः पृथिवीत्वादिना सङ्करभयेन घ्राणेन्द्रियादाववश्योपेयतया तत्प्रत्यक्षवारणायानुद्भूतरूपप्रतिबन्धकताया आवश्यकत्वेन रूपत्वेन हेतुतयैव नीरूपप्रत्यक्षवारणसम्भवे किमुक्तजात्येति वाच्यम् । रूपत्वेन हेतुत्वे नानाजातीयरूपवदारब्धद्रव्ये अतिरिक्तचिप्ररूपस्य नीलपीतादीनां वा कल्पनीयतया गौरवात् । एतन्मते तत्र विजातीयसंचलनप्रतिबन्धने रूपानुत्पादस्यैवोपगमात् ।

अथ वा उद्भूतत्ववदेकत्वमेव प्रत्यक्षजनकम्, तद्गतमुद्भूतत्वं चैकैव जातिः, सङ्करानवकाशात् । घ्राणेन्द्रियाद्येकत्वव्यावृत्तैव सा जातिः, अतो न तत्प्रत्यक्षता । न च प्रभायाश्चाक्षुषानुरोधेन तदेकत्वे तादृशजातेरावश्यकतया तस्य स्पर्शनापत्तिरिति वाच्यम् । स्पर्शनप्रत्यक्षेऽनुद्भूतस्पर्शविशेषस्य प्रतिबन्धकतां स्वीकृत्य तस्य वारणीयत्वात् । अस्तु वा स्पर्शनप्रत्यक्षप्रयोजकमपि प्रमैकत्वव्यावृत्तं चाक्षुषप्रयोजकजातिव्याप्यं जात्यन्तरम्, न्यायादिमते वार्यारिबोष्मणोऽप्यतीन्द्रियतया तदेकत्वे स्पर्शनप्रयोजकजातेरप्यनभ्युपगमेन तद्व्याप्यतानिर्वाहादित्याहुः ।

मूले वैद्यकादिति । वैद्यकशास्त्रतः शाकाद्याहारपंरिणामजन्यत्वस्य नरस्यामरूपप्रयोजकत्वावगमेनेत्यर्थः । जाठरानलेनाभ्यवह-

तशाकाधारम्भकत्ववयवेषु शरीरगतश्यामरूपसजातीयं रूपमु-
त्पाद्यते, तैश्चावयवैरदृष्टावशेषप्रेरिताभ्यन्तरसमीरणसञ्चारितैर्गर्भा-
शयं प्रविश्य परस्परसंयुक्तैश्शरीरमारभ्यत इति तत्रावयवश्याम-
रूपात्तजातीयं रूपमुत्पद्यते, तत्र शरीरगतशाकपाकजत्वस्य शा-
कपाकजत्वेन शरीरस्य वा हेतुताया निष्प्रमाणकत्वेऽपि जाठरान-
लपाकाधीनरूपविशेषशाकाद्यवयवस्य वा तन्निष्ठविजातीयाग्निसंयो-
गस्य वा हेतुतयाऽपि शाकेतरभुक्तद्रव्ये तादृशरूपस्य जाठरानलेन
जनयितुमशक्यत्वाच्छाकावयवजन्यत्वस्य मित्रातनयशरीरे श्या-
मविशेषोत्पादप्रयोजकताया वैयक्तबोधिताया आवश्यकत्वेन तद्-
नुपपत्त्या तस्य मित्रातनयश्यामत्वव्यापकतानिश्चयो निर्वहत्येवंति
बोध्यम् । घटोन्मज्जनेति । तद्वदोत्तरकाले तद्वदसत्त्वापत्त्येत्यर्थः ।
आपत्तिश्च जन्यत्वविशिष्टं विनाशित्वं यद्यत्यन्ताभावाद्यवृत्तित्वे सति
भावत्वव्यभिचारि स्यात् ध्वंसवृत्ति स्यात् ध्वंसत्ववदित्याकारा भा-
वत्वोपाधौ विशिष्टसाध्यव्यापकतां ग्राहयति, विशेषणवत्त्वेन निश्चि-
ते पक्षे विशिष्टापादकतर्कस्य विशेष्यशङ्कानिवर्त्तकत्वात् जन्यत्व-
विशिष्टे विनाशित्वे अत्यन्ताभावाद्यवृत्तित्वविशेषणस्य निश्चयादु-
क्ततर्के सति जन्यत्वविशिष्टे विनाशित्वे भावत्वव्यभिचारशङ्कानिवृ-
त्तेः, तादृशापत्तिपरिपन्थिन्या विनाशित्वे ध्वंसवृत्तित्वस्येष्टापत्तिश-
ङ्काया निवृत्त्यर्थमेव तर्कः घटादिध्वंसो यदि किञ्चित्कालवृत्तिध्वंसप्र-
तियोगी स्यात् स्वानधिकरणतत्कालेः स्यात्, तद्वदप्रागभावानधि-
करणतया निश्चितस्य कालस्य तद्घटध्वंसानधिकरणत्वे दृष्टापत्तिश-
ङ्कायां च स कालस्तद्घटप्रागभावानधिकरणत्वे सति यदि तद्घ-
टध्वंसानधिकरणकालः स्यात् तद्घटाधिकरणं स्यादिति घटो-
न्मज्जनप्रसङ्गो विरोधिपरम्परया साध्यव्यापकताया ग्राहकः ।

उक्ततर्के मूलशैथिल्यशङ्कानिरासाय सामान्यतो व्याप्तिं घटयति
दीधितौ । ध्वंसेति । तदीयकादाचित्काभावानधिकरणकालत्वस्य
तदधिकरणत्वव्याप्यत्वादित्यर्थः । तदधिकरणत्वं कालिकसम्बन्धेन,
अतो विश्वविषयकज्ञानध्वंसस्य ध्वंसाधिकरणत्वेनोभ्युपगते काले
विषयतया तज्ज्ञानवति तज्ज्ञानोन्मज्जनप्रसङ्गे नेष्टापत्यवसरः । गग-
नादौ व्यभिचारवारणायाऽऽपादके कालत्वप्रवेशः । यत्र काले यद्घ-
टध्वंसादिध्वंसो येनाभ्युपेयते तेनापि तत्र काले तद्घटध्वं-

सानधिकरणत्वं नोपगम्यते इति कथमुक्तापत्तिः, विपर्ययानुमाने सिद्धमाधनादिति शङ्कते । न चेत्यादिना । प्रागभावस्य प्रतियोगिध्वंस इवेति । यथा प्रागभावप्रतियोगिनो घटादेध्वंसोऽपि तत्प्रागभावप्रतियोगिकः स्वीक्रियते इत्यर्थः । अन्यथा प्रतियोगिध्वंसकाले प्रागभावोन्मज्जनप्रसङ्गात्, प्रागभावप्रागभावाप्रसिद्ध्या तत्प्रागभावानधिकरणत्वगर्भापादकाप्रसिद्धावपि कादाचित्काभावत्वेनोभयसङ्गाहकापादकप्रसिद्धिसौलभ्यादिति भावः । तद्धं सोऽपि । प्रतियोगिध्वंसध्वंसोऽपि । प्रतियोगिनो ध्वंसः । प्रतियोगिप्रतियोगिकः । उपेयत इति शेषः । तथा च तद्धंसध्वंसाधिकरणकालस्यापि तत्प्रतियोगिकध्वंसाधिकरणत्वमेवेति भावः । एवं कल्पनया घटोन्मज्जनप्रसङ्गोद्धारेऽपि लाघवेन ध्वंसस्याविनाशित्वसिद्ध्या भावत्वस्य जन्यानिवृत्त्यव्यापकत्वं सुघटमेवेत्याह । अप्रामाणिकेति । ध्वंसतत्कारणधाराकल्पनात् इति । ध्वंसप्रतियोगिकध्वंसपरम्परायास्तद्धंसे तत्तत्प्रतियोगिपरम्परायाः प्रतियोगितानियामककारणतानां च कल्पनामपेक्षेत्यर्थः । अन्यत्वम् । अविनाशित्वम् । उचितत्वादिति । लाघवेनेत्यादिः ।

अथ विनाशं प्रति जन्यभावत्वेन एककारणत्वस्य जन्यत्वेन भावत्वेन कारणताद्वयस्य च कल्पनातो लाघवात् जन्यत्वमात्रेण प्रतियोगिनां कारणत्वकल्पनेन तदवच्छिन्नमात्रस्य च लाघवात् ध्वंसप्रतियोगितानियामकत्वसिद्धौ ध्वंसेऽपि तादृशसामान्याः प्रामाणिकत्वात् ध्वंसप्रतियोगिकध्वंसधारायाः प्रामाणिकत्वमेवेत्यप्रामाणिकेत्यसङ्गनम् ।

अत्र वदन्ति प्रागभावप्रतियोगित्वरूपजन्यत्वापेक्षया लघ्वीयसा जातिरूपसत्त्वेनैव प्रतियोगितासम्बन्धेन ध्वंसं प्रति तादात्म्यसम्बन्धेन हेतुता कल्प्यते, तदवच्छिन्नघटिता च सामग्री न ध्वंसे, कालिकसम्बन्धेन सत्त्वं कारणतावच्छेदकं समवायेन वेत्यत्र विनिगमनाविरहेऽपि समवायेन तदवच्छिन्नहेतुताया निष्प्रत्यूहताया ध्वंसे सामग्रीविरहस्य सूपपादत्वात् ।

न च समवायसम्बन्धेन सत्त्वावच्छिन्नस्य हेतुत्वे नित्यानां द्रव्यगुणानां नाशः स्यादिति कालिकसम्बन्धेन सत्त्वावत्त्वेन न जन्यमात्रस्य कालोपाधित्वाभावे च प्रागभावप्रतियोगित्वेन हेतुता घाच्येति ध्वंसेऽपि तत्सत्त्वेन तस्यापि नाशो भवेदिति

वाच्यम् । प्रतियोगिमात्रस्य प्रतियोगितासम्बन्धेन कार्योत्पादक-
सामग्रीत्वेन जन्यत्वेन प्रतियोगिनो हेतुत्वेऽपि द्वितीये तृतीये वा
क्षणे घटादेर्नाशः स्यादिति द्रव्यादिनाशे विशेषसामग्र्यन्तरस्या-
ऽऽवश्यकतया तदभावादेव नित्यद्रव्यादीनां नाशवारणसम्भवे
समवायेन सत्ताया अपि प्रतियोगिनिष्ठकारणतावच्छेदकत्वसम्भ-
वात् तथा हि आश्रयनाशानाशद्रव्यस्य नाशे ऽसमवायिकारणवि-
जातीयसंयोगनाशां विशेषसामग्री, आश्रयनाशजन्यद्रव्यनाशे व्य-
भिचारवारणाय आश्रयनाशानाशयत्वं कार्यतावच्छेदके नाशप्र-
तियोगिविशेषणम्, आश्रयनाशानाशयत्वं च स्वप्रतियोगिसमवेत-
त्वकालिकविशेषणत्वोभयसम्बन्धेन नाशविशिष्टान्यत्वम्, शिरो-
मणिमते द्रव्यनाशत्वमेव कार्यतावच्छेदकम्, तन्मते सर्वत्रासम-
वायिकारणनाशादेव द्रव्यनाशात्, कारणतावच्छेदकप्रत्यासत्तिः
स्वप्रतियोगिजन्यत्वम्, तेन च सम्बन्धेनासमवायिकारणनाशस्य
गगनादौ अभावान्न तन्नाशापत्तिः, आश्रयनाशकालस्थायिगुणक-
र्मणोर्विनाशे च आश्रयनाशो हेतुः, विभागसंयोगादिजन्ये संयोग-
विभागकर्मादिनाशे व्यभिचारवारणाय आश्रयनाशकालस्थायित्वं
कार्यतावच्छेदककोटौ प्रतियोगिविशेषणम्, तदर्थश्च स्वप्रतियो-
गिसमवेतत्वकालिकविशेषणत्वोभयसम्बन्धेन नाशविशिष्टत्वम्,
आश्रयनाशस्य नाशत्वेनैव हेतुता, स्वप्रतियोगिसमवेतत्वं प्रत्या-
सत्तिः, तादृशसम्बन्धेन नाशश्च न नित्यगुणे, तदाश्रयस्यापि नि-
त्यत्वेन नाशाप्रतियोगित्वात्, आश्रयनाशानाशरूपरसगन्धस्पर्श-
नाशे विजातीयतेजस्संयोगरूपः पाको हेतुः, कारणतावच्छेदकस-
म्बन्धः सामानाधिकरण्यम्, तेन सम्बन्धेन तस्य पार्थिवपरमाण्वे-
कत्वादिषु सत्त्वेऽपि रूपादिनाशे तादात्म्यसम्बन्धेन रूपत्वादिनापि
हेतुत्वात्तेन सम्बन्धेन तेषामेकत्वादिष्वस्तत्वाच्च पाकघटितसामग्री-
बलात्तद्विनाशापत्तिः रूपाद्यात्मकप्रतियोगिनां पाकसहकारित्वानु-
पगमे जन्यत्वेन प्रतियोगिनां हेतुत्वेऽपि पाकाद्रूपादिनाशसमये त-
त्समानाधिकरणविभागादिरूपजन्यगुणानां विनाशप्रसङ्गात्, आश्र-
यनाशानाशसंयोगादिनाशे स्वावच्छेदकावच्छिन्नत्वस्वव्यापक-
त्वोभयसम्बन्धेन विभागो हेतुः, तादृशसम्बन्धेन विभागो
न नित्यगुणे न वा तत्र तत्सहकारिसंयोगरूपप्रतियोगी तादा-

तस्यसम्बन्धेन प्रत्यासत्तिः, एवं विभागनाशो स्वजनकसंयोगनाशजनकत्वसम्बन्धेन संयोगो हेतुः, कर्मनाशोऽपि जनकत्वसम्बन्धेन संयोगो हेतुः पूर्वसंयोगनाशोत्तरसंयोगजनकत्वस्येश्वरज्ञानादिसाधारण्यवत् तदाश्रयजन्यद्रव्यसाधारण्यात् तदुत्तरसंयोगात्तन्नाशवारणाय तत्रापि विभागकर्मरूपप्रतियोगिनोऽसहकारिताया आवश्यकत्वात्तत्र एवेश्वरज्ञानादिव्यावृत्तिः । अपेक्षाबुद्धिजन्यगुणनाशो अपेक्षाबुद्धिनाशः स्वप्रतियोगिजन्यत्वसम्बन्धेन हेतुः, नित्ये तेन सम्बन्धेन नाशासत्त्वान्नातिप्रसङ्गः, शब्दज्ञानादिरूपयोग्यविभुविशेषगुणनाशो स्वपूर्वत्वस्वसामानाधिकरण्योभयसम्बन्धेन विशेषगुणत्वेन हेतुता, स्वपूर्वत्वं च कालिकसम्बन्धेन स्वप्रागभावाधिकरणत्वम्, गगनैकत्वादौ शब्दादिरूपविशेषगुणस्य सामानाधिकरण्यसत्त्वेऽपि कालिकसम्बन्धेन न तत्प्रागभाववत्त्वम्, महाकाले तत्सत्त्वेऽपि न सामानाधिकरण्यमिति न तद्बलात्तन्नाशापत्तिः ।

वस्तुतस्तु तत्रापि तादात्म्येन तादृशप्रतियोगिनां सहकारित्वमावश्यकम्, अन्यथा संयोगादृष्टादावपि तज्जन्यतावच्छेदकावच्छिन्नापत्तेः, तथा च नित्यैतद्विलम्बादपि तद्व्यतिरेकसामग्र्यविलम्बः ।

एतेनापेक्षाबुद्धेरापि तृतीयक्षणे विनाशस्य शिरोमणिना स्वीकृतत्वात् शब्दादिनाशो च तत्समानकालीनपदार्थनाश एव नाशत्वेन हेतुः, कालिकसम्बन्धेन प्रतियोगिमत्त्वं प्रत्यासत्तिः, नाशत्वमेव जन्यतावच्छेदकम्, जन्यमात्रस्य कालोधितया सर्वत्रैव नाशप्रतियोगिनि तादृशकारणसत्त्वेन व्यभिचारानवकाशात्, तथा च तादृशकारणबलान्महाकालस्य नाशापत्तिरिति परास्तम् । घटादावपि समकालपदार्थनाशस्योक्तसम्बन्धेन तद्विद्वितीयक्षणे सत्त्वात् तृतीयक्षणे तन्नाशापत्तिवारणाय शब्दादीनां तादात्म्यसम्बन्धेन तत्सहकारिताया आवश्यकत्वात् तत एवानतिप्रसङ्गनिर्वाहात् ।

न चैवं सत्त्वेन हेतुत्वमप्यनर्थकम्, सत्ताशून्यानां जात्यादीनां नाशस्योक्तविशेषसामग्र्यभावादेव वारणसम्भवादिति वाच्यम् । तत्र स्वप्रतियोगिसमवेतत्वसम्बन्धेन नाशहेतुभूताश्रयनाशस्य एकत्वपरिमाणादाविव जातावपि सत्त्वेन तादृशविशेषसामग्र्यबलात् तस्या नाशवारणाय सत्त्वेन तादृशप्रतियोगिनां कारणत्वस्याऽऽवश्यकत्वात् । एकत्वादिनाशो एकत्वादीनां विशिष्ट कारणताया अ-

नावश्यकत्वात्, नाशप्रतियोगिनां सर्वेषां स्वनाशो विशिष्य हेतुत्वे-
ऽपि यद्विशेषयोरिति न्यायवलात् सत्त्वेन तेषां सामान्यहेतुताया
आवश्यकत्वाच्च अन्यथा तत्तादृशसामग्रीविरहकूटस्य जात्यादौ
प्रतियोगितया नाशसामान्यानुत्पादप्रयोजकत्वकल्पनायां गौरवात्,
अन्यथा तत्तद्व्यक्तिस्थलीयविशेषसामान्यभावेन सर्वत्र सामान्य-
कार्यातिप्रसङ्गवारणसम्भवेन सामान्यकारणमात्रोच्छेदप्रसङ्गात् ।

अथ नाशत्वावच्छिन्नं प्रति स्वप्रतियोगिमत्त्वसम्बन्धेन नाशत्वेन
हेतुतामते तादृशसामान्यकारणाभावादेव न जात्यादावांशयनाश-
घटितसमग्रीतो नाशापत्तिः, यद्विशेषयोरित्यादिनियमश्चाप्रयोजक
इति चेन्न । प्रागभावस्य कालोपाधित्वाभावेन तत्र कालिकसम्ब-
न्धेन प्रतियोगिमत्त्वाभावात्तन्नाशो व्यभिचारवारणाय समानकाली-
नपदार्थनाशस्य स्वप्रतियोगिवृत्तित्वसम्बन्धेनैव नाशत्वावच्छिन्नं
प्रति हेतुताया वक्तव्यतया प्रागभावेऽपि तादृशसम्बन्धेन तस्य सत्त्वा-
च्च व्यभिचार इति जातावपि तादृशसम्बन्धेन तस्य सत्त्वात् सत्त्वेन
हेतुतां धिना तन्नाशापत्तिवारणासम्भवात् । यदि चासमवायिकार-
णनाशस्यैव द्रव्यनाशकतामतेऽवयवनाशादसमवायिकारणसंयो-
गनाशोत्पत्तिक्षण एव द्रव्यनाशस्य वारणाय गुणकर्मणोर्द्रव्यान्त्यन्तेन
कारणतांकल्पयित्वा तदवच्छिन्नस्याऽऽश्रयनाशसहकारिता वाच्या,
तथा सति कारणतावच्छेदकगौरवाल्लाघवेन गुणकर्मणोर्द्रव्यावृ-
त्तिजातिविशेषमङ्गीकृत्य तेन रूपेण तयोराश्रयनाशसहकारित्व-
मुचितम्, तादृशसहकारिविरहादेव न जातेर्नाशापत्तिरिति विभा-
व्यते, मा भूत् तदा सत्त्वेन हेतुत्वम्, ध्वंसध्वंसापादकसामग्रीदुर्भि-
क्षं दुर्वारमेव, चरमसंयोगानां विनाशोऽदृष्टविशेषनाशस्य कालिक-
सम्बन्धेन हेतुत्वात्, तस्य च ध्वंसेऽपि सत्त्वात् तद्वबलाद् ध्वंस-
ध्वंसापत्तिरिति चेन्न । विजातीयसत्त्वावच्छिन्नस्यैव तत्सहकारितो-
पगमेन तदापर्यभावात्, चरमध्वंसातिरिक्तस्य ध्वंसस्य कालोपा-
धिताया निर्युक्तिकतया तत्र कालिकसम्बन्धेनादृष्टविशेषनाशास-
त्त्वाच्च, चरमध्वंसे च चरमध्वंसवृत्तिपदार्थनाशरूपकारणाभावेन
तन्नाशापत्तेरयोगादिति कृतं पल्लवितेन ।

(चि०) तत् किं कार्यकारणयोरेव व्याप्तिः, तथा च

बहुधा व्याकुली स्यादिति चेन्न । तदुपजीव्यान्नेषाम-
 प्यनुकूलतर्केण व्यासिग्रहात् । यत्र साध्योपाधोर्हे-
 तुसाध्ययोर्वा व्यासिग्रहकसाम्यान्नैकत्र व्यासिनि-
 श्रयस्तत्र सन्दिग्धोपाधित्वम्, व्यभिचारसंशयोपधा-
 यकत्वात् । यदा च तादृश्यंकत्रानुकूलतर्कवितारस्तदा
 हेतुत्वमुपाधित्वं वा निश्चितम् । पक्षेतरस्य स्वव्याघा-
 तकत्वेन न हेतुव्यभिचारसंशयकत्वम्, अतो न स-
 न्दिग्धोपाधिरपि सः । यत्तु पक्षेतरस्य यथा साध्य-
 व्यापकत्वं तथा साध्याभावव्यापकत्वमपि, ग्राहक-
 साम्यात्, तथा चोभयव्यापकनिवृत्त्या साध्यतदभा-
 वाभ्यां पक्षे निवर्तितव्यम्, न चैवम्, तथा च पक्षेतर-
 रसाध्यव्यापकतासंशयेन सन्दिग्धः कथं परं दूषये-
 दिति, तन्न । तथापि हि साध्यव्यापकतापक्षमालम्ब्य
 हेतुव्यभिचारसंशयाधायकत्वेन दूषणं स्यादेव । ननु
 यत्रोपाधिस्तत्रानुकूलतर्को यदि नास्ति तदा तदभावे-
 नैव व्यासिग्रहः, अथास्ति तदा साध्यव्याप्याव्यापक-
 त्वेनोपाधिः साध्याव्यापकत्वनिश्चयाज्ञोपाधिरित्युभय-
 थापि नोपाधिर्दूषणम् । न च व्याप्त्याभावव्याप्यमुभ-
 यमत उपाधिरपि तदभावोन्नयनेन दोष इति वाच्य-
 म् । उपाधेरात्मलाभार्थमनुकूलतर्काभावोपजीवकत्वेन
 तस्यैव दोषत्वादिति चेन्न ।

(दी०) कार्यकारणयोरेव । कार्यकारणभावग्राहकप्रमाण-
 क्रोडीकृतयोरेव ।

(गा०) ययोर्न मिथः कार्यकारणभावस्तयोरपि साध्योपाध्योः प्र-
 शितत्वात् कार्यकारणयोरेवेति मूलाशङ्काया असङ्गतिः । तथा हि स्या-

मरूपे शाकारम्भकावयवसमवेतत्वरूपशाकपाकजत्वं न कारणमपि तु तादृशावयवरूपमेव प्रत्यक्षविषयत्वरूपं, प्रत्यक्षत्वमपि नोद्भूतरूप-कार्यमपि तु मतविशेष प्रत्यक्षमेव तत्कार्यम्, परन्तु प्रदर्शितेषु धूमा-द्रैन्धनप्रभववह्निद्यादेरेव कार्यकारणभावः, तादृशवह्निः तादृशवह्नित्वेन वह्नित्वेन वा कारणत्वमित्यन्यदेतन्, इत्यतः कार्यकारणयोरिति व्याचष्टे । कार्यकारणयोरेवेति । प्रमाणक्रोडीकृतत्वम् । प्रमाणविषय-त्वम्, तथा च एककारणताप्रविष्टविषयान्तःपातिप्रमाविषयताश्रय-योरुभयोरेवेत्यर्थः । तेन कार्यकारणभावविषयकसमूहालम्बनप्रमा-विषयत्वस्य केवलान्वयित्वेऽपि न व्यवच्छेद्याप्रसिद्धिः । तथात्वं च कार्यकारणयोः कार्यत्वकारणतावच्छेदकत्वयोः कारणतावच्छेदक-कार्यतावच्छेदकयोश्चेति दर्शितसकलोपाधिसङ्ग्रहः । वह्निधूमयोः कारणकार्योभयरूपत्वात्, विनाशप्रतियोगित्वस्य भावत्वावच्छिन्नका-रणताप्रतियोगिककार्यतावच्छेदकसम्बन्धत्वात्, सम्बन्धरूपावच्छे-दकस्यापि कारणताघटकव्यापकताप्रविष्टत्वेन निरुक्तप्रमाविषयता-वत्त्वात्, शाकारम्भकावयवसमवेतत्वस्य चावयवश्यामरूपनिष्ठकार्य-भूतश्यामरूपकारणतावच्छेदकसम्बन्धत्वात्, प्रत्यक्षविषयत्वस्य च रूपस्य रूपवतो वा कार्यतावच्छेदकसम्बन्धत्वादिति ध्येयम् ।

मूले बहुधा व्याकुली स्यात् । द्रव्यत्वपृथिवीत्वाद्योर्व्याप्तिनिश्चया-नुपपत्तिरस्येत्यर्थः । तदुपजीव्येति । कार्यकारणभावग्राहकप्रमाणप-रम्परयोपजीव्येत्यर्थः । अन्येषाम् । द्रव्यत्वपृथिवीत्वादीनाम् । अनु-कूलतर्केति । पृथिवीत्वं यदि द्रव्यत्वशून्यवृत्तिरस्यात् जन्यगुणशून्यवृ-त्तिरस्यादिति तर्कः पृथिवीत्वादौ द्रव्यत्वादिव्याप्तिग्राहकः, तत्र द्र-व्यत्वशून्याऽपि पृथिवी जन्यगुणशून्या न भविष्यतीत्यादिव्यभिचार-शङ्का विरोधिनी, तां च जन्यगुणा यदि द्रव्यत्वव्याभिचारिणः स्युः द्रव्यत्वावच्छिन्नसमवायिकारणजन्या न स्युरित्यादितर्को विरुण-द्धि, तत्र चेष्टापत्तिशङ्काविरोधितया जन्यसत्त्वद्रव्यत्वादिना कार्य-कारणभावग्राहकप्रमाणमुपयुज्यते, प्रथमतर्के च नेष्टापत्तिसम्भवः, पृथिव्यादेस्संयोगादिरूपगुणशून्यत्वे मूर्तत्वानुपपत्तेः, मूर्तत्वादेः वि-भुसंयोगादिव्याप्यत्वादिति । एवमन्यत्रापि कार्यकारणभावस्योपयो-गित्वमुह्यम् । कार्यकारणभावग्रहोपजीवनं प्राथिकं बोध्यम् ।

(दी०) पक्षेतरस्येत्यादि । ननु सन्दिग्धोपाध्यन्तरव-

त्पक्षेतरोऽपि व्यभिचारशङ्कामादधानः केन वारणीयः, स्वव्याघातकत्वं च निराकृतमेव ।

(गा०) पक्षेतरस्य स्वव्याघातकत्वेन न हेतुव्यभिचारसंशयकत्वमिति न सन्दिग्धोपाधिरपि स इति मूलस्य यथाश्रुतार्थमाक्षिपति । नन्वित्यादिना । सन्दिग्धोपाध्यन्तरवदिति । व्यभिचारशङ्काधायकत्वे दृष्टान्तः । साध्यव्यापकत्वेन सन्दिग्धं साधनाव्यापकधर्मान्तरमेवेत्यर्थः । व्यभिचारशङ्कामादधान इति । व्याप्यसंशयात्मकसाध्यधर्मिकसाधनाव्यापकव्याप्यत्वसंशयद्वारा साध्ये साधनाव्यापकत्वशङ्का साध्यव्यापकत्वसंशयाधीनसाधनधर्मिकसाध्यव्यापकतावच्छेदकावच्छिन्नाभाववद्वृत्तित्वसंशयरूपव्याप्यसंशयद्वारा साधनधर्मिकसाध्याभाववद्वृत्तित्वशङ्कां वा जनयन्नित्यर्थः । तादृशशङ्काया जनने स्वव्याघातकत्वं मूलोक्तबाधकमुद्धरति । स्वव्याघातकत्वं चेति । निराकृतमेवेति । तद्धि न सर्वानुमानसाधारण्यमित्यादिनेति शेषः ।

(दी०) अथात्र कश्चिदुपाधिर्भविष्यतीति शङ्का शङ्कापिशार्चीत्वाद्यथा न व्यभिचारशङ्काधायिका, तथा पक्षेतरस्योपाधित्वशङ्काऽपि, तदाहिताऽपि च व्यभिचारशङ्का पक्षे व्यभिचारशङ्केव न प्रतिबन्धिका, अन्यथा निरुपाधिकसहचारभङ्गप्रसङ्गमात्रबलप्रवृत्तानामनुमानानां विलयप्रसङ्गादिति चेन्न । सन्दिग्धोपाध्यन्तरसाधारणव्यभिचारशङ्काधीनप्रयोजकरूपवता पक्षेतरेण तदाधाने प्रयोजनक्षतेः प्रतिबन्धकत्वासम्भवात् । व्यभिचारज्ञानत्वेन च प्रतिबन्धकतायां कारणविशेषजन्यत्वादिकं न निविशते गौरवात् मानाभावाच्च । कथमन्यथा करवाहिसंयोगः सर्वसंयोगो वा प्रत्यक्षसंयोगधर्मातिरिक्तधर्मसमवायी समवायित्वादित्यादितो न शक्त्यादिसिद्धिः ? निरुपाधित्वेऽप्यप्रयोजकत्वादिति चेन्न । निरुपाधित्वस्यैव प्रयोजकत्वात् । तथात्वेऽपि चाप्रयोजकत्वे निरुपाधित्वाभिमतानामितरेषामपि तथात्वात् ।

(गा०) अत्र कश्चिदुपाधिर्भवित्यतीति शङ्केति । विशेषत उपाधिता-
वच्छेदकमनुल्लिख्य एतत्साध्यव्यापक एतत्साधनाव्यापको न वा, एत-
त्साधनाव्यापक एतत्साध्यव्यापको न वेति शङ्केत्यर्थः । शङ्कापिशा-
चीत्वात् । दुरुच्छेदशङ्कात्वात् । पक्षेतरस्योपाधित्वशङ्काऽपीति । श-
ङ्कापिशाचीत्वाच्च व्यभिचारशङ्कान्नायिकेत्यनुषज्यते । अत्र व्यभिचार-
शङ्कासामान्याः स्थलान्तरे क्लृप्ताया अपि सन्वे तच्छङ्काया अनु-
त्पादोऽनुभवविरुद्ध इत्यनुशयानो न हेतुव्यभिचारसंशयाधायकत्व-
मित्यस्यानुमितिविरोधिव्यभिचारशङ्कानाधायकत्वाशयेन प्रकारान्त-
रेण पक्षेतरस्यादूषकत्वं शङ्कते । तदाहिताऽपि चेति । तस्योपाधि-
त्वशङ्काहिता चेत्यर्थः । पक्षे व्यभिचारशङ्केवेति । पक्षे साध्यसन्देहद-
शायामप्यनुमित्युत्पत्त्या पक्षान्तर्भावेण व्यभिचारशङ्का यथा न प्रति-
बन्धिकेत्यर्थः । न प्रतिबन्धिका । नानुमितिप्रतिबन्धिका । एतच्चानुमि-
तिं प्रत्येव साक्षात्संशयसाधारणव्यभिचारग्रहः प्रतिबन्धकः, व्याप्ति-
ज्ञाने तु व्यभिचारनिश्चय एवेति मतेन, व्याप्तिज्ञानविघटनद्वारा
व्यभिचारसंशयस्यानुमितेविरोधित्वमते व्याप्तिज्ञानप्रतिबन्धक-
तायाः पक्षविशेषनियन्त्रितत्वाभावेन तत्र पक्षीयव्यभिचारसंशय-
स्यानुमितिविरोधित्वव्यावर्त्तनायोगात्, सामान्यतः पक्षत्वस्य के-
वलान्वयित्वात् । अन्यथा । उक्तव्यभिचारशङ्काया अपि प्रतिबन्ध-
कत्वे । निरुपाधिकेति । पक्षेतरत्वतत्समशीलातिरिक्तोपाधिविरह-
विशिष्टसहचारभङ्गापत्तिमात्रबलेन प्रवृत्तानां गगनं परिमाणवत् द्र-
व्यत्वाद् घटादिवदित्यनुमानानामुच्छेदापत्तेरित्यर्थः । तत्र पक्षे सा-
ध्यसन्देहेन तदन्तर्भावेण व्यभिचारशङ्कायां पक्षेतरस्योपाधित्वश-
ङ्काहितव्यभिचारशङ्कायाश्च सम्भवादित्यर्थः ।

न च तत्र व्यभिचारापादकनिरुपाधित्वभङ्गप्रसङ्ग एव व्यभि-
चारशङ्कानिवर्त्तक इति नोक्तानुमानविलयप्रसङ्ग इति वाच्यम् ।
अनौपाधिकत्वस्य दुर्निश्चयतया तद्भङ्गापत्तेरयोगात् । बलान्तेन च
उपाध्यन्तराग्रहसहितव्यभिचारग्रहमात्रसमाधानस्यैव विवक्षितत-
या तत्सङ्गतेश्च ।

प्रथमपक्षं दूषयति । सन्दिग्धेति । रूपवतेति । साध्यव्यापकता-
संशयविषयत्वधर्मवतेत्यर्थः । प्रतिबन्धकत्वासम्भवादिति । न हि
प्रयोजनक्षतिमिया सामग्री कार्यं न जनयतीति न्यायादिति भावः ।

द्वितीयपक्षं दूषयति । व्यभिचारज्ञानत्वेन चेति । कारणविशेषजन्यत्वाजन्यत्वादिकमिति । पक्षेतरत्वोपाधिन्वसंशयाघटितसामग्रीजन्यत्वादिकं तत्संशयाजन्यत्वादिकं चेत्यर्थः । आदिपदात्साध्याभावांशे संशयान्यत्वपक्षीयव्यभिचारसंशयान्यत्वपरिग्रहः ।

ननु द्रव्यत्वादौ पक्षान्तर्भावेण व्यभिचारसंशयेऽपि तस्य परिमाणाद्यनुमापकतया तदन्यथानुपपत्तिरेव तादृशसंशयान्यत्वस्य प्रतिबन्धकतावच्छेदककोटिप्रवेशे मानमित्यत आह । कथमन्यथेति । अन्यथा । साध्याभावांशे संशयरूपस्य व्यभिचारसंशयस्य पक्षान्तर्भावेण व्यभिचारेण संशयस्य वाऽप्रतिबन्धकत्वे । साध्याभावांशे संशयान्यत्वस्यैव निवेशे करवह्निसंयोगमात्रपक्षकानुमानादपि शक्तिसिद्ध्यापत्तिः, संयोगान्तरेऽपि कार्यान्तरानुकूलशक्तेः सन्दिग्धतया साध्याभावांशे निश्चयरूपव्यभिचारज्ञानासम्भवात्, पक्षीयव्यभिचारसंशयान्यत्वनिवेशे च न तदापत्तिः, पक्षभिन्नसंयोगान्तरे व्यभिचारसंशयस्य प्रतिबन्धकत्वसम्भवादित्याशयेनाऽऽह । सर्वः संयोगो वेति । संयोगे संयोगधर्मातिरिक्तधर्मस्य बाधात प्रत्यक्षत्वमतिरिक्तत्वप्रतियोगिविशेषणम्, तथा सति शक्तेरतीन्द्रियतया तत्र विशिष्टभेदसत्त्वेन तत्समवायितायाः सन्दिग्धत्वान्न बाधः । पक्षातिरिक्तघटरूपादौ व्यभिचारस्य तत्संशयस्य वारणाय संयोगधर्मेति । कालिकादिसम्बन्धेन प्रसिद्धातीन्द्रियधर्मवत्तया सिद्धसाधनवारणाय समवायीति । इत्यतः । अनुमानात् । न शक्त्यादिसिद्धिरिति । पक्षेतरत्वाद्यतिरिक्ते तत्रोपाधित्वाग्रहेण त्वन्मतसिद्धप्रतिबन्धकताकव्यभिचारज्ञानाभावादिति भावः ।

शङ्कते । निरुपाधिन्वेऽपीति । अप्रयोजकत्वात् । हेतोरगमकतौपथिकरूपशून्यत्वात् । निरुपाधित्वस्येति । त्वदभिमतस्येत्यादिः, स्वमते पक्षेतरत्वादेरेवोपाधितासम्भवाद्यथाश्रुतासङ्कतेः । तथात्वेऽपि । तादृशनिरुपाधित्वसत्त्वेऽपि । अप्रयोजकत्वे । अप्रयोजकत्वस्य त्वयाऽपि स्वीकारे । इतरेषाम् । द्रव्यत्वादिहेतुकपरिमाणादिसाध्यकानुमानानाम् । तथात्वात् । अप्रयोजकताया आवश्यकत्वात् । तथा च तादृशानुमानोपपत्तये व्यभिचारज्ञानप्रतिबन्धकतायां विशेषणान्तरप्रवेशस्यापि सम्भव इति भावः ।

(दी०) अत्र च कुत्र पक्षातिरिक्ते व्यभिचारशङ्का कश्चापं

व्यामोहो यस्यासिग्राहकदृढतरप्रमाणविरहिणां निरुपाधित्वमिति,
यतस्तत्र तत्रान्ततः पक्षसपक्षैकदेशवृत्तिधर्मावच्छिन्नसाध्यव्याप-
कानां सपक्षैकदेशवृत्तिधर्माणामुपाधित्वं सम्भाव्यते । इत्थं च
यथा नातिप्रसङ्गस्तथा तत्र तत्र वक्ष्याम इति । सत्यम्, कथं-
सम्प्रदायानुरोधात् कथायां सन्दिग्धोपाधित्वेन पक्षेतरो नोद्भा-
व्य इत्येवम्परोऽयं ग्रन्थ इत्याहुः ।

(गा०) उक्तशक्तिसाधकानुमाने सिद्धान्तिमतसिद्धप्रतिबन्धकता-
कव्यभिचारशङ्काविरहं स्पष्टयति । अत्र चेति । कुत्र पक्षातिरिक्ते इति ।
पक्षातिरिक्तकिं धर्म्यन्तर्भावेणेत्यर्थः । संयोगातिरिक्ते सर्वत्रैव सम-
वायिनि संयोगधर्मातिरिक्तधर्मसमवायितारूपसाध्यस्य निश्चितत्वा-
दिति भावः । पक्षेतरत्वादेरनुपाधित्वेऽपि सिद्धान्तिनां गगनं परि-
माणवत् द्रव्यत्वादित्याद्यनुमानस्य निरुपाधित्वाभिमानं निराक-
रोति । कश्चायमिति । कः । कुत्सितः । व्यामोहः । भ्रमः । दृढतरोति ।
सत्तर्कैत्यर्थः । पक्षसपक्षैकदेशवृत्तिधर्मेति । गगनघटान्यतरत्वादी-
त्यर्थः । सपक्षैकदेशवृत्तिधर्माणाम् । घटत्वादीनाम् । उपाधित्वम् ।
सन्दिग्धोपाधित्वम् । पक्षे साध्यव्यापकत्वसंशयस्य दुर्वारत्वात् ।

ननूक्तव्यभिचारशङ्कायाः प्रतिबन्धकत्वे पर्वतो वह्निमान् धूमा-
दित्यादावपि वह्न्यादिसिद्ध्यभावप्रसङ्ग इत्यत आह । इत्थं चेति ।
तत्र तत्र । व्यभिचारादिग्रन्थे । वक्ष्याम इति । प्रकृतहेतुसाध्ययोर्व्या-
सिग्राहकतर्कसत्त्वेन धूमादौ वह्न्यादिव्यासिनिश्चयात्तत्र तस्य व्यभि-
चारसंशयायोगः, तादृशतर्कस्य व्यासिनिश्चयस्य च तत्संशयप्रति-
बन्धकत्वादिति वक्ष्याम इत्यर्थः । आहुरित्यनेन सम्प्रदायानुरोधेन
तदुद्भावनं दुर्वारमित्यस्वरसः सूचितः ।

(चि०) सोपाधावेकत्र साध्यतदभावसम्बन्धस्य
विरुद्धत्वादवच्छेदकभेदेन तदुभयसम्बन्धो वाच्यः,
तथा च साधने साध्यसम्बन्धितावच्छेदकरूपमनुकूल-
तर्काभावोपजीवनमन्तरेणोपाधिरावश्यकः तथाऽनु-
कूलतर्काभावोऽप्यावश्यक इति उभयोरपि विनिग-

मक्राभावाद् दूषकत्वम् ।

(दी०) सोपाधावेकत्रेत्यादि । उपलक्षणमेतत् । व्यभिचारिण्युपाधेरवश्यम्भावमात्रे तात्पर्यम् । उपजीव्योपजीवकभावो हि न कार्यकारणभावः, असम्भवात्, व्याप्यव्यापकभावस्तु किञ्चित्कर एव, विशेषतस्तु ज्ञायमानदूषकतायामेकमविज्ञायाऽप्यन्यतरज्ञानाच्च न ज्ञाप्यज्ञापकभावः, न चानुकूलतर्कविरहादेव व्याप्तेरग्रहे कृतमुपाधिज्ञानेन, विनाऽप्यनुकूलतर्कं व्यभिचाराग्रहे व्याप्तिग्रहसम्भवादिति भावः ।

(गा०) अनुकूलतर्काभाव उपाधिज्ञानोपजीवक इति तद्दूषकतयैवोपपत्तौ उपाधेर्दूषकत्वं निर्युक्तिकमिति पूर्वपक्षे सोपाधावेकत्रेत्यादिना मूलकृत उपाधेर्दूषकताव्यवस्थापनं न सङ्गच्छतं, व्यभिचारिणि साध्यतदभावसहचारयोरविरोधायोपाधेरवश्यसत्ताया दूषकताव्यवस्थापकत्वादित्यत आह । उपलक्षणमेतदिति । युक्त्यन्तरस्यैव उपाधेर्दूषकत्वसाधकत्वपरमेतदित्यर्थः ।

ननु यथाश्रुते उपाधेरवश्यम्भावस्य तद्दूषकतासाधकत्वेऽस्य तात्पर्यमित्याह । व्यभिचारिणीति । अवश्यम्भावमात्रेति । मात्रपदेन तद्दूषकतासाधकत्वव्यवच्छेदः । अनुकूलतर्काभावे उपजीव्यतायाः तद्दूषकतायां विनिगमकत्वेनोक्तत्वात् तां निराकृत्य उपाधेर्दूषकतां व्यवस्थापयति । उपजीव्योपजीवकभावो हीति । प्रकृते इति शेषः । असम्भवात् अनुकूलतर्काभावस्याऽऽर्द्धेन्धनादिकारणत्वासम्भवात् । आकिञ्चित्करः सम्भवन्नपि दूषकताया अविनिगमकः । उभयोरेव प्रत्येकमपरव्यापकत्वादिति भावः । विषयस्य व्याप्यव्यापकभावेऽपि व्यापकस्याज्ञानदशायां व्याप्यज्ञानसत्त्वेऽनुमित्यनुत्पादनिर्वाहाय व्याप्यज्ञानस्यापि, दूषकताया आवश्यकत्वादुपाध्यनुकूलतर्काभावयोर्ज्ञायमानयोर्विरोधित्वे तयोर्व्याप्यव्यापकभावः सुतरामविनिगमक इत्याह । विशेषतस्त्विति । दूषकतायामित्यत्राकिञ्चित्कर इत्यनुषज्यते । ज्ञानाच्चेति चस्त्वर्थः । अनुकूलतर्काभावः स्वरूपसन्नेव व्याप्यग्रहप्रयोजकः, उपाधिस्तु ज्ञायमानः, एवं चोपाधित्वज्ञानदशायामनुकूलतर्काभावस्य स्वरूपसतो नियततया तत्

एव व्यासग्रहनिर्वाहे उपाधेर्न तत्प्रयोजकत्वमित्याशङ्का निराक-
रोति । न चेत्यादिना । विनाऽप्यनुकूलतर्कमिति । तथा चानुकूलत-
र्कभावो न स्वतो व्यासग्रहप्रयोजकोऽपि तु व्यभिचारग्रहद्वारा, स
च सोपाधित्वज्ञानमपेक्षत इति तद्वद्वारोपाधेर्दूषकत्वं निरावाधमे-
वेति भावः ।

(चि०) अन्ये तु यद्व्यावृत्त्या यस्य साधनस्य सा-
ध्यं निवर्तते स धर्मस्तत्र हेतावुपाधिः, स च धर्मो
यस्याभावात्पक्षे साध्यसाधनसम्बन्धाभावः, यथा
आर्द्रेन्धनवत्त्वम् । व्यावर्तते हि तद्व्यावृत्त्या धूमवत्त्व-
मयोगोलके । अत एव तत्र साध्यसाधनसम्बन्धा-
भावः पक्षे । एवं भावत्वव्यावृत्त्या ध्वंसे जन्यत्वा-
नित्यत्वयोस्सम्बन्धो निवर्तमानः पक्षधर्मतावलाद-
नित्यत्वाभावमादाय सिद्ध्यति, तथा वायुबुद्बुतरूप-
वत्त्वं निवर्तमानं वहिर्द्रव्यत्वे सति प्रत्यक्षत्वं निवर्तयत्
प्रत्यक्षत्वाभावमादाय सिद्ध्यति, तथा चोभयत्रापि
पक्षे साध्याभावसिद्ध्या साध्यसाधनसम्बन्धाभावोऽ-
स्तीति । अत एव बाधानुज्ञीतपक्षेतरस्यानुपाधित्वं
स्वव्याघातकत्वेन तद्व्यतिरेकस्य साध्याव्यावर्त्तक-
त्वादिति ।

(दी०) यद्व्यावृत्त्येति । अत्र पक्ष इति पूरणात्पक्षनिष्ठ-
साध्यव्यावृत्त्युन्नायकव्यावृत्तिप्रतियोगित्वमर्थः । सत्प्रातिपक्षो-
न्नायकत्वं चात्र दूषकतावीजम् । तत्र चाप्रयोजकत्वात्सा-
धनाव्यापकत्वं नोक्तम् । साधनस्य सोपाधित्वव्युत्पादनयैव
केवलं यस्य साधनस्येति । यद्वा साधनस्येत्यनन्तरमधिकरणे
इति पूरणात् साधनवन्निष्ठसाध्यव्यावृत्त्युन्नायकव्यावृत्तिप्रतियो-
गित्वमर्थः, तथा च यद्व्यभिचारित्वेनेत्यादेरुपदर्शितार्थनिष्कर्ष

एवायम् । शुद्धस्य साधनावच्छिन्नस्य च साध्यस्य व्यापकानु-
मुपाधीनां पक्षे क्वचित्साधनवति वा साध्याभावस्यैकमुन्नयनप्र-
कारमाह । स चेत्यादि । साधनवत्त्वेन ज्ञायमाने पक्षे साध्य-
साधनसम्बन्धाभावस्सिध्यन्पक्षधर्मताबलात्साध्याभावमादायैव
पर्यवस्यति ।

(गा०) पर्वतो वह्निमान् धूमादित्यादौ हृदादौ साध्याभावो-
न्नायकव्यतिरेकप्रतियोगिनि वह्निनामग्रचादादातव्यासिवारणाया-
ऽऽह । अत्रेति । पक्षे यद्यावृत्त्या साध्यं निवर्तत इत्यत्र निवृत्तिरुन्नयनं
विषयोऽभावः, प्रतियोगित्वमाख्यातार्थः, तृतीयायाः स्वरूपयोग्य-
त्वमर्थः, तथा च यदभावप्रयुक्तपक्षविशेष्यकोन्नयनविषयाभावप्रति-
योगि साध्यम्, पक्षविशेष्यकसाध्याभावोन्नयनयोग्याभावप्रतियोगी
य इत्यर्थः पर्यवसितः, तादृशयोग्यता च पक्षवृत्तित्वघटितेत्याशयेन
व्याचष्टे । पक्षनिष्ठेति । पक्षनिष्ठत्वमुन्नायकव्यावृत्तिविशेषणम्, उ-
न्नायकत्वं च व्याप्यत्वमेव, तथा च पक्षवृत्तितावच्छेदकरूपेण सा-
ध्याभावव्याप्यो योऽभावस्तत्प्रतियोगित्वमित्यर्थः, तेनायोगालोकं
धूमवद्देहेरित्यादौ पक्षनिष्ठसाध्याभावस्य हृदादावुन्नायकव्यतिरेकप्र-
तियोगिनि वह्न्यादौ नातिव्याप्तिः, न वा पर्वतो वह्निमान् धूमादित्या-
दौ हृदादिवृत्तित्वविशिष्टत्वेन वह्न्याद्यभावव्याप्यव्यतिरेकस्य प्रति-
योगिनि महानसत्त्वादौ । अत्र साधनाव्यापकत्वानुपादानात् साध्य-
साधनोभयव्यापकपक्षावृत्तावतिप्रसङ्ग इत्याशङ्कां तस्य लक्ष्यत्वेन प-
रिहरति । सत्प्रतिपक्षेति । यस्य साधनस्येति भागस्य लक्षणाप्रवे-
शेऽपि तदुक्तिं सार्थकयति । साधनस्येति । सोपाधित्वेति । सोपा-
धिव्यवहारविषयत्वप्रयोजकोपाधिसम्बन्धलाभायेत्यर्थः । साध्य-
साधनसम्बन्धकथनेन तदभावसाधकव्यतिरेकप्रतियोगिन्युपाधा-
वपि तस्य परम्परासम्बन्धलाभादिति भावः । तदंशस्य लक्षण-
प्रवेशनिर्वाहाय कल्पान्तरमनुसरति । यद्वेति । साधनवच्छिष्ट्यादे-
रुक्तीत्याऽर्थो निष्कर्षणीयः । उपदर्शितेति । वस्तुतस्तु इत्यादि-
नाऽस्मद्दर्शितनिष्कृष्टार्थ इत्यर्थः । तथा च न पौनरुक्त्यदोषः
अस्य यथाश्रुतपरित्यागेन तल्लक्षणविवरणरूपत्वादिति भावः ।

शुद्धसाध्यव्यापकाद्रैन्धनोपाधेः साक्षात्साध्याभावोन्नायकतयैव लक्षणसमन्वये अत एवेत्यादिना शुद्धसाध्याभावसाधकतया साध्यसाधनसम्बन्धाभावोन्नायकत्वसम्पादनं व्यर्थमित्याशङ्कां निरस्यति । शुद्धस्येति । साधनावच्छिन्नस्येति । पक्षधर्मावच्छिन्नसाध्यव्यापकस्याभावात् साध्यसाधनसम्बन्धाभावसिद्धेरसम्भवेन वक्ष्यमाणप्रकारेण साध्याभावोन्नायकत्वं न तस्येति साधनावच्छिन्नस्येत्युक्तम् । सत्प्रतिपक्षोन्नायकतया उपाधितापक्षे पक्षाव्यापकविपर्ययस्य उपाध्याभासतया पक्षतावच्छेदकसामानाधिकरण्येन साध्यसिद्धेरुद्देश्यत्वे पक्षतावच्छेदकावच्छेदेन साध्याभावोन्नयनमेवोपाधिनानिर्वाहकमतः पक्ष इति सामान्यत उक्तम् । व्यभिचारोन्नायकतया उपाधेतापक्षे साधनवत्त्वावच्छेदेन साध्याभावोन्नयनमप्रयोजकम्, यत्किञ्चित्साधनवति साध्याभाववत्त्वस्यैव व्यभिचारत्वादतः क्वचित् साधनवतीत्युक्तम् । एकमुन्नयनप्रकारम् । साध्यसाधनसम्बन्धाभावे साध्यमाने पक्षधर्मताबलात् साध्याभावसाधकत्वरूपम् ।

मूले साध्यसाधनसम्बन्धाभावः साध्यसाधनयोरेकविशिष्टापराभावः । पक्ष इत्यस्य उत्तरकल्पे साधनवतीत्येवार्थः । एवमग्रेऽपि ।

साध्यसाधनसम्बन्धाभावसाधकतयाऽपि कथं साध्याभावसाधकत्वमित्यत आह दीधितौ । साधनवत्त्वेनेति ।

(दी०) ननु शुद्धसाध्याभावोन्नायकस्याद्रैन्धनवत्त्वादेः कथं साध्यसाधनसम्बन्धाभावोन्नायकत्वमत आह । आद्रैन्धनेति । अत एवेति । साध्याभावसत्त्वे साध्यसाधनसम्बन्धाभावस्याऽऽवश्यकत्वात्तदुन्नायकत्वमक्षतमिति भावः । द्रव्यत्वे इति । द्रव्यत्वस्य हेतुत्वाभिप्रायेण । अयञ्च प्रायशस्सम्भवतीत्यभिहितः । वस्तुतः प्रकारभेदेऽपि न क्षतिः । तथा च शुद्धसाध्यव्यापकोपाधिस्थले शुद्धसाध्याभावः अवच्छिन्नतद्व्यापकस्थले त्ववच्छेदकवत्यवच्छिन्नसाध्याभावोऽवच्छेदकवत्त्वविशेषितेन चोपाधिविरहेण शुद्धसाध्याभावस्साधनीयः, अत एव गनगादौ स्पर्श-

क्ष्यत्वात् इति भावः । साधनविशिष्टसाध्यस्याभावो न प्रविष्टः, अपि तु द्वयोरभावद्वयमनुगतरूपेणेति नोक्ताव्याप्तिरिति वदतां मत-
माह । साध्येति । साध्यसाधनोभयप्रकारकबोधविरोधिनी बुद्धिर्यस्य
तादृशाभावोन्नायकत्वमित्यर्थः । यत्किञ्चिदेकधर्मिकतादृशोभयप्रका-
रकलौकिकसन्निकर्षार्थजन्यज्ञानसामान्यप्रतिबन्धकतावच्छेदकतद्व-
र्गमिविशेष्यतानिरूपकप्रकारताश्रयाभावोन्नायकत्वं विवक्षितम् । प-
दार्थान्तरसहिततदुभयप्रकारकबोधविरोधितावच्छेदकत्वमन्याभा-
वेऽपीति तदुन्नायकेऽतिव्याप्तिवारणाय सामान्येत्युक्तम् । नानाधर्मि-
कोभयप्रकारकज्ञानसामान्यप्रतिबन्धकतावच्छेदकत्वं विशेष्यभेदसि-
न्नाया न कस्या अपि साध्याभावादिप्रकारताया इति प्रतिबध्यज्ञा-
ने यत्किञ्चिदेकधर्मिकत्वनिवेशः । विशिष्टबहुधादेर्यत्र साध्यता सा-
धनता वा तत्र साध्यादौ तद्विशेषणाभावग्रहस्यापि विशिष्टसाध्या-
दिप्रकारकज्ञानविरोधितया प्रकृतपक्षे तदुन्नायकस्य वारणाय तद्व-
र्गमिविशेष्यतानिरूपकत्वं प्रकारताविशेषणम् । प्रकृतपक्षे तादृशाभावो-
न्नायकत्वविवक्षयाऽन्यत्र तदुन्नायकेऽनुपाधौ नातिप्रसङ्गः ।

ननु उभयवत्ताज्ञानप्रतिबन्धकमुभयाभावज्ञानम्, तथा सति च
यत्र एकसम्बन्धेनैव साध्यसाधनभावः तत्र तत्सम्बन्धेनोभयप्रका-
रकज्ञानविरोधितत्सम्बन्धावच्छिन्नोभयाभावोन्नायकतया सत्प्रति-
पक्षाद्युन्नायकसङ्ग्रहेऽपि यत्र भिन्नसम्बन्धेन तथात्वं तत्र विभिन्नतत्स-
म्बन्धेन साध्यसाधनोभयप्रकारकज्ञानं प्रति नैकसम्बन्धावच्छिन्नोभ-
याभावज्ञानं प्रतिबन्धकमिति कीदृशाभावोन्नायकतया लक्षणं सङ्ग-
मनीयमित्याशङ्कां निराचिकीर्षुः साध्यसाधनोभयस्य विभिन्नत-
त्सम्बन्धावगाहिज्ञानस्याधिकं त्विति न्यायेन प्रत्येकसम्बन्धावच्छि-
न्नप्रत्येकाभावज्ञानप्रतिबध्यत्वमपीति तदुन्नायकत्वमेवोभयविरोध्य-
नुगमकम्, अत उभयत्वाप्रकारकोभयज्ञाने उभयाभावज्ञानस्याविरो-
धित्वेऽपि न क्षतिरिति समाधत्ते । विरुणद्धीति । विरुद्धसाध्येसा-
धनयोरेकधर्मिणि प्रमारूपज्ञानासम्भवेऽपि भ्रमरूपस्य संशयरूपस्य
वा उभयज्ञानस्य विरोधित्वेनैव तत्राभावद्वयानुगम इत्याह । विरु-
द्धस्थले चेति । अत्र च यादृशविरुद्धस्य न कुत्रापि धर्मिणि भ्रमः सं-
शयो वा प्रसिद्धस्तदेकतरसाध्यकापरहेतुकोपाधावव्याप्तिः, यत्किञ्चि-
देकधर्मिणि साध्यप्रकारकं यत्किञ्चिदेकधर्मिणि च साधनप्रकारक-

मिति रीत्या निवेशे भिन्नधर्मिकतदुभयप्रमामादाय वृत्तिमत्साध्यसाधनकोपाधिसङ्गहेऽपि साध्यतावच्छेदकादिसम्बन्धेनावृत्तिसाध्यादिके तेन तेन सम्बन्धेनोभयप्रकारकस्य भिन्नधर्मिकस्यापि प्रमाख्यज्ञानस्याप्रसिद्धा तत्र प्रमाप्रसिद्धावव्याप्तिः, एवं साध्याभावोन्नायकताया एव मूलकृतोपादानादसिद्ध्युन्नायकस्य लक्ष्यत्वं न तदभिप्रेतमित्यौदिकमस्वरसवीजम् ।

(दी०) यत्तु साध्यावृत्तिर्ये सति साधनावृत्तिर्यस्तच्छून्यत्वेन साध्यसाधने अनुगमय्य तदभावोन्नायकत्वं वाच्यमिति तन्न । यत्र भिन्नाभिन्नसम्बन्धेन साध्यसाधनभावस्तत्र सङ्गतुके हेतुतासम्पादकेन सम्बन्धेन साध्यस्य साध्यतासम्पादकेन च हेतोरन्यत्रापि च यथा कथञ्चित्सम्बन्धेनोभयस्याभावोन्नायकेऽतिव्याप्तेः । किञ्च तादृशधर्मशून्यत्वेन रूपान्तरणं वा तदभावस्योन्नायकत्वमभिमतम् ? नाद्यः, साध्यसाधनान्यतरवति तदसम्भवात् । नान्त्यः, धूमेन पर्वते वहौ साध्ये महानसीयवह्नित्वाद्यवच्छिन्नाभावोन्नायकमहानसत्त्वादावतिव्याप्तेः ।

(गा०) साध्यसाधने अनुगमय्य तदभावत्वेनाभावद्वयानुगमनं दूषयितुमुपन्यस्यति । यत्त्विति । यत्र प्रमेयमात्रस्य साध्यता साधनता वा तत्र साध्यसाधनयोस्तदन्यान्यत्वेनानुगमो न सम्भवति, प्रमेयभिन्नाप्रसिद्धेरिति तत्तदवृत्तिशून्यत्वेनानुगमः । प्रमेयावृत्तिश्चावृत्त्येव प्रसिद्धम् । यत्रेति । पर्वतो वह्निमान् धूमसंयोगादित्यादावित्यर्थः । सङ्गतुक इति । अभावोन्नायक इत्यनेनान्वितम् । हेतुतासम्पादकेन सम्बन्धेनाभावस्य विवक्षणे तादृशेन समवायादिना साध्यस्य वह्न्यादेरभावस्योन्नायके वह्न्यवयवत्वादौ, साध्यतासम्पादकेन सम्बन्धेनाभावस्य विवक्षणे तादृशेन संयोगादिना हेतोर्धूमसंयोगादेरभावस्योन्नायके महानसत्त्वादौ, यत्किञ्चित्सम्बन्धेनाभावस्य विवक्षणे च तत्तत्सम्बन्धेन तत्तदभावस्योन्नायके तत्र तत्रैवातिव्याप्तिरित्यर्थः । अभावस्य प्रतियोगितावच्छेदकं विकल्प्यापि दूषयति । किञ्चेति । तादृशधर्मेति । धर्मपदं स्वरूपार्थकम्, तादृशान्यतरत्वावच्छिन्नप्रतियोगिताकस्य तादृशान्यतरत्वाभ्यप्रतियोगिताक-

स्य वाऽभावस्योन्नायकत्वं विवक्षितमित्यर्थः । अन्यतरवति । पक्षे । तदसम्भवात् । अन्यतरत्वावच्छिन्नाभावस्य बाधेनोन्नायकत्वासम्भवात् । तथा च हृदो वह्निमान् द्रव्यत्वादित्यादौ वह्निसामग्र्यादेः, पर्वतो वह्निमान् महानसत्त्वादित्यादौ च व्यञ्जनवत्त्वादेः सत्प्रतिपक्षस्यासिद्धेश्च उन्नायकस्यालङ्घ्य इति भावः । ।

(दी०) यच्च पक्षावृत्तित्वे सति ये साधनवदवृत्तयस्तच्छून्यत्वेन पक्षसाधनवन्ताविति प्रमाविशेष्यत्वेन वा द्वावनुगतीकृत्य तत्र साध्यव्यावर्तकत्वमर्थमाहुः । तत्र यदि सत्प्रतिपक्षव्यभिचारयोरन्यतरमात्रोन्नायकत्वं दूषकताबीजम् तदा द्वयोरनुगमनमफलम् । अथ यथासम्भवमुभयोन्नायकत्वम् तदाऽवृत्तिहेतुके सत्प्रतिपक्षोन्नायकेऽतिव्याप्तिः ।

(गा०) सत्प्रतिपक्षव्यभिचारयोरुन्नायकसङ्ग्रहाय उन्नयनपक्षभूतपक्षसाधनवतोरनुगतरूपेणान्तर्भावं दुषयति । यच्चेत्यादिना । प्रमेयत्वस्य यत्र पक्षतावच्छेदकता साधनता वा तत्राप्रसिद्धिभयेन तत्तदन्यान्यत्वोपेक्षा । पक्षसाधनवन्ताविति । इतरविशेष्यकसमूहालम्बनव्यावृत्ततद्व्यक्तित्वेन प्रमाया निवेशो बोध्यः, अतः पूर्वापेक्षया लाघवम्, तादृशसमूहालम्बनव्यावृत्तस्य पूर्वापेक्षया लघुरूपान्तरस्य दुर्वचत्वात् । साध्यव्यावर्तकत्वम् । साध्याभाषोन्नायकत्वम् । अर्थम् । उक्तलक्षणस्यैवेति शेषः । सत्प्रतिपक्षेति । सत्प्रतिपक्षोन्नायकत्वमात्रम् । व्यभिचारोन्नायकत्वमात्रमित्यर्थः । अवृत्तिहेतुके इति । हृदो वह्निमान् गगनादित्यादिस्थले वह्निसामग्र्यादावित्यर्थः । अव्याप्तिः, साधनवतोऽप्रसिद्ध्या ।

(दी०) यदपि च पक्षतावच्छेदके साधने च न वर्तते यत्तच्छून्यस्य पक्षतावच्छेदकसाधने इति प्रतीतिविशेष्यस्य वाऽऽश्रये साध्यव्यावर्तकत्वमर्थमाहुः । तत्रापि किं येन सम्बन्धेन हेतुता तेन, अथ येन पक्षतावच्छेदकं पक्षे वर्तते तेन, उत येन केनचित् तादृशधर्माश्रये साध्यव्यावर्तकत्वमाभिमतम् ? नाद्यः, जलं वह्निमद्रूमादित्यादौ जलपक्षकवाहिसाध्यके संयोगसम्बन्धेन

साधने धूमादौ वह्निसामग्र्यादावव्याप्तेः; पक्षतावच्छेदकस्य संयोगेनावृत्तेः, संयोगेन धूमवतश्च वह्निमन्वनियमात् । न द्वितीयः, घटो जातिमान्मेयत्वादित्यादौ समवायित्वादावव्याप्तेः, वह्निमत्पर्वतपक्षके पर्वतो वह्निमान् धूमादित्यत्र धूमावयवे वह्निव्यावर्तके वह्निसामग्र्यादावव्याप्तेश्च । अत एव नेतरोऽपि, इत्यादि स्वयमूहनीयमिति कृतं पल्लवितेन ।

(गा०) साधनपक्षतावच्छेदकान्यतराश्रयत्वेनोभयोर्निवेशे साधनवतोऽप्रसिद्धावपि नान्यतराश्रयाप्रसिद्धिरित्याशयेन तत्र साध्याभावोन्नायकत्वार्थकत्वेन तल्लक्षणव्याख्यामुपन्यस्य दूषयति । यदपीत्यादि । पक्षतावच्छेदक इति । प्रमेयमात्रस्य यत्र पक्षतावच्छेदकता साधनता वा तत्सङ्ग्रहानुरोधेन तदन्यान्यत्वमुपेक्षितम् । पक्षतावच्छेदकसाधने इतिप्रथमाद्विवचनम् । तेनेति । द्वयं तादृशधर्माश्रय इत्यन्वयि । येन पक्षतावच्छेदकमिति । येन सम्बन्धेन पक्षतावच्छेदकावच्छिन्नं साध्यं साधनीयमित्यर्थः । वह्निसामग्र्यादौ । सत्प्रतिपक्षोन्नायके । संयोगेनावृत्तेरिति । तथा च जलरूपपक्षस्य साधनशून्यस्यान्यतराश्रयत्वेनोपादानासम्भवात् तत्र साध्याभावोन्नायकतया न लक्षणगमनसम्भव इति भावः । साधनतावच्छेदकसम्बन्धेन साधनवतः प्रसिद्धावपि साध्याभावस्य तत्र बाधेनोन्नायनं न सम्भवतीत्याह । संयोगेन धूमवतश्चेति । समवायित्वादौ । व्यभिचारोन्नायके । अव्याप्तेरिति । पक्षतावच्छेदकताघटकसमवायेन मेयत्वाश्रयाप्रसिद्धेः, पक्षतावच्छेदकघटत्वाश्रयस्य च साध्यवत्त्वनियमादिति भावः । अतिव्याप्तिमप्याह । वह्निमदिति । पक्षस्य साध्यशून्यत्वे वह्निसामग्र्यादिः सत्प्रतिपक्षोत्थापकतया लक्ष्य एव स्यादिति वह्निमत्पर्वतपक्षक इत्युक्तम् । धूमावयवे । पक्षतावच्छेदकताघटकसमवायेनान्यतरान्तर्गतसाधनाश्रये । अत एव । यत्किञ्चित्सम्बन्धेन धूमावयवादेर्धूमाद्याश्रयतया तत्र साध्यव्यावर्तकवह्निसामग्र्यादावव्याप्तेरेव ।

(चि०) यत्तूपाधिमात्रस्य लक्षणं व्यतिरेकिधर्मत्वं पक्षेतरोऽपि कचिदुपाधिः, तत्तदुपाधेस्तु

तत्तत्साध्यव्यापकत्वे सति तत्तत्साधनाव्यापक-
त्वम् । न च वह्निधूमसम्बन्धोपाधिः पक्षेतरत्वं स्या-
दिति वाक्यम् । आपाद्याप्रसिद्धेरिति । तन्न । अनुमि-
तिप्रतिबन्धकज्ञानविषयतावच्छेदकमुपाधित्वमिह नि-
रूप्यम् । तच्च न व्यतिरेकित्वम्, अतिप्रसङ्गात्, वि-
शेषलक्षणत्वे तु वह्निधूमसम्बन्धे पक्षेतरत्वस्योपाधि-
त्वप्रसङ्गाच्च ।

(गा०) मूल व्यतिरेकिधर्मत्वमिति । तत्सम्बन्धावच्छिन्नाभावप्र-
तियोगितावच्छेदकत्वे सति तत्सम्बन्धावच्छिन्नवृत्तिमत्त्वावच्छेदको
यो धर्मस्तद्वत्त्वं तेन सम्बन्धेन तद्रूपेणोपाधित्वमित्यर्थः, अतो द्वि-
त्वाद्यवच्छिन्नव्यतिरेकप्रतियोगित्वस्य यत्किञ्चित्सम्बन्धावच्छिन्न-
तत्प्रतियोगित्वस्य वा व्यावर्तकत्वेऽपि न क्षतिः । संयोगादिसम्बन्धेन
गुणत्वगुणघटोभयत्वाद्यवच्छिन्नस्योपाधितावारणाय विशेष्यदलम् ।
तत्तदुपाधेस्तु । तत्तद्रूपावच्छिन्नहेतुकोपाधेस्तु । लक्षणमित्यनुषज्य-
ते । तत्तत्साध्येति । तत्तद्रूपावच्छिन्नसाध्यसाधनव्यापकत्वाव्यापक-
त्वावच्छेदकरूपवत्त्वमित्यर्थः । पक्षेतरत्वं वह्निधूमसम्बन्धोपाधि-
स्यादिति योजना । वह्निधूमसम्बन्धोपाधिः । वह्नित्वावच्छिन्नसाध्य-
कधूमत्वावच्छिन्नहेतुकोपाधिः ।

(दी०) आपाद्याप्रसिद्धेः । आपाद्यस्य वह्निव्यापकत्वे सति
धूमाव्यापकत्वस्य अप्रसिद्धेः । अनुमितीति । अस्मदुक्तं व्यभि-
चारोन्नायकत्वं तदुन्नयनस्वरूपयोग्यत्वं तद्व्याप्तिपक्षधर्मतारूपम्
पर्यवसितसाध्यव्यापकत्वादिकं चानुमितिप्रबन्धकज्ञानविषयताव-
च्छेदकमेवेति भावः । ननु सामान्यलक्षणमितरव्यावृत्त्यौपयिक-
म्, विशेषलक्षणं तु दूषकतायामुपयुज्यते इत्यत्राऽऽह । विशेषेति ।

(गा०) तत्तत्साध्यव्यापकत्वे सति तत्तत्साधनाव्यापकत्वस्य त-
त्तत्साध्यसाधनकोपाधिव्यवहारविषयतावच्छेदकत्वमुपगच्छता व-
ह्निव्यापकत्वे सति धूमाव्यापकत्वस्य वह्निसाध्यकधूमसाधनकोपा-
धिव्यवहारविषयतावच्छेदकत्वोपगमात् तस्य तद्व्याप्यतया वह्नि-

व्यापकत्वे सति धूमाव्यापकत्वेन तथाविधोपाधिव्यवहारविषय-
तावच्छेदकत्वापत्तिरभिमतः, एकस्यैव भिन्नरूपेणापाद्यापाद-
कभावाविरोधादित्याशयेनापाद्याप्रसिद्धिर्दीधितिकृद्याचष्टे । आपाद्य-
स्येति । धूमाव्यापकत्वस्य । धूमाव्यापकत्वरूपतादृशव्यवहारविषय-
तावच्छेदकस्य । अप्रसिद्धेः । तादृशावच्छेदकत्वेनापि क्वचित्
प्रसिद्धिविरहात् ।

मूले आपाद्येत्युपलक्षणम्, उक्तधर्माप्रसिद्ध्या आपादकाप्रसि-
द्धिरपि द्रष्टव्या । तादृशव्यवहारविषयत्वापादनेऽपि उक्तस्यापादक-
त्वे आपादकाप्रसिद्धिः । भ्रान्तस्य तथा व्यवहारादिष्टापत्तिः । य-
थार्थतादृशव्यवहारविषयत्वापादने आपाद्याप्रसिद्धिरपि । व्यवहा-
रस्य याथार्थ्यापादने वह्निव्यापकत्वसहितधूमाव्यापकत्वरूपव्यवहा-
रविषयतावच्छेदकवद्विषयकत्वस्यैवापादकत्वेनोपगन्तव्यतया आपाद-
काप्रसिद्धिर्दुर्वारित्यवधेयम् । एतेन पक्षेतरत्वे वह्निव्यापकत्वे सति
धूमाव्यापकत्वरूपस्याऽऽपादकस्यापि उक्तलक्षणकर्त्राऽनुपगमात्तस्या-
ऽऽपत्यप्रसक्त्याऽऽपाद्याप्रसिद्ध्या तन्निराकरणासङ्गतिरिति परास्तम् ।

ननु व्यतिरेकिधर्मत्वस्यैव सिद्धान्तिनिरुक्तव्यभिचारोन्नायक-
त्वादिज्ञानस्यापि स्वतो व्यभिचारज्ञानद्वारा वाऽनुमित्यप्रतिबन्ध-
कत्वेन सिद्धान्तिनिरुक्तरूपस्यापि न यथोक्तरूपतेति तुल्यानुयोग
इत्यत आह । अस्मदुक्तमिति । तच्च व्याप्तिपक्षधर्मतारूपम् । साध्य-
व्यभिचारव्याप्यत्वे सति साधनरूपपक्षवृत्तिरारूपम् । अनुमिति-
प्रतिबन्धकेत्यादिनाऽन्वयः । तस्य तथात्वं च व्यभिचारानुमितिज-
नकज्ञानविषयत्वावच्छेदकतया पर्यवसितसाध्यव्यापकताघटितो-
क्तरूपस्यापि उपाधिव्यभिचारे पर्यवसितसाध्यव्यभिचारव्याप्यादि-
प्राहकज्ञानविषयतावच्छेदकतया पर्यवसितसाध्यव्यभिचारसिद्धे-
रेव पक्षधर्मतावलेनानुमितिविरोधिः शुद्धसाध्यव्यभिचारसिद्धिरूप-
त्वादित्यवधेयम् ।

नन्वस्यापि वादिनो विशेषलक्षणमनुमितिर्विरोधिज्ञानविषय-
तावच्छेदकमित्येतन्मतेऽपि न दोष इत्याशङ्कायां विशेषलक्षणे दो-
षमवतारयति । नन्वित्यादि । दूषकतायाम् । अनुमितिप्रतिबन्धक-
व्यभिचारज्ञानजनने ।

मूले विशेषलक्षणत्वे इति । उक्तविशेषधर्मस्य लक्षणत्वे । अनु-

मितिप्रतिबन्धकज्ञानविषयतावच्छेदकत्वे स्वीकृते त्वित्यर्थः । वह्नि-
धूमेति । पक्षेतरत्वे वह्निसाध्यकधूमहेतुकानुमितिप्रतिबन्धकज्ञान-
विषयतावच्छेदकरूपत्ववत्त्वापत्तेरित्यर्थः ।

(दी०) यथाश्रुते स्वच्छिन्नसाध्यव्यापकोपाध्यव्याप्त्या य-
त्किञ्चिद्धर्मावच्छिन्नसाध्यव्यापकत्वमेव वक्तव्यम्, तथा च वह्निसा-
ध्यधूमस्य धूमेन बहेर्वा साधने पक्षेतरस्य तद्रूपज्ञानादनुमितिप्रति-
बन्धापत्तिरित्यर्थः । व्यवहारौपयिकत्वे च तत्रोपाधिं व्यवहाराप-
त्तिः, पर्यवसितेत्याद्यभिधाने चास्मन्नयप्रवेश इति भावः । व्यव-
हारौपयिकम् । स्वव्यभिचारेण साध्यव्यभिचारोन्नायकत्वम् ।
लक्षणं तु तत्तत्साध्यसमानाधिकरणत्वे सति तत्तत्साधनाव्याप-
कत्वं साध्यसाधनभेदाद्भिन्नमेव । वस्तुतो व्यभिचारिणस्साधन-
स्यैवानुप्रवेशाच्च नातिप्रसङ्गः । न च रूपेण गुरुत्वे साध्ये पृथि-
वीत्वाभावादेरुपाधितापत्तिः, गुरुत्वव्यभिचारिरूपव्यक्तेस्तद्वा-
प्यत्वात् तदव्याप्यरूपव्यक्तेश्च गुरुत्वाव्यभिचारादिति । दूषण-
तौपयिकं तु यथासम्भवमननुगतमेवेति मतमिदं परे परिष्कुर्व-
न्ति । तन्न । तथा हि साध्यसाधनव्यक्तिस्वरूपगर्भं नोपाधित्वम्,
अपि तु साध्यतावच्छेदकसाधनतावच्छेदकधर्मगर्भम्, तत्तद्गुण-
त्वेन सकलगुणव्यक्तिषु सोपाधेरपि द्रव्यत्वस्य गुणत्वेन सकल-
गुणेष्वेव निरुपाधित्वात्, गुणत्वेन गुणे साध्ये सत्तात्वेन रूपेण
सोपाधेरपि सत्ताया गुणकर्मन्यत्वविशिष्टसत्तात्वेन निरुपाधि-
त्वात् । तथा च तद्रूपावच्छिन्ने साध्ये तद्रूपावच्छिन्ने साधने च क-
उपाधिरित्यत्र तद्रूपावच्छिन्नसाध्यसमानाधिकरणत्वे सति तद्रू-
पावच्छिन्नसाधनाव्यापकत्वमनुगतं लक्षणं वाच्यम्, न तु तद्रू-
पावच्छिन्नतत्तत्साधनव्यक्त्यव्यापकत्वम्, अननुगमात्, तथा च
गुरुत्वत्वावच्छिन्नसमानाधिकरणस्य रूपत्वावच्छिन्नाव्यापकस्य

पृथिवीत्वाभावादेरुपाधित्वं दुर्वारम् । व्यभिचारित्वेन साधन-
विशेषणं तूपदर्शितमेवेति सङ्क्षेपः ।

(गा०) अत्रापि तादृशरूपाप्रसिद्ध्या पूर्ववदापन्यसम्भव इति
तत्सम्भवं दीधितिकृदुपपादयति । यथाश्रुते इति । शुद्धसाध्यव्या-
पकत्वान्तर्भाव इत्यर्थः । तद्रूपवत्ताज्ञानादनुमितिप्रतिबन्धापत्तिरि-
ति । यद्यपि नेयमापत्तिर्यथाश्रुतमूलतो लभ्यते, तथापि पक्षेतर-
त्वेऽनुमितिप्रतिबन्धकज्ञानविषयतावच्छेदकरूपवत्त्वापत्तौ पक्षे-
तरत्वनिष्ठयत्किञ्चित्साध्यव्यापकताघटितरूपेऽनुमितिप्रतिबन्धकज्ञा-
नविषयतावच्छेदकत्वापत्तिः पर्यवस्यति, तस्याश्च पर्यवसानं तद्रूपा-
वच्छिन्नविषयकज्ञानस्यानुमितिप्रतिबन्धकत्वापत्ताविति न विरोधः ।

उक्तरूपस्य व्यवहारमात्रौपयिकत्वेऽपि न निर्वाह इत्याह । उपा-
धिव्यवहारापत्तिरिति । वह्निसाध्यकधूमहेतुकोपाधिव्यवहारस्य य-
थार्थनापत्तिरित्यर्थः । अतो न पूर्वोक्तव्यवहारापत्तिदूषणावसरः ।
अत्रापादकं पूर्वोक्तव्यवहारविषयतावच्छेदकवह्निविषयकत्वमेव तच्च
रूपं नेदानीमप्रसिद्धमित्यवधेयम् ।

ननु निरुक्तपर्यवसितसाध्यव्यापकताघटितमेव लक्षणमेतन्म-
तेऽपि विवक्षणीयम्, अतो नावच्छिन्नसाध्यव्यापकासङ्ग्रहः, न वा
पक्षेतरातिव्याप्तिरित्यत आह । पर्यवसितेत्यादीति । एतन्मतं परि-
ष्कुर्वतां मतमुपन्यस्यति । व्यवहाराविति । व्यवहारौपयिकम् । उ-
पाधिव्यवहारौपयिकम् । लक्षणम् । इतरभेदानुमापकम् । तत्तत्सा-
ध्येति । अवच्छिन्नसाध्यव्यापकोपाधिसङ्ग्रहाय लाघवाय च व्याप-
कत्वमुपेक्ष्य सामानाधिकरण्यनिवेशः । साध्यविरुद्धवारणाय सा-
ध्यसामानाधिकरण्यावच्छेदकसाधनाव्यापकतावच्छेदकरूपवत्त्ववि-
वक्षया धूमवान् वह्नेरित्यादौ हृदवृत्तित्वविशिष्टद्रव्यत्वादिकं वारणी-
यम् । साध्यसाधनयोर्विशिष्य निवेशस्याऽऽवश्यकतया तद्भेदादु-
पाधिभेद इष्ट एवेत्याह । साध्येति । सङ्घेतौ सपक्षदेशवृत्तिधर्मे
ऽतिव्याप्तिं वारयति । वस्तुत इत्यादि । वस्तुतः । वस्तुगत्या । व्य-
भिचारिण इति । साध्यसाधनयोर्विशिष्य प्रवेशाद्यत्साध्यस्य यत्सा-
धनं व्यभिचारि तदुभयघटितमेव लक्षणं कर्तव्यम्, तथा च यस्य
यद्यापकं तदुभयघटितं नोपाधित्वमिति कातिप्रसङ्ग इत्यर्थः । गुरुत्व-

व्यभिचारीति । तैजसरूपव्यक्तीनां पृथिवीत्वाभावव्याप्यत्वादित्यर्थः । तथा च तत्तद्व्यक्तित्वेनैव साध्यसाधनयोर्निवेशनीयतया तैजसरूपहेतुकगुरुत्वसाध्यकोपाधिलक्षणप्रविष्टनद्रूपाव्यापकत्वस्य पृथिवीत्वाभावे ऽसत्त्वान्नातिप्रसङ्ग इत्यर्थः । तद्रूपघटितलक्षणस्य तत्रातिव्याप्तिविरहेऽपि पार्थिवरूपात्मकहेतुघटितलक्षणातिव्याप्तिरेवेति शङ्कामुद्धरति । तदव्याप्येति । पृथिवीत्वाभावो यदव्यापकस्तद्रूपेत्यर्थः । गुरुत्वाव्यभिचारादिति । तथा च गुरुत्वतद्रूपोभयघटितलक्षणमेव नास्ति, क्वातिप्रसङ्ग इति भावः ।

ननु उक्तरूपज्ञानं व्यभिचारानुमानानुपयोगि, व्यापकत्वाघटितत्वात्, नापि साध्यव्यापकत्वघटितम्, अर्वाच्छिन्नसाध्यव्यापकत्वसङ्ग्रहात्, नापि साधनपक्षधर्मावच्छिन्नसाध्यव्यापकताघटितम्, अननुगमादित्यस्मदुक्तरीतिरेवाऽऽदरणीयत्यत आह । दूषणतेति । दूषणता । व्यभिचारोन्नायकता । अननुगतमेव । शुद्धसाध्यतत्तद्धर्मावच्छिन्नसाध्यव्यापकताघटितमेव, तदननुगमस्यादोषत्वादेति भावः । स्वरूपगर्भम् । स्वरूपमात्रगर्भम् । मात्रपदेन साध्यतावच्छेदकगर्भताव्यवच्छेदः । धर्मगर्भमिति । तत्कुत इत्यपेक्षायामाह । तत्तदिति । गुणव्यक्तिषु । साध्याभूतास्तु । घटत्वाद्युपाधिना, सोपाधेरपि । द्रव्यत्वस्य निरुपाधित्वादिति । तथा च साध्यस्य रूपभेदानिवेशे रूपभेदेन एकसाध्यके सोपाधिनिरुपाधिभेदानुपपत्तिरिति भावः । साध्यस्य रूपभेदान्तर्भावफलमुक्त्वा साधनस्य रूपभेदान्तर्भावफलमाह । गुणत्वेनेति । रूपभेदान्तर्भावेन यादृशं लक्षणं तद्दर्शयति तथा चेति । रूपभेदपक्षे हेतुभूतधर्मिणोऽपि विशिष्टान्तर्भावे रूपेण गुरुत्वे साध्ये पृथिवीत्वाभावस्योपाधितावारणं सम्भवतीति तदन्तर्भावं निराकरोति । न त्विति । अनुगमादिति । हेतुव्यक्तिभेदेनोपाधिताभेदस्य निष्प्रयोजनकत्वादित्यर्थः । धूमादौ साध्ये वह्नित्वाद्यवच्छिन्नमहानसीयबह्व्यादिहेतावप्यार्द्रैन्धनादेरनुपाधित्वानुपगमादिति भावः । तावता लक्षणे को दोष इत्यपेक्षायामाह । तथा ज्ञेति । पृथिवीत्वाभावादेरिति । रूपत्वावच्छिन्नतैजसरूपव्यक्त्यव्यापकताशून्यस्यापीति शेषः ।

ननु साध्यव्यभिचारिसाधनाव्यापकत्वनिवेशे नायं दोषो वारणीय इत्यत आह । व्यभिचारित्वेनेति । तथा चास्मन्नय एव प्रवेश

इति भावः ।

(१चि०) केचित्तु साधनव्यापकोऽप्युपाधिः क-
चिद् यत्र पक्षावृत्तिर्हेतुः । यथा करका पृथिवी कठि-
नसंयोगादित्यत्रानुष्णाशतिस्पर्शवत्त्वम् । न च
तत्र स्वरूपासिद्धिरेव दोषः, सर्वत्रोपाधेर्दूषणान्तर-
सङ्करादित्याहुः ।

(दी०) उपाधिलक्षणे साधनाव्यापकत्वं न विशेषणम्,
दूषकतायमनुपयोगात्, अव्याप्तिरत्वाच्चेति सत्प्रतिपक्षोन्नाय-
कत्वेनोपाधेर्दूषकतावादिनामभिप्रायं प्रकाशयति केचित्त्विति ।

(गा०) ननु साधनाव्यापकत्वघटितस्यैवोपाधिलक्षणस्योक्त-
त्वात् करका पृथिवी कठिनसंयोगादित्यत्र साधनाव्यापकस्य कथम्
उपाधित्वस्वीकार इत्याशङ्कां निराकरोति । उपाधिलक्षण इति ।
दूषकतायाम् । सत्प्रतिपक्षोत्थापकतायाम् । व्यभिचारिणि साधने
साध्यस्यापि निरुक्तोपाधिलक्षणाक्रान्ततयोपाधित्वे व्यभिचारसाधने
तद्व्यभिचाररूपसाधनस्य साध्याविशेषादिदोषस्याकिञ्चित्करतया
साध्यं च नोपाधिरिति मूलासङ्गतिपरिजिहीषया परं प्रत्युद्भाव्य
इति पूरयिष्यन् साध्यतावच्छेदकावच्छिन्नसाध्यस्योपाधितयाद्भाव-
ने वक्ष्यमाणसाध्यविशेषादिदोषानवकाशात् तदूपावच्छिन्नोद्भाव-
नखण्डनायोगात् साध्यविशेषणं पूरयति । साध्यतावच्छेदकावच्छि-
न्नामिति । साध्याविशिष्टत्वादिति मूलं धारयन् साध्याविशिष्टताया
दूषकताबीजं पूरयति । पक्षे इति । पक्षे साधनरूपे । साधनस्य । सा-
ध्यात्मकोपाधिव्यभिचारस्य । अनुमानस्य । सिषाधयिषया सम्भ-
वेऽपि वैयर्थ्यात् । हेतुनिश्चयेनैव व्याप्तिविज्ञानविघटनात् । अनिश्चये ।
पक्षे साधनस्येत्यनुषज्यते । तस्य । अनुमानस्य । यद्यप्युपाध्यन्तर-
व्यभिचारलिङ्गकव्यभिचारानुमापकपरामर्शस्यापि व्याप्तिज्ञानं प्रति
व्यावर्तकधर्मदर्शनत्वेन विरोधितया सर्वत्रैव व्यभिचारानुमितिवै-
यर्थ्यम्, तथाप्युपाध्यन्तरोद्भावने तादृशपरामर्शसम्पादकतयैवोप-
युज्यते, साध्यस्य च साध्याव्यापकताघटितोपाधितयोद्भावनम-

नुपयुक्तम्, उपाधिव्यभिचारे साध्यव्यभिचारव्याप्तिनिश्चयस्यैवोपाधौ साध्यव्यापकतोपदर्शनफलत्वात्, साध्यव्यभिचारे तु साध्यव्यभिचारव्याप्तिग्रहस्यानुपयुक्तत्वात्, तद्ग्रहमन्तरेणापि हेतौ तद्ग्रहस्य स्वतो व्याप्तिज्ञानप्रतिबन्धकत्वादित्यत्र तात्पर्यम् । हेतौ साध्यग्राहककर्तृसद्भावे सन्दिग्धोपाधेर्नानुमानोच्छेदकत्वम्, अतः साध्यस्य सन्दिग्धोपाधितया उद्भावनं स्वयं निराकरोति । हेताविति । कृतं सन्दिग्धोपाधिनेति । तत्कर्तव्यस्य व्यभिचारसंशयान्तरस्यानपेक्षणात् साध्ये उपाधित्वसंशयस्यैव साध्ये साधनाव्यापकत्वसंशयरूपत्वादिति भावः । कथमिति । साध्ये साध्यव्यापकत्वसंशयायोगेन साधने तद्व्यभिचारसंशयरूपेण तत्र साधनाव्यापकत्वसंशयेनैव सन्दिग्धोपाधित्वनिर्वाहादिति भावः ।

(चि०) साध्यं च नोपाधिः, व्यभिचारसाधने साध्याविशिष्टत्वात्, अनुमितिमात्रोच्छेदप्रसङ्गाच्च । स चायं द्विविधः निश्चितः सान्दिग्धश्च । साध्यव्यापकत्वेन साधनाव्यापकत्वेन च निश्चितो व्यभिचारनिश्चयाधायकतया निश्चितां पाधिः । यथा वह्निमत्त्वेन धूमवत्त्वे साध्ये आर्द्रेन्धनप्रभववह्निमत्त्वम् । यत्र च साधनाव्यापकत्वसन्देहस्साध्यव्यापकत्वसंशयो वा तदुभयसन्देहो वा तत्र हेतुव्यभिचारसंशयाधायकतया सन्दिग्धोपाधिः ।

(गा०) मूलं स चेति । उपाधित्वग्रहेणानुमानदूषकश्चेत्यर्थः, ईश्वरसाधकसदनुमानेऽपि सन्दिग्धोपाधेरुदाहरणीयतया तस्य चानुपाधित्वेन एतद्ग्रन्थस्य वास्तवोपाधिविभाजकत्वायोगात् । निश्चितः । उपाधित्वाश्चयविषयः । सन्दिग्धः । तत्संशयविषयः । निश्चितोपाधिः । निश्चयविषयतयाऽनुमानदूषकः । तथा दूषकत्वे हेतुः व्यभिचारनिश्चयाधायकतयेति । यत्र चेति । यत्र धर्मं त्वित्यर्थः । तत्र धर्मं । सन्दिग्धोपाधिरिति भावप्रधानम् । तथा च संशयविषयतया दूषकत्वमित्यर्थः । तथात्वे हेतुव्यभिचारसंशयाधायकतयेति । शाकपाकजत्वादावुपाधित्वसंशयस्य साधने सोपाधित्वसंशयपर्यवसिततया

तत्र साध्यव्यभिचारसंशयाधायकतयेत्यर्थः ।

(दी०) साध्यतावच्छेदकावच्छिन्नम् साध्यं च नोपाधिः परं प्रत्युद्भाव्यः, साध्याविशिष्टत्वात् पक्षे साधनस्य निश्चयेऽनुमानस्य वैयर्थ्यात् अनिश्चये च तस्यायोगात् । सन्दिग्धोपाधित्वेनापि न तदुद्भावनमित्याह । अनुमितीति । हेतौ साध्यव्यभिचारस्सन्दिग्धश्चेत्कृतं सन्दिग्धोपाधिना ? असन्दिग्धश्चेत्कथं तस्य सन्दिग्धोपाधित्वमिति तु तत्त्वम् । हेतुव्यभिचारेति । व्याप्यसंशयस्य व्यापकसंशयहेतुत्वादिति भावः । न च तत्र मानाभावः, कोटिस्मरणादित एव तदुपपत्तेः, क्वचित्तदनुविधानस्यापि व्याप्यतदभावयोर्व्यापकतदभावसाहचर्यस्य गृहीतत्वेन तत्स्मरणे एवोपक्षीणत्वात् । तदग्रहे तु तत्संशयाद्व्यापकसंशयाभावादिति वाच्यम् । महानसे हुताशनो न जलहदे इति स्मरतां पर्वतादिकमपि पश्यतां धूमादिसंशयभावाभावाभ्यां हुताशनसंशयभावाभावदर्शनात्तस्यापि तद्वेतुत्वात् । अत एवोत्कटकोटिकाद्व्याप्यस्य संशयाद्व्यापकस्याप्युत्कटकोटिकः संशयः, कारणोत्कर्षेणैव कार्योत्कर्षात् । समानेयादिसूत्रं तूपलक्षणपरम्, तत्रस्थश्चकारो वाऽनुक्तममुच्चयार्थ इति वदन्ति ।

(गा०) तत्संशयस्य व्यभिचारसंशयकत्वमेव कथमित्यत आह दीधितौ । व्याप्यसंशयस्येति । तथा च व्याप्यसंशयविधया व्यभिचारव्याप्यसोपाधित्वसंशयस्य तत्संशयाधायकत्वमिति भावः । तत्र । व्याप्यसंशयस्य व्यापकसंशयहेतुत्वे । तस्य तदहेतुत्वे तदशयां तदुत्पादः कुतः कारणादित्यपेक्षायामाह । कोटिस्मरणादित इति । अवश्यकल्प्यहेतुभावादित्यादिः । तदुपपत्तेः । व्यापकसंशयोपपत्तेः । व्याप्यसंशयासत्त्वे क्वचिदनुत्पन्नस्य व्यापकसंशयस्य तदनन्तरमुत्पत्तेस्तद्वेतुत्वसिद्धिः स्यादित्यत आह । क्वचिदिति । तदनुविधानस्य । अन्यव्यतिरेकानुविधानस्य । तत्स्मरणे एव । व्यापकतदभावरूपकोटिस्मरणे एव । उपक्षीणत्वात् । उपयोगितया चरितार्थ-

त्वात् । व्याप्यतदभावयोर्व्यापकतदभावसाहचर्याग्रहस्थले व्याप्य-
संशयस्य व्यापकतदभावास्मारकतया न कोटिद्वयोपस्थापकत-
या उपयोगित्वमित्यत आह । तदिति । तदग्रहे । साहचर्याग्रहे ।
तत्संशयात् । व्याप्यसंशयात् । व्यापकसंशयाभावात् । तादृशका-
रणाभावेनानुत्पादान् । प्रकारान्तरेण कोटिद्वयोपस्थितिस्थले इतर-
सकलकारणसत्त्वे व्याप्यसंशयान्वयव्यतिरेकाभ्यां व्यापकसंशया-
न्वयव्यतिरेकतस्तत्र तद्धेतुत्वं दुरपवादमेव, अन्यथा साधारण-
धर्मदर्शनादेः कोटिस्मरणादिनाऽन्यथासिद्धिः स्यादिति समाधत्ते ।
महानस इति । पर्वतादिकमपि पश्यतामित्यनेन धर्मिज्ञानसत्त्वं दर्शि-
तम् । भावाभावाभ्यां भावाभावदर्शनादिति यथासङ्गमन्वयः । अत-
एव । तस्य तद्धेतुत्वादेव । उत्कटकोटिकात् । व्याप्यांशे तदभावांशे
वा उत्कटात् । उत्कटकोटिकः । व्याप्यांशे तदभावांशे वा
उत्कटः । औत्कट्यं चाव्याप्यवृत्तिजातिविशेषो विषयताविशेषो वा ।
कारणोत्कर्षेणेति । कारणोत्कर्षस्यैव कार्योत्कर्षप्रयोजकत्वात्, त-
स्याकारणत्वे कोटिस्मरणादिरूपकारणस्याविशेषेण व्यापकसंश-
योत्कट्यस्याकस्मिकतापत्तेरित्यर्थः । व्याप्यसंशयस्य साधारणध-
र्मदर्शनादितुरीयत्वे समानानेकधर्मोपपत्तेरित्यादिसूत्रविरोधः, सं-
शयहेतुसाधारणधर्मदर्शनादित्रयस्यैव परिगणनादित्यत आह ।
समानेत्यादीति ।

तत्सूत्रं तु समानानेकधर्मोपपत्तेर्विप्रतिपत्तेरुपलब्ध्यनुपलब्ध्य-
व्यवस्थातश्च विशेषापेक्षो विमर्शः संशय इति । अस्यार्थः समान
एको योऽनेकं तत्कोटितदभावकोटिमतां धर्मः तत्तदभावसह-
चरित्वेन तत्तदभावसहचरित्ववृत्तिधर्मवत्त्वेन वा गृहीतो गृह्य-
माणो वा यो धर्म इति यावत्, तदुपपत्तेः धर्मिणि तद्वत्ता-
ज्ञानात्, तादृशज्ञानस्य कोट्युपस्थितिद्वारा साक्षादेव वा-
हेतुत्वमिति हेत्वाभासे व्यक्तीभावप्यति । विप्रतिपत्तिः ।
एकधर्मिणि विरुद्धकोटिद्वयप्रतिपत्तिजनकं वाक्यद्वयं शब्दो-
नित्यो न वेत्यादिरूपम्, ततः तादृशवाक्ययोर्मिथो विरोधेन
शाब्दबोधानुपधायकयोर्धर्मिणि कोटिद्वयोपस्थितिद्वारा मानससं-
शयजनकत्वम्, तादृशवाक्यज्ञानस्य तत्तद्धर्मिकतत्तत्कोटिसंशये त-
त्तद्धर्मिवाचकपदसाक्षात्तत्तत्कोटिवाचकपदज्ञानत्वेन हेतुता, त-

द्रुपाधच्छिन्नजन्यत्वेऽपि संशयस्य न शाब्दत्वापत्तिः, विरोधिकोटि-
गोचरशाब्दसामग्र्यभावादिघटितसामग्र्यजन्यत्वात्, तल्लजन्यत्व-
स्यैव शाब्दत्वप्रयोजकत्वात् । तत्तत्कोटिप्रत्यक्षे तुल्यबलायास्तद्वि-
परितकोटिप्रत्यक्षसामग्र्या इव तच्छाब्दबोधे विपरितकोटिशाब्द-
सामग्र्या अपि प्रतिबन्धकत्वे मानाभावात् तत्र संशयाकार एव
शाब्दबोध इत्येकदेशिनः । उपलब्धिः । तत्कोटिनिश्चयः । अनुपल-
ब्धिः । तत्कोट्युपलब्धिविरोधिनी तदभावोपलब्धिः । तदव्यव-
स्था । धर्मिणि तद्विषयत्वव्यावृत्तधर्मस्त्वधीः, ततश्च तत्कोटिम-
द्यावृत्तत्वविशिष्टवृत्ताज्ञानस्य तत्कोटिविशिष्टवद्विराधिपतया कोटि-
द्वयविशिष्टधोरूपसंशयजनकत्वासम्भवात् तत्तत्कोटिमत्त्वमुपेक्ष्य
स्वरूपसत्तत्कोटिनिश्चयविषयवत्त्वं धर्मिणि विशेषणतयोपात्तम् ।
अत्र च तत्तत्कालसहकृतस्य तत्तत्कालीनतत्तत्पुरुषीयतत्तत्कोटि-
निश्चयविषया ये ये तत्तद्धर्मिव्यावृत्तत्वज्ञानस्य संशयजनकत्वे
तत्तद्धर्मिव्यावृत्तत्वज्ञानाभावविशिष्टतत्तद्धर्मिकतत्तत्कोटिनिश्चयस्य
संशयप्रतिबन्धकत्वे वा गौरवमित्यालोच्य तत्तत्कोटिसहचरिता-
भावप्रतियोगित्वमेव ज्ञानागर्भमसाधारण्यं संशयप्रयोजकमिति दी-
धितिकृता वक्ष्यते । निरुक्तसाधारणधर्मदर्शनादित्रयस्य प्रत्येकमेव
संशयोपधायकता, तृणारणिमणीनां बह्व्युपधायकतावत्, चाक्षुष-
त्वादिभिः सङ्करणेह प्रकृते जनकतावच्छेदकजातिकल्पनासम्भवा-
द्यभिचारः प्रकारान्तरेण वारणीयः । साधारणधर्मदर्शनादीनां सं-
शयहेतुत्वेऽपि तदसत्त्वे कोटिस्मरणादिघटिततुल्यबलकोटिभास-
कसामग्रीभ्यां विरोधग्रहसत्त्वेऽपि स्वस्वकार्यजनने बाधकाभावा-
त् संशयो दुर्वारः, तादृशयोरपि प्रत्यक्षसामग्र्योः परस्परप्रतिरोध-
कत्वे साधारणधर्मदर्शनादिसत्त्वेऽपि संशयविलोपप्रसङ्ग इति संश-
यत्वस्य विषयताविशेषरूपतायामेव निर्वाहः, तथा सति तादृशवि-
षयताभिन्नविषयताया एव विरोधिकोटिग्रहसामग्रीप्रतिबन्धताव-
च्छेदकत्वोपगमात् तादृशविषयताप्रयोजकसाधारणधर्मदर्शनादितः
संशयनिर्वाहः, विरोधग्रहेण तद्भाहकसामग्र्या वा सहिताया एव
विरोधिकोटिभासकसामग्र्याः प्रतिबन्धकत्वात् कोटिद्वयसमुच्चया-
नुपपत्तिरित्यादि बोध्यम् ।

साधारणधर्मदर्शनादिकमन्तरेणापि तुल्यबलसामग्रीभ्यां संश-

यो जन्यते, साधारणधर्मदर्शनादेः कोटिद्वयोपस्थापकतयैवोपयोग इति संशयत्वादेः कार्यतावच्छेदकत्वविद्वेषिणो नव्याः, तन्मते संशयत्वं न विषयताविशेषः, परन्तु एकधर्मिकभासमानविरोधिकोटिद्वयज्ञानत्वं तत्तत्सामग्रीसमाजप्रयोज्यमेवेति । विशेषापेक्ष इति विशेयते व्यावर्त्यते विशेषदर्शनविषयो ऽनेनेति विशेषो विशेषदर्शनम्, तदपेक्षस्तज्जन्यः, तादृशविशेषापेक्षत्वं संशयसामान्यस्यैव । विमर्शः । एकधर्मिणि विरुद्धकोटिद्वयज्ञानम्, तच्च संशयलक्षणमिति ।

साधारणधर्मदर्शन एव व्याप्यसंशयस्यान्तर्भावनीयतया तस्य स्वतन्त्रतायामस्वरसा वदन्तीत्यनेन सूचितः ।

(दी०) कांतिद्वयसहचरितधर्मवत्तया धर्मिज्ञानं हेतुः, धर्मस्यैकत्वं ज्ञानस्य च निश्चयत्वं नोपयुज्यते गौरवात्, अवगाहते च लिङ्गसन्देशो लैङ्गिकतदभावसहचरितौ लिङ्गतदभावौ धर्मिणः, तथा च साधारणधर्म एव तस्यान्तर्भाव इति तु नव्याः ।

(गा०) नव्यमतमाह । कोटिद्वयेति । तत्तत्कोटिसहचरितधर्मवद्धर्मिज्ञानत्वेन साधारणधर्मवत्ताज्ञानं संशयहेतुरित्यर्थः । अत्र तत्तत्कोटिसहचरितधर्मयोः पृथगन्तर्भावेन कारणताद्वयम्, न तु कोटिद्वयसाहचर्यावच्छिन्नत्वद्वयं धर्मस्यैकविषयतायां निवेश्यैकरणत्वं कल्प्यते, येनोभयसहचरितधर्मभेदादेकस्यापि धर्मस्य विषयतायां साहचर्यावच्छिन्नत्वद्वयासत्त्वेन कोटिद्वयसहचरितव्याप्याभावोभयावगाहिसंशयो न सङ्गृहीतः स्यादित्याह । धर्मस्यैकत्वमिति । निश्चयत्वेन हेतुत्वे संशयासङ्गहात् तत्परित्यागमपि स्फुटयति । ज्ञानस्य च निश्चयत्वमिति ।

न च ज्ञानस्य निश्चयत्वाविवक्षणे कारणतावच्छेदकाभावप्रतियोगिन्यप्रामाण्यग्रहे निश्चयत्वस्य निवेशनीयतया गौरवमिति वाच्यम् । भवतामप्रामाण्यनिश्चयाभावविशिष्टत्वेन व्याप्यसंशयस्य हेतुत्वान्तरकल्पनेन महागौरवात् ।

एतेन तत्तत्कोटिसहचरितधर्मवत्ताज्ञानस्य हेतुतायां तत्तद्धर्मविषयता अवश्यं विशिष्य निवेश्याः, साहचर्यावच्छिन्नविषयतात्वेन सकलधर्मविषयतानामनुगमे सकलधर्म्यघटितभ्रमत्वग्रहाणामभावकूटस्यैकत्र निवेशनीयतया एकधर्म्यघटितभ्रमत्वग्रहविषयधर्मा-

न्तरग्रहस्य संशयाजनकत्वापत्तेः, तथा च तत्कोटिसहचरिततद्धर्म-
वत्ताज्ञानस्य तदभावसहचरिततद्धर्मवत्ताज्ञानसहकारेणैव फलोप-
घायकत्वमुपेयते, न तु तादृशधर्मान्तरज्ञानसहकारेण गौरवादिति
धर्मस्य एकत्वापेक्षेत्यादि परास्तम् । व्याप्यसंशयस्य पृथक्कारणत्वा-
दिकल्पनापेक्षया लाघवेन तत्कोटिसहचरितैकधर्मवत्ताज्ञानेन फल-
जनने तदभावसहचरितधर्मान्तरवत्ताज्ञानस्यापि क्लृप्तकारणताक-
स्य सहकारित्वोपगमात् ।

यत्तु तत्तत्कोटिसहचरितधर्मवत्तानिश्चयजन्यसंशये तादृशध-
र्माणामपि धर्मितावच्छेदकतया भानमुपेयते, तथा च तत्र विशेष्य-
तावच्छेदकज्ञानविधयैव तादृशधर्मवत्तानिश्चयस्य हेतुत्वात् सं-
शये न तस्य स्वतन्त्रहेतुत्वमिति व्याप्यसंशयस्य पृथक्कारणत्वमा-
वश्यकमिति तदपि न । तत्कोटिसंशये तद्व्याप्यतद्व्याप्याभावोभयप्र-
कारज्ञानत्वरूपव्याप्यसंशयत्वेन हेतुत्वे व्याप्यतदभावप्रकारकत्व-
योर्विशेषणविशेष्यभावे विनिगमनाविरहात्, सामानाधिकरण्यापे-
क्षया गुरुशरीरस्य व्याप्यत्वस्य निवेशे गौरवाच्च तत्तत्कोटिसहच-
रितधर्मवत्ताज्ञानत्वेन पृथक् पृथक् कारणत्वान्तरकल्पनाया एवोचि-
तत्वात् । व्याप्यसंशयस्य कोटिद्वयसहचरितधर्मावगाहिनां स्फुट-
यति । अवगाहते चेति । लिङ्गम् । व्याप्यम् । लैङ्गिकम् । व्यापकम् ।
लिङ्गतदभावयोर्लैङ्गिकतदभावसहचरितत्वस्य यथासङ्ख्यमन्वयः ।
व्याप्यसंशयदशायां व्याप्ये व्याप्तिघटकसहचरितत्वस्य ग्रहनियमेऽपि
तदभावे व्यापकभावसहचारग्रहो न नियत इति चेत् ? एवमेव,
परन्तु यदा व्यापकसंशयस्तदा तद्ग्रहोऽपि फलवलात् कल्प्यते,
यत्र च तद्ग्रहस्तत्र व्यापकसंशयस्यैवापलाप इति भावः ।

(दी०) लिङ्गतदभावयोः प्रत्येकमेकैककोटिसाधारण्येऽपि
मिलितयोरसाधारण्यम्, सत्प्रतिपक्षस्थले विरुद्धयोरिव हेत्वो-
रिति तु टीकाकारानुयायिनः ।

(गा०) सत्प्रतिपक्षस्थले विरुद्धहेतुद्वयज्ञानस्यासाधारणधर्म-
वत्ताज्ञानविधया साध्यसंशयकत्वम्, तदभावव्याप्यवत्ताग्रहप्रति-
बन्धकतायां तद्व्याप्यवत्ताज्ञानस्योत्तेजकतया न हेतुरूपपरामर्शस्य
संशयप्रतिबन्धकत्वमिति टीकाकारमतमनुसृत्य व्याप्यसंशयस्या-

प्यसाधारणधर्मज्ञानान्तर्भावं वदतां मतमाह । लिङ्गेति । कोटिसा-
धारण्येऽपि । कोटिसहचरितत्वेऽपि । मिलितयोरिति । उभयत्वाव-
च्छिन्नयोरित्यर्थः । असाधारण्यम् । तत्तदभावव्यापकाभावप्रतियो-
गित्वम् । उभयत्वावच्छिन्नाभावस्य तत्तत्कोटिव्यापकत्वग्रहे च
व्यापकसंशयोऽपलपनीय एवेति भावः । हेत्वोरित्यत्र प्रत्येकमित्या-
दिकं सर्वमनुषज्यते ।

अत्रेदमस्वरसवीजम्, शब्दत्वादेः शब्दत्वत्वादिना नित्यत्वादिम-
ह्यावृत्तत्वस्य जातित्वादिना च धर्मिवृत्तित्वस्य ग्रहे संशयानुदयात्
येन रूपेणासाधारण्यग्रहस्तेनैव रूपेणासाधारणधर्मस्य धर्मिणि धीः
संशयहेतुरुपेया, धूमादिसंशयस्य च धूमधूमाभावाद्युभयत्वेन उभ-
याविषयकतया कथं संशयकता ? विरुद्धतया गृह्यमाणयोरेकवि-
शिष्टेऽपरप्रकारकमिदोभयत्वेनोभयप्रकारकमपि ज्ञानमनाहार्यमनुभ-
वविरुद्धमिति न संशयस्य तथात्वसम्भवः ।

यदि च तत्तद्रूपावच्छिन्नोभयत्वेनासाधारण्यग्रहसहिततत्त-
द्रूपावच्छिन्नोभयवत्ताज्ञानस्य हेतुतायां तत्तद्रूपावच्छिन्नप्रकार-
कत्वमेवावच्छेदकं न तूभयत्वसहिततत्तद्रूपावच्छिन्नप्रकारता-
कत्वं गौरवादित्युच्यते, तथापि उभयत्वेनासाधारण्यग्रहसहितस्य
भावाभावोभयवत्ताज्ञानस्यान्यत्र संशयहेतुताया अकल्मसत्वात्तामव-
लम्ब्य व्याप्यसंशयत्वेन पृथक्कारणताखण्डनानुपपत्तिः, उभयत्वेन
तत्तदभावव्यापकाभावप्रतियोगित्वज्ञानसाहित्यं निवेश्य भावाभावो-
भयप्रकारकज्ञानहेतुतापेक्षया धूमादौ बह्व्यादिव्याप्यत्वग्रहसहितधू-
मादितदभावप्रकारकज्ञानत्वरूपसंशयत्वेन हेतुतायामेव लाघवात्,

यदि चोभयत्वेनासाधारण्यग्रहसहितभावाभावोभयप्रकारकज्ञा-
नहेतुता तदुभयसमुच्चयस्थले कल्मसेत्युच्यते, तथाप्येतन्मते संशय-
मात्रीयकोटिद्वयमात्रस्यैव मिलितस्यासाधारणतया व्यभिचारिजल-
त्वादिसंशयाद्याप्यधूमादिसंशयस्याविशेषः ।

न च साधारणधर्मदर्शनान्तर्भावमतेऽपि जलत्वादेर्वह्न्यादावभा-
वस्य जलत्वाद्यभावस्य च बह्व्यादेः सहचरिततया तत्संशयविशेष
इति वाच्यम् । व्याप्यत्वस्य व्यापकसामानाधिकरण्यनियततया
व्याप्याभावत्वस्य च व्यापकाभावसामानाधिकरण्यनियततया तत्त-
त्कोटिसाधारण्यग्राहकत्वेन संशयोपयोगितया तन्मते व्याप्यसंशय-

स्य संशयान्तरो विशेषात्, असाधारण्यग्रहे च व्याप्त्यादिग्रहस्या-
नुपयोगात्, एवमेकसम्बन्धेन तत्तत्कौटिम्ब्यावृत्तस्य सम्बन्धान्त-
रेण धर्मिणि ग्रह संशयानुत्पत्त्या सम्बन्धैक्यमवश्यमपेक्षणीयम्,
धूमतदभावयोश्च मिलितयोः संयोगेन विशेषणताविशेषण च व्या-
वृत्तत्वग्रहऽपि धूमादिसंशये तादृशेन केनापि सम्बन्धेन धर्मिण्युभय-
प्रकारकताविरहेण कथं संशयकता ?

यत्तु अन्यतरसम्बन्धेन भावाभावोभयस्य व्यावृत्ततया तेन स-
म्बन्धेन च संशयस्योभयप्रकारकतया संशयकत्वमिति । तदसत् ।
यद्रूपावच्छिन्नसम्बन्धेन उभयत्वावच्छिन्नस्यासाधारण्यग्रहः अन्य-
तरत्वरूपतद्रूपावच्छिन्नस्य संसर्गतया संशये ऽभ्यानात् । यद्रूपा-
वच्छिन्नसम्बन्धघटितासाधारण्यग्रहस्तद्रूपाश्रयसम्बन्धेन धर्मि-
ण्यसाधारण्यधर्मग्रहमात्रस्य संशयकत्वे शब्दत्वं नित्यसम्बन्धेनो-
भयव्यावृत्तमिति ग्रहदशायां समवायस्यानित्यत्वध्रमेऽपि अख-
ण्डोपाधिरूपसमवायत्वावच्छिन्नसम्बन्धेन शब्दत्वज्ञानस्य नित्य-
त्वादिसंशयकतापातादित्याद्युहनीयम् ।

(दी०) इत्थं च साधनाव्यापकत्वसंशये साध्यव्यापक-
व्यभिचारसंशयात्साध्यव्यभिचारसन्देहो हेतौ स्फुट एव । सा-
ध्यव्यापकत्वसन्देहे तु साधनाव्यापकव्याप्यत्वमंशयात्साध्ये
साधनाव्यापकत्वसन्देहो बोध्यः । उपाधेस्साध्यव्यापकत्वसन्दे-
हेनाऽऽहितात्साधने साध्यव्यापकव्यभिचारसन्देहात् साध्यव्य-
भिचारसन्देह इत्थमेव च दलद्वये संशयस्थले व्यभिचारसंशय-
स्योक्तिसम्भव इत्यपि वदन्ति ।

(गा०) उपाधित्वघटकसाधनाव्यापकत्वादिसंशयस्य साध्यव्य-
भिचारव्याप्यसंशयपर्यवसानं दर्शयति । इत्थं चेति । साधनाव्याप-
कत्वसंशय इति । साध्यव्यापकतावच्छेदकतया निश्चिते शाकपाक-
जत्वत्वादौ साधनाव्यापकतावच्छेदकत्वसंशये सतीत्यर्थः । सा-
ध्यव्यापकव्यभिचारसंशयात् । स्वस्मिन् । तदव्यापकत्वस्य तस्मि-
न् स्वाभाववद्बृत्तित्वेन तुल्यवित्तिवेद्यतया साधने साध्यव्याप-
कतावच्छेदकावच्छिन्नाभाववद्बृत्तित्वसंशयपर्यवसानात् । स्फुट एवे-

ति । व्यापकव्यभिचारस्य व्याप्यव्यभिचारव्याप्यत्वादिति भावः ।
 साध्यव्यापकत्वसन्देहे त्विति । साधनाव्यापकतावच्छेदकत्वनिश्च-
 यविषयधर्मे साध्यव्यापकतावच्छेदकत्वसंशये त्वत्यर्थः । साध-
 नाव्यापकव्याप्यत्वसंशयादिति । व्यापकत्वव्याप्यत्वयास्तुल्यवित्ति-
 वेद्यतया साध्यतावच्छेदके साधनाव्यापकतावच्छेदकावच्छिन्न-
 व्याप्यतावच्छेदकत्वरूपसाधनाव्यापकतावच्छेदकत्वव्याप्यधर्मसं-
 शयादित्यर्थः । साध्ये । साध्यतावच्छेदके । साधनाव्यापकत्वस-
 न्देहः । साधनाव्यापकतावच्छेदकत्वरूपव्यभिचारसंशयः । अत्र
 साधने उपाधिव्यभिचारस्य निश्चितत्वेन संशयायोगात् तत्र त-
 त्संशयाधीनसाध्याभाववद्वृत्तित्वसंशयानवकाश इत्याशयः । तत्रा-
 पि हेतुधर्मिकसाध्याभाववद्वृत्तित्वरूपव्यभिचारसंशयमुपपादयतां
 मत आह । उपाधेरिति । उपाधेः । उपाधितावच्छेदकस्य । साध्य-
 व्यापकत्वसन्देहन । विशेषणीभवत्साध्यव्यापकत्वसंशयेन । आहि-
 तात् । साधने साध्यव्यापकतावच्छेदकत्वविशेषितोपाधितावच्छे-
 दकत्वावच्छिन्नाभाववद्वृत्तित्वसंशयादित्यर्थः । अत्र च संशये सा-
 ध्यव्यापकतावच्छेदकत्वस्य उपलक्षणतयैवाभावप्रतियोगितावच्छे-
 दकतया भासमानोपाधितावच्छेदके भानम् , उपाधितावच्छेदक-
 तया भानासम्भवात्, तादृशभाने तन्निश्चयस्यापेक्षितत्वात् ।

न च व्यापकतावच्छेदकत्वमात्रेणोपाधितावच्छेदकभानं न
 तु तद्गतासाधारणरूपेणापीति तादृशसंशयस्य व्यापकतावच्छे-
 दकत्वांशे निर्धर्मितावच्छेदकतयाऽवच्छेदकतया भानेऽपि न तन्नि-
 श्चयोऽपेक्षित इति वाच्यम् । व्यापकतावच्छेदकमेयत्वादिविशिष्टस्य
 केवलान्वयितया व्यापकतुवच्छेदकत्वविशिष्टावच्छिन्नाभावस्या-
 प्रसिद्ध्या संशयेनास्पर्शात् ।

न च व्यापकतावच्छेदकत्वोपलक्षिततद्धर्मावच्छिन्नाभाववद्वृ-
 त्तित्वसंशयोऽपि दुर्घटः, तद्धर्मावच्छिन्नाभाववद्वृत्तित्वनिश्चयस्य
 तद्विरोधित्वादिति वाच्यम् । उपलक्षणीभूतव्यापकतावच्छेदकत्वमा-
 त्रपुरस्कारेणोपाधितावच्छेदकभानोपगमात् तत्तद्धर्मावच्छिन्नाभाव-
 वद्वृत्तित्वनिश्चयस्य च विशेषतत्तद्धर्मावगाहिततद्धर्मावच्छिन्ना-
 भाववद्वृत्तित्वसंशयं प्रत्येव विरोधितया व्यापकतावच्छेदकत्वमात्रे-
 ण तदवगाहिसंशयस्याप्रत्यूहत्वात् ।

न च विशेषणसन्देहाद्विशिष्टसंशयो भवन् विशेषणसंशयधर्मि-
तावच्छेदकमवश्यमुल्लिखतीति नियमः प्रामाणिकः, दण्डो पुरुष इति
निश्चयादशायां पुरुषस्य दण्डो रक्तो न वेति संशयात् रक्तदण्डवान्
पुरुष इत्यादिनिश्चयासत्त्वे रक्तवान् न वा पुरुष इत्यादिसंशयस्यो-
पगमात् ।

न चाभावप्रतियोगितावच्छेदकतया तदवच्छेदकतया वा
भासमाने नोपलक्षणस्य प्रकारतया भानम्, नीलो घटो नास्ती-
त्याद्याकारकस्य घटादिसामान्याभावग्रहस्य नीलदण्डवाच्चास्ती-
त्याकारकस्य दण्ड्यादिसामान्याभावादिग्रहस्य वाऽननुभविक-
त्वादिति कथं व्यापकतावच्छेदकत्वमुपलक्षणतया साध्यताव-
च्छेदकेऽवगाहमानो व्यापकव्यभिचारसंशय इति वाच्यम् । प्रति-
योगिताया यत्र प्रतियोगिसंसर्गतया भानं तत्रैव तथा नियमात् ।
अत्रोपाध्यभावे उपाधितावच्छेदकावच्छिन्नप्रतियोगितायास्तादृश-
रूपावच्छिन्नाभाववद्वृत्तित्वाभावे तादृशाभाववद्वृत्तित्वत्वावच्छि-
न्नप्रतियोगितायाश्च प्रकारतयैव भानोपगमात् । इत्थमेव चेति । वि-
शेषरूपावच्छिन्ने यत्र धर्मिणि यद्वरूपं सन्दिग्धं विशेषरूपावच्छिन्न-
तद्रूपावच्छिन्नतद्धर्मिघटितकोटितावच्छेदकावच्छिन्नविषयकसंश-
योपगमेनैवेत्यर्थः ।

दलद्वयेति । साध्यव्यापकत्वसाधनाव्यापकत्वोभयेत्यर्थः । उ-
क्तिसम्भव इति । अन्यथा साधनाव्यापकत्वनिश्चयस्थले साध्यव्या-
पकत्वसन्देहे साध्ये साधनाव्यापकव्याप्यत्वसंशयात् साधनाव्या-
पकत्वसन्देहसम्भवेऽपि यत्र साधनाव्यापकत्वमप्युपाधौ सन्दिग्धं
तत्र साध्यव्यापकत्वस्य सन्दिग्धतया साधने साध्यव्यापकोपाधि-
व्यभिचारस्येव साध्ये सन्दिग्धसाधनाव्यापकत्वविशेषितोपाधि-
व्याप्यत्वस्यापि संशयासम्भवेन व्यभिचारसंशयाधानानिर्वाहादि-
ति भावः । साधनाव्यापकत्वनिश्चयस्थले उक्तरात्या साध्ये सा-
धनाव्यापकत्वसंशयस्यानुमित्यौपयिकव्यापकतानिश्चयत्वविरोधिनः
सुवद्यतया हेतौ साध्याभाववद्वृत्तित्वसम्पादनायाय प्रयासो विफ-
ल इत्यस्वरसो वदन्ति इत्यनेन सूचितः ।

(चि०) यथा मित्रातनत्वेन श्यामत्वे साध्ये

शाकपाकजत्वपरिणतिजत्वम् । न च तेनैव हेतुना
 शाकपाकजत्वमपि साध्यम्, तत्र श्यामत्वस्योपाधि-
 त्वादुभयभ्यापि साधने ऽर्थान्तरम् । श्यामत्वमात्रे वि-
 वादो न तूभयत्र । न चैवं धूमाद्वह्नयनुमानेऽपि वह्निसा-
 मग्न्युपाधिस्स्यात् । तत्र वह्निरेव तत्सामग्रयाऽपि समं
 धूमस्यानौपाधिकत्वमिच्छयात्, अत्र तु मित्रातनयत्व-
 व्याप्यश्यामसामग्र्या स्थातव्यमित्यत्र कार्यकारण-
 भावादीनां व्याप्तिग्राहकाणामभावात् । अत एव
 साध्यसामग्र्या सह हेतोरपि यत्र व्याप्तिग्राहकम-
 स्ति तत्र सामग्री नोपाधिः, यत्र तु तस्मास्ति तत्र
 साऽप्युपाधिरित्यभिसन्धाय सामग्री च क्वचिन्नोपा-
 धिर्न तु सर्वत्र इत्युक्तम् । यथा तुल्ययोगक्षेमयोरुपा-
 धेर्व्यापकतासन्देह ईश्वरानुमाने शरीरजन्यत्वाणुत्वा-
 दिः, यथा च शाकपाकजत्वस्य साध्यव्यापकता-
 सन्देहे मित्रातनयत्वे ।

(दी०) उभयेति । एकांशेऽपरस्यैकविशिष्टापरसाध्य-
 तायान्तु एकैकस्योपाधित्वमिति तु तत्त्वम् । ईश्वरेति । वस्तुतः
 सदेतावपि तत्त्वाग्रहदशायामुपाधिसन्देहेन व्यभिचारसन्देह
 इति भावः ।

(गा०) परार्थस्थले सन्दिग्धोपाधितया उद्भावितस्य शाक-
 पाकजत्वस्य साधनाव्यापकत्वसंशयनिरासाय श्यामत्वसंशयवि-
 षयमित्रातनये शाकपाकजत्वसाधने श्यामत्वस्योपाधित्वं मणिकार-
 णोक्तम्, युगपदुभयसाधने साध्यतया न कस्याप्युपाधित्वसम्भव
 इत्यभिमानेन युगपदुभयसाधनमाशङ्क्य चार्थान्तरेण तद् दूषि-
 तम् । तत्र च श्यामत्वे इव शाकपाकजत्वेऽपि विवादसम्भवान्नार्था-
 न्तरमित्यालोच्य एकदा उभयानुमानमुपाधिर्नैव स्वयं दूषयति ।

एकांशेऽपरस्येति । उपाधित्वमित्यग्रिमेणान्वयः । साध्यं च नापो-
धिरिति प्रवादस्य तद्रूपावच्छिन्नसाधने तद्रूपावच्छिन्नस्य नो-
पाधितयोद्भावनमित्यर्थकत्वादिति भावः ।

नन्वस्तु विभिन्नरूपेणोभयसाधने एकांशे ऽपरस्योपाधित्वम्,
उभयत्वेनैकविशिष्टापरत्वेन वोभयं साधनीयमित्यत आह । एकवि-
शिष्टापरेति । उभयत्वावच्छिन्नस्याप्युपलक्षणमेतत् । एकैकस्येति ।
प्रत्येकरूपावच्छिन्नस्य उभयस्यैवेत्यर्थः । साध्यस्य भिन्नरूपेणो-
पाधितायामविवादादिति भावः ।

मूले न चैवमिति । एवम् । साध्योत्पादप्रयोजकशाकपाकजत्वस्य
साधनाव्यापकत्वसंशयेन सन्दिग्धोपाधित्वे । वह्निसामग्री । वह्न्यु-
त्पादप्रयोजिका सामग्री । उपाधिः । सन्दिग्धोपाधिः । स्यात् । अनौ-
पाधिकत्वनिश्चयात् । व्याप्तिग्राहकतर्कसम्भवेन तन्निश्चयात् । तथा च
साधनाव्यापकत्वसंशयायोगेन न तत्सामग्र्याः सन्दिग्धोपाधित्वम-
पीति भावः । श्यामसामग्र्या । शाकपाकजत्वेन । व्याप्य स्थातव्यम् ।
व्यापनीयम् । इत्यत्र । इति निश्चयविषयतयाऽभिमतयोऽभिन्नातनय-
त्वशाकपाकजत्वयोः । कार्यकारणभावादीनामभावात् । अभावेन ता-
दृशानिश्चयासम्भवात् । अत्र हेतुगर्भविशेषणं व्याप्तिग्राहकानामिति ।
साध्यव्यापकतासंशयेन सन्दिग्धोपाधिमुदाहरति । यथा तुल्य-
योगक्षेमयोरिति । सतोरिति शेषः । योगक्षेमयोस्तुल्यत्वे सती-
त्यर्थः । साध्ये साधनस्य उपाधौ च साध्यस्य व्यापकताग्राहकसा-
मग्रीसाम्य इति यावत् ।

नन्वीश्वरसाधकसदनुमाने कथं शरीरजन्यत्वादेरुपाधित्वमु-
क्तमित्यत आह । दीधितौ वस्तुत इति । वस्तुगत्येत्यर्थः । तत्त्वाग्रह-
दशायाम् । अनुकूलतर्कानवतारेण सद्धेतुत्वाग्रहदशायाम् । उपा-
धिसन्देहेन शरीरजन्यत्वादावुपाधित्वसंशयेन । व्यभिचारसन्देह
इति । अतोऽनुपाधेरपि तस्य उपाधित्वसंशयविषयतया दूषक-
त्वमिति शेषः ।

उभयसंशयस्थलमुदाहरति मूले । यथा चेति । सन्दिग्धानैका-
न्तिकवदिति दूषकत्वमात्रांशे दृष्टान्तः । तथा च व्यभिचारसन्दे-
हस्येव उपाधिसन्देहस्याप्युद्भावनं युज्यत एवेति भावः ।

(चि०) यत्तु उपाधिसन्देहो नोपाधिर्न वा हेत्वा-
भासान्तरमिति तदुद्भावने निरनुयोज्यानुयोग इति ।
तन्न, सन्दिग्धानैकान्तिकवद्व्यभिचारसंशयाधायकत्वे-
न दूषकत्वात् ।

(दी०) सन्दिग्धेति । न चानैकान्तिकत्वसन्देहः प्रति-
बन्धको न तु तज्ज्ञानमिति तदर्थं तदुद्भावनमफलमिति वाच्यम् ।
अनैकान्तिकत्वसंशयान्मम व्याप्तिग्रहो मा भूदित्यभिप्रायेण प्रा-
चां हेतुदोषत्वेनासाधकतासाधकतया जिज्ञासादिद्वारा परम्पर-
या सन्देहोपयोगित्वेन च तदुद्भावनस्य साम्प्रदायिकत्वात् ।
उपाधित्वस्य संशये निश्चये च जायमानं यज्ज्ञानमनुमितिं वि-
रुणाद्भि तदेवास्य दूषकतावाजमिसभिप्रायेणाह । सन्दिग्धेति ।
तद्व्यतिरेकस्य क्वचिद्व्यापकत्वेन क्वचिच्च पक्षधर्मत्वेन सन्दिग्धत्वा-
द् बाधोन्नीतेति ।

(गा०) व्यभिचारसंशयोद्भावनमेव न घटत इत्याशङ्कते दी-
धितौ । न चेति । न तु तज्ज्ञानमिति । न व्यभिचारसंशयस्य विष-
यो हेतुरिति संशयज्ञानं प्रतिबन्धकमित्यर्थः । तदर्थम् । सन्देहज्ञा-
नफलकम् । अफलम् । अनुपयुक्तफलम् । तथा च सन्दिग्धोपाधे-
र्व्यभिचारसंशयाधायकतया दूषकत्वेऽपि तत्सन्देहोद्भावनं सुतरा-
मफलमिति भावः । मा भूत् । न भवति । इत्यभिप्रायेण । एतदर्थ-
बोधनेच्छया । तत्र व्याप्तिरनुमता नवेति प्रतिवादिनं प्रति मध्य-
स्थानुयोग उक्ताभिप्रायेण व्यभिचारसंशयोद्भावनसङ्गतावपि, ता-
दृशानुयोगं विना तदुद्भावनमसङ्गतम्, अतस्तदपि प्रकारान्तरेण
सङ्गमयति । प्राचामिति । दोषेणैवासाधकत्वसाधनं साम्प्रदायिक-
मते उक्तं प्राचां हेतुदोषत्वेनेति । ज्ञायमानं सद्यदनुमितिविरोधीति
तस्यैव स्वमते हेतुदोषतया व्यभिचारसन्देहस्य च स्वरूपसत एव
तथात्वेन न तथात्वसम्भव इत्यत उक्तं प्राचामिति । एतदनुशयै-
व प्रकारान्तरमाह । जिज्ञासादिद्वारेति । प्रतिवादिना स्वसंशयो-

द्भावने संशयप्रयोजकजिज्ञासोदयेन तत्प्रयोजकरूपप्रतिसन्धाने स-
ति सामप्रवशान्मध्यस्थस्यापि संशयो भवतीति संशयोद्भावनस्य
संशयोपयोगित्वेन तस्य सम्प्रदायसिद्धत्वादित्यर्थः । परम्परया
यदुद्भावनं संशयोपयोगि तस्याप्युद्भावेन अन्येषामपि तथाविधाना-
मुद्भावनप्रसङ्ग इत्याशङ्कावारणाय साम्प्रदायिकत्वादित्युक्तम् ।
तथा चान्येषां तथाविधानामुद्भावनमसाम्प्रदायिकत्वान्न क्रियत
इति भावः ।

(चि०) उपाधेरिव व्यभिचारनिश्चयाधायकतया
इदानीमुपाधेर्दूषकताबीजं निरूप्यते । नाप्यस्य व्यति-
रेकद्वारा सत्प्रतिपक्षत्वेन दूषकत्वम्, तदा हि सत्प्र-
तिपक्षे सत्प्रतिपक्षान्तरवदुपाधेरुद्भावनं न स्यात् । न
च प्रतिपक्षबाहुल्येनाधिकबलार्थमुद्भावनम्, शतमप्य-
न्धानां न पश्यतीति न्यायात्, एकेनापि बहूनां प्रति-
बन्धाच्च । व्याप्तिपक्षधर्मते हि बलम्, तच्च तुल्यमेव,
न तु भूयस्त्वमपि, एकस्मादप्यनुमितिदर्शनात् । स-
न्दिग्धोपाधेरदूषकतापत्तेश्च, तद्व्यतिरेकस्य पक्षे स-
न्दिग्धत्वात् । अपि चैवं बाधोन्नीतपक्षेतरस्योपाधित्वं
न स्यात्, व्यतिरेकेऽसाधारण्यात् ।

(गा०) मूले प्रतिपक्षबाहुल्येनाधिकबलार्थमिति । प्रतिपक्षः । प्रति-
साध्यसिद्धेर्विरोधी प्रकृतसाध्यसाधको हेतुः, तस्य बाहुल्यमनेकता,
तदभिन्नं यदधिकबलं तदर्थमित्यर्थः । उद्भावनमित्यत्र न चेत्यस्य
सम्बन्धः । अत्र हेतुः व्याप्तिपक्षधर्मते हीत्यादि । हि । यस्मात् । व्या-
प्तिपक्षधर्मते । तयोर्ज्ञानम् । बलम् । शतमपीति । व्याप्तिपक्षधर्मता-
ज्ञानासत्त्व इत्यादिः । कार्यप्रयोजकस्य कस्यचिद्विरेहे एकजातीया-
नेककारणान्तरेसत्त्वेऽपि फलानुत्पत्तिरिति न्यायेन भूयोभिरपि प्र-
तिहेतुभिरनुमितिप्रतिबन्धरूपफलानिर्वाहादित्यर्थः । एकेनापीति ।
व्याप्तिपक्षधर्मताभ्यां ज्ञायमानेनेत्यादिः । प्रतिबन्धात् । कार्यस्य ।
व्याप्तिपक्षधर्मताभ्यां एकमात्रहेतुज्ञानस्यापरानुमितिबन्धकताप्रयो-

जकं विरोध्यनुमितिसामग्रीत्वं दर्शयति । एकस्मादर्पति ।

ननु सन्दिग्धोपाधेरदूषकतापत्तेरिति मूलमसङ्गतम्, तस्य स-
त्प्रतिपक्षोन्नायकत्वासम्भवेऽपि व्यभिचारसंशयाधायकत्वेन दूषक-
त्वसम्भवादित्याशङ्क्याह दीधितौ । उपाधित्वस्येति । उपाधित्व-
स्य संशयो निश्चयश्चानुमितिविरोधिव्यभिचारजनकस्तद्विषयक-
ज्ञानजनकत्वमेवास्य सन्दिग्धोपाधेरदूषकताबीजमिति नियमाभिप्रा-
येणेत्यर्थः । तथा च सत्प्रतिपक्षोत्थापकत्वेन निश्चितोपाधेरदूषकत्व-
मते उपाधित्वनिश्चयस्य नानुमितिविरोधिव्यभिचारज्ञानजनक-
त्वमिति न तत्संशयकतया सन्दिग्धोपाधेरदूषकतासम्भवः । अस्ये-
त्यत्रेदंशब्दस्य नोपाधिसामान्यपरत्वम्, तथा सत्युपाधित्वसंशय-
स्य साध्यव्यापकाभावज्ञानजनकतया दूषकत्वाभिहितोपाधेरपि
तद्द्वारा दूषकत्वानुपपत्त्या उपाधिमात्रस्यैवादूषकतापत्त्या सन्दिग्ध-
व्यभिधानासङ्गतेः । सन्दिग्धोपाधेः सत्प्रतिपक्षानुत्थापकत्वे तद्व्य-
तिरेकस्य पक्षे सन्दिग्धत्वादिति मूलोक्तहेतुर्न साधकः, साधना-
व्यापकत्वेन निश्चितस्य साध्यव्यापकत्वेन च सन्दिग्धस्योपाधेर्व्यति-
रेकस्य पक्षे सन्दिग्धत्वादिति पूरयन् व्याचष्टे तद्व्यतिरेकस्येति ।
क्वचिदिति । साध्यव्यापकतासंशयस्थल इत्यर्थः । क्वचिच्चेति ।
साधनाव्यापकत्वसंशयस्थले चेत्यर्थः ।

(चि०) पक्षवृत्तिश्चोपाधिर्न स्यात्, यथा षटोऽनि-
त्यो द्रव्यत्वादित्यत्र कार्यत्वम्, अन्धकारो द्रव्यं स्वा-
तन्त्र्येण प्रतीयमानत्वादित्यत्राश्रावणत्वम्, तद्व्यति-
रेकस्य पक्षावृत्तित्वात्, न च नायमुपाधिः, तल्ल-
क्षणसत्त्वात्, अन्यथाऽपि दूषकत्वसम्भवाच्च, किञ्च
साध्यव्यापकव्याप्यत्वेनोपाधेस्साध्याव्यापकत्वे त-
द्व्यतिरेकेण कथं सत्प्रतिपक्षः ? न ह्यव्यापकव्यतिरे-
कादव्याप्यव्यतिरेकः । नापि व्याप्तिविरहरूपतया,
असिद्धत्वेनानौपाधिकत्वस्य व्याप्तिव्यतिरेकानिरासात् ।
नाप्यनौपाधिकत्वज्ञानस्य, व्याप्तिहीनेतुत्वस्य तत्त्वेन

व्याप्तिज्ञानकारणविघटकतया व्याप्यत्वासिद्धावन्त-
र्भावः । न ह्यन्यस्य साध्यव्यापकत्वसाधनाव्या-
पकत्वज्ञानमन्यव्याप्तिज्ञानं प्रति प्रतिबन्धकमि-
त्युक्तम् ।

(दी०) ननु बाधे ऽवतीर्णे तत एव हेतोर्साधकत्वात्कृ-
तमुपाधिना, न वाऽसाधारण्यम्, पक्षस्यैव सपक्षत्वात्, अवतीर्णे
तु नोपाधित्वम्, पक्षेतरान्तरवत्साध्यव्यापकताया एवाग्रहात्
अनुकूलतर्कादिना कथञ्चित्तद्ग्रहे च नासाधारण्यम् व्यतिरेकि-
तयाऽन्वयव्याप्त्यग्रहस्य सत्प्रतिपक्षतया च सत्प्रतिपक्षान्तरस्या-
किञ्चित्करत्वात्, इत्यरुचेराह । पक्षवृत्तिश्चेति । पक्षे तद्ग्रहदशायां
तदभावग्रहासम्भवादिति भावः । व्याप्तिविरहरूपतां निरस्य
व्याप्तिज्ञानाभावद्वारकतां निरस्यति । नापीति । अनौपाधिक-
त्वज्ञानस्य । औपाधिकत्वज्ञानाभावस्य । कारणविघटकतया ।
कारणाभावरूपतादृशज्ञानविषयतया । अनौपाधिकत्वज्ञानस्य का-
रणत्वं नान्वयव्यतिरेकसिद्धम्, परन्तु सोपाधित्वज्ञानस्य प्रति-
बन्धकतायां विना कारणीभूतज्ञानविघटनमसम्भवित्वेन कल्पनी-
यम्, सैव त्वसिद्धेति दूषणतात्पर्याद्यथाश्रुतमेव साधीय इत्यपि
वदन्ति । व्याप्यत्वासिद्धेर्व्याप्यत्वज्ञाने । अन्तर्भावः तद्-
द्वारा दूषकत्वम् ।

(गा०) बाधोन्नीतेत्यादि दूषणमुद्धृत्य दूषणान्तरमवतारयति न
न्वित्यादिना । बाधे बह्वयादाबुष्णत्वादौ । निश्चित इत्यर्थः । तत एव ।
बाधावतारादेव । हेतोः । कृतकत्वादेः । असाधकत्वात् । अनुष्णत्वादेर-
साधकत्वात् । कृतमुपाधिनेति । तथा च तदा पक्षेतरस्यादूषकत्वेऽ-
पि क्षतिविरहादिति भावः । सपक्षत्वात् । साध्याभावरूपसाध्य-
वत्त्वेन निश्चितत्वात् । हेतोश्च तदव्यावृत्तत्वादिति शेषः । अनव-
तीर्णे त्विति । बाध इत्यनुषज्यते । नोपाधित्वम् । नैव दूषकत्वम् ।

पक्षेतरान्तरवदिति । पर्वतो वह्निमानित्यादिस्थलीयपक्षेतरत्वं इवे-
त्यर्थः । साध्यव्यापकताया एवाग्रहादिति । पक्षे साध्यसन्देहस्य
व्यभिचारसंशयतया साध्यव्यापकतानिश्चयप्रतिबन्धकत्वादिति भा-
वः । व्यापकताग्राहकानुकूलतर्कसत्त्वे व्यभिचारसंशयो ऽकिञ्चि-
त्कर इत्यत आह । अनुकूलेति । आदिपदात् स्वतस्सिद्धव्यभिचा-
राग्रहपारिग्रहः । नासाधारण्यम् । तदभावस्य दोष इति शेषः । व्य-
तिरेकितया । साध्याभावगमकतौपयिकसाध्यव्यापकतानिश्चय-
विषयप्रतियोगिरूपव्यतिरेकप्रतियोगितया । अन्वयव्याप्त्यग्रहस्य ।
असाधारण्यप्रयुक्तस्य । अकिञ्चित्करत्वादित्यग्रिमेणान्वयः । स-
त्प्रतिपक्षतया । प्रतिरोधमात्रफलकतया । सत्प्रतिपक्षान्तरस्य ।
असाधारणतया विरोधिसाध्यसिद्धौपयिकव्यापकतान्तरग्रहविष-
यप्रतियोगित्वकस्य । पक्षवृत्तिश्चेति मूलं पक्षवृत्तितया गृह्यमाणपर-
मित्याशयेन तस्य दूषकत्वानुपपत्तिर्बोद्धव्याह । पक्ष इति ।

मूले तल्लक्षणसत्त्वादिति । साध्यव्यापकत्वे सति साधनाव्या-
पकत्वरूपलक्षणसत्त्वादित्यर्थः । साधनाव्यापकत्वस्थले पक्षावृत्ति-
त्वप्रवेशे उक्तधर्मेषु लक्षणासत्त्वंनिर्वाहमालोक्य अन्यथाऽपीति । व्य-
भिचाराद्युच्चायकतया ऽपीत्यर्थः । दूषकत्वसम्भवादिति । तथा च
नोपाधित्वानभ्युपगमसम्भव इति भावः । साध्याव्यापकत्वे । साध्या-
व्यापकत्वग्रहे । अव्यापकेति । अव्यापकत्वेन गृहीतेत्यर्थः । अ-
व्याप्येति । अव्याप्यतया गृहीतेत्यर्थः ।

नापि व्याप्तिविरहरूपतयेत्यादिना व्याप्यत्वासिद्ध्यन्तर्भावशङ्काया
निराकृतत्वात् । नाप्यनौपाधिकत्वेत्यादिना पुनस्तदन्तर्भावशङ्का-
निराकरणस्यासङ्गतिरित्याशङ्कां निराकरोति दीधितौ । व्याप्तिविर-
हेति । अत्रानौपाधिकत्वज्ञानरूपव्याप्तिज्ञानकारणविघटकतयोपाधि-
त्वज्ञानस्य व्याप्तिज्ञानप्रतिबन्धकत्वं यथाश्रुतार्थः, तदर्थपरत्वे मि-
श्रधर्मकतया उपाधित्वप्रकारकज्ञानस्य स्वतो व्याप्तिज्ञानप्रतिबन्ध-
कताखण्डनमनाशङ्कितनिराकरणमित्याशङ्क्य तद्ग्रन्थं व्याप्तेरनौपा-
धिकत्वरूपताविरहेऽपि व्याप्तिग्रहे स्वतः उपाधिज्ञानं प्रतिबन्धकमि-
त्यर्थकतया व्याचष्टे । अनौपाधिकत्वेति । औपाधिकत्वज्ञानं साध्य-
व्यापकत्वसाधनाव्यापकत्वाभ्यां कस्यचिद्धर्मिणो ज्ञानम्, न तु सा-
धनधर्मिकं स्वाव्यापकसाध्यव्यापकत्वज्ञानम्, असमानधर्मिकतया

प्रतिबन्धकताखण्डनपराग्रिममूलग्रन्थासङ्गतेः । अभावरूपकारणप्र-
तिबन्धकासम्भवाद्धिघटकपदस्य प्रतिबन्धप्रयोजकार्थकता न स-
म्भवतीत्यन्यथा व्याचष्टे । कारणेति । तादृशज्ञानेति । औपाधिकत्व-
ज्ञानेत्यर्थः । असिद्धचन्तर्भावनायां पाधिनिष्ठतासम्पत्तये ज्ञानविषय-
तापर्यन्तानिवेशनम् । यथाश्रुतेऽप्यग्रिमदूषणग्रन्थं सङ्गमयतां मतमा-
ह । अनौपाधिकत्वज्ञानस्येति । विनाकारणीभूतज्ञानविघटनं सोपा-
धित्वज्ञानस्य प्रतिबन्धकताया असम्भवित्वेनेति योजना । सोपा-
धित्वज्ञानस्येति । भिन्नधर्मितासम्पत्तये पूर्ववद्वाख्येयम् । असम्भ-
वित्वेनि । जनकज्ञानं विघटयत एवेत्यादिनियमादिति भावः । सै-
व । तस्य प्रतिबन्धकतैव । असिद्धा । भिन्नधर्मिकत्वात् । सोपाधि-
त्वज्ञानप्रतिबन्धकताया अनौपाधिकत्वज्ञानहतुत्वसाधकतया श-
ङ्कितुरभिप्रेतत्वे उपाधिज्ञानस्य साक्षात्प्रतिबन्धकस्य कारणावि-
घटकत्वकथनासङ्गतिरिति तत्प्रतिबन्धकतायाः शङ्कितुरभिप्रेत-
तया तन्निराकरणानौचित्यमत्रास्वरसवीजम् । व्याप्त्याद्यभावाना-
त्मकत्वे व्याप्यत्वासिद्धहेत्वाभासेऽन्तर्भावसम्भवात् व्याप्यत्वासि-
द्ध इत्यादिकं कथितव्याप्तिज्ञानाभावंद्वारकत्वार्थकतया व्याचष्टे ।
व्याप्यत्वासिद्ध इति ।

(चि०) न च साध्यव्यापकाव्याप्यत्वज्ञाने वि-
द्यमाने साधनस्य साध्यव्याप्यत्वज्ञानं नोत्पत्तुमर्ह-
तीति वाच्यम् । न हि साध्यव्यापकव्याप्यत्वज्ञानं
व्याप्तिज्ञानकारणम्, येन तत्प्रतिबन्धकं स्यात्, कि-
न्तु साध्यव्यापकव्यभिचारित्वेन साध्यव्यभिचारि-
त्वज्ञानद्वारा । नापि व्यभिचारोन्नायकत्वेन, यथा हि
साध्यव्यापकव्यभिचारित्वेन साधनस्य साध्यव्यभि-
चारित्वमनुमेयं तथा साध्यव्याप्यव्यभिचारित्वेन
साध्यव्यभिचारित्वमुपाधेरप्यनुमेयम्, व्याप्तिग्राह-
कसाम्यात् । नापि साध्यव्यापकाव्याप्यत्वेन व्याप्ति-
विरहोन्नायकतया, साध्यव्याप्याव्यापकत्वेनोपाधे-

रेव साध्याव्यापकत्वसाधनात् । तस्मादुपाधिर्हेत्वा-
भासान्तरमिति ।

(दी०) भिन्नधर्मिकत्वं परिहरन्नाह । न चेति । न हीति ।
विरोधिविषयकत्वाभावेन साक्षात्प्रतिबन्धकत्वासम्भवादिति भा-
वः । साध्यव्याप्यव्यभिचारित्वेन साध्यव्यभिचारित्वमित्युभ-
यत्रैव बहुव्रीहिः । तस्मादित्यादेरदूषणं वेति शेषः ।

(गा०) भिन्नधर्मिकत्वापरिहारेण न चेत्यादिना उपाधिज्ञानद-
शायां व्याप्तिज्ञानोत्पन्नसम्भवकथनेन तस्य प्रतिबन्धकत्वव्यव-
स्थापनं न सङ्गच्छते, तदुक्त्यामन्यत्र व्याप्तिज्ञानानुत्पादस्य परा-
सिद्धत्वादिति भिन्नधर्मिकत्वपरिहारेण सोपाधित्वग्रहस्य व्याप्ति-
ग्रहानुत्पादप्रयोजकत्वप्रदर्शनपरतां तदग्रन्थस्याह । भिन्नेति ।
वाधादिबुद्धिर्विशिष्टबुद्ध्याविव जनकज्ञानाविरोधित्वेऽपि सोपाधित्व-
ज्ञानस्य समानधर्मिकव्याप्तिज्ञाने प्रतिबन्धकत्वं सम्भवतीति कथं
न हीत्यादिना जनकज्ञानाविरोधित्वेन तत्प्रतिबन्धकताखण्डनमि-
त्याशङ्कानिराकरणाय प्रकृते वाधादिबुद्धिवैधर्म्यं दर्शयति । विरो-
धीति । ग्राह्याभावादीत्यर्थः । असम्भवादिति । ग्राह्याभावाद्यविषय-
कज्ञानस्य साक्षादप्रतिबन्धकत्वनियमादिति भावः ।

मूले येनेत्यस्य कारणविघटनद्वारेति शेषः । तर्हि किन्द्वारेत्या-
काङ्क्षायामाह । किन्त्विति ।

तथा साध्यव्याप्यव्यभिचारित्वेन साध्यव्यभिचारित्वमिति मू-
लस्य यथाश्रुतासङ्गतिः, उपाधौ साध्यव्यभिचारज्ञानस्य उपाधि-
त्वघटकसाध्यव्यापकताज्ञानाविरोधितया ऽप्रसक्तत्वात् साध्यव्या-
प्याव्यभिचारस्य साध्य एव साध्यव्यभिचारव्यभिचारितया तदन-
नुमापकत्वात्, इत्यतो व्याचष्टे । उभयत्रैव बहुव्रीहिरिति । साध्य-
व्याप्यव्यभिचारि यस्येति बहुव्रीहिणा तृतीयान्तस्य व्याप्याव्या-
पकत्वेनेत्यर्थः, साध्यं व्यभिचारि यस्येति बहुव्रीहिणा चरमपदस्य
साध्याव्यापकत्वमित्यर्थः । इति नोक्तदूषणद्वयावकाश इति भावः ।
फलतदोषानन्तर्भावे उपाधेरदूषकत्वमपि सम्भवतीति उपाधिर्हेत्वा-

भासान्तरमिति निर्भरो नोपपद्यत इत्यतः पूरयति । अदूषणं वेति(१) ।

(चि०) उच्यते । आर्द्रैन्धनवत्त्वादेस्तर्कादिना साध्यव्यापकत्वसाधनाव्यापकत्वे निश्चिते दूषकताबीजचिन्तनम्, यदि हि साध्यसाधनसहचारदर्शने नोपाधौ साध्यव्यापकतानिश्चय एव नास्ति, तदोपाधित्वनिश्चयाभावाद् दूषकतैव नास्तीति क बहिर्भावान्तर्भावचिन्ता । किञ्च सत्प्रतिपक्षतया व्याप्यत्वासिद्धतया स्वातन्त्र्येण वा यदि दोषत्वं सर्वथा साध्यव्यापकतानिश्चयो वाच्यः, तेन विना तेषामभावात् । तस्मादुपाधिनिश्चयाद्व्यभिचारनिश्चयः तत्संशयात्तत्संशय इति व्यभिचारज्ञानद्वारा । साध्यव्यापकाव्याप्यत्वेन व्याप्तिविरहोन्नायकतया वोपाधेर्दूषकत्वम् । यद्वा साध्यव्यापकाभाववद्बृत्तितया साध्यव्यभिचारित्वमुन्नेयम् । न च साधनाभाववद्बृत्तित्वमुपाधिरिति वाच्यम् । उपाधिमात्रोच्छेदप्रसङ्गात् । सत्प्रतिपक्षे पूर्वसाधनव्यतिरेकवत् । अवृत्तिगगनादौ साध्याव्यापकत्वात् संयोगादौ हेतौ साधनव्यापकत्वाच्च ।

(दी०) दूषकताबीजचिन्तनमिति निश्चयदशामधिकृत्य । यन्निश्चयद्वारोपाधित्वनिश्चयस्य दूषकत्वं तत्संशयद्वारा तत्संशयस्यापि तथात्वमिति भावः । व्यभिचारज्ञानद्वारेति । मानसे व्यभिचारनिश्चये उपाधिज्ञानं विशेषदर्शनरूपत्वेनोपयुज्यते, व्यभिचारानुमानं पुनरग्रे वक्ष्यति ।

(१) इतः परं समाप्तिपर्यन्तं पुस्तकान्तरे पाठो न दृश्यते ।

(गा०) साध्यव्यापकतायास्नाधनाव्यापकताया वा निश्चयविर-
हेऽपि सन्दिग्धोपाधेर्दूषकतया तन्निश्चयस्थले एव दूषकताबीजवि-
चार इति मूलोक्तासङ्गतिमाशङ्क्याह । दूषकतेति । निश्चयदशामिति ।
उपाधिना दूषकत्वदशाभिप्रायेणेत्यर्थः । उपाधित्वसंशयदशायां कथं
दूषकत्वमित्याकाङ्क्षापूरणाय भावं व्याचष्टे । यन्निश्चयेति । तत्संशय-
स्यापीति । उपाधित्वसंशयस्यापीत्यर्थः । इदानीं व्याभिचार-
संशयद्वारकत्वमुपाधिसंशयस्य सामान्यतोऽभिप्रेतम्, तत्संशयान्तु
तत्संशय इत्याग्रिमग्रन्थेन च विशेषतस्तदभिप्रास्यत इति न पौन-
रुक्त्यम् । व्यभिचारज्ञानद्वारेति मूले ज्ञानपदस्यानुमितिसंशयो-
भयपरत्वे यद्वेत्यादिना वक्ष्यमाणस्य व्यभिचारोन्नायकतापेक्षस्या-
नेन सह पौनरुक्त्यमित्यत आह । मानस इति । उपयुज्यन् इत्यत्रो-
क्तम्, न तु तदनुमापकत्वमिति शेषः । व्यभिचारानुमानम् । उपा-
धिव्यभिचारानुमापकम् ।

(दी०) व्याप्तीति । साध्यसम्बन्धितावच्छेदकरूपविरहः
साधनतावच्छेदके साध्यसम्बन्धितानवच्छेदकत्वपर्यवसानः सा-
ध्यवदन्यावृत्तित्वविशिष्टसाध्यवद्वृत्तित्वविरहो बोद्धेयः, न तु
स्वसमानाधिकरणात्यन्ताभावप्रतियोगिसाध्यकत्वम्, स्वत्वस्या-
नुगतस्याभावेन तत्तत्साधनपर्यवसाने साध्यप्राप्तिमात्रेणैव कृ-
तार्थत्वात् । साध्यव्यापकोपाधिव्यभिचारित्वेन हेतौ साध्यव्य-
भिचारित्वं साधनाव्यापकोपाधिव्याप्यत्वेन साध्ये साधनाव्याप-
कत्वमनुमेयमिति तु नव्याः । व्यतिरेकिणि साधने व्याप्तिविरहस्य
व्यभिचारस्य चोन्नयने उपाधिः साधनाभाववद्वृत्तित्वम् । व्य-
भिचारारफुटतादशायामुपाध्यनुसरणाद्यत्राधिकरणे हेतोः सा-
ध्यव्यभिचारित्वं तदीयधर्मे नास्य साध्याव्यापकत्वग्रहः । उ-
पाधिमात्रेति । तेनापि व्यभिचारानुमाने तत्रापि तथाविधोपा-
धिसम्भवादिति भावः । वस्तुतस्तु व्यापकव्यभिचारिणो व्या-
प्याव्यभिचारित्वे व्याप्यव्यापकभावव्याघातापत्त्या हेतोः सा-

ध्यव्याप्यत्वेन साधनाभाववद्वृत्तित्वस्य साध्याव्यापकत्वाभ्यु-
पाधित्वमिति तत्त्वम् । अवृत्तीति व्याप्यत्वाभावसाधनाभिप्रा-
येण । साधनाव्याप्यस्योपाधित्वे च नैष दोषः ।

(गा०) व्याप्तिविरहोन्नायकतया वेत्यत्र स्वव्यापकसामानाधि-
करण्यरूपव्याप्तेर्विवक्षितत्वेऽसङ्गतिः, तादृशव्याप्तेः सोपाधिसाधनघ-
टिताया अप्रसिद्धा तदभावाप्रसिद्धेः, साधनान्तरघटिततादृशव्याप्ति-
विरहग्रहस्य च प्रकृतव्याप्तिग्रहाविरोधित्वात्, तद्वदन्यावृत्तित्वरूप-
व्याप्तेर्विवक्षितत्वे तदभावो व्यभिचार एवेति कल्पभेदानुपपत्तिः,
अतो व्याप्यन्तरपरतामाह । साध्येत्यादि । तथा च धूमादावेव धू-
मादिरूपसाध्यसम्बन्धितावच्छेदकरूपव्याप्तेः प्रसिद्ध्या आर्द्रेन्धना-
दिव्यभिचारेण वह्न्यादौ तदभावसाधने न दोष इति भावः । अव-
च्छेदकत्वं च स्वरूपसम्बन्धविशेषः, स्वत्वघटिततया ऽनुगमने
विशिष्य साधनतावच्छेदकानां निवेशनीयतया व्यभिचारेण प्र-
तियोग्यप्रसिद्ध्या साध्याप्रसिद्धेर्दुर्वारत्वात् ।

ननु द्रव्यं सत्त्वादित्यादौ सत्तादिहेतोः साध्यसम्बन्धितावच्छे-
दकविशिष्टसत्तात्वादिमत्त्रादुपाधिव्यभिचारेण तत्रापि तदभावसाध-
ने बाध इत्यत आह । साधनेति । साध्यसम्बन्धितानवच्छेदकत्वेति ।
तथा च शुद्धसत्तात्वादिरूपसाधनतावच्छेदके उपाध्यभाववद्वृत्ति-
तावच्छेदकत्वेन द्रव्यत्वादिसामानाधिकरण्यानवच्छेदकत्वं साध-
नीयम्, तत्र च न बाधावसरः, तत्तत्साधनतावच्छेदके तदवच्छेद-
कत्वावगाहिनो ऽनुमितिजनकज्ञानस्य विरोधितयोपपत्तेरिति भावः ।
स्वरूपसम्बन्धरूपावच्छेदकत्वघटितोक्तव्याप्त्यव्याप्तिवादे स्वयं दूषि-
त्वादव्यभिचारितसामानाधिकरण्यरूपव्याप्यभावस्योन्नायकतामाह ।
साध्यवदिति । विरहा वेति । एतादृशव्याप्तिविरहो न व्यभिचाररूपः,
आपि तु तदतिरिक्ताऽवृत्तिवृत्तिः साधनाभावरूपव्याप्यप्रसिद्धप्रति-
योगिकश्चाति सामञ्जस्यम् ।

यदि च लाघवात्साध्यवदन्यावृत्तित्वविशिष्टवृत्तिमत्त्वमेव व्या-
प्तिरुच्यते, तदा तदभाव एवात्र विवक्षितः । ननु स्वव्यापकसाध्य-
सामानाधिकरण्यभावस्याप्रसिद्ध्या साधनासम्भवेऽपि स्वाव्यापक-
साध्यकत्वस्य प्रसिद्धस्य साधनं कथमुपेक्षितम्, तज्ज्ञानस्यापि

स्वहेतुकानुमितिजनकज्ञाने साध्यांशे स्वाव्यापकत्वमानविरोधित-
 योपयुक्तत्वादित्यत आह । न त्विति । स्वसमानेति । स्वसमानाधि-
 करणाभावप्रतियोगितावच्छेदकसाध्यतावच्छेदकत्वमित्यर्थः । उ-
 न्नयेमिति विपरिणतेन सम्बन्धः । तत्तत्साधनपर्यवसाने । विशिष्य
 तत्तत्साधनानां साध्यविशेषणाद्यव्यापकत्वघटकतया निवेशने ।
 कृतार्थत्वादिति । उक्तसाध्यप्रसिद्धावेव प्रकृतसाध्यविशेषणतया
 प्रकृतसाधनाव्यापकत्वभावेन तस्या एव प्रकृतसाध्यसाधनव्याप्ति-
 ग्रहप्रतिबन्धकतया समीहिते सिद्धे साधने उपाधिव्यभिचारेण स्वा-
 व्यापकसाध्यकत्वानुमानवैयर्थ्यात् । साध्यवदन्यावृत्तित्वविशिष्ट-
 साध्यसामानाधिकरण्याभावसाधनेऽपि साधने विशेष्यविशेषण-
 भावानापञ्चाव्यभिचारसाध्यसामानाधिकरण्योभयप्रकारकानुमिति-
 जनकज्ञानस्य विशिष्टाभावप्रकारकज्ञानाप्रतिबन्धस्य सम्भवाद्य-
 भिचारिमात्रसाधनेनैव चानुमितिजनकज्ञानप्रतिबन्धकसम्भवाद्वि-
 शिष्टाभावानुमानमफलमित्यालोच्यव्यभिचाररूपव्याप्तिग्रहविघट-
 नाय व्यभिचारः साधने साधनीयः व्यापकसामानाधिकरण्यरूप-
 व्याप्तिज्ञानप्रतिबन्धाय परसाध्ये साधनाव्यापकत्वमेव साधनीयम्,
 न तु साधने स्वाव्यापकसाध्यसामानाधिकरण्यं स्वाव्यापकसाध्य-
 कत्वं वा, येन साध्याप्रसिद्धादिरिति निष्कृष्टमतमाह । साध्येति ।
 केवलान्वयिनि साधने व्यभिचाराद्यनुमानेऽप्रसिद्धा साधनाभाव-
 वद्वृत्तित्वोपाधिशङ्कानवकाशाद्यतिरेकिसाधनपक्षकव्यभिचाराद्य-
 नुमानपरतां शङ्काग्रन्थस्याह । व्यतिरेकिणीति । व्यभिचारानुमाने
 तादृशोपाधेः साध्यशून्ये ऽवृत्तौ वक्ष्यमाणसाध्याव्यापकत्वासङ्गतेर्व्य-
 भिचारानुमान एव च तस्य सम्भवदुक्तिकोपाधिताकतया च श-
 ङ्काया उभयानुमानपरतामाह । व्याप्तीति । ननु व्यभिचारनिरूपका-
 धिकरणमात्रवृत्तिधर्मे साध्यव्यभिचारिणि साधनाभाववद्वृत्तित्वा-
 सत्त्वात्कथं तस्य साध्यव्यभिचाररूपसाध्यव्यापकत्वघटितोपाधि-
 त्वं ग्राह्यमित्यत आह । व्यभिचारास्फुटतादशायामिति । साधना-
 धिकरणे साध्याभावानिश्चयदशायामित्यर्थः । उपाध्यनुसरणात् ।
 उपाधित्वेन व्यभिचारानुमानात् । तन्निश्चयदशायां तदनुमानवै-
 यर्थ्यादिति भावः । अस्य । साधनाभाववद्वृत्तित्वस्य । साध्याव्या-
 पकत्वग्रहः । साध्याव्यभिचाररूपसाध्याव्यापकत्वनिश्चयः । तादृश-

धर्मे साध्यव्यभिचाररूपसाध्यानिश्चयादिति भावः ।

मूले उपाधिमात्रोच्छेदप्रसङ्गादिति । उपाधिमात्रस्यैव व्यभिचारानुमापकत्वेच्छेदप्रसङ्गादित्यर्थः ।

साधनाभाववद्वृत्तित्वरूपोपाधिव्यभिचारहेतुकव्यभिचारानुमानमेवास्ति कथमुपाधिमात्रोच्छेद इत्याशङ्कापरिहारायात्र हेतुमाह दाधितौ । तेनापीति । साधनाभाववद्वृत्तित्वोपाधिनापीत्यर्थः । साधनाभाववद्वृत्तित्वरूपोपाधिव्यभिचारेणति यावत् । व्यभिचारानुमाने । स्वव्यभिचारद्वारा कर्तव्ये । तत्रापि । तादृशव्यभिचारानुमानेऽपि । तथाविधेति । उपाधिव्यभिचाररूपसाधनाभाववद्वृत्तित्वरूपेत्यर्थः ।

व्यभिचारानुमानासम्भवेऽपि तत्संशयकतया उक्तोपाधिदूषणं स्यादेवेत्यतस्तदनुपाधित्वनिश्चयं स्वयमुपपादयति । वस्तुतस्त्विति । व्यापकव्यभिचारिण इति । साध्यव्यापकत्वेन निश्चितस्य व्यभिचारोन्नायकोपाधेर्व्यभिचारितया निश्चितस्य प्रकृतहेतोः । व्याप्यव्यभिचारित्वे । प्रकृतसाध्याव्यभिचारित्वे । व्याप्यव्यापकभावव्याघातापत्त्या । साध्योपाध्योर्व्याप्यव्यापकभावभङ्गापत्त्या । उपाधिव्यभिचारि साधनं यदि साध्यव्यभिचारशून्यं स्यात्, उपाधिव्यभिचारशून्यवृत्तिः स्यात् इति यावत्, तदा साध्यव्यापकव्यभिचारो न स्यादित्याकारा उपाधिव्यभिचारे, साध्यव्यभिचारव्यभिचारशङ्कानिवर्त्तकापत्तिर्वोद्ध्या । हेतोः । उपाधिव्यभिचारस्य । साध्यव्याप्यत्वेन । साध्यव्यभिचाररूपसाध्यव्याप्यतया निश्चयेन । साधनाभाववद्वृत्तित्वस्येति । उपाधिव्यभिचाररूपहेत्वव्यापकतया निश्चितस्येत्यादिः । साध्याव्यापकत्वात् । साध्याव्यभिचाररूपसाध्याव्यापकत्वनिश्चयात् । नोपाधित्वम् । नोपाधित्वग्रहः । नैष दोषः । नावृत्तौ साध्याव्याप्यत्वरूपसाध्याव्यापकत्वम्, उपाधेरपि तत्र सत्त्वादिति शेषः ।

(दी०) साधनेति यथाश्रुताभिप्रायेण, प्रतियोगिव्यधिकरणसाधनाभाववद्वृत्तित्वस्य साधनवदन्यवृत्तित्वस्य चातौ तथात्वासम्भवात् । एवञ्च सत्प्रतिपक्षे निश्चितोपाधिवत्सन्दिग्धोपाधिरुद्भाव्यः । न च तत्कर्त्तव्यस्य व्यभिचारसन्देहस्य प्रति-

हेतुसमाजादेव सिद्धेः किं तेनेति वाच्यम् । परस्परसंवलनेनैवानु-
मित्यनुत्पादे तत्र व्यभिचारसन्देहस्यावश्यमुत्पत्तौ मानाभावात्
उपाधिसन्देहाद्विशिष्यैकत्र व्यभिचारसन्देहेन तुल्यबलत्वाभावा-
त् । न चातुल्यबलेन सत्प्रतिपक्षो व्यभिचारादिशङ्काधानं वा,
स्वरमतः सन्दिग्धव्यभिचारादिनापि तथात्वप्रमङ्गादिति । अत्र
च क्वचिदुपाधेस्तुल्यबलत्वे सत्प्रतिपक्षोन्नायकतया तर्कादिसा-
चिव्यादधिकबलत्वे च बाधोन्नायकतयापि दूषकत्वम्, व्या-
प्त्यादिप्रतिसन्धाने तदुन्मूलनस्य ततोऽनुमितिपतिरोधस्य च दु-
र्वारत्वात् । परन्तु सार्वत्रिकत्वं न तस्येति ध्येयम् ।

(गा०) संयोगादिहेतुकव्यभिचारानुमानेऽप्युपाधेः साधनाव्या-
कत्वमुपपादयिष्यन्नाह । यथाश्रुतेति । उक्तौ उपाधेतयोक्तौ । तथा-
त्वम् । साधनाव्यापकत्वम् । सत्प्रतिपक्षोत्थापकतया दूषकतापक्षे
सन्दिग्धोपाधयुद्गावनप्रसङ्गस्य पूर्वपक्षे उक्तत्वात् प्रमङ्गमुद्धरति ।
एवं चेति । व्यभिचारज्ञानद्वारोपाधेर्दूषकत्वे चेत्यर्थः । तत्कर्तव्यस्य ।
सन्दिग्धोपाधिफलस्य । प्रतिहेतुसमाजादेव सिद्धेरिति । एकध-
र्मिगते विरुद्धभावाभावसाध्यकतयोपन्यस्तहेतुद्वये तत्तत्साध्यसा-
धनौपयिकव्यामिद्वयसत्त्वं साध्यतदभावव्याप्ययोरविरोधप्रसङ्गेना-
सम्भवोति प्रतिसन्धानेन सत्प्रतिपक्षसंवलनादुभयत्र हेतौ स्वसा-
ध्यव्यभिचारसंशयस्य सिद्धेरित्यर्थः । किं तेनेति । किमुपाधिस-
न्देहेनेत्यर्थः । तथा च सत्प्रतिपक्षे सन्दिग्धोपाधयुद्गावनमफल-
मिति भावः । परस्परसंवलनेनेति । विरोध्यनुमितिसामग्र्योर्मिशो-
मेलनेनैवेत्यर्थः । अनुमित्यनुत्पादे । साध्यतदभावयोरनुमित्यनुत्पा-
दोपपत्तौ । तस्य व्यभिचारसंशयाकल्पकत्वेनेति शेषः । तत्र । स-
त्प्रतिपक्षसंवलनस्थले । अवश्यमुत्पत्तौ । उक्तप्रतिसन्धानात्तदुत्प-
त्तेरावश्यकत्वे । मानाभावादिति । तथा च प्रतिहेतौ व्यभिचारसं-
शयार्थं सन्दिग्धोपाधयुद्गावनमुपयुक्तमेवेति भावः ।

ननु तथापि सन्दिग्धोपाधिरकिञ्चित्करः, प्रतिहेतोरनुमित्यनु-
त्पादकतायाः सत्प्रतिपक्षसंवलनादेव सिद्धेरित्याशङ्कानिवृत्त्यर्थं प्र-

तिहेतोर्दुर्बलत्वे प्रकृते साध्यसिद्धिनिर्वाह इति तस्य हीनबलतार्थं सन्दिग्धोपाध्युद्भावनमित्याह उपाधिसन्देहादिति । एकत्रेति । उपाध्युद्भावनविषयहेतावित्यर्थः । तुल्यबलत्वाभावादिति । तस्य हेताहेत्वन्तरापेक्षया हीनबलत्वादित्यर्थः । तदर्थं सन्दिग्धोपाध्युद्भावनैचित्यादिति शेषः ।

प्रतिहेतौ हीनबलत्वेन किमुपाक्रियत इत्याकाङ्क्षायामाह । न चेति । न हीत्यर्थः । अतुल्यबलेन । हीनबलेन । प्रतिहेतुना । सत्प्रतिपक्षः । अनुमितिप्रतिबन्धः । तुल्यबलविरोध्यनुमितिसामग्र्या एवानुमितिप्रतिबन्धकत्वादित्यर्थः । तथा च स्वाभिमतसाध्यसिद्ध्यर्थमेव प्रतिहेतौ सन्दिग्धोपाध्युद्धानादिति भावः । हीनबलप्रतिहेतुज्ञानस्य स्वतोऽनुमित्यप्रतिबन्धकत्वेऽपि प्रकृतहंतौ व्यभिचारशङ्कासम्पादनेनानुमितिविरोधित्वमेवेत्याशङ्कां परिहरति । व्यभिचारशङ्काधानं वेति । विनिगमकबलेन हीनबले व्याप्तिमङ्गावधारणे ऽधिकबले व्याप्तिनिश्चयादिति भावः । स्वरसत इति । उपाधिसन्देहाद्यघटितसामग्रीतोऽपीत्यर्थः । तथात्वप्रसङ्गात् । सत्प्रतिपक्षादिप्रसङ्गात् । व्यभिचारोन्नायकतया ऽव्याप्यत्वोन्नायकतया च दूषकत्वमुपाधिमूलकतोक्तम्, न तु सत्प्रतिपक्षोन्नायकतया, कचिच्च तदुन्नायकतयाऽपि दूषकत्वसम्भवान्मूले न्यूनतेति स्वयं तदाह । अत्र चेति । ध्येयमित्यग्निमेण सम्बध्यते । तुल्यबलत्वे इति । साध्यधर्मिकप्रकृतहंतुव्यापकताग्राहकसामग्रीतुल्यबलस्वधर्मिकसाध्यव्यापकताग्राहकतायामित्यर्थः । सत्प्रतिपक्षोन्नायकतयेति । दूषकत्वमित्यग्निमेण सम्बध्यते । सत्प्रतिपक्षोन्नायकत्वम् । साध्यानुमितिसामग्रीतुल्यबलसाध्याभावानुमितिसामग्रीसम्पादकत्वम् । अधिकबलत्वे इति । निश्चितप्रामाण्यकसाध्यव्यापकताग्रहविषयत्व इत्यर्थः । तथा सति प्रकृतहेतौ साध्यव्याप्तिग्रहे ऽप्रामाण्यग्रहेण साध्यानुमितिसामग्र्याः साध्याभावानुमित्यप्रतिबन्धकत्वेन साध्याभावानुमापकतया । दूषकत्वम् । साध्यानुमितिविरोधित्वम् । साध्यानुमितिसामग्र्या अपूर्णतयाऽपि तदनुमित्यनुत्पादसम्भवात् सम्भेदे नान्यतरं वैयर्थ्यमिति न्यायेन बाधानेऽप्यनुमितिविरोधित्वं दुर्वारम् । व्याप्त्यादिप्रतिसन्धान इति । उपाधौ निश्चितप्रामाण्यकसाध्यव्यापकत्वज्ञाने तदभावस्य च पक्षधर्मतानिश्चये । तदुन्नयनस्य । बाधोन्नयन-


स्य । तत इति । तुल्यव्यापकत्वादिग्रहविपर्ययोपाधित इत्यर्थः । अतः
मितिप्रतिरोधस्य । प्रतिरोधरूपसत्प्रतिपक्षोत्थापनस्य । सार्वत्रिक-
त्वं न तस्येति । यथा साधनाव्यापकत्वघटितोक्तलक्षणाक्रान्त-
पाधेर्व्यभिचारस्याव्याप्यत्वस्य चोन्नायकत्वं सार्वत्रिकं तथा न द-
धादुन्नायकत्वम्, पक्षे साध्यवति तदसम्भवादिति भावः ।

(चि०) अथोपाध्याभासाः । असाधारणविपर्य-
यो यथा अन्वयव्यतिरेकिणि साध्ये बाधोन्नीतान्यप-
क्षेतरत्वम् । अप्रसिद्धसाध्यविपर्ययो यथा केवलान्व-
यिनि साध्ये पक्षेतरत्वादिति । बाधितसाध्यविपर्ययो
यथा वह्निरुष्णस्तेजस्वादित्यत्राकूनकत्वम् । पक्षा-
व्यापकविपर्ययो(१) यथा क्षित्यादिकं सकर्तृकं कार्य-
त्वादित्यत्राणुव्यतिरिक्तत्वम् । अत्राणुव्यतिरेकस्य क्षि-
त्यादेरेकदेशवृत्त्या भागासिद्धेः । पूर्वसाधनव्यतिरेको
यथा शर्करारसोऽनित्योऽनित्यवृत्तिगुणत्वान्, रसो नि-
त्यो रसनेन्द्रियजन्यनिर्धिकल्पकविषयत्वात् रसत्व-
वदित्यादौ, पूर्वसाधनतायाः प्रयोगानुरोधित्वेनाव्यव-
स्थितत्वात् कदाचिन्नित्यत्वसाधनव्यतिरेकस्योपाधि-
त्वं कदाचिदनित्यत्वसाधनव्यतिरेकित्वस्येति वस्तु-
व्यवस्था न स्यात्, उपाधेर्नित्यदोषत्वाच्च । न हि य-
थेन सोपाधिसम्बद्धं तत्तेनानुपाधित्वसम्बद्धं सम्भ-
वति, न तु सत्प्रतिपक्षोच्छेदः पूर्वसाधनव्यतिरेकस्या-
नुपाधित्वे बीजम् । स्थापनाया यत्राभासत्वं तत्र पूर्व-
साधनव्यतिरेकस्य साध्यव्यापकत्वेनानुपाधित्वान् ।
न च पूर्वहेतोस्तत एवासाधकत्वात् सत्प्रतिपक्षवैयर्थ्ये

कसमयेत्यर्थः । वशादेवेति । न त्वाभासत्वादित्येवकारा-
 नौ । पूर्वसाधनव्यतिरेकः ।
 क्षित्यादिकं सकर्तृकं कार्यत्वादित्यत्र स्थापनायां अनित्य-
 गभाववृत्तेः कार्यत्वाव्याप्यत्वेन नित्यत्वं पूर्वसाधनव्याप्य-
 कं न भवति, एवं क्षित्यादिकमकर्तृकं शरीराजन्यत्वात्
 देत्यादौ क्षित्यादिव्योमान्यतरत्वावच्छिन्नसाध्यव्यापकत्वे
 तदन्यतरत्वावच्छिन्नसाधनाव्यापकं नित्यत्वञ्चोपाधिरेवेति
 भास इत्यत आह । कादाचित्कत्वेनेति । तथा च क्षित्यादिकं
 कादाचित्कत्वादित्यत्रानित्यत्वं कादाचित्कत्वव्याप्यम्, त-
 त्त्रश्च नित्यत्वमिति न पूर्वोक्तो दोषः, क्षित्यादिकमकर्तृकम-
 त्तेदिति प्रतिहेतौ क्षित्यादिव्योमान्यतरत्वावच्छिन्नकर्तृकत्व-
 प्रापयथा नित्यत्वम्, तथा तदवच्छिन्नाजन्यत्वरूपसाधनाव्याप-
 मर्षा न स उपाधिरिति न द्वितीयोऽपि दोष इति दिक् ॥

६ श्रीमहामहोपाध्यायश्रीगदाधरभट्टाचार्यचक्रवर्तिकृतौ
 तत्त्वचिन्तामणिदीधितिब्याख्याने

उपाधिप्रकरणम् ॥



स्य । तत इति । तुल्यव्यापकत्वादग्रह
मिति प्रतिरोधस्य । प्रतिरोधरूपसत्
त्वं न तस्येति । यथा साधनाव्याप
पाधैर्व्यभिचारस्याव्याप्यत्वस्य चोक्त
धादयुंज्ञायकत्वम्, पक्षे साध्यवति

(चि०) अथोपाध्याभा
यो यथा अन्वयव्यतिरेकिणि
क्षेत्रत्वम् । अप्रसिद्धसाध्यनि
धिनि साध्ये पक्षेतरत्वादिः
यथा वह्निरुष्णस्तेजस्त्वादित
व्यापकविपर्ययो(१) यथा नि
त्वादित्यत्राणुव्यतिरिक्तत्वम्
त्यादेरेकदेशवृत्त्या भागासिद्धे
यथा शर्करारसोऽनित्योऽनित्य
त्यो रसनेन्द्रियजन्यनिर्धिकल
वदित्यादौ, पूर्वसाधनतायाः प्र
स्थितत्वात् कदाचिन्नित्यत्वस
त्वं कदाचिदंनित्यत्वसाधन
व्यवस्था न स्यात्, उपाधेनि
धेन सोपाधिसम्बद्धं तत्तेनानुप
वति, न तु सत्प्रतिपक्षोच्छेदः पूर्वस
नुपाधित्वे बीजम् । स्थापनाया यत्राभा
साधनव्यतिरेकस्य साध्यव्यापकत्वेनानु
न च पूर्वहेतोस्तत एवासाधकत्वात् सत्प्रतिपक्ष







